



Madras University Sanskrit Series, No. 2.

# Prakaṭārthavivaraṇam

[ A COMMENTARY ON THE BRAHMASŪTRABHĀṢYA OF ŚRĪ ŚAṆKARA ]

## VOLUME I

EDITED BY

T. R. CHINTAMANI, M. A., PH. D.

*Senior Lecturer in Sanskrit*

*University of Madras*



UNIVERSITY OF MADRAS

1935

Price Rs. 6. ]





मद्रपुरीयविश्वविद्यालयसंस्कृतग्रन्थावली. ९

# प्रकटार्थविवरणम् [ ब्रह्मसूत्रशाङ्करभाष्यव्याख्यानम् ]

संपुटः प्रथमः

संपादकः

ति. रा. चिन्तामणिः

विश्वविद्यालयः

मद्रपुरी

१९३५

मूल्यम् रु. ६.]



TO  
MY TEACHERS

MAHĀMAHOPĀDHYĀYA  
BRAHMAŚRI S. KUPPUSWAMI SASTRIGAL

VEDĀNTAVIŚĀRADA  
BRAHMAŚRI S. K. PADMANABHA SASTRIGAL

VEDĀNTAŚIROMANI  
BRAHMAŚRI T. V. RAMACHANDRA DIKSHITAR



## FOREWORD

---

The *Prakāṣārthavivaraṇa*, a commentary on the *Brahma-sūtrabhāṣya* of Śrī Śaṅkarācārya, is now published for the first time as No. 8, in the Madras University Sanskrit Series. The work is a very important one, both as a clear exposition of one of the *prasthānas* in the Advaitavedānta and as a valuable source of information regarding the early history of Vedānta. The first volume which is now published, contains the commentary from the beginning to the end of the second Pāda of the second Adhyāya. The rest will soon appear as the second volume. The second volume will contain a detailed Introduction by the editor besides some appendices.

UNIVERSITY OF MADRAS, }  
29th August 1935. }

C. KUNHAN RAJA,  
*Reader in Sanskrit.*



## PREFACE

The *Prakaṭārthavivarāṇa* is an old commentary on the *Brahmasūtrabhāṣya* of Śrī Śaṅkara, by an eminent scholar—presumably a Sainiyyāsin—whose exact name has not so far been ascertained and who is quoted by writers like Śrī Appayya Dīkṣita under the descriptive appellations—*Prakaṭārthakūrūḥ* and *Prakaṭārthavivarāṇakūrūḥ*. The existence of manuscript copies of this work was practically unknown till recently, though Rajendra Lal Mitra acquired long ago, a copy of this work for the Government of Bengal. It is interesting to note that Prof. Das Gupta of the Calcutta Sanskrit College, borrowed for his use, the transcript of the work from the Adyar Library, not being aware of the existence of a copy of the work in his own place. The existence of the work was made known to the world of scholars by the Peripatetic Search party of the Government Oriental Manuscripts Library, Madras. The importance of the work was brought to the notice of scholars by Mr. Tripathi in his Introduction to Ānandagiri's *Tarkasaṅgraha*, published in the Gaekwad Oriental Series, Baroda.<sup>1</sup>

The *Prakaṭārthavivarāṇa* holds an important place in the history of the commentaries on the *Bhāṣya* of Śaṅkara. Though not the first—for the oldest complete commentary is the *Bhūmatī* of Vācaspatimiśra—the *Prakaṭārthavivarāṇa* is the first complete commentary on the *Bhāṣya*, written from the point of view of *Padmapāda* and *Prakāśātman*. *Padmapāda* and *Prakāśātman* wrote only on the first four sūtras of the first pāda of the

1. It may be mentioned in this connection that the *Prakaṭārthavivarāṇa* is a direct commentary on the *Bhāṣya* of Śrī Śaṅkara on the *Brahmasūtras*. Mr. Tripathi thought that there was a work called *Prakaṭārtha* and that the *Prakaṭārthavivarāṇa* should have been a commentary on it. See the introduction to the *Tarkasaṅgraha*, p. xiv.



first adhyāya. It is well-known that Vācaspati was, on the doctrinal side, a follower of Maṇḍanamīśra. In fact, Vācaspati has written the *Tattvasamīkṣā*, a commentary on the *Brahmasiddhi* of Maṇḍanamīśra. It is also well-known that on the philosophic side Maṇḍana represents a school different from that of Śrī Śaṅkara. Vācaspati has tried to reconcile the views of the two great thinkers and has struck a *via media*. The followers of Padmapāda—Prakāśātman and others usually regard Vācaspati, more as a follower of Maṇḍana than of Śaṅkara. This forms the basis of the sncer in the phrase वा-सपतिस्तु मण्डनप्रपुत्रेव in the *Prakaṭārtha* (III-iv-47.).

The name of the author of the *Prakaṭārthavivarāṇa* is not known at present. Bodas in the Introduction to his edition of the *Tarkasaṅgraha* in the Bombay Sanskrit Series has suggested that *Śrī Carāṇa* is the name of the author of the *Prakaṭārthavivarāṇa*. Prof. U. repeats the same in his *Daśapadārtha Śāstra*. What they base their information on, is not clear. The name of the author is not given in any of the manuscripts of this work. The learned Professors, Bodas and U., seem to have mistaken the honorific affix *Śrī Carāṇa* in the descriptive expression—*Prakaṭārthakūra Śrī Carāṇa*, for the name of the author. The expression—*Prakaṭārthakūra Śrī Carāṇa*, which is used in some Advaitic works in referring to this author, is similar to expressions like *Prakāśātma Śrī Carāṇa*; and *Śrī Carāṇa* is here an honorific affix, like *Bhagavatpāda*.

With regard to the date of the commentary one thing is clear—that he is later than Udayana who is referred to several times in the *Prakaṭārthavivarāṇa*<sup>1</sup> and who wrote the *Lakṣaṇavālī* in 984 A.D. He is also earlier than Ānandagiri, who refers

1. See pages 42, etc.

to this work in several places.<sup>1</sup> The date of Ānandagiri is ascertained to be 1,200 A.D., and therefore the Prakāṭārthavivarāṇa should have been written between 1,000 and 1,200 A.D. In the present state of our knowledge, it is impossible to narrow down the limits of the date further. It is not improbable that the work is pre-Rāmānuja. Rāmānuja became famous only by the middle of the 12th century and this work might have been written at a slightly earlier date.

With regard to the name Prakāṭārthavivarāṇa, it is possible to conjecture that the author so named it in contrast to the Vivarāṇa of Prakāśātman, which all of us know, is Gūḍhārthavivarāṇa. Prakāśātman has explained the Bhāṣya and the Pañcapādikā in a language which is terse and cannot be understood easily. The author of the Prakāṭārthavivarāṇa, on the other hand, has explained things in a form, which in his opinion is lucid and clear; hence the name Prakāṭārthavivarāṇa.

Details relating to the date of Śaṅkara, the history of commentaries on the Brahmasūtra Bhāṣya, the authors referred to in the Prakāṭārthavivarāṇa and other topics will be dealt with in the Introduction to the Second Volume.

The differences in the readings of the bhāṣya will be indicated at the end of the Second Volume. Index of quotations, tracing them to their original sources, will be furnished in the Second Volume.

Mahāmahopādhyāya Professor S. Kuppaswami Sastriyar has laid me under a very deep debt of gratitude by solving for me such of the textual difficulties and abstruse doctrinal problems as arose during the course of this edition. Brahmaśrī

1. Ānandagiri's Taittirīyopaniṣadbhāṣyavyā. p. 31; Muṇḍakabhāṣyavyā. p. 32; Kenopaniṣad Vyā. bhāṣyavyā. p. 23; Kathopaniṣadbhāṣyavyā. p. 124; Ānandasrama Sanskrit Series, Edns.

S. K. Padmanabha Sastriyar of the Presidency College, Madras and Brahmaśrī T. V. Ramachandra Dikshitar of the Madras Sanskrit College, Mylapore, have ungrudgingly placed their valuable time and profound erudition at my disposal, while reading through the proofs of this publication. In spite of their delicate health, and despite their official responsibilities, they willingly and whole-heartedly threw themselves into this task and encouraged me at every step. I take this opportunity to offer them my sincere and grateful thanks for the help they have rendered. Dr. C. Kannan Raja, my colleague in office, offered various useful suggestions; in his capacity as the Honorary Director of the Adyar Library he allowed two of the Paudits of the Library to help me in collating certain manuscripts. I take this opportunity to record my deep obligations to him for the unstinting manner in which he has helped me.

The present edition of the *Prakaṣārthavivaraṇa* is based on the following manuscripts: -

1. T. A palm leaf copy of the *Prakaṣārthavivaraṇa* in Malayālam script found in the Tekke Maṭham at Trichur. A Devanāgarī transcript of this manuscript is found in the Government Oriental Manuscripts Library, Madras. R. No. 3072.

2. T<sup>1</sup>. Another palm leaf manuscript of the same work in Malayālam script in the same place.

3. P. This is a palm leaf of the work copy found at the Pūvaḷḷimanakkal in Malabar. This is also in Malayālam characters.

4. TM. This is a Devanāgarī transcript of the work in the Library of the Curator for the publication of **Sanskrit Manuscripts**, Trivandrum.

5. A. This is a paper manuscript in Bengali characters found in the library of the Asiatic Society of Bengal.

N. B.—Manuscript No. 1. which belongs to the Government Oriental Manuscripts Library, Madras, was collated by the Library authorities with manuscripts 2 and 3 and they have carefully indicated the noteworthy variants. All this material has been used in bringing out the present edition of this work, with the kind premission of the Curator of the Government Oriental Manuscripts Library, Madras.

I take this opportunity to express my grateful thanks to the authorities of the Government Oriental Manuscripts Library, Madras, the Curator for the publication of Sanskrit Manuscripts, Trivandrum, the President of the Asiatic Society of Bengal and the Director of the Adyar Library, Madras, for the very generous help they have rendered me in connection with this publication, by placing at my disposal the manuscripts in their collection. Brahmaśrī T. R. Seshadri Sarma and Brahmaśrī V. Narayanaswami Sastri helped me in collating the Trivandrum and Calcutta manuscripts of the work. I take this opportunity to acknowledge with gratitude the help they have rendered. My friend Mr. B. Madhava Rao, M.A., of Messrs. R. Venkateshwar & Co., has spared no pains in getting this volume printed in an attractive form.

UNIVERSITY OF MADRAS, }  
28th August 1935.

T. R. CHINTAMANI.



# विषयसूची

प्रथमाध्याये प्रथमः पादः	...	...	1 ..160
जिज्ञासाधिकरणम्	...	...	1...37
जन्माद्यधिकरणम्	...	.	37...47
शास्त्रयोनित्वाधिकरणम्	..	...	48...51
समन्वयाधिकरणम्	..	...	51...84
ईक्षत्यधिकरणम्	...	...	85 ..103
आनन्दमयाधिकरणम्	...	...	104 ..124
अन्तरधिकरणम्	...	...	125 ..130
आकाशाधिकरणम्	...	...	130...134
प्राणाधिकरणम्	...	..	134. 137
ज्योतिश्चरणाधिकरणम्	.	...	138. ..149
प्रातर्दनाधिकरणम्	...	...	149...160
प्रथमाध्याये द्वितीयः पादः	...	..	161...218
सर्वत्रप्रसिद्धयधिकरणम्	..	...	161 ..172
अत्रधिकरणम्	..	.	173...174
गुहाप्रविष्टाधिकरणम्	..	..	175...182
अन्तराधिकरणम्	.	.	182...190
अन्तर्याम्यधिकरणम्	..	...	191 ..197
अदृश्यत्वाद्यधिकरणम्	..	.	197...205
वैश्वानराधिकरणम्	...	...	206...218
प्रथमाध्याये तृतीयः पादः	...	...	219...317
सुप्ताद्यधिकरणम्	...	...	219...227
भूमाधिकरणम्	..	..	228.. 234
अक्षराधिकरणम्	...	...	235...237
ईक्षतिकर्माधिकरणम्	...	...	237...241

द्वह्राधिकरणम्	...	...	241.. 250
उत्तराधिकरणम्	...	...	251...260
अनुकृत्यधिकरणम्	...	...	261 ..264
प्रमिताधिकरणम्	...	..	264.. 267
देवताधिकरणम्	...	...	267 .. 301
अपशुद्राधिकरणम्	...	...	301...307
कम्पनाधिकरणम्	...	...	308 .. 310
ज्योतिरधिकरणम्	...	...	311 .. 312
अर्थान्तरत्वादिव्यपदेशाधिकरणम्	...	...	312 .. 314
सुषुप्त्यधिकरणम्	...	...	314...317
<b>प्रथमाध्याये चतुर्थः पादः</b>	...		<b>318 .. 382</b>
आनुमानिकाधिकरणम्	...	...	318 ... 336
चमसाधिकरणम्	...	...	336 .. 341
संख्योपसंग्रहाधिकरणम्	...	...	341 .. 349
कारणत्वाधिकरणम्	...	...	349 .. 355
बालाक्षयधिकरणम्	...	...	355 .. 362
वाक्यान्वयाधिकरणम्	...	...	362 .. 371
प्रकृत्यधिकरणम्	...	...	372...381
सर्वव्याख्यानाधिकरणम्	...	...	381 .. 382
<b>द्वितीयाध्याये प्रथमः पादः</b>	...	...	<b>383...467</b>
स्मृत्यधिकरणम्	...	...	383 .. 391
योगप्रत्युक्त्यधिकरणम्	...	...	391...393
नविलक्षणत्वाधिकरणम्	...	...	394 .. 412
शिष्टापरिसंग्रहाधिकरणम्	...	...	412 .. 413
भोक्त्रापत्यधिकरणम्	...	...	413 .. 415
आरम्भणाधिकरणम्	...	...	416...444
इतरव्यपदेशाधिकरणम्	...	...	445...448
उपसंहारदर्शनाधिकरणम्	...	...	449 ..452
कृत्स्नप्रसक्त्यधिकरणम्	...	...	452...458
सर्वोपेताधिकरणम्	...	...	458...460

प्रयोजनवत्त्वाधिकरणम्	...	...	460...462
वैषम्यनैर्घृण्याधिकरणम्	...	...	462...466
सर्वधर्मोपपत्त्यधिकरणम्	...	...	466...467
<b>द्वितीयाध्याये द्वितीयः पादः</b>	...	...	<b>468...579</b>
रचनानुपपत्त्यधिकरणम्	...	..	468...489
महद्दीर्घाधिकरणम्	...	..	489...495
परमाणुजगदकारणत्वाधिकरणम् ..	...	..	495...515
समुदायाधिकरणम्	...	...	516...534
नामावाधिकरणम्	...	...	534...545
एकस्मिन्संभवाधिकरणम्	...	..	546...553
पत्त्यधिकरणम्	...	...	553... 574
उत्पत्त्यसंभवाधिकरणम्	...	..	575...579





## ॥ शान्तिपाठः ॥

ओम् । शं नो' विष्णोः शं धर्षणः । शं नो' अवावर्धमा । शं न इन्द्रो बृहस्पतिः ।  
 शं नो विष्णुरुक्मः । तस्मै ब्रह्मणे । तस्मै वायो । तस्मै प्रत्यक्षं ब्रह्मासि ।  
 त्वमेव प्रत्यक्षं ब्रह्मं तद्दिश्यामि । त्वं वेदिष्यामि । त्वयं वाद्दिश्यामि । तन्मामेवतु ।  
 तद्वक्तारमेवतु । त्वं तु आगः श्वेनं वक्तारम् ॥ ॐ शान्तिः शान्तिः शान्तिः ॥

सह नावतु । त्वं नो' भुक् । त्वं वीर्यं करवावहे । तेजस्वि नावधीतमस्तु  
 मा 'वेदिष्यावहे' ॥ ॐ शान्तिः शान्तिः शान्तिः ॥

यश्छन्दसामुपशो विश्वरूपः । अग्नेयांश्च्यसुतांस्तमवभूव । स मेन्द्रो मेधया  
 स्पृणोतु । अमृतस्य देवधारणो मृयासम । शरीरं मे धिचर्षणम् । जिह्वा मे मधु-  
 मत्तमा । कर्णाभ्यां भूरि विश्रुवम् । ब्रह्मणः गोदोऽभि मेधया 'पिहितः । श्रुतं  
 मे गोपाय ॥ ॐ शान्तिः शान्तिः शान्तिः ॥

अहं वृक्षस्य गेहिवा । कीर्तिः पृष्ठं गिरेरिव । ऊर्ध्वपवित्रो वाजिनीव स्वमृत-  
 मसि । द्रविणस्सर्वीरवम् । स्वमेधा अमृताक्षिणः । इति विशदोर्वेदानुवचनम् ॥  
 ॐ शान्तिः शान्तिः शान्तिः ॥

भद्रं कर्णेभिः शृणुयाम देवाः । भद्रं पश्येमाक्षभिर्यजत्राः । स्थिरैरङ्गैस्तुष्टुवा-  
 सस्तनूभिः । व्यशेम देवहितं यदायुः । स्वस्ति न इन्द्रो वृद्धश्रवाः । स्वस्ति नः  
 पूषा विश्ववेदाः । स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥ ॐ  
 शान्तिः शान्तिः शान्तिः ॥

पूर्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्यते ॥  
 ॐ शान्तिः शान्तिः शान्तिः ॥

आध्यायन्तु ममाङ्गानि वाक्प्राणश्चक्षुः श्रोत्रमथो बलमिन्द्रियाणि च सर्वाणि ।  
 सर्वं ब्रह्मौपनिषद् माहं ब्रह्म निराकुर्यां मा मा ब्रह्म निराकरोदनिराकरणमस्त्वनिरा-

करणं मेऽस्तु । तदात्मनि निरते य उपनिषत्सु धर्मास्ते मयि सन्तु ते मयि सन्तु ॥  
ॐ शान्तिः शान्तिः शान्तिः ॥

वाङ् मे मनसि प्रतिष्ठिता । मनो मे वाचि प्रतिष्ठितम् । आर्विगुर्वीमे पथि ।  
वेदस्य म आणीष्यः । श्रुतं मे मा प्रहासीः । अनेनाधीतेन । ब्रह्मो गत्रा न्सं दधामि ।  
ऋतं वेदिष्यामि । सत्यं वेदिष्यामि । तन्मा मवतु । तद्वक्तारं मवतु । अवतु माम् ।  
अवतु वक्तारं मवतु वक्तारम् ॥ ॐ शान्तिः शान्तिः शान्तिः ॥

ॐ भद्रं नोऽपि वातय मनः ॥ ॐ शान्तिः शान्तिः शान्तिः ॥

यो ब्रह्माणं विदधाति पूर्वं यो वै वेदांश्च प्रहिणोति तस्मै । न इह देवमात्म-  
बुद्धिप्रकाशं मुमुक्षुर्वै शरणमहं प्रपद्ये ॥ ॐ शान्तिः शान्तिः शान्तिः ॥

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो वंशर्षिभ्यो महर्षयो नमो  
गुरुभ्यः ॥

सर्वोपप्लवरहितः प्रज्ञानघनः प्रत्यगर्थो ब्रह्मैवाहमस्मि ब्रह्मैवाहमस्मि ॥ ॐ  
शान्तिः शान्तिः शान्तिः ॥

उत्तरशान्तिः—

ओम् । शं नो मित्रः शं वरुणः । शं नो भभत्वयमा । शं न इन्द्रो बृहस्पतिः । शं  
नो विश्वं पुरुषक्रमः । नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव  
प्रत्यक्षं ब्रह्मावादिषम् । ऋतमेवादिषम् । सत्यमेवादिषम् । तन्मा मवाचीत् । तद्वक्तारं-  
मावीत् । आर्वीन्माम् । आर्वीवृक्तारम् ॥ ॐ शान्तिः शान्तिः शान्तिः ॥ शेषं पूर्ववत् ॥

॥ श्रीः ॥

# ॥ ब्रह्मसूत्रशाङ्करभाष्यम् ॥

## प्रकटार्थविवरणसहितम्

भाष्यम्

युष्मदस्मत्प्रत्ययगोचरयोः विषयविषयिणोः तमः प्रकाशवद्विरुद्धस्वभा-

॥ श्रीः ॥

प्रकटार्थविवरणम्

सत्यं ज्ञानमनन्तं यत्कूटस्थं सुखविग्रहम् ।

5

नित्यमुक्तं परं ब्रह्म भवामि तदहं सदा ॥

ज्ञात्वापि यस्य बहुकालमचिन्तनेन

व्याख्यातुमक्षमतया परितापि चेतः ।

तस्योपतापहरणाय मयेह भाष्ये

प्रारभ्यते विवरणं प्रकटार्थमेतत् ॥

10

श्रीमच्छारीरकं व्याचिख्यासुर्भगवान् भाष्यकारो विषयाद्यसम्भवेनाव्या-  
ख्येयत्वमाशङ्क्य बन्धमिध्यात्वाङ्गीकारेण विषयादिकं सम्भावयन्व्याख्येयत्वं  
प्रतिजज्ञे—युष्मदस्मादित्यादिना ॥ तत्प्रत्याचिख्यास् च अमृतानन्दब्रह्म-  
प्रकाशिकाकारौ आचख्यतुः—‘व्यर्थमिदमनर्थानुतत्त्ववर्णनम्; शास्त्रप्रामाण्यात्  
ज्ञानेन सत्यबन्धध्वंससंभवात्; अथ लोके ज्ञानात् सत्यस्य ध्वंसो न दृष्टः ? तत्किं-  
मिदानीमामुष्मिकफलं कर्मशास्त्रं नोपेयते । किञ्च लोकेऽपि ताक्ष्यस्मरणाद्विषं  
शंशमीति, सेतुदर्शनाच्चाशुभं सनीन्त्रस्यते, विषयदोषदर्शनाच्च रागो दनी-  
ध्वस्यते । यथा च ज्ञानं स्वप्रागभावं दन्दहीति, तथानर्थहेतुमपि धक्ष्यति;  
तस्मात्सत्यत्वेऽपि बन्धस्य ध्वंससंभवात् तदर्थमनर्थवेतध्यमाख्येयम् । वाष्यार्था-  
न्वयसिद्धये जीवनिर्णयोऽपि जीवपादे प्रवृत्ते । अतो न तदर्थमपि तद्वर्णनम्’ ॥

15

20

अत्रोच्यते—सार्थकमिदमनर्थवेतध्यवर्णनम्, तदन्तरेण शास्त्रादपि तद्-  
सिद्धेः । शास्त्रं किल लोकावलोकितं पदशक्तिं पदार्थयोग्यताञ्जोररीकृत्य

१. All except T. सत्यध्वंसो.

२. A omits विषय... ध्वस्यते.

२. TM. किमितीदा.

४. T and P वादे.

प्रकटार्थविवरणम्

- प्रवरीवर्ति, इतरथा “अन्धो मणिमविन्दत्” इत्यादेरपि यथाश्रुते मात्वापा-  
तात्, अपूर्वकल्पनानवकाशप्रसङ्गाच्च । लोके च श्रुत्यादितत्त्वज्ञानं तदज्ञानं परं  
पोषुषीति; ततः संसारस्यापि सत्यत्वे न सम्यग्ज्ञानात् प्लुष्टिः स्यात् । न च  
5 तार्क्ष्यस्मरणमात्राद्विषोपशमः अतिप्रसङ्गात्, किन्तु ध्यानमन्त्रप्रयोगादिक्रियया ।  
विषयदोषदर्शनञ्च वैराग्यकारणम् । न च रागध्वंसो वैराग्यम्, भोगेन ध्वस्तेऽ-  
पि रागे वैराग्याननुगमात्; किन्तु रागविरुद्धश्चेतोवृत्तिविशेषः । न च सेतुदर्श-  
नमशुभशान्तयेऽलम्, प्रमाणाभावात् । “सेतुं दृष्ट्वा विमुच्येत ब्रह्महा ब्रह्म-  
हृत्या” इति विधेरिति चेत्, न दर्शनं विध्यहेमक्रियासाधनत्वात्, स्वर्गवत् :  
10 अक्रियात्वञ्च प्रकाशत्वात्, प्रदीपवत्; क्रियात्वे च संवित्साधनत्वाभावप्रस-  
ङ्गात् गतिवत् । किञ्च यद्विधिवन्त्यपुरुषेच्छाप्रयत्नसाध्यं कर्तुमकर्तुमन्यथा वा  
कर्तुं शक्यं तस्यैव विधितः फलसंबन्धोऽवकल्पते यथा कर्मणः । न तथा ज्ञानं  
सति कारणे पुरुषेच्छामप्यपेक्षते । अनिच्छतोऽपि अक्षिप्तज्ञानादिदर्शनात्  
“आज्यमवेक्षेत” “आदित्यमवलोकयेत्” इति चाक्षिसन्निपातविधानम्; ज्ञानं  
15 त्वर्थसिद्धमनूयते । न च स्मृतेर्वैयर्थ्यम्—“ब्रह्महापि प्रमुच्येत तस्मिन्ना-  
त्वा महोदधौ” इत्यादिस्मृतिविहितब्रह्मचर्याचनकाङ्गसहितदृग्तरङ्गदेशगमन-  
साध्यब्रह्महत्यादिनिवृत्तिफलसेतुज्ञानस्तुत्यर्थतयार्थवन्तोपपत्तेः । यस्या हि  
दर्शनमात्रादशुभोपशमः, किमु तत्र स्नागादिना । अन्यथा दृग्गमनादेरातर्थ-  
क्यात् । एतैव गतिः

- 20 “दक्षिणाभिमुखं देवं डोलमानं सुरेश्वरम् ।  
सकृद्दृष्ट्वा तु गोविन्दं मुच्येत ब्रह्महृत्या ॥”  
“अग्निचित्कपिला सत्री राजा भिक्षुर्महोदधिः” ।  
दृष्टमात्राः पुनस्त्येते तस्मात्पश्येत नित्यशः ॥”

- इत्यादेः, गोविन्दाग्निचिदाद्यर्चापरिचर्यादौ तात्पर्यान् । अतो विधितो न  
25 बोधस्य फलसंबन्धः । नापि ज्ञानं स्वप्रागभावं जेष्ठीयते, भावस्याभावयोगाद-

१. A. अथ [अपूर्वार्थः]

२. A. omits आदि.

३. All except T. करणम्.

४. T. वैराग्यभोगेन.

५. T. दर्शनात्.

६. T. Omits फल.... यथा.

७. A. दध्यवेक्षेत.

८. A. omits सहित.

९. T. यथाविधि.

## प्रकटार्थविवरणम्

लब्धात्मकस्य घातकत्वायोगात् ; किन्तु तन्निवृत्तिरेव ज्ञानम् । न च तद्ध्वंसे  
 तस्याध्वस्तत्वम्, पुनरुदयो वा ; सकृज्जातस्य नाशस्य तत्रोर्ध्वमुपलक्षणत्वेन  
 ध्वस्तत्वव्यवहारप्रवर्तकत्वात् । किञ्च ज्ञानातिरिक्तप्रागभावनिवृत्तेः भावत्वेऽन- 5  
 वस्था ; अभावत्वे तस्या एव प्रागभावत्वप्रसङ्गः ; तुल्यकालत्वे न ज्ञानजन्यता ;  
 न चैकस्यास्सामग्र्या विरुद्धकार्यद्वयहेतुत्वसंभवः ; तस्मादज्ञानमज्ञाननिरासस्यैव  
 निदानमिति सत्यत्वे बन्धस्य ज्ञानात् ध्वंसो नोपपद्यते ; सत्यत्वं चानृतविरो-  
 धित्वमविवक्षितविशेषं व्याप्यतयोपादीयते धूमवत्त्ववत्, अपरथा तस्याप्या-  
 व्याप्यतापातात् ; अतो विकल्पजालप्रलापो निष्फलः । परमार्थत्वं किं प्रामा-  
 णिकत्वमात्रमुत तात्त्विकप्रमाणवत्त्वमित्यादिः । तस्मात्सनिदानाध्यासध्वंस- 10  
 रूपप्रयोजनसिद्धयेऽध्याससमर्थनं समञ्जसम् ॥

यच्चोवाच — न परमात्माध्यस्यति, विद्यास्वभावत्वात् ; न जीवः, अनति-  
 रेकात्, अतिरेकेऽपि कल्पितत्वात्—इति ; तत्रोच्यते । अज्ञोऽध्यस्यति, तस्य  
 भ्रान्तत्वप्रलब्धेः ; अज्ञश्चाज्ञानप्रतिबिम्बिता चिदुच्यते ; यथा न घटावच्छिन्नस्य  
 अनवच्छिन्नस्य वाकाशस्य घटावच्छेदः अनवस्थानात् विरोधाच्च, किन्तु स्वरू- 15  
 पस्य, तथा नाज्ञानावच्छिन्नस्यानवच्छिन्नस्य वा चिदातोरज्ञानावच्छेदः, किन्तु  
 स्वरूपस्य । क्वचित्तु ब्रह्मणोऽज्ञत्वाभिधानं परिच्छिन्नाश्रयत्वाभावाभिप्रायम् ;  
 जीवाश्रयत्वाभिधानञ्च स्वावच्छिन्न एव स्वकार्याध्याससामर्थ्याभिप्रायम् ; यथा  
 ह्याकाशतन्त्रं नीरं न तत्र स्वकार्याधारोपं चर्करीति, किन्तु स्वात्मनि प्रतिबिम्बिते  
 स्वकार्याधारोपं चक्रीयते, जानुमात्रेऽपि नीरे साप्तरक्षत्रस्य नभसो दोधूय- 20  
 मानतादर्शनात्, तथाज्ञानमपि स्वप्रतिबिम्बितचित्ति स्वकार्याधारोपकरम् ।  
 तदयं सङ्क्षेपः—एका तावदनाद्यनिर्वाच्या भूतप्रकृतिश्चिन्मात्रसम्बन्धिनी  
 माया । तस्यां चित्प्रतिबिम्ब ईश्वरः तत्परिणामैरेव सर्वज्ञत्वादिमान् ; बिम्बकल्पं  
 तु निर्विकल्पकं ब्रह्म कैवल्यावलम्बनम् । तस्या एव परिच्छिन्नानिर्वाच्यानन्तप्रदे- 25  
 शेभ्वज्ञानाभिधानेष्वावरणविक्षेपशक्तिमत्सु प्रतिबिम्बितं तदेव चैतन्यमनन्त-

१. A adds गतः.

५. M. Tn संबन्धिनी.

२. T. omits अनवच्छिन्नस्य.

६. T, T<sup>1</sup> and P तस्याः.

३. TM. घटावच्छेदेनावस्था.

७. TM. अनन्तर.

४. TM. भिषाधनम्.

प्रकटार्थविवरणम्

- जीवव्यवहारास्पदम् । न च लोके प्रतिबिम्बस्य बिम्बदर्शनपूर्वकत्वं स्वरूपै-  
क्यात् । इष्टैव विशिष्टस्य तत्तन्त्रता । न च निरंशस्यैकस्य कृत्स्नस्यानन्तप्रति-  
बिम्बभावो विरो[रु]ध्येत, “रूपंरूपं प्रतिरूपो बभूव” इत्यादिश्रुतेः, नभसि  
5 दर्शनाच्च । प्रत्येकमज्ञानानुबन्धश्च “अविद्यायामन्तरे वर्तमानाः” “न तं वि-  
दाथ” “तेन मुह्यन्ति जन्तवः” इत्यादिश्रुतिस्मृतिलिङ्गसिद्धांऽनुभवसिद्धश्च  
नापलापमैर्हति । सति चैवं गुरुशिष्यमुक्तामुक्तादिविभागोऽपि सुगमः । तथा  
हि—यस्य बिम्बकल्पनिर्विकल्पब्रह्मात्मानुभवः तस्य स्वाप्राप्यज्ञानभङ्गे तज्ज्ञान्तः-  
करणापसरणे प्रमातृत्वानुपपत्तौ स्वरूपावस्थानं मुक्तिः सञ्जायतीति । यस्तु माया-  
10 विवर्तो महाभूतैः प्रपञ्चः स विद्यमानोऽपि निरान्द्रियेणैव रूपं नानुबोध्यते ।  
“भूयश्चान्ते विश्वमायानिवृत्तिः” इत्यत्र मायाशब्देन मायैकदेशाविद्याभिधाना-  
दागमिसकलसंसारकारणाविद्यानिवृत्तिर्न स्वरूपेण मायायाः सदेहित्वादि-  
व्याघातात्, मिथ्यात्वेऽप्यनादित्वपदनुच्छेदसम्भवात् । न चैवमद्वैतव्याघातः  
संवित्सुखात्मन एकरसत्वादिनिर्वाच्यत्वाच्च विभागस्येति । तस्मादेकस्यैव  
15 चिद्धातोरज्ञानानुप्रवेशेन प्रमातृत्वाद्यध्यासशालिन्वं संसारः, तद्वन्वसश्च मोक्ष  
इत्यद्वैते न कोऽप्यवकरः । यद्यपि चैतद्विस्तरेणाभिधायते, तथापि श्रोतृप्रवृ-  
त्त्यङ्गतया आदावेवाभ्यधायि किञ्चिदिति सकलमनाकुलम् ॥

- प्रयोजनादिसिद्धिसमर्थमध्यासं गौणवादात्म्येन प्रथममाक्षिपति । तथा  
हि मेनिरे मीमांसकाः—संसर्गाध्यासो भेदाग्रहपुरस्सरो दृष्टः शुक्तिरूप्याय-  
20 ध्यासे ; देहाद्यात्मनोश्च युष्मदस्मच्छब्दार्थतया ‘इदमहम्’ इति प्रत्ययविषयतया  
स्पुटतरभेदावभासयोर्व्यापकनिवृत्त्या व्याप्याध्यासनिवृत्तिरिति । तदेतदाह  
युष्मदस्मत्प्रत्ययगोचरयोरिति ॥ युष्मच्चास्मच्च युष्मदस्मदौ शब्दौ : प्रत्ययौ च  
‘इदमहम्’ इति ; तयोर्गोचरौ, तयोरिति विग्रहः । शब्दानुकारादेव “प्रत्ययो-  
त्तरपदयोश्च” इति न त्वन्मदादेशप्राप्तिः । केवल[लं] विषयस्यैव विषयान्तरेऽ-  
25 ध्यासो दृष्टः ; तदभावाच्च नाध्यास इत्याह— विषयविषयिणोरिति ॥ सदृश-

१. TM. निरंशस्य तस्य.

४. T, T' and P भूत[तादिः]

२. TM. हन्ति.

५. A. आगमिक.

३. T, T' and P स्थानान्मुक्तिः.

६. TM. चनाप्या.

## भाष्यम्

वयोः इतरेतरभावानुपपत्तौ सिद्धायां तद्धर्माणामपि सुतरामितरेतर-  
भावानुपपत्तिः इत्यतः अस्मत्प्रत्ययगोचरे विषयिणि चिदात्मके युष्मत्प्र-  
त्ययगोचरस्य विषयस्य तद्धर्माणां चाध्यासः; तद्विपर्ययेण विषयिणः  
तद्धर्माणां च विषयेऽध्यासो मिथ्येति भवितुं युक्तम् । तथाप्यन्योन्यस्मिन् 5  
अन्योन्यात्मकतां अन्योन्यधर्माश्च अध्यस्य इतरेतराविवेकेन अत्यन्त-

## प्रकटार्थविवरणम्

सन्दर्शने सदृशान्तराध्यासः प्रायेण दृष्टः, तदभावाच्च नाध्यास इत्याह—तमः-  
प्रकाशवद्विरुद्धस्वभावयोरिति ॥ ननु धर्मिणोस्तादात्म्यासंभवेऽपि तद्धर्माणा-  
मितरेतरभावः किन्न स्यात्, अलक्तकलौहित्यवदित्याशङ्क्याह—तद्धर्माणामपि 10  
सुतरामिति ॥ तद्धर्माणां धर्मिणं विहायान्यत्र गमने धर्मत्वस्यैव व्याघातात्  
अलक्तके च द्रव्यस्यैव संसर्गाध्यास इत्यर्थः । नन्वध्यासोऽर्थज्ञानात्मकः, तत्रा-  
र्थाभावेऽप्यसद्वभास एव विभ्रमः स्यादित्याशङ्क्याह—इत्यतोऽस्मत्प्रत्ययेति ॥  
यतोऽर्थाध्यासो न सम्बोध्यते अतोऽवभासोऽपि न जायतेति निरालम्बन-  
ज्ञानाभ्युपगमप्रसङ्गात् । ननु अहङ्कारादावात्मनः प्रतिबिम्बत्वेन [नेन] तद्धर्मस्य 15  
द्रष्टृत्वादेस्तत्राध्यासोऽस्त्वित्याशङ्क्याह—तद्विपर्ययेणेति ॥ द्रष्टृदृश्यविशेष-  
स्फुरणान्नाध्यासस्सम्भवति, इतरथा न कदाचिद्वाधः स्यात् । अतो गौण एवायं  
सामानाधिकरण्यावभास इति भावः । तथा [तथा च] सत्यात्मनस्संसारस्त्व  
एवेति न ज्ञानान्नित्यते । अतो न तद्धर्मससाधनज्ञानाय शास्त्रारम्भः सम्बो-  
भवति [वीतीति] पूर्वः पक्षः । इदानीं अध्याससमर्थनेनार्थं सम्भावयन्नाारम्भं 20  
सम्भावयति—तथापि इत्यादिना ॥ तत्रैतद्भवान्व्याचष्टाम् । किमर्थतो भेदोऽ-  
ध्यासविरोधितया गौणत्वमावहति किं वा प्रकाशमान इति । नाद्यः । शुक्ति-  
रूप्यादिभ्रमस्यापि भङ्गप्रसङ्गात् । द्वितीयस्तु यद्यप्यदुष्टः, तथापि नास्माकीन-  
पक्षक्षतिः । यतोऽर्थतोऽत्यन्तविविक्तयोरपि धर्मिणोः इतरेतराविवेकेन प्रति-  
भासतः विवेकास्फुरणात् अन्योन्यस्मिन् आत्मदेहादौ अन्योन्यात्मकतां देहा- 25

१. A adds अस्मदिति.

४. TM. भेदेऽध्यास.

२. TM. दृष्ट.

५. T, T<sup>1</sup> and P सतोर्विवेका.

३. TM. पूर्वपक्षः.



भाष्यम्

विविक्तयोः धर्मधर्मिणोः मिथ्याज्ञाननिमित्तः सत्यानृते मिथु  
'अहमिदम्' 'ममेदम्' इति नैसर्गिकोऽयं लोकव्यवहारः ॥

प्रकटार्थविवरणम्

- ८ आत्मभावं परस्परधर्माश्च समारोप्य 'अहमिदम्' 'ममेदम्' इति अव  
वदनरूपो लोकव्यवहारो भविष्यति । न चापुनरुक्तशब्दवाच्यतयैवाध्य  
धिभेदाध्यवसायः इदं रूप्यमित्यत्रापि प्रसङ्गात्, अत एव न पदार्थमा  
सप्रतियोगित्वेन स्वरूपत्वासम्भवाच्च भेदस्य ॥ नैसर्गिक इति ॥ शास्त्राद्य  
स्काराजन्य इत्यर्थः । तेन यद्यपि शास्त्रादितविवेकस्य व्यतिरिक्तः  
१० दङ्कारस्तथापि पूर्वं देहादिसमानाधिकृत एवेति भावः ॥

भाष्यम्

आह—कोऽयमध्यासो नामेति । उच्यते; स्मृतिरूपः परत्र पूर्वदृष्टावभासः । तं केचिदन्यत्नान्यधर्माध्यास इति वदन्ति; केचित्तु

प्रकटार्थविवरणम्

कृत्येति ॥ भ्रमविषयस्य स्वप्नावबुद्धनभोभक्षणवत्, अन्यत्र सत्त्वायोगात् । 5  
संसर्गवत् भ्रमविषयत्वाच्च सत्त्वायोगात्, आत्मनः संस्पृष्टरूपेण भ्रमविषयस्य  
तेन रूपेण संत्वविधुरस्यापि स्वरूपेणाविषयत्वाद्वाधसाक्षितया परिशेषाच्च  
सत्यत्वोपपत्तेः सत्यानृते मिथुनीकृत्येव संव्यवहार इत्यर्थः । तदेवं सङ्क्षे-  
पतोऽध्याससमर्थनेनार्थवत्त्वमुपचिक्षेप । पुनस्तमेव लक्षणादिभिः स्फुटी-  
कर्तुं चोद्यमिवोद्भावयाम्बभूव—आह कोऽयमिति ॥ यदि 'मनुष्यो - 10  
हम्' इत्याद्यवभासो न गौणस्तर्ह्यध्यासलक्षणं ब्रूहि इत्यर्थः । प्रश्नस्थलक्ष्याभि-  
धायिपदानुवादेनानिर्वाच्यादिविशेषं हित्वा भ्रममात्रलक्षणमाह—स्मृतिरूप  
इति ॥ पूर्वदृष्टावभासोऽध्यास इत्येतावति लक्षणे स्मृतावतिव्याप्तिः स्यात् । तदर्थ-  
माह—स्मृतिरूप इति ॥ संस्कारोत्पत्तवेन स्मृतिसदृशो न पुनः स्मृतिरेवाभ्रमत्व-  
प्रसङ्गात् । अपरोक्षत्वाच्च ; अपरोक्षत्वा [क्षावि] विवेकादपरोक्षत्वे पारोक्ष्यस्यापि 15  
प्रसङ्गात् । प्रत्यभिज्ञायामतिव्याप्तिव्यवच्छेदायाह—परत्रेति ॥ विषयसप्तमी-  
यम् । पूर्वदृष्टो योऽर्थस्ततोऽन्यस्मिन्नित्यर्थः । दृष्टोर्गवयदर्शने 'अनेन सदृशी  
मदीया गौः' इति परत्र गवये गोसादृश्यावभासः स्मृतिरूपो भवतीत्यत आह—  
पूर्वेति ॥ पूर्वदृष्ट्यावभासो न तु तत्सादृश्यस्येत्यर्थः । पूर्वदृष्टत्वं च भ्रमविषय-  
स्यानादिभ्रमसन्तताविति गमयितव्यम् । अनुमाने पूर्वदृष्टान्नित्वस्य व्यक्त्यन्तरे 20  
योऽवभासः तद्व्यवच्छेदायाह—स्मृतिरूप इति ॥ नन्वध्यासस्यैतल्लक्षणमित्यत्र  
किं प्रमाणमित्याशङ्क्य विशेषविवादेऽपि नायथावस्तुख्यातिमात्रे विवाद इति  
न प्रमाणप्रश्नावकाश इत्यभिसन्धायाह—तं केचिदित्यादिना ॥ केचिद्विज्ञान-  
वादिनोऽन्यथाख्यातिवादिनश्च तमध्यासमन्यत्र शुक्त्यादावन्यधर्मस्यापि  
ज्ञानाकारस्य दर्शान्तरस्य वाध्यास इति वदन्ति । विमतं रूपं बुद्धिरूप- 25

१. T. तत्त्व-

२. A. सर्वव्य-

३. TM. प्रश्नस्थ. A. प्रधान.

४. A. प्रस्तावात्.

५. TM. इह सदृशी. A. एतत्सद-

६. A. omits व्यक्त्यन्तरे.

७. A. अयथार्थ.

८. T omits देशा...यत्र यदध्यास इति.

भाष्यम्

यत्र यदध्यासः तद्विवेकाग्रहनिबन्धनो भ्रम इति ; अन्ये तु यत्र यदध्यासः तस्यैव विपरीतधर्मत्वकल्पनामाचक्षते ; सर्वथापि त्वन्यस्यान्यधर्मावभासतां न व्यभिचरति । तथा च लोकेऽनुभवः—शुक्तिका हि रजतवदवभासते एकः चन्द्रः सद्गतीयवदिति ॥

5

प्रकटार्थविवरणम्

महाधितापरोक्षत्वात् बुद्धिवत्, विमतं रूप्यात्मना भाति, तदर्थिनो नियमेन प्रवृत्तिविषयत्वात् सम्प्रतिपन्नवदिति । अख्यातिवादिनस्तु—यत्र यदध्यास इति प्रसिद्धिस्तयोरेव विवेकाग्रहणनिबन्धनोऽयथाव्यवहार इति वदन्ति । सम्प्रतिपन्नाविवेकादेव व्यवहारोपपत्तौ मिथ्याज्ञानकल्पनायां गौरवात् । बुद्धिरूपत्वञ्च बुद्धौ कल्पितत्वं चेत्सादृश्यवैकल्यम् ; बुद्धिमात्रत्वं चेद्बहिःसंविद्धिरोधः । असती चेद्रूप्यात्मता साध्यते साध्यवैकल्यम् ; सती चेद्बाधविरोधः । न च तदन्तरेणास्ति साधारणगिरोऽर्थ इति । शून्यवादिनस्तु यत्र यदध्यासस्तस्यैव रूप्यादेर्विपरीतधर्मत्वम्याविद्यमानस्य कल्पनां भासमानतामाचक्षतेऽत्यन्तलाघवात् । इतरथा रूप्यस्मरणं तन्प्रमोपः तन्निमित्ताविवेकश्चेति गरीयसी कल्पना म्यात् । नेदं रूप्यमिति च प्रतिपन्नम्यासत्त्वसंवेदनादिति । सर्वेष्वपि पक्षेष्वयथावस्तुख्यतितां लक्षणांशं न व्यभिचरति अध्यासः । अख्यातिमतेऽपि यथा विविक्ते वस्तुनि तथा न ख्यातिः किन्त्वविविक्ततया । अतोऽभ्युपेतैवायथावस्तुख्यातिः । विवादाध्यामिताः प्रत्यया यथार्थाः प्रत्ययत्वात्संप्रतिपन्नप्रत्ययवदिति प्रयोगे अयथार्थप्रत्ययोऽस्ति इत्यस्मदुपेतप्रत्ययेऽनेकान्तः । व्यवहारमात्रस्य च संसृष्टप्रत्ययपूर्वकत्वनियमाभावे श्रोतुः प्रवृत्त्यापि संसृष्टप्रत्ययमनुमाय सङ्कतिसंवेदनासम्भवेन वेदप्रामाण्योच्छेदप्रसङ्गात् । तस्मात्सर्वजनीनाध्यासलक्षणपरीक्षणे न मनः खेदनीयम् । लोकानुभवसंमतिमाह—तथा चेति ॥ निरुपाधिकाहङ्काराद्यनद्रूपांगेपस्य प्रथममुदाहरणम् ; चरमं जीवेश्वरभेदारोपस्य । वत्करणेन चानिर्वाच्यतामाचक्षते ।

25

१. A omits साध्यते.

२. TM. कल्पना.

३. T, T<sup>1</sup> and P असती संवेदन .. सर्वे.

४. T, T<sup>1</sup> and P omit अयथा...चरति.

५. A omits तथा.

६. T, T<sup>1</sup> and P omit प्रत्ययत्वात्  
संप्रतिपन्नप्रत्ययवत्.

७. TM. मनः वेदनीयः.



प्रकटार्थविवरणम्

यच्च माधवेन वर्णयांबभूवे 'यदि प्रसिद्धरजतत्वावगत्या प्रवृत्तिरूपपाद्ये-  
त, अस्तु तर्हि जातिमात्रसमारोपो लाघवात्: व्यर्थं मिथ्याव्यक्तिकल्पनम्' इति.  
तत्रोच्यते—सर्वत्र जातिसाक्षात्कारस्य व्यक्तिपरमन्त्रदर्शनात् सात्विकवर्धमेव  
5 तद्व्यक्तिमचीकुपम् । यदि मन्वीन दोषबलात्पौरुषस्यरूपः । एव तद्व्यक्तिनेति  
तत्रैतदेव वाच्यम् । न व्यक्तिता [तद्व्यक्तिता] सत्या अस्त्या वा? अग्रे दोष  
विरहेऽपि तज्जातिसाक्षात्कारप्रसरः कथङ्कारं वायेंतः निमित्तलयेऽपि  
नैमित्तिकोपलम्भसौलभ्यात् । शेषे तु सन्तोषमेव संवाचते । तस्माद्यथावभासं  
रूप्यजातीया [जातिः तदीय] व्यक्तिनिरूपणव्यङ्ग्यानिवचनायस्यभावा पशचीन-  
बाधकपरास्यां समाश्रयणीया ॥

10 यत्पुनरत्र ब्रह्मप्रकाशिकाकारो वदत्य 'भ्रान्त्येवार्थं साधयन्नेव वादी  
लोकोत्तीर्णः' इत्यादि, तत्रासौ प्रदेपप्रकर्षात् सृगतमपापत चतयमानो वृथैव  
प्रागल्भ्याङ्गवल्ग । तथा हि कचिन्प्रत्ययस्य यथावभासमर्थवत्तानभ्युपगमे  
तद्वष्टुभूतः सर्वावभासानां तथात्वानुमानाशनेः को नाम निवारयिता?  
अथ सर्वेषां यथावभासमर्थनद्वावे भ्रान्त्यभ्रान्तिविभागवित्यस्य । को  
15 वारयिता? नायं दोषः अन्यारच्छिन्नचेतन्याज्ञानजविषयस्य भ्रान्तिरन्तं केवल-  
चैतन्याज्ञानजविषयस्याभ्रान्तिरिति विभागोपपत्तः । सानि प्रमातरि बाध-  
भावाभावकृतो वा भ्रान्त्यभ्रान्तिविभागः । यच्च जजल्प 'यज्ञानजं रजतं बाध्यते  
तदा अभूद्रजतं नैदानीमस्ति इति कालभेदेन निषेधः स्यात् । न तथानुबभूवु-  
भ्रान्ताः' इति, तदेतद्बाधवृत्तान्तबोधविरहवि दृग्भूतम् ॥

20 यत्तावत्तान्विकरजनाभावावलम्बननामवाक्याज्ञायमानं ज्ञानं सामर्थ्याद्-  
ध्यस्तं विलापयद्वाधकत्वात्प्रसिद्धिं लभते, तद्वच्छिन्नश्चानुभवः स्वाध्यस्तं तद-  
भावं साधयति, न तु पूर्वैस्तरकालीनभावाभावयोर्व्यावर्ति । अत एव प्रतिपक्षे

१. TM. व्यर्थ.

२. A. दर्शने.

३. A adds कल्पनं.

४. T एतद्व्य-

५. A. अव्य-

६. A adds व्यक्तिः.

७. A adds एव.

८. T, T<sup>1</sup> and P अनुमानात् जनेः.

९. TM. भ्रान्त्या.

१०. T, T<sup>1</sup>, P and A. बाधाभावा.

११. A. शाय.

१२. TM. विलापयन्.

१३. A omits कालीन.

प्रकटार्थविवरणम्

मिथ्येति परामृश्यते 'मिथ्यैव रजतमभात्' इति । यदा तु शुक्तिप्रत्यक्षं बाधकं तदा सधिलाभाज्ञाननिवृत्तिर्वाधः । आक्षिप्तसिद्धश्च तदभावोऽनूद्यते 'नेदं रजतम्' इति । ततो न लोकानुभयविरोधः । तूलाज्ञानानां यावज्ज्ञानमभ्युपगमात् प्रत्यक्षस्य वा कालान्तरीयशुक्तिरूपानवभासकत्वात्, कालान्तरेऽपि भ्रमः सम्बोभवीति । यच्च प्रत्यक्षस्य कालान्तरीयासाधकत्वे "अद्येदं रजतं श्वोऽश्वो गर्दभो वेति किञ्चु धीः" इति भाण्डवद्वयबन्धे तल्लोकायतमतापातमप्यपश्यन् वृथैव विललाप । तथा हि—प्रत्यक्षेणैव कालान्तरीयप्रमितौ प्रमाणान्तरं दत्तजलाञ्जलिं प्रसज्येत । तज्जातीयस्य तद्भावाध्याभिचारस्य बहुशो दर्शनात् कालान्तरेऽपि तद्भावंसम्भावना कचित् दुश्चादेर्देध्यादिभावस्यापि दर्शनात् ॥ 10

यच्चान्यद्वभाषे-शुक्तिव्यस्य रूप्यधिरोधित्वादधिराधित्वेऽनिवृत्तिप्रसङ्गाच्च तत्तादात्म्यं रूप्यव्यसंकरिणि, तत्र तात्त्विकतादात्म्यनिषेधे न प्रतिषेधः । प्रातीतिकनिषेधे प्रतीतिपराहतिः, निश्चान्तव्यासेधश्च प्रसज्येत । अज्ञानं च दोषाधिष्ठानावभासादिबहुकृतं शुक्तिव्याचरणेन रजताकारेण तद्ज्ञानाभासकारेण च विपरिणमते । यथा च मम ज्ञानप्रकाशितापि शुक्तिः पार्श्वस्थस्य न प्रकाशीभवति तथा ममाज्ञानावृतापि तस्यानावृतेति किमनुपपन्नमनिर्वाच्याज्ञानजरूप्याभ्युपगमे । प्रमाणं च धिमतमनिर्वाच्यं बाध्यत्वात् न यदेवं न तदेवम्, यथा सम्मतं वस्तु । न चाप्रभिन्ननिशेषणता तर्कतः सम्भावितत्वात् । अप्रमितिस्तु भूषणमेव । अन्यथा केवलव्यतिरेकिताव्याघातात् ॥

ये तु केवलव्यतिरेकिणं न मेनिगं, तान्प्रत्यर्थापत्त्या प्रत्यवस्थानव्यम् । नन्वर्थापत्तिः संविद्द्वयविरोधे, यथा जीवति देवदत्तो गृहे च नास्तीति 20

१. T. space is left for श्री...साक्षि.

२. T and TM. तना लेना.

३. T. यदवज्ञान.

४. T. space is left for शुक्ति....  
प्रमितौ.

५. TM. श्वेतगर्दभौ.

६. P. दण्डवत् बण्डेत. TM. भाण्डवत्  
भण्डे. A.....न्यच्च.....

७. T. space is left for writing  
वृथैव...प्रमितौ.

८. T<sup>1</sup>. तद्भावाभिन्ना.

९. A adds संभव.

१०. T and T<sup>1</sup>. अविवेके.

११. T and T<sup>2</sup>. space is left for  
writing प्रसङ्गात् न

१२. TM. तथा च.

प्रकटार्थविवरणम्

भावाभावसंविद्धिरोच्ये वहिःसद्भावकल्पः ? सत्यम्, इहापि बाध्यत्वादसत्, ख्यायमानं [मानत्वात्] वा दित्यन्तनिषेधसंविद्धिः यविषेऽत्रपरिहाराय तत्तद्रूपनिरूपणासहिष्णुत्वं कल्प्यते ॥

७ यच्च विमर्शनिर्वर्चनीयं व्यवहारपरत्वात्, अत्यद्वितक्षणत्वाद्वा आत्मवदित्यनुमानम्, तत्र यदि नोऽप्रसिद्धिशेषः प्रमिः प्रमोदाभावः प्रमीयत इति हि तार्किकाः । प्रमियादिति चापेक्षान्तरं ; परममोऽपि तव सम्ख्यानिरिति कचिदनिर्वर्चनीयं वाच्यम् । प्रमीतिमात्रपरविशेषणत्ववत् विपश्चत्वस्यापि संभवात् । प्रमितत्वविशेषणश्चाऽभ्यर्थम् ।

10 पक्षान्तरेषु सर्वेषु बहु कल्प्यं तद्वदम् ।  
लाघवानुभवाभ्यां च सैव स्यात् अप्रतिनितः ॥

रूप्यस्थान्यत्र सद्भावो न हि वा तन्मिति नार्थः ।  
विलाप्यविद्वेषासां यस्य, दिति । दृष्ट्याति । कल्प्यम् ॥

मेदासिद्धेर्निषेधेनात्राभावात्कल्प्यारिः ।  
15 दृष्टे च गौरवाभावाद्भूतमपि विज्ञापनम् ॥  
शून्यमपि हि तदात्म्यं नाति वदामनस्तत्र ।  
कोऽपराधोऽस्य रूप्यस्य यत्तान्यत्र प्रकाशयते ॥

तस्य चान्यत्र सद्भावो नात्र ध्याति प्रसाधयेत् ।  
नैमः कमलसत्तापि [सत्तापि] भायात्मककालात् कमलं नितः नितः ।

20 न बाधानुपपत्त्यापि अन्यथाप्युपपत्तिनः ।  
अन्यत्र तु तथाभावः संसर्गवदसक्तिः । कल्पितः ॥

१. TM. बाध्यत्वान्न सत्यम्.

७. A. मत्यस्य.

२. TM. असत्त्वं निषे.

८. TM. नाति मानत्वात्.

३. TM. इत्याद्यनु.

९. TM. गौरवाभावात्.

४. TM. नीयः.

१०. TM. तदात्म्य.

५. TM. प्रमितीति.

११. TM. नमः समल.

६. A. प्रमिति.

१२. TM. सतम्.

## भाष्यम्

कथं पुनः प्रत्यगात्मन्यविषयेऽध्यासो विषयतद्दर्शनाम् । सर्वो  
हि पुरोऽवस्थितो विषये विषयान्तरमध्वस्थिति, युष्मत्प्रत्ययापेतस्य च  
प्रत्यगात्मनोऽविषयतां प्रवीषि । उच्यते । न तावदयमेकान्तेनाविषयः  
अस्मत्प्रत्ययविषयतात्, अपरोक्षत्वाच्च ; प्रत्यगात्मप्रसिद्धेः । न चाय-

5

## प्रकटार्थविवरणम्

शुक्तिस्तत्रैव भाष्यत्र यथेदं भावभासते ।

अथ या त्रिविधं सत्त्वं वेतय्यं तद्व्यभेदतः ॥

देशान्तगादिभ्यस्त्वे च प्रतिभासेन भक्तदा [या] ।

परिशेषादिना रूप्यमपिर्वाच्यमिति स्थितम् ॥

10

यद्यप्येवंलक्षणोऽध्यासो लोकं, नशाप नात्मनि सम्भवतीत्याह—कथं  
पुनरिति ॥ स्वप्नपदोपात्तमधिष्ठानं लोके विषयभूतं पुरोऽवस्थितञ्च दृष्टम्.  
प्रत्यगात्मनस्तत्त्वत्वादेर्भावध्वन्यादपुरोऽवस्थितत्वाच्चाधिष्ठानत्वायोग्यत्वात् -  
परत्रेति लक्षणशो न सम्भवतीत्यर्थः । विषयत्वस्याधिष्ठानत्व प्रयोजकत्वमङ्गीकृत्य  
तावदुत्तमुच्यते- न तावदिति ॥ अस्मद्व्यवहारिणः प्रत्ययो नाम जीवा-  
काराहंवृत्तिः । अहंवृत्त्याकारपणितं ह्यन्तःकरणं जीवाभिव्यञ्जकमिष्यते  
अन्यथा सहाहमहमिति जीवावभासाप्रसङ्गात् । तस्याः स्वरूपणाविषयोऽपि  
अध्यस्तादृक्कृतत्वादिप्रतिष्ठिरूपेण विषयो भवतीत्यधिष्ठानत्वयाग्यो भवतीत्यर्थः ।  
बीजाङ्गुरवदनादित्वाच्चाध्यासपरम्पराया वेतयेतराश्रयत्वम्, किञ्च प्रकाशमात्रे-  
णाधिष्ठानत्वम्, न विषयत्वेन, केच उच्यन्तिरेताभावात्, स्वामान्यादेरग्निपैङ्ग-  
व्यवद्वहिरङ्गत्वात् स्वतश्चित्सफुरणम् । सा भव्यग्रहणभ्य वेदार्थिनो ज्ञानेन, स्वाभा-  
विकाना[काशाना]वच्छेदास्फुरणस्य विशेषाग्रहणस्य च सम्भवात् । अतः स्वप्र-  
काशत्वेनापरोक्षत्वात् घटने स्वोपाध्यज्ञानमोदयौध्यास इत्याह—अपरोक्षत्वा-  
दिति ॥ यद्यपि स्वप्रकाशे तत्त्वतां भौदर्यं न घटते, तथापि मूढोऽस्मीत्याद्यनु-

15

20

१. TM. आत्मतयाविषय.

५. A. मानत्वेनाधि.

२. A. प्रत्ययो युष्मज्जीवा-

६. T<sup>1</sup>, P and TM. वेदान्तोत्थ-

३. TM. करोहं.

७. A. मोदयाद्यध्या-

४. T, T<sup>1</sup> and P किन्तु.



भाष्यम्

मस्ति नियमः पुरोऽवस्थित एव विषये विषयान्तरमध्यसितव्यमिति ।

प्रकटार्थविवरणम्

- भवस्य सार्वजनीनत्वाद्भानौ तमोऽध्यासव्यवसंविदि जाड्याध्यासवच्चाध्यासिकं  
5 सम्भवति । स्वप्रकाशत्वमेव कुतः । सद्धमित्याशङ्क्याह - प्रत्यगात्मप्रसिद्धे-  
रिति ॥ अस्ति तावत् प्रत्यगात्मप्रसिद्धिः मयेदं विदितमिति इतरथा स्वपरसंवे-  
द्ययोरविशेषापत्तेः । स चात्मात्मनः न स्वगोचरः संविदो वैरूप्यापातात् ।  
प्रयोगोऽपि नात्मा स्वाश्रयप्रकाशप्रकाश्यः प्रकाशतत्त्वात् प्रदीपवत् । नापि  
विषयसंविद्वलात् तदन्तरेणापि स्फुरणात् । प्रयोगोऽपि नात्मा स्वातिरेकिसंविद-  
10 धीनसिद्धिः, संवित्कर्मतामन्तरेणापरोक्षत्वात्, संवेदनवत् । नाप्यनुमानभ्रमा-  
भ्यासः, [नागमाभ्यां] अवाधितापरोक्षप्रतिर्भासत्वात् । परिज्ञेयान् स्वात्मिन्द्र-  
रित्यर्थः । तथा च प्रयोगः आत्मा स्वप्रकाशः ततोऽन्यथानुपपत्तमानत्वे सति  
प्रकाशमानत्वात् न य एवं न स एवं यथा कुम्भ इति स्वप्रकाशत्वञ्च स्व  
[स्वान्य] संविद्यैरपेक्ष्येणं स्फुरणम् । ननु तत्प्रमाणम्यात्मा विषयो ना वा ? आद्य  
व्याघातोऽन्त्येऽसाधकत्वम् । न तावद्याघातोऽनुमानगोचरस्य तदगोचरस्याप्र-  
15 साधनात् । न च प्रमाणविषयत्वमात्रेण दृश्यता । सा हि स्वातिरेकिसंवि-  
दपेक्षानियतिः ; न सात्मनोऽस्ति, सुषुप्तेऽपि सिद्धेः ॥

- अपरे पुनरेवमूचिरे—अविषयेऽपि शशविषाणे विषयत्वनिषेधवदविष-  
येऽपि स्वातिरेकिसंविदपेक्षावारणात्साधकत्वमिति । सर्वथाप्यात्मनः प्रकाश-  
20 मानत्वात्सम्भाव्यतेऽध्यास इति ॥

यच्चावोचि पुरोऽवस्थितमधिष्ठानमिति तत्राह— न चायमिति ॥ सर्वगत-  
त्वेन पुरोदेशानवच्छिन्नेऽप्याकाशे छत्राद्याकारारोपदर्शनादित्यर्थः । चाश्रुयत्वात्

१. TM. भानेन.

२. A omits आशङ्क्य.

३. T. ब्रह्मप्रसिद्धेः

४. A. चात्मनः स्वर्गा.

५. A. आत्माश्रय.

६. T and T<sup>2</sup> space is left for  
writing प्रका...वत्.

७. T. संविदर्शन.

८. A. भासि

९. A. omits न स एवं.

१०. A adds एवं.

११. A. यथा तवापि.

भाष्यम्

अप्रत्यक्षेऽपि आकाशे बाह्यास्तलमलिनताद्यध्यस्यन्ति । एवमविरुद्धः प्रत्यगात्मन्यप्यनात्माध्यासः । तमेतमेवंलक्षणमध्यासं पण्डिता अविवेचिन्त्य मन्यन्ते । तद्विवेकेन च प्रस्तुस्वरूपावधारणं विद्यामाहुः । तत्रैवं सति यत्र यदध्यासः तत्कृतेन दोषेण गुणेन वा अणुमात्रेणापि स न संबध्यते ॥ 5

तमेतमविद्याख्यमात्मानात्मनोरितरेतराध्यासं पुरस्कृत्य सर्वे प्रमा-

प्रकटार्थविवरणम्

पुरोदेशावस्थानं कल्पितमस्तीति न वाच्यमित्याह— अप्रत्यक्षेऽपीति ॥

आकाशोऽन्नाक्षुपः, परमाण्वद्रव्यत्वात् नीरूपद्रव्यत्वाद्वा आत्मवत्, अपरथा स्पर्शान्तत्वमपि स्यात् । न चान्यव्यतिरेकौ द्वारादिप्रदेशेष्वन्धादीनां आवरणाभावज्ञानदर्शनात् । आप्यनुभयता, अन्तरेणापि लिङ्गदर्शनं प्रदेशसंचितेन, तस्माद्वित्यानुभवानुभवनीयं तम इति । तस्मात्परत्रेति लक्षणांशः सम्भवनीत्याह—एवमविरुद्ध इति ॥ एवं नावदधिष्ठानायोग्यत्वनिरासेनासम्भवाशङ्का निरासि । तर्ह्यधिष्ठानाऽध्यस्तसंबद्धतया तदसंज्ञताव्याघातापाताभ्यास-

सम्भव इत्याशङ्क्याह— तमेतमेवमिति ॥ अविद्याकार्यत्वाद्ध्यासमविद्यां मन्यन्ते, अनाऽविद्याङ्गात्मैवाधिष्ठानत्वमित्यर्थः । परमार्थस्वरूपावधारणे पुनः नाधिष्ठानत्वमपीत्याह तद्विवेकेन चेति ॥ तस्या अविद्याया विवेकेन परित्यागेन शुद्धब्रह्मस्वरूपावधारणं जीवस्य विद्यामाहुः । एवंभूतविद्यायाञ्च सत्यां यत्र जीवे यस्य ताव्यादेरध्यासः तत्कृतेन मौढ्यादिदोषेण पाण्डित्यादि-

गुणेन चाणुमात्रेणापि स जीवो न संस्पृश्यते । अतोऽसंज्ञत्वव्याघातभीत्यापि नासम्भवाशङ्क्यर्थः ॥ 20

नन्वात्मनस्तात्त्विकमेव प्रमातृत्वादिकं पुरस्कृत्य प्रमाणादिप्रवृत्तिः, अविद्यामूलत्वे दुष्टकारणजन्यत्वेनाप्रामाण्यापातात् । अतो नाध्याससम्भव इत्याशङ्क्याह— तमेतमविद्याख्यमिति ॥ सति पुष्कलकारणे प्रतिबन्धकतया

२. T and TM. नावा.

२. A. असंज्ञताया.

३. A omits आशङ्क्य.

४. T. P and TM. विद्यायाः.

५. A. यजीवे.

६. A. अनुसृष्ट.

७. TM. विना. A omits अपि.

भाष्यम्

न प्रमेयव्यवहाराः लौकिकाः प्रवृत्ताः, तस्याणि च शास्त्राणि  
विधिप्रतिषेधमोक्षपराणि । कथं पुनरिति ॥ इति याणि प्रत्यक्षादीनि  
प्रमाणानि शास्त्राणि चेति । उच्यते । देहेन्द्रियाणां प्रमेयत्वममानदीनस्य  
5 प्रमातृत्वानुपपत्तौ प्रमाणप्रवृत्त्यनुपपत्तेः । न हीन्द्रियाण्यनुपादाय प्रत्यक्षा-

प्रकटाभिविवरणम्

जायमानो दोषोऽप्रामाण्यमाद्यहति, न तु कारणत्वेन व्यवस्थितः । यथा अकारे ह-  
स्वाद्याकारारोपः, यथा च कामलादिः प्यारणानुमानः तथाविद्यापि ब्रह्मावसासं  
प्रत्येव दोषो न द्वैतावभासे तत्कारणत्वत् । अतो नाप्रामाण्यमकृत्यापि अध्यासा-

10 सम्भवाशङ्का प्रसरीसतीति भावः । तर्ह्यत्मनः प्रमातृत्वादि न पारमार्थिकम्,  
किन्त्वविद्यामूलैव प्रमाणादिप्रवृत्तिरित्यत्र प्रमाणं गृहीत्याऽ कथं पुनरिति ॥

अविद्याप्रतिबिम्बितं ज्ञतन्मं तत्कृतं गेहयायध्यासात् पदमाविभाज्यते ।  
तदाश्रयाणि प्रमाणानि केन प्रोक्तामस्य । अर्थः । अर्थोपपत्तुः तत्तान्या-  
भित्याह—उच्यते इत्यादिना ॥ देहेन्द्रियाणि प्रमेयमाध्यासशून्यं नुपु-

15 सस्य प्रमाः प्रत्याभाते प्रमाणप्रवृत्त्यदर्शनात् प्रमाणप्रवृत्तिः न प्रवृत्तेः समयाती तस्मा-  
ध्यासपूर्वकत्वं ज्ञायतीत्यर्थापत्तिः । अन्मने च प्रमातृत्वाध्यासात् प्रवृत्त्यवय-  
व्यनिरिकत्वस्यात्, न यत्वेन न तदेवम् । अथ आत्मनि । ननु इयं योषेपु  
युध्यमानेषु सन्निधिभावे । अत्रा गौणं ज्ञानं युयः तथा चक्षुषादिषु व्यापिप्र-  
माणेषु आत्मनः प्रमातृत्वम् । ननु सन्निधि यव्यपाना तद्वारे प्रमातृत्वम् । नतोऽ-

20 न्यस्याप्युपपत्तिरसिद्धिश्चेत्तराङ्क्याह न द्वैताः ॥ अत्यभिहितव्यापारे सति  
प्रमातृत्वम् ; तदेव तु सन्निधिमात्रेण । न हिन्द्रियाण्यनुपादाय संबन्धविशेष-  
णापरिगृह्य प्रत्यक्षादिफलमवकल्पते । गौणे प्रमातृत्वे तत्फलस्यापि गौणत्वमेव  
न्याय्यम् । न हि गौणेऽभित्वे मुख्यं कार्यं दृष्टव्यम् । गौणोऽपि उच्यतेऽङ्कारक-  
संबन्धविशेषेणैव जयादिफलभाषित्वमित्यर्थः । अस्मिन्द्वयसंबन्धः प्रमा

१. T. space is left for writing  
दोषो.

२. T and P यथा कामि TM. यथा  
च वा कामि.

३. T, T<sup>1</sup>, P and TM. भासं.

४. TM. and A. मुक्तम्.

५. A omits इन्द्रिय.

६. A. थानुपपत्ति.

७. T, TM. and A. नाध्यासत्वम्

P. न्यायसत्वम्.

## भाष्यम्

दिव्यवहारः संभवति । न चाधिष्ठानमन्तरेण इन्द्रियाणां व्यापारः संभवति । न चानध्यस्तात्मभावेन देहेन कश्चिद्व्याप्रियते । न चैतस्मिन् सर्वस्मिन्नसति आत्मनोऽसङ्गस्य प्रमातृत्वमुपपद्यते । न च प्रमातृत्वमन्तरेण प्रमाणप्रवृत्तिरस्ति । तस्मादविद्यावद्विषयाण्येव प्रत्यक्षादीनि प्रमाणानि

5

## प्रकटार्थविवरणम्

तृत्वोपयोगी तथापि नैतद्देहाभिमानस्तत्रोपयुज्यते, अन्तरेणाप्येन स्वप्ने प्रमातृत्वादिव्यापारादित्याशङ्क्याह—न चेति ॥ आश्रयमन्तरेण करणव्यापारायोगात् स्वप्नेऽपि पश्वादिदेहस्य विद्यत एव प्रमातृत्वोपयोग इत्यर्थः । उपयुज्यतां नाम देहद्वयसम्बन्धः, तथापि अध्यासेन कृतमित्याशङ्क्याह—न चानध्यस्तेति ॥

10

कश्चिदपि देवो मानवो वा नानध्यस्तात्मभावेन देहेन व्याप्रियते । सर्वो हि देवोऽहं मनुष्योऽहमिति जातिविशेषैकाधिकरणचैतन्य एव प्रवर्तवतीति स्वसंवेद्यमेतत् । न संयोगस्वस्वामिभावादिः प्रमातृत्वोपयोगी सुषुप्तेऽपि भावात्, भृत्यदेहेनापि प्रमातृत्वादिप्रसङ्गाच्च । न च कर्मसम्बन्धोऽपि देहसम्बन्धमन्तरेणेति वक्ष्यते इत्यतः परिशेषादपि यथावभासं मिथ्यातादात्म्यसम्बन्धोऽभ्युपेय इत्यर्थः । नन्वात्मनो ज्ञानक्रियाशक्तियशेन प्रमातृत्वाभ्युपपत्तौ नाध्यासकल्पनावकाश इत्याशङ्क्याह—न चैतस्मिन्निति ॥ ज्ञात्मा शक्तिमान् निरंशत्वात्विभुत्वा-

15

द्वा गगनवत् । विकारित्वे चर्मवदनित्यत्वापाताच्च । प्रतीनेश्च सत्यासत्यसाधारणायाः सत्यत्वासाधकत्वाद्ध्यासमूल एवायं प्रमातृत्वादिव्यवहार इत्यर्थः । भवत्वेवमविद्वद्यवहारोऽध्यासमूलः, न विद्वद्यवहार इत्याशङ्क्याह—पश्वादिभिरिति ॥ यौक्तिकविवेकस्यापरोक्षभ्रमाविरोधात् विरोधित्वेऽपि तदनुसन्धानविधुरतया व्यवहारे पश्वादिभिरविशेषात्, पण्डितव्यवहारोऽप्यध्यासमूल एव-

20

१. T and P omit अपि.

७. A. अप्रवृत्तिश्च.

२. T. adds दानवो वा.

८. P. सम्बन्धता. T, T<sup>1</sup>, and TM सत्त्वा.

३. T. सर्वोऽपि.

९. A. भवति.

४. A. भ्रान्ति.

१०. T. TM. and A omit अध्यासमूलः

५. A. स्वस्वाम्यभावा-

११. T M यौक्तिकव्यवहारस्य.

६. T, T<sup>1</sup>, TM and P व्युपपत्तौ.

भाष्यम्

- शास्त्राणि चेति । पश्वादिभिश्चाविशेषात् । यथा हि पश्वादयः शब्दा-  
दिभिः श्रोत्रादीनां संबन्धे सति शब्दादिविज्ञाने प्रतिकूले जाते ततो  
निवर्तन्ते, अनुकूले च प्रवर्तन्ते यथा दण्डोद्यतकरं पुरुषमभितुल्यमुपलभ्य  
5 'मां हन्तुमयमिच्छति' इति पलायितुमारभन्ते, हरिततृणपूणेर्पाणिमुप-  
लभ्य तं प्रत्यभिमुखीभवन्ति, एवं पुरुषा अपि व्युत्पन्नाचित्ताः करदृष्टी-  
नाक्रोशतः खड्गोद्यतकरान् बलवत उपलभ्य ततो निवर्तन्ते तद्विपरी-  
तान्प्रति प्रवर्तन्ते । अतः समानः पश्वादिभिः पुरुषाणां प्रमाणप्रमेय-  
व्यवहारः । पश्वादीनां च प्रसिद्ध एव अविवेकपूर्वकः प्रत्यक्षादिव्यव-  
10 हारः । तत्सामान्यदर्शनात् व्युत्पत्तिमतामपि पुरुषाणां प्रत्यक्षादिव्यव-  
हारः तत्कालः समान इति निश्चीयते । शास्त्रीये तु व्यवहारे यद्यपि  
बुद्धिपूर्वकारी नाविदित्वात्मनः परलोकसंबन्धमधिक्रियते तथापि न  
वेदान्तवेद्यमशनायाद्यतीतं अपेतब्रह्मक्षवादिभेदं असंमार्गात्मनस्त्वमधिकारे

प्रकटार्थविवरणम्

- 15 त्यर्थः । सङ्ग्रहवाक्यं विवृणोति—यथा हीत्यादिना ॥ पश्वादीनामविवेकपूर्वको  
व्यवहारः कुतः सिद्ध इत्याशङ्क्याह—पश्वादीनाञ्चेति ॥ व्युत्पन्ना अपि न मय-  
मेव व्यतिरिक्तात्मानं विदन्ति तदुपदेशाद्यानर्थक्यापातात् । किमु पश्वादय इति  
भावः । अतः पण्डितानामपि प्रमातृत्वादिव्यवहारोऽध्यासमूलः प्रमातृत्वादि-  
व्यवहारात्वात् पश्वादिप्रमातृत्वादिव्यवहारवत् इत्यनुमातुं शक्यत इत्याह -  
20 तत्सामान्येति ॥ तस्याध्यासस्य काल एव कालोऽस्येति विग्रहः । ननु यद्यपि  
प्रत्यक्षादिव्यवहारोऽध्यासमूलः तथापि न शास्त्रीयः प्रमाणतो व्यतिरिक्तात्मानु-  
सन्धानेनैव तत्राधिकारादित्याशङ्क्याह—शास्त्रीये त्विति ॥ न वेदान्तवेद्यमात्म-  
तत्त्वमधिकारेऽपेक्ष्यते अनुपयोगात् । अनुपयोगद्योतकानि विशेषणान्यशनाया-  
द्यतीतमित्यादीनि । अशनायाद्युपप्लुतो ह्यज्ञाद्यकामो "वेत्त्वमज्ञाद्यकामस्य"  
25 इत्यादावधिक्रियते ; ब्राह्मण्यादिजातिमांश्च बृहस्पतिसवादौ ; संसारी जीव-

१. T, T<sup>1</sup>, P and TM वदन्ति.

३. TM. हारः.

२. T प्रमातृत्वात्.

४. A. व्यवहारमूलत्वात्.

## भाष्यम्

अपेक्ष्यते, अनुपयोगादधिकारविरोधाच्च । प्राक् च तथाभूतात्मविज्ञानात् प्रवर्तमानं शास्त्रमविद्यावद्विषयत्वं नातिवर्तते । तथा हि—“ब्राह्मणो यजेत” इत्यादीनि शास्त्राणि आत्मनि वर्णाश्रमवयोऽवस्थादिविशेषाध्यासमाश्रित्य प्रवर्तन्ते । अध्यासो नामातस्मिन्स्तद्बुद्धिरित्यवोचाम । तद्यथा पुत्र- 5 भार्यादिषु विकलेषु सकलेषु वा अहमेव विकलः सकलो वा इति बाह्य-

## प्रकटार्थविवरणम्

नादिविशिष्टो जीवनादिनिमित्तकर्मसु; नैवं ब्रह्म; अतोऽनुपयोग इत्यर्थः । किञ्च नाहं कर्ता भोक्ता च किं तु ब्रह्मैवेति विदन् कथंकारमनेकानर्थसङ्कीर्णं कर्म-  
ण्यधिक्रियेत इत्याह—अधिकारविरोधाच्चेति ॥ भवतु शुद्धब्रह्मज्ञानस्याधि- 10 कारानुपयोगः, ततः किमित्यत आह—प्राक् चोति ॥ अस्ति कश्चिद्देहादिव्यति-  
रिक्तः स्वर्गोपभोगसमर्थ आत्मेति । नैतावताध्यासो निवर्तते, व्यतिरेकाज्ञानानु-  
पादानत्वादिति भावः । अविद्वदाश्रयत्वं शास्त्रीयव्यवहारस्योदाहरणैः स्पष्ट-  
यति—तथा हीत्यादिना ॥ तदेवं प्रमाणतोऽध्याससङ्गावं प्रसाध्य धर्ममात्रस्य 15 काध्यासः, क वा धर्मिणः इत्युदाहरणतः स्फुटीकर्तुं पूर्वोक्तमेव लक्षणमनुवद-  
ति—अध्यासो नामेति ॥ हर्षशोकादिभिध्याभिमानकार्यदर्शनात् बाह्यपुत्रादि-  
साकल्यवैकल्यधर्मसदृशान्धर्मानात्मनि देहादिविशिष्टेऽध्यस्यति, अन्यथा  
अन्यथाख्यात्यापातात् । आत्माविद्या हि साकल्यादिदर्शनलक्षणनिमित्तसन्निधा-  
नान्मिध्यार्थकारेण विपरिणमत इति रहस्यम् । ननु तर्हि देहधर्मस्यात्मन्यध्या-  
से स्यादन्यथाख्यातिः । अथ तस्याज्ञानजत्वाच्च स्यात् अन्यत्र सतोऽन्यत्र संस- 20 र्गावमासोऽन्यथाख्यातिः, तर्हि उत्क्रान्तेऽन्ने देहस्य द्विगुरुफलम् [द्विगुरुप-  
लम्भो] भूतेषु लयश्च न स्यात् उदुपादानादन्यत्र कार्यायोगात् । उच्यते—  
मायामयैर्महाभूतैरदृष्टानुसारिपरमेश्वराभिष्टितैरारभ्यमाणो देहो जीवोपार्जित-  
कर्मसदृक्तादज्ञानाज्जीवसंसृष्टतथैव आरभ्यते; अतो जीवसंसृष्टरूपेण देह-

१. TM. उदाहरण.

२. TM. हरणस्तु.

३. T, T<sup>1</sup>, P and TM देह.

४. A. उत्क्रान्ते,

५. A. कर्मफल.

६. TM, P and A

भाष्यम्

- धर्मानात्मन्यध्यस्यति ; तथा देहधर्मान् 'स्थूलोऽहम्' 'कुशोऽहम्' 'गौरोऽहम्' 'तिष्ठामि' 'गच्छामि' 'लङ्घयामि च' इति ; तथा इन्द्रियधर्मान् 'मूकः काणः क्लीबः बधिरः अन्योऽहम्' इति ; तथा  
5 अन्तःकरणधर्मान् कामसंकल्पविचिकित्साध्यवसायादीन् । एवमहंप्रत्ययिनमशेषस्वप्रचारसाक्षिणि प्रत्यगात्मन्यध्यस्य तं च प्रत्यगात्मानं सर्वसाक्षिणं तद्विपर्ययेणान्तःकरणादिष्वध्यस्यति । एवमयमनादिरनन्तो नैसर्गिकोऽध्यासो मिथ्याप्रत्ययरूपः कर्तृत्वभोक्तृत्वप्रवर्तकः सर्वलोक-

प्रकटार्थविवरणम्

- 10 स्याद्भानात्मकत्वात्तद्धर्मरोपे नान्यथाख्यातिः । सहकारिकर्मापरमे च तन्तुसंयोगापाये पटोपायवत् जीवसंसृष्टत्वापायात् स्वरूपस्य भूतेषु लय उपलम्भोऽप्येवकल्पते । लिङ्गदेहस्याप्यज्ञानकार्यभूतसूक्ष्मपरिणामस्य महाभूतावष्टम्भस्य कर्मनिमित्तव्यक्तिशालिनः सदाज्ञानप्रतिबिम्बितचित्संसृष्टतयैवाध्यासात्तद्धर्माध्यासोऽपि तत्रैव पदं प्राञ्जति । तदेतदाह—तथा देहधर्मानित्यादिना ॥  
15 एवं तावदहङ्कारपर्यन्तस्य सकलाहङ्कारविकारकामादिसाक्षिणि प्रत्यगात्मन्यध्यासमुक्तवो आत्मनोऽप्यहङ्कारादौ अध्यासमाह— एवमहंप्रत्ययिनमिति ॥ देहादेश्चित्तन्त्रतावत् चितोऽपि देहादितन्त्रतासिद्धयन्यथानुपपत्त्या अध्यासो गम्यते । तथा च बार्हस्पत्याः 'संविदेहधर्मः' इत्याहुः ; 'बुद्धिधर्मः' इति बौद्धाः ; 'अहङ्कारधर्मः' इति भाट्टप्रभृतयः । स्वाज्ञानविध्वर्तेऽन्तःकरणादौ दर्पणस्थानीये चितः प्रतिबिम्बितत्वेन तत्संसर्गाध्यासात् नोभयोरपि मिथ्यात्वप्रसङ्गः, नाप्यधिष्ठानार्भावप्रसङ्ग इति । तदेवं लक्षणादिभिराविकृतमध्यासं निगमयति—एवमयमिति ॥ एवं तावद्विषयप्रयोजनसम्भावनानिमित्तमध्यासं

१. A omits च.

२. TM. पदपावात्.

३. TM. व्यव.

४. T and TM. omit तथा देह.

A omits तथा.

५. T, T<sup>2</sup>, P and TM add अनुना.

६. A. निर्मिते.

७. A omits न.

८. TM. भावः प्रसङ्ग न इति.

प्रत्यक्षः । अस्यानर्थहेतोः प्रहाणाय आत्मैकत्वविद्याप्रतिपत्तये सर्वे वेदान्ता आरभ्यन्ते । यथा चायमर्थः सर्वेषां वेदान्तानां, तथा वयमस्यां शरीरकमीमांसायां प्रदर्शयिष्यामः ॥

वेदान्तमीमांसाशास्त्रस्य व्याचिख्यासितस्य इदमादिमं सूत्रम्—

5

## अथातो ब्रह्मजिज्ञासा ॥ १-१-१ ॥

### प्रकटार्थविवरणम्

प्रसाध्यअधुना विषयप्रयोजनसम्भवाद्धेदान्तानामुपादेयतामाह-अस्यानर्थहेतो-  
रिति ॥ सनिदानानर्थप्रहाण एव वेदान्तानां प्रयोजनम्; ब्रह्मात्मैकत्वविद्या  
चोत्पाद्यतया विषयः; ते एव तद्विचारस्यापि विषयप्रयोजने इति भावः । ननु  
वेदान्ते कचिदुपासनादिविधिदर्शनात्मात्मैकत्वमेव सर्ववेदान्तार्थ इत्याशङ्क्याह—  
यथाचायमर्थ इति ॥

10

एवं तावद्भाष्येयत्वमुपपाद्य प्रतिपदं व्याख्यातुकाम आद्यं सूत्रमुपादत्ते—  
वेदान्तेति ॥ आदित्वादस्य न पूर्वोक्तिरणेन सम्बन्धः । किन्तु नित्याध्ययन-  
विधिग्राहितापातप्रतिपन्नानुबन्धत्रयविशिष्टः श्रोतव्य इति विधिः स्वापेक्षि-  
ताधिकारिविषयफलानुबन्धत्रयं न्यायेन निर्णेतुं प्रथमसूत्रं प्रयुक्तं इति तेनास्य  
संबन्धः । शास्त्रान्तर्भूतञ्चैदम्, समन्वयाद्यशेषविचारहेतुत्वात् ब्रह्मज्ञानाय वेदा-  
न्तविचारकर्तव्यतानिर्णयद्वारेण वेदान्तानां ब्रह्मणि समन्वयसूचकत्वात्समन्वये  
चास्य सम्बन्धो बोद्धव्यः ॥

15

## अथातो ब्रह्मजिज्ञासा ॥

20

“श्रोतव्यः” इति वेदान्तवाक्यविचारो विषयः । स किमनारम्भणीयः उत्तरम्भ-  
णीयः इति संशयः । बन्धसत्यत्वादिहेतुना विध्यपेक्षितानुबन्धत्रयासम्भवाद्वा-  
रम्भणीय इति पूर्वः पक्षः । बन्धमिध्यात्वेन श्रुत्युपपत्तिभ्यामनुबन्धत्रयसम्भवाद्वा-

१. T<sup>1</sup>, P and A omit एव.

२. T, TM, P and A omit विध्यपेक्षित.

३. T, P, A and TM. सनाविधि.



माध्यम्

अत्राथशब्द आनन्तर्यार्थः परिगृह्यते नाधिकारार्थः, ब्रह्मजिज्ञासाया अनधिकार्यत्वात् । मङ्गलस्य च वाक्यार्थे समन्वयाभावात्, अर्थान्तर-  
प्रयुक्त एव ह्यथशब्दः श्रुत्या मङ्गलप्रयोजनो भवति ; पूर्वप्रकृतापेक्षायाश्च  
5 फलत आनन्तर्याव्यतिरेकात् । सति चानन्तर्यार्थत्वे यथा धर्मजिज्ञासा पूर्ववृत्तं वेदाध्ययनं नियमेनापेक्षते, एवं ब्रह्मजिज्ञासापि यत्पूर्ववृत्तं निय-

प्रकटार्थविवरणम्

रम्भणीय इति सिद्धान्तः । तदेतद्भाष्यतात्पर्यपर्यालोचनातो निश्चेतव्यम् । इदानीं प्रतिपदं व्याख्याति—अत्राथशब्द इत्यादिना ॥ अधिकृतिरधिकारः प्रारम्भः ।

- 10 तदर्थोऽयमथशब्दो न भवति ‘अथ योगानुशासनम्’ इतिवद्ब्रह्मज्ञानेच्छया अनारम्भत्वात् ; न तावत्त्वोत्पाद्यतया प्रारब्धा, तद्विजिज्ञासोरत्राधिकारात् ; नापि प्रतिपाद्यतया, प्रत्यधिकरणमप्रतिपाद्यत्वादिनि भावः । ननु जिज्ञासापदोपलक्षित-विचारविधिपरं सूत्रम्, ततो विचारप्रारम्भार्थोऽथशब्दः । सत्यम्, तथाप्या-नन्तर्याभिधानमुखेन विधेः प्रथमापेक्षिताधिकारिसमर्पणमेव युक्तम्, नाधि-  
15 कारार्थत्वम् । “ओङ्कारश्चाथशब्दश्च” इत्यादिपुराणान्मङ्गलार्थत्वं तर्हि भव-त्वित्याशङ्क्याह—मङ्गलस्य चेति ॥ पदार्थो हि वाक्यार्थे समन्वेति ; मङ्गलं च नाथपदार्थः, किन्तु प्रयोजनमिति भावः । ननु पूर्वप्रकृतापेक्षोऽप्यथशब्दो दरी-दृश्यते यथार्थान्तरेऽभिहितेऽर्थान्तरविवक्षया ब्रवीति ‘अथैवं मन्यसे’ इति ; तद्वदिहापि भवत्वित्याशङ्क्याह—पूर्वप्रकृतापेक्षायाश्चेति ॥ हेतुफलभावेना-  
20 नन्तर्ये प्रतिपादिते पूर्वप्रकृतत्वमपि तत्रान्तर्भवति । पूर्वप्रकृताभिधाने तु नान-न्तर्यं तत्रान्तर्भवत्यहेतुफलयोरानन्तर्यव्यभिचारस्यापि सम्भवात् । अतोऽनन्यल-भ्यत्वादानन्तर्यमेवाथशब्दार्थ ईत्यर्थः । ननु कारणात्कार्यस्यानन्तर्यस्यापि सिद्ध-त्वात्तदपि नाथशब्देन वक्तव्यमित्याशङ्क्याह—सति चेति ॥ आनन्तर्याभिधान-मुखेन जिज्ञासोः प्रवृत्त्युपयोग्याधिकारिविशेषणमेवाथशब्देन तात्पर्येण समर्प-

१. T. तात्पर्यालो-

४. A omits इत्यर्थः.

२. TM. तव्यः.

५. A. इव समर्थनीय-

३. A. प्रकृतमपि.

भाष्यम्

मेनापेक्षते तद्वक्तव्यम् । स्वाध्यायानन्तर्यं तु समानम् । नन्विह कर्माव-  
बोधानन्तर्यं विशेषः । न । धर्मजिज्ञासायाः प्रागप्यधीतवेदान्तस्य ब्रह्म-  
जिज्ञासोपपत्तेः । यथा च हृदयाध्यवदानानामानन्तर्यनियमः कमस्य

प्रकटार्थविवरणम्

5

णीयमित्यर्थः । ननु तर्हि यथाधीतवेदो धर्मविचारेऽधिक्रियते, तथा ब्रह्मविचा-  
रेऽपि स एवाधिक्रियत इति तदानन्तर्यार्थोऽथशब्दो भवत्वित्याशङ्क्याह—  
स्वाध्यायेति ॥ स्वाध्यायानन्तर्यं तु समानं साधारणं धर्मब्रह्मजिज्ञासयोः ।

अतोऽसाधारणं किमपि वक्तव्यम्, विलक्षणस्य कार्यस्य विलक्षणसामग्रीनिय-  
मादिति भावः । तर्हि श्रुतपूर्वमीमांसाशास्त्रस्यैवात्राधिकार इति विशेषं शङ्कते-  
नन्विहेति ॥ यस्मिन्नसत्येवं न प्रवर्तते यस्मिन्सति च प्रवर्तत एव तदेवाधिकारि-

विशेषणं ब्रह्मजिज्ञासायाः पुष्कलकारणमानन्तर्याभिधानेनाथशब्देनावद्योष्यत  
इति वाच्यम् ; न तथा धर्मविचार इत्याह नेति ॥ न तावद्धर्मविचारे

पूर्ववृत्ते सत्येव ब्रह्मजिज्ञासायां प्रवर्तते । जन्मान्तरे परमेश्वराराधनबुद्ध्यानु-  
ष्ठितकर्मभिः शुद्धसत्त्वस्य विरक्तस्य वृद्धव्यवहारत एव विदितपदपदार्थसङ्गतेः

वेदान्ताध्ययनेन चापातावगतश्रोतव्यविक्रिय अन्तरेणैव धर्मविचारं ब्रह्म-  
विचारे प्रवृत्त्युपपत्तेः । नापि धर्मविचारे सति प्रवर्तत एव, कृतधर्मविचारस्य  
वेदान्तानां कार्यशेषताग्रहगृहीतम् ब्रह्मजिज्ञासायां पराङ्मुखत्वात् । अतो न

धर्मविचारानन्तर्यार्थोऽथशब्द इत्यर्थः । ननु तर्हि यथा “ हृदयस्याग्रेऽवद्यति ।

अथ जिज्ञासायाः । अथ वक्षसः ” इति क्रमविशेषनियमार्थोऽथशब्दः तथायमपि  
भवतु ; तथा च स्मृतिः—

“अधीत्य विधिवत् वेदान् पुत्रांश्चोत्पाद्य धर्मतः ।

इष्टा च शक्तितो यज्ञैः मनो मोक्षे निवेशयेत् ॥ ” इति

नत्राह—यथा चेति ॥ अनुष्ठेयानां बहुत्वादनुष्ठातुश्चैकत्वाद्युपपदनु-  
ष्ठानायोगादवद्याश्रयणीये क्रमे ब्रूयात्तन्नियममथशब्दः । धर्मब्रह्मविचारयो-

१. T, T<sup>1</sup>, P and TM विचारयोः.४. T, T<sup>1</sup> and P क्रतु.

२. A adds धर्मब्रह्मविचारयोः.

५. P, T and T<sup>1</sup> धर्मतो.३. T, T<sup>1</sup>, P and TM सत्येव प्र-

भाष्यम्

- विवक्षितत्वात् न तथेह क्रमो विवक्षितः, शेषशेषित्वे अधिकृताधिकारे  
वा प्रमाणाभावात् धर्मब्रह्मजिज्ञासयोः । फलजिज्ञास्यभेदाच्च । अभ्यु-  
दयफलं हि धर्मज्ञानम्, तच्चानुष्ठानापेक्षम् ; निधेयसफलं तु ब्रह्मज्ञानम्,  
5 न चानुष्ठानान्तरापेक्षम् ; भव्यश्च धर्मो जिज्ञास्यो न ज्ञानकालेऽस्ति  
पुरुषव्यापारतन्त्रत्वात् । इह तु भूतं ब्रह्म जिज्ञास्यं नित्यवृत्तत्वान्न पुरुष-  
व्यापारतन्त्रम् । चोदनाप्रवृत्तिभेदाच्च । या हि चोदना धर्मस्य लक्षणम्,  
सा स्वविषये नियुज्जानैव पुरुषमवबोधयति । ब्रह्मचोदना तु पुरुषमव-  
बोधयत्येव केवलम् ; अवबोधस्य चोदनाजन्यत्वान्न पुरुषोऽवबोधे नियु-  
10 प्रकटार्थविवरणम्
- स्त्वनुष्ठानैक्यामवान्न क्रमाकाङ्क्षा । यत्र ह्यङ्गादिभावो यथा प्रयाजदर्शादिषु, यत्र  
वाधिकृताधिकारः तत्रैवानुष्ठानैक्यम् । न च तथात्वे धर्मब्रह्मविचारयोः प्रमाण-  
मित्यर्थः । स्मृतिस्त्वविरक्तस्याश्रमक्रमाभिधानेन यज्ञाद्यनुष्ठानानन्तरं मुमुक्षामा-  
ह, न तु ब्रह्मविचारस्य धर्मविचारानन्तर्यप्रतिपादकः कश्चिच्छब्दः तत्रोपलभ्यते;  
15 अतो न कर्मानुष्ठानानन्तर्यं परस्याभिप्रेतम् । तथा च भास्करोऽरोदीनः “कर्मवि-  
चारो वृत्तः । अगन्तरं ब्रह्मजिज्ञासा प्रारभ्यते” इति । ननु यथाग्नेयादीनां पण्णा-  
मेकं फलं स्वर्गः, तथा धर्मब्रह्मविचारयोस्तत्त्वज्ञानजननेन कैवल्यमेवैकं फलम्,  
जिज्ञास्यं चैकमेव ; अतः कर्त्रेक्ये क्रमाकाङ्क्षा । तत्राह — फलजिज्ञास्यभेदाच्चेति ॥  
भेदमुपपादयति—अभ्युदयफलं हीत्यादिना ॥ इतश्च जिज्ञास्यभेद इत्याह —  
20 चोदनेति ॥ वेदवाची चोदनाशब्दः यो वैदिको लिङादिः धर्मे प्रमाणं स स्व-  
विषये धात्वर्थकरणं कपुरुषार्थभाव्यानिष्ठार्थभावनालक्षणे प्रेरयन्नेव पुरुषं बोध-  
यति ; ब्रह्मप्रमाणं तु बोधयत्येव ; अतो वेदप्रवृत्तिर्वैलक्षण्यादपि प्रमेयवैलक्ष-  
ण्यम् । विधिविचारो हि पूर्वतन्त्रे प्रवृत्तः ; नासौ न्यायः सिद्धतस्तु निर्णय  
उपयुज्यते ; अतो न क्रमाकाङ्क्षेति भावः । यच्चान्न ब्रह्मप्रकाशिकाकारो रुरोद  
25 “अध्ययनविधिप्रयुक्तत्वे वेदान्तविचारस्याधीतवेदेन कृत्स्न एव वेदार्थो विचा-

१. TM. omits तु.

२. TM and A add अस्ति.

३. T and TM. करणापु.

४. A omits वैल.. प्रमेय.

रयितव्यः । तत्र सत्यपि हेतुहेतुमद्भावेनाविशेषे क्रममुल्लङ्घ्य त्वरया ब्रह्म-  
विचारस्य प्रथमकरणे किञ्चिन्मितम्” इति । तत्रेदमशुभार्जनमुज्जृम्भते । विचारो  
नाध्ययनविधिप्रयोज्यः तदनुपयोगित्वात् अग्निहोत्रवत् । अक्षरस्वीकारपर्यन्त-  
वाङ्मनःकायव्यापारस्याध्ययनशब्दश्चाच्यत्वात् आवृत्तिरपि विधियतयैवोपयुज्यत 5  
इति नानैकान्तिकता । ननु यथा अवधानविधिः फलपर्यन्ततया आवृत्तिं प्रयो-  
जयति, तथाध्ययनविधेरप्यर्थवबोधफलत्वात् तस्य च विचारं विनानुपपत्तेः  
तत्प्रयोजकत्वम्; न, अध्ययनविधेरर्थवबोधफलत्वासिद्धेः । तथा हि—विधीय-  
मानक्रियासाध्यं विधेः फलमुच्यते । तत्र न तावदर्थवबोधोऽध्ययनक्रियाया  
अन्वयव्यतिरेकसिद्धं फलं सह [उक्तिसह] वेदाध्येतृणामर्थनिश्चयादर्शनात्; 10  
विचारस्यापि अङ्गत्वे सत्युपात्तपद्धिचारेण निस्सङ्गिद्विधाविक्रियात्मज्ञानोदये  
कर्मानारम्भप्रसङ्गः, इतरथा साक्षाध्ययनाभावापातात्; विधिं विनापि  
शास्त्रान्तरीयवाक्येभ्यः पौरुषेयवाक्येभ्यश्चार्थावगतिदर्शनात्; आपातदर्शनस्य  
च विचारनिर्पेक्षत्वात्; नाप्युद्देश्यतया धैर्यं फलं स्वर्गकामादिपदवदर्थव-  
बोधकामपदस्य विध्युद्देशोऽश्रवणात्; न च विश्वजिन्यायेनार्थवबोधकामः, 15  
उपनीतस्य प्रकरणार्धाकारावगमात्;

“योऽर्थाधीत्य द्विजो वेदान्त्यश्च कुरुते श्रमम् ।

स जीवन्नेव शूद्रत्वमाशु गच्छति सान्धवः ॥”

इत्यादिनिन्दावचनेन नित्यत्वावगमाच्च । ननु “स्वाध्यायोऽध्येतव्यः” इति तव्य-  
प्रत्ययव्यापारः शब्दभावना अर्थभावनां सम्पादयती तस्यास्त्वंशायाः समान- 20  
पदोपात्तमध्ययनमपुनरर्थं भाव्यं विहाय फलवदर्थवबोधं भाव्यं कल्प-  
यति । ततश्च सक्तुन्यायेन स्वाध्यायेनार्थवबोधं भावयेदिति संपद्यते । न,  
कर्माभिधायिनव्यप्रत्ययात् स्वाध्यायस्य भाव्यताश्रुतेर्नार्थवबोधस्य भाव्यता

१. A. अविशेषेण च.

२. P. पाठकम्.

३. TM omits अशु. A द मानमुज्जृ-

४. TM. त्वार्थस्य.

५. T<sup>1</sup> adds च.

६. T, P and A क्रियाया.

७. A omits अपि.

८. TM. विक्रियाविक्रियात्म.

९. TM. and A. विध्युद्देशोऽश्र-

१०. T. and T<sup>1</sup> क्रमः TM. कामम्.

११. T. and T<sup>1</sup> अन.

१२. TM. इत्यादिना वचने.

१३. TM. and A संवाद.

१४. TM. धार्थ.

प्रकटार्थविवरणम्

कल्पनीया, श्रुतहान्यश्रुतकल्पनाप्रसङ्गात्, न च साक्षात् पुरुषार्थताभावात्  
स्वाध्यायस्याभाव्यता, परंपरया पुरुषार्थसाधनानामपि पञ्चब्राह्मणादीनां भाव्यता-  
पलम्भात्; अर्थावबोधेऽपि समानत्वात् । सकृन्तु होमेन भस्मीभावात् संस्कार-  
कर्मतानुपपत्तेः होमस्यार्थकर्मताश्रयणं विभक्तिविपरिणामेन युक्तम् । उक्तं हि -

“भूतभाव्युपयोगे हि द्रव्यं संस्कार्यमिष्यते ।

सक्तवो नोपयोक्ष्यन्ते नोपयुक्ताश्च ते कथित्” ॥ इति ॥

स्वाध्यायस्य तु संस्कृतस्य क्रतुपूर्वादावप्रमाणादित्येवोपसम्भवाच्च सक्तव्याया-  
वतारः । एतेनेदं निरस्तम्, न क्रियास्वरूपप्रयुक्तकले कर्मणि स्वाध्यायविधेरर्थ-  
वत्ता, अन्तरेणापि विधिं ज्ञायत एवाध्ययनेन स्वाध्यायो गृह्यत इति । अवघातादि-  
विधेरपि निराकरणप्रसङ्गादर्थवबोधेऽपि समानत्वाच्च । तात्पर्यं तु न विध्य-  
धीनम्, किन्तु तदर्थप्रमितिशेषता स्वाभाविकीति वक्ष्यति । न चैवं विचारा-  
नारम्भप्रसङ्गः अधीतवेदेनाधिगेनाधिकारा उत्तरविधय एव स्वविषयसन्देह-  
व्युदासाय विचारमारण्यन्ते । यच्चातोऽपि बुद्धिमात्रपर्यवसायिनो हि तेः  
तस्य तु विनैव वेदार्थविचारसंस्कारोपदेशादपि सम्भवाद्योत्तरविधयस्सुकर-  
मुपायमुपदेशं परित्यज्य विषमं विचारमाश्रित्येयुगिति । तदसन्तः निरसन्दिग्ध-  
ज्ञानस्योत्तरविधिभिः स्वविषयानुष्ठानसिद्धयेऽर्पोक्षतत्वात् । न च व्यायपवि-  
ज्ञानमन्तरेण मुहुर्मुहुर्भिनवानां संशयोऽपि निराससम्भव इति सुकरमुपदेशं  
परित्यज्य विषममपि विचारमाश्रित्येयुगिति, स्वाध्यायविधेरप्यन्यत्रापेक्षकत्वस्याप्यापा-  
ताच्च । न च लाघवात् स्वाध्यायविधेरप्येव विचाराक्षेपकत्वम्, क्रतुप्रवृत्तेरपि तत्र  
एव प्रसङ्गात् । तस्मान्न विचारः स्वाध्यायविधिरित्युक्तः, किन्तु श्रोतव्यायुत्तर-  
विधिप्रयुक्त इति सिद्धम् । पाठक्रमेणैव च विचारे पूर्वनिवृत्तेऽपि प्रथमं मन्त्राणा-  
मेव “इषे त्वा” इत्यादीनां विचारः प्रसज्येत । अथ विधेः प्राधान्यात् प्रथमं

१. T. पञ्चब्राह्मणा.

२. A. अधिगेनाधिकारः.

३. A. यथावाचि.

४. TM. एते..

५. TM. यासनो.

६. T and T<sup>2</sup> सुतरां.

७. A. तन्निषय-

८. A. संयोगानां.

९. T, T<sup>2</sup>, P and A सुतरां.

१०. A. आभिपति.

११. A. विधयोऽपि.

१२. A. omits किन्तु.

१३. TM adds वारक्रमेणैव.

विधिविचारः प्रवृत्तः अग्निहोत्रयथागृहोमपाकयोरिवार्थक्रमेण । श्रुत्यर्थाविरुद्धो हि पाठक्रमोऽनुष्ठानक्रमे प्रमाणम्, यथा समिदादिषु । तर्हीहापि कर्मस्वनित्य-  
फलेषु विरक्तस्य मुमुक्षोः मोक्षसाधनब्रह्मात्मैकत्वज्ञानाय विचार एवाभ्यर्हिते  
प्रवृत्तिर्युक्ता । न च कर्मसमुच्चितं ज्ञानं मोक्षसाधनमिति स्वावसर एव 5  
वक्ष्यामः । यच्चाभाणि किं त्वरयेति, तत्र लोपहासमाह स्मेतिहासः—

“मृत्युना ह्याहते लोके जरया परिवारिते ।

व्याधिमिर्प्रस्यमाने च किं स्वस्थ इव भापसे ॥

सर्वोपायैर्यदा नास्ति मर्तव्यस्य प्रतिक्रिया ।

सोऽहं कथं प्रनीक्षेयं जालेनेवावृतश्चिरम् ॥ 10

राज्यां राज्यां व्यतीतायामयुरल्पतरं यदा ।

खलपोदके मत्स्य इव भृतिं विन्देत कस्तदा ॥” इति ।

भगवता व्यासेनाप्युपन्यासि—

“महता पुण्यपण्येन क्रीतेयं कायनौस्त्वया ।

तावदुत्तर दुःखार्णव यावदेषा न शीर्यते” ॥ इति । 15

यथातिरात्रं षोडशग्रहणाधिकारिणां न षोडशग्रहणविध्यतिक्रमनूपणम्,  
यथा च सूत्राकिनां सन्ध्यामन्त्रोच्चारणेऽन्धिकारिणां न मन्त्रवत्सन्ध्याकरण-  
विध्यतिक्रमनूपणम्, तथा विरक्तानाम् “ब्रह्मचर्यादेव प्रवजेत्” इत्यादिविध्य-  
धिकारिणां न क्रमविध्यतिक्रमनूपणम् । कृणापाकरणविषया श्रुतिः स्मृतिर्वार्थ-  
वादरूपा साक्षाद्विधिराद्ये बाध्यत इत्याचार्या आन्त्रक्षिरे । तस्माद्यावन्न 20  
निपतति शरीरं यावच्च कल्यं नाधदन्तिस्वरया विचारे प्रवर्तितव्यम् । ननु  
त्वरया प्रवृत्तेनापि पूर्वतन्त्रन्यायपरिज्ञानं विना तत्सिद्धधेदप्रामाण्यावधारण-  
मन्तरेण च विचारणा कथङ्कारं क्रियेत । तथा च गुणोपसंहारे बहुशस्ते परि-

१. TM. प्रवृत्ते.

२. A omits हि पाठ.

३. A omits कर्म.

४. T, T<sup>1</sup> and P. तन्न तत्र.

५. T. and P. क्षिप्ये.

६. TM. मर्त्यः.

७. A. विशीर्यते.

भाष्यम्

उच्यते यथा अक्षार्थसन्निकर्षेणार्थवबोधे तद्वत् । तस्मात् किमापि यत्तव्यं यदनन्तरं ब्रह्मजिज्ञासोपदिश्यत इति । उच्यते—नित्यानित्यवस्तुविवेकः,

प्रकटार्थविवरणम्

- 5 जरिगृह्यन्ते । न, तत्रापि रहस्यसामान्योपनिषद्तोपासनाख्यमानसकर्मविचारे अपेक्षा, न तु सिद्धिविचारे । तथापि नाग्रे तच्छ्रवणमवश्यमावि । स्वाधिकार-  
निष्पत्तये प्रवृत्तस्योपदेशतोऽपि तत्परिचयोपपत्तः प्रयोग इव शास्त्रान्तरीयोप-  
सङ्गहे; अन्यथा तन्त्रान्तराधिगतेरपि प्रसङ्गात् । तस्याप्येतत्तन्त्रसिद्धशरीरव्यति-  
रिक्तात्मोपजीवकत्वेनैतत्पूर्वकत्वप्रसङ्गाच्च । यथा चादावेन ननुपयोगिन्यायपरि-  
10 ज्ञानमन्तरेणापि तच्छ्रवणे प्रवृत्तिः, प्रवृत्तस्य च तद्विज्ञायाप्यनुग्रहादेव सर्वोप-  
सङ्गहे; तथात्रापीति पूर्वं पूर्वान्वयप्रमाणस्यानावश्यकत्वाच्च तद्वानन्तर्यार्थोऽय-  
शब्दः । कर्मणां च नैयोगिककालनियमानावेन कदाचिदज्ञानानामेव फलजन-  
कत्वेन प्रवृत्तिकाले प्रवृत्त्य[प्रतीत्य]नपेक्षत्वात् न तद्वानन्तर्यप्रतिपत्त्यर्थोऽप्यय-  
शब्दः । तस्मादन्यदेव यत्तव्यमित्युपसंहरति—तस्मादिनि ॥ इदानीं श्रौतस्य  
15 विचारविधेः श्रौतान्येवाधिकारिविशेषणान्याह— उच्यत इत्यादिना ॥  
तत्र नित्यानित्यवस्तुविवेको नाम आत्मव्यतिरिक्तं सर्वं कार्यत्वादनित्यम्  
नित्य आत्मैव कृतकत्वाभावादित्याद्यवधारणम् । इदामुक्तार्थमोक्तविभागो  
नाम वर्तमानशरीरस्थितिहेतुभूताप्रतिषिद्धान्नपानव्यतिरिक्तविषयप्रवृत्तिकारणे-  
च्छाविरुद्धो निश्चलश्चेतोवृत्तिविशेषः । शमो नाम अन्नःकरणव्यापाराणां प्रति-  
20 षिद्धानामप्रतिषिद्धानामपि लौकिकानां स्वाधिकारनिष्पत्त्यनुपयोगिनां निष्फल-  
त्वावधारणपूर्वकः परित्यागः । दमो नाम बहिष्करणव्यापाराणामुक्तलक्षणानां  
परित्यागः । उपरतिरिति कृतप्रयोजनकृष्णविषाणस्यैव सत्त्वशुद्धिसिद्धौ नित्या-  
नामपि विधित एव परित्यागः । तितिश्रुत्वं नाम शीतोष्णादिद्वन्द्वानां स्वाधि-  
कारनिर्वृत्त्यपेक्षतजीवनविच्छेदहेतुव्यतिरिक्तानां सहिष्णुता । समाधानं नाम

१. T, T<sup>1</sup> and P सिद्धि.

२. TM. श्रवणभावश्च भावि.

३. A. चित्तं परि-

४. T. and TM. न ज्ञानान्तरा.

५. TM omits च.

६. TM. adds च.

७. T. and TM. नैयोगिक.

८. T, T<sup>1</sup>, P. and TM omits वृत्ति.

९. TM. omits व्यापार.

भाष्यम्

इहामुत्तार्थभोगविरागः, शमादमादिसाधनसंपत्, मुमुक्षुत्वं च । तेषु हि सत्सु प्रागपि धर्मेजिज्ञासाया ऊर्ध्वं च क्षम्यते अथ जिज्ञासितुं ज्ञातुं च ; न विपर्यये । तस्मादध्यक्षभेदेन यथोक्तसाधनसंपत्स्यानन्तर्यं उपदिश्यते ॥

प्रकटार्थविवरणम्

5

विधित्सितश्रवणादिप्राप्तिकूलगिज्ञालब्धादिविरोधेन चेतसाऽवस्थानम् । एतैः सम्पन्नत्वं शमादमादिसाधनसम्पत् । जिज्ञाऽज्ञानतत्कार्यावच्छेदो यन्मयः तद्विद्यो- गो मोक्षः, तद्विषयच्छा मुमुक्षुत्वम् । एतेषां पूर्वस्य पूर्वोक्तोत्तरभेदेनया मुमुक्षा- हेतुत्वान्मुमुक्षाया एव ब्रह्मजिज्ञासाहेतुताद्युक्तमानं प्रमाणात् । एतेषां साक्षात्पारम्पर्याभ्यां जिज्ञासाहेतुत्वे प्रमाणमाह—तेषु हि सत्सिद्धिः ॥ 10 यस्मादन्वयव्यतिरेकाभ्यां “ ज्ञान्तो दान्तः ” इत्यादिशास्त्राच्च साधनकलापो ब्रह्मजिज्ञासायाः पुष्कलकारणं तस्मादित्युपसंहारः ॥

यदत्र ब्रह्मप्रकाशिकाकारोऽप्राक्षीत् “ किं सन्निधानात्साधनकलापा- नन्तर्यम् ; किं पार्थाक्षेपात् ” इति, तत्रोभयत्रापि दूयः । तथा हि —“ तद्विज्ञानार्थं स गुरुमेवाभिनच्छेत् ” इति गुरुपादोपसर्पणपूर्वकं विचारयेदित्यस्य विधेः 15 सन्निधाने “ परीक्ष्य लोकान्कर्मचितान्ब्राह्मणो भिर्वेदमायात् ” इति नित्या- नित्यवस्तुविवेकेहामुत्तार्थभोगविरागौ दृश्यन्ते । “ ज्ञान्तो दान्तः उपरक्षास्तित्थुः समाहितः अद्धाचित्तो भूत्वा आत्मन्येयात्मानं पश्यत् ” इति दर्शनस्याविधेय-त्वात् दर्शनोपलक्षितनैतसाधनविचारविधिसन्निधाने शमादयो दृश्यन्ते । “ येनाहं नामृता स्याम् ” इति मुमुक्षुत्वं दृश्यते । अतः श्रौतं विचारविधिं सूत्र- 20 यन् तत्सन्निहितमेव साधनसमूहं सूत्रयामास । रागाद्याक्षिप्तचित्तस्य च तत्त्व- ज्ञानफले विचारे प्रवृत्त्ययोगादर्थोक्षेपोऽपि वेवियते । धर्मविचारस्तु न सन्नि- हितो नार्थाक्षिप्त इति तदानन्तर्यं जल्पन्कथं सज्जनसमाजे न लालजीति ॥

१. A. विधिप्राप्त.

२. TM. ज्ञानं.

३. TM. मुमुक्षुः हेतुत्वं.

A adds मुमुक्षु.

४. A. तस्य जिज्ञासार्थं.

५. A. अतस्सा.

६. T, T' and P तस्य त्वज्ञान.

७. T and P. क्षेपोऽपि विद्यते

T' क्षेपो वेवियते.

TM. क्षेप उपपद्यते.

A. क्षितोऽविद्यते.



भाष्यम्

अतःशब्दो हेत्वर्थः । यस्मादेव एव अग्निहोत्रादीनां श्रेयःसाध-  
नानामनित्यफलतां दर्शयति “तद्यथेह कर्मजितो लोकः क्षीयते एव-  
मेवामुल पुण्यजितो लोकः क्षीयते” इत्यादिः, तथा ब्रह्मज्ञानादपि परं

5

प्रकटार्थविवरणम्

इदानीमतःशब्दार्थमाह—अतःशब्दो हेत्वर्थ इति ॥ अग्यायमर्थः -  
अथेति सुमुक्षुत्वात्तत्परं ब्रह्मजिज्ञासा कर्तव्येति प्रवृत्तिर्निश्चयेऽनुपादपरिहास्य  
च कर्तव्यपदाध्याहारेण तावदन्वयः । नत्र ब्रह्मजिज्ञासेन सुमुक्षुणा किमिति  
कर्तव्या, आवृत्त्या कर्म कस्मान्न क्रियत इति हेत्वाकाङ्क्षायामाह अनो लोकवेद-  
10 प्रसिद्धांतोरिति । तमेव हेतुं रकुटयति—यस्मादित्यादिना ॥

यदत्र भास्करेण रुरुदे --“अतःशब्दो वृत्तभ्यापदं लोको हेत्वर्थनया” इति  
तदपरेणाविश्वके । कथम्? “अतःशब्देन । इदंशब्देन । प्रकृतिभूतेनाग्निहित-  
यानमिहितस्य कर्मज्ञानफलयोः क्षयाभि[क्षयाक्षयाभि]धानस्य कथमिव पञ्चम्या  
हेतुत्वमभिधीयते” इति । तदुभयोरभिधानानभिज्ञत्वं विभावयति । यतः  
15 सर्वनाम स्वमहिम्ना प्रसिद्धमात्राभिधायकम्, कारणान्तराच्च सन्निहितायव-  
लम्बते । कथमन्यथा सर्वज्ञः सूत्रकारोऽस्येत्यसुमुच्चत् प्रपञ्चति च यत् [प्रपञ्च-  
व्रितयम् ।] किञ्च पूर्ववृत्तस्य हेतुत्वाभिधाने पौनरुक्त्यं स्यात् आनन्तर्यामि-  
धानेन, हेतुत्वे तात्पर्यात्, अन्यथा वैयर्थ्यात् अथशब्दस्य, अतो लोकवेद-  
प्रसिद्धः कर्मसाध्यस्य क्षयिष्णुत्वादिति हेतुः सूत्रेन इति समञ्जसम् ॥

20

यच्चाद्यौदि “तद्यथेह कर्मजितः” इति केवलकर्मणः श्रायण्णुत्वमुच्यते न  
ज्ञानसदकारिणः “स य आत्मानमेव लोकमुपास्ते न हास्य कर्म श्रायते” इति  
श्रुतेरिति, तत्र कर्मण एवाक्षयत्वं श्रूयते, न तु ज्ञानसहितकर्मसाध्यस्य ।  
तद्विषय[यत्त्व]कल्पना तु न्यायानुगृहीतश्रुतिविरुद्धा । किञ्चोपासनेन चित्तकाष्ठे  
सति साक्षात्कारोदयादक्षयाविद्यानिवृत्तिफलसम्भवा उपामनात्त्यकर्मस्तुतिरूप-  
25 पद्यते । यच्चातेवंविदः कर्मक्षयश्रवणादेवंविदानुष्ठितं कर्मक्षयफलमिति कल्पनम्

१. A. अनुवादित.

४. T<sup>1</sup> and T<sup>2</sup> M. यच्चाद्यानि.

२. T<sup>2</sup> M. देशके हेत्वर्थप्रणीतपरेणापिश्वके.

A. यथावादि.

३. T<sup>2</sup> M. हेतुसु.

५. T<sup>2</sup> M. विदुः.

भाष्यम्

पुरुषार्थं दर्शयति “ब्रह्मविदानोति परम्” इत्यादिः; तस्माद्यथोक्त-  
साधनसंपत्त्यनन्तरं ब्रह्मजिज्ञासा कर्तव्या ॥

ब्रह्मणो जिज्ञासा ब्रह्मजिज्ञासा । ब्रह्म च वक्ष्यमाणलक्षणम्  
“जन्माद्यस्य यतः” इति । अत एव न ब्रह्मशब्दस्य जात्याद्यर्थान्तरमा- 5  
शङ्कितव्यम् । ब्रह्मण इति कर्मणि षष्ठी न शेषे, जिज्ञास्यापेक्षत्वाज्जिज्ञा-  
सायाः, जिज्ञास्यान्तरानिर्देशाच्च । ननु शेषषष्ठीपरिग्रहेऽपि ब्रह्मणो जिज्ञा-  
साकर्मत्वं न विरुद्धयते संबन्धसामान्यस्य विशेषनिष्ठत्वात्; एवमपि

प्रकटार्थविवरणम्

तद्विज्ञं साक्षाच्छ्रुतिविशेषे वाध्यते । तस्मान्मुमुक्षुणा ब्रह्मात्मत्वज्ञानायैव 10  
प्रयतितव्यमित्याह—तस्मादिति ॥

अथानःशब्दो व्याख्याद्योत्तरस्य विग्रहमाह—ब्रह्मण इति ॥ तर्हि किं  
तद्ब्रह्म यस्य जिज्ञासेत्यन आह—ब्रह्मेति ॥ यथा ब्रह्मजिज्ञासां प्रतिज्ञाय स्वय-  
माचार्यो ब्रह्मलक्षणं वक्ष्यति, अत एव, ब्रह्महस्येति जातिवचनो ब्रह्मशब्दो दृष्टः,  
तथा ब्रह्मोज्झामिति वेदवचनः “यो ब्रह्माणं निश्चाति पूर्वम्” इति हिरण्य- 15  
गर्भवचनः, तथेहापि स्यादिति नाशङ्कनीयमित्यर्थः । प्रानिपदिकार्थाभि-  
धानमुपेक्ष्य विभक्त्यर्थमाह—ब्रह्मण इतीति ॥ जिज्ञासा तावद्ज्ञानमपेक्षते ।  
ज्ञानं च ज्ञेयापेक्षम् । ज्ञेयान्तरं च न निर्दिष्टम् । ततो ब्रह्मस्वरूपविषयेयं जिज्ञासे-  
त्यर्थः । शेष इति संबन्धसामान्यमुच्यते । सामान्यं च विशेषापेक्षं भवति ।  
जिज्ञासया च ब्रह्मणोऽन्यस्य स्वस्याभ्यादिसंबन्धविशेषस्यासम्भवाद्विषयत्वेनैव 20  
सम्बन्धो भविष्यतीत्याह—ननु शेषेति ॥ “कर्तृकर्मणोः कृति” इति  
कृदन्तप्रयोगेऽपि विशेषप्रविधानात्साक्षात्प्रतीतिं कर्मत्वं विहाय संबन्धसामान्य-  
बलेन कर्मत्वकल्पनं व्यर्थमित्याह—एवमपीति ॥ कर्मणिषष्ठीपरिग्रहे ब्रह्म-  
स्वरूपविचार एवैकः प्रतिज्ञातः स्यात् न प्रमाणयुक्तिसाधनफलानाम्; शेषषष्ठी-

१. T. and P. संबन्धसामान्यं च नि.

४. T<sup>1</sup> and A omit अपि.

२. A omits संबन्ध.

५. A. विहाय.

३. T.M. स कृदन्तवदप्रयोगेऽपि.

भाष्यम्

- प्रत्यक्षं ब्रह्मणः कर्मत्वमुत्सृज्य सामान्यद्वारेण परोक्षं कल्पयतो व्यर्थः  
 प्रयासः स्यात् । न व्यर्थः; ब्रह्माश्रिताशेषविचारप्रतिज्ञानार्थत्वादिति  
 चेत्, न, प्रधानपरिग्रहे तदपेक्षितानामप्यर्थक्षिप्तत्वात् । ब्रह्म हि ज्ञाने-  
 5 नाप्तुमिष्टवत्त्वात् प्रधानम् । तस्मिन्प्रधाने जिज्ञासाकर्मणि परिगृहीते,  
 यैर्जिज्ञासितैर्विना ब्रह्म जिज्ञासितं न भवति, तान्यर्थक्षिप्तान्येवेति न  
 पृथक् सूत्रयितव्यानि । यथा 'राजासौ गच्छति' इत्युक्ते सपरिवारस्य  
 राज्ञो गमनमुक्तं भवति, तद्वत् । श्रुत्यनुसाराच्च । "यतो वा इमानि  
 भूतानि जायन्ते" इत्याद्याः श्रुतयः "तद्विजिज्ञासस्व । तद्ब्रह्म" इति  
 10 प्रत्यक्षमेव ब्रह्मणो जिज्ञासाकर्मत्वं दर्शयन्ति । तच्च कर्मणिपट्टीपरिग्रहे  
 सूत्रेणानुगतं भवति । तस्माद्ब्रह्मण इति कर्मणि पट्टी ॥

ज्ञातुमिच्छा जिज्ञासा । अधगतिपर्यन्तं ज्ञानं सन्वाच्याया इच्छायाः

प्रकारार्थविवरणम्

- परिग्रहे तु सर्वापि ब्रह्मसम्बन्धिनी जिज्ञासा सूत्रिता भवतीति न मामकीनः  
 15 प्रयासो व्यर्थ इत्याह—न व्यर्थ इति ॥ अप्रधानविचारं मुख्यतः प्रतिज्ञाय प्रधान-  
 स्याक्षेपकल्पनात् त्वरं प्रधानविचारं मुख्यतः प्रतिज्ञाय तदपेक्षितानामर्थक्षेपकल्प-  
 नम्, ततो नायं व्याह इत्याह—न प्रधानेति ॥ नन्विष्यमाणं ज्ञानम्, न ब्रह्म;  
 ततः कथं प्रधानब्रह्मविचारपरिग्रहे प्रमाणादीनामर्थक्षिप्तत्वमित्याशङ्क्याह—  
 ब्रह्म हीति ॥ श्रुत्यनुसाराच्च कर्मणिपट्टीपरिग्रहो युक्त इत्याह—श्रुत्यनुसारा-  
 20 चेति ॥

जिज्ञासाशब्दस्यावयवार्थमाह— ज्ञातुमिति ॥ ननु किमिदं ज्ञानं  
 नाम ? संविजनकः प्रमातृव्यापारः फललिङ्गानुमेय इति भाट्टा वम्भणन्ति ।  
 तत्र फलं [लत्वं] नाम साधनत्वम्[साध्यत्वम्] ; तत्र कर्तृव्यापारानुमापकं  
 कर्तृव्यापार एव व्यभिचारात् । कर्तृव्यापारव्याप्यत्वम्, चेत्फलत्वं साध्यसिद्ध-

१. A omits सूत्रिता.

२. A omits प्रधा . ..... प्रतिज्ञाय.

३. A adds प्रच्छिता सूत्रता भवतीति  
 न मामकीनप्रयासो व्यर्थः.

४. A omits तिमिदं.

५. A omits तत्र.

६. T. and P. मानकं.

७. A omits चेत्...साध्यत्वं.

वत्कारः । क्रियान्यत्वे सति साध्यत्वं चेत् अङ्कुरादौ व्यभिचारः । यतश्च व्यापारजन्म तत्र एव संविज्जन्मसंभवात् विपक्षबाधकाभावात् अप्रयोजकता वाच्या । नैयायिकवेशेषिकप्रामाकरणां तु आत्मसमवायी विषयप्रकाशो ज्ञान-  
संवेदनं गुणभूतं प्रत्यक्षमेव ; तदा घटोऽपरोक्ष इति घटसामानाधिकरण्यमाप- 5  
रोक्ष्यं श्येयम् । न स्यात् । ननु ज्ञानस्य तदाकारत्वात्तदुपपत्तिः ; न तावद्विषय एवाकारो ज्ञानस्य, प्रकाशाप्रकाशयोरैक्यायोगात् ; नापि विषयवत् मूर्तत्वाद्य-  
निष्ठधर्मप्रसङ्गात् ; नापि तद्व्यापकत्वं प्रदीपवत् असंसर्गात् ; न ज्ञाने प्रतिबिम्बि-  
तत्वं मूर्तस्य मूर्ते [अभूते] प्रतिबिम्बादर्शनात्, देहादिव्यवधानाच्च ; तस्मादा-  
कारानिरूपणात् न ज्ञानाकारतयापरोक्षव्यवहारो विषये भ्रान्त्या, ज्ञानेऽपि 10  
प्रसङ्गात् । न च तत्र जातिसमवायात् मैत्रस्यापरोक्षज्ञाने चैत्रस्यापरोक्ष्यासंभव-  
प्रसङ्गात् ; नेन्द्रियजन्यतया परेपामीश्वरज्ञानस्य सौपुतस्य चापरोक्ष्यासंभव-  
प्रसङ्गात् ; तस्मात् खनोऽपरोक्षचित्संभेदादेव ज्ञानार्थयोरापरोक्ष्यमाख्येयम् ; ततो  
ज्ञानवद्विषयस्यापरोक्ष्यासंभवप्रसङ्गात् नात्मगतैव संवित् ; गुणत्वे च न स्वाश्रयो-  
पाधौ जन्म सवित्रादां प्रकाशगुणस्य स्वाश्रयोपाधौ जन्मादर्शनात् ; न च ज्ञानान्त- 15  
रेण प्रत्यक्षता । तथा हि—संवित् स्वावान्तरजातीयाप्रकाश्या प्रकाशकत्वात्  
प्रदीपवत् । अथवा संवित् स्वप्रकाशा संवित्त्वात्, विपक्षबाधके सत्यपरोक्षत्वा-  
द्वा ; न यदेवं न तदेवं यथा वस्त्रम् ; विपक्षबाधकश्च घटावच्छिन्नवर्तमानसंवि-  
दोऽस्फुरणप्रसङ्गात् पूर्वसंयोगे [संवेदन] निवृत्तेः भावे वायुगपदनन्तसंवित्प्रसङ्गः ।  
संवित्समवाय्यात्ममनःसंयोगा हि संविदः सामग्री ; सा चान्यत्राप्यविशिष्टा 20  
इति । “संवेदनं क्रियारूपमेव ज्ञानम्” इति भास्करो रोरवीति । तदप्य-  
सङ्गतम् । निरवयवस्यात्मनः क्रियायोगात्, प्रथमपरिणाम एव कृत्स्नस्योपयो-  
गाद् द्वितीयकायोभावप्रसङ्गाच्च । पारशेषात् मनःपरिणामः संविद्यज्जको  
ज्ञानम् । “धीर्भक्तिरेतत्सर्वं मन एव” इति च श्रुतिः । धीशब्दवाच्यज्ञानपरि-  
णामवन्मनोऽर्वाहासंवेदनं च विषयावच्छिन्नं चैनन्यमेव । तथा हि—प्रका- 25

१. T, T<sup>1</sup>, TM and P. ज्ञानं.

२. TM. प्रकाशयोगात् । नापि.

A. प्रकाशयोरैक्या.

३. TM omits प्रतिबिम्बादर्शनात्.

४. A. आजाराद्य-

५. A. बाधे.

६. TM. संविदा स्फुरणप्रसङ्गात्

A. संविदै.

७. TM. अवशि.

८. T and P. मनोबाह्य.

भाष्यम्

कर्म, फलविषयत्वादिच्छायाः। ज्ञानेन हि प्रमाणेनावगन्तुमिष्टं ब्रह्म। ब्रह्मा-

प्रकटार्थविवरणम्

- शनशक्तिमत् सत्त्वप्रधानं मनः अदृष्टादिसहकृतं दीर्घप्रमाकारेण स्वकर्मदेशं  
 5 सरीसर्ति । तत्संसृष्टे विषये चैतन्यं प्रतिबिम्बिते। इवने। तद्विषयसंवेदनम् । तच्च  
 व्यञ्जकोदयव्ययाभ्यामुदयव्ययवद्भिन्नं च चंकास्ति । स्वरूपेण च प्रतिबिम्बं  
 बिम्बमेवेत्यात्मैक्यामिधानं नानुपपन्नम् । तस्मान् शणिकमिदं रूप्यादिज्ञानम् :  
 नित्यमात्मचैतन्यम् ; कथं नित्यानित्ययोरैक्यम्—इत्यादि परग्रहणानध्यवसाय-  
 विलसितमेव । अनुमानादौ चोपलब्धसंबन्धार्थाकारेण परिणतं मनोऽनव-  
 10 भासव्यावृत्तिमात्रफलम्, न तु संधिद्वन्द्वम्, लिङ्गादिसंविद्यवधानप्रतिबन्धा-  
 दित्यलम् ॥

- ननु भवत्वेवं ज्ञानसंविद्धिभागः, तथापि प्रतिपन्ने ब्रह्मणि न ज्ञानेच्छा  
 सिद्धत्वाद्ज्ञानस्य ; नाप्यप्रतिपन्ने, अवगतविषयच्छायांगान् इत्याशङ्क्याह  
 अवगतिपर्यन्तमिति । आचार्येण 'त्वं ब्रह्मासि' इत्युपदिष्टं 'अः ब्रह्मास्मीत्याचार्यो'  
 15 मामुपदिदेश, न ममावगतिरायाति ' इति पारोक्ष्यमेव मन्यते । ततोऽन्नावगति-  
 पर्यन्तं ज्ञानमिच्छति, सुखसाक्षात्कारनयावाप्तः फलत्वात् । तं च जिज्ञासुं पुरुष-  
 मुद्दिश्य अवणादीनि साधनानि विधीयन्ते । तैश्च अवणादिभिः प्रमाणप्रमेय-  
 चित्तगतसकलदोषाणां पारोक्ष्यभ्रमकारणानां निगमं यदाचिरमुत्सर्गमाणशब्दा  
 देवावगतिफलकं ज्ञानमुपजायते, चित्रायामवत् श्रवणादीनामनियतफलत्वा-  
 20 दिति भावः । यदापि वस्तुनोऽपराक्षत्वात् प्रथमपराक्षमेव ज्ञानमुत्पद्यते  
 तदाप्यापातज्ञानस्य संशयशिरस्कृत्वान् अन्यप्रमाणज्ञानमेष्टव्यमित्याह—ज्ञानेन  
 हीति ॥ किमिति साक्षात्कर्तुमिष्टं ब्रह्मेत्यन आह ब्रह्मावगतिहीन ॥ जीव-  
 गतसकलसंसारस्य बीजं यां जीवोपाधिरविद्या तदादेस्तत्कार्यस्य प्रमातृत्व-

१. TM. विषयचै.

२. T, T<sup>1</sup>, TM and P. च.

३. TM. त्यालम्बनम्.

४. TM omits ननु.

५. TM. माणे.

६. T<sup>1</sup>, TM, P and A. काल.

७. T<sup>1</sup> and TM उत्पाद्यते.

८. TM. संस्कारस्य.

९. A. यावज्जी-

भाष्यम्

वगतिर्हि पुरुषार्थः, निःस्पृहसंसारबीजाविद्याद्यनर्थनिवर्हणात् । तस्माद्ब्रह्म जिज्ञासितव्यम् ॥

तत्पुनर्ब्रह्म प्रसिद्धमप्रसिद्धं वा स्यात् ; यदि प्रसिद्धं न जिज्ञासितव्यम् ; अथाप्रसिद्धं नैव शक्यं जिज्ञासितुमिति । उच्यते—अस्ति तावद्ब्रह्म नित्यशुद्धबुद्धमुक्तस्वभावं सर्वज्ञं सर्वशक्तिसमन्वितम् । ब्रह्मशब्दस्य हि व्युत्पाद्यमानस्य नित्यशुद्धत्वादयोऽर्थाः प्रतीयन्ते, बृहते-

प्रकटार्थविवरणम्

प्रमुखस्यानर्थस्यावगत्या विनाशादवगतिः पुरुषार्थे इत्यर्थः । निश्शेषदुःखनिवृत्तिः निरतिशयानन्दावाप्तिश्च परमपुरुषार्थः । दुःखप्राप्तिरानन्दाप्राप्तिश्च जीवस्याविद्यार्थनिर्वाणं अविद्यास्तमयः पुरुषार्थः, तत्साधनत्वादवगतिरपि पुरुषार्थः कथ्यत इति भावः । एवं सूत्रस्य पदानि व्याख्याय इष्यमाणज्ञानाविनाभूतं विचारं जिज्ञासापदलक्ष्यमुपादाय वाक्यार्थमाह—तस्मादिति ॥ यस्माद्ब्रह्मज्ञानाधीनः परमः पुरुषार्थः तस्मात् मुमुक्षुणा ब्रह्मज्ञानाय विचारः कर्तव्य इत्यर्थः ॥

इदानीं प्रसिद्धाप्रसिद्धविकल्पेन ब्रह्मज्ञानविचारारम्भमाक्षिपति—तत्पुनरिति ॥ यद्यन्यतः प्रतिपक्षं ब्रह्म तदा विचारो व्यर्थः निष्पादितक्रिये कर्मण्यविशेषाध्यायनः साधनस्य साधनन्यायाविधानात् । अथान्यतोऽप्रतिपक्षम्, तदोद्देशनासंभवाद्दशक्यो विचार इत्यर्थः । सामान्यतः प्रतिपक्षं विशेषतो विप्रतिपक्षं जिज्ञास्यं दृष्टम् ; अन्यथा पर्याक्षेपरूपविचारानुपपत्तेः ; ब्रह्मापि पदव्युत्पत्तिबलेनापातप्रतिपक्षं भवतीति ताज्जिज्ञासांल्लसनीत्याह उच्यत इत्यादिना ॥ “बृह बृहि बृद्धा” इति धातौ महत्त्वं वर्तते । तच्च सङ्काचाभावेऽप्यकार्त्तव्यं । देशतः कालतो वस्तुतश्चापेक्षिच्छिन्नत्वम् । तत्र कालतोऽनवच्छेदान् नित्यम् ;

१. TM omits अनर्थस्य

२. T and P. विनाशात्.

३. T omits यस्मात्.

४. T and TM. परः.

५. TM. प्रसिद्धार्थप्रसिद्ध.

T, T<sup>2</sup> and P. प्रसिद्धावि.

६. TM omits ब्रह्म.

७. A adds निष्पादितो व्यर्थः

८. T, T<sup>2</sup>, P and TM add विशेषतो वापातप्रतिपक्षं

९. TM. पक्षजिज्ञासादृष्टं

१०. A adds प्रधानं.

११. P and TM. धातु बृद्धौ महत्त्वं च वर्तते.

भाष्यम्

- धातोर्धानुगमात् । सर्वस्यात्मत्वाच्च ब्रह्मास्तित्वप्रसिद्धिः । सर्वो ज्ञात्मा-  
स्तित्वं प्रत्येति, न 'नाहमस्मि' इति । यदि हि नात्मास्तित्वप्रसिद्धिः  
स्यात्, सर्वो लोको 'नाहमस्मि' इति प्रतीयात् । आत्मा च ब्रह्म ।  
5 यदि तर्हि लोके ब्रह्म आत्मत्वेन प्रसिद्धमस्ति, ततो ज्ञातमेवेत्यजिज्ञास्यत्वं  
पुनरापन्नम् । न ; तद्विशेषं प्रति विप्रतिपत्तेः । देहमात्रं चैतन्यविशिष्ट-  
मात्मा इति प्राकृता जना लौकायतिकाश्च प्रतिपन्नाः । इन्द्रियाण्येव  
चेतनान्यात्मा इत्यपरे । मन इत्यन्ये । विज्ञानमात्रं क्षणिकमित्येके । शून्य-  
मित्यपरे । अस्ति देहादिव्यतिरिक्तः संसारी कर्ता भोक्तेत्यपरे ।  
10 भोक्तैव केवलं न कर्तेत्येके । अस्ति तद्व्यतिरिक्त ईश्वरः सर्वज्ञः सर्व-  
शक्तिः इति केचित् । आत्मा : भोक्तुरित्यपरे । एवं बहो विप्रति-

प्रकटार्थविवरणम्

- वस्तुतोऽनवच्छेदाच्छुद्धम् ; महत्त्वादेव शुद्धं सुखस्वभावं सर्वज्ञं सर्वशक्तिमम-  
न्वितं च, अन्यथा हि परिच्छिन्नतापातात् । एवं बृहत्त्वाद्भेदेति व्युत्पत्त्या बृहत्-  
15 धातोर्धानुसारादापातप्रतिपन्नं ब्रह्मेति विचारारम्भः संभाव्यत इति भावः ।  
अत्र चान्यापोहेनोपदिश्यमाना नित्यत्वादयो निरुपाधिकधर्माः ; सं. स्वभावेनोप-  
दिश्यमानाश्च सर्वज्ञत्वादयः सोपाधिकधर्माः ; ते च शब्दशक्तिगोचरतया वेदान्त-  
वेद्याः ; तदभिधानमुखेन तु स्वप्रकाशसुखव्यक्तावेक्यां तात्पर्यमित्यखण्डनिष्ठा  
वेदान्ता वक्ष्यन्ते । प्रसिद्धत्वे हेत्वन्तरमाह - सर्वस्येति ॥ नन्वस्तु प्रसिद्धि-  
20 त्मनः ; तावता ब्रह्मणि किमायानमित्यत आह—आत्मा च ब्रह्मेति ॥ " अय-  
मात्मा ब्रह्म " इति शास्त्रादित्यर्थः । आत्मत्वेन लोके प्रासिद्धमस्ति यद्वस्तु तच्छ्रुतेः  
ब्रह्म चेत् तर्हि श्रुतेरेव तद्विज्ञानमिति व्यर्थं विचार इत्याह यदि तर्हीति ॥ वि-  
प्रतिपत्तिनिराकरणेन विचारोऽर्थवानित्याह—तद्विशेषं प्रतीतिं ॥ विप्रतिपत्तीः  
दर्शयति—देहमात्रमित्यादिना ॥ ननु निर्मूलविवादनिराकरणाय न विचार-  
25 रम्भो युक्त इत्याशङ्क्याह एवं ब्रह्म इति ॥ युक्तिवाक्यनमाश्रयाः सन्तः अन्यं

१. T, T<sup>1</sup> and P. बुद्ध-

४. 'T.M. तथावता.

२. T<sup>1</sup> and T.M. omit सर्व.

५. A. पत्ति.

३. T<sup>1</sup> omits शब्द.

पन्ना युक्तिवाक्यतदाभाससमाश्रयाः सन्तः । तत्राविचार्य यत्किञ्चित्प्रति-  
पद्यमानो निःश्रेयसात् प्रतिह्नयेत्, अनर्थं चेयात् । तस्माद्ब्रह्मजिज्ञासोप-  
न्यासमुखेन वेदान्तवाक्यमीमांसा तद्विरोधितर्कोपकरणा निःश्रेयस-  
प्रयोजना प्रस्तूयते ॥

5

ब्रह्म जिज्ञासितव्यमित्युक्तम् । किलक्षणं पुनस्तद्ब्रह्म इत्यत आह  
भगवान् सूत्रकारः—

**जन्माद्यस्य यतः ॥ १-१-२ ॥**

प्रकटार्थविवरणम्

पक्षं प्रतिपन्नाः तदाभाससमाश्रयास्सन्नः इत्येषु पक्षेषु व्यवस्थिताः । तदाभासत्वं 10  
च स्वावसर एव वक्ष्यामः । ननु सन्तु विप्रतिपत्तयः ; पक्षान्तरपरिग्रहेणापि  
तन्निराकरणात् समीहितसिद्धेः किं वेदान्तविचारारम्भेणेत्याशङ्क्याह—तत्रा-  
विचार्येति ॥ औपनिषदपुरुषज्ञानाधीनत्वाग्निःश्रेयसस्य पक्षान्तरपरिग्रहे च  
तदभावात् न निःश्रेयसं प्राप्नोति, किन्त्वनर्थमेवेयात्, “अन्धं तमः प्रविशन्ति”  
“ये के चात्महनो जनाः” इति श्रुतेरित्यर्थः । यस्माद्वेदान्तवाक्यान्यविचार्य 15  
निःश्रेयसं न लभते तस्मात् निःश्रेयसकामस्येयं मीमांसा आचार्येण प्रारब्धत  
इत्युपसंहरति ॥

पूर्वाधिकरणेन सङ्गतिमाह ब्रह्मेति ॥ यद्यपि ब्रह्मणो जिज्ञास्यत्वप्रति-  
ज्ञावचनेनार्थात् प्रमाणादिविचाराः प्रतिज्ञाताः तथापि ब्रह्मप्रमाणं ब्रह्मयुक्ति-  
रित्यादिविशिष्टविचाराणां विशेषणभूतब्रह्मप्रतिपत्तिसापेक्षत्वात् प्रथमं स्वरूपं 20  
वक्तव्यमित्याह—किलक्षणं पुनरिति ॥ श्रौतस्य ब्रह्मणः श्रौतलक्षणसमर्पक-  
मेव सूत्रमवतारयति—अत आहिति ॥ अत्र च “यतो वा इमानि भूतानि  
जायन्ते” इत्यादिवाक्यं विषयः । तर्हि ब्रह्म न लक्षयति उत लक्षयतीति  
संशयः । आगमभ्यानुमानानुगुणत्वात् एकस्योभयकारणत्वस्य दृष्टान्ताभावे-  
नानुमातुमशक्यत्वात् एककारणत्वस्य च लक्षणत्वे वस्तुतः परिच्छेदात् 25

१. T, TM, P and A, सन्ति.

२. A, जिज्ञास्यत्वं.

३. TM adds पुनरिति.

४. TM and A add च.



भाष्यम्

जन्म उत्पत्तिः आदिः अस्य—इति तद्गुणसंविज्ञानो बहुव्रीहिः ।  
जन्मस्थितिभङ्गं समासार्थः । जन्मनश्चादित्वं श्रुतिनिर्देशापेक्षं वस्तुवृत्ता-  
पेक्षं च । श्रुतिनिर्देशस्तावत्—“यतो वा इमानि भूतानि जायन्ते”  
5 इत्यस्मिन् वाक्ये जन्मस्थितिप्रलयानां क्रमदर्शनात् । वस्तुवृत्तमपि,  
जन्मना लब्धसत्ताकस्य धर्मिणः स्थितिप्रलयसंभवात् । अस्येति प्रत्य-  
क्षादिसंनिधापितस्य धर्मिण इदमा निर्देशः । पृष्ठी जन्मादिधर्मसंबन्धार्था ।

प्रकरार्थविवरणम्

लक्ष्यस्य ब्रह्मत्वायोगात् न लक्ष्यतीति पूर्वः पक्षः । सिद्धान्तस्तु पौर्णमेयतया  
10 शङ्कितदोषानुमानस्यापौरुषेयतया नाशङ्कितदोषागमामुप्रादकनर्कविशेषत्वात्  
अतीन्द्रिये स्वातन्त्र्येण प्रमाणत्वायोगात् । आगमप्रतिपक्षोभयकारणत्वे सुखादि-  
दृष्टान्तेन संभावनाशुद्धिमाश्रयेत्तुत्वात् । वस्तुतः परिच्छेदाभावेन लक्ष्यस्य  
ब्रह्मत्वसंभवात्, जगज्जन्मादिनिमित्ताभादानं ब्रह्म लक्ष्यतीति । तदेतदाह -

जन्माद्यस्य यतः ॥

15 इति ॥ प्रयोजनं च तत्र तत्र पुरुषप्रत्यक्षकरणं सर्वत्र द्रष्टव्यम्, यतो विषय-  
संशयपूर्वपक्षसिद्धान्तफलात्मको हि पञ्चावयवो विचारः अधिकरणम् । पद-  
च्छेदः पदार्थोक्तिः विश्रहस्येतत्तयं व्याख्यानाङ्गं दर्शयति—जन्मोत्पत्तिरिति ॥  
अन्यपदार्थो बहुव्रीहिसमासः, तत्र प्रधानं यैवेकदेशो यत्र विशेषणतया ज्ञायते  
स तद्गुणसंविज्ञानः, यथा लम्बकर्म इति । इहापि जन्मादिरस्य जन्मादेरिति  
20 विशेषणस्य जन्मादरेवेकदेशभूतं जन्म विशेषणमित्यर्थः । तद्गुणसंविज्ञाने लाम-  
माह—जन्मेति ॥ जन्म आदिरस्य स्थित्यादेरित्यतदुपसंविज्ञाने स्थितिभङ्गमात्रं  
जन्मादिशब्दार्थः स्यादित्यर्थः । एकैकं ब्रह्मोपलक्षणं न भवतीति समाहाराभिप्रा-  
यः । ननु जन्मन आदित्वे प्रमाणाभावान् कथमादित्वेनोपादानमित्याशङ्क्याह -  
जन्मनश्चेति ॥ इदंप्रातिपदिकस्य पष्ठयाश्च विभागनार्थमाह अस्येत्येव-

१. TM. कारणं.

३. TM. विज्ञानत्वा.

२. TM. देशभूतजन्म.

४. TM. भाग.

A. एकदेशं

## भाष्यम्

यत इति कारणनिर्देशः । अस्य जगतो नामरूपाभ्यां व्याकृतस्य अनेक-  
कर्तृभोक्तृसंयुक्तस्य प्रतिनियतदेशकालनिमित्तक्रियाफलाश्रयस्य मनसा-  
प्यचिन्त्यरचनापस्य जन्मस्थितिभङ्गं यतः सर्वज्ञात् सर्वशक्तेः कारणात्  
भवति तद्ब्रह्मा इति वाक्यशेषः । अन्येषामपि भावविकाराणां त्रिष्वे-

5

## प्रकटार्थविवरणम्

मादिना ॥ पञ्चम्यर्थमाह यत इतीति । पदार्थानभिधाय वाक्यार्थमा-  
काङ्क्षितपदपूरणेनाह अस्य जगत इत्यादिना ॥ जगत्कारणस्य श्रुतिप्रसिद्ध-  
सर्वज्ञत्वादिसंभावनाय जगतो विशेषणानि । यथा कुम्भं चिकीर्षुः कुम्भकारः  
कुम्भशब्दविकल्पितं पृथुघ्नोदराकाररूपितं च बुद्ध्यावाल्लिख्य यथाविर्भूतमेव  
व्याकरांति तथा आदिकारणमपि नाम्ना रूपेण च रूपितं व्याकरांदिनि तदभि-  
ज्ञत्वं संभावयति । संसारिविलक्षणस्थेश्वरस्य कारणत्वं श्रुत्युक्तं संभावयति—  
अनेककर्तृभोक्तृसंयुक्तस्येति ॥ प्रतिनियतानि देशकालनिमित्तानि येषां  
क्रियाफलानां तदाश्रयस्येत्यनेन श्रुत्युक्तं कारणं संभावयति । शरीरादिपरि-  
च्छिन्नशक्तिमिर्भवसाप्यचिन्त्यं रचनारूपस्याप्येति सर्वशक्तित्वं संभावयति । यथा  
'यत्र काकस्तिष्ठति अदो देवदत्तगृहम्' इति काकाधारेण देवतत्तगृहमुपलक्ष्यते,  
तथा यतः कारणाजगतो जन्मादि भवति तद्ब्रह्मेति जगत्कारणेन ब्रह्मोप-  
लक्ष्यते । मायाप्रतिबिम्बितं हि चैतन्यं सर्वज्ञं सर्वशक्तिसमन्वितं जगत्कारणं  
महावाक्ये तत्पदवाच्यम् ; तेन विशिष्टपदार्थैः तत्स्वरूपं विम्बस्थानीयं ब्रह्मोप-  
लक्ष्यते यदनगतिः जीवस्य पुरुषार्थ इति । अथशब्दोपात्तं मुमुक्षुं सामान्यतः प्रति-  
पक्षं विशेषणो विप्रतिपक्षमुद्दिश्य तत्स्वरूपावगत्य विदारः प्रवृत्तः । स्वरूपेण च  
विशिष्टपदार्थस्य तादात्म्यात् जगत्कारणं ब्रह्मेति सामानाधिकरण्यं न विरुध्यते,  
काकाधिकरणं गृहमिति वत् । न हि काकाधिकरणत्वं गृहस्वरूपं तद्विगमे  
तद्ब्रह्मप्रसङ्गादिति द्रष्टव्यम् । ननु परिणामादयोऽपि भावविकाराः सन्ति ;  
किमिति ते न गृह्यन्त इत्याशङ्क्याह—अन्येषामपीति ॥ न ह्यजातस्यास्थित-

10

15

20

25

१. T. Space is left for writing this  
word.

२. TM. नामरूपेण.

३. TM. श्रुत्युक्त

४. A. अचिन्त्यरच-

५. A omits यथा.

६. A. कारणात् जन्मादिः जगतो.

७. A. हि.

भाष्यम्

वान्तर्भाव इति जन्मस्थितिनाशानां इह ग्रहणम् । यास्कपरिपठितानां तु 'जायते, अस्ति' इत्यादीनां ग्रहणे तेषां जगतः स्थितिकाले संभाव्यमानत्वात् मूलकारणादुत्पत्तिस्थितिनाशा जगतो न गृहीतास्स्युरित्याशङ्क्येत; तन्मा शङ्कि इति या उत्पत्तिः ब्रह्मणः कारणात् तत्रैव स्थितिः प्रलयश्च ते गृह्यन्ते । न यथोक्तविशेषणस्य जगतः यथोक्तविशेषणमीश्वरं मुक्त्वा अन्यतः प्रधानादचेतनात् अणुभ्यो वा अभावाद्वा संसारिणो वा उत्पत्त्यादि संभावयितुं शक्यम् । न च स्वभावतः, विशि-

प्रकटार्थविवरणम्

- 10 स्याविनष्टस्य वा कश्चिद्विकारस्संभवतीति तदधीनत्वात्तद्ग्रहणेन तंऽपि गृहीता एवेत्यर्थः । ननु निरुक्तकारस्य यास्कस्य "जायतेऽस्ति विपरिणमने विवर्धने परिक्षीयते विनश्यति" इति सूत्रं मूलीकृत्य जन्मादिशब्देन तेषां ग्रहणे अन्तर्भावोक्तिप्रयासः परिहृतो भविष्यतीत्याशङ्क्याह—यास्केति ॥ यास्कवचनस्य हि पौरुषेयस्य मूलं तदीयं प्रत्यक्षमेव वक्तव्यम् । तच्च महाभूतसृष्ट्युत्तरकालं भौतिकानां पद्मभावविकारगोचरम्; ततस्तन्मूलत्वे सूत्रस्य भूतपञ्चकं ब्रह्मति लक्षितं स्यादिति; तस्माच्छ्रुतिसिद्धाविशेषितजन्माद्युपादानेन लक्षणसूत्रं प्रवृत्तमित्यर्थः । युक्तिमन्तरेण लक्षणस्यानिव्याप्तिपरिहासंभवात् साप्यर्थादनेन सूत्रितेत्यभिप्रेत्य तामाह—न यथोक्तेत्यादिना ॥ अयं च प्रपञ्चो द्वितीये भविष्यति । "स्वभावादेव विचित्रं जगत्" इति त्याकायनः । नं प्रत्याह—
- 20 न च स्वभावत इति ॥ अन्वयव्यतिरेकाभ्यां कार्यस्य लोके कारणपेक्षानियमदर्शनात् तदपलापोऽशङ्क्यकरणः । तर्कतो 'निरूपणासत्तत्वं न्यस्मात् भूषणमेव 'यद्रजतममात्' सा शुक्तिः' इति मिथ्याभूतस्यापि लक्षणव्यदर्शनादिति । ननु वैशेषिकादयोऽनुमानत एव जगत्कारणं सर्वज्ञमीश्वरं व्यवस्थापयन्ति । किमा-

१. A. सूत्रेण.

२. TM. युक्तिमन्तरेण स्यादिति.

३. T and P व्यर्था.

४. TM and A. omit न.

५. A adds इति.

६. A. कारणं.

७. T, T<sup>1</sup>, and P. ततो.

८. TM. तस्मात्.

## भाष्यम्

ष्टदेशकालनिमित्तानामिहोपादानात् । एतदेवानुमानं संसारिव्यति-  
रिक्तेश्वरास्तित्वादिसाधनं मन्यन्ते ईश्वरकारणवादिनः ॥

## प्रकटार्थविवरणम्

गमानुगुणयुक्तिसूत्रेणेत्याशङ्क्याह— एतदेवेति ॥ येयं युक्तिरुक्ता, सर्वज्ञमीश्वरं 5  
विहाय नामरूपाभ्यां व्याकृतस्येत्याद्यभिहितविशेषणस्य जगतो जन्मादि प्रधा-  
नादेः संभावयितुं न शक्यते । अचेतनत्वेन वैचित्र्यसम्पादनाशक्तेः इति एतदे-  
वानुमानं निश्चायकमिति भ्रमादेव मन्यन्त इत्यर्थः । यथा हि—धूमजातीय-  
मग्निजातीयेनाविनाभूतं भूयोदर्शनसंस्कारसध्रीचीनाक्षसंप्रयोगेण गृहीतमिति  
पर्वतेऽपि धूमजातीयो दृष्टः स्वव्यापकसम्बन्धं पर्वतस्य गमयति पक्षधर्मता- 10  
बलात् न तथा कार्यमात्रस्य तद्विशेषस्य वा सर्वज्ञाशरीरकर्त्रा व्याप्तिः काप्युप-  
लब्धाः अतः पक्षधर्मताव तादृषि पृथिव्यादेः कार्यता कथङ्कारं सर्वज्ञाशरीरकर्तृ-  
त्वं साधयेत् । विमतं सकर्तृकम्, कार्यत्वात् कुम्भवदिति सिद्धसाधनम् । यथा-  
शब्दं ह्यनुमाने साधनद्रूपेणे नाभिप्रायवशात् ; अन्यथा प्रसिद्धिर्ध्वंसात् । कर्तृ-  
जन्यतापि तथा शब्दप्रदारेण जीवजन्यत्वात् । कार्यत्वं सप्रतियोगिकं तन्निश्चयं 15  
विता न निश्चियेने भेद इव प्रत्यक्षेण ; अतः सन्दिग्धासिद्धो हेतुः । कारणान्तरेण  
पैराकाङ्क्षये चाप्रयोजकत्वम् ; साध्यवत्त्वं द्रव्यान्तरसमवेतत्वं कारणे सन्दिग्धे  
सन्दिग्धमिति न कार्यत्वसाधकम् ; मध्यमपरिमाणवत्त्वं च । विचारासहमेव चेत्  
साधनम्, असिद्धान्तः ; तत्सहं चेत्तर्हि सिद्धं सम्बध्येत असिद्धं वा, नोभयथा-  
पि । धूमवत्त्वमपि नो विचारासहमेवेति न साम्यम् । कार्यत्वं च प्रागसतः सत्ता- 20  
समवायादिलक्षणं तदितरेतराश्रयात् न निश्चेतुं शक्यम् । न चौपनिपदं प्रति  
विद्युदादिप्रतिबन्दिग्रहः ; तस्मादयुक्तं कार्यानुमानम् । यच्चावाचि कर्तृमात्रमनु-  
मानात् सिद्ध्यति, सर्वज्ञत्वादिसिद्धिरनुपपत्त्या इति, तन्न, कतिपयपरिचयमात्रे-  
णापि कर्तृत्वोपलम्भात् । न हि कुम्भकारोऽदृष्टं तन्निमित्तं ज्ञातुमीष्टे<sup>१</sup> ; नापि मधु-

१. A. गमने.

४. TM. साधनमपि.

२. TM. गत.

५. TM. इष्टेनापि.

३. T and TM. भृतमिति.

प्रकटार्थविवरणम्

- धारणादिप्रयोजनविशेषम्; नापि केतुपुरुषविशेषम्। नाप्येकत्वम्, बहुकर्तृकस्यैव प्रासादादेरुपलम्भात् महतः कल्पनालाघवानवतारात्; एकस्य शरीरादिरहितस्य नित्या ज्ञानेच्छाप्रयत्ना इति परस्यैव गरीयसी कल्पना। किञ्च यथा पचियोगात्प-  
 5 का तथा कृतियोगात्कर्ता; अतः पक्षधर्मताबलेन कृतिमत्सम्बन्धे सिद्धेऽपि प्र-  
 मातृसम्बन्धः कथं सिद्ध्यति, भ्रान्त्युत्प्रेक्षापूर्वकृतिमत्त्वस्य कुलालादेवेव बहुल-  
 मुपलम्भात्। अथ उपादानसाक्षात्काराधीनकृतिमत्त्वं कर्तृत्वम्, तर्हि शब्दो-  
 पादानसाक्षात्कारानभ्युपगमादस्माकमनेकान्त्यम्। न च तस्यापि पक्षना अनादि-  
 प्रसिद्धकर्तृकादन्यत् सकर्तृकमिति उदयनोद्गारात्। तत्राप्युक्तविधकर्तृकत्वसा-  
 10 धने प्रत्यक्षविरोधोऽनुपलब्धिविरोधो वा? यथा विमने शिरः शृङ्गि शिरस्त्वात्  
 संप्रतिपन्नवत् इति। अत्र अयोग्यत्वादनुपलम्भः स्यादिति सदनुमानतापातः।  
 शृङ्गत्वाद्योग्यत्वे कर्तृत्वादित्येवोत्तरम्। न च कर्ता प्रत्यक्षागोचरः, व्याप्तिग्रहणा-  
 भावप्रसङ्गात्। ननु पर्वते वह्निसाधनमप्यनुपलब्धिबाधितं स्यात्; न. प्रत्यक्षोप-  
 लब्ध्यभावेऽपि कार्यस्य निष्कारणकत्वप्रसङ्गतर्कप्रसूतोपलब्धिसंभवात्। नेहं  
 15 तर्कस्याप्यवसरः, परिदृष्टेनेव कर्त्रा नैराकाङ्क्षयात्। किञ्च भवदुक्तकर्तृलक्षणे प्रल-  
 यस्य कुम्भादिध्वंसस्य चाकर्तृकत्वप्रसङ्गः। अथ भावकार्यस्याक्तविधकर्तृकत्वोप-  
 लम्भात् क्षित्यादेरपि तदनुमानम्, तर्हि शरीरिपूर्वकत्वस्याभ्युपलम्भान् तदपि  
 किं नानुमीयते। न चैतत् सावयवत्वमपि स्यादितिवत् जानिमात्रम्, सर्वत्राव्यभि-  
 चारात्। सावयवत्वंतु क्रियादौ व्यभिचरतीत्यसदुत्तरं तस्मादतीन्द्रियेऽपि त्वदृष्टं  
 20 किञ्चदेवानुमातव्यम्, न मद्दृष्टमिति नियामकाभावात्; नानुमानात्सर्वज्ञकर्त-  
 क्तवनिश्चयः। अयं घट एतज्जनकानित्येतरज्ञानजन्यः कार्यत्वात् पटवत् इत्यत्र

१. T. विशेषणावि.

२. T विशेषणाप्ये.

३. P and A. महत्व-

४. T, T<sup>1</sup>, P and A. कल्पनाला.

५. T space is left for writing

यथा पचि.

६. T. कर्तृत्वपक्ष.

७. TM. अनेकान्तः.

८. TM. लम्भ. स्यादपि.

९. TM. पातम्.

१०. T नैक.

११. T दृष्टो नैव.

१२. TM. शरीर.

१३. TM. उपाल.

१४. P समष्ट.

१५. T, P and TM. घट.

## भाष्यम्

नन्विहापि तदेवोपन्यस्तं जन्मादिमूले । न ; वेदान्तवाक्यकुसुमग्रथ-  
नार्थत्वात् सूत्राणाम् । वेदान्तवाक्यानि हि सूत्रैरुदाहृत्य विचार्यन्ते ।  
वाक्यार्थविचारणाध्यवसाननिवृत्ता हि ब्रह्मावगतिः, नानुमानादिप्रमा-  
णान्तरनिवृत्ता । सत्सु तु वेदान्तवाक्येषु जगतो जन्मादिकारणवादिषु, 5  
तदर्थग्रहणदाढर्याय अनुमानमपि वेदान्तवाक्याविरोधि प्रमाणं भवत्  
न निवार्यते, श्रुत्यैव च सहायत्वेन तर्कस्याप्यभ्युपेतत्वात् । तथा हि

## प्रकटार्थविवरणम्

विपक्षबाधकाभावात्, अयं घट एतज्जनकागर्दभेतरजन्यः कार्यत्वात् पटवदित्यति-  
प्रसङ्गलक्षणप्रतिकूलतर्कपराहतत्वाच्चाप्रयोजकता । यश्चायं व्यतिरेकी क्षित्या- 10  
दि सर्वज्ञकर्तृकं कार्यत्वात् न यदेवं न तदेवं यथा नभ इति, तत्र सर्वज्ञकर्तृकत्वा-  
भावप्रमितेः सर्वज्ञमितिसापेक्षत्वादितरेतराश्रयपाशवारितत्वेन व्यतिरेकानव-  
धारणामिति सन्दिग्धानैकान्तिकम् । न ह्यस्याकमिव तार्किकाणां प्रसिद्धिमात्रा-  
दव्याप्यध्यवसायः । किञ्चाप्रसिद्धविशेषणः पक्षः, अन्यथा शशविषाणकर्तृकत्व-  
प्रसाधनेऽपि व्यतिरेकिणो निवारकानुपलम्भात् नायमपि निश्चायकमित्यलम् ॥ 15

ननु भवदीयसूत्रकारेणाप्यनुमानमेवोपन्यस्तम् ; तत्कथमनिश्चायकमुच्यत  
इत्याह—नन्विति ॥ ब्रह्मावगतये हि शारीरकप्रणयनम् ; सा च वाक्यार्थान्वयि-  
पदार्थविचारणासमुत्थलक्ष्यवस्त्वध्यवसाननिवृत्तेति न प्रमाणान्तरं सूत्रयाम्भ-  
भूवेत्याह—न ; वेदान्तेति ॥ किमत्यन्तानपेक्षितमेव मानान्तरमिति नेत्याह—  
सतिस्विति ॥ यथा विमतम् अभिन्ननिमित्तोपदानम्, कार्यत्वात् सुखादिवदिति 20  
मीमांसकं प्रति तार्किकाणां चेश्वरस्य निमित्तत्वे सिद्धे विमतं चेतनप्रकृतिकम्,  
कार्यत्वात् सुखादिवदिति प्रयोक्तव्यम् ; “तदात्मानं स्वयमकुरुत” इति श्रुतिसिद्धा-  
भिन्ननिमित्तोपादानत्वसम्भावनाय । किञ्च मननशब्दाभिधेययुक्त्यनुसन्धानं वि-

१. TM and A कर्तृकः.

२. T and TM. वारितत्वे.

३. T leaves space for च...र्था.

४. TM. समर्थ.

५. TM. क्षितत्वं.

६. T and T<sup>2</sup> omit इति.

७. T. सिद्धेऽपि मतं.

भाष्यम्

“श्रोतव्यो मन्तव्यः” इति श्रुतिः “पण्डितो मेधावी गन्धारानेवोप-  
संपद्येतैवमेवेहाचार्यवान्पुरुषो वेद” इति च पुरुषबुद्धिसाहाय्यमा-  
त्मनो दर्शयति । न धर्मजिज्ञासायामिव श्रुत्यादय एव प्रमाणं ब्रह्म-  
5 जिज्ञासायाम् । किं तु श्रुत्यादयः अनुभवादयश्च यथासंभवमिह प्रमाणम्,

प्रकारार्थविवरणम्

दधती श्रुतिरेव तर्कापेक्षां दर्शयतीत्याह—श्रोतव्य इति ॥ अन्यापि श्रुतिः स्वरूप-  
पुरुषबुद्ध्यपेक्षां दर्शयतीत्याह—पण्डित इति ॥ यथा कश्चिद्बुद्धिमान् तर्ककुशलः  
चौरैश्चक्षुषी बध्वा गान्धारदेशादूरतरारण्ये निहितोऽपि वनेचरादिप्रश्नपरम्प-  
10 रया स्वदेशमेव प्राप्नोति, तथा अविद्याकामादिचौरैः खट्विमपहृत्य संसारारण्ये  
निहितः पुरुषः कारुणिकेनाचार्येण “तत्त्वमसि” इति श्रावितः बुद्धिर्मा-  
श्चेत्पुनः पुनः परिप्रश्नेन तां तामाशङ्कां निरस्य स्वरूपमध्यवस्यति, मन्दबुद्धिश्चेत्  
असंभाव्यमानतया श्रुतिं हित्वा अन्यदेव जिज्ञासते, ततः पुरुषकौशलमपि  
श्रुत्यावगतिसिद्धयेऽपेक्ष्यत इति भावः । ननु यथा धर्मजिज्ञासायां यत्  
15 श्रुत्यादिभिर्विनियुक्तं तदेवानुगृहीयते, न पुरुषकौशलमप्यपेक्ष्यते, तथा वेदा-  
र्थत्वाविशेषात् न ब्रह्मजिज्ञासायामप्यन्यापेक्षा युक्तेत्याशङ्क्याह—न धर्म-  
जिज्ञासायामिवेति ॥ श्रुतिः पदान्तरनिरपेक्षः शब्दः ; तद्विनियोगे मानम्,  
यथा प्रकरणज्ञानादपूर्वार्थत्वे मन्त्राणां सिद्धे “कदा चन स्तरीरसि”  
इत्यस्या ऋचो गार्हपत्योपस्थाने विशेषविनियोगः “ऐन्द्या गार्हपत्यमुप-  
20 तिष्ठते” इति श्रुत्या । अश्रुतसामर्थ्यं लिङ्गं तदपि विनियोजकम्, यथा  
“बर्हिर्देवसदनं दामि” इत्यस्य बर्हिर्देवनप्रकाशनसामर्थ्यात्तत्र विनियोगः ।  
अनेकपदसामर्थ्यं वाक्यम्, यथा “इमामगृभ्णन् रशनामृतस्येत्यश्वाभिधानीमा-  
दत्ते” इति । वाक्यद्वयसामर्थ्यम् आरभ्याधीतविषयं प्रकरणम्, यथा साधिकारस्य  
कर्तव्यस्येतिकर्तव्याकाङ्क्षया निरधिकारस्येतिकर्तव्यस्याधिकाराकाङ्क्षया परस्पर-  
25 संबन्धः प्रयाजादेः दर्शादिभिः । क्रमपठितानां क्रमपठितैर्यथाक्रमं संबन्धः स्या-

१. T, P and TM omit यथा.

४. A omits वाक्यम्.

२. TM. इति वेति.

५. TM and A add च.

३. TM. बर्हिर्देवन.

## भाष्यम्

अनुभवावसानत्वात् भूतवस्तुविषयत्वाच्च ब्रह्मज्ञानस्य । कर्तव्ये हि विषये  
नानुभवापेक्षास्तीति श्रुत्यादीनामेव प्रामाण्यं स्यात्, पुरुषाधीनात्म-  
लाभत्वाच्च कर्तव्यस्य । कर्तुमकर्तुमन्यथा वा कर्तुं शक्यं लौकिकं वैदिकं  
च कर्म; यथा अश्वेन गच्छति, पद्भ्याम्, अन्यथा वा, न वा गच्छतीति । 5  
तथा “अतिरात्रे षोडशिनं गृह्णाति” “नातिरात्रे षोडशिनं गृह्णाति”  
“उदिते जुहोति” “अनुदिते जुहोति” इति । विधिप्रतिषेधाश्च अत्र

## प्रकटार्थविवरणम्

नम्, यथा क्रमेण दशेष्टयः पीठिताः “ऐन्द्राग्रमेकादशकपालम्” इत्याद्याः दश ।  
मन्त्राश्च “इन्द्राग्नी रेचना दिवः” इत्यादयः । तत्र, प्रथमस्थानपठितेन कर्मणा 10  
संबन्धो द्वितीयस्थानपठितेन नेत्येवं संज्ञासाम्यम् । समाख्या यथा आध्वर्यव-  
संज्ञकानां मन्त्राणामाध्वर्यवसंज्ञके कर्मणि संज्ञासाम्येन “विनियोगः । एते-  
षां च विरोधे पूर्व बलवत् । एते श्रुत्यादय एव यथा धर्मजिज्ञासायां प्रमाणं  
न तथा ब्रह्मजिज्ञासायाम्; किन्तु त्रिद्वदनुभवानुमानादयोऽपि तत्र  
हेतुरनुभवावसानत्वादिति । येन विना साक्षात्कारो न सिद्ध्यति तत्सर्व- 15  
मागमानुगुणमपेक्षत इत्यर्थः । अन्यस्य सम्भावनाप्यस्तीत्याह—भूतवस्तिवति ॥  
तर्हि ब्रह्मणीच वेदार्थत्वाद्धर्मोऽप्यनुर्भवापेक्षायामस्या [मन्यस्या]नुप्रवेशो भव-  
त्वित्याशङ्क्याह—कर्तव्ये हीति ॥ परोक्षनिश्चयमात्रेणानुष्ठानसंभवात्  
कर्तव्येऽनुभवापेक्षा; ब्रह्मसाक्षात्काराय संत्वात्त्वध्यासध्वंसस्यास्त्येवानुभवा-  
पेक्षा; वेदार्थत्वं त्वप्रयोजकमिति भावः । अन्यथा वेदार्थत्वाविशे- 20  
षात् पुरुषेच्छावशनिष्पाद्यत्वमपि स्यादित्यभिप्रेत्याह—पुरुषेति ॥ यजेत-  
न भक्षयेदितिवत् ब्रह्मण्यपि स्यादित्याह—विधीति ॥ “वीहिभिर्यजेत

१. TM. संबन्ध.

A. संबन्धः.

२. T, T<sup>1</sup>, P and TM. पठितस्य.

३. A. समाख्यानां.

४. T. काम्येन.

५. T, P, A and TM add वा नियु-  
क्तत्वादिति. and omit up to  
अनुभवावसानत्वादपि.६. T<sup>1</sup> space is left out for  
writing जिज्ञा...ब्रह्म.

७. A. प्यत्र नास्ती.

८. A. व्ये अनुष्ठाना.

९. TM and A. ज्ञात्वाध्यास.

१०. T, T<sup>1</sup>, P and TM. वेदार्थत्वप्र.



भाष्यम्

अर्थवन्तः स्युः, विकल्पोत्सर्गापवादाश्च । न तु वस्तु 'एवम्, नैवम्'  
'अस्ति, नास्ति' इति वा विकल्प्यते । विकल्पनास्तु पुरुषबुद्ध्यपेक्षाः ।  
न वस्तुयाथात्म्यज्ञानं पुरुषबुद्ध्यपेक्षम् । किं तर्हि वस्तुतन्त्रमेव तत् । न  
5 हि स्थाणावेकस्मिन् 'स्थाणुर्वा, पुरुषोऽन्यो वा' इति तत्त्वज्ञानं भवति ।  
तत्र 'पुरुषोऽन्यो वा' इति मिथ्याज्ञानम् । 'स्थाणुरेव' इति तत्त्व-  
ज्ञानम्, वस्तुतन्त्रत्वात् । एवं भूतवस्तुविषयाणां प्रामाण्यं वस्तुतन्त्रम् ।  
तत्रैव सति ब्रह्मज्ञानमपि वस्तुतन्त्रमेव, भूतवस्तुविषयत्वात् । ननु भूत-  
वस्तुविषयत्वे ब्रह्मणः प्रमाणान्तरविषयत्वमेव इति वेदान्तवाक्यविचारणा

10

प्रकटार्थविवरणम्

यवैर्वा" इति विकल्पः । "न हि स्यात् सर्वा भूतानि" इत्युत्सर्गः । "अग्नीषो-  
मीयं पशुमालभेत" इत्यपवादः । एतेऽपि धर्मसाध्ये सति प्रसज्यन्त इत्यर्थः ।  
अस्तु तथेति न वाच्यमित्याह—न तु वस्त्वेवमिति ॥ न हि घटः कस्यचि-  
दिच्छया पटोऽपीति दृष्टचरम् । ननु स्थाणुर्वा पुरुषो वान्यो वेति वस्तुन्यपि विक-  
15 ल्पा दृश्यन्त इत्याशङ्क्याह—विकल्पनास्तु पुरुषबुद्ध्यपेक्षाः ॥ न वस्तुस्पर्शिन्यां  
बाधादित्यर्थः । ननु किं विशेषणेन, सम्यग्ज्ञानमपि पुरुषबुद्ध्यपेक्षमेवेत्याशङ्क्याह—  
न वस्तुयाथात्म्यज्ञानमिति ॥ प्रत्यक्षस्य कर्मजन्यत्वाद्यथावस्त्वेव मनोव्या-  
पारः सम्यग्ज्ञानम्, न तु यथा यथा मनो व्यापिपतिं न तत्तत्सम्यग्ज्ञानमिति भावः ।  
विकल्पनानां मनःस्पन्दितमात्रत्वमज्ञानमयत्वं सम्यग्ज्ञानस्य च वस्त्वधीनत्वं  
20 विवृणोति—न हीत्यादिना ॥ प्रकृते योजयति—तत्रैवमिति ॥ अतो ज्ञानं  
ब्रह्म वा विधिजन्यपुरुषेच्छावशनिष्पाद्यं न भवतीति धर्माद्वैलक्षण्यं सिद्धम् ।  
तर्हि धर्माद्वैलक्षण्यत्वात्प्रत्यक्षादिगोचरत्वमपि स्यात् । अत एव जन्मादिसूत्र-  
मनुमानोपन्यासार्थं भविष्यतीत्याह—नन्विति ॥ रूपादिकं रूपादिमत्ताद्विशेष-  
णं चेन्द्रियाणि गृह्णन्ति, न तथा ब्रह्म ; अतः प्रत्यक्षाविषयत्वादविनाभावाग्रह-

१. TM. वस्तुदर्शि.

२. TM and A. याथार्थ्य.

३. TM and A. नानामनः

४. A. त्वादश.

५. T, P and TM. गोचरमपि A. प्रत्य-  
क्षादिसाम्यात्.

६. A omits ब्रह्मतः.

अनर्थिकैव प्राप्ता । न ; इन्द्रियाविषयत्वेन संबन्धाग्रहणात् । स्वभावतो विषयविषयाणीन्द्रियाणि न ब्रह्मविषयाणि । सति हि इन्द्रियविषयत्वे ब्रह्मणः इदं ब्रह्मणा संबद्धं कार्यमिति गृह्येत । कार्यमात्रमेव तु गृह्यमाणम्—किं ब्रह्मणा संबद्धम्, किमन्येन केनचिद्वा संबद्धम्—इति न शक्यं निश्चेतुम् । तस्माज्जन्मादिमूलं नानुमानोपन्यासार्थम् । किं तर्हि, वेदान्तवाक्यप्रदर्शनार्थम् । किं पुनस्तद्वेदान्तवाक्यं यत् सूत्रेण ह लिलक्ष्यार्थावतम् । “भृगुर्वै वारुणिः । वरुणं पितरमुपससार । अधोहि भगवो ब्रह्मेति ” इत्युपक्रम्याह “यतो वा इमानि भूतानि जायन्ते । येन जातानि जीवन्ति । यत्प्रयन्त्यभिसंविशन्ति । तद्विजिज्ञासस्व । तद्ब्रह्मेति ” । तस्य च निर्णयवाक्यम्—“आनन्दाद्धैव खल्विमानि भूतानि जायन्ते । आनन्देन जातानि जीवन्ति । आनन्दं प्रयन्त्याभिसंविशन्ति ” इति । अन्यान्यप्येवंजातीयकानि वाक्यानि नित्यशुद्धबुद्ध-मुक्तस्वभावसर्वज्ञस्वरूपकारणविषयाणि उदाहर्तव्यानि ॥

## प्रकटार्थविवरणम्

णान् न स्यान्ऽन्येन मानान्तरगोचरो ब्रह्मेत्याह— न इन्द्रियाविषयत्वेनेति ॥ यस्मादागमप्रतिपक्षेऽर्थे सामान्यद्वारेण संभावनामात्रनिमित्तं मानान्तरं तस्मादित्युपसंहारः । उदाहरणवाक्यं पृच्छति किं पुनरिति ॥ विशिष्ट-स्याधिकारिणो ब्रह्मज्ञानाय प्रवृत्तस्य ब्रह्मप्रतिपादनपरं जगत्कारणानुवादेन वाक्यम्; अर्थात्तदेव लक्षणमित्यभिप्रेत्य सोपक्रमं वाक्यमुदाहरति— “भृगुर्वै वारुणिः ” इति । ननुपलक्षितस्य खलक्षणं वाच्यम् । न हि ‘प्रकृष्टप्रकाशश्चन्द्रः’ इति खलक्षणकथनमन्तरेण ‘यत्र शाखाग्रं स चन्द्रः’ इत्युपलक्षणमात्रात् चन्द्र-लक्षणावगतिर्दृष्टा इत्यत आह तस्य चेति ॥ उपलक्षितस्य ब्रह्मणः स्वरूप-निर्णायकं वाक्यम् “आनन्दो ब्रह्मेति व्यजानात्” इत्यादि विद्यत एव । तत्पर्यालोचनया शास्त्रान्तरीय “विज्ञानमानन्दं ब्रह्म” इति वाक्यपर्यालोचनया च स्वप्रकाशानन्दो ब्रह्मलक्षणमिति भावः ॥

भाष्यम्

जगत्कारणत्वप्रदर्शनेन सर्वज्ञं ब्रह्म इत्युपक्षिप्तम् । तदेव द्रव्य-  
चाह—

शास्त्रयोनित्वात् ॥ १-१-३ ॥

- 5 महतः ऋग्वेदादेः शास्त्रस्य अनेकविद्यास्थानोपबृंहितस्य प्रदीपवत्  
सर्वार्थावद्योतिनः सर्वज्ञकल्पस्य योनिः कारणं ब्रह्म । न हीदृशस्य  
प्रकटार्थविवरणम्

- वृत्तमक्षीर्तनपूर्वकं संबन्धमाह जगत्कारणत्वेति ॥ जगज्जन्मादिकार-  
णत्वं ब्रह्मलक्षणं सूत्रयता प्रधानादावतिव्याप्तिवारणाय कारणत्वानुपपत्ति-  
10 सिद्धे सर्वज्ञत्वमर्थान्सूत्रयाञ्जकैः तद्व हेतुवन्तरेण लङ्घीक्रियत इत्यर्थः । अत्र च  
“अस्य महतो भूतस्य” इत्यादिवाक्यं विषयः । तस्मिन् ब्रह्मणो वेदकारणत्वाभि-  
धावेव सर्वज्ञत्वं न साधयति उत साधयतीति सन्देहः । यागिण्यादिदार्ढ्यमुप-  
लब्ध कर्तृत्वं तदस्या पोषणप्रत्यप्रसङ्गात् न साधयतीति पूर्वे पक्षः । सिद्धान्तस्तु  
गञ्जुसर्पिचक्षुश्चराशः ब्रह्मावर्तितया ब्रह्मणो वेदकारणत्वात् न । आश्रययो-  
15 क्तस्य सद्देव प्रमाणत्वात्, कारणभाष्येऽपि च कार्येऽप्यपिर्गोप्यतीनात्,  
प्रदीपयानमास्योऽपि स्वसंयुक्ताद्येवमुपमाजकत्वात् । एवं यामावतास-  
समर्थस्य शब्दाणां भावतया स्वसंयुक्ताणामप्रकाशशक्तिप्राप्तौ सर्वज्ञत्वं साध-  
यति । तदेवाह—

शास्त्रयोनितात् ॥

- 20 इति । सूत्रं योजयति—महत् इत्यादिना ॥ ग्रन्थभूयस्त्वान्महद्भिर्मन्वादिभिः  
परिमृहीतत्वाद्वा महतः । श्रुतिनिर्देशादृग्वेदादेः । शासनाच्छास्त्रम् । शास्त्रशब्द-  
स्य सर्वशब्दापलक्षणत्वाद्याकरणाच्च । अद्यपदेदस्य वस्तुतोऽभावात् प्रदी-  
पवत् स्वसंबद्धे सर्वविभासकस्यावबोद्धव्यभावात् सर्वज्ञकल्पमोपादानकारणं  
ब्रह्म; अतस्तदपि सर्वज्ञमित्यर्थः । तदेवाह— न हीति ॥ वेदः स्वविषयादधिकवि-

१. A कारणं.

२. TM and A परिहाराय.

३. TM. विविकतया

४. A प्रकाशना.

५. T omits वा.

६. TM. शब्दोपादानतया स्वसंयुक्तलक्षणत्वात्.

७. TM. संबन्धः.

८. TM. करणं.

९. T, T<sup>1</sup>, TM and P. विषयाधि.

भाष्यम्

शास्त्रस्य ऋग्वेदादिलक्षणस्य सर्वज्ञगुणान्वितस्य सर्वज्ञादन्यतः संभवोऽस्ति । यद्यद्विस्तरार्थं शास्त्रं यस्मात्पुरुषविशेषात् संभवति, यथा व्याकरणादि पाणिन्यादेः ज्ञेयैकदेशार्थमपि, स ततोऽप्यधिकतरविज्ञान इति प्रसिद्धं लोके । किमु वक्तव्यम्—अनेकशाखाभेदभिन्नस्य देवतिर्यङ्मनुष्यवर्णाश्रमादिप्रविभागहेतोः ऋग्वेदाद्याख्यस्य सर्वज्ञानाकरस्य अप्रयत्नेनैव लीलान्यायेन पुरुषनिःश्वासवत् यस्मान्महतो भूताद्योनेः संभवः—“अस्य महतो भूतस्य निःश्वासितमेतत् यदृग्वेदः” इत्यादि-श्रुतेः—तस्य महतो भूतस्य निरतिशयं सर्वज्ञत्वं सर्वशक्तिमत्त्वं चेति ॥

5

प्रकटार्थविवरणम्

10

ज्ञानवत्प्रसूतः शास्त्रत्वात् व्याकरणवदिति वदितुं लोकसिद्धां व्याप्तिमाह—यद्यदिति ॥ किंपुनर्न्यायेन दार्ष्टान्तिकमाह—किमु वक्तव्यमिति ॥ ऋग्वेदाद्याख्यस्य शास्त्रस्य यस्मात् महतो भूताद्योनेः संभवः तस्य सर्वज्ञत्वं सर्वशक्तिमत्त्वं चेति किमु वक्तव्यमित्यन्वयः । संभवे प्रमाणमाह—अस्येति ॥ मुख्यलक्षणादिद्वारेण सर्वावभासनसमर्थस्य महत्त्वंद्योतनायानेकशास्त्रेत्यादि-विशेषणानि तन्महत्त्वेनैव तत्कारणस्य निरतिशयसर्वज्ञत्वं दर्शयितुम् । स्वातन्त्र्येणार्थमुपलभ्योच्चार्यमाणत्वं पौरुषेयत्वं व्योवर्तयति—अप्रयत्नेनैवेति ॥ वेदः अपौरुषेयः, अनपेक्षप्रमाणत्वात्, प्रत्यक्षवदिति प्रयोगः । न चाप्तप्रणीतत्वेनैव प्रामाण्यमित्यसिद्धो हेतुरिति मन्तव्यम्, चक्रकापत्तेः । आप्तप्रणीतत्वेन प्रामाण्यावगमात् प्रवृत्तिः, प्रवृत्तस्य च फलदर्शनेनाप्तत्वावधारणम्, ततः प्रामाण्यावगतिरिति । वेदः आप्तप्रणीतत्वानपेक्षप्रामाण्यः प्रमाणत्वात् प्रत्यक्षवदिति प्रयोगः । आप्तवाक्यस्य तु पौरुषेयत्वे सति अनाप्तत्वाशङ्कापाकरणायाप्तप्रणीतत्वमपेक्ष्यते, न प्रामाण्ये । शब्दानामर्थपरिच्छेदसामग्र्यस्य प्रामाण्यस्य स्वरसि-

15

20

१. T omits शास्त्रस्य यस्मात्

TM and Δ omit शास्त्रस्य.

२. TM. शक्तित्वं.

३. TM. अङ्गत्वं.

४. TM. मोहत्वेन.

५. T omits व्याव.....वेति.

६. T, T<sup>1</sup> and P omit च.

७. TM. स्वरसिद्धत्वात्.

भाष्यम्

अथवा यथोक्तमृगवेदादिशास्त्रं योनिः कारणं प्रमाणमस्य ब्रह्मणः यथावत्स्वरूपाधिगमे । शास्त्रादेव प्रमाणात् जगतो जन्मादिकारणं ब्रह्माधिगम्यत इत्यभिप्रायः । शास्त्रमुदाहृतं पूर्वमूत्रे — “यतो वा इमानि भूतानि जायन्ते” इत्यादि । किमर्थं तर्हीदं सूत्रं यावता पूर्वमूत्र एवैव-

प्रकटार्थविवरणम्

कत्वात् । एतेनैतत्प्रत्युक्तम्, वैदिकं प्रामाण्यं वक्तृगुणाधीनं वाक्यप्रामाण्यत्वात्, आसवाक्यप्रामाण्यवदिति । हेतोश्च पक्षधर्मत्वाभावादसिद्धिः । यच्च वेदः पौरुषेयः, वाक्यत्वात्, कालिदासादिवाक्यवत् इत्युद्बुध्यते तत्र विपक्ष-  
 10 बाधकाभावादप्रयोजकता ; स्वाभाविकैशक्तिवशात् संसर्गपरत्वेन वाक्यत्वं न पौरुषेयत्वाधीनम्, अन्यथा आत्मादिरनित्यः अर्थत्वात् घटवत् इत्यप्युद्बुध्यताम् । यदि तत्र कार्यत्वमुपाधिरित्यभिधीतं तर्ह्यसर्वश्वचनत्वमुपाधिरित्यभिधीय । किञ्च पौरुषेयत्वं पुरुषनिर्वर्त्यतामात्रं चेत् सिद्धसाधनम् । क्रम-  
 15 विशिष्टानां वर्णानां वेदशब्दवाच्यत्वात् क्रमस्य चोच्चारणोपलब्ध्यन्यतरधर्मस्य क्षणिकतया तद्विशिष्टानामपि जन्यत्वात् । क्रमसादृश्यपरम्परायांश्चेदं प्रथमताभावेनानादित्वाभिधानम् । यदि प्रमाणेनार्थमुपलब्ध्योच्चार्यमाणत्वं पौरुषेयत्वम्, तदा कालिदासादिवाक्यस्यापि कस्यचिदुत्प्रेक्षापूर्वकत्वात् तत्रानैकान्तिको हेतुः । अथ ज्ञानमात्रसमुत्थत्वम्, तदा प्रामाण्यप्रसिद्धयनुपपत्तिबाधः । पुरुषान्तरोच्चारणानिरपेक्षत्वं नाम पुरुषस्य स्वातन्त्र्यं यत्र तत्पौरुषेयमिति, अनु-  
 20 वादेऽनेकान्त इति कृतमतिविस्तरेण ॥

वर्णकान्तरमाह—अथवेत्यादिना ॥ अस्मिन्पक्षे पृथगारम्भमाक्षिपति—किमर्थमिति ॥ जन्मादिलिङ्गकस्वतन्त्रानुमानोपन्यासशङ्कानिरासायेत्याह—

१. TM omits वाक्य.....दाप्त.

२. A omits आदि.

३. TM. उत्प्रेक्ष्यते.

४. TM and A भाविके.

५. TM and A add तु.

६. TM. लब्धा.

७. A. यां च.

८. TM. मिप्रधानं.

९. TM. णोऽर्थ.

१०. T space is left out for writing

जन्मा.....नुमा.

## शास्त्रयोनित्वाधिकरणम् ३.] प्रकटार्थविवरणम्

भाष्यम्

जातीयकं शास्त्रमुदाहरता शास्त्रयोनित्वं ब्रह्मणो दर्शितम् । उच्यते । तत्र सूत्राक्षरेण स्पष्टं शास्त्रस्यानुपादानात् जन्मादिसूत्रेण केवलमनुमान-  
मुपन्यस्तमित्याशङ्क्येत ; तामाशङ्कां निवर्तयितुमिदं सूत्रं प्रवृत्ते—  
“शास्त्रयोनित्वात्” इति ॥

5

कथं पुनर्ब्रह्मणः शास्त्रप्रमाणकत्वमुच्यते यावता “आम्नायस्य  
क्रियार्थत्वादानर्थक्यमतदर्शानाम्” इति क्रियापरत्वं शास्त्रस्य प्रदर्शितम् ।  
अतो वेदान्तानामानर्थक्यम्, अक्रियार्थत्वात् ; कर्तृदेवतादिप्रकाशनार्थ-  
त्वेन वा क्रियाविधिशेषत्वम्, उपासनादिक्रियान्तरविधानार्थत्वं वा ।  
न हि परिनिष्ठितवस्तुस्वरूपप्रतिपादनं संभवति प्रत्यक्षादिविषयत्वात् 10

प्रकटार्थविवरणम्

उच्यत इति ॥

एवं जगतो जन्मादिकारणं सर्वशं ज्ञानानन्दात्मकं ब्रह्म शास्त्रप्रमाणकमित्यु-  
पचिक्षेप । तत्र संशयः । किं भूतार्थे शास्त्रं प्रमाणं न वेति । नेति तावदाहुर्जैमि-  
नीयाः—कथं पुनरिति ॥ ‘अक्रियार्थानामानर्थक्यम्’ इति सूत्रकारवचनात् 15  
नास्ति वेदान्तानामर्थवत्वमित्यर्थः । कथमध्ययनविधिपरिगृहीतानां वैधर्म्यमेवेत्या-  
शङ्क्याह—कर्तृदेवतादीति ॥ कर्मप्रकरणादपि व्युत्थितानां कथं तच्छेषत्व-  
मित्याशङ्क्याह—उपासनादीति ॥ “आत्मेत्येवोपासीत” “निदिध्यासितव्यः”  
इत्यादिना जीवे अपहतपाप्मादिधर्मसमारोपेण उपासना ध्यानं च विधीयते ।  
तच्छेषत्वं वा भविष्यतीत्यर्थः । ननु जीवस्य ब्रह्मात्मत्वोपदेशेन भूत एव 20  
प्रामाण्यं किं न सूत्रकृतोऽभिमतमित्याशङ्क्याह न हीति ॥ जीवस्य संसारि-  
त्वग्राहकप्रत्यक्षादिविरोधात् न ब्रह्मात्मत्वप्रतिपादनं संभवतीत्यर्थः । सुखदुःख-

१. T space is left out for writing

भूतार्थे... सूत्रकार.

२. TM. विधिरपि परि.

३. T space is left out for writing

वता ... आत्मेत्येवोपासीत.

४. T and TM उपन्यस्तं.

भाष्यम्

- परिनिष्ठितवस्तुनः, तत्प्रतिपादने च हेयोपादेयरहिते पुरुषार्थाभावात् ।  
अत एव “सोऽरोदीत्” इत्येवमादीनां आनर्थक्यं मा भूदिति “विधि-  
ना त्वेकवाक्यत्वात् स्तुत्यर्थेन विधीनां स्युः” इति स्तावकत्वेनार्थवत्त्व-  
मुक्तम् । मन्त्राणां च “इषेत्वा” इत्यादीनां क्रियातत्साधनाभिधाय-  
कत्वेन कर्मसमवायित्वमुक्तम् । न कचिदपि वेदवाक्यानां विधिसंस्प-

प्रकटार्थविवरणम्

- प्राप्तिपरिहारयोः प्रवृत्तिनिवृत्तिसाध्यत्वात् न भूतप्रतिपादने प्रयोजनमप्यस्ती-  
त्याह—तत्प्रतिपादने चेति ॥ यतो न भूतवस्तुज्ञाने प्रयोजनम्, विध्युपात्तस्य च  
10 प्रयोजनपर्यन्तता वक्तव्या अत एवार्थवादानां जैमिनिना द्रव्यदेवतास्तावकत्वे-  
नार्थवत्त्वमुक्तमित्यन्वयः । तथा हि—प्रथमे पादे वेदस्यापौरुषेयत्वेन प्रयोजनव-  
त्कार्यार्थत्वेन च विधीनां प्रामाण्यं प्रतिपाद्य अर्थवादानां तदभावात् “आम्ना-  
यस्य क्रियार्थत्वादानर्थक्यमतदर्शानां तस्मादनित्यमुच्यते” इत्यप्रामाण्यमाशङ्क्य  
सिद्धान्तमभिदधौ “विधिना तु” इति । विधीनां प्रवर्तकत्वनिवर्तकत्वाकाङ्क्षित-  
15 द्रव्यदेवतास्तुतिनिन्दाद्वारेण सन्निरहितविधिनिषेधैकवाक्यत्वादर्थवादा अथे-  
वन्तः स्युरित्यर्थः । अनन्तरं च अथेदानीं किं विशिष्टवचनाः मन्त्राः उताविश-  
क्षितवचना इति प्रक्रम्य “इषेत्वेति शाखां छिनत्ति” इत्यादिविनियोगबलादुच्चा-  
रणमात्रेणोपकुर्वन्ति मन्त्रा इति पूर्वपक्षयित्वा सिद्धान्तमुपचक्रमे “अविशिष्ट-  
स्तु वाक्यार्थः” इति । लौकिकानां पदानां वेदे प्रयुज्यमानानामविशिष्ट एवार्थ  
20 इति प्रयोगविध्याक्षिप्तानुष्ठेयपदार्थस्मारकतया विनियुक्तानां मन्त्राणां क्रियाङ्ग-  
त्वम् । तदेतदाह—मन्त्राणां चेति ॥ ननु क्रियाप्रकरणपठितानां भवतु क्रियाशे-  
षत्वेनार्थवत्त्वं न सर्वत्रेत्याशङ्क्याह—न कचिदपीति ॥ विमतं वेदवाक्यं विधि-  
संस्पर्शनैव [नैवार्थवत्] भूतार्थवेदत्वात् “सोऽरोदीत्” इत्यादिवदिति चेत् तर्हि  
वेदान्तानां स्वार्थ एव विधिं परिकल्प्यार्थवत्त्वमस्तु, किं कर्मविधिशेषत्वेनेत्या-

१. A तर्हि चार्थ.

१. TM. and A इत्यर्थस्तर्हि.

२. A omits सन्निरहित.

भाष्यम्

शमन्तरेणार्थवत्ता दृष्टा उपपन्ना वा । न च परिनिष्ठते वस्तुस्वरूपे विधिः  
संभवति, क्रियाविषयत्वाद्विधेः । तस्मात्कर्मापेक्षितकर्तृदेवतादिस्वरूपप्रका-  
शनेन क्रियाविधिषेपत्वं वेदान्तानाम् । अथ प्रकरणान्तरभयात् नैतद-  
भ्युपगम्यते तथापि स्ववाक्यगतोपासनादिकर्मपरत्वम् । तस्मान्न ब्रह्मणः 5  
शास्त्रयोनित्वमिति प्राप्ते उच्यते—

## तत्तु समन्वयात् ॥ १-१-४ ॥

तुशब्दः पूर्वपक्षव्यावृत्त्यर्थः । तद्ब्रह्म सर्वज्ञं सर्वशक्तिं जगदुत्पत्ति-  
स्थितिलयकारणं वेदान्तशास्त्रादेवावगम्यते । कथम् ? समन्वयात् । सर्वेषु  
हि वेदान्तेषु वाक्यानि तात्पर्येणैतस्यार्थस्य प्रतिपादकत्वेन समनुगतानि 10

प्रकटार्थविवरणम्

शङ्काह—न चेति ॥ “ दध्ना जुहोति ” इत्यादेरपि गुणावच्छिन्नभावार्थविषय-  
त्वात् साधनविधायकत्वाच्च नित्यशुद्धसिद्धस्य न विधिविषयत्वमित्यर्थः । भट्ट-  
दृष्टिं निगमयति—तस्मादिति ॥ यदुक्तं गुरुमतानुसारेण उपासनादिक्रियान्तर-  
विधानार्थत्वं वेति तद्विवृणोति—अथेत्यादिना ॥ सर्वथापि न शास्त्रप्रमाणक- 15  
मद्वितीयं ग्रहोत्पत्त्युपसंहरति—तस्मादिति ॥

तत्तु समन्वयात् ॥

सिद्धान्तं सूत्रमवतार्य व्याचष्टे—तुशब्द इति ॥ प्रतिज्ञातार्थं हेतुं पृच्छति—  
कथमिति ॥ हेतुमाह समन्वयादिति ॥ सम्यक् तात्पर्येण ब्रह्मप्रतिपादने  
वेदान्तपदानामन्वयदर्शनमिति हेत्वर्थमाह—सर्वेषु हीति ॥ अयमाशयः—येषां 20  
पदानां यस्मिन्नर्थे शक्तितात्पर्यं तेषां तत्र प्रामाण्यं न त्वविधि [तद्विधि] संस्पर्श-

१. TM omits आह.

४. T. and T<sup>1</sup> अवतार्याच.२. TM. वर्णिष्टुद्धस्य T and T<sup>1</sup>

५. TM. प्रज्ञातार्थे.

वर्णिनशुद्धसिद्धस्य.

६. T<sup>1</sup>, P and TM omit कथ....माह.

३. T. Space is left for writing

७. T. and T<sup>1</sup> omit तत्र प्रामाण्यं नत्व.

विषय..... क्रिया.



भाष्यम्

“सदेव सोम्येदमग्र आसीत् एकमेवाद्वितीयम्” “आत्मा वा इदमेक एवाग्र आसीत्” “तदेतद्ब्रह्मापूर्वमनपरमनन्तरमत्राहमयमात्मा ब्रह्म सर्वानुभूः” “ब्रह्मैवेदममृतं पुरस्तात्” इत्यादीनि । न च तद्-  
5 तानां पदानां ब्रह्मस्वरूपविषये निश्चिते समन्वयेऽवगम्यमाने अर्था-  
न्तरकल्पना युक्ता, श्रुतहान्यश्रुतकल्पनाप्रसङ्गात् । न च तेषां कर्तृदेव-

प्रकटार्थविवरणम्

कृतम् “जर्तिलयवाग्वा वा जुहुयात्” इत्यादेरपि स्वार्थं प्रामाण्यापातात् । अतो वेदान्ताः स्वार्थं प्रमाणम्, तत्परत्वात् अग्निहोत्रादिवाक्यवत् नासिद्धो हेतुः,  
10 तात्पर्यलिङ्गानामवगमात् । तथाहि—छान्दोग्ये पष्ठे प्रपाठके “सदेव सोम्येदमग्र आसीदेकमेवाद्वितीयम्” इत्यद्वितीयेनोपक्रम्य “एतदात्म्यमिदं सर्वं तत्सत्यं स आत्मा तत्त्वमसि” इत्यद्वितीयेनैवोपसंहारात्, मध्ये च “तत्त्वमसि” इति नव-  
कृत्वोऽभ्यासात्, मानान्तरानधिगतस्य चाद्वितीयात्मनः प्रतिपादनात्,  
15 “आचार्यवान्पुरुषो वेद तस्य तावदेव चिरं यावन्न विमोक्ष्येऽथ सम्पत्स्ये” इति फलसङ्कीर्तनात्, तथा सृष्टिस्थितिप्रलयाद्यर्थवादोपादानात्, तथा मृदादि-  
दृष्टान्तैरद्वितीयस्यात्मनो युक्तिमिरुपपादनात् तस्य तावदद्वितीयात्मन्येव तात्पर्यमवधार्यते । तथा वेदान्तान्तरेष्वपि उपक्रमोपसंहारैकरूप्याभ्यासा-  
पूर्वताफलवत्तार्थवादयुक्त्युपपादनानि पङ्क्तितात्पर्यलिङ्गानि विकल्पेन समु-  
20 चयेन वा द्रष्टव्यानि । तस्मात् सिद्धं शास्त्रप्रामाण्यमिति । ननु यद्यपि वेदान्तगतानां पदार्थानां विशेषणविशेष्यभावेन सम्बन्धो लिलेक्षाधिपिता-  
द्वितीयब्रह्मस्वरूपपर एव तात्पर्यलिङ्गेभ्यो निश्चितः, तथापि जैमिनिवचनादे-  
घार्थान्तरपरत्वं कल्प्यत इत्याशङ्क्याह—न च तद्गतानामिति ॥ किञ्च जैमिनी-  
यसूत्राच्चेदर्थान्तरपरत्वकल्पना बादरायणसूत्रात् स्वार्थपरतैव किं न स्यात् ।  
वक्ष्यति च तस्यापि गतिम् । यदभाणि कर्मविधिशेषत्वं कर्तृसमर्पणेन तत्राह—  
25 न च तेषामिति ॥ यच्चावाचि प्रमाणान्तरविरोधात् न जीवस्य ब्रह्मताप्रतिपाद-

१. A इत्येवमादीनामपि.

४. TM. repeats तत्त्वमसि a second time.

२. A omits अतो.

५. T. and T<sup>1</sup> आत्मानान्तरा.

३. T. and T<sup>1</sup> omit छान्दोग्ये

६. TM. विवक्ष.

.....अद्वितीय.

## भाष्यम्

तादिस्वरूपप्रतिपादनपरता अवसीयते, “तत्केन कं पश्येत्” इत्यादि-  
क्रियाकारकफलनिराकरणश्रुतेः । न च परिनिष्ठितवस्तुस्वरूपत्वेऽपि प्रत्य-  
क्षादिविषयत्वं ब्रह्मणः, “तत्त्वमसि” इति ब्रह्मात्मभावस्य शास्त्रमन्तरे-  
णानवगम्यमानत्वात् । यत्तु हेयोपादेयरहितत्वादुपदेशानर्थक्यमिति, 5  
नैष दोषः; हेयोपादेयशून्यब्रह्मात्मतावगमादेव सर्वकेशप्रहाणात् पुरु-  
षार्थसिद्धेः । देवतादिप्रतिपादनस्य तु स्ववाक्यगतोपासनार्थत्वेऽपि  
न कश्चित् विरोधः । न तु तथा ब्रह्मण उपासनाविधिशेषत्वं संभवति ।

## प्रकटार्थविवरणम्

नमिति, तत्राह—न च परिनिष्ठितेति ॥ परिनिष्ठितत्वमात्रेण प्रमाणान्तर- 10  
विषयत्वे वस्तुत्वात् तुच्छव्यावृत्तत्वाद्वा धर्मस्यापि प्रमाणान्तरविषयत्वप्रसङ्गा-  
दिति भावः । तद्विषयत्वेऽप्येवं प्रयोक्तव्यम्—वैदिकं ज्ञानं स्वविपरीतसकल-  
पूर्वप्रत्ययबाधकम् तद्विषये तद्विपरीताकारत्वे तन्निरपेक्षत्वे च सति उत्तरप्रमा-  
णत्वात् ‘नायं सर्पः’ इत्यासवाक्योत्थज्ञानवदिति । यद्वा आत्मनि सर्वो भेदाव-  
भासः उत्तरप्रमाणबाध्यः तद्विषये तद्विपरीतावभासत्वात्, य एवं स एवं यथा 15  
रजतप्रत्यय इति । न च “आदित्यो यूषः” इत्यादौ व्यभिचारः, तस्यातत्परत्वेन  
तत्राप्रामाण्यात् । यदरुददत्र केशवः “नासंभावितदोषस्य प्रत्यक्षादेर्दिङ्मोह-  
वदागमबाध्यत्वम्” इति तद्व्यर्थमरोदीत् । यतः आगमावबाधितविषयतयैव  
बाह्यदोषादर्शनेऽप्यान्तरदोषसंभावनोल्लासो ‘मनुष्योऽहम्’ इत्यादाविव । आग-  
मस्य चापौरुषेयतया निर्दिष्टस्यानपेक्षस्य तत्परस्य स्वत एव स्वविपरीतावबाधने 20  
सामर्थ्यात् न इतरंतराश्रयत्वम् । तस्माद्यत्किञ्चिदेतत् ॥ यत्तु इत्यादिना  
परोक्तमनूद्य दूषयति । यच्चावादि स्ववाक्यगतोपासनादिविधानार्थत्वं भूतार्थानां  
वेदान्तानामिति तत्र भागेऽनुमतिरित्याह—देवतादीति ॥ उपासनाप्रकर-  
णस्थप्राणादिदेवासुरसङ्ग्रामादिप्रतिपादनस्य भवतु उपासनाशेषत्वमित्यर्थः ।  
उपासनाप्रकरणादपि व्युत्थितानां न तच्छेषत्वं स्वरूपमात्रपर्यवसानादित्यभि- 25  
प्रेत्याह—न तु तथेति ॥ ननु “अयमात्मा ब्रह्म” ‘इत्युपासीत’ इति विध्यध्याहा-

१. TM. सत्वान् यः एवं यथा.

३ T, T<sup>1</sup>, P and P add देवता.

२. TM. तदोषस्य.

भाष्यम्

- एकत्वे हेयोपादेयशून्यतया क्रियाकारकादिद्वैतविज्ञानोपमर्दोपपत्तेः ।  
न हि एकत्वविज्ञानेनोन्मथितस्य द्वैतविज्ञानस्य पुनः संभवोऽस्ति येनो-  
पासनाविधिशेषत्वं ब्रह्मणः प्रतिपाद्येत । यद्यप्यन्यत्र वेदवाक्यानां विधि-  
5 संस्पर्शमन्तरेण प्रमाणत्वं न दृष्टम्, तथाप्यात्मविज्ञानस्य फलपर्यन्तत्वान्न  
तद्विषयस्य शास्त्रस्य प्रामाण्यं शक्यं प्रत्याख्यातुम् । न चानुमानगम्यं  
शास्त्रप्रामाण्यम्, येनान्यत्र दृष्टं निदर्शनमपेक्ष्येत । तस्मात् सिद्धं ब्रह्मणः  
शास्त्रप्रमाणकत्वम् ॥

प्रकटार्थविवरणम्

- 10 रेण तच्छेषत्वं भवतु । तर्हि अवगते ब्रह्मात्मैकत्वे विधानं वक्तव्यम् : तत्र  
संभवतीत्याह— एकत्वं इति ॥ आत्मनो ब्रह्मत्वं नाम देशतः कालतो वस्तु-  
तश्चानवच्छिन्नत्वम् ; तच्चेदवगतं तदोपास्योपासकादिभेदबुध्यभावात् विधानं  
संभवतीत्यर्थः । संस्कारबलात् पुनरुदये विधानमिति नेत्याह— न हीति ॥  
विध्यधिकारनिमित्तस्य द्वैतविज्ञानस्य न पुनस्संभव इत्यर्थः । अथ परोक्षमेवा-  
15 त्मनो ब्रह्मत्वमवगतम्, न तेन भेदबुद्ध्युपमर्दः ; तर्हि किमापरोक्ष्यायोपासन-  
विधानमपवर्गाय वा ? नाद्यः परोक्षस्य विधिशतेनाप्यापरोक्ष्यासंभवात्,  
परमानन्दापरोक्ष्ये स्वयं प्रवृत्तेश्च । द्वितीयं विस्तरेण पराकरिष्यति । यच्चोक्तम्,  
'न कचिद्वेदवाक्यानां विधिमन्तरेणार्थवत्ता' इति तत्राह— यद्यप्यन्यत्रेति ॥  
“सोऽरोदीत्” इत्यादीनां स्वार्थे फलाभावात् युक्ता विधिस्पर्शेनार्थवत्ता न  
20 भूतार्थत्वादिति भावः । ननु भूतार्थत्वेऽपि फलवत्त्वात् स्वार्थे प्रामाण्यं क दृष्ट-  
मित्याशङ्क्याह— न चानुमानगम्यमिति ॥ अन्यथा विधिनिष्ठं वेदवाक्यं सफ-  
लमित्यन्यत्रादर्शनात्, तस्यापि स्वार्थे प्रामाण्यं न स्यादित्यर्थः । यस्माद्विधि-  
वाक्येन वेदान्तानां समानयोगक्षेमत्वं प्रामाण्ये तस्मादित्युपसंहारः ॥

१. TM. नापि.

३. T omits सोऽरोदीत् ..... ऊर्ध्वगतेषु

२. TM. omits विधानं.

भर्म in line 18 on page 61.

अत्रापरे प्रत्यवतिष्ठन्ते । यद्यपि शास्त्रप्रमाणकं ब्रह्म तथापि प्रति-  
पत्तिविधिबिषयतयैव शास्त्रेण ब्रह्म समर्प्यते ; यथा यूपावनीयादीन्य-  
लौकिकान्यपि विधिशेषतया शास्त्रेण समर्प्यन्ते, तद्वत् । कुत एतत्  
प्रवृत्तिनिवृत्तिप्रयोजनत्वाच्छास्त्रस्य । तथा हि शास्त्रतात्पर्यविदा- 5  
(आहुः—“दृष्टो हि तस्यार्थः कर्मावबोधनं नाम” इति, “चोदनेति  
क्रियायाः प्रवर्तकं वचनम्” “तस्य ज्ञानमुपदेशः” “तद्भूतानां क्रियार्थेन  
समाम्नायः” “आम्नायस्य क्रियार्थत्वादानर्थक्यमतदर्शनानाम्” इति  
च । अतः पुरुषं कचिद्विषयविशेषे प्रवर्तयत् कुतश्चिद्विषयविशेषात्

इदानीं मोक्षकामस्य प्रतिपत्तिनियोगशेषत्वेन शास्त्रेण ब्रह्म प्रतिपाद्यते,  
न स्वातन्त्र्येणेति प्राचां वृत्तिकृतां मतमाह—अत्रापरे इत्यादिना ॥ ननु  
नियोगस्तावदलौकिकः ; कथं तच्छेषतया शास्त्रेणालौकिकं ब्रह्म समर्प्यत इत्या-  
शङ्क्याह—यथेति ॥ ननु ब्रह्मणि तात्पर्यलिङ्गानां दर्शितत्वात् किमिति नियोग-  
शेषत्वमित्याशङ्क्याह—कुत एतदिति ॥ वृद्धव्यवहारानुसारेण हि शास्त्र- 15  
तात्पर्यमवधारणीयम् ; वृद्धव्यवहारे च श्रोतुः प्रवृत्तिनिवृत्तिप्रयोजनोद्देशेनाप्तस्य  
प्रयोगो दृश्यते ; ते एव शास्त्रव्यापि प्रयोजने ; ते च नियोगाधीने ; अतो  
नियोगपरमेव शास्त्रमित्याह—प्रवृत्तीति ॥ नियोगनिष्ठत्वे शास्त्रस्य शबरस्वामि-  
प्रभृतीनां सम्मतिमाह—तथा हीत्यादिना ॥ तस्य वेदस्य दृष्टोऽर्थः दृष्टं प्रयो-  
जनं नियुक्तकर्मावबोधनं नियोगज्ञानमित्यर्थः । क्रियायाः नियोगस्य समर्पकं 20  
वचनं चोदनेत्याहुरिति द्वितीयभाष्यार्थः । औत्पत्तिकसूत्रावयवं पठति -  
तस्य धर्मस्येति ॥ नियोगाख्यस्य ज्ञानसाधनम् उपदेशो विधिवाक्यमित्यर्थः ।  
तत्तत्र वेदे भूतानां सिद्धार्थवाचिनां पदानां क्रियार्थेन नियोगवाचिना पदेन  
समाम्नायः संबन्धो लोकानुसारादित्यर्थः । यत एवं शास्त्रतात्पर्यविदो वदन्ति  
तस्मात्कर्मकाण्डं तावत् नियोगनिष्ठमित्याह—अतः पुरुषमिति ॥ साक्षान्नियो- 25

१. TM omits अत्र.

२. T<sup>1</sup>. वशात्.३. T, T<sup>1</sup>, P and A. न लभ्यते.४. T<sup>1</sup> and P. क्रियायां.

भाष्यम्

- निर्वर्तयच्चार्यवच्छास्त्रम् । तच्छेषतया चान्यदुपयुक्तम् । तत्सामान्यादे-  
दान्तानामपि तथैवार्थवत्त्वं स्यात् । सति च विधिपरत्वे यथा स्वर्गादि-  
कामस्याग्निहोत्रादि साधनं विधीयते एवममृतत्वकामस्य ब्रह्मज्ञानं विधी-  
यत इति युक्तम् । नन्विह जिज्ञास्यैवलक्षणयुक्तम्—कीकाण्डे भव्यो  
धर्मो जिज्ञास्यः, इह तु भूतं नित्यानर्तृत्वं ब्रह्म जिज्ञास्यमिति ; यत्र धर्मेज्ञान-  
फलादनुष्ठानसापेक्षाद्विलक्षणं ब्रह्मज्ञानफलं भवितुमर्हति । नार्हत्येवं  
भवितुम्, कार्यविधिप्रयुक्तस्यैव ब्रह्मणः प्रतिपाद्यमानत्वान् । “आत्मा  
वा अरे द्रष्टव्यः” “य आत्मापहतपाप्मा . . . सोऽन्वेष्टव्यः स विजि-  
ज्ञासितव्यः” “आत्मेत्येवोपासीत” “ब्रह्म वेद ब्रह्मैव भवति”  
इत्यादिषु विधानेषु सत्सु ‘कोऽसावात्मा’ ‘किं तद्ब्रह्म’ इत्याकाङ्क्षायां  
तत्स्वरूपसमर्पणेन सर्वे वेदान्ता उपयुक्ताः—नित्यः सर्वज्ञः सर्वगतो  
नित्यवृत्तो नित्यशुद्धबुद्धमुक्तस्वभावो विज्ञानमानन्दं ब्रह्म इत्येवमादयः ।  
तदुपासनाच्च शास्त्रदृष्टोऽदृष्टो मोक्षः फलं भविष्यति । कर्तव्यविध्यननु-  
प्रवेशे तु वस्तुमात्रकथने हानोपादानासंभवात् ‘सप्तद्वीपा वसुमती’ ‘राजासौ

प्रकटार्थविवरणम्

- गोपदेशेन पुरुषस्य यत्प्रवृत्तिफलं तदेव शास्त्रम् । मन्त्रार्थवादादिकं तु तच्छेष-  
त्वेनोपक्षीणमित्यर्थः । तथा च वेदान्ताः नियोगपराः शास्त्रत्वान् संप्रतिपन्नव-  
दित्याह—तत्सामान्यादिति ॥ नियोज्यवत्त्वमुपाधिरित्याशङ्क्य साधनव्याप-  
कत्वमाह—सति चेति ॥ तर्हि ब्रह्मणो जिज्ञासाकर्मत्वाभिधायिसूत्रविरोध  
इत्याह—नन्विहेति ॥ नियोगशेषब्रह्मजिज्ञासैव सूत्रकृतोऽप्यभिप्रेता, अतो न  
तद्विरोध इत्यभिप्रेत्याह—नार्हत्येवमिति ॥ नन्वस्तु शास्त्रत्वम्, कर्तव्यरूप-  
नियोगपरत्वं मा भूत्; तथा च विपक्षबाधकाभावादप्रयोजक इत्याशङ्क्याह—  
कर्तव्यविध्यननुप्रवेश इति ॥ निष्प्रयोजनत्वप्रसङ्गो न बाधकः सिद्ध-

## भाष्यम्

गच्छति' इत्यादिवाक्यवत् वेदान्तवाक्यानामानार्थकमेव स्यात् । ननु वस्तुभाक्तकथनेऽपि 'रज्जुरियम्, नायं सर्पः' इत्यादौ भ्रान्तिजनित-  
भीतिनिवर्तनेनार्थवत्त्वं दृष्टम्; तथेहाप्यसंसार्यात्मवस्तुकथनेन संसा-  
रित्वभ्रान्तिनिवर्तनेनार्थवत्त्वं स्यात् । स्यादेतदेवम्, यदि रज्जुस्वरूप-  
श्रवणमात्रेणैव सर्पभ्रान्तिः, संसारित्वभ्रान्तिः ब्रह्मस्वरूपश्रवणमात्रेण  
निवर्तेत; न तु निवर्तेत । श्रुतब्रह्मणोऽपि यथापूर्वं सुखदुःखादिसंसारि-  
धर्मदर्शनात् "श्रोतव्यो मन्तव्यो निदिध्यासितव्यः" इति च श्रव-  
णोत्तरकालयोः मनननिदिध्यासनयोः विधिदर्शनात् । तस्मात्प्रतिपत्ति-  
विधिविषयतयैव शास्त्रप्रमाणकं ब्रह्माभ्युपगन्तव्यम् इति ॥

5

10

अत्राभिधीयते । न; कर्मब्रह्मविद्याफलयोः वैलक्षण्यात् ।  
शारीरं वाचिकं मानसं च कर्म श्रुतिस्मृतिसिद्धं धर्माख्यम्, यद्विषया  
जिज्ञासा "अथातो धर्मजिज्ञासा" इति सूत्रिता । अधर्मोऽपि  
हिंसादिः प्रतिषेधचोदनालक्षणत्वाज्जिज्ञास्यः परिहाराय । तयोश्चो-

## प्रकटार्थविवरणम्

15

वस्तुज्ञानादपि प्रयोजनदर्शनादित्याह—नन्विति ॥ दृष्टान्तदार्ष्टान्तिकयोर्वैलक्ष-  
ण्येन परिहरन् बाधकं समर्थयते—स्यादेतदेवमिति ॥ इतश्च न शाब्दसिद्ध-  
वस्तुज्ञानमात्रात्पुरुषार्थसिद्धिरित्याह—श्रोतव्य इति ॥ यस्मान्नियोगानुप्रवेशो-  
नैव सप्रयोजनत्वं तस्मादित्युपसंहारः ॥

वेदान्ता न नियोगपराः, फलवत्त्वे सति नियोज्यविधुरत्वात् 'नायं  
सर्पः' इति वाक्यवदित्याह—अत्राभिधीयत इति ॥ ननुक्तं मोक्षकामो  
नियोज्य इति तत्राह—नेति ॥ मोक्षो नियोगसाध्यो न भवति, कर्मफलाद्वै-  
लक्षण्यभावप्रसङ्गात्; विद्यते च वैलक्षण्यमित्यर्थः । कर्मफलाद्वैलक्षण्यं दर्श-  
यितुं कर्म तावदाह—शरीरमिति ॥ न केवलं धर्माख्यं कर्म किन्त्वधर्मो-  
पीत्याह—अधर्मोऽपीति ॥ कर्मोक्त्वा तत्फलमाह—तयोरित्यादिना ॥ सुख-  
दुःखयोर्विशेषणानि शरीरवाङ्मनोभिरेवोपभुज्यमाने इत्यादीनि विद्याफल-  
वैलक्षण्यज्ञापनाय । तथा हि—मोक्षो न नैयोगिकः शारीराद्यनुपभोग्यत्वात्,

25

भाष्यम्

- दनालक्षणयोः अर्थानर्थयोः धर्माधर्मयोः फले प्रत्यक्षे सुखदुःखे शरीर-  
वाङ्मनोभिरेवोपभुज्यमाने विषयेन्द्रियसंयोगजन्ये ब्रह्मादिषु स्थावरान्तेषु  
प्रसिद्धे । मनुष्यत्वादारभ्य ब्रह्मान्तेषु देहवत्सु सुखतारतम्यमनुश्रू-  
यते । ततश्च तद्धेतोः धर्मस्यापि तारतम्यं गम्यते । धर्मतारतम्यादधि-  
कारितारतम्यम् । प्रसिद्धं चार्थित्वसामर्थ्यविद्वत्तादिकृतमधिकारितार-  
तम्यम् । तथा च यागाद्यनुष्ठायिनोमेव विद्यासमाधिविशेषात् उत्तरेण  
पथा गमनम्, केवलैरिष्टापूर्तदत्तसाधनैर्धूमादिक्रमेण दक्षिणेन पथा

प्रकटार्थविवरणम्

- 10 विषयेन्द्रियसंयोगाजन्यत्वात्, संसारमण्डलानन्तर्भूतत्वात्, यन्नैयोगिकं न  
तत्तथा यथा कर्मफलमिति । 'किञ्च मोक्षो न नैयोगिकः निरतिशयत्वात्;  
यन्नैयोगिकं तत्सातिशयं यथा धर्मफलमित्यभिप्रेत्याह—मनुष्यत्वादारभ्येति ।  
“स एको मानुष आनन्दः । ते ये शतं मानुषा आनन्दाः । स एको मनुष्य-  
गन्धर्वानामानन्दः” इत्यादि श्रूयते । किञ्च मोक्षो न नैयोगिकः एकरूप-  
साधनाधिकारिमत्त्वात्; यन्नैयोगिकं न तत्तथा यथा कर्मफलमित्यभिप्रेत्याह—  
ततश्चेति ॥ किञ्च कैवल्यं नादृष्टं [एजं] गमनाद्यनायत्तत्वात्, न यदेवं न तदेवं यथा  
संप्रतिपन्नमित्याह—तथा चेति ॥ “तेऽर्चिषमभिसंभवन्त्यर्चिषोऽहः” इत्या-  
द्यनुक्रान्तेनोत्तरेण पथा ।

- 20 “अग्निहोत्रं तपस्सत्यं वेदानां चानुपालनम् ।  
आतिथ्यं वैश्वदेवञ्चापीष्टमित्यभिधीयते ॥

वापीकूपतटाकादिदेवतायतनानि च ।

अन्नप्रदानमारामः पूर्वमित्यभिधीयते ॥

शरणागतसन्त्राणं भूतानां चाप्यर्हिसनम् ।

बहिर्वेदि च यद्दानं दत्तमित्यभिधीयते ॥”

१. T<sup>1</sup> adds व्यातिपक्षधर्मताविधातिनः प्रतिपक्षस्य सपक्षा-  
प्रवेशस्य न दोषवत्त्वं व्यर्थञ्चासाधारण....

२. TM. तदभि.

## भाष्यम्

गमनम्, तत्रापि सुखतारतम्यम्, तत्साधनतारतम्यं च शास्त्रात् “यावत्संपातमुपित्वा” इत्यस्मात् गम्यते । तथा मनुष्यादिषु स्यावरान्तेषु सुखलवधोदनालक्षणधर्मसाध्य एवेति गम्यते तारतम्येन वर्तमानः । तथोर्ध्वगतेष्वधोगतेषु च देहवत्सु दुःखतारतम्यदर्शनात् तद्धेतोरधर्मस्य प्रतिषेधचोदनालक्षणस्य, तदनुष्ठायिनां च तारतम्यं गम्यते । एवमविद्यादिदोषवतां धर्माधर्मतारतम्यनिमित्तं शरीरोपादानपूर्वकं सुखदुःखतारतम्यमनित्यं संसाररूपं श्रुतिस्मृतिन्यायप्रसिद्धम् । तथा च श्रुतिः “न ह वै शरीरस्य सतः प्रियाप्रिययोरपहतिरस्ति” इति यथावर्णितं संसाररूपमनुवदति । “अशरीरं वाव सन्तं न प्रियाप्रिये स्पृशतः” इति प्रियाप्रियस्पर्शनप्रतिषेधात् चोदनालक्षणधर्मकार्यत्वं मोक्षारूपस्याशरीरत्वस्य प्रतिषिध्यत इति गम्यते । धर्मकार्यत्वे हि प्रियाप्रियस्पर्शनप्रतिषेधो नोपपद्येत । अशरीरत्वमेव धर्मकार्यमिति चेत्

## प्रकटार्थविवरणम्

“ते धूममभिसंभवन्ति । धूमाद्रात्रिम्” इत्यनुकान्तेन दक्षिणेन पथा चन्द्रलोकगतानामपि न निरतिशयं सुखमित्याह—तत्रापीति ॥ संपतस्यननेस्साल्लोकादमुं लोकमिति सम्पातः कर्माशयः; तत्र यावद्भोक्तव्यं स्थित्वा “अथैतमेवाध्वानं पुनर्निवर्तन्ते” इति इयत्ताकरणात् सातिशयत्वं गम्यत इत्यर्थः । मनुष्यत्वादूर्ध्वगतेषु धर्मकार्यस्य सुखस्य सातिशयत्वमुक्तम् । इदानीं ततोऽधोगतेषु तदाह मोक्षवैलक्षण्यसिद्ध्ये—तथेत्यादिना ॥ इदानीमधर्मफलं प्रपञ्चयति—तथोर्ध्वगतेष्विति ॥ उभयविधकर्मफलं निगमयति मोक्षफलविलक्षणत्वाय—एवमिति ॥ किञ्च मोक्षो न नैयोगिकः प्रतिषिद्धप्रियाप्रियास्पर्शत्वात्, न यदेवं न तदेवं, यथा धर्मकार्यमित्याह—अशरीरं वा वेति ॥ कर्मणां विचित्रफलदाने शक्तत्वात् प्रसिद्धकर्मफलविलक्षणमपि मोक्षारूपमशरीरत्वं धर्मकार्यमविध्यतीति शङ्कार्थः । आत्मनः सर्व[र्वा]वास्तवशरीरसंबन्धवैधुर्यमशरीरत्वम्;

१. TM omits ते...वन्ति.

३. T<sup>1</sup>, TM, P and A. विन्ध्यार्ण.

२. T and TM omit इदानीं.



साध्यम्

- न तस्य स्वाभाविकत्वात् । “अशरीरं शरीरेष्वनवस्थेष्वनस्थितम् ।  
महान्तं विभुमात्मानं मत्वा धीरो न शोचति ॥” “अप्राणो ह्यमनाः  
शुभ्रः” “असङ्गो ह्ययं पुरुषः” इत्यादिश्रुतिभ्यः । अत्र एवातुष्ट्यकर्म-  
5 फलविलक्षणं मोक्षाख्यमशरीरत्वं नित्यमिति सिद्धम् । तत्र किञ्चित्परि-  
णामिनित्यं स्यात्, यस्मिन् विक्रियमाणेऽपि तदेवेदमिति बुद्धिः  
न विहन्यते, यथा पृथिव्यादिजगन्नित्यत्ववादिनाम्, यथा वा  
साङ्ख्यानां गुणाः । इदं तु पारमार्थिकं कूटस्थनित्यं व्योमवत् सर्व-  
व्यापि सर्वविक्रियारहितं नित्यतृप्तं निरवयवं स्वयंज्योतिःस्वभावम्,  
10 यत्र धर्माधर्मौ सह कार्येण कालत्रयं च नोपावर्तेते । तदेतदशरीरत्वं  
मोक्षाख्यम् “अन्यत्र धर्मादन्यताधर्मादन्यतास्मात् कृताकृतात् ।  
अन्यत्र भूताच्च भव्याच्च” इत्यादिश्रुतिभ्यः । अतस्तद्ब्रह्म यस्येयं  
जिज्ञासा प्रस्तुता । तद्यदि कर्तव्यशेषत्वेनोपदिश्येत, तेन च कर्तव्येन  
साध्यश्चेन्मोक्षोऽभ्युपगम्येत, अनित्य एव स्यात् । तत्रैवं सति यथोक्तकर्म-  
15 फलेष्वेव तारतम्यावस्थितेष्वनित्येषु कश्चिदतिशयो मोक्ष इति प्रमज्ज्येत ।  
नित्यश्च मोक्षः सर्वैः मोक्षवादिभिरभ्युपगम्यते । अतो न कर्तव्य-

प्रकटार्थविवरणम्

- तस्य चानादित्वात् न धर्मकार्यत्वमित्याह—न तस्येति ॥ अनादिभावत्वान्मोक्षस्य  
नित्यत्वमपि सिद्धमित्याह—अत एवेति ॥ ननु नित्यत्वेऽपि नियोगतोऽन्यथा  
20 परिणंस्यत इत्याशङ्क्याह—तत्र किञ्चिदिति ॥ परिणामिनित्यं यत्किञ्चि-  
द्वस्तु तत्र भवेन्न कर्मणान्यथाभावः । इदं तु कैवल्यं न तथेत्यर्थः । कैवल्यं न  
नैयोगिकं नित्यत्वात्, व्यापित्वात्, अविक्रियत्वात्, नित्यतृप्तत्वात्, निरवयव-  
त्वात्, स्वयंज्योतिष्वात्, धर्माद्यनवच्छेद्यत्वात्, कालत्रयापरिच्छेद्यत्वात्, न  
यदेवं न तदेवम्, यथा कर्मफलमिति भावः । धर्माद्यनवच्छेद्यत्वे प्रमाणमाह—  
25 अन्यत्र धर्मादिति ॥ ननु शङ्कताः श्रुतयो न मोक्षविषयाः किन्तु ब्रह्मविषया  
इत्याशङ्क्याह—अतस्तद्ब्रह्मेति ॥ उक्तकर्मफलवैलक्षण्यात् तत्कैवल्यं ब्रह्मेत्यर्थः ।  
ततः किमित्यत आह—तद्यदीति ॥ इतश्च मोक्षो न नैयोगिकः, साक्षात्कार-

भाष्यम्

शेषत्वेन ब्रह्मोपदेशो युक्तः । अपि च “ब्रह्म वेद ब्रह्मैव भवति”  
 “क्षीयन्ते चास्य कर्माणि तस्मिन् दृष्टे परावरे” “आनन्दं ब्रह्मणो  
 विद्वान् । न विभेति कुतश्चन” “अभयं वै जनक प्राप्तोऽसि”  
 “तदात्मानमेवावेदाहं ब्रह्मास्मीति, तस्मात्तत्सर्वमभवत्” “तत्र को 5  
 मोहः कः शोक एकत्वमनुपश्यतः” इत्येवमाद्याः श्रुतयः ब्रह्मविद्यानन्तर-  
 मेव मोक्षं दर्शयन्त्यः मध्ये कार्यान्तरं वारयन्ति । तथा “तद्धैतत्पश्य-  
 नृषिर्वाग्देवः प्रतिपेदे अहं मनुरभवं सूर्यश्च” इति ब्रह्मदर्शनसर्वात्म-  
 भावयोर्मध्ये कर्तव्यान्तरवारणायोदाहार्यम्—यथा ‘तिष्ठन् गायति’  
 इति तिष्ठतिगायत्योर्मध्ये तत्कर्तृकं कार्यान्तरं नास्तीति गम्यते । 10  
 “त्वं हि नः पिता योऽस्माकमविद्यायाः परं पारं तारयसि” “श्रुतं  
 ह्येव मे भगवद्दृशेभ्यस्तरति शोकमात्मविदिति ; सोऽहं भगवः शीचामि तं  
 मा भगवाञ्छोकस्य पारं तारयतु” “तस्मै मृदितकषायाय तमसः पारं

प्रकटार्थविवरणम्

निरन्तरत्वात् रज्ज्वविद्यास्तमयवदित्याह—अपि चेत्यादिना ॥ परं बिम्ब- 15  
 रूपेण अपरं च प्रतिबिम्बितत्वेनेति परापरं ब्रह्म । तस्मिन्दृष्टे साक्षात्कृते अस्य  
 विदुषः प्रारब्धव्यतिरिक्तानि कर्माणि क्षीयन्त इति नैरन्तर्यम् । तद्ब्रह्मात्मानमेवा-  
 वेदजानात् “अहं ब्रह्मास्मि” इति ततो ज्ञानात्तद्ब्रह्म सर्वं परिपूर्णमभवत् । अज्ञान-  
 कृतः परिच्छेदभ्रमो व्यावर्तिष्ठेत्यर्थः । इतश्च मोक्षो न नैयोगिकः, दर्शनफल-  
 त्वात्, रज्ज्वविद्यास्तमयवदित्यभिप्रेत्याह—तथा तद्धैतदिति ॥ तदेतद्विम्ब- 20  
 भूतं ब्रह्म पश्यन् वामदेवः “अहं मनुरभवं सूर्यश्च” इति मेने । दृष्टस्यैव तत्त्वस्य  
 सर्वत्र प्रतिबिम्बितत्वादित्यर्थः । ‘तिष्ठन्गायति’ इत्युक्ते शब्दतस्तत्कर्तृकं क्रिया-  
 न्तरं न भवतीत्येतावतोदाहरणम् । इतश्च मोक्षो न नैयोगिकः, अविद्यास्तमय-  
 त्वात् रज्ज्वविद्यास्तमयवदित्याह—त्वं हि नः पितेति ॥ अविद्यां निवर्तयसि  
 ज्ञानोपदेशेनेत्यर्थः । तस्मै नारदाय ध्वस्तदोषाय तमसोऽज्ञानस्य पारं दर्शयती- 25

भाष्यम्

- दर्शयति भगवान् सनत्कुमारः” इति चैवमाद्याः श्रुतयः मोक्षप्रतिबन्ध-  
निवृत्तिमात्रमेवात्मज्ञानस्य फलं दर्शयन्ति । तथा चाचार्यप्रणीतं न्यायोप-  
बृंहितं सूत्रम्— “दुःखजन्मप्रवृत्तिदोषमिथ्याज्ञानानामुत्तरोत्तरापाये  
5 तदनन्तरापायादपवर्गः” इति । मिथ्याज्ञानापायश्च ब्रह्मात्मैकत्वविज्ञाना-  
द्भवति । न चेदं ब्रह्मात्मैकत्वविज्ञानं संपद्रूपम्—यथा “अनन्तं वै  
मनोऽनन्ता विश्वेदेवा अनन्तमेव स तेन लोकं जयति” इति । न चाध्या-  
सरूपम्—यथा “मनो ब्रह्मेत्युपासीत” “आदित्यो ब्रह्मेत्यादेशः”  
इति च मनआदित्यादिषु ब्रह्मदृष्ट्यध्यासः । नापि निशिष्टक्रियायोग-  
10 निमित्तम् “वायुर्वाव संवर्गः” “प्राणो वाव संवर्गः” इतिवत् ।

प्रकटार्थविवरणम्

- त्यज्ञानासंसृष्टवस्तुप्रदर्शनेनाज्ञानात् निवर्तितवानित्यर्थः । मिथ्याज्ञाननिवृत्तौ  
मोक्षे अक्षपादस्यापि संमतिरित्याह—तथा चेति ॥ पाठक्रमेणोत्तरोत्तरापाये  
तदनन्तराभावादपवर्गः । तथा हि—मिथ्याज्ञानापाये रागादिदोषानुदयः ; तद-  
15 भावे धर्मधर्मप्रवृत्त्यभावः ; तदभावे च शरीरग्रहणाभावः ; तदभावे दुःखोपरम  
आत्यन्तिक इत्यर्थः । तर्हि मिथ्याज्ञाननिवृत्तिरपि नियोगादेवास्त्विति न  
वाच्यमित्याह—मिथ्याज्ञानेति ॥ सर्वज्ञानव्यावृत्तेर्ज्ञानमात्रतन्त्रतादर्शना-  
दित्यर्थः । ननु ब्रह्मात्मैकत्वज्ञानमपि संपद्रूपम् ; यथा मनोवृत्तिष्वानन्त्यसाम्येना-  
नन्तविश्वदेवसंपादनं विधितस्तत्फलप्राप्तिश्च ; तथा चेतनत्वसाम्येन जीवे  
20 ब्रह्मत्वं संपाद्य विधितः तत्फलं प्राप्यते । अथवा लम्बनप्रधानाध्यासरूपं मन-  
आदिषु ब्रह्मत्वदृष्टिवत् ; अथवा यथा अग्न्यादीनां संहारक्रियायोगात् वायोः  
संवर्गत्वेनोपासनम्, प्राणस्य च वागादिसंवरणात्, उत्क्रमणकाले संहारणाच्च  
संवर्गत्वेनोपासनं विधितः, तथा वृद्धिक्रियायोगाज्जीवस्य ब्रह्मत्वेनोपासनं कर्म  
स्यात्, कर्तुः संस्काररूपं वाज्यावेक्षणवद्विधेयमेवेत्याशङ्क्याह—न चेदमित्या-

१. TM and A. संनिद्रूपं.

३. TM. नत्वं.

२. TM and A. संवादनं.

## भाष्यम्

नाप्याज्यावेक्षणादिकर्मवत् कर्माङ्गसंस्काररूपम् । संपदादिरूपे हि ब्रह्मा-  
 त्मैकत्वविज्ञानेऽभ्युपगम्यमाने “तत्त्वमसि” “अहं ब्रह्मास्मि” “अय-  
 मात्मा ब्रह्म” इत्येवमादीनां वाक्यानां ब्रह्मात्मैकत्ववस्तुप्रतिपादनपरः  
 पदसमन्वयः पीड्यते । “भिद्यते हृदयग्रन्थिश्छिद्यन्ते सर्वसंशयाः” इति 5  
 चैवमादीन्यविद्यानिवृत्तिफलश्रवणान्युपपद्येरन् । “ब्रह्म वेद ब्रह्मैव  
 भवति” इति चैवमादीनि तद्भावापत्तिवचनानि संपदादिरूपत्वे न  
 सामञ्जस्येनोपपद्येरन् । तस्मान्न संपदादिरूपं ब्रह्मात्मैकत्वविज्ञानम् ।  
 अतो न पुरुषव्यापारतन्त्रा ब्रह्मविद्या । किं तर्हि, प्रत्यक्षादिप्रमाणविषय-  
 वस्तुज्ञानवद्वस्तुतन्त्रैव । एवंभूतस्य च ब्रह्मणस्तज्ज्ञानस्य च न कयाचि- 10  
 द्युक्त्या शक्यः कार्यानुप्रवेशः कल्पयितुम् । न च विदिक्रियाकर्मत्वेन  
 कार्यानुप्रवेशो ब्रह्मणः “अन्यदेव तद्विदितादथो अविदितादधि” इति  
 विदिक्रियाकर्मत्वप्रतिषेधात्, “येनेदं सर्वं विजानाति तं केन विजा-  
 नीयात्” इति च । तथोपास्तिक्रियाकर्मत्वप्रतिषेधोऽपि भवति—  
 “यद्वाचानभ्युदितं येन वागभ्युद्यते” इत्यविषयत्वं ब्रह्मण उप- 15  
 न्यस्य, “तदेव ब्रह्म त्वं विद्धि नेदं यदिदमुपासते” इति । अवि-  
 षयत्वे ब्रह्मणः शास्त्रयोनित्वानुपपत्तिरिति चेत् न; अविद्याकल्पित-

## प्रकटार्थविवरणम्

दिना ॥ प्रतिज्ञाचतुष्टये हेतुमाह—संपदादिरूपे हीति ॥ अवाधिततत्पर-  
 मुख्यस्मान्नाधिकरण्यविरोधाच्चेयं कल्पनावकल्पत इत्यर्थः । किञ्च सम्पदादेर- 20  
 यथावस्तुत्वान्नाविद्यानिवृत्तिर्ब्रह्मात्मभावो वा स्यादित्याह—भिद्यत इत्यादिना ॥  
 उक्तप्रकारेण मोक्षरूपब्रह्मपर्यालोचनया च न नियोगानुप्रवेशावकाश इत्याह—  
 एवंभूतस्य चेति ॥ अवेक्षणकर्मण आज्यस्य नियोगशेषत्ववद्विधीयमानशाब्दविदि-  
 क्रियाकर्मत्वेन वा ब्रह्मणो विनियोगशेषत्वं [नियोगशेषत्वं] भविष्यतीत्याशङ्क्याह—  
 न च विदीति ॥ शाब्दस्यापि वेदनस्याविषयत्वे शास्त्रप्रमाणत्वमपि न सिध्यति, 25  
 यदर्थोऽयमुद्यम इत्याह अविषयत्व इति ॥ परिहरति—नेति ॥ कर्मत्वाभाव-

१. T, TM, and P omit न.

२. T, T<sup>1</sup>, P and A गानुवकाशः.

भाष्यम्

- भेदनिवृत्तिपरत्वात् शास्त्रस्य । न हि शास्त्रं इदं तथा विषयभूतं  
ब्रह्म प्रतिपिपादयिषति । किं तर्हि, प्रत्यगात्मत्वेनाविषयतया प्रति-  
पादयत् अविद्याकल्पितं वेद्यवेदित्वेदनादिभेदमपनयति । तथा च  
5 शास्त्रम्—“यस्यामनं तस्य मनं मनं यस्य न वेद सः । अविज्ञातं विज्ञा-  
नतां विज्ञातमविज्ञाननाम् ॥” “न दृष्टेदृष्टारं पश्येः न श्रुतेः श्रुतारं  
शृणुया न मनेर्मन्तारं मन्वीथा न विज्ञातेर्विज्ञातारं विजानीयाः” इति  
चैवमादि । अतोऽविद्याकल्पितसंसारित्वनिवर्तनेन नित्यमुक्तान्तरस्वरूप-  
समर्पणान्न मोक्षस्यानित्यत्वदोषः । यस्य तूपायां मोक्षः, तस्य मानसं  
10 वाचिकं कार्याकं वा कार्यमपेक्षत इति युक्तम् । तथा त्रिका त्वे च । तयोः  
पक्षयोः मोक्षस्य ध्रुवमनित्यत्वम् । न हि दध्याद विकार्यं उत्पाद्यं वा

प्रकटार्थविवरणम्

- मात्रेण नाप्रमाणकत्वम्, अनुमानादौ कर्मत्वाभावेऽपि तदनवभासमात्रव्यावर्तक-  
त्वेन प्रामाण्योपलम्भात् तथेहापि प्रतीच आत्मत्वेनाकर्मतया अहं ब्रह्मास्मीति प्र-  
15 तिपादयत् शास्त्रमविद्याकल्पितं वेद्यवेदनादिभेदविद्यापनेन प्रमाणं भविष्यतीत्य-  
र्थः । ब्रह्मणः स्वप्रकाशत्वात् प्रमातृव्यापाराध्यप्रकाशानि शयवत्त्वं कर्मत्वं नास्ती-  
त्यत्र प्रमाणमाह—तथा च शास्त्रमिति ॥ यस्य ज्ञानिनो ब्रह्म अहमिति कर्तृत्वेना-  
मतम् ; ब्रह्मास्मीत्येवानुभवः, तस्य मनं सम्यग्दर्शनम् । मनं कर्मतया यस्य, न वेद  
सः पेक्ष्ये कर्मत्वायोगात् । अविज्ञातं अकर्मतया भवति तत्त्वं विज्ञाननाम् । विज्ञान-  
20 मविदुषाम् इत्यनुवादः तर्हि तवापि ध्वस्ताविद्यस्वरूपस्य शास्त्रेण सम्पाद्य  
त्वादनित्यत्वप्रसङ्ग इत्याशङ्क्याह—अत इति ॥ यथा जलपात्रपातनेन तद्गत-  
दित्यस्य स्वाभाविकी बिम्बात्मता समर्प्यते, तथा तत्त्वमस्यादिवाक्योत्थेन प्रमा-  
तृव्यापारेण ब्रह्मात्मैक्याकारेणाज्ञानध्वंसोचिता स्वाभाविकी ब्रह्मात्मता व्यव-  
तिष्ठत इति नानित्यतादोषः । स्वपक्षेऽनित्यत्वदोषं परिहृत्य परपक्षे क्रियानु-  
25 प्रवेशसंभवेऽप्यनित्यत्वं दुर्निवारमित्याह—यस्य त्वित्यादिना ॥ तर्हि नित्य-

## भाष्यम्

घटादि नित्यं दृष्टं लोके । न चाप्यत्वेनापि कार्यपेक्षा, स्वात्मस्वरूपत्वे सत्यनाप्यत्वात् ; स्वरूपव्यतिरिक्तत्वेऽपि ब्रह्मणो नाप्यत्वम्, सर्वगतत्वेन नित्याप्तस्वरूपत्वात् सर्वेण ब्रह्मणः आकाशस्येव । नापि संस्कार्यो मोक्षः येन व्यापारभेदेन । संस्कारो हि नाम संस्कार्यस्य गुणाधानेन वा स्यात् दोषापनयनेन वा । न तावद्गुणाधानेन संभवति, अनाधेयातिशयब्रह्मस्वरूपत्वान्मोक्षस्य । नापि दोषापनयनेन, नित्यशुद्धब्रह्मस्वरूपत्वान्मोक्षस्य । स्वात्मधर्म एव सन् तिरोभूतो मोक्षः क्रियायात्मनि संस्क्रियमाणेऽभिव्यज्यते—यथा आदर्शे निघर्पणक्रियया संस्क्रियमाणे भास्वरत्वं धर्म इति चेत्, न; क्रियाश्रयत्वानुपपत्तेरात्मनः । यदाश्रया क्रिया तमविकुर्वती नैवात्मानं लभते । यद्यात्मा स्वाश्रयक्रियया विक्रियेतानित्यत्वमात्मनः प्रसज्येत । “अविकार्योऽयमुच्यते” इति चैवमादीनि वाक्यानि बाध्येरन् । तच्चानिष्टम् । तस्मान्न स्वाश्रया क्रिया आत्मनः संभवति । अन्याश्र-

## प्रकटार्थविवरणम्

सिद्धस्यैव क्रियाप्यत्वं भवतु अनित्यतापरिहारायेत्याशङ्क्याह—न चाप्यत्वेनापीति ॥ तत्किं जीवस्य स्वरूपम्, उत व्यतिरिक्तम्? उभयथापि क्रियाया नाप्यत्वमित्यर्थः । इदानीं संस्कारद्वारेण क्रियानुप्रवेशं वारयति—नापीत्यादिना ॥ यथादर्शस्य स्वतो भास्वरत्वेऽपि परोपाधिकं मलिनत्वं तथा स्वतः शुद्धस्वभावत्वेऽपि परोपाधिकमलिनत्वसंभवात् मलापकर्षः संभाव्यत इत्याह—स्वात्मधर्म एव सन्निति ॥ किमसौ मलस्तात्त्विकोऽतात्त्विको वा? यद्यतात्त्विकः तर्हि ज्ञानमात्रापोद्यत्वात् न नियोगापेक्षा । यदि तात्त्विकः तात्त्विकश्चैव तर्हि क्रियाया तन्निवृत्तिस्तात्त्विकी वाच्या । सा च तात्त्विकी क्रिया किमात्माश्रया उतान्याश्रया? नाद्य इत्याह—न क्रियाश्रयत्वेति ॥ तदेव कथमित्यत आह—यदाश्रयेति ॥ द्वितीयं दूषयति—अन्याश्रयायास्त्विति ॥ क्रियावद्ब्रह्मसंयोग्येव दर्पणाद्यन्योन्या[द्यन्या]श्रयक्रियया संस्क्रियते । न

भाष्यम्

यायास्तु क्रियाया अविषयत्वान्न तयात्मा संस्क्रियते । ननु देहाश्रयया  
स्नानाचमनयज्ञोपवीतादिक्रिया क्रियया देही संस्क्रियमाणो दृष्टः । न,  
देहादिसंहतस्थैवाविद्यागृहीतस्यात्मनः संस्क्रियमाणत्वात् । प्रत्यक्षं हि  
स्नानाचमनादेर्देहसमवायित्वम् । तथा देहाश्रयया तत्संहत एव कश्चिद्-  
विद्ययात्मत्वेन परिगृहीतः संस्क्रियत इति युक्तम् । यथा देहाश्रयचि-  
कित्सानिमित्तेन धातुसाम्येन तत्संहतस्य तदाविमानिन आरोग्यफलम्,  
'अहमरोगः' इति यत्र बुद्धिरुत्पद्यते—एवं स्नानाचमनयज्ञोपवीतधारणा-  
दिक्रिया 'अहं शुद्धः संस्कृतः' इति यत्र बुद्धिरुत्पद्यते स संस्क्रियते । स च  
देहेन संहत एव । तेनैव अहंकृता अहंप्रत्ययविषयेण प्रत्ययिना सर्वाः  
क्रिया निर्वर्त्यन्ते । तत्कालं च स एवाश्रयि, "ययोरन्यः पिप्पलं स्वाद्व-  
त्त्यनश्नन्नन्यो अभिचाकशीति" इति मन्त्रवर्णान् । "आत्मेन्द्रियमनोयुक्तं  
भोक्तेत्याहुर्मनीषिणः" इति च । तथा "एको देवः सर्वभूतेषु गूढः

प्रकटार्थविवरणम्

- 15 चात्मनो निरंशस्य क्रियावद्भूयैः संस्पर्शोऽस्ति नभोवत् । अन्योऽसंस्कार्य इत्यर्थः ।  
जाह्नवीजलाप्लवनादिना शुद्धोऽभूवमित्यादिप्रत्ययविशेषमाह ननु देहाश्रय-  
येति ॥ न तत्राप्यन्याश्रयक्रियात्मनः परमार्थतः संस्क्रियमाणत्वं किंतूदक-  
चलनेन प्रतिबिम्बचलनवत् अविद्याप्रतिबिम्बितस्य चिदात्मनः तदुत्थदेहादि-  
संसृष्टस्यानिर्वाच्यमेव तत्संस्कारेण संस्क्रियमाणत्वमित्याह न देहादिसंहत-  
20 स्यैवेति ॥ कश्चिदित्यनिर्धारितविशेषरूपः । परलोकफलभोक्ता कश्चिदस्तीत्येवं  
प्रतिपन्न इत्यर्थः ॥ अविद्ययेति ॥ चेदन्तार्थानभिज्ञतया ॥ आत्मत्वेनेति ॥  
ब्रह्मत्वेन परिगृहीतो मीमांसकैः अहंप्रत्ययावसेय एव जीवो ब्रह्मशब्दाभिधेयः ;  
तस्यालौकिकं बिम्बस्थानीयं ब्रह्मरूपं नास्तीत्येवं मन्यमानेतित्यर्थः । पिप्पलं-  
कर्मफलम् ; स्वादु मृष्टम् ; अस्ति भक्षयतीत्यर्थः । आत्मेन्द्रियमनोयुक्तं देहेन्द्रियमन-  
25 स्संबद्धं जीवं भोक्तेत्याहुः । एवं तावत् सोपाधिकस्य चिदात्मनिर्मित्यासंस्कार्यत्व-  
मुपपाद्य निरुपाधिकस्यासंस्कार्यत्वे प्रमाणमाह तथैको देव इत्यादिना ॥

सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता  
 केवलो निर्गुणश्च” इति “स पर्यगाच्छुक्लमकायमव्रणमस्त्राविरं शुद्ध-  
 मपापविद्धम्” इति च । एतौ मन्त्रावनाधेयातिशयतां नित्यशुद्धतां च  
 ब्रह्मणो दर्शयतः । ब्रह्मभावश्च मोक्षः । तस्मान्न संस्कार्योऽपि मोक्षः । 5  
 अतोऽन्यन्मोक्षं प्रति क्रियानुप्रवेशद्वारं न अकथं केनचिदर्शयितुम् ।  
 तस्माज्ज्ञानमेकं मुक्त्वा क्रियाया गन्धमात्रस्याप्यनुप्रवेश इह नोपपद्यते ।  
 ननु ज्ञानं नाम मानसी क्रिया ; न, वैलक्षण्यात् । क्रिया हि नाम सा  
 यत्र वस्तुस्वरूपनिरपेक्षैव चोद्यते, पुरुषचित्तव्यापाराधीना च । यथा  
 “यस्यै देवतायै हविर्गृहीतं स्यात्तां मनसा ध्यायेद्वष्टु करिष्यन्” इति, 10

## प्रकटार्थविवरणम्

एको देवश्चिदेकरसः सर्वभूतेषु गूढः प्रतिबिम्बित इत्यर्थः । मायाप्रतिबिम्बि-  
 तत्वेन च कर्मफलदातृत्वं (दातृ) पृथिव्यादिभूतानामुपादानं साक्षी च भवति । स  
 एवाज्ञानप्रतिबिम्बिततया चेता द्रष्टा जीवः स्वतः पुनः केवलाविद्यातत्कार्या-  
 संस्पृष्टः निर्गुणः नाधेयातिशय इत्यर्थः । स आत्मा परं समन्तात् अगात् सर्व- 15  
 गत इत्यर्थः । शुक्रं दीप्यमानकायं लिङ्गरहितः । अव्रणमस्त्राविरमित्याभ्यां स्थूल-  
 देहप्रतिषेधः । अस्त्राविरमिति सिरारहितः । सर्वत्र पुल्लिङ्गतया परि-  
 णामः । ननु कनीत्या संस्कारकतया नोपयोगश्चेत्तर्हि ज्ञानेति कर्तव्यतयोप-  
 योज्यते कर्मत्याशङ्क्याह—अतोऽन्यदिति ॥ चतुर्विधक्रियाफलव्यतिरेकेण  
 ज्ञानेति कर्तव्यत्वे कर्मणो न प्रमाणमिति वक्ष्यामः । तस्मात् इत्युपसंहारः । ज्ञान- 20  
 स्यानुप्रवेशमङ्गीकुर्वता क्रियाया अनुप्रवेशोऽङ्गीकृतपवेत्याह ननु ज्ञानमिति ॥  
 क्रियात्वमभिद्धमित्याह—नेति ॥ क्रिया हि नाम सा यत्र पुरुषश्चोद्यते, वस्तु-  
 स्वरूपापेक्षा च न भवति, पुरुषेच्छावचननिष्पाद्या च ; तत्रैवोदाहरणमाह—  
 यथेति ॥ ध्याने विधिना प्रेर्यते पुरुषः, तच्च न वस्तुसापेक्षं समारोपितरूपे-



भाष्यम्

- “संध्यां मनसा ध्यायेत्” इति चैवमादिषु । ध्याने चिन्तने यद्यपि  
मानसं तथापि पुरुषेण कर्तुमकर्तुमन्यथा वा कर्तुं शक्यम्, पुरुषतन्त्रत्वात् ।  
ज्ञानं तु प्रमाणजन्यम् । प्रमाणं च यथाभूतवस्तुविषयम् । यतो ज्ञानं कर्तुम-  
5 कर्तुमन्यथा वा कर्तुं न शक्यम् । केवलं वस्तुतन्त्रमेव तत् ; न चोदनातन्त्रम् ;  
नापि पुरुषतन्त्रम् ; तस्मान्मानसत्वेऽपि ज्ञानस्य प्रवृत्त्यवश्यम् । यथा  
च “पुरुषो वाच गौतमाग्निः” “योषा वाच गौतमाग्निः” इत्यत्र योषि-  
त्पुरुषयोरग्निबुद्धिर्मानसी भवति ; केवलचोदनाजन्यत्वात् कथं वा सा  
पुरुषतन्त्रा च ; या तु प्रसिद्धेऽग्नावग्निबुद्धिर्ना सा चोदनातन्त्रा ; नापि  
10 पुरुषतन्त्रा ; किं तर्हि प्रत्यक्षविषयवस्तुगन्तव्येति ज्ञानमेवेति भाक्या ।  
एवं सर्वप्रमाणविषयवस्तुषु वेदितव्यम् । तत्रैवं सति यथाभूतब्रह्मात्म-  
विषयमपि ज्ञानं न चोदनातन्त्रम् । तद्विषये लिङादयः श्रूयमाणा  
अप्यनियोज्यविषयत्वात् कुण्ठीभवन्ति उपलादिषु प्रयुक्तधुरतैक्षण्यादिवत्,  
अहेयानुपादेयवस्तुविषयत्वात् । किमर्थानि तर्हि “आत्मा वाऽरे द्रष्टव्यः

15 प्रकटार्थविवरणम्

- णापि ध्यानदर्शनात् पुरुषेच्छासंपाद्यं चेति । क्रियास्वरूपमुक्त्वाभुना तद्विलक्षण-  
ज्ञानस्वरूपमित्याह—ज्ञानं त्विति ॥ किञ्च न वस्तुनिश्चर्यहेतुः क्रियाः ज्ञानं तु  
यथास्थितवस्तुनिश्चायकमित्यपरं वैलक्षण्यमाह—यथा चेत्यादिना ॥ प्रकृते  
योजयति तत्रैवं सतीति ॥ उक्तप्रकारेण क्रियावैलक्षण्यमात्रेण न ज्ञाने  
20 चोदना निवारयितुं शक्या, लिङादीनां श्रवणादित्याशङ्क्याह तद्विषय इति ॥  
तस्मिन् ज्ञानलक्षणे, विषये लिङादयः श्रूयमाणा अपि कुण्ठीभवन्ति, पुरुषं  
प्रेरयितुं न शक्नुवन्ति, ज्ञानस्य पुरुषेच्छानधीनविषयत्वादित्यर्थः । नापि  
ज्ञानस्य विषये पुरुषः प्रेरयितुं शक्य इत्याह—अहेयेति ॥ यदि पापानादि-  
प्रयुक्तधुरतैक्षण्यादिवज्ज्ञाने तद्विषये वा कुण्ठीभावः तर्हि वाक्यानां कोऽर्थ इ-  
25 त्याह—किमर्थानीति ॥ ‘आत्मा द्रष्टव्यः’ इत्यात्मदर्शनोन्मुखं चेत्कार्यम् ; नाना-

## भाष्यम्

श्रोतव्यः” इत्यादीनि विधिच्छायाणि वचनानि ? स्वाभाविकप्रवृत्ति-  
विषयविमुखीकरणाधीनानि ब्रूमः । यो हि वहिर्मुखः प्रवर्तते पुरुषः ‘इष्टं  
मे भूयादितिष्ठं वा भूत्’ इति, न च तत्त्वान्तिनिकं पुरुषार्थं लभते, तस्मात्त-  
न्तिकपुरुषार्थवाञ्छनं स्वाभाविकात् कार्यकरणसंघानप्रवृत्तिगोचराद्विमु- 5  
खीकृत्य प्रत्यगात्मस्त्रोतस्तया प्रवर्तयन्ति “आत्मा वा अदे द्रष्टव्यः” इत्या-  
दीनि । तस्यात्मान्वेषणाय, प्रवृत्तस्याहेयमनुपादेयं चात्मतत्त्वमुपदि-  
श्यते । “इष्टं सर्वं यदयमात्मा” “यत् त्वस्य सर्वमात्मैवाभूत्तत्केन कं  
पश्येत् ... केन कं विजानीयात् ... विज्ञातारमरे केन विजानीयात्”  
“अयमात्मा ब्रह्म” इत्यादिभिः । यदप्यकर्तव्यप्रधानमात्मज्ञानं ज्ञानाद्यो- 10  
पादानाय वा न भवतीति, तत्तथैवेत्यभ्युपगम्यते । अलङ्कारो ह्ययमस्माकं  
यद्ब्रह्मात्मावगतौ सत्यां सर्वकर्तव्यताहानिः कृतकृत्यता चेति । तथा च  
श्रुतिः—“आत्मानं चेद्विजानीयादयमस्मीति पुरुषः । किमिच्छन्कस्य  
कामाय शरीरमनुसंज्वरेत् ॥” इति । “एतद्बुद्धा बुद्धिमान्स्यात्कृतकृत्यश्च  
भारत” इति च स्मृतिः । तस्मान्न प्रतिपत्तिविधिशेषतया ब्रह्मणः 15  
समर्पणम् ॥

## प्रकटार्थविवरणम्

त्माभिविवेशः कार्य इत्येव वाक्यार्थ इत्याह—स्वाभाविकेति ॥ ननु द्रष्टव्यादि-  
वाक्यैगन्मान्वेषणे प्रवर्तितस्यापि विधिगोचर एवात्मा शास्त्रेणोपदिश्यताम् ।  
नेत्याह—तस्यात्मान्वेषणायेति ॥ पूर्वोक्तमनूयाङ्गीकरोति - यदपीत्यादिना ॥ 20  
शरीरं तन्व्यमानमनु तापं कुर्यादब्रह्मवत् । किमिच्छन् न किमपीति कृतकृत्यतां  
दर्शयति । यस्माद्ब्रह्मात्मावगतौ सत्यां न किञ्चिद्वेयमुपादेयं वा विद्यते कृत-  
कृत्यता च भवति । तस्मात् प्राचां वृत्तिकृतां प्रतिपत्तिविधिवादोऽसङ्गत  
इत्याह—तस्मादिति ॥

इदानीं यदाह स्य प्राभाकरः—“नास्ति जीवातिरिक्तं ब्रह्म, किन्तु जीव 25  
एव वेदान्ते ब्रह्मशब्दाभिधेयः ; तस्य चोपासानियोगशेषत्वेन वेदान्तैः प्रतिपाद-

भाष्यम्

- यद्यपि केचिदाहुः — प्रवृत्तिनिवृत्तिविधितच्छेषव्यतिरेकेण केवल-  
वस्तुवादी वेदभागो नास्ति इति तन्न, औपनिषदस्य पुरुषस्यानन्य-  
शेषत्वात् । योऽसातुपनिषत्स्वेवाधिगतः पुरुषोऽसंसारी ब्रह्मस्वरूपः उत्पा-  
द्यादिचतुर्विधद्रव्यविलक्षणः स्वप्रकरणस्थोऽनन्यशेषः नापौ नास्तीति  
5 नाधिगम्यत इति वा शक्यं वदितुम्; “स एष नेति नेत्यात्मा” इत्यात्म-  
शब्दात्, आत्मनश्च प्रत्याख्यातुमशक्यत्वात्, य एव निराकर्ता तस्यै-  
वात्मत्वात् । नन्वात्मा अहंप्रत्ययविषयत्वादुपनिषत्स्वेव विज्ञायत इत्यनुप-  
पन्नम्; न, तत्साक्षित्वेन प्रत्युक्तत्वात् । न ह्यहंप्रत्ययविषयकतृव्यति-  
10 रेकेण तत्साक्षी सर्वभूतस्थः सम एकः कूटस्थनित्यः पुरुषो विधिकाण्डे  
तर्कसमये वा केनचिदधिगतः सर्वस्यात्मा अतः स न केनचित्प्रत्या-

प्रकटार्थविवरणम्

- नम्” इति तत् यद्यपि प्राशुक्त्यायपरास्तम्; तथापि किञ्चिदधिकं वक्तुमुद्भाव-  
यति—यदपीत्यादिना ॥ तत्र च वक्तव्यम्—किमनवगम्यमानत्वाद्नास्ति ब्रह्म-  
15 त्युच्यते, किं वा अवगतस्यापि प्रमाणान्तरविशेषात्? नाद्य इत्याह—तन्नाप-  
निषदस्येति ॥ अनन्यशेषत्वादिति ॥ स्वातन्त्र्येणैव वेदान्तपदसमन्वयाव-  
गम्यमानत्वाद्नास्तीति न शक्यते वक्तुमित्यर्थः । किञ्च वेदान्तवेद्यं वस्तुन्यात्म-  
शब्दप्रयोगोऽस्ति । तस्य च निराकरणमशक्यम्; निराकर्तुंरेवात्मत्वप्रसङ्गेरित्याह—  
स एष इति ॥ द्वितीयं शङ्कते—नन्वेति ॥ आत्मा नासंसागिब्रह्मरूपेण प्रति-  
20 पादयितुं शक्यते, तस्याहंप्रत्ययविषयत्वात् तद्विशेषात्, अत एव औपनिष-  
दत्वविशेषणं चानुपपन्नमित्यर्थः । न विशिष्टस्य ब्रह्मता शास्त्रेण प्रतिपा-  
द्यते, किन्तु तत्परामर्शेन सोऽयमिति वत्स्वरूपं प्रतीपाद्यते । स्वरूपस्य  
चाहंप्रत्ययसाक्षित्वेन तद्विषयत्वाभावात् नास्ति विरोध इत्याह—न तत्सा-  
क्षित्वेनेति ॥ अन्यतोऽसिद्धत्वादौपनिषदत्वमपि घटन इत्याह—न  
25 ब्रह्ममिति ॥ नाधिगतश्चेत् केनापि तर्हि नास्त्येव इति न वाच्यमित्याह—  
सर्वस्यात्मेति ॥ चक्षुर्व्यतिरेकेणान्यतोऽसिद्धमपि रूपं यथा न प्रत्याख्यातुं

## भाष्यम्

ख्यातुं शक्यो विधिशेषत्वं वा नेतुम् । आत्मत्वादेव च सर्वेषां न हेयो नाभ्युपादेयः । सर्वं हि विनश्यद्विकारजातं पुरुषान्तं विनश्यति । पुरुषो विनाशहेत्वभावाद्विनाशी, विक्रियाहेत्वभावाच्च कूटस्थनित्यः, अत एव नित्यशुद्धबुद्धमुक्तस्वभावः । तस्मात् “पुरुषान्न परं किञ्चित् सा काष्ठा सा परा गतिः” । “तं त्वौपनिषदं पुरुषं पृच्छामि” इति चौपनिषदत्वविशेषणं

5

## प्रकटार्थविवरणम्

शक्यते तथा उपनिषद्भिरिरेकेणान्यतोऽसिद्धोऽप्युपनिषद्भ्य एव सिद्ध्यन् न प्रत्याख्यातुं शक्यते इत्यर्थः । ननु चेतनत्वाज्जीववत्तर्हि विधिशेष एवेत्याशङ्क्याह— विधिशेषत्वं वा नेतुम् ॥ न शक्यः शेषत्वे द्वाराभावात्, मानाभावाच्चेत्यर्थः । नन्वधिकारिभेदेनातिरात्रे षोडशिनो ग्रहणाग्रहणवत् मुमुक्षुभिः वेदान्ते श्रद्धानैरेव तद्वेद्य आत्मोपादीयते, त्यज्यते त्वन्यैरित्याशङ्क्याह— आत्मत्वादेव चेति ॥ ननु प्रसिद्ध एव नित्यात्मपरित्यागो बौद्धानाम्, विनाशोपगमात् ; मीमांसकानां चापि अक्रियात्मत्यागो विकाराङ्गीकारात् ; साङ्ख्यानं च नित्यशुद्धोऽद्धात्मोपादानं प्रसिद्धमित्याशङ्क्याह— सर्वं हीति ॥ न तावत् स्वत एव विनाशः क्षणभङ्गस्य निराकरिष्यमाणत्वात् ; नापि परतः, निरवयवत्वेन नभोवद्वाहादिविनाशहेत्परागाभावात् ; अतो व्यामोहमहिम्नैव नित्यात्मत्यागः । आकाशवन्निरवयवत्वाद्विक्रियाहेत्वभावात् विकाराङ्गीकारो विभ्रमविलसित एव । यतो विनाशविकारयोर्हेतुर्नास्ति अत एव नित्यशुद्धबुद्धमुक्तस्वभावः, साङ्ख्यैः भ्रान्त्या वस्तुतः परिच्छिन्नोऽभ्युपगतः । परमार्थतस्तु तस्मात् पुरुषान्न परं किञ्चिद्वस्त्वस्ति ; तत्र प्रमाणम् “सा काष्ठा सा परा गतिः” इति श्रुतिः । सर्वस्य विनश्यतश्चिदेव मर्यादावर्धिः ; सर्वस्य भेदभ्रमस्य सा चिदेव परा गतिरधिष्ठानम् ; अतोऽहेयानुपादेयता सिद्धा । तद्विद्वत्श्रुत्या चोपनिषदं तत्प्रतिपादने विनियोगादौपनिषदत्वं सिद्धमित्याह—तं त्वौपनिषदमिति ॥

10

15

20

१. T. न.

४. T लब्धिः.

२. TM omits. विधि.

५. TM. पादनविनि.

३. TM omits. च.

भाष्यम्

पुरुषस्योपनिषत्सु प्राधान्येन प्रकाश्यमानत्वं उपपद्यते । अतो भूतवस्तु-  
परो वेदभागो नास्तीति वचनं साहसमात्रम् ॥

यदपि शास्त्रतात्पर्यविदामनुक्रमणम्—“दृष्टो हि नम्यार्थः कर्मा-  
वबोधनम्” इत्येवमादि, तद्धर्मजिज्ञासाविषयत्वाद्विधिप्रतिषेधशास्त्राभि-  
प्रकटार्थविवरणम्

ननु न प्राभाकराणामेवैतत्साहसमात्रम् ; दर्शितं हि शबरस्वामिप्रभृतीनां  
भाषणमपीत्याशङ्क्याह - यदपीत्यादिना ॥ अयमर्थः—स्वाध्यायाध्ययनानन्तरं  
ज्ञानविधायकमास्त्रायमुपलभ्य वेदस्यानर्थक्ये शङ्किते भाष्यकारेणार्थसद्भावमात्रं  
दर्शितम् । कर्मावबोधनमिति तु प्रकृतोपयोगादुक्तम्, नान्ययोगव्यवच्छेदामि-  
प्रायेणेति । किञ्च सूत्रकारादिवचनं वृद्धव्यवहारमूलं किं वा स्वात्पश्चामूलम् ?  
यद्याद्यः, तर्हि वृद्धव्यवहारे पदानामन्विताभिधाने सामर्थ्यावधारणात् वेदोऽपि  
मुख्यवृत्त्या पदानामन्विताभिधायित्वात् न कार्यमात्रपरः सर्वो वेदः । तथा च  
विमतो मुख्यवृत्त्यापि शब्दप्रमेयः, प्रमेयत्वात्, पराभिमतकार्यवदिनि प्रयोगः ।  
अथ श्रोतुः प्रवृत्तिदर्शनेन कार्यज्ञानं प्रवृत्त्युपयोग्यनुमाय तत्रैव व्युत्पत्तिं  
प्रतिपद्यते, न, तदर्थकार्यमात्रज्ञानस्य प्रवर्तकत्वायोगात् । अन्वितकार्यज्ञानस्य  
प्रवर्तकत्वेऽपि लाघवाय अन्विते शक्तिरस्तु, अन्यथा प्रयत्नादावपि व्युत्पत्तिप्रस-  
ङ्गात्, प्रयोजकद्वैविध्यप्रसङ्गाच्च । कार्यान्वयिनि सामर्थ्यमिति च बहुविश-  
ेषणप्रयोजकप्रसङ्गात्, कार्यान्वययोश्च युगपद्विशेषणविशेष्यभावप्रसङ्गात्,  
तस्मात्लाघवाय उभयसंप्रतिपन्नान्वितमात्रे पदव्युत्पत्तिः । न चात्यन्तलाघवाय  
पदार्थमात्रे शक्तिः, संसर्गबुद्धेशाब्दत्वप्रसङ्गात् ; शब्दावगतपदार्थनिबन्धनत्वा-  
च्छाब्दत्वे लैङ्गिकस्यापि प्रत्यक्षत्वप्रसङ्गात् ; प्रथमावगतसंसर्गपरतायाः त्यागा-  
प्रसङ्गात्, मध्ये च पदार्थशक्तिकल्पने गौरवात्, युगपत् सर्वप्रतीत्यादिदूषणस्य  
चेतरत्र समानत्वात्, सहकारिविशेषोपापेक्षायाश्च समानत्वान्, वाक्यवाक्यार्थ-  
प्रतीतिनान्तरीयकत्वेन पदार्थान्वयव्यतिरेकयोरन्यथासिद्धत्वात्,

१. T. omits आशङ्क्य.

२. TM. omits आम्नाय.

३. TM. संभाव.

४. TM adds नान्ययोगादुक्तम्.

५. A. तदर्थ.

६. TM. अन्वितं.

७. A. जन.

८. TM omits विशेषण.

९. A omits तस्मात्....प्रसङ्गात्.

१०. T, T<sup>1</sup>, P and TM. अप्रसङ्गात्.

“ पश्यतः श्वेतंमारूपं हेपाशब्दं च शृण्वतः ।

खुरनिष्पेषशब्दं च श्वेतोऽश्वो यावतीति धीः ॥ ”

इत्यत्रापि संसर्गबुद्धेरनुपपत्तिप्रसूतत्वात् । तस्मात्क्रमेणोच्चार्यमाणेषु पदेषु  
संस्कारभूयस्त्वादव्यभिचारिणः पदार्थाः प्रथमं प्रतीयन्ते; पश्चात् तान्येव 5  
स्मृत्यारूढानि तेषामेवान्वयं प्रतिपादयन्तीत्यन्विताभिधानमेव युक्तम् । प्रयोगो-  
ऽपि—यिप्रतिपन्नः शब्दव्युत्पत्तिगोचरः, प्रमेयत्वात्, उभयाभिमतप्रमेयवदिति ।  
न च व्यवहारादेव सङ्गत्यधिगतिनियमः । ‘ पुत्रस्ते जातः ’ इत्यादौ वदनविकस-  
नादिना हर्षाद्युत्पादानुमानेन सामान्येन तत्कारणप्रतीतिमात्रजनने सामर्थ्य-  
मधिगम्य प्रयोगान्तरेष्वावापोद्धाराभ्यां विशेषेऽपि व्युत्पत्त्युपपत्तेः । संशयस्य 10  
च व्यवहारेऽपि समानत्वात् किमयं स्मृत्या प्रवृत्तः, किं वा बुद्धेति । न च  
व्यवहारेऽपि कार्यज्ञानात् फलकार्यतायां व्यभिचारात्; किं त्वन्वयव्यति-  
रेकाभ्यां कृतियाग्येष्टसाधनज्ञानात् । न च पराभिमतं कार्यं तत्त्वतोऽस्ति अनि-  
रूपितप्रमाणकत्वात् नरविपाणवत्; न तावन्ममदं कार्यमिति धीः चिकीर्षामात्रो-  
ल्लेखात्; फले तत्साधने च चिकीर्षागोचरतातिरेकिणी कृत्युद्देश्यता भातीत्यत्र 15  
तु कोशपानमेव शरणम् । न च वैदिको लिङादिः पराभिमतकार्यबोधकः तत्रा-  
गृहीतसङ्गतित्वात् पदान्तरवत् । न च स्वर्गकामपदसमभिव्याहारात् प्रतीते सङ्ग-  
त्यधिगतिः, क्रियाया एवेश्वरद्वारेणावान्तरापूर्वद्वारेण वा कालान्तरीयफलसाध-  
नत्वसंभवात् । आग्नेयादीनां प्रधानापूर्वसाधनत्ववत् । अनुपपत्तिगम्यत्वे चापू-  
र्वत्वानुपपत्तिः । न च नदुत्थं ज्ञानं तर्कः अवाधितासन्दिग्धाज्ञातार्थत्वात् पटज्ञान- 20  
वत्; न चासिद्धत्वाद्भाविन्यपेक्षा चक्रकापत्तेश्च; धूपदिपदानामगतिकगतित्वा-  
ल्लौकिकस्याप्यत्र संभवात् । अतो लिङाद्यर्थः कृतियाग्यमिष्टसाधनमेव, न नियोगः;  
नापि भावनाद्वयम्, बालेनानाकलितत्वात्, दृष्टपरिहारेणादृष्टकल्पने कारणादर्श-  
नात्, शब्दस्य च परिस्पन्दादिव्यापारानिरूपणात्, युगपत्क्रमेण वा उभयाभिधा-  
योगात्, प्रवर्तकत्वसामान्यस्याभिधाने पश्चिंशपात् शब्दव्यापारस्याश्रयत्वकल्पने 25

१. T, T<sup>1</sup>, P and A श्वेति.

२. A omits पदेषु.

३. TM. उपादान.

४. A. तायाः.

५. TM. प्रधानः. T, T<sup>1</sup> and P विधाना.

६. TM. तत्ते. A. ततो.

७. T, P, TM and A यवा.

भाष्यम्

- प्रायं द्रष्टव्यम् । अपि च “ आम्नायस्य कियार्थत्वादानर्थक्यमतदर्थानाम् ”  
इत्येतदेकान्तेनाभ्युपगच्छतां भूतोपदेशानर्थक्यप्रसङ्गः । प्रवृत्तिनिवृत्ति-  
विधितच्छेषव्यतिरेकेण भूतं चेद्वस्तूपदिशति भव्यार्थत्वेन, कूटस्थनित्यं  
5 भूतं नोपदिशतीति को हेतुः । न हि भूतमुपदिश्यमानं क्रिया भवति ।

प्रकटार्थविवरणम्

- वैदिकस्यापि<sup>१</sup> लिङादेरग्रामाण्यापातात्, शब्दव्यापारे प्रवर्तयत्यपि समी-  
हितसाधनतावगममन्तरेण बुद्धिपूर्वाधिकारिणामुपक्षणीयवचनादिव प्रवृत्त्य-  
नुपपत्तेरन्वयव्यतिरेकसिद्धं कृतियोग्येष्टसाधनस्यैव प्रवर्तकत्वम् । आशादेरपी-  
10 ष्टसाधनत्वानुबन्धेनैव प्रवर्तकत्वं तदसावेऽभावात् । न च व्याकरणेनाशा-  
दिव्यापारेषु लोकसङ्गतिः वेदेऽपि प्रसङ्गात् ; असंभवादनङ्गीकारे गौरवा-  
ल्लोकेऽपि नादर्थव्यम् । लाक्षणिकार्थभेदपरं तु तत्सूत्रम् । वैदिका लिङा-  
दयो व्यापारबोधकाः बोधकत्वात् लौकिकलिङादिवदित्यप्यनुमानं साध्य-  
वैकल्यात् । कारकत्वाद्यापारवत्वानुमाने<sup>२</sup> व्यापकानुपलब्धिवाचः ; स्वा-  
15 धारज्ञानता[ज्ञातता]तिशयाङ्गीकारात् सिद्धसाधनम् ; लिङ्गे च व्यभिचारः ;  
प्रवृत्तिहेतुत्वात् तदनुकूलव्यापारवत्वानुमाने चासिद्धिः ; अयस्कान्ते चाने-  
कान्तः ; काम्यनित्यभेदोऽपि साध्यासाध्याधिकारिविशेषणभेदादुपपन्नः ।  
तदेवं वृद्धव्यवहारानुसारेण कर्मकाण्डमपि पराभिमतकार्यनिपरीते सिद्धे प्रमाणं  
किं पुनर्ब्रह्मकाण्डे [ण्डम्] । प्रयोगोऽपि वेदः सिद्ध एव प्रमाणं प्रमाणत्वात् प्रत्य-  
20 क्षवादिति । यदि स्वोत्प्रेक्षानुलं सूत्रकारादीनां वचनम्, तदापि किमालम्बनाभाव  
आनर्थक्यं प्रयोजनाभावो वा ? यद्याद्यस्तर्हि “ सोमेन यजेत ” इत्यादौ सोमा-  
दिपदानां निरालम्बनत्वप्रसङ्ग इत्याह- अपि चाम्नायस्येत्यादिना ॥ अथ  
निरालम्बनत्वमानर्थक्यं नाङ्गीकरोपि क्रियासाधनोपदेशाभ्युपगमात्, तत्राह-  
प्रवृत्तिनिवृत्तीति ॥ अथ क्रियाद्वारकत्वात्प्रयोजनस्य तच्छेषत्वमेव भूतोपदेशो-

१. TM and A omit. अपि.

२. A. तत्सूत्र.

३. T and TM बोधत्वात्.

P बोधकलिङादित्वात्.

४. T, T', P and TM omit लिङादि.

५. A adds व्यापकानुमानं.

६. A omits व्यापारवत्वा.

७. A omits यदि.

८. T, TM, P and A तदपि.

९. TM. यद्याद्यः.

अक्रियात्वेऽपि भूतस्य क्रियासाधनत्वात् क्रियार्थ एव भूतोपदेश इति चेत्, नैष दोषः । क्रियार्थत्वेऽपि क्रियानिर्वर्तनः किमद्वस्तूपदिष्टमेव । क्रियार्थत्वं तु प्रयोजनं तस्य । न चैवायता वस्तुपदिष्टं भवति । यदि नामोपदिष्टं किं तव तेन स्यादिति । उच्यते—अनवगतात्मवस्तूपदेशश्च तथैव भवितुमर्हति । तदवगत्या विध्याज्ञानस्य संसारहेतोर्निवृत्तिः प्रयोजनं क्रियत इत्यविशिष्टमर्थवत्त्वं क्रियासाधनवस्तूपदेशेन । अपि च ‘ब्राह्मणो न हन्तव्यः’ इति चैवमाद्या निवृत्तिरूपदिश्यते । न च सा क्रिया ; नापि क्रियासाधनम् ; अक्रियार्थानामुपदेशोऽनर्थकश्चेत् ‘ब्राह्मणो न हन्तव्यः’ इत्यादिनिवृत्त्युपदेशानामानर्थक्यं प्राप्तम्, तच्चानिष्टम् । न च स्वभावाप्राप्तहन्त्यर्थानुरागेण नञः शक्यमप्राप्तक्रियार्थत्वं कल्पयितुम्, हननक्रियानिवृत्त्यौदासीन्यव्यतिरेकेण । नञश्चैव

## प्रकार्यविवरणम्

ऽङ्गीक्रियते, न स्वातन्त्र्येणत्याह—अक्रियात्वेऽपीति ॥ भवतु क्रियाद्वारकं प्रयोजनं केषांभित् ; तथापि अप्रयोजनभूतोपदेशस्तदैव त्वयाङ्गीकृत इत्याह— नैष दोष इति ॥ तथापि सप्रयोजनता ममेव सिद्ध्यति क्रियासद्भावात्, न तवेत्याह—यदि नामेति ॥ क्रियासाधेऽप्यलौकिकात्मोपदेशः सप्रयोजन एव ममापीत्याह—उच्यते इति ॥ इतश्चाक्रियार्थानामानर्थक्यं न शक्यते वक्तुमित्याह—ब्राह्मण इत्यादिना ॥ ननु स्वभावत एव शास्त्राद्युपदेशमन्तरेण प्राप्तो यो हन्तिधात्वर्थः स यदा नञानुरज्यत तदा भवत्यहननमिति । ततो हनन- विरोधिन्यहननक्रिया मनसि मानसी । विधीयते अनेनेति विधिरेवायमित्याशङ्क्याह—न च स्वभावप्राप्तेति ॥ हननक्रियाया निवृत्त्या यदौदासीन्यम्, तद्व्यतिरेकेण विधिपरत्वं कल्पयितुं शक्यते, विधिनिषेधविभागस्य विलापप्रसङ्गादिति भावः । किं च यदा नञा न हन्त्यर्थः संबध्यते, तदा न भवत्यहननमिति, किन्तु हननप्रतिषेध एव नञः स्वसंबन्धुपमर्दरूपत्वादित्याह—नञश्चैव इति ॥ किं च न धात्वर्थेन नञः संबन्धः, तस्यान्योपसर्जनत्वात्, किं तु प्रधानेन । प्रत्ययार्थश्च



भाष्यम्

स्वभावो यत्स्वसंवन्धिनोऽभावं बोधयतीति । अभावबुद्धिश्चोदासीन्य-  
कारणम् । सा च दग्धेन्धनाग्निवत् स्वयमेवोपशाम्यति । तस्मात् प्रसक्त-  
क्रियानिवृत्त्यौदासीन्यमेव 'ब्राह्मणो न हन्तव्यः' इत्यादिषु प्रतिषेधार्थं  
5 मन्यामहे, अन्यत्र प्रजापतिव्रतादिभ्यः । तस्मात् पुरुषाथानुपयोग्युपा-  
ख्यानादिभूतार्थवादविषयमानर्थक्याभिधानं द्रष्टव्यम् ॥

प्रकटार्थविचरणम्

इष्टसाधनत्वं प्रत्येनानूद्य निषिध्यते । तथा च ब्राह्मणं तन्मदष्टाविरोधीष्टसा-  
धनं न भवतीत्यर्थोऽनिष्टसाधनं भवतीति ज्ञात्वोदा... इत्याह अभावबुद्धि-  
10 श्चेति ॥ नन्वभावबुद्धौ सत्यां कथमौदासीन्यमित्याशङ्क्याह सा चेति ॥ उपसं-  
हरति—तस्मादिति ॥ ननु "नेक्षतोद्यन्ममादित्यम्" इत्यादिप्रतीक्षणं कुर्या-  
दिति तद्विरुद्धार्थत्वं दृष्टमित्याशङ्क्याह—अन्यत्वेति ॥ अभाव एव तत्रो-  
मुख्यार्थः । प्रजापतिव्रतादिषु तु "तस्य व्रतम्" इत्यनुष्ठेयानिर्वाचनशब्द-  
विरोधाल्लक्षणयेक्षणविरोधिनि क्रियान्तरे वृत्तिरिति भावः । तदेतदभि-

प्रेत्योक्तम्—

"नामवात्पर्ययोगी तु नैव नञ् प्रतिषेधकृत् ।

वदन्त्यब्राह्मणाधर्मावन्यमात्रविरोधिनाः ॥" इति ।

न च नास्त्येवाभावो नामेति वाच्यम् । अस्ति भावत् नास्तिताया अप्यनुभ-  
वात् । न च भावान्तरमेवाभावः, प्रतियोगिसत्तापेक्षत्वानपेक्षत्वलक्षणविरुद्धधर्मा-  
20 ध्यासात् । न च यादृशं स्वरूपं तेऽभावालयः तादृशमभावव्यवहारगोचर  
इति चतुर्थम् । यतो ममाभावविरोधिभावावच्छेदं नाभावां ज्ञायते,  
तैव तु तदभावात् स्वरूपं वेदभावव्यवहारगोचरः, तर्हि सद्यतेऽप्यभावव्यवहा-  
रस्य को निवारयिता । यथा सत्यसति चाभावं नाभावं जन्म | अभावजन्म | किं तु  
सहानवस्थानम्, प्रसिद्धमेव । तस्मात् 'निर्घटं भूतलम्' इति ज्ञानं विशेषणनिबन्धनं  
25 विशिष्टज्ञानत्वात्, 'सद्यटे भूतलम्' इति ज्ञानवत् । विशेषणं स्वरूपप्रतियोग्य-  
तिरिक्तोऽभावः । स च योग्यानुपलब्धिगम्यः उभयसंप्रतिपन्नानुपलब्धिसध्री-  
चीनेन मनसाभावग्रहणोपपत्तौ चक्षुषोऽसंप्रयुक्तप्रतीतिजनकताया अलौकिक्याः

१. TM adds भावान् च.

२. TM and A भवतु.

३. A व्यवहारगोचरस्य.

४. TM. तस्य सति.

## भाष्यम्

यदप्युक्तम्—कर्तव्यविध्यनुप्रवेशमन्तरेण वस्तुमात्रमुच्यमानमनर्थकं स्यात् 'सप्तद्वीपा वसुप्रती' इत्यादिवदिति, तत्परिहृतम् । 'रञ्जुरियं नायं सर्पः' इति वस्तुमात्रकथनेऽपि प्रयोजनं दृष्टत्वात् । ननु श्रुतब्रह्मणोऽपि यथापूर्वं संसारित्वदर्शनान्न रञ्जुस्वरूपकथनवदर्थवत्त्वमित्युक्तम् । अतोच्यते—नावगतब्रह्मात्मभावस्य यथापूर्वं संसारित्वं शक्यं दर्शयितुं वेदप्रमाणजनितब्रह्मात्मभावविरोधात् । न हि शरीराद्यात्माभिमानिनो दुःखभयादिमत्त्वं दृष्टमिति तस्यैव वेदप्रमाणजनितब्रह्मात्मतावगमे तदभिमाननिवृत्तौ तदेव मिथ्याज्ञाननिमित्तं दुःखभयादिमत्त्वं भव-

## प्रकटार्थविवरणम्

कल्पयितुमशक्यत्वात्, रूपे [अरूपे] च कल्पनीयत्वात्, कल्पनायाश्च गौरवदोषदुष्टत्वात्, प्राप्यकान्तिव्यमितिनिर्लङ्घ्योश्चविशेषात् । न च गुणस्य गुणाश्रयत्वेऽनवस्था द्रव्यस्य द्रव्याश्रयत्ववदनपवादकत्वात् स्वातन्त्र्योपलम्भमात्रेण द्रव्यव्यवहारात् न द्रव्यत्वप्रसङ्गः । तस्माद्योग्यताख्यसंयोगेनैव रूपग्रहणात् नासंयुक्तेऽभावे चक्षुःपः प्रीति[प्रतीति]जनकता । अन्वयव्यतिरेकयोश्च धर्मिग्रहणोपपत्त्यादन्यथासिद्धेः । तस्मान्नाभावोऽक्षगम्योऽसंयुक्तत्वात् रसवत्; अनुपलब्धिस्तूपलब्ध्यैवाभावज्ञानहेतुः देवकुलादावनुपलब्धदेवदत्ताभावस्यापि स्मर्यमाणानुपलब्धेः, मार्गेऽभावप्रतिपादनात्; न चानवस्था नित्यानुभवगम्यत्वादित्येवं प्रसङ्गागनेन । यस्मात् प्रतिषेधवाक्यानामक्रियार्थानामपि नानर्थक्यं तस्मादित्युपमंहासः । पुनः परोक्तमनूद्य दूषयति—यदप्युक्तमित्यादिना ॥ ब्रह्मात्मभावावगमात्वाक् संसारित्वं नामागमिशरीरादिकारणवत्त्वम्, देहे चाग्रहग्रहः । न च तद्ब्रह्मात्मभावावगतावप्यस्ति, ज्ञानानलेन मुष्टत्वात् । कर्मशेषदोषवशात् प्रारब्धकार्यमात्रदर्शनं चाविरुद्धम् । यथान्तःकीटदुष्टप्रदबीजे भाव्यकुरादिजननशक्तिप्रतिहतावपि बाह्यबीजमात्रव्यवहारदर्शनं तद्वदित्याह—नावगतब्रह्मात्मभावस्येत्यादिना ॥

१. TM omits गुणस्य.

२. T, T<sup>1</sup>, and P. चन्द्र.

A omits द्रव्य.

३. A. चक्षुषा प्रतीति.

४. T and T<sup>1</sup> मित्यनुभव.

५. A omits इति.

६. A omits यस्मात्.

७. T, T<sup>1</sup>, P and TM. करण.

भाष्यम्

- तीति शक्यं कल्पयितुम् । न हि धनिनो गृहस्थस्य धनाभिमानिनो धनापहारनिमित्तं दुःखं दृष्टमिति तस्यैव प्रव्रजितस्य धनाभिमानरहितस्य तदेव धनापहारनिमित्तं दुःखं भवति । न च कुण्डलिनः कुण्डलित्वाभिमाननिमित्तं सुखं दृष्टमिति तस्यैव कुण्डलविद्युक्तस्य कुण्डलित्वाभिमानरहितस्य तदेव कुण्डलित्वाभिमाननिमित्तं सुखं भवति । तदुक्तं श्रुत्या “अशरीरं वाव सन्तं न प्रियाप्रिये स्पृशतः” इति । शरीरे पतितेऽशरीरत्वं स्यात्, न जीवत इति चेन्न, सशरीरत्वस्य मिथ्याज्ञाननिमित्तत्वात् । न ह्यात्मनः शरीरात्माभिमानं दक्षिणं मिथ्याज्ञानं मुक्त्वा न्यतः सशरीरत्वं शक्यं कल्पयितुम् । नित्यमशरीरत्वमकर्मनिमित्तत्वादित्यवोचाम । तत्कृतधर्माधर्मनिमित्तं सशरीरत्वमिति चेन्न, शरीरसंबन्धस्यासिद्धत्वात् धर्माधर्मयोरात्मकृतत्वासिद्धेः, शरीरसंबन्धस्य, धर्माधर्मयोस्तत्कृतत्वस्य चेतरेतराश्रयत्वप्रसङ्गात्, अन्धपरम्परैरपानादित्यकल्प-

प्रकटार्थविवरणम्

- १५ उक्तमेव सदृष्टान्तं सप्रमाणं च प्रपञ्चयति—न हीत्यादिना । कर्मशेषमज्ज्ञात्वं दर्शयिष्यति स्वयमेव । अशरीरशब्दस्य व्युत्पत्तिवलेन विरोधमाह—शरीरे पतित इति ॥ तत्र वक्तव्यं किं नैमित्तिकमशरीरत्वं शरीरे पतिते स्यात् न उत स्वाभाविकम्? तत्रागामिसकलशरीरादिवारणाभाववत्त्वं नैमित्तिकमशरीरत्वं जीवतोऽप्यविरुद्धमित्याह—न सशरीरत्वस्येति ॥ अभिमानोऽनेन लक्ष्यत इति लक्षणं कारणमित्यर्थः । स्वाभाविकमशरीरत्वं पूर्वमपि सिद्धमित्याह—नित्यमिति ॥ सत्य एवात्मनः शरीरसंबन्धो न मिथ्याज्ञाननिमित्त इत्याह—तत्कृतेति ॥ आत्मकृतधर्माधर्मनिमित्तं सशरीरत्वम्, आत्मनः सशरीरत्वे च सिद्धे धर्माधर्मयोः तत्कृतत्वमितीतरेतराश्रयप्रसङ्गेन परिहरति—नेति ॥ ननु यथेतच्छरीरकृतधर्माधर्मादिनिमित्त एतच्छरीरसंबन्धः तदा भवेदन्योऽन्याश्रयत्वम्, न तु तथा; किं तु पूर्वपूर्वकर्मकृत उत्तरोत्तरशरीरसंबन्ध इति, बीजाङ्गुरवदनादित्वात् नानवस्थापीत्याशङ्क्याह—अन्धपरम्परैरपेति ॥ इदानीं बीजाङ्गुरयोर्निमित्तनैमित्तिकाभावदर्शनात्स पूर्वमप्येवमिति भवेद्विश्वासः ।

## भाष्यम्

ना; क्रियासमवायाभावाच्चात्मनः कर्तृत्वानुपपत्तेः । संनिधानमात्रेण राज-  
 प्रभृतीनां दृष्टं कर्तृत्वमिति चेन्न, धनदानाद्युपाजितभृत्यसंबन्धित्वात् तेषां  
 कर्तृत्वोपपत्तेः । न त्वात्मनो धनदानादिवच्छरीरादिभिः स्वस्वामिभाव-  
 संबन्धनिमित्तं किञ्चिच्छक्यं कल्पयितुम् । मिथ्याभिमानस्तु प्रत्यक्षः 5  
 संबन्धहेतुः । एतेन यजमानत्वमात्मनो व्याख्यातम् । अत्राहुः—देहादि-  
 व्यतिरिक्तस्यात्मनः आत्मीये देहादावभिमानो गौणो न मिथ्येति चेन्न,  
 प्रसिद्धवस्तुभेदस्य गौणत्वमुख्यत्वप्रसिद्धेः । यस्य हि प्रसिद्धो वस्तुभेदः,  
 यथा केसरादिमानाकृतिविशेषोऽन्वयव्यतिरेकाभ्यां सिंहशब्दप्रत्यय-  
 भाङ्गुर्योऽन्यः प्रसिद्धः, ततश्चान्यः पुरुषः प्रायिकैः कौर्यशौर्यादिभिः 10  
 सिंहगुणैः संपन्नः सिद्धः, तस्य तस्मिन् पुरुषे सिंहशब्दप्रत्ययौ गौणौ भवतः,  
 नाप्रसिद्धवस्तुभेदस्य । तस्य त्वन्यत्वन्यशब्दप्रत्ययौ भ्रान्तिनिमित्तावेव  
 भवतो न गौणौ; यथा मन्दान्धकारे स्थाणुरयमित्यगृह्यमाणविशेषे  
 पुरुषशब्दप्रत्ययौ स्थाणुविषयौ, यथा वा शुक्तिकायामकस्मात् रजतमिति  
 निश्चितौ शब्दप्रत्ययौ, तद्वत् देहादिसंघाते अहमिति निरुपचारेण शब्दप्र- 15  
 त्ययावात्मानात्माविवेकेनोत्पद्यमानौ कथं गौणौ शक्यौ वदितुम् । आत्मा-  
 नात्मविवेकिनामपि पण्डितानामजाविपालानामिवाविविक्तौ शब्दप्रत्ययौ  
 भवतः । तस्मादेहादिव्यतिरिक्तात्मास्त्वित्वादिनां देहादावहंप्रत्ययो  
 मिथ्यैव न गौणः । तस्मान्मिथ्याप्रत्ययनिमित्तत्वात्सशरीरत्वस्य, सिद्धं  
 जीवतोऽपि विदुषोऽशरीरत्वम् । तथा च ब्रह्मविद्विषया श्रुतिः “तद्यथा- 20

## प्रकटार्थविवरणम्

इह पुनः परमार्थशरीरसंबन्धस्य कर्मसंबन्धस्य चात्मनोऽदृष्टत्वात् प्रथमत एव  
 कल्प्यमानत्वात् न तत्राप्यवस्थानमिति न तात्त्विकः शरीरसंबन्धः । स्वपक्षे  
 पुनः कर्मशरीरयोर्निमित्तान्मिक्तिकभावेन वर्तमानयोरेनाद्यज्ञानोपादानत्वे-  
 नात्मसंबन्ध इति नानवस्था । इतश्च न तात्त्विक इत्याह—क्रियेति ॥ पूर्वं 25  
 निरस्तमपि मतं प्रसङ्गादुद्भाव्य दूषयति—“सन्निधानमात्रेण” इत्यारभ्य  
 “तथा च ब्रह्मविद्विषया” इत्यतः प्राक्तनेन । विदुषोऽपि शरीराद्याभासानुवृत्तौ  
 प्रमाणमाह—तथा चेत्यादिना ॥ अह्निर्लव्यनी सर्पत्वक् । प्राणोपलक्षितो

भाष्यम्

हिनित्वयनी वल्मीके मृता प्रत्यस्ता शयीतैवमेवेदं शरीरं शेते अथाय-  
मशरीरोऽमृतः प्राणो ब्रह्मैव तेज एव” इति “सचक्षुरचक्षुरिव सकर्णः  
अकर्ण इव सवागवागिव समना अमना इव सप्राणोऽप्राण इव” इति च ।  
5 स्मृतिरपि च “स्थितप्रज्ञस्य का भाषा” इत्याद्या स्थितप्रज्ञस्य लक्षणा-  
न्याचक्षाभा विदुषः सर्वप्रवृत्त्यसंबन्धं दर्शयति । तस्मान्नावगतब्रह्मात्म-  
भावस्य यथापूर्वं संसारित्वम् । यस्य तु यथापूर्वं संसारित्वं नामावग-  
तब्रह्मात्मभाव इत्यनयद्यम् ॥

यत्पुनरुक्तं श्रवणात्पराचीनयोर्मनननिदिध्यासनयोर्दर्शनाद्विधि-  
10 षत्वं ब्रह्मणो न स्वरूपपर्यवसायित्वमिति । न, अवगत्यर्थत्वान्मनन-  
निदिध्यासनयोः । यदि ह्यवगतं ब्रह्मान्यत्र विनियुज्येत, भवेत्तदा विधि-  
शेषत्वम् ; न तु तदस्ति, मनननिदिध्यासनयोरपि श्रवणवदवगत्यर्थत्वात् ।  
तस्मान्न प्रतिपत्तिविधिविषयतया शास्त्रप्रमाणकत्वं ब्रह्मणः संभवतीत्यतः  
स्वतन्त्रमेव ब्रह्म शास्त्रप्रमाणकं वेदान्तवाक्यसमन्वयादिभि सिद्धम् ।

15 प्रकटार्थविवरणम्

जीवो जीवन्नपि ब्रह्मैव । अपतितेऽपि देहे तेज एव परमात्मैव भवति । अचक्षु-  
रपि सचक्षुरिवेति विपरीतोऽन्वयः । सर्वाः प्रवृत्तिः शरीरगता एव मन्यन्ते  
अविक्रियब्रह्मात्मतां मन्यमान इति प्रवृत्त्यसंबन्ध इत्यर्थः । उक्तनीत्या सिद्धवस्तु-  
ज्ञानस्यापि सप्रयोजनत्वात् वेदान्ता न्यायपराः शास्त्रत्वात् इत्यप्यप्रयोजकत्वं  
20 सिद्धम् ॥

पुनः परोक्तमनुभाषते—यत्पुनरिति ॥ दृश्यति—नेति ॥ श्रवणव-  
न्मनननिदिध्यासनयोरप्यवगत्यर्थत्वात्, स्वातन्त्र्येणावगतिजननमर्थमहावाक्य-  
शेषभूतार्थवादत्वात् । न मन्ताद्यवष्टम्भेन वेदान्तानां न्यायगतिप्रताकत्वेना ।  
कल्पिते महावाक्यशेषभूतार्थवादत्वे श्रवणादिवाक्यानां श्रवणादिविधानं प्रथम-  
25 सूत्रसूत्रितं परित्यक्तं स्यादिति चेत् न ; ब्रह्मसाक्षात्कारेण श्रवणादीनां साध्य-  
साधनभावस्यापूर्वत्वात्, कियारूपतया च विधिजन्यपुरुषेच्छाप्रयत्नसाध्यत्वात्,  
अवान्तरतात्पर्येण श्रवणादिविधानसंभवात् यथा दर्शपूर्णमासविधिशेषेण “न

१. TM. जीवनमपि.

२. TM. इति.

३. TM. विदेहे.

४. A adds विधिशेषत्वम् । श्रवणविधिशेषत्वं भवेत् । नात्र साधनव्याप्तिशेषो ना...  
तथा च

## भाष्यम्

एवं च सति “अथातो ब्रह्मजिज्ञासा” इति तद्विषयः पृथक्शास्त्रारम्भ उपपद्यते । प्रतिपत्तिविधिपरत्वे हि “अथातो धर्मजिज्ञासा” इत्येवारब्धत्वान्न पृथक्शास्त्रारम्भेत । आरभ्यमाणं चैवमारभ्येत—“अथातः परिशिष्टधर्मजिज्ञासा” इति, “अथातः क्रत्वर्थपुरुषार्थयोजिज्ञासा” इतिवत् । 5  
ब्रह्मात्मैक्यावगतिस्त्वप्रतिज्ञातेति तदर्थो युक्तः शास्त्रारम्भः “अथातो ब्रह्मजिज्ञासा” इति । तस्मात् “अहं ब्रह्मास्मि” इत्येतदवसाना एव सर्वे विधयः सर्वाणि चेताराणि प्रमाणानि । न ह्यक्षेयालुपादेयाद्वैतात्मावगतौ निर्विषयाण्यप्रमातृकाणि च प्रमाणानि भवितुमर्हन्तीति । अपि चाहुः—

## प्रकटार्थविवरणम्

10

मलवद्भाससा विसंवदेत् [संवदेत्]” “नाम्या अन्नमद्यात्” इत्यनेन तदभिगमनप्रतिषेधो विधीयते । तत्कृतं “प्रागेवरोधान्मलवद्भाससः” इति । यस्मात्प्रतिपत्तिनियोगवाद्युद्भाविनः सकल्योऽप्यवकरोऽपाकृतः तस्मादित्युपसंहारः । स्वातन्त्र्येणैव शास्त्रप्रमाणकं ब्रह्मेत्यतस्मिन्नैव मने पृथक्शास्त्रारम्भोऽप्युपपद्यत इत्याह—एवं च सतीति ॥ ननु मानसव्यापारमात्रसाध्यनियोगनिरूपणाय पुनरारम्भो भविष्यतीत्याशङ्क्याह—आरभ्यमाणं चेति ॥ यथा तृतीये श्रुत्यादिभिः शेषशेषिभावमभिधायानन्तरं किं क्रतुशेषभूतं किं वा पुरुषशेषभूतमिति वीक्षायां चतुर्थमारभमाणोऽभ्यधात् “अथातः क्रत्वर्थपुरुषार्थयोजिज्ञासा” इतिवदमि[तद्वदमि]दध्यात् । न चाभ्यधादित्यर्थः । इदानीं स्वमने सूत्रमासञ्जस्यमाह—ब्रह्मात्मैक्येति ॥ 15  
ननु यदि स्वातन्त्र्येण ब्रह्मात्मैकत्वनिष्ठा वेदान्ताः तर्हि तदेव परमार्थवस्त्विति कथं द्वैतालम्बनस्य विधिकण्डस्य प्रत्यक्षादेश्च प्रामाण्यमित्याशङ्क्याह—तस्मादिति ॥ प्रमातृव्यापारसंस्मृत्यो हि घटादिश्चितो विषयतामियर्त्ति । न तु स्वत एवासङ्गायाश्चितो विषयसङ्गः । तस्माद्ब्रह्मात्मैक्यावगते प्रागेव प्रमाणादिव्यवहार इत्यर्थः । अयमर्थोऽन्येषामपि ब्रह्मविदां संमत 25  
इत्याह—अपि चाहुरिति ॥ सद्ब्रह्मात्माहमित्येवं बोधे जाते पुत्रदेहादेः

१. TM. व्यवकरो.

४. T, T', P and TM. ह्यात्मैकत्व.

२. T and TM. रभ्यमाणः.

५. T, T', TM and P आशङ्का.

३. A. अभ्यादधीत.

६. T, T' and P सङ्गा.

भाष्यम्

“गौणमिथ्यात्मनोऽसत्त्वे पुत्रदेहादिबाधनात् ।  
सद्ब्रह्मात्माहमित्येवं बोधे कार्यं कथं भवेत् ॥  
अन्वेष्टव्यात्माविज्ञानात्प्राक्प्रमातृत्वमात्मनः ।  
अन्विष्टः स्यात्प्रमातृव पाप्मदोषादिवर्जितः ॥  
देहात्मप्रत्ययो यद्वत्प्रमाणत्वेन कल्पितः ।  
लौकिकं तद्वदेवेदं प्रमाणं त्वात्मनिश्चयात् ॥” इति ॥

प्रकटार्थविवरणम्

सत्ताबाधनात् मायामात्रत्वानुभवात् ‘अयं पुत्रोऽहमेव’ ‘मनुष्योऽहम्’ इति  
10 गौणमिथ्यारूपस्य प्रत्ययस्यासत्त्वे जाते कार्यं कथं भवेत् - निमित्ताभावाद्विधि-  
विधेयादिव्यवहारो न कथञ्चिद्भवेदित्यर्थः ॥

ननु यद्यात्मा ब्रह्मैव कस्तर्हि प्रमाता? यद्ययमेव कथं तर्हि ब्रह्मताभ्येत्या-  
शङ्क्याह—अन्वेष्टव्येति ॥

ननु यद्यन्वयव्यतिरेकाभ्यां प्रमातृत्वमप्यज्ञानकृतम् कथं तर्हि तदा-  
15 श्रयाणां प्रामाण्यमित्याशङ्क्याह—देहात्मप्रत्यय इति ॥ प्रमातृत्वस्य सदा-  
तन्त्राभावेऽप्यात्मनिश्चयादवर्गादेहात्मप्रत्ययवद्यावहारिकं प्रत्यक्षादेः प्रामाण्यम्,  
विषयस्य तत्त्वांशप्रतिषेधेऽप्यर्थक्रियास्मादर्थानुवाहान् आगमस्य तु तत्त्वा-  
वेदनलक्षणं प्रामाण्यमत्यन्तावाध्यार्थविषयत्वादिति भावः ॥

यदत्र केशवोऽध्यगीष्ट -

20 “बाधितस्य प्रमाणत्वं वदता बोद्धव्येदयोः ।

सम्यक् संपादितं साम्यं शास्त्रयोः किमतः परम् ॥”

इति तदुद्ध्यगीष्ट । यतो वेदबोद्धव्योर्मात्रासम्भवाविशेषेऽपि बाधिनाबाधित-  
विषयत्वेन पारुष्यत्वापारुष्यत्वेन च वेपथ्यामन्युक्तम् । अन्यथा तस्यापि  
स्वरूपसत्त्वाविशेषं साम्यस्य किं व्यामथकम् । यच्च “भिन्नाभिन्नं ब्रह्म जगतः  
25 कारणम्, तत्कार्यस्य च प्रपञ्चस्य न मिथ्यात्वम्” इत्यादि फल्गुवल्गितं तदा-  
रम्भणाधिकरणे पर्यहार्पिदाचार्य इति मयापि तत्रैव परिजिह्वायिष्यत इत्युप-  
रम्यते ॥

१. T, T<sup>1</sup>, P and TM. वैषम्यमतिवक्तव्यम्.

३. A. जिह्वीयते.

२. A omits न.

## भाष्यम्

एवं वेदान्तवाक्यानां ब्रह्मात्मावगतिप्रयोजनानां ब्रह्मात्मनि ता-  
त्पर्येण समन्वितानामन्तरेणापि कार्यानुप्रवेशं ब्रह्मणि पर्यवसानमुक्तम् ।  
ब्रह्म च सर्वज्ञं सर्वशक्तिं जगदुत्पत्तिस्थितिनाशकारणमित्युक्तम् । सांख्या-  
दयस्तु परिनिष्ठितं वस्तु प्रमाणान्तरगम्यमेवेति मन्यमानाः प्रधानादीनि 5  
कारणान्तराण्यनुमिमानाः तत्परतयैव वेदान्तवाक्यानि योजयन्ति ।  
सर्वेष्वेव वेदान्तवाक्येषु सृष्टिनिषेधश्रुत्यानेनैव कार्येण कारणं लिलक्ष-  
यिषितम् । प्रधानधुरूपसंयोगा नित्यानुमेया इति सांख्या मन्यन्ते ।

## प्रकटार्थविवरणम्

पूर्वोत्तरग्रन्थयोः संबन्धाभिधित्वया वृत्तं सङ्कीर्तयन्ति—एवं वेदान्तवा- 10  
क्यानामित्यादिना ॥ प्रथमसूत्रेण ब्रह्मजिज्ञासां प्रतिज्ञाय द्वितीयेन च तल्ल-  
क्षणमुक्त्वा तृतीयेन तत्र वेदान्तानां प्रामाण्यमुपनिक्षेपः । चतुर्थे च जै-  
मिनीयपादोपजीवितां मतापाकरणेन तदेव प्रामाण्यं प्रत्यतिष्ठितम् । पुनश्च  
साङ्ख्य्यादिपक्षप्रतिक्षेपेण तेषां वाक्यानां ब्रह्मण्येव प्रामाण्यप्रतिष्ठापनाय परं  
सन्दर्भं सूत्रयामासेत्याभिप्रेत्य साङ्ख्य्याद्यभिप्रायभाह—साङ्ख्य्यादयस्त्विति ॥ 15  
वृद्धव्यवहारे सिद्धार्थव्युत्पत्तिमाश्रित्य जैमिनीयमतं प्रत्यक्षेऽपि । तत्र च प्रमाणा-  
न्तरगोचर एवार्थे व्युत्पत्तिसंभवात् प्रधानादीनामेव प्रमाणान्तरगोचरत्वात्  
तेष्वेव वेदान्तानां तात्पर्यं वृद्धव्यवहारानुसारेण कल्पनीयमिति भावः । किञ्च  
“नेजसा सोम्य शुङ्गेन सन्मूलमन्विच्छ ” इत्याद्याः श्रुतयः शुङ्गेनेति कार्येण  
लिङ्गेन सतो मूलस्यान्वेषणं दर्शयन्त्यः प्रमाणान्तरसिद्धमेव जगत्कारणं दर्शय- 20  
न्तीत्याह भवेति ॥ ननु धूमस्याध्यक्षसिद्धेनेव धूमध्वजेन कचिदविनाभाव-  
मनुभूय प्रदेशान्तरे तदनुमोदयमासादयति, न तथा प्रधानादि कचिदध्यक्ष-  
सिद्धम्, कथं तदनुमानस्य गोचर इत्याशङ्क्याह—प्रधानेति ॥ यथातीन्द्रियमपि  
विद्युदादिकारणं सामान्यतोऽहल्लिङ्गगम्ये[गम्यमेवमि]त्यर्थः । विमतमचेतन-  
प्रकृतिकं तदन्वितत्वाद्वा संप्रतिपन्नवत्, तथान्तःकरणे चित्प्रतिबिम्बं बिम्ब- 25

१. A adds च.

४. T omits कार्येण लिङ्गेन.

२. A adds च.

५. T, T', P and TM. प्रमातर.

३. A. वृद्धव्यवहारेण.



भाष्यम्

- काणादास्त्वेतेभ्य एव वाक्येभ्य ईश्वरं निमित्तकारणपक्षमिमे, अणुश्च  
समवायिकारणम् । एवमन्येऽपि तार्किका वाक्याभासयुक्त्याभासा-  
वष्टम्भाः पूर्वपक्षवादिन इहोत्तिष्ठन्ते । तत्र परमाक्यप्रमाणजनाचार्येण  
5 वेदान्तवाक्यानां ब्रह्मावगतिपरत्वदर्शनाय वाक्याभासयुक्त्याभास-  
प्रतिपत्तयः पूर्वपक्षीकृत्य निराक्रियन्ते ।

तत्र सांख्याः प्रधानं त्रिगुणवच्चेतने जगतः कारणमिति मन्यमाना  
आहुः—यानि वेदान्तवाक्यानि तद्वैज्ञस्य सर्वज्ञत्वे ब्रह्मणो जगत्कारणत्वं

प्रकटार्थविवरणम्

- 10 सन्निधानाधीनं प्रतिविम्बत्वात् । प्रतिपन्नप्रतिविम्बत्वात् । तथा विमलं चेत-  
नाधि[ना]धि[गु]ताचित्तवप्रकाशके कार्यत्वात् । पटार्थादिनि पयोः । आदि-  
शब्दसूचितं मतान्तरपक्ष—ज्ञानाद्विस्तिर्भावः ॥ “ कस्य वा इमानि भूतानि ”  
इत्यादिवाक्येभ्यो यच्छब्देऽप्यन्यथेन निश्चयजन्यकारणपरामर्शावगमान् कार्यं  
बुद्धिमत्कर्तृकमिति सामान्यतोदधेः ईश्वरसमुच्चैः इत्यर्थः । पटार्थकार्यं  
15 स्वपरिमाणादल्पपरिमाणारभ्यं दृष्ट्वा अर्थापि कार्यं तथेति परमाणुन्  
समवायिकारणत्वेन कल्पयन्तीत्यर्थः । “ तस्या इदमय आसीत् ” इत्यादि-  
वाक्याभासावष्टम्भाः प्रदीपवैरिण्यविनाशदर्शनात् पृथिव्यादिकार्यस्यापि  
शून्यतापर्यन्तं नष्टमभूत् । एव प्रादुर्भाव इत्यादिपुनस्त्याभासावष्टम्भाः सन्त  
इहाद्वैतवादे प्रतिपक्षिणो माध्यमिकादयः प्रत्यवतिष्ठन्त इत्याह—एव  
20 मन्येऽपीति ॥ एवं सर्वोच्चिप्रतिपत्तीकृत्या तन्निगमायोनरसन्दर्भरम्भ  
इत्याह—तत्रेति ॥

यद्यपि जन्मादिसूत्रलक्षणगिणीयार्थात् प्रत्यागदिकारणत्वासंभवः सू-  
त्रितः, तथापीह वेदान्तानां ब्रह्मण्येव प्रामाण्यप्रतिनिष्ठापयिष्या मेषां योजना-  
प्रकारभेदविभेदो मुख्यतः सूत्रित इति साङ्ख्ययोजनाप्रकारं तावदाह ।

- 25 तत्र साङ्ख्या इत्यादिना ॥ नन्वचेतनस्य सृष्टादेः स्वविकारगोचरमपि सर्व-

१. A omits सन्नि ...विम्ब.

३. T, T<sup>1</sup>, P and TM. भेदाविमे.

२. T<sup>1</sup>, P, TM and A. लब्धेन.

भाष्यम्

दर्शयन्तीत्यवोचः तानि प्रधानकारणपक्षेऽपि योजयितुं शक्यन्ते । सर्व-  
शक्तित्वं तावत्प्रधानस्यापि स्वविकारविषयमुपपद्यते ! एवं सर्वज्ञत्व-  
मप्युपपद्यते । कथम् ? यत्तु ज्ञानं मन्यसे स सत्त्वधर्मः “सत्त्वात् संजायते  
ज्ञानम्” इति स्मृतेः । तेन च सत्त्वधर्मेण ज्ञानेन कार्यकरणवन्तः पुरुषाः 5  
सर्वज्ञा योगिनः प्रसिद्धाः । सत्त्वस्य हि निरतिशयोत्कर्षे सर्वज्ञत्वं प्रसि-  
द्धम् । न केवलस्याकार्यकरणस्य पुरुषस्योपलब्धिमात्रस्य सर्वज्ञत्वं  
किञ्चिज्ज्ञत्वं वा कल्पयितुं शक्यम् । त्रिगुणत्वात् प्रधानस्य सर्वज्ञान-  
कारणभूतं सत्त्वं प्रधानावस्थायामपि विद्यत इति प्रधानस्याचेतनस्यैव  
सतः सर्वज्ञत्वमुपचर्यते वेदान्तवाक्येषु । अवश्यं च त्वयापि सर्वज्ञं ब्रह्मा- 10  
भ्युपगच्छता सर्वज्ञानशक्तिमत्त्वेनैव सर्वज्ञत्वमुपगन्तव्यम् । न हि सर्व-  
विषयं ज्ञानं कुर्वदेव ब्रह्म वर्तते । तथा हि—ज्ञानस्य नित्यत्वे ज्ञानक्रियां  
प्रति स्वातन्त्र्यं ब्रह्मणो हीयेत; अथानित्यं तदिति, ज्ञानक्रियाया उपर-  
मेतापि ब्रह्म, तदा सर्वज्ञानशक्तिमत्त्वेनैव सर्वज्ञत्वमापतति । अपि च  
प्रागुत्पत्तेः सर्वकारकशून्यं ब्रह्मेण्यते त्वया ! न च ज्ञानसाधनानां शरी- 15  
रेन्द्रियादीनामभावे ज्ञानोत्पत्तिः कस्यचिदुपपन्ना । अपि च प्रधानस्या-  
नेकात्मकस्य परिणामसंभवात् कारणत्वोपपत्तिर्मृदादिवत्, नासंहतस्यै-  
कात्मकस्य ब्रह्मणः इत्येवं प्राप्ते इदं सूत्रकारभ्यो—

प्रकटार्थविवरणम्

ज्ञत्वं न दृष्टचरम्, कथङ्कारं प्रधानस्य तदङ्गीक्रियत इत्याह—कथमिति ॥ 20  
सत्त्वपरिणामेन ज्ञानेन सर्वज्ञाः । न तु [ननु ब्रह्मापि स्यात् सर्वज्ञं] रजस्तमसी  
तिरस्कृत्योद्भूतसत्त्वधर्मैत्याशङ्क्याह—न केवलस्येति ॥ ननु तथापि साम्याव-  
स्थायां सत्त्वधर्मज्ञानासंभवात् कथं सर्वज्ञत्वमित्याशङ्क्याह—त्रिगुणत्वात्त्विति ॥  
सर्वज्ञानपरिणामशक्तिमत्सत्त्वसद्भावात् साम्यावस्थायामपि मन्मार्गे एवा-  
श्रयणीय इत्यर्थः । इतोऽपि सर्वज्ञानशक्तिमत्त्वेनैव सर्वज्ञत्वं वाच्यमित्याह— 25  
अपि चेति ॥ पराभिमतस्य कारणत्वमुपगम्य प्रधानपक्षेऽपि जगत्कारण-  
वादिवाक्यं योजयितुं शक्यमित्युक्तम् । इदानीं ब्रह्मणः कारणत्वासंभवात्  
प्रधानवाद एव वाक्यानि सङ्गच्छन्त इत्याह—अपि च प्रधानस्येति ॥

भाष्यम्

## ईक्षतेर्नाशब्दम् ॥ १-१-५ ॥

- न सांख्यपारिकल्पितमचेतनं प्रधानं जगतः कारणं ज्ञेयं वेदान्ते-  
ष्वाश्रयितुम् । अशब्दं हि तत् । कथमशब्दत्वम् ? ईक्षतेः । ईक्षितृत्वश्रवणात्  
5 कारणस्य । कथम् ? एवं हि श्रूयते—“सदेव सोम्येदमग्र आसीदेकमेवा-  
द्वितीयम्” इत्युपक्रम्य “तदैक्षत बहु स्यां प्रजायेयेति तत्तेजोऽसृजत”  
इति । तत्रेदंशब्दवाच्यं नाश्रवणव्याकृतं जगत् प्रागुत्पत्तेः सदात्मनावधार्य,  
तस्यैव प्रकृतस्य सच्छब्दवाच्यस्येव प्रपूर्वकं तेजःप्रभूतेः सृष्टृत्वं दर्शयति ।  
तथान्यत्र—“आत्मा वा इदमेक एवा आसीत् । नान्यत्किञ्चन मिपत् ।  
10 स ईक्षत लोकान् सृजा इति । स इमांलोकानसृजत” इतीक्षापूर्विकांमेव  
सृष्टिमाचष्ट । कचिच्च षोडशकलं पुरुषं प्रस्तुत्याह—“स ईक्षांचके । म

प्रकटार्थविवरणम्

ईक्षतेर्नाशब्दम् ॥

- सूत्रप्रवक्तार्य नजोऽर्थमाह—न साङ्ख्येति ॥ हेतुमाह -अशब्दं हीति ॥  
15 जगत्कारणवादिवाक्येषु प्रधानशब्दामात्रान् पदार्थस्यैव च पदार्थान्तरसंसृष्ट-  
तया वाक्यार्थत्वात् न प्रधानप्राप्तया वाक्यानि योजयितुं शक्यन्त इत्यर्थः ।  
प्रमाणान्तरस्वारणं च परस्तादवतरिष्यति । ननु “सदेव सोम्येदमग्र” इति  
सच्छब्द एव प्रधानाभिधायित्याह—कथमशब्दत्वमिति ॥ सच्छब्दवाच्यस्य  
कारणस्य चेतनत्वावगमात् न सच्छब्दः प्रधानाभिधायित्वमिमेत्याह ईक्षते-  
20 रिति ॥ मिपत् निमेषान्मेवधर्मकम् । लोकान् नु किलाहं सृजे इति पर्यालोचनं  
कृतवानित्यर्थः ।

“कलाः षोडशभूतानि प्राणोऽक्षमर्णाक्षं नाम कर्म च ।

श्रद्धा लोकाः लपो मन्त्रा मनो वीर्यं शरीरकर्म कम् ॥”

जीवामित्रस्य परमात्मन इदंक्षणे विवाश्रितम् । ननु “इक्षितृपौ धातु-  
निर्देशे” इति कात्यायनस्मरणात् सूत्रकारस्यापि धातुनिर्देशोऽभिप्रेतः । तत्कथं

१. A omits न

२. T. अशब्दं.

३. A. प्रमाणान्तरं.

४. A. परस्तात् भविष्यति.

५. F, T, P and TM add व्यक्तं.

६. A. मणजाम.

प्राणमसृजत” इति । ईक्षतेः इति च धात्वर्थनिर्देशोऽभिप्रेतः, यजतेरिति-  
वत्; न धातुनिर्देशः । तेन

“यः सर्वज्ञः सर्वविद्यस्य ज्ञानमयं तपः ।

तस्मादेतद्ब्रह्म नाम रूपमन्नं च जायते ॥”

5

इत्येवमादीन्यपि सर्वज्ञेश्वरकारणपराणि वाक्यान्मुदाहर्तव्यानि ॥

यत्तुक्तं सत्त्वधर्मेण ज्ञानेन सर्वज्ञं प्रधानं भविष्यतीति, तन्नोप-  
पद्यते । न हि प्रधानावस्थायां गुणसाम्यात् सत्त्वधर्मो ज्ञानं संभवति ।  
ननुक्तं सर्वज्ञानशक्तिमत्त्वेन सर्वज्ञं भविष्यतीति ; तदपि नोपपद्यते ।  
यदि गुणासाम्ये सति सत्त्वव्यपाश्रयां ज्ञानशक्त्याश्रित्य सर्वज्ञं प्रधान-

10

### प्रकटार्थविवरणम्

धात्वर्थोपादानेन व्याख्यायत इत्याशङ्क्याह—ईक्षतेरिति चेति ॥ इतिप्रत्य-  
यान्तप्रयोगेण सूत्रकारस्य धात्वर्थनिर्देशो लक्षणयाभिप्रेतः । इतरथा अप्रस्तु-  
ताभिधानप्रसङ्गात् । तत्र जौमिनीयमुदाहरणमाह—यजतेरितिवदिति ॥  
“इतिकर्तव्यताविधेः यजतेः पूर्ववत्त्वम्” इत्यत्र जैमिनेर्याग एव तिप्रत्ययान्तेन  
विवक्षितः, पाणिनेः “भवतेरः” इतिषत्; न धातुनिर्देशोऽभिप्रेत इत्यर्थः ।  
येनेक्षतिधात्वर्थालोचनं सूत्रितम्, न शब्दमात्रं तेन वाक्यान्तराण्यप्युदाहर-  
णीयानीति योजना । सामान्येन सर्वं जानातीति सर्वज्ञः । विशेषतः सर्वं  
वेत्तीति सर्ववित् । तप आलोचनं स्वरूपज्ञानमयम्, नान्तःकरणाद्यधीन-  
मित्यर्थः । ब्रह्म हिरण्यगर्भः ॥

15

20

पूर्वपक्षबीजं विभिन्नंति—यत्तुक्तमित्यादिना ॥ पूर्वं केवलसत्त्ववृत्ते-  
ज्ञानत्वमभ्युपगम्य न सत्त्वधर्मेण ज्ञानेन सर्वज्ञमित्युक्तम् । इदानीं नाद्रष्टका

१. A. धात्वर्थे लक्षया.

२. T, T<sup>1</sup> and P omit इतरथा.....

इत्यर्थः.

३. T, T<sup>1</sup>, P add इत्यर्थः.

४. T and T<sup>1</sup> न स्वान्तः.

५. A. विविनक्ति.

भाष्यम्

- मुच्येत, कामं रजस्तमोव्यपाश्रयापि ज्ञानप्रतिबन्धकशक्तिमाश्रित्य किञ्चिज्जमुच्येत । अपि च नासाक्षिका सत्त्ववृत्तिर्ज्ञानातिना अभिधीयते । न चाचेतनस्य प्रधानस्य साक्षित्वमस्ति । तस्मादनुपपन्नं प्रधानस्य सर्वज्ञत्वम् ।
- 5 योगिनां तु चेतनत्वात् सत्त्वोत्कर्षेणैव सर्वज्ञत्वमुपपन्नमित्यनुदाहरणम् । अथ पुनः साक्षिनिमित्तमीक्षितत्वं प्रधानस्य कल्प्येत, यथाग्निनिमित्तमयःपिण्डादेर्दग्धत्वम् ; तथा सति यन्निमित्तमीक्षितत्वं प्रधानस्य, तदेव सर्वज्ञं मुख्यं ब्रह्म जगतः कारणमिति युक्तम् । यत्पुनरुक्तं ब्रह्मणोऽपि न मुख्यं सर्वज्ञत्वमुपपद्यते, नित्यज्ञानक्रियत्वे ज्ञानक्रियां प्रति स्वातन्त्र्या-
- 10 संभवादिति ; अत्रोच्यते—इदं तावद्ब्रह्मान्प्रवृत्त्यः, कथं नित्यज्ञानक्रियत्वे सर्वज्ञत्वहानिरिति । यस्य हि सर्वविषयावभासनक्षत्रं ज्ञानं नित्यमस्ति,

प्रकटार्थविवरणम्

- सत्त्ववृत्तिर्ज्ञानं किन्तु अन्तःकरणवृत्त्यभिव्यक्तः चित्प्रकाशः, तथाविश्वज्ञानस्य [विश्वं ज्ञानमस्य] नास्तीत्याह—अपि चेति ॥ पूर्वोक्तं दृष्टान्तं विघटयति -
- 15 योगिनां तु इति ॥ अचेतनस्यापि साक्षिचैतन्यव्याप्ततया चिच्छायापत्येक्षणं भवतुं इत्याह—अथ पुनरिति ॥ सुदूरमपि गत्वा सर्वसाक्षी चिद्धातुः स्वीकृतश्चेत् किं प्रधानकल्पनयेत्याह—तथा च सतीति ॥ पराभिप्रायमुद्भावयति—यत्पुनरिति ॥ प्रकृत्यर्थस्य नित्यचित्प्रकाशस्य निरपेक्षत्वात् प्रत्ययार्थस्य च कर्तृत्वस्य सापेक्षत्वात् सापेक्षत्वान्नपेक्षत्वयोर्विशेषे सापेक्ष-
- 20 प्रत्ययार्थं विहाय निरपेक्षप्रकृत्यर्थोपादानेन नित्यचित्प्रकाशं ब्रह्म सर्वज्ञादिपदैः लक्ष्यत इति न प्रधाने समन्वय इत्यभिप्रेत्याह—अत्रोच्यत इति ॥ किञ्च किं नित्यज्ञानेन सर्वज्ञत्वं न संभवति आगन्तुकैरेव संभवतीत्यभिप्रायः, ततश्च कर्तृत्वव्यपदेशो न संभवति [तीति,] इत्याह—इदं तावदिति ॥ आद्यं प्रत्याह—यस्य हीति ॥ द्वितीयं शङ्कते—ज्ञाननित्यत्व इति ॥ व्यपदेशमात्रस्य नानुप-

१. T, T<sup>1</sup>, P and TM वृत्तिव्य.

२. A. तथापिज्ञान.

३. TM. भवति.

४. A. उद्धाटयति.

५. T and T<sup>1</sup> omit न.

## भाष्यम्

सोऽसर्वज्ञ इति विप्रतिषिद्धम् । अनित्यत्वे हि ज्ञानस्य, कदाचिज्ज्ञानाति  
 कदाचिन्न ज्ञानातीत्यसर्वज्ञत्वमपि स्यात् । नासौ ज्ञाननित्यत्वे दोषोऽस्ति ।  
 ज्ञाननित्यत्वे ज्ञानविषयः स्वातन्त्र्यव्यपदेशो लोपपद्यत इति चेन्न, सततौ-  
 ण्यप्रकाशेऽपि सवितरि ददति प्रकाशयतीति स्वातन्त्र्यव्यपदेशदर्शनात् । 5  
 ननु सवितुर्दाहप्रकाशसंयोगे सति ददति प्रकाशयतीति व्यपदेशः  
 स्यात्, न ब्रह्मणः प्रागुत्पत्तेर्ज्ञानकर्मसंयोगोऽस्तीति विषयो दृष्टान्तः ।  
 न, असत्यपि कर्मणि सविता प्रकाशत इति कर्तृत्वव्यपदेशदर्शनात् । एव-  
 मसत्यपि ज्ञानकर्मणि ब्रह्मणः “तदैक्षत” इति कर्तृत्वव्यपदेशोपपत्तेर्न  
 वैषम्यम् । कर्मापेक्षायां तु ब्रह्मणीक्षित्वश्रुतयः सुतरामुपपन्नाः । किं 10  
 पुनस्तत्कर्म, यत्प्रागुत्पत्तेरीश्वरज्ञानस्य विषयो भवतीति । तत्त्वान्य-

## प्रकटार्थविवरणम्

पत्तिः सततौण्यप्रकाशेऽपि सवितरि कर्तृत्वव्यपदेशदर्शनादित्याह—नेति ॥  
 तत्रापि विषयोपरक्तरूपेण प्रकाशस्य जन्यत्वात् घटते कर्तृत्वव्यपदेश इत्याह—  
 नन्विति ॥ तर्हीहापि तथास्त्विति नेत्याह—न ब्रह्मण इति ॥ तत्र किं ज्ञानस्य 15  
 कर्मसंबन्धविवक्षा नास्ति चित्प्रकाशस्याक्रियात्वात्, किं वा कर्मसंयोग एव  
 नास्ति? प्रथमं प्रत्याह—न, असत्यपीति ॥ प्रकाशस्याक्रियात्वात् कर्मसंबन्धे-  
 ऽविवक्षितेऽपि लोके सवितुः कर्तृत्वव्यपदेशदर्शनात् सविता प्रकाशयतीति तथे-  
 हापि स्यादित्यर्थः । द्वितीयं प्रत्याह—कर्मापेक्षायां त्विति ॥ यथा कुम्भकारस्य  
 व्याचिकीर्षिताकारः खोपाध्वन्तःकरणपरिणाम ईक्षणम्; तथा ब्रह्मणोऽपि मायो- 20  
 पाधेरनादिप्रवृत्तसंस्काराया मायायाः प्रलयकारणकर्मक्षयं तथापितसंस्कारा-  
 दिनिमित्तवशात् सगोन्मुखः परिणाम ईक्षणमित्यर्थः । आसिन्पक्षे कर्तृत्वस्य  
 प्रत्ययार्थस्यापि बाधाभावात् सुतरामित्युक्तम् । आदिकर्ता खोपाधिपरिणामे-  
 क्षण ईक्षितृत्वात्कुलालवत् इति । अतोऽन्यस्य मुख्यस्यासंभवात् इदमेव मुख्य  
 मीक्षणम् । अद्वैतभङ्गं मत्वाह—किं पुनरिति ॥ सकार्याया मायाया अनिर्वच- 25  
 नीयत्वात् नाद्वैतभङ्ग इत्याह—तत्त्वेति ॥ “किञ्च भक्तिविशेषादावर्जित ईश्वरः

भाष्यम्

- त्वाभ्यामनिर्वचनीये नामरूपे अव्याकृते व्याचिकीर्षिते इति ब्रूमः ।  
 यत्प्रसादाद्धि योगिनामप्यतीतानागतविषयं प्रत्यक्षं ज्ञानमिच्छन्ति  
 योगशास्त्रविदः, किमु वक्तव्यं तस्य नित्यमिद्व्यश्वरस्य सृष्टिस्थिति-  
 5 संहतिविषयं नित्यज्ञानं भवतीति । यदप्युक्तं प्रागुत्पत्तेर्ब्रह्मणः शरी-  
 रादिसंबन्धमन्तरेणोक्षित्वमनुपपन्नमिति, न तच्चोद्यमवतरति; सवितु-  
 प्रकाशवद्ब्रह्मणो ज्ञानस्वरूपनित्यत्वे ज्ञानसाधनापेक्षाऽनुपपत्तेः । अपि चा-  
 विद्यादिमतः संसारिणः शरीराद्यपेक्षा ज्ञानोत्पत्तिः स्यात्, न ज्ञानप्रति-  
 बन्धकारणरहितस्येश्वरस्य । मन्त्रौ चेमावीश्वरस्य शरीराद्यनपेक्षनाम-  
 10 नावरणज्ञानतां च दर्शयतः—

“न तस्य कार्यं करणं च विद्यते  
 न तत्समश्चाभ्यधिकश्च दृश्यते ।  
 परास्य शक्तिर्विविधैव श्रूयते  
 स्वाभाविकी ज्ञानबलक्रिया च ” ॥ इति ।

- 15 “अपाणिपादो जवनो ग्रहीता  
 पश्यत्यचक्षुः स शृणोत्यकर्णः ।  
 स वेत्ति वेद्यं न च तस्यास्ति वेत्ता  
 तमाहुरग्र्यं पुरुषं महान्तम् ” ॥ इति च ।

प्रकटार्थविवरणम्

- 20 “समनुगृह्णाति ज्ञानवैराग्यादिना ” इति योगशास्त्रभाष्यकृद्वचनात् यस्य भगवतः  
 प्रसादाद्योगिनामपि सर्वार्थदर्शित्वमिष्यते, किमु वक्तव्यं तस्य सर्वज्ञत्व-  
 मित्याह—यत्प्रसादादिति ॥ उक्तानुवादेन दूषयति—यदप्युक्तमित्यादिना ॥  
 नित्यत्वात् न स्वरूपोत्पत्त्यर्था साधनापेक्षा; नाप्यभिव्यक्त्यर्था प्रतिबन्धाभावा-  
 दित्याह—अपि चेति ॥ यथोक्तार्थे प्रमाणमाह—मन्त्रौ चेमाविति ॥ विका-  
 25 रापेक्षया परा । शक्तिर्माया । विविधा सर्वाद्यतमानाद्यतनापटीयसी । ज्ञानस्य  
 चैतन्यस्य बलं चिदाभासः तस्य क्रिया नाम तज्जनकता ज्ञातृता सापि नैसर्गिकी,

१. T and T<sup>1</sup> तदनु.

३. T and T<sup>1</sup> श्रुताता.

२. T add T<sup>1</sup> तन्त्रौ.

## भाष्यम्

ननु नास्ति तावज्ज्ञानप्रतिबन्धकारणवानीश्वरादन्यः संसारी,  
 “नान्योऽतोऽस्ति विज्ञाता” इति श्रुतेः; तत्र किमिदमुच्यते संसा-  
 रिणः शरीराद्यपेक्षा ज्ञानोत्पत्तिर्नेश्वरस्येति । अत्रोच्यते—सत्यं नेश्व-  
 रादन्यः संसारी; तथापि देहादिसंघातोपाधिसंबन्ध इष्यत एव, 5  
 घटकरकगिरिगुहाधुपाधिसंबन्ध इव व्योम्नः; तत्कृतश्च शब्दप्रत्यय-  
 व्यवहारो लोकस्य दृष्टः घटच्छिद्रं करकच्छिद्रमित्यादिराकाशाव्यति-  
 रेकेऽपि; तत्कृता चाकाशे घटाकाशादनेदमिथ्याबुद्धिर्दृष्टा; तथे-  
 हापि देहादिसंघातोपाधिसंबन्धाविवेककृतेश्वरसंसारिभेदमिथ्याबुद्धिः ।  
 दृश्यते चात्मन एव सतो देहादिसंघातेऽनात्मन्यात्मत्वाभिनिवेशो 10  
 मिथ्याबुद्धिमात्रेण पूर्वपूर्वेण । सति चैवं संसारित्वे देहाद्यपेक्षमीक्षितत्वमुप-  
 पन्नं संसारिणः । यदप्युक्तं प्रधानस्थानेकात्मकत्वान्मृदादिवत्कारणत्वो-

## प्रकटार्थविवरणम्

मायापरिणामेषु हि प्रतिबिम्बिता चित् तत्र प्रकाशाभासोदयहेतुर्भवति सूर्य  
 इव जले प्रतिबिम्बितः, सैव ज्ञातृतेत्यर्थः । प्रासङ्गिकं चोद्यमुद्गावयति—ननु 15  
 नास्तीति ॥ य एव चिद्भातुर्मायाप्रतिबिम्बितत्वेनेश्वरः स एवाविद्याप्रति-  
 बिम्बिततया संसारीति नास्त्येव स्वरूपभेदः; तथापि विशिष्टभेदोऽस्तीत्याह—  
 सत्यमित्यादिना ॥ स्वरूपभेदेऽपि विशिष्टभेदकृतो व्यवहारासङ्करश्च दृष्ट  
 इत्याह—तत्कृतश्चेति ॥ देहादिसङ्घात एवोपाधिः; तत्संबन्धे हेतुरविवेको-  
 ऽनादिरविद्या तत्कृता । ननु यदि जीवस्य ब्रह्मभावः स्वाभाविकः तर्हि सदा 20  
 किं न प्रकाशते । प्रकाशमाने वस्तुनि स्वरूपानवभासस्याविद्ययाप्यदर्शनादित्या-  
 शङ्कयाह—दृश्यते चेति ॥ देहादिव्यतिरिक्तस्यैव सतो जीवस्य स्वभावभूतो-  
 ऽपि व्यतिरेको नावभासते । विपरीतस्तु मिथ्याभिमानो दृश्यतेऽनिर्वाच्या-  
 विद्याप्रभावात्; तथा तस्यैव ब्रह्मता न व्यज्यते, विपरीतं तु प्रमातृत्वादि व्यज्यत  
 इत्यर्थः । प्रासङ्गिकं परिहृत्य पूर्ववाद्युक्तं पुनरुद्गावयति यदप्युक्तमिति ॥ 25

१. TM. तत्त्वैत्यर्थः.

४. TM. वस्तु.

२. T and T<sup>1</sup> सत्त्व.

५. A. नाभिव्य.

३. A omits एव.



भाष्यम्

पपत्तिः नासंहतस्य ब्रह्मण इति, तत् प्रधानस्याभाववृत्त्यैव प्रत्युक्तम् । यथा तु तर्केणापि ब्रह्मण एव कारणत्वं निर्वोदं त्रय्यते न प्रधानादीनां तथा प्रपञ्चयिष्यति “न विलक्षणत्वादस्य” इतिवमादिना ॥

- 5 अत्राह—यदुक्तं नाचेतनं प्रधानं जगत्कारणमीक्षितृत्वश्रवणादिति तदन्यथाप्युपपद्यते, अचेतनेऽपि चेतनवदुपचारदर्शनात् । यथा प्रत्यासन्नपतनतां नद्याः कूलस्यालक्ष्य ‘कूलं पिपतिपति’ इत्यचेतनेऽपि कूले चेतनवदुपचारो दृष्टः, तद्वदचेतनेऽपि प्रधाने प्रत्यासन्नसर्गे चेतनवदुपचारो भविष्यति “तदक्षत” इति । यथा लोको कश्चित्तनः स्नात्वा
- 10 भुत्वा चापराद्धं ग्रामं रथेन गमिष्यामि इतीक्षत्वा अनन्तरं तथैव नियमेन प्रवर्तते, तथा प्रधानमपि मृदाद्याकारेण नियमेन प्रवर्तते ; तस्माच्चेतनवदुपचर्यते । कस्मात्पुनः कारणात् विहाय मुख्यमीक्षितृत्वम् औपचारिकं कल्प्यते ? “तत्तेज ऐक्षत” “ता आप ऐक्षन्त” इति चाचेतनयोरप्यप्तेजसोश्चेतनवदुपचारदर्शनात् ; तस्मात् सत्कर्तृकमपीक्षणमौपचारिकमिति ग-
- 15 म्यते, उपचारप्राये वचनात् ; एवं प्राप्त इदं सूत्रवारभ्यते—

प्रकटार्थविवरणम्

सति प्रधाने प्रामाणिके कारणत्वसंभवचिन्तावतागे न च तदस्तीत्याह तत् प्रधानस्येति ॥ ननु ब्रह्मणाऽपि कारणत्वं ततो न भटते, अचेतनस्य चेतनप्रकृतिकत्वाददर्शनादित्याशङ्क्याह—यथा त्विति ॥

- 20 उत्तरसूत्रनिरासां शङ्कामाह अत्राहत्यादिना । ईक्षणे गाणे किं गुणसाम्यमित्याशङ्क्याह—यथा लोक इति ॥ प्रतिनियतप्रवृत्तिशालित्वं चेतनसाम्यमित्यर्थः । मुख्यार्थपरिग्रहे प्रमाणान्तरविरोधे मुख्यार्थगुणयोगादर्थान्तरे वृत्तिर्गोणी । किमिह मुख्यार्थबाधकमित्याह—कस्मात्पुनरिति ॥ उपचारप्रचुरे प्रकरणे समास्त्रानं बाधकमित्याह—तत्तेज इति ॥

## गौणश्चेन्नात्मशब्दात् ॥ १-१-६ ॥

यदुक्तं प्रधानमचेतनं सच्छब्दवाच्यं तस्मिन्नौपचारिक ईक्षतिः,  
 अप्तेजसोरिवेति, तदसत् । कस्मात् ? आत्मशब्दात् । “सदेव सोम्येदमग्र  
 आसीत् ” इत्युपक्रम्य “तदैक्षत तत्तेजोऽसृजत ” इति च तेजोऽवन्नानां 5  
 सृष्टिमुक्त्वा तदेव प्रकृतं सदीक्षितुं तानि च तेजोऽवन्नानि देवताशब्देन  
 परामृश्याह—“संयं देवतैक्षत इन्ताहमिमास्तिष्ठो देवता अनेन जीवे-  
 नात्मनानुप्रविश्य नामरूपे व्याकरवाणि ” इति । तत्र यदि प्रधानमचेतनं  
 गुणवृत्त्येक्षितुं कल्प्येत, तदेव प्रकृतत्वात् संयं देवता इति परामृश्येत; न तदा  
 देवता जीवमात्मशब्देनाभिदध्यात् । जीवो हि नाम चेतनः शरीराध्यक्षः 10  
 प्राणानां धारयिता, तत्प्रसिद्धेः निर्वचनाच्च । स कथमचेतनस्य प्रधान-  
 स्यात्मा भवेत् । आत्मा हि नाम स्वरूपम् । नाचेतनस्य प्रधानस्य चेतनो  
 जीवः स्वरूपं भवितुमर्हति । अथ तु चेतनं ब्रह्म मुख्यमीक्षितुं परिगृह्यते,  
 तस्य जीवविषय आत्मशब्दप्रयोग उपपद्यते । तथा “स य एषोऽणि-

प्रकटार्थविवरणम्

15

## गौणश्चेन्नात्मशब्दात् ॥ ६ ॥

प्रकृतेनेक्षित्रा चेतने जीवे स्वरूपाभिधाय्यात्मशब्दप्रयोगात्, चेतनाचेत-  
 नयोश्च विरोधादेकत्वासंभवात् न प्रकृते सच्छब्दार्थे गौण ईक्षतिप्रयोग  
 इति सूत्रार्थमाह—यदुक्तमित्यादिना ॥ निर्वचनाच्चेति ॥ “जीव प्राण-  
 धारणे ” इति धात्वर्थानुसरणाच्चेत्यर्थः । ननु संसार्यसंसारिणोरपि पर- 20  
 स्परविरोधात् कथं ब्रह्मणोऽपि जीवविषये आत्मशब्द इत्याशङ्क्याह—  
 अथ त्विति ॥ मलीमखेऽपि दर्पणे मदीयं मुखमिति प्रत्यभिज्ञावदित्यर्थः ।  
 चेतनस्य श्वेतकेतोरात्मत्वेनोपदेशादपि न प्रकृते गौण ईक्षतिरिति प्रका-  
 शान्तरमाह—तथेत्यादिना ॥ यदुक्तम् “उपचारप्राये वचनात्” इति तदपा-

१. T, T<sup>1</sup> and P गौण.

१. A. मित्याह.

२. TM. शब्दा.

२. T. युक्तमित्यादिना.

भाष्यम्

मैतदात्म्यमिदं सर्वं तत्सत्यं स आत्मा तत्त्वमसि श्वेतकेतो” इत्यत्र “स आत्मा” इति प्रकृतं सदणिमानमात्मानमात्मशब्देनोपदिश्य “तत्त्वमसि श्वेतकेतो” इति चेतनस्य श्वेतकेतोरात्मत्वेनोपदिशति । अग्नेजसोस्तु विष-  
 5 यत्वादचेतनत्वम्, नाप्तरूपव्याकरणादौ च प्रयोज्यत्वेनैव निर्देशात्, न चात्मशब्दवर्तिकचिन्मुख्यत्वे कारणमस्तीति युक्तं कूलवद्रौणत्वमीक्षित-  
 त्वस्य । तयोरपि सदधिष्ठितत्वापेक्षमेवेक्षितत्वम् । सतस्त्वात्मशब्दान्न  
 गौणमीक्षितत्वमित्युक्तम् ॥

अथोच्येत—अचेतनेऽपि प्रधाने भवत्यात्मशब्दः, आत्मनः सर्वार्थ-  
 10 कारित्वात्, यथा राज्ञः सर्वार्थकारिणि भृत्ये भवत्यात्मशब्दः, ‘ममात्मा भद्रसेनः’ इति । प्रधानं हि पुरुषस्यात्मनो भोगापवर्गो कुपेदुपकरोति, राज्ञ इव भृत्यः संधिविग्रहादिषु वर्तमानः । अथवा एक एवात्मशब्दश्चेतना-  
 चेतनविषयो भविष्यति, भूतात्मा, इन्द्रियात्मेति च प्रयोगदर्शनात् ; यथैक  
 एव ज्योतिःशब्दः क्रतुज्वलनविषयः । तत्र कुत एवात्मशब्दादीक्षनेर-  
 15 गौणत्वमित्यत उत्तरं पठति—

प्रकटार्थविवरणम्

करोति—अग्नेजसोस्त्विति ॥ अचेतनत्वम्, चेतनव्यापारविषयत्वेनैव च निर्देशो  
 मुख्यत्वे बाधकोऽस्ति ; साधकं च किञ्चिन्नास्तीत्यग्नेजसोर्गोक्षितृत्वस्य युक्तं  
 गौणत्वम् ; न तु तत् सन्निधिमन्त्रेण, बह्वेऽपि माणवकसन्निधानान् नीवत्वादे-  
 20 र्गौणत्वप्रसङ्गादिति भावः । किञ्चाग्नेजसोः सदधिष्ठितत्वात्तद्वतमेवेश्वरं कार्य-  
 गतं व्यपदिश्यते लक्षणयेत्याह—तयोरपीति ॥ कुतस्तर्हि सतो मुख्यमीक्षितृत्वं  
 सिद्धमित्याशङ्क्याह सतस्त्विति ॥

आत्मशब्दप्रयोगोऽपि गौणो भविष्यतीत्याह—अथोच्येतेत्यादिना ॥  
 ननु प्रधानस्य सर्वार्थकारित्वमसिद्धम्, पुरुषस्यौदासीन्यादित्यत आह—  
 25 प्रधानं हीति ॥ साधारणो वात्मशब्दश्चेतनाचेतनयोरित्याह—अथवेति ॥

## तन्निष्ठस्य मोक्षोपदेशात् ॥ १-१-७ ॥

न प्रधानमचेतनमात्मशब्दालम्बनं भवितुमर्हति; “स आत्मा”  
 इति प्रकृतं सदधिमानभादाय “तत्त्वमसि श्वेतकेतो” इति चेतनस्य  
 श्वेतकेतोर्मोक्षयितव्यस्य तन्निष्ठासुपदिश्य “आचार्यवान् पुरुषो वेद 5  
 तस्य तावदेव चिरं यावन्न विमोक्षयेऽथ संपत्स्ये” इति मोक्षोप-  
 देशात् । यदि ह्यचेतनं प्रधानं सच्छब्दवाच्यम् ‘तदसि’ इति ग्राहयेत्,  
 मुमुक्षुं चेतनं सन्तमचेतनोऽसीति, तदा विपरीतवादि शास्त्रं पुरुषस्या-  
 नर्थायेत्यप्रमाणं स्यात् । न तु निर्दोषमिदं शास्त्रमप्रमाणं कल्पयितुं  
 युक्तम् । यदि चाज्ञस्य सतो मुमुक्षोरचेतनमनात्मानमात्मेत्युपदिशेत् 10  
 प्रमाणभूतं शास्त्रम्, स श्रद्धानतया अन्धगोलाङ्गलन्यायेन तदात्मदृष्टिं  
 न परित्यजेत्, तद्व्यतिरिक्तं चात्मानं न प्रतिपद्येत्; तथा सति पुरुषार्था-  
 द्विह्नयेत्, अनर्थं वा ऋच्छेत् । तस्माद्यथा स्वर्गाद्यर्थिनोऽग्निहोत्रादि  
 साधनं यथाभूतमुपदिशति, तथा मुमुक्षोरपि “स आत्मा तत्त्वमसि  
 श्वेतकेतो” इति यथाभूतमेवात्मानमुपदिशतीति युक्तम् । ए वंच सति 15

प्रकटार्थविवरणम्

## तन्निष्ठस्य मोक्षोपदेशात् ॥

प्रकृतसद्वस्तुनिष्ठस्य तत्साक्षात्कारवतः श्रुत्या मोक्षोपदेशात् अनात्मज्ञा-  
 नाच्च मोक्षानभ्युपगमात् न तत्रात्मशब्दो गौण इति नकारं पूर्वसूत्रादनुवर्त्य  
 व्याचष्टे—न प्रधानमित्यादिना ॥ किञ्च [किं] “तत्त्वमसि” इति साक्षात्स- 20  
 दात्मत्वोपदेशः किं वा सम्पन्मात्रम् ? प्रथमं प्रत्याह—यदि ह्यचेतनमिति ॥  
 किञ्चास्मिन्पक्षे न पुरुषार्थोऽपीत्याह—यदि चेति ॥ अतः सदात्मत्वोपदेश-  
 मङ्गीकुर्वता सतश्चेतनत्वमेव वक्तव्यमित्याह—तस्मादिति ॥ चोदत्वेनाभिशा-  
 स्तस्य कस्यचित् सत्यवादिनः तत्परशुग्रहणे बन्धनविमोक्षो भवतीत्यनेन  
 दृष्टान्तेन सत्याद्वैतात्माभिमानवत् एव मोक्ष उपादिश्यमान उपपन्नो भवति 25  
 मुख्यात्मोपदेशपक्ष एवेत्याह एवं च सतीति ॥ द्वितीयं निरस्यति

भाष्यम्

- तत्परशुग्रहणमोक्षदृष्टान्तेन सत्याभिसंधस्य मोक्षोपदेश उपपद्यते । अन्यथा ह्यमुख्ये सदात्मत्वोपदेशे, “अब्रह्मकथयस्मीति विद्यात्” इति वत् संपन्मात्रमिदमनित्यफलं ददातु, तत्र मोक्षोपदेशो नोपपद्येत ।
- 5 तस्मान्न सदाणिमन्यात्मशब्दस्य गौणत्वम् । श्रुत्ये तु स्वापिमृत्युभेदस्य प्रत्यक्षत्वादुपपन्नो गौण आत्मशब्दः ‘यताना भद्रैर्जनः’ इति । अपि च कचिद्गौणः शब्दो ह्येव इति चैवाभ्यां शब्दप्रमाणकेऽर्थे गौणी कल्पना न्याय्या, सर्वव्यापकत्वात्प्रजातम् । यत्तुक्तं चेतना-चेतनयोः साधारण आत्मशब्दः, क्रतुज्वलनपारेण ज्योतिःशब्द इति,
- 10 तन्न; अनेकार्थत्वस्यान्याय्यत्वात् । तस्माद्यैवनिश्चय एव मुख्य आत्म-शब्दश्चेतनत्वोपचाशङ्क्यापि प्रयुज्यते - भूताना इति ध्यातेति च । साधारणत्वेऽप्यात्मशब्दस्य न प्रकरणमुपपद्यते किञ्चित्प्रत्ययकमन्तरेणान्यतरवृत्तिता निर्धारयितुं शक्यते । न चात्र चेतनस्य निश्चायकं किञ्चित्कारणमस्ति । प्रकृतं तु सदीक्षितुं संभविष्य चेतनः श्वेतकेतुः ।
- 15 न हि चेतनस्य श्वेतकेतोरचेतन आत्मा शेषवर्गीत्यवाचाम । तस्माच्चेतन-

प्रकटार्थविवरणम्

- अन्यथा हीति ॥ उक्तं कर्माङ्गभूतं शास्त्रम् । यस्मात् चेतनोऽनात्मत्वे न मोक्षसिद्धिः तस्मादित्युपसंहारः । दृष्टान्ते गौणत्वमङ्गीकरोति - श्रुत्ये त्विती ॥ किञ्च प्रमाणान्तरगोचरे भवेत् प्रमाणान्तराशुत्वात् गौणत्वम्, न शब्दैकममविमस्य
- 20 इत्याह अपि चेति ॥ इदानीं साधारणशब्दव्याख्यायाः यत्तुक्तमित्यादिना ॥ चेतने खंडव्यात्मशब्दस्यान्यत्र गौण्यापि प्रयोगोपपन्नो न वाचकशक्तिकल्पनावकाशः, गौरवात् । “अब्रह्मकथयः शब्दार्थः” इति हि वृद्धाः । किञ्च साधारण्येऽपि प्रधानपक्षपातो निष्प्रमाणक इत्याह —साधारणत्वेऽपीति ॥ स्वपक्षे पुनः प्रधानमुपपद्यमान्तीत्याह - प्रकृ-
- 25 तं त्विति ॥ ननु श्वेतकेतुमभिधानं कथं निश्चायकं चेतनत्वमेत्याह - न हीति ॥ “एतानि वाच तानि ज्योतींषि । य एतस्य स्तोमाः” इत्यर्थवाद्-सिद्धेन ज्वलनसादृश्येन ज्योतिर्द्रुलक्षणेन गौण्या वृत्त्या क्रतौ प्रवृत्तौ ज्योति-

१. TM. रूढात्म.

२. A. साधारणे त्विति.

२. A. पक्षोनिष्प्र.

## भाष्यम्

विषय इहात्मशब्द इति निश्चीयते । ज्योतिःशब्दोऽपि लौकिकेन प्रयोगेण ज्वलन एव रूढः, अर्थवादकल्पितेन तु ज्वलनसादृश्येन क्रतौ प्रवृत्त इत्यदृष्टान्तः । अथवा पूर्वसूत्र एवात्मशब्दं निरस्तसमस्तगौणत्व-साधारणत्वाशङ्कतया व्याख्याय, ततः स्वतन्त्र एव प्रधानकारणनिरा-  
करणहेतुव्याख्येयः “तन्निष्ठस्य योजोपदेशात्” इति । तस्मान्नाचेतनं प्रधानं सच्छब्दवाच्यम् ॥

कुतश्च न प्रधानं सच्छब्दवाच्यम् ?

**हेयत्वावचनाच्च ॥ १-१-८ ॥**

यद्यनात्मैव प्रधानं सच्छब्दवाच्यम् “स आत्मा तत्त्वमसि” 10

## प्रकटार्थविवरणम्

शब्दः, तमःपरिपन्थिनि तु रूढ इति न साधारण्ये दृष्टान्त इत्याह—  
ज्योतिःशब्दोऽपि ॥ ज्योतीनि स्तोमा ज्येति ज्योतिष्टोमः । त्रिवृत्पञ्च-  
दशः त्रिवृत्सप्तदशः त्रिवृद्विंशतिः [त्रिवृत् पञ्चदशः सप्तदशः एकविंशः]  
इत्येते स्तोमा ज्योतिःशब्दवाच्या अर्थवादवादात् । अत एव तत्र 15  
प्रकृते ज्योतिष्टोमे ज्योतिःशब्दः प्रयुज्यते “यस्य वसन्ते ज्योतिषा यजेत”  
इत्यत्रेत्यर्थः । पूर्वं शङ्कोत्तरत्वेन पूर्वं व्याख्याय इदानीं इतश्च न प्रधानं  
सच्छब्दवाच्यमिति वा संवन्धो वक्तव्य इत्याह—अथवेति ॥ निरस्ता  
गौणसाधारणत्वाशङ्का यत् स तथोक्तः, तत्र भावः तत्ता तया । नात्म-  
शब्दोऽयं गौणः, गौणमुख्यामुभयं सम्प्रत्ययात्, बाधका दर्शनाच्च । नापि 20  
साधारणः, अनेकशक्तिकल्पनाप्रसङ्गात् इत्येवं व्याख्यायेत्यर्थः ॥

**हेयत्वावचनाच्च ॥**

कुतश्चेति ॥ इतश्चेत्यस्मिन्नर्थे । मुख्यमात्मानमुपदिशता पित्रा सच्छब्दार्थस्य हेयत्वावचनात् नाचेतनं सङ्गस्त्वित्यर्थः । व्यतिरेकमुखेन व्याचष्टे—  
यद्यनात्मैवेत्यादिना ॥ ब्रह्मप्रतिज्ञाविगोधाख्याधिकहेतुप्रदर्शनार्थः सूत्रे चकार 25

१. TM omits न.

२. T and T<sup>1</sup> यताननात्म.

३. T, T<sup>1</sup>, P and TM. नन्वात्म.

४. A. चापि सा.

५. A. शक्तित्व.

६. A. न चेत्य.

७. T and T<sup>1</sup> नार्थसूत्रे.

भाष्यम्

- इतीहोपदिष्टं स्यात् ; स तदुपदेशश्रवणादनात्मज्ञनया तन्निष्ठो मा भूदिति, मुख्यमात्मानमुपदिदिक्षु शास्त्रं तस्य हेयत्वं ब्रूयात् । यथारुन्धतीं दिदर्शयिषुः तत्समीपस्थां स्थूलां ताराममुख्यां प्रथममरुन्धतीति ग्राहयित्वा, तां  
5 प्रत्याख्याय, पश्चादरुन्धतीमेव ग्राहयति; तद्वन्नायमात्मेति ब्रूयात् । न चैवमवोचत् । सन्मात्रात्मावगतिनिष्ठैव हि पट्टप्रपाठके परिसमाप्तिर्दृश्यते । चशब्दः प्रतिज्ञाविरोधाभ्युच्चयप्रदर्शनार्थः । अत्यपि हेयत्ववचने प्रतिज्ञाविरोधः प्रसज्येत । कारणविज्ञानाद्धि सर्वं विज्ञानमिति प्रतिज्ञातम्—  
“उत तमादेशमप्राक्ष्यो येनाश्रुतं श्रुतं भवत्यप्रतं मतमविज्ञातं विज्ञात-  
10 मिति ; कथं नु भगवः स आदेशो भवतीति ; यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम्”, “एवं सोम्य स आदेशो भवति” इति वाक्योपक्रमे श्रवणात् । न च सच्छब्दवाच्ये प्रधाने भोग्यवर्गकारणे हेयत्वेनाहेयत्वेन वा विज्ञाते भोक्तृवर्गो विज्ञातो भवति, अप्रधानविकारत्वाद्धोक्तृवर्गस्य ।  
15 तस्मान्न प्रधानं सच्छब्दवाच्यम् ॥

प्रकटार्थविवरणम्

- इत्याह—चशब्द इति ॥ तं विवृणोति—सत्यपीत्यादिना ॥ कासौ प्रतिज्ञेत्यत आह—कारणेति ॥ तत्र हेतुः—वाक्योपक्रमे श्रवणादिति ॥ वेदानधीत्य समागतं स्तब्धं पुत्रमुपलभ्य पितोवाच तमप्युपदेशं किं त्वमप्राक्षीः येना-  
20 श्रुतमपि श्रुतं भवति, सर्वज्ञता भवतीत्यर्थः । एवं पर्यनुयुक्ते श्वेतकेतुरुवाच—कथं खलु भगवन् स आदेशो भवति । न ह्यन्यज्ञानादन्यज्ञानं संभवति । पुनः पितोवाच—यथैकस्मिन्मृत्पिण्डे मृदात्मनावधारिते अन्यदपि मृन्मयं मृदात्मकमेव, यश्च विकारो घटशरावादिविशेषः तद्वागिन्द्रियणोच्चार्यमाणं नामधेयं निर्वस्तुकशब्दमात्रमनृतमिति भावः । सत्यं पुनर्मृन्मात्रमव्यभिचारात् ।  
25 एवमुक्त आदेशो नाघटमानः । परमकारणे ज्ञाने सर्वस्य तदात्मकत्वात् सर्वं विज्ञातमेव भवति ॥

१. T, T<sup>1</sup>, P and TM. श्रवणादि.

३. TM and A मातृत्वमनृतं.

२. TM and A तद्वानिन्द्रिय.

भाष्यम्

कुतश्च न प्रधानं सच्छब्दवाच्यम् ?

स्वाप्ययात् ॥ १-१-९ ॥

तदेव सच्छब्दवाच्यं कारणं प्रकृत्य श्रूयते “यत्नैतत्पुरुषः स्वपिति नाम, सता सोम्य तदा संपन्नो भवति; स्वमपीतो भवति; तस्मा- 5  
देनं स्वपितीत्याचक्षते; स्वं ह्यपीतो भवति” इति । एषा श्रुतिः स्वपिती-  
त्येतत्पुरुषस्य लोकप्रसिद्धं नाम निर्वक्ति । स्वशब्देनेहात्मोच्यते । यः  
प्रकृतः सच्छब्दवाच्यस्तमपीतो भवति अपिगतो भवतीत्यर्थः । अपिपूर्वस्यै-  
तेर्ल्यार्थत्वं प्रसिद्धम्, प्रभाष्ययावित्युत्पत्तिप्रलययोः प्रयोगदर्शनात् ।  
मनःप्रचारोपाधिविशेषसंबन्धादिन्द्रियार्थान् गृह्णंस्तद्विशेषापन्नो जीवो 10  
जागर्ति; तद्वासनाविशिष्टः स्वप्नान् पश्यन् मनःशब्दवाच्यो भवति; स  
उपाधिद्वयोपरमेसुषुप्तावस्थायामुपाधिकृतविशेषाभावात् स्वात्मनि प्रलीन  
इवेति “स्वं ह्यपीतो भवति” इत्युच्यते । यथा हृदयशब्दनिर्वचनं श्रुत्या  
दर्शितम् “स वा एष आत्मा हृदि तस्यैतदेव निरुक्तं हृदयमिति;  
तस्माद्हृदयमिति” इति । यथा वा अशनायोदन्याशब्दप्रवृत्तिमूलं दर्शयति 15

प्रकटार्थविवरणम्

प्रधानवादे तु पुरुषाणामप्रधानात्मकत्वाच्च तदज्ञानेन सर्वज्ञानं घटत  
इति हेत्वन्तरमाह—कुतश्चेति ॥ सुषुप्ते जीवस्य प्रकृते सच्छब्दवाच्ये स्वरूप-  
भूतेऽप्ययश्रवणादचेतनस्य चेतनस्वरूपत्वायोगान्नाचेतनं सच्छब्दवाच्यमित्यर्थः । 20

स्वाप्ययात् ॥

वाक्यपर्यालोचनेन विवेचयति—तदेवेत्यादिना ॥ एतेर्धातोरेपिपूर्वस्य  
ल्यार्थत्वं प्रसिद्धमित्येवं कथमनादिनिधनस्य जीवस्य लय उच्यत इत्याशङ्क्यौ-  
पाधिकत्वं वक्षतुमुपाधिमाह—मनःप्रचारेत्यादिना ॥ मनःपरिणामो-  
पाधिभिर्विषयविशेषसंबन्धात् स्थूलदेहात्मतामापन्नो जागर्ति । ननु स्वपितिनाम-  
निर्वचनस्यार्थवादत्वाच्च यथाश्रुतार्थवत्त्वमित्याशङ्क्याह—यथेत्यादिना ॥ तस्य 25



भाष्यम्

श्रुतिः—“आप एव तदशितं नयन्ते” “तेज एव तत्पीतं नयते”  
इति च ; एवं स्वमात्मानं सच्छब्दवाच्यमपीतो भवतीतीममर्थं स्वपिति-  
नामनिर्वचनेन दर्शयति । न च चेतन आत्मा अचेतनं प्रधानं स्वरूपत्वेन  
5 प्रतिपद्येत । यदि पुनः प्रधानमेवात्मीयत्वात् स्वशब्देनैवोच्येत, एवमपि  
चेतनोऽचेतनमप्येतीति विरुद्धमापद्येत । श्रुत्यन्तरं च “प्राज्ञेनात्मना  
संपरिष्वक्तो न बाह्यं किंचन वेद नान्तरम्” इति सुपुष्पापस्थायां चेतनेऽ-  
प्ययं दर्शयति । अतो यद्विज्ञाप्ययः सर्वेषां चेतनानां तत्वेन सच्छब्द-  
वच्यं जगतः कारणं स्यात्, नाचेतनं प्रधानम् ॥ ९ ॥

10 कुतश्च न प्रधानं जगतः कारणम् ?

गतिसामान्यात् ॥ १-१-१० ॥

यदि तार्किकसमर्थ इव वेदान्तेष्वपि विज्ञा कारणवगतिरभविष्यत्,  
कचिच्चेतनं ब्रह्म जगतः कारणम्, कचिदचेतनं प्रधानम्, कचिदन्यदेवेति;  
ततः कदाचित्प्रधानकारणवादादुरोधेनापीतत्वात् श्रवणमकल्पयिष्यत् ।  
15 न त्वेतदस्ति । समानैव हि सर्वेषु वेदान्तेषु चेतनकारणावगतिः ।  
“यथाग्नेर्ज्वलतः सर्वा दिशो विस्फुरन्ति विप्रोऽष्टैरक्षैर्धेयैस्तस्मादात्मनः

प्रकटार्थविवरणम्

हृदयशब्दस्य एतदेव निर्वचनम् । यद्वृद्धयमात्मा जरीति इति, तन्स्थानं हृदय  
मुच्यते अशितं नयन्ते जरयतीत्यशनाया आपः पीतमुदकं नयन्ते शोषयतीति  
20 तेजउदन्यमिति यथेयमेवातेजसाः शब्दप्रवृत्तिं निमित्तेनिर्वचनेन दर्शयत्यर्थ-  
वादत्वेऽपि एवमिहापीति भावः । तच्च प्रधानवादे न समञ्जसमित्याह  
न चेत्यादिना ॥

गतिसामान्यात् ॥

चेतनकारणावगतेः सर्वोपनिषत्सैकरूप्यादपि नाचेतनकारणपरताय

१. TM and A हृदय.

३. A. निमित्तं निर्व.

२. A. यते जरयती.

भाष्यम्

सर्वे प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः ” इति, “तस्माद्वा एतस्मादात्मन आकाशः संभूतः” इति, “आत्मत एवेदं सर्वम्” इति, “आत्मन एष प्राणो जायते” इति चात्मनः कारणत्वं दर्शयन्ति सर्वे वेदान्ताः । आत्मशब्दश्च चेतनवचन इत्यवो- 5  
चाम । महच्च प्राणाण्यकारणमेतत्, यद्वेदान्तवाक्यानां चेतनकारणत्वे समानगतित्वम्, चक्षुरादीनामिव रूपादिषु । अतो गतिसामान्यात् सर्वज्ञं ब्रह्म जगतः कारणम् ॥ १० ॥

कुतश्च सर्वज्ञं ब्रह्म जगतः कारणम् ?

श्रुतत्वाच्च ॥ १-१-११ ॥

स्वशब्देनैव च सर्वज्ञ ईश्वरो जगतः कारणमिति श्रूयते श्वेताश्वत-  
राणां मन्त्रोपनिषदि सर्वज्ञमीश्वरं प्रकृत्य “स कारणं करणाधिपाधिपो  
न चास्य कश्चिज्जनिता न चाधिपः” इति । तस्मात्सर्वज्ञं ब्रह्म जगतः  
कारणम्, नाचेतनं प्रधानमन्यद्वेति सिद्धम् ॥

प्रकटार्थविवरणम्

वाक्यानि योजयितुं शक्यन्त इत्याह गतिसामान्यादिति ॥ व्यतिरेकमुखेन  
व्याख्याति यदीति ॥ प्राणाः इन्द्रियाणि यथास्थानं प्रादुर्भवन्ति प्रथमम् ;  
पश्चाद्देवाः सूर्यादयोऽधिष्ठातारः ततोऽनन्तरं लोका विषयाः । अथवा गतिः  
प्रवृत्तिः । सर्वेषां वेदान्तागामेकरूपैव प्रवृत्तिश्चेतने दृश्यते । एकरूपप्रवृत्ति  
मत्त्वं च महत्प्रामाण्यकारणमित्याह महच्चेति ॥ यथा सर्वं चक्षूरूपमेव 20  
गोचरयति सर्वं च श्रोत्रं शब्दं गोचरयतीत्येकरूपप्रवृत्तिदर्शनात् परस्पराहतेश्च  
रूपादिषु चक्षुरादीनां प्रामाण्यं तद्वदित्यर्थः ॥

श्रुतत्वाच्च ॥

पूर्वमीक्षणादिश्रवणंलिङ्गैरचेतने समन्वयं निरस्य इदानीं श्रुत्या खंमुखेनैव  
चेतनस्य कारणत्वाभिधानाद्ब्रह्मण्येव समन्वय इत्याह श्रुतत्वाच्चेति ॥ कर- 25  
णाधिपानां जीवानामधिपोऽध्यक्ष इत्यर्थः । अधिकरणार्थमुपसंहरति—तस्मा-  
दिति ॥

१. A. लोकविषय.

२. A. श्रवणे.

३. T and T संसु TM. सुसु.

भाष्यम्

- “जन्माद्यस्य यतः” इत्यारभ्य “श्रुतत्वाच्च” इत्येवमन्तैः  
सूत्रैर्यान्युदाहृतानि वेदान्तवाक्यानि, तेषां सर्वज्ञः सर्वशक्तिरीश्वरो  
जगतो जन्मस्थितिउत्पत्त्यकारणमित्येतस्यार्थस्य प्रतिपादकत्वं न्यायपूर्वकं  
5 प्रतिपादितम् । गतिसामान्योपन्यासेन च सर्वे वेदान्ताः चेतनकारण-  
वादिन इति व्याख्यातम् । अतः परस्य ग्रन्थस्य किमुत्थानमिति,  
उच्यते—द्विरूपं हि ब्रह्मावगम्यते—नामरूपविकारभेदोपाधिविशिष्टम्,  
तद्विपरीतं च सर्वोपाधिविवर्जितम् । “यत् हि द्वैतमिव भवति तदितर  
इतरं पश्यति, यत् त्वस्य सर्वभात्मैवाभूत्तत्केन कं पश्येत्” “यत्  
10 नान्यत्पश्यति नान्यच्छृणोति नान्यद्विजानाति स भूमा अथ यत्नान्य-  
त्पश्यत्यन्यच्छृणोत्यन्यद्विजानाति तदल्पं यो वै भूमा तदभूतमथ यदल्पं  
तन्मर्त्यम्” “सर्वाणि रूपाणि विचित्य धीरो नामानि कृत्वाभि-  
वदन्यदास्ते”

प्रकटार्थविवरणम्

- 15 उत्तरसूत्रसन्दर्भारम्भं संभावयति जन्माद्यस्मेत्यादिना ॥ येषां वा-  
क्यानां जैमिनिपादोपजीविमतापाकरणेन समन्वयसूत्रे प्रामाण्यं परिनिष्ठिते  
प्रत्यतिष्ठिपत् तेषामेव साङ्ख्यादिमतापाकरणेन ब्रह्मण्येव प्रामाण्यं पुनः प्रति-  
ष्ठापयावभूव । अतः समन्वयाध्यायार्थस्य समाप्तत्वात् परस्य ग्रन्थस्य  
किमारम्भकारणमित्यर्थः । सविशेषवस्तुपासनोपदेशकानामपि सर्ववाक्यानां  
20 निर्विशेषपरब्रह्मण्येव महातात्पर्यमिति समन्वयविशेषप्रतिपादनायात्तरं सन्दर्भ-  
मारेमे भगवानित्याह—उच्यत इति ॥ ननु नास्ति निर्विशेषं ब्रह्म यत्र महा-  
तात्पर्यम् ; किं तु सविशेषमेवेत्याशङ्क्याह—द्विरूपं हीति ॥ ननु रूपद्वयस्य  
परस्परविरोधान्नैकत्र युगपत्समावेश इत्याशङ्क्य यथा शुक्रेः स्वतोऽरूपात्मता,  
अविद्याध्यासाच्च रूपात्मताः तथा ब्रह्मणोऽपि स्वाभाविकी निष्प्रपञ्चता  
25 मायोपाधिकस्य च सप्रपञ्चता इत्यविरोधं वक्तुं द्विरूपाणि वाक्यान्युदा-  
हरति—यत् हीत्यादिना ॥ भवत्वेवं द्विरूपत्वं तथापि कथमुपासनपराणां

१. A omits पुनः.

२. A. विरोधात् तेनकुत्र.

३. A omits महा.

भाष्यम्

“निष्कलं निष्क्रियं शान्तं निरवयं निरञ्जनम् ।

अमृतस्य परं सेतुं दग्धेन्धनमिवानलम् ॥”

“नेति नेति” “अस्थूलमनण्वहस्वमदीर्घम्” “न्यूनमन्यत्स्थानं  
संपूर्णमन्यत्” इति चैवं सहस्रशो विद्याविद्याविषयभेदेन ब्रह्मणो 5  
द्विरूपतां दर्शयन्ति वेदान्तवाक्यानि । तत्राविद्यावस्थायां ब्रह्मण  
उपास्योपासकादिलक्षणः सर्वो व्यवहारः । तत्र कानिचित् ब्रह्मण उपास-  
नान्यभ्युदयार्थानि, कानिचित् क्रममुत्तरार्थानि, कानिचित् कर्मसमृद्धय-  
र्थानि । तेषां गुणविशेषोपाधिभेदेन भेदः । एक एव तु पर आत्मा ईश्वरस्तै-  
स्तैर्गुणविशेषैर्भिन्निष्ट उपास्यो यद्यपि भवति, तथापि यथागुणोपासनमेव 10  
फलानि भिद्यन्ते ; “तं यथा यथोपासते तदेव भवति” इति श्रुतेः, “यथा-  
क्रतुरस्मिँल्लोके पुरुषो भवति तथेतः प्रेत्य भवति” इति च । स्मृतेश्च—

प्रकटार्थविवरणम्

निर्विशेषे समन्वय इत्याशङ्क्याह—तत्राविद्यावस्थायामिति ॥ अध्यारो-  
पापवादन्यायेन निर्विशेषप्रतिपत्त्यर्थं सप्रपञ्चप्रतिपत्तिमाश्रित्य प्रासङ्गिक- 15  
मुपासनं विधीयते, यथा दर्शपूर्णमासार्थोप्पणयनाश्रयेण गोदोहनं विधीयते  
पशुभ्यः । ततोऽनन्तरस्तात्पर्येऽपि स्वार्थे परमशेषिणि महातात्पर्यं न विरु-  
ध्यत इत्यर्थः । तर्हि निर्गुणविद्याधिकारिण एवात्राधिकारः स्यादित्या-  
शङ्क्याह—तत्रेति ॥ तत्तत्कामस्य स्यादधिकारः अनुष्ठानवत्प्रतिपत्तौ विशेषा-  
भावादित्यर्थः । ननु ब्रह्मण एवोपास्यत्वे किञ्चिदपरब्रह्मोपासनं किञ्चित्संगुण- 20  
ब्रह्मोपासनमिति विभागः किञ्चिदन्धन इत्याशङ्क्याह—तेषामिति ॥ यत्र सत्य-  
कामादिगुणविशिष्टं स्वतन्त्रमेव ब्रह्मोपास्यत्वेनोपदिश्यते तत् संगुणोपासनम्,  
यथा शाण्डिल्यविद्यादिषु । यत्र तु विशेषानुगतं तदवच्छिन्नं तदात्मनैवोपा-  
स्यत्वेनोपदिश्यते, यथा यैश्वानरविद्यायाम्, तदपरब्रह्मोपासनमिति भेदः ।  
तद्वैकस्यैवोपास्यत्वात् न फलभेदः, एकग्रामप्राप्तिसाधनमार्गभेदवदित्या- 25  
शङ्क्याह—एक एव त्विति ॥ राजोपासनफलभेदवदित्यर्थः । क्रतुः सकल्पः ।

१. T. किञ्चिद्गणब्रह्म.

२. T, TM and P कृतः संकल्पः.

T<sup>2</sup>.

क्रतु संकल्पम्.

भाष्यम्

“यं यं वापि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तज्जावभाषितः ॥” इति ।

- यद्यप्येक आत्मा सर्वभूतेषु स्थावरजङ्गमेषु गूढः तथापि चित्तो-  
पाधिविशेषतारतम्यादात्मनः कूटस्थनित्यस्यैकरूपस्याप्युत्तरोत्तरमावि-  
ष्कृतस्य तारतम्यमैश्वर्यशक्तिविशेषैः श्रूयते—“तस्य य आत्मानमा-  
विस्तरां वेद” इत्यत्र । स्मृतावपि—

“यद्यद्विभूतिमत्सत्त्वं श्रीमद्ूर्जितमेव वा ।

तत्तदेवावगच्छ त्वं मम तेजोऽशंसभवम् ॥” इति ।

- 10 यत्र यत्र विभूत्याद्यतिशयः स स ईश्वर इत्युपास्यतया चोद्यते ।  
एवमिहाप्यादित्यभण्डले हिरण्यः पुरुषः सर्वपाप्मोदयलिङ्गात्पर एवेति  
वक्ष्यति । एवम् “आकाशस्तलिङ्गात्” इत्यादिषु द्रष्टव्यम् । एवं  
सद्योमुक्तिकारणमप्यात्मज्ञानहुपाधिविशेषद्वारेणोपदिश्यमाननप्यविवक्षि-  
तोपाधिसंबन्धविशेषं परापरविषयत्वेन संदिद्यमानं वाक्यगतिपयालो-  
चनया निर्णेतव्यं भवति । यथैव तावत् “आनन्दमयोऽभ्यासात्”  
15 इति । एवमेकमपि ब्रह्मापेक्षितोपाधिसंबन्धं निरस्तोपाधिसंबन्धं

प्रकटार्थविवरणम्

- ननु यद्येक एवात्मा सर्वत्रानुगत उपास्यः, कथं तर्हि तस्य तारतम्यश्रुतयः?  
ततो न ब्रह्मोपास्यमित्याशङ्क्याह—यद्यप्येक इति ॥ तस्यात्मनः तारतम्य-  
नापि प्रकटं रूपं यो वेदेत्यत्र तत्प्रत्ययप्रयोगात् यत् तारतम्यं श्रूयते तच्चित्तो-  
पाधेः शुद्धतालक्षणस्य विशेषस्य तारतम्यात्, न न्वब्रह्मत्वादित्यर्थः । न केवलं  
श्रुतिस्मृत्योरेवोपाधिविशेषोपावच्छिन्नोऽपीश्वर एवोपास्यत्वेनोपदिश्यते, सूत्र-  
कारोऽपि वक्ष्यतीत्याह—एवमिहापीति ॥ सर्वपापासंस्पर्शलिङ्गादित्यर्थः ।  
तस्मादध्यारोपावस्थायां ब्रह्मण एव तत्र तत्रोपास्यत्वात् उपासनाभागोऽपि  
25 ब्रह्मण्येव प्रमाणमिति कथयितुमुत्तरग्रन्थारम्भ इति भावः । तथा कचिदुपाधि-  
रुपदिष्टोऽप्यविवक्षित इत्यपि कथयितुमुत्तरारम्भ इत्याह—एवं सद्य इति ॥  
आरम्भं प्रसाध्योपसंहरति—एवमित्यादिना ॥

चोपास्यत्वेन ज्ञेयत्वेन च वेदान्तेषूपदिश्यत इति प्रदर्शयितुं परो ग्रन्थ आरभ्यते । यच्च “गतिसामान्यात्” इत्यचेतनकारणनिराकरणमुक्तं तदपि वाक्यान्तराणि ब्रह्मविषयाणि व्यावक्षणेन ब्रह्मविपरीतकारण-  
निषेधेन प्रपञ्च्यते—

5

## आनन्दमयोऽभ्यासात् ॥ १-१-१२ ॥

तैत्तिरीयके अन्नमयं प्राणमयं मनोमयं विज्ञानमयं चानुक्रम्या-  
न्नाथते “तस्माद्वा एतस्माद्विज्ञानमयात् । अन्योऽन्तर आत्मानन्द-  
मयः” इति । तत्र संशयः—किमिहानन्दमयशब्देन परमेव ब्रह्मोच्यते  
यत्प्रकृतम् “सत्यं ज्ञानमनन्तं ब्रह्म” इति, किं वा अन्नमयादिवद्ब्रह्म-  
णोऽर्थान्तरमिति । किं तावत्प्राप्तम् ? ब्रह्मणोऽर्थान्तरममुख्य आत्मानन्द-  
मयः स्यात् । कस्मात् ? अन्नमयाद्यमुख्यान्मप्रवाहपतितत्वात् । अथापि  
स्यात् सर्वान्तरत्वादानन्दमयो मुख्य एवात्मेति ; न स्यात्, प्रियाद्यव-  
यवयोगात् शारीरत्वश्रवणाच्च । मुख्यश्चेदात्मा आनन्दमयः स्यात्, न  
प्रियादिसंस्पर्शः स्यात् । इह तु “तस्य प्रियमेव शिरः” इत्यादि श्रूयते ।  
शारीरत्वं च श्रूयते “तस्यैष एव शारीर आत्मा । यः पूर्वस्य” इति ।  
तस्य पूर्वस्य विज्ञानमयस्यैष एव शारीर आत्मा य एष आनन्दमय

10

15

प्रकटार्थविवरणम्

## आनन्दमयोऽभ्यासात् ॥ इति

एतदधिकरणं प्राचां वृत्तिकृतां मतेन व्याख्यातुं विषयवाक्यमाह—  
तैत्तिरीयक इति ॥ मयटः प्राचुर्ये विकारे च विशेषानुपलब्धेः संशयमाह—  
तत्र संशय इत्यादिना ॥ किं आनन्दप्रचुरं ब्रह्म आनन्दमय उच्यते, किं वा  
आनन्दविकारविशिष्टतया तद्विकारो जीव इत्यर्थः । प्रश्नपूर्वकं पूर्वपक्षं रच-  
यति—किं तावदिति ॥ अन्नमयादेरनात्मत्वं युक्तम् । श्रुत्यैव चात्मान्तरकथने-  
नानात्मत्वाभिधानात् न तथा आनन्दमयादन्योऽन्तर आत्मोपदिष्ट इत्याह—  
अथापीति ॥ परिहरति—न स्यादिति ॥ वस्तुसङ्ग्रहवाक्यद्वयं व्यतिरेकमुखेन  
विवृणोति—मुख्यश्चेदिति ॥ चेतनाचेतनसाधारणस्यापि सच्छब्दस्येक्षणादि-  
बहुचेतनलिङ्गाचेतनपरत्वं पूर्वत्रोक्तम् । एवं प्राचुर्यविकारसाधारणस्यापि मयटो

20

25

भाष्यम्

इत्यर्थः । न च सशरीरस्य सतः प्रियाप्रियसंस्पर्शो वारयितुं शक्यः । तस्मात् संसार्थेवानन्दमय आत्मेत्येवं प्राप्त इदमुच्यते—

- “आनन्दमयोऽभ्यासात्” । पर एवात्मा आनन्दमयो भवितु-  
 5 मर्हति । कुतः ? अभ्यासात् । परस्मिन्नेव ह्यात्मन्यानन्दशब्दो बहु-  
 कृत्वोऽभ्यस्यते । आनन्दमयं प्रस्तुत्य “रसो वै सः” इति तस्यैव  
 रसत्वमुक्त्वा उच्यते “रसश्चेवायं लब्धवानन्दी भवति । को  
 ह्येवान्यात्कः प्राण्यात् । यद्येव आकाश आनन्दो न स्यात् । एव ह्येवा-  
 नन्दयाति” “सैवानन्दस्य भीवाऽसा भवति” “एतमानन्दमयमात्मान-  
 10 मुपसंक्रामति” “आनन्दं ब्रह्मणो विद्वान् न विभेति कुतश्चेति” इति  
 “आनन्दो ब्रह्मेति व्यजानात्” इति च । श्रुत्यन्तरं च “विज्ञान-  
 मानन्दं ब्रह्म” इति ब्रह्मण्येवानन्दशब्दो दृष्टः । एवानन्दशब्दस्य  
 बहुकृत्वो ब्रह्मण्यभ्यासादानन्दमय आत्मा ब्रह्मणि सम्पद्यते । यत्तूक्त-  
 मन्नमयाद्यमुख्यात्मप्रवाहप्रवृत्तित्वादानन्दमयस्याप्यमुख्यत्वमिति, नासौ  
 15 दोषः, आनन्दमयस्य सर्वान्तरत्वात् । मुख्योय ह्यात्मानमुपदि-  
 दिक्षु शास्त्रं लोकबुद्धिमनुसरत्, अन्नमयं शरीरमनात्मानमत्यन्तमूढा-  
 नामात्मत्वेन प्रसिद्धमप्य मूपानिषिक्तशुक्लवस्त्रादिप्रतिमावत्ततोऽन्तरं  
 ततोऽन्तरमित्येवं पूर्वेण पूर्वेण समानमुत्तरमुत्तरमनात्मानमात्मेति ग्राह-

प्रकटार्थविवरणम्

- 20 विकारार्थैव ग्राह्या सावयवत्वशरीरत्वप्रियादिभ्योऽपार्शित्वलिङ्गेभ्यः । ततो  
 जीवोपासनपरं वाक्यमिति पूर्वः पक्षः ॥

- सिद्धान्तत्वेन सूत्रमवधार्य व्याचष्टे—पर एवेत्यादिना ॥ अन्यात् अपा-  
 ननव्यापारं कः कुर्यात् ; प्राण्यात् प्राणनव्यापारं वा कः कुर्यात्, यद्येव आकाश  
 आनन्दोऽधिष्ठाता न स्यात् । अभ्यासाख्यनात्पर्यालिङ्गदर्शनात् ब्रह्मप्रमितिपरं  
 25 वाक्यं न जीवोपासनपरमिति भावः ; उक्तानुवादेन दोषमिधानम्—यत्तूक्त-  
 मित्यादिना ॥ श्लिष्टतरं युक्ततरम् । आनन्दमयः परमात्मा, सर्वान्तरत्वात्

१. A. मुख्य इति.

३. T and T<sup>1</sup> रूपं.

२. T and T<sup>1</sup> ईत्वं.

४. A. युक्तमा-

भाष्यम्

यत्, प्रतिपत्तिस्तौ कर्षणेष्वप्यस्य सर्वान्तरं मुख्यमानन्दमयमात्मानमुपदिदेशेति श्लिष्टतरम् । यथारुन्धतीनिर्दशने वर्द्धीष्वपि तारास्वमुख्यास्वरुन्धतीषु दर्शितासु या अन्या प्रदर्श्यते सा मुख्यैवारुन्धती भवति, एवमिहाप्यानन्दमयस्य सर्वान्तरत्वान्मुख्यमात्मत्वम् । यत्तु ब्रूषे, प्रियादीनां शिरस्त्वादिकल्पनानुपपन्ना मुख्यस्यात्मन इति, अतीतानन्तरोपाधिजनिता सा; न स्वाभाविकीत्यदोषः । शारीरत्वमप्यानन्दमयस्यान्नमयादिशरीरपरम्परया प्रदर्श्यमानत्वात्; न पुनः साक्षादेव शारीरत्वं संसारिजम् । तस्मादानन्दमयः पर एवात्मा ॥

विकारशब्दान्नेति चेन्न प्राचुर्यात् ॥ १-१-१३ ॥ 10

अत्राह—नानन्दमयः पर आत्मा भवितुमर्हति; कस्मात्? विकारशब्दात् । प्रकृतिवचनादयमन्यः शब्दो विकारवचनः समधिगतः ‘आनन्दमयः’ इति, यद्यदो विकारार्थत्वात्; तस्मादन्नमयादिशब्दवद्विकारविषय एवायमानन्दमयशब्द इति चेत्, न; प्राचुर्यार्थेऽपि मयटः

प्रकटार्थविवरणम् 15

तत्तिरीयकपञ्चमपर्यायत्वत्वाद्वा भृगुवल्ल्युक्तानन्दवदिति भावः । ननु सावयवत्वप्रतिपत्तिबाध इत्याशङ्क्याह—यत्तु प्रियादीनामिति ॥ अतीतानन्तरोपाधौ तावदस्यवयवकल्पना तत्प्रायापत्या पुरुषविधत्वसंपादनार्थवयवकल्पनानन्दमयेऽपि न स्वावयवसिद्धयर्थी, अतो न बाध इत्यर्थः । शारीरत्वप्रतिपत्तिरपि न बाधिकेत्याह—शारीरत्वमपीति ॥

20

विकारार्थमयद्व्युत्तिबाधमाशाङ्क्य परिहरति --

विकारशब्दान्नेति चेन्न प्राचुर्यात् ॥

आनन्दप्राचुर्यादपि मयदुपपत्तौ न बाधकत्वसंभयः, अनन्यथासिद्ध्यभावादिति भावः । तस्य विकारस्य प्रकृतिवचने हेत्वभिधाने गम्यमाने मयदप्रत्ययो

१. A omits न.

३. TM. नान्य.

२. A सावयवत्वकल्पनासि-



भाष्यम्

स्मरणात् । “तत्प्रकृतवचने मयद्” इति हि प्रचुरतायामपि मयद् स्मर्यते । यथा ‘अन्नमयो यज्ञः’ इत्यन्नप्रचुर उच्यते, एवमानन्दप्रचुरं ब्रह्मानन्दमय उच्यते । आनन्दप्रचुरत्वं च ब्रह्मणो मनुष्यत्वादारभ्य उत्तरस्मिन्नुत्तरस्मिन् स्थाने शतगुण आनन्द इत्युक्त्वा ब्रह्मानन्दस्य निरतिशयत्वावधारणात् । तस्मात्प्राचुर्यार्थे मयद् ॥

तद्धेतुव्यपदेशाच्च ॥ १-१-१४ ॥

इतश्च प्राचुर्यार्थे मयद् । यस्मादानन्दहेतुत्वं ब्रह्मणो व्यपदिशति श्रुतिः “एष ह्येवानन्दयाति” इति । आनन्दयतीत्यर्थः । यो ह्यन्यानानन्दयति स प्रचुरानन्द इति प्रसिद्धं भवति ; यथा लोके योऽन्येषां धनिकत्वमापादयति स प्रचुरधन इति गम्यते, तद्वत् । तस्मात् प्राचुर्यार्थेऽपि मयद् : संभवादानन्दमयः पर एवात्मा ॥

मान्त्रवर्णिकमेव च गीयते ॥ १-१-१५ ॥

इतश्चानन्दमयः पर एवात्मा ; यस्मात् “ब्रह्मविदामोति परम्” इत्युपक्रम्य “सत्यं ज्ञानमनन्तं ब्रह्म” इत्यस्मिन्मन्त्रे यत् प्रकृतं सत्यज्ञानानन्तविशेषणैर्निर्धारितम्, यस्मादाकाशादिकमेण स्थावरजङ्ग-  
प्रकटार्थविवरणम्

भवतीत्यनेन विकारापेक्षया प्रकृतेः प्राचुर्यात् प्राचुर्ये मयद्विहित इत्यर्थः । ब्रह्मण्यनन्दप्राचुर्यमेव कुतः सिद्धमित्यत आह—आनन्दप्रचुरत्वं चेति ॥  
“स एको मानुष आनन्दः । ते ये शतं मानुषा आनन्दाः । स एको मनुष्य-  
गन्धर्वाणामानन्दः” इत्युपक्रम्य देवगन्धर्वपितृलोकं [?].....

[ तद्धेतुव्यपदेशाच्च ॥ ]

यद्ब्रह्म तदेव ब्राह्मणेनापि गीयते, प्रकृतत्वान्मन्त्रब्राह्मणयोश्च वैरूप्यायोगा-  
दित्याह—

मान्त्रवर्णिकमेव च गीयते ॥

ननु तर्ह्यन्नमयादेरपि ब्रह्मत्वप्रसङ्गः, प्रकमाविशेषात् इत्याशङ्क्याह—

१. A. प्राचुर्यमयाद्विहितः २. The mss. do not show any indication but a considerable portion seems to have been lost.

मानि भूतान्यजायन्त, यच्च भूतानि स्रष्टा तान्यनुप्रविश्य गुहायामवस्थितम्, सर्वान्तरम्, यस्य विज्ञानाय “अन्योऽन्तर आत्मा” “अन्योऽन्तर आत्मा” इति प्रकान्तम्, तन्मान्वर्णिकमेव ब्रह्मेह गीयते “अन्योऽन्तर आत्मानन्दमयः” इति । मन्त्रब्राह्मणयोश्चैकार्थत्वं युक्तम्, अविरोधात् । अन्यथा हि प्रकृतहानाप्रकृतप्रक्रिये स्याताम् । न चान्नमयादिभ्य इवानन्दमयादन्योऽन्तर आत्माभिधीयते । एतन्निष्ठैव च “सैषा भार्गवी वारुणी विद्या” इति । तस्मादानन्दमयः पर एवात्मा ॥

5

## नेतरोऽनुपपत्तेः ॥ १-१-१६ ॥

इतश्च आनन्दमयः पर एवात्मा, नेतरः; इतर ईश्वरादन्यः संसारी जीव इत्यर्थः । न जीव आनन्दमयशब्देनाभिधीयते; कस्मात्? अनुपपत्तेः । आनन्दमयं हि प्रकृत्य श्रूयते— “सोऽकामयत । बहु स्यां प्रजायेयेति । स तपोऽतप्यत । स तपस्तप्त्वा । इदं सर्वमसृजत । यदिदं किं च” इति । तत्र प्राक्शरीराद्युत्पत्तेरभिध्यानम्, सृज्यमानानां च विकाराणां स्रष्टुरव्यतिरेकः, सर्वविकारसृष्टिश्च न परस्मादात्मनोऽन्यत्नोपपद्यते ॥

10

15

## प्रकटार्थविवरणम्

न चेति ॥ किं च भृगवे प्रोक्ता भार्गवी, वरुणेनोपदिष्टा वारुणी, या विद्या साप्यानन्दमयब्रह्मनिष्ठैवेत्याह—एतन्निष्ठैवेति ॥

कामनापूर्वकसकलजगत्सृष्ट्याद्यनुपपत्तेर्न जीव आनन्दमय इत्याह—

20

## नेतरोऽनुपपत्तेः ॥ इति

सृज्यमानपदार्थालोचनं तपः । अतप्यत कृतवानित्यर्थः । श्रूयतां नाम, ततः किमित्यत आह—तत्रेति ॥ “सोऽकामयत” इत्यभिध्यानम्; बहु स्यां भवेयम्, कार्यकरणे चाहमेवोत्पद्येयेत्यव्यतिरेकः, “इदं सर्वमसृजत” इति सृष्टिश्च जीवे नानुपपत्तेः [नोपपद्यन्ते] परिच्छिन्नशक्तित्वादित्यर्थः ॥

25

भाष्यम्

भेदव्यपदेशाच्च ॥ १-१-१७ ॥

- इतश्च नानन्दमयः संसारी ; यस्मादानन्दमयाधिकारे “रसो  
वै सः । रसश्चेवायं लब्धवानन्दी भवति” इति जीवानन्दमयो  
5 भेदेन व्यपदिशति । न हि लब्धैव लब्धव्यो भवति । कथं तर्हि  
“आत्मान्वेष्टव्यः”, “आत्मलाभाच्च परं विद्यते” इति श्रुतिस्मृती,  
यावता न लब्धैव लब्धव्यो भवतीत्युक्तम् ? वादम् । तथाप्यात्म-  
नोऽप्रच्युतात्मभावस्यैव सतस्तत्त्वानवधोऽनिमित्तो मिथ्यैव देहादिष्व-  
नात्मस्वात्मत्यनिश्चयो लौकिको दृष्टः । तेन देहादिभूतस्यात्मनोऽपि आत्मा  
10 अनन्विष्टोऽन्वेष्टव्यः, अलब्धो लब्धव्यः, अश्रुतः श्रोतव्यः, अमगो मग्नव्यः,  
अविज्ञातो विज्ञातव्यः, इत्यादिभेदव्यपदेश उपपद्यते । प्रतीपिद्धयत एव  
तु परमार्थतः सर्वज्ञात्परमेश्वरादन्यो द्रष्टा श्रोता वा “नान्वोऽनोर्जस्त

प्रकटार्थविवरणम्

- आनन्दमयप्रकरणे जीवेश्वरयोर्भेदव्यपदेशाच्च न जीव आनन्दमय  
15 इत्याह—

भेदव्यपदेशाच्च ॥ इति

- रसचद्रसः । मोदनहेतुत्वादानन्दमयः । नन्वाप्यायं जीवः सुखी भवती-  
त्येतावदुच्यते । न भेद इत्याशङ्क्याह न हि लब्धैवेति ॥ एकस्य कर्म-  
कर्तृत्वानुपपत्तेरार्थिकश्चैद्व्यपदेशः । कथं तर्हि श्रुतिस्मृती आत्मन एव  
20 लाभचिपये सङ्गच्छते इत्याह—कथं तर्हीति ॥ सत्यमात्मन एव लाभं  
दर्शयतः श्रुतिस्मृतीः किन्तु मिथ्याभेदाङ्गीकारेणैवेत्याह वार्तामिति ॥ अवि-  
द्याप्रतिबिम्बितस्य विज्ञानोऽविद्याकार्यदेहाद्यात्माभिसानिनो बिम्बस्थानीयं  
ब्रह्म स्वरूपभूतमप्यन्वेष्टव्यम्, लब्धं च भवतीति न कर्तृकर्मविरोध इति  
भावः । ननु यद्येकस्य कर्तृत्वकर्मत्वविरोधाद्भेदोऽङ्गीकृतः, तर्हि स तात्त्विक  
25 एवास्त्वित्याशङ्क्याह—प्रतिपिद्धयत एवेति ॥ यो मायाप्रतिबिम्बितत्वेन  
सर्वज्ञादिशब्दाच्चयः चिद्भानुः तस्मात्परमार्थत एवान्यो द्रष्टा श्रोता वा  
प्रतिपिद्धयत एव शास्त्रेण प्रतिपन्नभेदानुपमर्देनेति न तात्त्विको भेद आश्रीयत

द्रष्टा” इत्यादिना । परमेश्वरस्त्वविद्याकल्पिताच्छारीरात्कर्तुर्भोक्तुः  
विज्ञानात्माख्यादन्यः ; यथा मायाविनश्चर्मखड्गधरात्सूत्रेणाकाशमधि-  
रोहतः स एव मायावी परमार्थरूपो भूमिष्ठोऽन्यः ; यथा वा घटा-  
काशादुपाधपरिच्छिन्नादनुपाधिपरिच्छिन्न आकाशोऽन्यः । ईदृशं च  
विज्ञानात्मपरमात्मभेदमाश्रित्य “नेतरोऽनुपपत्तेः” “भेदव्यपदेशाच्च”  
इत्युक्तम् ॥

5

## कामाच्च नानुमानापेक्षा ॥ १-१-१८ ॥

आनन्दमयाधिकारे च “सोऽकामयत बहु स्यां प्रजायेयेति” इति

प्रकटार्थविवरणम्

10

इत्यर्थः । नन्वेतदः प्रसिद्धावद्योतकत्वात् लोकप्रसिद्धात् जीवाख्याद्गुरुन्य  
ईश्वरोऽनेन वाक्येन प्रतिपिद्धयत इत्याशङ्क्याह—परमेश्वरस्त्विति ॥ अविद्या-  
कल्पितादिति ॥ अविद्याप्रतिबिम्बिताच्छिद्धातोर्जीवाख्यादन्यः परमेश्वरो न  
निषिध्यते । प्रसिद्धावद्योतकस्याप्येतदः प्रकरणानुगृहीतस्य प्रकृतान्तर्याम्यव-  
लम्बित्वात् नियम्यनियामकभावेन प्रसक्ततात्त्विकभेदशङ्कानिरासकत्वाद्वाक्य-  
स्येत्यर्थः । प्रतिपिद्धे च प्रतिपन्नभेदस्य तत्त्वांशे मिथ्यात्वं व्यवतिष्ठते ;  
तयोदाहरणमाह—यथेति ॥ मायामहिम्ना देहं निर्माय स्वयं च तत्र प्रविश्या-  
काशमधिरोहति ; विशिष्टयोरेव तत्रापि भेदः कल्पितः ; स्वरूपं पुनरेकमेवेति  
भावः । ननु सूत्रकारेण तात्त्विक एव भेद उक्तः ; कथं मिथ्याभेद उदाहृत इत्या-  
शङ्क्याह—ईदृशं चेति ॥ यदत्र भास्करो विललाप “यथासूत्रार्थसंभवे भङ्गत्वा  
व्याख्यानस्याप्यन्याय्यत्वात्” इति तदसौ स्वात्मानं हेर्पयति स । न हि सूत्रे  
सत्यपदं समस्ति ; न च कल्पयितुं शक्यम्, आत्मलाभश्रवणश्रमप्रसङ्गात् ।  
साधारणे च भेदशब्दे सति सत्यताकल्पनायां तस्यैव सूत्रभङ्गप्रसङ्गादिति ॥

15

20

## कामाच्च नानुमानापेक्षा ॥

ननु तर्हि प्रधानमानन्दात्मकसत्त्वसंपन्नमानन्दमयशब्दाभिधेयमस्त्वित्या-  
शङ्क्याह—कामाच्चेति ॥ अनुमानेन गम्यमानं प्रधानं तस्य नानन्दमयत्वेना-

25

१. TM. एतदप्रसिद्धः.

२. T and T<sup>1</sup> लोकसिद्धात्.

३. A. जीवादन्त्यः.

४. TM. प्रापयति.

भाष्यम्

- कामयितृत्वनिर्देशाच्च नानुमानिकमपि सांख्यपरिकल्पितमचेतनं प्रधान-  
मानन्दमयत्वेन कारणत्वेन वापेक्षितव्यम् । “ईक्षतेर्नाशब्दम्” इति  
निराकृतमपि प्रधानं पूर्वमूत्रोदाहृतां कामयितृत्वश्रुतिमाश्रित्य प्रसङ्गात्  
5 पुनर्निराक्रियते गतिसामान्यप्रपञ्चनाय ॥

अस्मिन्नस्य च तद्योगं शास्ति ॥ १-१-१९ ॥

- इतश्च न प्रधाने जीवे वा आनन्दमयशब्दः ; यस्मादस्मिन्नानन्दमये  
प्रकृत आत्मनि प्रतिबुद्धत्यास्य जीवस्य तद्योगं शास्ति ; तदात्मना  
योगस्तद्योगः, तद्भावापत्तिः, मुक्तिरित्यर्थः । तद्योगं शास्ति शास्त्रम्  
10 “यदा ह्येवैष एतस्मिन्नदृश्येऽनात्म्येऽनिरुक्तेऽनिलयनेऽभयं प्रतिष्ठां  
विन्दते । अथ सोऽभयं गतो भवति । यदा ह्येवैष एतस्मिन्नुदरमन्तरं  
कुरुते । अथ तस्य भयं भवति” इति । एतदुक्तं भवति—यदैतस्मिन्  
आनन्दमये अल्पमप्यन्तरमतादात्म्यरूपं पश्यति तदा संसारभयान्न  
निवर्तते ; यदा त्वेतस्मिन्नानन्दमये निरन्तरं तादात्म्येन प्रतितिष्ठति  
15 तदा संसारभयान्निवर्तत इति । तच्च परमात्मपरिग्रहे घटते, न प्रधान-  
परिग्रहे जीवपरिग्रहे वा । तस्मादानन्दमयः परमात्मेति सिद्धम् ॥

प्रकटार्थविवरणम्

पेक्षा कामयितृत्वस्य चेतनधर्मस्य श्रवणादित्यर्थः । ननु न युक्ता प्रधानाशङ्का,  
तस्याशब्दत्वोक्तेरित्याशङ्क्याह—ईक्षतेरिति ॥

20 अस्मिन्नस्य च तद्योगं शास्ति ॥

- प्रकृतानन्दमयप्रबोधवतो मोक्षशासनात् जीवप्रधानाच्च [न प्रबोधाच्च]  
तदसंभवात् नतर्योरानन्दमयतेत्याह—अस्मिन्निति ॥ अदृश्ये चक्षुरागमोचरे ;  
अनात्म्ये असङ्गे ; अनिरुक्ते शब्दशक्त्यगोचरे ; अनिलयने स्वतन्त्रे ; अभयं  
प्रतिष्ठां यदैवैष जीवो लभते अथ तदैव स मुक्तो भवतीत्यर्थः । उत अपि ;  
25 अरम् अल्पम् ; अन्तरं भेदमित्यर्थः ॥

भाष्यम्

इदं त्विह वक्तव्यम्— ‘स वा एष पुरुषोऽन्नरसमयः’  
‘तस्माद्वा एतस्मादन्नरसमयात् अन्योऽन्तर आत्मा प्राणमयः’  
तस्मात् ‘अन्योऽन्तर आत्मा मनोमयः’ तस्मात् ‘अन्योऽन्तर आत्मा  
विज्ञानमयः’ इति च विकारार्थे मयट्प्रवाहे सति, आनन्दमय एवाकस्मा- 5  
दर्धजरतीयन्यायेन कथमिव मयटः प्राचुर्यार्थत्वं ब्रह्मविषयत्वं चाश्रीयत

प्रकटार्थविवरणम्

एवं वृत्तिकारमतेन व्याख्याय आक्षिपति स्वापेक्षितव्याख्यानाय—  
इदं त्विह वक्तव्यमित्यादिना ॥ एतदुक्तं भवति—शब्दः किल शक्तिस्मृति-  
स्वापेक्षो बुद्धिमुत्पादयति । अन्नमयादिषु च मयटो विकाराभिधानशक्तेर्बुद्धि- 10  
स्थत्वादानन्दमयेऽपि विकाराभिधानमेव युक्तम्, लाघवात्; अन्यथाकारं  
गौरवादिति । यदत्र भास्करो सरोद् “यद्यप्यन्नमये विकारार्थे मयट्प्रत्ययः,  
तथापि न प्राणमयादिषु विकारार्थः संभवति, पञ्चवृत्तेः प्राणस्यैकत्वात् प्रकृति-  
विकारभावासंभवात्; अतः तत्र स्वार्थे मयट्प्रत्ययो वृत्तिबाहुल्यविवक्षया वा  
ततः परेषु विवक्षा नास्तीत्यानन्दमयः प्रभूतानन्दो वा ” इति—तदज्ञत्वमेव प्रति- 15  
जज्ञे । तथा हि—“स वा एष पुरुषोऽन्नरसमयः ” इत्यत्र तावत् प्रकृतं ब्रह्मा-  
त्मानं सशब्देनानुकुप्य भूतानि निर्माय देहमनुप्रविष्टं तमेवैषशब्देन परामुद्रया-  
न्नरसेनाक्षकार्येण देहेनावच्छिन्नतया तद्विकारं तन्निर्दिशति—“अन्नरसमय  
इति ॥ ततोऽनन्तरं प्राणेनावच्छिन्नतया तदेव तद्विकारमाह—प्राणमय इति ॥  
तस्य प्राणमयस्यैव पञ्च प्रकृतश्चिदातुः प्राणे च प्रतिबिम्बितः शारीर आत्मा यः 20  
पूर्वस्यान्नमयस्येति प्रकृतस्यैव विंशतिष्ठात्मनामात्मभूतस्यानुकर्षणात् ततोऽनन्तरं  
सङ्कल्पपादिसमर्थमनोवच्छिन्नतया मनोमयम् अध्यवसायसमर्थं विज्ञानविशिष्ट-  
तय विज्ञानमयम् आनन्दविशिष्टतया आनन्दमयं तमेवाह । त एते पञ्च विशिष्टा

१. A. विकारार्थः.

२. A. विकारः

३. T omits पञ्च.

४. T. Space is left out for writing

प्रत्ययो.....प्रकृतं ब्रह्म

५. T. Space is left out for writing  
अन्नरस..... प्राणमय इति । तस्य.

६. T. Space is left out for writing  
विशिष्ट... .....समर्थविज्ञान.

७. A omits मनो.....समर्थ.

भाष्यम्

- इति । मान्त्रवर्णिकब्रह्माधिकारादिति चेत्, न ; अन्नमयादीनामपि तर्हि ब्रह्मत्वप्रसङ्गः । अत्राह—युक्तमन्नमयादीनामब्रह्मत्वत्, तस्मात्तस्मादान्तरस्यान्तरस्यान्यस्यान्यस्यात्मन उच्यमानत्वात् ; आनन्दत्वात् न कश्चिदन्य आन्तर आत्मोच्यते ; तेनानन्दमयस्य ब्रह्मत्वम्, अन्यथा

प्रकटार्थविवरणम्

- अज्ञानप्रतिबिम्बितचित्स्वरूपे समारोपिताः विशेषविकारत्वान् मयटोच्यन्ते । ननु विशेषणविशेष्यसम्बन्धव्यतिरेकेण न निधि[विशिष्टोऽस्ति न संबन्धग्रहणोत्तरकालीनत्वात् विशिष्टपृष्ठेतिरिक्तविषयत्वादन्यथा पटस्याप्यपह्नवप्रसङ्गात् ; तन्तुसंयोगमात्रं तत्रापि भातीति वक्तुं शक्यत्वात् । अतो यथा अन्वयव्यतिरेकाभ्यां तन्तुसंयोगारब्धः पटः तथा विशेषणविशेष्यसंबन्धारब्धो विशिष्टोऽभ्युपेयः सर्वैः । रहस्यं तु विशेषणविशेष्ययोः परस्पराधीनसिद्धित्वात् वस्तुत्वायोगात् विशेषणयोगात् स्वरूपे समारोपिता विशिष्टा भातीति 'सुरभि चन्दनम्' इत्यादावेकैकग्रहणसंस्कारसंघीचीनेन मनसा विशिष्टाध्यवसाय इत्यनेन[नेनेति] । तदेवं विकारार्थमयद्रवाहमुल्लङ्घ्य न प्राचुर्यार्थो मयडानन्दमये व्याख्यातुमुचितः ; नापि स्वार्थः, पौनःपुन्यवापानाच्च "आनन्द आत्मा" इत्यनेन । किन्तु विकारार्थ एव । आश्रितमपि नु[पृष्ठमिति मत्वाह—मान्त्रवर्णिकेति ॥ अतिप्रसङ्गेन परिहरति—अन्नमयादीनामपीति ॥ पूर्वोक्तं पराभिप्रायमाह—अत्राहेत्यादिना ॥ तत्रभवान् पृष्ठो व्याचष्टाम् । किं तस्मादन्त्योऽन्तर इत्येवंकारमश्रवणादतिरिक्तानभिधानं किं वा प्रकारान्तरेणाप्या-

१. T. Space is left out for writing  
पिताः . . . संबन्ध.

२. A omits निविष्टः.

३. T. Space is left out for writing  
अतो.....विशेष्य

४. TM. पटस्यो.

५. T. Space is left out for writing  
विशिष्टो.....संस्कार  
TM. माविशिष्टो.

६. T. Space is left out for writing  
आत्मा...मान्त्रवर्णि.

७. T, T<sup>2</sup>, TM and P. तमिति.

८. A. नामिति.

९. T. एवं कार्य.

A. कारमन्त्रवर्णा.

१०. T. Space is left out for writing  
किं वा.....रिक्तानभि.

प्रकृतहानाप्रकृतप्रक्रियाप्रसङ्गादिति । अत्रोच्यते—यद्यप्यन्नमयादिभ्य  
इवानन्दमयादन्योऽन्तर आत्मेति न श्रूयते, तथापि नानन्दमयस्य  
ब्रह्मत्वम्, यत आनन्दमयं प्रकृत्य श्रूयते “तस्य प्रियमेव शिरः ।  
मोदो दक्षिणः पक्षः । प्रमोद उत्तरः पक्षः । आनन्द आत्मा । ब्रह्म 5  
पुच्छं प्रतिष्ठा” इति । तत्र यत्तद्ब्रह्म मन्त्रवर्णे प्रकृतम् “सत्यं ज्ञान-  
मनन्तं ब्रह्म” इति, तदिह “ब्रह्म पुच्छं प्रतिष्ठा” इत्युच्यते । तद्वि-  
जिज्ञापयिष्यैवान्नमयादय आनन्दमयपर्यन्ताः पञ्च कोशाः कल्पन्ते ।  
तत्र कुतः प्रकृतहानाप्रकृतप्रक्रियाप्रसङ्गः । नन्वाहानन्दमयस्यावयवत्वेन  
“ब्रह्म पुच्छं प्रतिष्ठा” इत्युच्यते, अन्नमयादीनामिव “इदं पुच्छं 10  
प्रतिष्ठा” इत्यादि; तत्र कथं ब्रह्मणः स्वप्रधानत्वं शक्यं विज्ञातुम् ?

प्रकटार्थविवरणम्

नभिधानमेवेति । आद्यमनुजानाति यद्यपीति ॥ तथापि नातिरिक्तानभिधानम्,  
नाप्यानन्दमयस्य ब्रह्मत्वमिति योजना । उभयत्र हेतुमाह—यत इति ॥ ज्ञान-  
कर्मफलभूतानन्दविशिष्टं भोक्तारं प्रकृत्य प्रियाद्यवयवमभिधानाद्नानन्द आत्मे 15  
त्यज्ञानप्रतिबिम्बितस्य चिद्भानोर्द्विशिष्टानुयायिनां बिम्बभूतस्य च “ब्रह्म पुच्छं  
प्रतिष्ठा” इति पृथगभिधानादित्यर्थः । शुभकर्मोपस्थापितबाह्येष्टसन्दर्शने प्रति-  
बिम्बितमात्मचैतन्यं प्रियं सुखम्, तदनुसरणे प्रतिबिम्बितं मोदः, स एवा-  
भ्यासात् प्रकृष्टः प्रमोदः । तच्च बिम्बभूतचैतन्यमानन्दप्रियादिविशिष्टस्याहङ्कर्तु-  
रात्मेत्यर्थः । यच्चोवाच अन्यथा प्रकृतहानाप्रकृतप्रक्रियाप्रसङ्ग इति तत्राह— 20  
तत्र यत्तदिति ॥ अवयववाचिना पुच्छशब्देन समानाधिकृतस्य ब्रह्मशब्दस्य  
कथं स्वप्रधानब्रह्मवाचकत्वमित्याह—नन्वानन्दमयस्येति ॥ परिहरति—

१. A. न साति.

४. T. Space is left out for writing

२. T. Space is left out for writing

त्यक्... ..शिष्ट.

ज्ञान.....मभिधाना.

५. T. प्रकृतप्रक्रिया.

३. A omits बिम्ब... ..तच्च.

६. T. Space is left out for writing

धान.....परिहरति.



भाष्यम्

- प्रकृतत्वादिति ब्रूमः । नन्वानन्दमयावयवत्वेनापि ब्रह्मणि विज्ञायमाने  
न प्रकृतत्वं हीयते, आनन्दमयस्य ब्रह्मत्वादिति ; अत्रोच्यते—तथा  
सति तदेव ब्रह्म आनन्दमय आत्मावयवी, तदेव च ब्रह्म पुच्छं प्रतिष्ठावयव  
इत्यसामञ्जस्यं स्यात् । अन्यतरपरिग्रहे तु, युक्तम् “ब्रह्म पुच्छं प्रतिष्ठा”  
इत्यत्रैव ब्रह्मनिर्देश आश्रयिषुम्, ब्रह्मशब्दसंयोगात्, नानन्दमयवाक्ये  
ब्रह्मशब्दसंयोगाभावादिति । अपि च “ब्रह्म पुच्छं प्रतिष्ठा” इत्युक्त्वेद-  
मुच्यते “तदप्येष श्लोको भवति । असन्नेव स भवति । असत् ब्रह्मेति  
वेद चेत् । अस्ति ब्रह्मेति चेद्वेद् । सन्तमेनं ततो विदुरिति ” । अस्मिन्  
श्लोकेऽननुकृष्यान्नन्दमयं ब्रह्मण एव भावाभाववेदनयोर्गुणदोषाभि-  
धानाद्भ्रम्यते “ब्रह्म पुच्छं प्रतिष्ठा” इत्यत्र ब्रह्मण एव स्वप्रधानत्व-

प्रकृतार्थविवरणम्

- प्रकृतत्वादिति ॥ स्वप्रधानस्य ब्रह्मणः प्रकृतत्वाद्ब्रह्मशब्दात् तथैव प्रत्यभिज्ञायमा-  
नस्य पुच्छशब्दविरोधे सति एकस्मिन्वाक्ये प्रथमचरमश्रुतयोश्शब्दयोः प्रथम-  
श्रुतस्यासंज्ञानविरोधित्वेन बलीयस्त्वान् पुच्छत्वेनोपसर्जनत्ववाधया प्रधान-  
प्रमितिपरता कल्प्यत इति भावः । प्रकृतत्वमात्रमन्यथापि संभवतीत्याह—  
नन्विति ॥ तर्ह्येकस्यैव गुणत्वप्रधानत्वप्रसङ्ग इत्याह—अत्रोच्यते इति ॥  
यदत्रोवाच कशचः—“न शब्देनेह पारमार्थिकोऽवयवावयविभावः । किन्तु  
कल्पनामात्रं तत्र सुखविशिष्टं ब्रह्मानन्दमयपदार्थः । तमेकं विप्रहं कृत्वा तदन्त-  
र्गतं स्वरूपमवयवं कल्पयति ” इति—तदपि मन्दम् । विशिष्टस्य कल्पितत्वाक्तेः  
आनन्दमयस्य मिथ्यात्वापातात् । न च भाष्यकारोऽप्यवयवावयविभावं तात्त्विक-  
मवाचत्, येनायमुपालम्भो भवतीति । तत्र गुणप्रधानभावविरोधपरिहारा-  
यान्यतरस्मिन्वाक्ये ब्रह्मप्रतिपादने वक्तव्ये किं युक्तमित्याशङ्क्याह—अन्यत-  
रेति ॥ निगमनश्लोकपर्यालोचनयापि ब्रह्मैव स्वप्रधानं प्रतिपाद्यमित्याह—

१. T. Space is left out for writing तस्या .....त्वेनो.

२. A. पुच्छशब्दत्वेनो.

३. T.M. कृत.

४. A. प्रज्ञात्

५. T. Space is left out for writing त इति .....विभा.

६. T. Space is left out for writing कसि...पातात् । न.

७. T. Space is left out for writing ब्रह्म...निगमन.

८. T.M. वक्तव्यं.

९. A. अन्यतर इति.

भाष्यम्

मिति । न चानन्दमयस्यात्मनो भावाभावशङ्का युक्ता, प्रियमोदादि-  
विशिष्टस्यानन्दमयस्य सर्वलोकप्रसिद्धत्वात् । कथं पुनः स्वप्रधानं सद्ब्रह्म  
आनन्दमयस्य पुच्छत्वेन निर्दिश्यते “ब्रह्म पुच्छं प्रतिष्ठा” इति ?  
नैष दोषः । पुच्छवत् पुच्छम्, प्रतिष्ठा पराधनमेकनीडं लौकिकस्यानन्द- 5  
जातस्य ब्रह्मानन्द इत्येतदनेन विवक्ष्यते, नावयवत्वम्, “एतस्यैवानन्द-  
स्यान्यानि भूतानि मात्मापुणजीवन्ति” इति श्रुत्यन्तरात् । अपि च  
आनन्दमयस्य ब्रह्मत्वे प्रियाद्यवयवत्वेन सविशेषं ब्रह्माभ्युपगमन्तव्यम्;

प्रकार्यविवरणम्

अपि चेति ॥ ननु तत्र ब्रह्मशब्देनानन्दमय एवोच्यते इत्याशङ्क्याह— 10  
न चानन्दमयस्येति ॥ किं तर्हि पुच्छशब्देन विवक्षितमित्याभिप्रेत्याह—  
कथं पुनरिति ॥ प्रतिष्ठाशब्दसामानाधिकरण्यादाधारत्वं विवक्षितमित्याह—  
नैष दोष इति ॥ ननु वृत्तिकारैरपि तैत्तिरीयकवाक्यं ब्रह्मण्येव सम-  
न्वितमङ्गीक्रियते; तत्र किमुदाहरणान्तरम् ? “दृश्यते त्वग्रथया बुद्ध्या”  
इत्यादिकमप्यपास्तम्, सविशेषस्य मिथ्यात्वोक्तेः । किं च अशुद्धयो- 15  
र्वाङ्मनसयोरगोचरो ब्रह्मेति प्रतिपादनेऽप्राप्तप्रतिषेधः स्यात् “अदृश्येऽनात्म्ये”  
इति प्रागेव प्रतिषेधाद्दृश्यतायाः । किं तु यत् सविशेषं तद्वाङ्मनस-  
गोचरमिति व्याप्तेः व्यापकाभावाभिधानेन व्याप्याभावे पर्यवस्यति । नापि  
श्रुत्यन्तरबलेन सविशेषत्वम्; तद्धि निदिध्यासनाद्यापन्नकाप्रचित्तसह-  
कारिणा निर्विशेषब्रह्मान्मैकत्वपरेण शब्देन जनितायां बुद्धौ स्वप्रकाशत्वात् 20  
स्वयं प्रतिबिम्बितं निर्विशेषमेव भातीत्येवं परम्; न तस्य दृश्यतायां

\* अत्र यथामातृकं मुद्रितम्; तच्च वाक्यं अनन्वितमिव प्रतिभाति । कदाचिदेवं स्यात्—  
“किमुदाहरणान्तरेणेत्यत आह—अपि चेति ॥ सविशेषमिति ॥ ततश्च दृश्यत्वेन मिथ्यात्वापत्ति-  
रित्यर्थः । एतेन यदुक्तम् “यतो वाचो निवर्तन्ते” इति रागादिदोषदूषितयोर्वाङ्मनसयोरगोचरं  
ब्रह्मेत्यर्थः । तथा च श्रुत्यन्तरम् ।” [See Brahmasūtrabhāṣya of Bhāskara: Ānanda-  
mayādhikaraṇa.]

१. T. Space is left out for writing

इत्या . प्रतिष्ठाशब्द.

२. A. करेणापि.

३. T. Space is left out for writing

ब्रह्मण्येव ... मिथ्यात्वोक्तेः.

४. A. मनसोः.

५. T, T<sup>1</sup>, P and TM. घस्य.

६. T. Space is left out for writing

अदृश्ये... पर्यवस्यति । ना.

७. A. वित. T. space is left out for

writing विवृतं... प.

भाष्यम्

- निर्विशेषं तु ब्रह्म वाक्यशेषे श्रूयते, वाङ्मनसयोरगोचरत्वाभिधानात्  
 “यतो वाचो निर्वर्तन्ते । अप्राप्य मनसा सह । आनन्दं ब्रह्मणो  
 विद्वान् । न विभेति कुतश्चन” इति । अपि च आनन्दप्रचुर इत्युक्ते  
 5 दुःस्वास्तित्वमपि गम्यते प्राचुर्यस्य लोके प्रतियोग्यत्वापेक्षत्वात् ।  
 तथा च सति, “यत्र नान्यत्पश्यति नान्यच्छृणोति नान्वद्विजानाति  
 स भूमा” इति भूम्नि ब्रह्मणि तद्यतिरिक्ताभावश्रुतिरूपरुध्येत ।  
 प्रतिशरीरं च प्रियादिभेदादानन्दमयस्यापि भिन्नत्वम्; ब्रह्म तु न  
 प्रतिशरीरं भिद्यते, “सत्यं ज्ञानमनन्तं ब्रह्म” इत्यानन्त्यश्रुतेः;  
 10 “एको देवः सर्वभूतेषु गूढः सर्वव्यापी सर्वभूतान्तरात्मा” इति च  
 श्रुत्यन्तरात् । न चानन्दमयस्याभ्यासः श्रूयते । प्रातिपदिकार्थ-  
 मालमेव हि सर्वज्ञाभ्यस्यते “रसो वै सः । रसश्चेवायं  
 लब्ध्वानन्दी भवति । को ह्येवान्यात्कः प्राप्यात् । यदपि आकाश  
 आनन्दो न स्यात्” । “सैषानन्दस्य सीमाऽस्मा भवति” “आनन्दं  
 15 प्रकटार्थविवरणम्  
 सविशेषतायां पर्यवस्यति प्रधानविरोधात् । अतो निर्विशेषब्रह्मात्मैकत्व-  
 प्रमितये पुच्छवाक्यमुदजहार भगवान्भाष्यकारः । इदानीं मयटः प्राचु-  
 र्यार्थत्वे दूषणान्तरमाह—अपि चेत्यादिना ॥ यदत्र दलितम—यथा ‘प्रचु-  
 रप्रकाशः सञ्चिता’ इति निरूप्यव्यावृत्तये प्रयुज्यते, न तु तत्र प्राचुर्योऽप्यप-  
 20 ताभिप्रायेण तथा संसारव्यावृत्तये ब्रह्माप्यानन्दप्रचुरमिति व्यपदिश्यते; अतो न  
 दुःस्वालपतास्तित्वम्—इति, तदसत् । आनन्देन प्राचुर्यस्य प्रत्ययार्थस्य विशेषि-  
 तत्वात् । येन च प्राचुर्यं विशेष्येन नत्प्रतियोगिनोऽन्तर्भावे प्रतिज्ञा । यथा ‘ब्राह्मण-  
 प्रचुरोऽयं ग्रामः’ इत्युक्ते शूद्रग्राप्यल्पता गम्यते; भवितरि तु विपरीतं  
 प्राचुर्यस्यैव प्रकाशविशेषणत्वात्; नेह प्राचुर्यमानन्दविशेषणं प्रत्ययार्थस्यैव प्राधा-  
 25 न्यात् इति । आनन्दमयस्य ब्रह्मत्वाभावे हेत्वन्तरमाह—प्रतिशरीरं चेति ॥  
 अभ्यासादिति हेतुरप्यसिद्ध इत्याह—न चेति ॥ न चानन्दमयं प्रकृत्य प्राति-

१. T and T<sup>1</sup> add च.

२. A. सार्यात्मव्या.

३. A ततो.

४. TM. सति पितरि.

५. TM. विषयत्वात्.

६. A. हेतुं सूच्यसिद्धः.

ब्रह्मणो विद्वान्न विभेति कुतश्चनेति ” “आनन्दो ब्रह्मेति व्यजानात् ”  
 इति च । यदि च आनन्दमयशब्दस्य ब्रह्मविषयत्वं निश्चितं भवेत्,  
 तत उत्तरेष्वानन्दमात्रप्रयोगोऽप्यप्यानन्दमयाभ्यासः कल्प्येत; न त्वान- 5  
 न्दमयस्य ब्रह्मत्वमस्ति, प्रियशिरस्त्वादिभिर्हेतुभिरित्यवोचाम; तस्मात्  
 श्रुत्यन्तरे “विज्ञानमानन्दं ब्रह्म” इत्यानन्दप्रातिपदिकस्य ब्रह्मणि  
 प्रयोगदर्शनात्, “यदेष आकाश आनन्दो न स्यात्” इति ब्रह्म-  
 विषयः प्रयोगो न त्वानन्दमयाभ्यास इत्यवगन्तव्यम् । यस्त्वयं मय-  
 ङन्तस्यैवानन्दशब्दस्याभ्यासः “एतमानन्दमयात्मानमुपसंक्रामति” इति,  
 न तस्य ब्रह्मविषयत्वमस्ति; विकारात्मनामेवान्नमयादीनामनात्मना- 10  
 मुपसंक्रमितव्यानां प्रवाहे पठितत्वात् । नन्वानन्दमयस्योपसंक्रमित-  
 व्यस्यान्नमयादिवद्ब्रह्मत्वे सति नैव विदुषो ब्रह्मप्राप्तिः फलं निर्दिष्टं  
 भवेत् । नैष दोषः, आनन्दमयोपसंक्रमणनिर्देशेनैव पुच्छप्रतिष्ठाभूत-  
 ब्रह्मप्राप्तेः फलस्य निर्दिष्टत्वात्, “तदप्येष श्लोको भवति । यतो

प्रकटार्थविवरणम्

15

पदिकाभ्यासोऽपि प्रकृतविषय एवेत्याशङ्क्याह—यदि चेति ॥ आनन्दमयस्य  
 ब्रह्मत्वे सिद्धे प्रातिपदिकमात्राभ्यासोऽपि प्रकृतानन्दमयविषयः सिध्यति,  
 ततश्च ब्रह्मतत्सिद्धिः इति तरेतराश्रयमिति भावः । किंविषयस्तर्ह्यभ्यास  
 इत्याशङ्क्य पुच्छवाक्याक्तब्रह्मविषय इत्याह—तस्मादिति ॥ ननु मयङन्त-  
 स्याप्यानन्दशब्दस्याभ्यासो दर्शित इत्याशङ्क्याह—यस्त्वयमिति ॥ उपसंक्र- 20  
 मितव्यानामिति ॥ विवेकेन त्याज्यानामित्यर्थः । विदुषः फलार्वाप्तयेऽयमुप-  
 क्रमः “एतमानन्दमयात्मानमुपसंक्रामति” इत्यादिः । सा तर्हि नोक्त्याह—  
 नन्विति ॥ उत्तरोत्तरपरिग्रहेणैव पूर्वपूर्वपरित्यागस्यैव सङ्क्रमणस्य विवक्षितत्वा-  
 दानन्दमयपरित्यागमिधानेन पुच्छप्रतिष्ठाभूतब्रह्मप्राप्तिरर्थादुक्तैवेत्याह—नैष  
 दोष इति ॥ मन्त्रेण प्रपञ्चयमानत्वाच्च न ब्रह्मप्राप्तिरनुक्तैवेत्याह—तदप्येष इति ॥ 25

१. T and T<sup>1</sup> वातोऽयं.

२. TM adds न.

३. T and T<sup>1</sup> त्यागसंक्र.

भाष्यम्

- वाचो निवर्तन्ते” इत्यादिना च प्रपञ्चयमानत्वात् । या त्वानन्दमय-  
संनिधाने “सोऽकामयत । बहु स्यां प्रजायेयेति ।” इतीयं श्रुतिरुदाहृता  
सा “ब्रह्म पुच्छं प्रतिष्ठा” इत्यनेन संनिहितत्वेण ब्रह्मणा संबध्यमाना  
5 नानन्दमयस्य ब्रह्मतां प्रतिबोधयति । तदपेक्षत्वाच्चोत्तरस्य ग्रन्थस्य  
“रसो वै सः” इत्यादेर्नानन्दमयविषयता । ननु “सोऽकामयत” इति  
ब्रह्मणि पुंलिङ्गनिर्देशो नोपपद्यते । नायं दोषः, “तस्माद्वा एतस्मा-  
दात्मन आकाशः संभूतः” इत्यत्र पुंलिङ्गेनाप्यात्मशब्देन ब्रह्मणः  
प्रकृतत्वात् । या तु भार्गवी वारुणी विद्या “भानन्दो ब्रह्मेति व्यजा-  
10 नात्” इति, तस्यां मयिदश्रवणात्, प्रियशिरस्त्वाद्यश्रवणाच्च युक्तमा-  
नन्दस्य ब्रह्मत्वम् । तस्मादणुमात्रमपि विशेषणनाश्रित्य न स्वत एव  
प्रियशिरस्त्वादि ब्रह्मण उपपद्यते । न चेद्द सविशेषं ब्रह्म प्रतिषिपादयि-  
षितम्, वाङ्मनसगोचरातिक्रमणश्रुतेः । तस्मादन्नमयादिष्विवानन्द-  
मयेऽपि विकारार्थ एव मयिद्विज्ञेयः, न प्राचुर्यार्थः ॥

15

प्रकटार्थविवरणम्

- यानि च वाक्यान्थानन्दमयस्य ब्रह्मतांसमर्पकतयोदाहृतानि तानि पुच्छ-  
वाक्योक्तब्रह्मपरणि इत्याह—या त्वित्यादिना ॥ यथा आदि आनन्दमया छेन  
भार्गवी विद्येति तत्राह—यां तु भार्गवीति ॥ पञ्चमपर्यायस्थानमप्रयोजकं  
केवलानन्दप्रातिपदिकार्थत्वमेव प्रयोजकमिति भावः । वृत्तिकारमनापाकरण-  
20 मुपसंहरति—तस्मादिति ॥ तैत्तिरीयकं नानन्दमयो ब्रह्म तद्रूपमयडन्तवाच्य-  
त्वात् नारायणोपनिषद्गतानन्दमयवदिति प्रयोगः—तत्र च “अन्नमयप्राणमय  
मनोमयविज्ञानमयानन्दमया मे शुध्यन्ताम्” इति शुद्धिप्रार्थनादब्रह्मत्वं  
सिद्धम् । न चात्यन्तमनुमानानपेक्षा नष्टतिरेकेण संशयावपोर्हात् । न च गुण-  
गुणिभावे प्रमाणमिति वर्णयिष्यामः ॥

१. A. ब्रह्मतया.

२. A. तायो.

३. T and T<sup>1</sup> omit तानि.

४. A omits या तु भार्गवीति.

५. A omits प्रयोजकम्.

६. T. and T<sup>1</sup>. तत्ताहुः.

७. T. अब्राह्मणत्वे.

८. T, T<sup>1</sup>, and P. अनपेक्षे च गुण-

भाष्यम्

सूत्राणि त्वेवं व्याख्येयानि—“ब्रह्म पुच्छं प्रतिष्ठा” इत्यत्र किमानन्दमयावयवत्वेन ब्रह्म विवक्ष्यते, उत स्वप्रधानत्वेनेति । पुच्छ-शब्दादवयवत्वेनेति प्राप्त उच्यते—“आनन्दमयोऽभ्यासात्” । आनन्दमय आत्मेत्यत्र “ब्रह्म पुच्छं प्रतिष्ठा” इति स्वप्रधानमेव ब्रह्मोपदिश्यते; 5 अभ्यासात् “असन्नेव स भवति” इत्यस्मिन्निगमनश्लोके ब्रह्मण एव केवलस्याभ्यस्यमानत्वात् ॥

“विकारशब्दान्नेति चेन्न प्राचुर्यात्” । विकारशब्दोऽवयव-शब्दोऽभिप्रेतः; पुच्छमित्यवयवशब्दाच्च स्वप्रधानत्वं ब्रह्मण इति यदुक्तम्, तस्य परिहारो वक्तव्यः । अत्रोच्यते—नायं दोषः, प्राचुर्यादप्यवयव- 10 शब्दोपपत्तेः; प्राचुर्यं प्रायापत्तिः, अवयवप्राये वचनमित्यर्थः; अन्न-मयादीनां हि शिरआदिषु पुच्छान्तेष्ववयवेषूक्तेष्वानन्दमयस्यापि शिर-आदीन्यवयवान्तराण्युक्त्वा अवयवप्रायापत्त्या “ब्रह्म पुच्छं प्रतिष्ठा” इत्याह, नावयवविवक्षया ; यत्कारणमभ्यासादिति स्वप्रधानत्वं ब्रह्मणः 15 समर्थितम् ॥

“तद्धेतुव्यपदेशाच्च” । सर्वस्य हि विकारजातस्य सानन्दमयस्य कारणत्वेन ब्रह्म व्यपदिश्यते—“इदं समसृजत । यदिदं किं च” इति । न च कारणं सत् ब्रह्म स्वविकारस्यानन्दमयस्य मुख्यया 20 वृत्त्यावयव उपपद्यते । पराण्यपि सूत्राणि यथासंभवं पुच्छवाक्यनिर्दिष्ट-स्यैव ब्रह्मण उपपादकानि द्रष्टव्यानि ॥

प्रकटार्थविवरणम्

एवं तावत्परमतं निपाकृत्य स्वमतानुसारेण सूत्राणि योजयितुमुपक्र-मते—सूत्राणि त्वेवमिति ॥ पूर्वत्र ईक्षत्यादेः मुख्यत्वबलेन चेतने समन्वयं न्यरु- 25 रूपत् । तेनैव न्यायेन पुच्छशब्दस्यापि अवयवे मुख्यत्वात् आनन्दमयस्य प्रति-पाद्यस्योपसर्जनं ब्रह्मेति पूर्वं पक्षः । अभ्यासलक्षणतात्पर्यलिङ्गावगमात्, अप्रधा-नस्य श्लोकेन निगमनानुपपत्तेश्चासञ्जातविरोधितया प्रथमश्रुतस्य बलीयस्त्वाच्च प्रधाने ब्रह्मणि समन्वय इति सिद्धान्तः । न च नैवं सूत्रार्थ इति राज्ञामाज्ञा 30 व्यङ्गायि वेदाज्ञा वा । न चान्यैरनुक्तत्वान्नार्थं सूत्रार्थः इति वाच्यम्; अन्योक्त-स्याप्यास्माकीनैरनुक्तत्वादसूत्रार्थत्वप्रसङ्गात्; तस्मान्न्यायसहिष्णोरेवागमा-र्थस्य, सूचकत्वात्सूत्राणाम्, अन्यथा विचारानारम्भप्रसङ्गात् अभ्याहारेणापि 30 व्याख्यानं समञ्जसम् ॥ पराण्यपीति ॥ अस्यायमर्थः—

प्रकारार्थविवरणम्

- इतश्च नानन्दमयो वाक्यार्थः । [“मान्त्रवर्णिकमेव च गीयते” ॥] यतो  
यन्मान्त्रवर्णेनोक्तं ब्रह्म तदानन्दमयशब्देन विशिष्टपरामर्शोऽर्थो न लक्ष्यमाणजीव-  
चैतन्यस्य स्वरूपमिति गीयते “ब्रह्म पुच्छं प्रतिष्ठा” इत्यनेन “एतन्ममसि” इति-  
वत् । कथमवगम्यते ? “ब्रह्मविद्ब्रह्मोति परम्” इति ब्रह्मविदो ब्रह्मप्राप्त्यभि-  
धानेन ब्रह्मात्मनोरैक्योपपन्नमादित्यज्ञानादन्यथाप्यभावाद्युपपत्तेः । तथा “स  
यश्चायं पुरुषे । यश्चासावदित्ये । स एकः ।” इत्येकत्वोपसंहारात् मध्येऽपि  
विशिष्टपरामर्शेन स्वरूपैक्ये तात्पर्यमवसीयते ॥

- [“नेतरोऽनुपपत्तेः”] इतिश्च निर्विशेषब्रह्मात्मैक्यपरमेव प्रतिपाद्यते, नेतर  
आनन्दमयः । कुतः ? तस्मिन् सविशेषे प्रतिपाद्यमाने वाक्यशेषे “अदृश्येऽ-  
नात्म्येऽनिरुक्तेऽनिलयने” इति सकलवैशेष्यविशेषपरामर्शानुपपत्तेः ॥

इतश्च निर्विशेषब्रह्मात्मैक्यपरमेव नैतिरीयकम्, “भेदव्यपदेशाच्च” इति  
खलपस्यापि भेदस्य निन्दाव्यपदेशात् “उदरमन्तरं कुरुते । अथ तस्य भयं  
भवति ।” इति ॥

- ननु भृगुवल्लभामानन्दस्य ब्रह्मत्वदर्शनादाद्यनन्दमयस्यापि ब्रह्मत्वमनुमी-  
यंत इत्याशङ्क्याह—“कामाश्च भानुमानोपेक्षा” इति । काम्यत इति काम  
आनन्दः, तस्य ब्रह्मत्वदर्शनाद्यानुमानेनानन्दमयस्यापि ब्रह्मत्ववाञ्छा कार्या  
विकारार्थमयङ्किरोन्मादित्यर्थः ॥

- ननु “आनन्दं ब्रह्मणो विद्वान्” इति भेदनिर्देशात् सविशेषं ब्रह्मवगम्यत  
इत्याशङ्क्याह—“अस्मिन्नस्य च तद्योगं शास्ति” अस्मिन्प्रकरणवति प्रतिषुद्ध-  
स्यास्य जीवस्य तद्योगं मोक्षं शास्ति तच्छास्त्रम् ; न च सविशेषज्ञानान्मिथ्यार्थ-  
बलम्बनान्मोक्ष उपपद्यते । तस्मात् ‘राहोः शिरः’ इतिवदौपचारिको भेद-  
निर्देश इति निर्विशेषब्रह्मात्मैकत्वपरमेव वाक्यमिति स्थितम् ॥

१. A. अयं.

२. A. वक्ष्य.

३. TM omits अन्यज्ञानात्.

४. T and T<sup>1</sup> ब्रह्मदर्श.

५. T and T<sup>1</sup> काम इति.

६. TM. वाञ्छात्.

## अन्तस्तद्धर्मोपदेशात् ॥ १-१-२० ॥

इदमाम्नायते—“अथ य एषोऽन्तरादित्ये हिरण्मयः पुरुषो  
 दृश्यते हिरण्यश्मश्रुहिरण्यकेश आ प्रणखात्सर्व एव सुवर्णः” “तस्य  
 यथा कप्यासं पुण्डरीकमेवमक्षिणी तस्योदिति नाम स एष सर्वेभ्यः 5  
 पाप्मभ्य उदित उदेति ह वै सर्वेभ्यः पाप्मभ्यो य एवं वेद—इत्यधि-  
 दैवतम्” “अथाध्यात्मम्—अथ य एषोऽन्तरक्षिणि पुरुषो दृश्यते”  
 इत्यादि । तत्र संशयः—किं विद्याकर्मातिशयवशात्मात्मोत्कर्षः कश्चित्  
 संसारी सूर्यमण्डले चक्षुषि चोपास्यत्वेन श्रूयते किं वा नित्यसिद्धः  
 परमेश्वर इति । किं तावत् प्राप्तुः ? संसारीति । कुतः ? रूपवत्त्वश्रवणात् । 10

## प्रकटार्थविवरणम्

## अन्तस्तद्धर्मोपदेशात् ॥

अस्य विषयवाक्यं छान्दोग्यगतं पठति इदमाम्नायत इति ॥ आदित्य-  
 मण्डलस्यान्तर्मध्ये हिरण्मय इति ज्योतिर्मयः पुरुषो दृश्यते समाहितचित्तैरि-  
 त्यर्थः । हिरण्मयानि ज्योतिर्मयान्येनास्य श्मश्रूणि केशाश्चेति तथोक्तः । प्रणखो 15  
 नखाग्रम् । तेन सह सर्व एव ज्योतिर्मयः । ज्योतिर्मयस्याप्यक्ष्णोर्विशेषः ।  
 कर्पेर्मर्कटस्यासः पृष्ठभागोऽत्यन्ततेजसी तत्सदृशं पुण्डरीकं यथात्यन्तदीप्ति-  
 मदेवमस्य पुरुषस्याक्षिणी अत्यन्तदीप्तिमती । कथं तस्योन्नामत्वमिति स्वयं  
 निर्वक्ति—सर्वेभ्यः पाप्मभ्यः उद् इतः उद्गतः सकार्यसकलपाप्मासंस्पृष्ट इत्यर्थः ।  
 रूपवत्त्वश्रवणात् सर्वपापासंस्पर्शश्रवणाच्च संशयमाह—तत्रेति ॥ पूर्वाधिकरण- 20  
 न्यायेन रूपवत्त्वस्य प्रथमश्रुतत्वाच्चरमश्रुतस्य पाप्मातिक्रमस्य देवतायाः कर्मा-  
 धिकाराभावेनाप्युपपत्तेः आदित्यक्षेत्रज्ञ उपास्य इति पूर्वपक्षमाह—किं ताव-

१. A omits सह.

४. A. संसृष्टः

२. TM omits पुरुषस्य.

५. A adds तत्र.

३. TM omits उद् इतः

६. A omits उपास्यः.



भाष्यम्

- आदित्यपुरुषे तावत् “हिरण्यश्मश्रुः” इत्यादि रूपमुदाहृतम् ; अक्षि-  
 पुरुषेऽपि तदेवातिदेशेन प्राप्यते “तस्यैतस्य तदेव रूपं यदमुष्य  
 रूपम्” इति । न च परमेश्वरस्य रूपवत्त्वं युक्तम्, “अशब्दमस्पर्श-  
 5 मरूपमव्ययम्” इति श्रुतेः; आधारश्रवणाच्च “य एषोऽन्तरादित्ये”  
 “य एषोऽन्तरक्षिणि” इति । न ह्यनाधारस्य स्वमहिमप्रतिष्ठस्य सर्व-  
 व्यापिनः परमेश्वरस्याधार उपदिश्येत् । “स भगवः कस्मिन् प्रतिष्ठित  
 इति स्वे महिम्नि” इति, “आकाशवत्सर्वगतश्च निःश्वरः” इति च श्रुती  
 भवतः । ऐश्वर्यमर्यादाश्रुतेश्च “स एष ये चामुष्मात्पराश्चो लोका-  
 10 स्तेषां चेष्टे देवकामानां च” इत्यादित्यपुरुषस्यैश्वर्यमर्यादा । “स एष  
 ये चैतस्मादर्वाश्चो लोकास्तेषां चेष्टे मनुष्यकामानां च” इत्यक्षिपुरु-  
 पस्य । न च परमेश्वरस्य मर्यादावैश्वर्यं युक्तम् ; “एष सर्वेश्वर एष  
 भूताधिपतिरेष भूतपाल एष सेतुरिधिवरण एषां लोकानामसंभेदाय”  
 इत्यविशेषश्रुतेः । तस्मान्नाक्षयादित्ययोरन्तः परमेश्वर इत्येवं प्राप्ते  
 15 ब्रूमः—

प्रकटार्थविवरणम्

- दित्यादिना ॥ इतश्च नेश्वरपरिग्रह इत्याह—आधारश्रवणाच्चेति ॥ स्वम-  
 हिमप्रतिष्ठत्वे स्वतन्त्रत्वे सर्वव्यापित्वे च प्रमाणमाह स भगव इति ॥ परमे-  
 श्वरापरिग्रहे हेत्वन्तरमाह ऐश्वर्यमर्यादेति ॥ अमुमर्यादादित्यदूर्ध्वगता ये लो-  
 20 काः तेषामाशिता भवति । देवानां ये कामा भोगाः तेषां चेत्यर्थः । एतस्मादा-  
 ध्यात्मिकात् । परमेश्वरस्याप्युपासनार्थं मर्यादावर्द्धेश्वर्यं किमिति न भवतीत्या-  
 शङ्क्याह—न चेति ॥ “एष सर्वेश्वरः” इत्यविशेषश्रुतेरित्यन्वयः । कथमस्य  
 सर्वेश्वरत्वमुच्यते यतो भूतानां नियन्ता यमोऽस्ति भूतपालश्च इन्द्रादिरित्या-  
 शङ्क्य सोऽप्ययमेवंत्युक्तम् । सेतुरिधिविभ्रागयिता असंभेदाय अशङ्करायेत्यर्थः ।  
 25 पूर्वपक्षमुपसंहृत्य सिद्धान्तसूत्रमवतार्य व्याचष्टे तस्मादित्यादिना ॥ प्रथम-  
 श्रुतस्यापि रूपवत्त्वस्यापि सर्वपापतिक्रमस्य सप्रयोजनत्वात् प्रावच्यमित्यक्ष्या-  
 दित्ययोरन्तः परमेश्वर एवापात्यः । इहाधिकाराभावेऽपि जन्मान्तर-

## भाष्यम्

“अन्तस्तद्धर्मोपदेशात्” इति । “य एषोऽन्तरादित्ये” “य एषोऽन्तरक्षिणि” इति च श्रूयमाणः पुरुषः परमेश्वर एव, न संसारी । कुतः? तद्धर्मोपदेशात् । तस्य हि परमेश्वरस्य धर्मा इदोपदिष्टाः । तद्यथा “तस्योदिति नाम” इति श्रावयित्वा तस्यादित्युपुरुषस्य नाम “स एष सर्वेभ्यः पाप्मभ्य उदितः” इति सर्वपाप्मापगमेन निर्वाक्ति । तदेव च कृतनिर्वचनं नामाक्षिपुरुषस्याप्यतिदिशति “यन्नाम तन्नाम” इति । सर्वपाप्मापगमश्च परमात्मन एव श्रूयते “य आत्मापहतपाप्मा” इत्यादौ । तथा चाक्षुषे पुरुषे सैव ऋक् तत् साम तदुक्तं तद्यजुस्तद्ब्रह्म” इत्यृक्सामाद्यात्मकतां निर्धारयति । सा च परमेश्वरस्योपपद्यते, सर्वकारणत्वात् 10 सर्वात्मकत्वोपपत्तेः । पृथिव्यग्न्याद्यात्मके चाधिदैवतं ऋक्सामे, वाक्प्राणाद्यात्मके चाध्यात्ममनुक्रम्याद् “तस्यर्क्च साम च गेष्णौ” इत्यधिदैवतम् । तथाध्यात्ममपि “यावमुष्य गेष्णौ तौ गेष्णौ”

## प्रकटार्थविवरणम्

सञ्चितपापसंभवात् पश्वादीनामपि कर्माधिकाराभावाविशेषात् “न ह वै देवान् पापं गच्छति” इत्यस्य पापाहपत्वाभिप्रायात् न संसारी सर्वपापासंस्पृष्ट इति भावः । किञ्च सर्वान्मत्वमपि श्रूयमाणं न संसारिपक्षे घटत इत्याह -- तथा चाक्षुष इति ॥ ऋग्धिदैवं पृथिव्यन्तरिक्षजुनक्षत्रात्मिका अध्यात्मं च वाक्चक्षुश्चोत्राक्षः शुक्लं भालक्षणा । सैव पुरुष एवेत्यर्थः । तत्साम अधिदैवमग्निर्वायवादित्यचन्द्रलक्षणम् अध्यात्मं च प्राणच्छायात्मनःपरः कृष्णात्मकं 20 पुरुषः । एवमुक्तं स्तोत्रविशेषः यजुः स्वाहास्वधावपडादिब्रह्म त्रयो वेदाः । इतश्चेश्वरपरिग्रह एव युक्त इत्याह -- पृथिव्यग्न्याद्यात्मके चेति ॥ “इयमेवर्गग्निः साम” इत्यादिनाध्यात्ममनुक्रम्य तथाविधे ऋक्सामे गेष्णौ पर्वणी इत्याह । किञ्च लौकिकेष्वपि गानेष्वक्ष्यादित्यपुरुषस्यैव गीयमानत्वं यद्दर्शयति तदपि

१. T and T<sup>1</sup> श्रूयमाणसंसारि.२. T and T<sup>1</sup> omit न.

३. A. त्मकं च.

४. T and T<sup>1</sup>. Space is left out for writing लक्षणा सैव.५. T and T<sup>1</sup>. Space is left out for writing मिवायवादित्य.

भाष्यम्

इति । तच्च सर्वात्मन एवोपपद्यते । “तद्य इमे वीणायां गायन्त्येतं त्वेव ते गायन्ति तस्मात्ते धनसनयः” इति च लौकिकेष्वपि गानेष्वस्यैव गीयमानत्वं दर्शयति । तच्च परमेश्वरपरिग्रहे घटते,

5

“यद्यद्विभूतिमत्सत्त्वं श्रीमदूर्जितमेव वा ।  
तत्तदेवावगच्छ त्वं मम तेजोऽंशसंभवम् ॥”

इति भगवद्गीतादर्शनात् । लोककामेशितृत्वमपि निरङ्कुशं श्रूयमाणं परमेश्वरं गमयति । यत्तुक्तं द्विरप्यशश्रुत्वादिरूपश्रवणं परमेश्वरे नोपपद्यत इति, अत्र ब्रूमः—स्यात्परमेश्वरस्यापीच्छावशान्मायामयं रूपं साधकादुग्रहार्यम् ।

10

“माया ह्येषा मया सृष्टा यन्मां पश्यसि नारद ।  
सर्वभूतगुणैर्युक्तं मैवं मां ज्ञातुमर्हसि ॥”

प्रकटार्थविवरणम्

सर्वात्मकेश्वरपरिग्रहे घटते इत्याह तद्य इत्यादिना ॥ धनसनयः धनलाभ-  
15 वन्तः श्रीमेत् शोभायुक्तमः ऊर्जितं बलवन्तः लोककामेशित्वमप्यनन्याधीनं  
न संसारिणो घटन्त्यर्थः । रूपविशेषश्रवणं च नैकान्ततो जीवलङ्ग-  
मित्याह—अत्र ब्रूम इति ॥

यदत्र भाष्करो व्याजहार, “पारमार्थिकमेवेदं यथाभूतार्थज्ञापकत्वा-  
च्छास्त्रम्” इति नन् शास्त्रार्थनिभिजानविजृम्भितम्, योषिदादेरग्न्यादभाव-  
20 स्यापि तथात्वापातात् । स्वप्नसृष्टेरपि च पारमार्थिकत्वप्रसङ्गात् ॥

यदत्रास्मृतानन्दो जगद “मायापि सत्यैव” इति तदप्यस्मत् । “नामदा-  
सीन्नो सदासीत्तम आसीत्” इति जगत्प्रागवस्थायां मायायाः सदसत्त्रैलक्षण्येना-  
निर्वाच्यतावगमादिति ॥

१. A. सर्वात्मेश्वर.

३. A. इत्याह.

२. T.M. ग्रन्थे A adds एव.

४. T, T<sup>1</sup>, T.M. and A. विजृम्भितयो.

## भाष्यम्

इति स्मरणात् । अपि च, यत् तु निरस्तसर्वविशेषं पारमेश्वरं  
रूपमुपदिश्यते, भवति तत्र शास्त्रम् “अशब्दमस्पर्शमरूपमव्ययम्”  
इत्यादि । सर्वकारणत्वाच्च विकारधर्मैरपि कैश्चिद्विशिष्टः परमेश्वर उपा-  
स्यत्वेन निर्दिश्यते “सर्वकर्मा सर्वकामः सर्वगन्धः सर्वरसः” 5  
इत्यादिना । तथा हिरण्यश्मश्रुत्वादिनिर्देशोऽपि भविष्यति । यदप्या-  
धारश्रवणात् परमेश्वर इति, अत्रोच्यते—स्वमहिमप्रतिष्ठस्याप्याधार-  
विशेषोपदेश उपासनार्थो भविष्यति ; सर्वगतत्वाद्ब्रह्मणो व्योमवत्सर्वा-  
न्तरत्वोपपत्तेः । ऐश्वर्यमर्यादाश्रवणमप्यध्यात्माधिदैवतविभागापेक्ष-  
मुपासनार्थमेव । तस्मात् परमेश्वर एवाक्ष्यादित्वयोरन्तरूपदिश्यते ॥ 10

## भेदव्यपदेशाच्चान्यः ॥ १-१-२१ ॥

अस्ति चादित्यादिशरीराभिमानिभ्यो जीवेभ्योऽन्य ईश्वरोऽ-  
न्तर्यामी “य आदित्ये तिष्ठन्नादित्यादन्तरो यमादित्यो न वेद यस्या-

## प्रकटार्थविवरणम्

यञ्चोक्तं शास्त्रमशब्दमित्यादि तन्निर्देशोपरमित्याह— अपि चेति ॥ 15  
उपासनाभागेऽपि नात्यन्तासदारोप इत्याह—सर्वकारणत्वाच्चिति ॥ ननु-  
पासनार्थः किमित्याधारोपदेशः, साक्षादेव किं न भवतीत्याशङ्क्याह—  
सर्वगतत्वादिति ॥ यदुक्तं मर्यादावदैश्वर्यमिति तत्राह—ऐश्वर्येति ॥ एकस्यै-  
वेश्वरस्याध्यात्माधिदैवतावच्छेदेन यदैश्वर्यमर्यादाकारणं तत्पृथगनुचिन्त-  
नार्थम्, न तु परिच्छेदप्राप्त्यर्थमित्यर्थः ॥ 20

## भेदव्यपदेशाच्चान्यः ॥

ननुपास्योद्देशेनोपासनविधानात् विधीयमानक्रियाकर्मकारकस्य ब्रीह्या-  
दिवत् अन्यतः ब्रह्मावसिद्धिः वक्तव्येत्याशङ्क्याह—भेदव्यपदेशाच्चान्य इति ॥

१. TM. नार्थ.

४. A. न तूपासनस्योपदेशो.

२. T, T<sup>1</sup>, TM and P स्यात्माधिदैव.

५. A omits विधानात्.

३. T, T<sup>1</sup>, P and TM. कारणं.

भाष्यम्

दित्यः शरीरं य आदित्यमन्तरो यमयत्येष त आत्मान्तर्याम्यमृतः”  
इति श्रुत्यन्तरे भेदव्यपदेशात् । तत्र हि “आदित्यादन्तरो यमादित्यो  
न वेद” इति वेदितुरादित्याद्विज्ञानात्मनोऽन्योऽन्यर्थात् स्पष्टं निर्दि-  
श्यते । स एवेहाप्यन्तरादित्ये पुरुषो भवितुमर्हति, इति यावान्यात् ।  
तस्मात् परमेश्वर एवेहोपदिश्यत इति सिद्धम् ॥

आकाशस्तल्लिङ्गात् ॥ १-१-२२ ॥

इदमामनन्ति “अस्य लोकस्य का गीर्गिणि आकाश इति  
होवाच सर्वाणि ह वा इमानि भूतान्याकाशादेव समुत्पन्नानि आकाशं  
प्रत्यस्तं यन्त्याकाशो ह्येवैभ्यो ज्यायानाकाशः परावर्णम्” इति । तत्र  
संशयः—किमाकाशशब्देन परं ब्रह्माभिधीयत उत भूताकारगिर्गिति । कुतः  
संशयः ? उभयत्र प्रयोगदर्शनात् । भूतविशेषे तावन् सुप्रामादो लोक-

प्रकटार्थविवरणम्

आदित्यक्षेत्रज्ञान्तर्यामिणः श्रुत्यन्तरे भेदव्यपदेशात् सिद्धोऽन्य ईश्वर इत्यर्थः ।  
ननु तत्रादित्यशब्देन तन्मण्डलमुच्यते, न तन्नियन्ता क्षेत्रज्ञ एवेत्याशङ्क्याह—  
तत्र हीति ॥ मण्डलस्याचेतनस्य वेदनप्राप्त्यभावात् प्रतिपेधायोगात् प्राप्त-  
वेदनात् जीवादन्य ईश्वरस्तत्रोच्यत इत्यर्थः । ननु तथापि प्रत्यभिज्ञापका-  
भावान्न तस्योपासनमिह विधातुं शक्यमित्याशङ्क्याह स एवेहापीति ॥  
आदित्यान्तरत्वश्रुतिसाम्येन प्रत्यभिज्ञायमानं ईश्वर उद्दीय उपाम्यत्वेनोपदिश्यत  
इत्युपसंहरति—तस्मादिति ॥

आकाशस्तल्लिङ्गात् ॥

छान्दोग्यगतमेव विषयवाक्यं पठति इदमामनन्तीत्यादिना ॥ संशयं  
तत्कारणं चाह—तत्तेत्यादिना ॥ असाधारणत्वानन्देन स्वाभाविकरण्या-  
दाकाशो ब्रह्मेत्यर्थः । ते नामरूपे यदन्तरा यस्य मध्ये वर्तते तन्नामरूपासंस्पृष्टं

१. A omits तत्.

२. A. यमानमीश्वरमीश्वरः.

२. A. एवेति । इहापीति.

भाष्यम्

वेद्योराकाशशब्दः । ब्रह्मण्यपि क्वचित्प्रयुज्यमानो दृश्यते, यत्र वाक्य-  
शेषवशादसाधारणगुणश्रवणाद्वा निर्धारितं ब्रह्म भवति—यथा “यदेष  
आकाश आनन्दो न स्यात्” इति “आकाशो वै नाम नामरूपयोर्निर्व-  
हिता ते यदन्तरा तद्ब्रह्म” इति चैवमादौ । अतः संसयः । किं पुनरत्र 5  
युक्तम् ? भूताकाशमिति । कुतः ? तद्धि प्रसिद्धतरेण प्रयोगेण शीघ्रं बुद्धि-  
मारोहति । न चायमाकाशशब्द उभयोः साधारणः शक्यो विज्ञातुम्,  
अनेकार्थत्वप्रसङ्गात् । तस्माद्ब्रह्मणि गौण आकाशशब्दो भवितुमर्हति ।  
विभुत्वादिभिर्हि बहुभिधर्मैः सदृशमाकाशेन ब्रह्म भवति । न च मुख्य-  
संभवे गौणोऽर्थो ग्रहणमर्हति । संभवति चेह मुख्यस्यैवाकाशस्य 10  
ग्रहणम् । ननु भूताकाशपरिग्रहे वाक्यशेषो नोपपद्यते “सर्वाणि ह  
वा इगानि भूतान्माकाशादेव समुत्पद्यन्ते” इत्यादिः । नैष दोषः,  
भूताकाशस्यापि वायवादिकमेण कारणत्वोपपत्तेः । विज्ञायते हि  
“तस्माद्वा एतस्मादात्मन आकाशः संभूतः । आकाशाद्वायुः । वायो-

प्रकटार्थविवरणम्

15

ब्रह्मेति वाक्यशेषात् अत्रापि ब्रह्माकाशशब्दमित्याह—आकाशो वै नामेति ॥  
प्रसिद्धाद्योर्लोकौ निपातौ । संसयमुक्त्वा पूर्वपक्षं गृह्णाति—किं पुनरत्रेति ॥ पूर्वत्र  
प्रथमश्रुतालिङ्गान् सप्रयोजनं चरमश्रुतं लिङ्गं बलीय इत्युक्तम् । इह त्वाकाश  
इति श्रुतिरियं प्रथमश्रुताचेतनति तत्रैव चरमश्रुतं ब्रह्मलिङ्गमववाधनीयम् ।  
अतो भूताकाशदृष्टिविशिष्टोद्गीथोपासनं विधीयत इति पूर्वः पक्षः । ननु नाका- 20  
शश्रुतिर्ब्रह्मलिङ्गवाधिका, ब्रह्मण्यपि साधारणत्वादाकाशशब्दस्येत्याशङ्क्याह—  
न चायमिति ॥ एकस्यापि गोशब्दस्यानेकार्थत्वमनन्यथासिद्धप्रयोगप्रत्यया-  
भ्याम् ; ब्रह्मणि नान्यथासिद्धिर्गौण्यापि प्रयोगसंभवादित्याह—तस्मादिति ॥  
भवतु गौणः, ततः किमित्यत आह—न चेति ॥ मुख्यासंभवमाशङ्क्य परि-  
हरति—ननु भूताकाशस्येत्यादिना ॥ तथापि “आकाशो ह्येवैभ्यो ज्यायाना- 25  
काशः परायणम्” इति वाक्यशेषः कथं भूताकाशे घटत इत्याशङ्क्याह—

१. A. द्योतकेन निपातेन

२. A omits चरमश्रुतं

१. A omits नान्यसिद्धिः

२. T, T<sup>1</sup>, P and TM. तथाहि

भाष्यम्

रभिः” इत्यादि । ज्यायस्त्वपरायणत्वे अपि भूतान्तरापेक्षयोपपद्येते भूताकाशस्यापि । तस्मादाकाशशब्देन भूताकाशस्य ग्रहणमित्येवं प्राप्ते ब्रूमः—

- 5 “आकाशस्तल्लिङ्गात्” । आकाशशब्देन ब्रह्मणो ग्रहणं युक्तम् । कुतः ? तल्लिङ्गात् । परस्य हि ब्रह्मण इदं लिङ्गम् “सर्वाणि ह वा इमानि भूतान्याकाशादेव समुत्पद्यन्ते” इति । परस्माद्धि ब्रह्मणो भूतानामुत्पत्तिरिति वेदान्तेषु यथाह । यत्तु भूतानां स्वोपपादकादि-  
क्रमेण कारणत्वं दर्शितम् । सत्त्वं दर्शितम् ; यथाह मूलकारणस्य  
10 ब्रह्मणोऽपरिग्रहादाकाशादेवेत्यध्यात्मम्, तात्पर्यात् च भूताविशेषणं नानुकूलं स्यात् । तथा “आकाशं प्रत्यस्तं यन्नि” इति ब्रह्मलिङ्गम् “आकाशो ह्येवैभ्यो ज्यायानाकाशः परायणम्” इति च ज्यायस्त्व-  
परायणत्वे । ज्यायस्त्वं ह्यनापेक्षिकं परमात्मन्येवैकस्मिन्नाभ्यातम्

प्रकटार्थविवरणम्

- 15 ज्यायस्त्वेति ॥ महत्वाश्रयत्वे वाय्वाद्यपेक्षया भूताकाशस्य सुप्रभिज्ञे’ इत्यर्थः । यस्मान्मुख्ये बाधकं नास्ति तस्मादित्युपसंहारः । निरकारतत्वेन सूत्रं योज-  
यति—आकाशशब्देनेति ॥ जन्मादिभूत्वे जगज्जन्मादिकारणत्वस्य ब्रह्मलक्षण-  
त्वेनावधारितत्वादिहार्पि तद्दर्शनादाकाशस्य ब्रह्मत्वनिश्चय इति भावः । अन्यथा-  
सिद्धिं स्मारयति—नन्विति ॥ परिहरति—सत्येति ॥ आकाशशब्देन त्वया  
20 मूलकारणस्याङ्गीकृतत्वादान्तरकारणत्वापेक्षयावधारणं न संभवति । वाय्वा-  
दीनामप्यवान्तरकारणत्वादाकाशस्यापि सर्वभूतान्तर्गतत्वात् स्वयमेव स्वस्य  
कारणत्वानुपपत्तेः । ततो व्यतिरिक्तानां ग्रहणं सर्वाणीति विशेषणं नानुकूलं  
स्यादित्यर्थः । तथा सर्वभूतप्रलयाधारत्वम्, निर्गतिशयमहत्त्वम्, स्थिताद्यपि  
पराश्रयत्वमित्येतान्यपि ब्रह्मलिङ्गानि दृश्यन्त इत्याह—तथाकाशमित्यादिना ॥  
25 रातेः कर्मफलस्य दातुरीश्वरशब्दवाच्यस्य मायायां चित्प्रतिधिम्वस्य परायणं

“ज्यायान्पृथिव्या ज्यायानन्तरिक्षाज्ज्यायान्दिशो ज्यायानेभ्यो लो-  
केभ्यः” इति । तथा परायणत्वमपि परमकारणत्वात्परमात्मन्ये-  
वोपपन्नतरम् । श्रुतिश्च भवति “विज्ञानभानन्दं ब्रह्म रातिर्दातुः परा-  
यणम्” इति । अपि चान्तवत्त्वदोषेण शालावत्स्यस्य पक्षं निन्दित्वा, 5  
अनन्तं किञ्चिद्वक्तृत्वाभेन जैवल्लिना आकाशः परिशृहीतः ; तं चाकाश-  
मुद्गीथे संपाद्योपसंहरति “स एव परोवरीथालुद्गीथः स एषोऽनन्तः”  
इति । तच्चानन्त्यं ब्रह्मलिङ्गम् । यत्पुनरुक्तं भूताकाशं प्रतिद्विवलेन  
प्रथमतः प्रतीयत इति, अत्र ब्रूमः—प्रथमतः प्रतीतमपि सत् वाक्य-

विम्बस्थानीयं ब्रह्मेत्यर्थः । ब्रह्मणो लिङ्गान्तरमाह—अपि चेति ॥ सिलकः  
शालावत्यः, कैकितायनो दाल्भ्यः, प्रवाहणो जैवलिः इत्येते त्रय उद्गीथविद्यायां  
निपुणा विचारमारेमिरे—“किं परायणमुद्गीथस्य” इति । तत्र स्वर्गलोक एव परा-  
यणमुद्गीथस्येति दाल्भ्यस्य पक्षं प्रतिक्षिप्य, अयं लोकः परायणमिति पक्षं शाला-  
वत्यो जग्राह । तमुवाच प्रवाहणः “अन्तवद्वै किल ते शालावत्य साम” इति । प्रकृ- 15  
तत्वादुद्गीथः । तदेतदाह—अन्तवत्त्वदोषेणेति ॥ परस्परं[?] परेभ्योऽतिशयेन वरः  
परोवरीयान् स एव आकाशमिन्न उद्गीथ आङ्कारः । स एषोऽनन्त इत्यनन्त्य-  
मेवोपसंहरति । तच्चानन्त्यं देशतः कालतो वस्तुतश्चानवच्छिन्नत्वं न ब्रह्मणोऽन्य-  
स्योपपद्यते । अस्यायमाशयः—प्रथमश्रुतायाः श्रुतेरपि चरमश्रुतं प्रतिपिपाद-  
यिषितं लिङ्गं तात्पर्याद्वलीयो भवति । अतः समस्तजगत्प्रकृतित्वावधारणा- 20  
भ्यामुपवृद्धितमन्तवत्त्वदोषपरिजिहीर्षया प्रतिपिपादयिषितमानन्त्यमाकाशश्रु-  
तिमपोद्य ब्रह्म समर्पयतीति न्यायान्तरदिदर्शयिष्या निरस्तमप्युद्गावयति—  
यत्पुनरुक्तमिति ॥ “त्यजदेकं कुलस्यार्थे” इति न्यायेन भूयसीनां ब्रह्मलिङ्ग-  
समर्पकश्रुतीनामनुग्रहायाकाशश्रुतेरेकस्या भङ्गो युक्त इत्याह— अत्र ब्रूम इति ॥

१. T and T<sup>1</sup>. Space is left out for

लय उद्गीथविद्यायां

२. A omits पक्षं

३. A and TM. परम्परं

४. A omits उद्गीथः

५. A. पुरुषो

६. A. इत्यानन्त्यं देशतः



भाष्यम्

शपगतान्ब्रह्मणुणान्दृष्ट्वा न परिगृह्यते । दर्शितश्च ब्रह्मण्यप्याकाशशब्दः—

“आकाशो वै नाम नामरूपयोर्निर्वहिता” इत्यादौ । तथाकाशपयोय-  
वाचिनागपि ब्रह्मणि प्रयोगो दृश्यते “कचो अक्षरे परमे व्योमन्

- 5 यस्मिन्देवा अधि विश्वे निपेदुः” “सैषा भागवती वाक्सी विद्या । परमे  
व्योमन्प्रतिष्ठिता” “ॐ कं ब्रह्म खं प्रज्ञ” “खं शुद्धमात्” इति विव-  
मादौ । वाक्योपक्रमेऽपि वर्णनायस्याऽऽशब्दशब्दस्य वाक्योपक्रमेणाप्युक्ता  
ब्रह्मविषयत्वावधारणा । ‘अग्निर्धीतश्चुषाकम्’ इति हि वाक्योप-  
क्रमगतोऽप्यग्निशब्दो मातृशब्दविषयो दृश्यते । अस्मात्तत्काशशब्दं प्रमेति

10 सिद्धम् ॥

अत एव प्राणः ॥ १-१-२३ ॥

उद्गीथे “प्रस्तोतर्था देवता प्रस्तावमन्वायता” इत्युपक्रम्य  
श्रूयते “कतमा सा देवतेति प्राण इति होवाच सखाणि ह वा इमान्

प्रकटार्थविवरणम्

- 15 किं चाकाशशब्दस्य तत्पर्यायाणां च ब्रह्मणि प्रयोगप्राप्त्युपनिषद्गत्यन्ताव्याख्यान-  
गौणा प्रथमप्रतिपत्तिर्न विरुध्यत इत्याह— दर्शितमेतर्थात्सा । व्योमोऽपि ॥  
व्योमि परमेऽक्षरे ब्रह्मणि कचो वर्तन्ते । यस्मिन् अक्षरे विद्यो देवता प्राणि तत्तुः  
अधिष्ठिता इत्यर्थः । किञ्च तत्रैव प्रथमानुगुण्येतात्तरं गीयते, यत्र तद्व्यथा-  
कर्तुं शक्यम् । यत्र तु न शक्यं तत्रोत्तरानुगुण्येनैव प्रथमं गीयत इत्याह—  
20 वाक्योपक्रमेऽपीति ॥ यस्मादाकाशश्रुतिर्गौणी तस्मादित्युपसंहारः ॥

अत एव प्राणः ॥

उद्गीथोपासतप्रसङ्गेन प्रस्तावदेवताया उपासनामुक्तमिति गीश्रयाह  
उद्गीथ इति ॥ उद्गीथप्रकरणे श्रूयत इत्यन्वयः । प्रस्तावं सामसन्निविशोप-

१. TM. ब्रह्मण्यवचो.

३. A omits यत्र तु न शक्यम्.

२. T, T<sup>1</sup>, P and TM. प्रथमागतानु

भूतानि प्राणमेवाभिसंविशन्ति प्राणमभ्युज्जिहते सैषां देवता प्रस्ताव-  
मन्वायत्ता " इति । तत्र संशयनिर्णयो पूर्ववदेव द्रष्टव्यौ । " प्राण-  
वन्धनं हि सोम्य मनः " " प्राणस्य प्राणम् " इति चैवमादौ ब्रह्म-  
विषयः प्राणशब्दो दृश्यते ; वायुधिकारे तु प्रसिद्धनरो लोकवेदयोः ; 5  
अत इह प्राणशब्देऽकतरस्योपादानं युक्तमिति भवति संशयः । किं  
पुनरत्र मुख्यम् ? वायुधिकारस्य पञ्चवृत्तेः प्राणस्योपादानं युक्तम् । तत्र  
हि प्रसिद्धतरः प्राणशब्द इत्यवोचाम । ननु पूर्ववदिहापि तल्लिङ्गात्  
ब्रह्मण एव ब्रह्मणं युक्तम् । इहापि वाक्यशेषे भूतानां संवेशनोद्गमनं  
पारमेश्वरं कर्म प्रतीयते । न, मुख्येऽपि प्राणे भूतसंवेशनोद्गमनस्य दर्श- 10  
नात् । एवं ह्यास्त्रायते— " यदा वै पुरुषः स्वपिति प्राणं तर्हि वागप्येति  
प्राणं पशुः प्राणं श्रोतं प्राणं मनः स यदा प्रबुध्यते प्राणादेवाधि  
पुनर्जायते " इति । प्रत्यक्षं चैतत् स्वायकाले प्राणवृत्तावपरिलुप्यमानाया-  
भिन्द्रियवृत्तयः परिलुप्यन्ते, प्रबोधकाले च प्रादुर्भवन्तीति । इन्द्रिय-  
सारत्वाच्च भूतानाभिविरुद्धो मुख्ये प्राणेऽपि भूतसंवेशनोद्गमनवादी 15  
वाक्यशेषः । अपि चादित्योऽन्नं चोद्गीथप्रतिहारयोर्देवते प्रस्तावदेवतायाः

प्रकटार्थविवरणम्

मन्वायत्ता अनुगतेत्यर्थः । प्राणमभ्याश्रित्योज्जिहते उद्गच्छन्तीत्यर्थः । अति-  
देशाधिकरणत्वात् पूर्वाधिकरणवत् संशयनिर्णयो । तर्हि पूर्वैणैव गतत्वान्न  
पृथगारम्भ इत्याह—ननु पूर्ववदिति ॥ अधिकाशङ्कानिरासाय पृथगारम्भ 20  
इत्यभिप्रेत्य अधिकाशङ्कामाह— न मुख्येऽपीति ॥ ननु तत्रेन्द्रियाणामेव  
लयोदयौ प्राणे श्रूयेते । अतो भूतानां लयोदयविषयो वाक्यशेषः प्राणे न घटत  
इत्याशङ्क्याह—इन्द्रियसारत्वाच्चेति ॥ भूतेष्विन्द्रियाणि साराणि सूक्ष्मतया  
भोक्तृत्वामीप्येन च, अतस्तेषां लयोदयामिधानेनैव इतरेषां लयोदयौ प्रसिद्धा-  
वित्यर्थः । अब्रह्मसाहचर्याच्च प्राणो न ब्रह्मेत्याह—अपि चेति ॥ कतमा सा 25  
देवता उद्गीथमन्वायत्ता इत्युद्गात्रा पृष्टः चाक्रायण आदित्य इति होवाच ; प्रति-

भाष्यम्

प्राणस्यानन्तरं निर्दिश्येते ; न च तयोर्व्रह्मत्वमस्ति, तत्प्राणान्याच्च प्राण-  
स्यापि न ब्रह्मत्वमित्येवं प्राप्ते सूत्रकार आह—

- “अत एव प्राणः” इति । “तद्विज्ञात्” इति पूर्वसूत्रे निर्दि-  
ष्टम् । अत एव तद्विज्ञात्प्राणशब्दमपि परं ब्रह्म भवितुमर्हति । प्राणस्यापि  
हि ब्रह्मलिंगसंबन्धः श्रूयते “सर्वाणि ह वा इमानि भूतानि प्राण-  
मेवाभिसंविशन्ति प्राणमभ्युज्जिहते” इति । प्राणानिमित्तो सर्वेषां भूता-  
नामुत्पत्तिप्रलयवाच्यत्वान्नो प्राणस्य ब्रह्मतां गमयतः । ननुक्तं मुख्यप्राण-  
परिग्रहेऽपि संवेशनोद्गमनदर्शनमविरुद्धम्, स्वापप्रबोधयोर्द्विगतादात ।  
अत्रोच्यते—स्वापप्रबोधयोरिन्द्रियाणामेव केवल्यानां प्राणाश्रयं संवेश-  
नोद्गमनं दृश्यते, न सर्वेषां भूतानाम् ; इह तु सेन्द्रियाणां मशरीराणां  
च जीवाविष्टानां भूतानाम्, “सर्वाणि ह वा इमानि भूतानि” इति  
श्रुतेः । यदापि भूतश्रुतिर्महाभूतविषया परिगृह्यते तदापि ब्रह्मलिंगत्व-  
मविरुद्धम् । ननु सहापि विषयैरिन्द्रियाणां स्वापप्रबोधयोः प्राणेऽप्ययं  
प्राणाच्च प्रभवं शृणुमः— “यदा सुप्तः स्वप्नं न कंचन पश्यत्यथास्मिन्  
प्राण एवैकधा भवति तदैवं वाक्सर्वेर्नामभिः सहाप्येति” इति ।  
तत्रापि तद्विज्ञात्प्राणशब्दं ब्रह्मैव । अतुनरन्नादित्यसंनिधानात्प्राणस्या-

प्रकटार्थविवरणम्

- हर्षा पृष्ठः अलमिति होवाचः इत्यादिना सामर्थ्यात् शेषयोर्देवने निर्दिश्येते ।  
अब्रह्मरूपाज्ञादित्वाच्चिद्व्यानुग्रहीतप्रथमश्रुतप्राणश्रुत्या वायुविकारः प्राण  
इति वायुविकारप्राणदृष्टिर्वाशिष्टप्रस्तावोपासनं विधेयमित्यधिकारादज्ञानिगमाय  
प्रवृत्ते सूत्रकार इत्याह—एवं प्राप्त इत्यादिना ॥ भवन्ति इति भूतानीति  
यौगिहवृत्त्या यत्किञ्चिद्भवतश्चर्मवत् तस्य सर्वस्य संवेशनोद्गमनं न मुख्ये प्राण  
उपपद्यत इत्युक्तम् । इदानीं प्रसिद्धिचलेन महाभूतपरिग्रहेऽपि न विरोध  
इत्याह—यदापीति ॥ प्राणस्य भौतिकत्वादेव महाभूतकारणत्वं न संभवती-  
त्यर्थः । केवलानामिन्द्रियाणां प्राणाधीनत्वमुक्तम् । तत्र विशेषं शङ्कते -  
ननु सहापीति ॥ वायुविकारः प्राणः तत्र नोच्यत इत्याह—तत्रापीति ॥

भाष्यम्

ब्रह्मत्वमिति, तदयुक्तम् ; वाक्यशेषवलेन प्राणशब्दस्य ब्रह्मविषयतायां प्रतीयमानायां संनिधानस्याकिञ्चित्करत्वात् । यत्पुनः प्राणशब्दस्य पञ्चवृत्तौ प्रसिद्धतरत्वम्, तदाकाशशब्दस्येव प्रतिविधेयम् । तस्मात्सिद्धं प्रस्तावदेवतायाः प्राणस्य ब्रह्मत्वम् ॥

5

अत्र केचिदुदाहरन्ति—“प्राणस्य प्राणम्”, “प्राणबन्धनं हि सोम्य मनः” इति च । तदयुक्तम्, शब्दभेदात्प्रकरणाच्च संशयानुपपत्तेः । यथा पितुः पितेति प्रयोगे अन्यः पिता पट्टीनिर्दिष्टात्, प्रथमानिर्दिष्टः, पितुः पितेति गम्यते, तद्वत् “प्राणस्य प्राणम्” इति शब्दभेदात् प्रसिद्धाप्राणादन्यः प्राणस्य प्राण इति निश्चीयते । न हि स एव तस्येति भेदनिर्देशार्हो भवति । यस्य च प्रकरणे यो निर्दिश्यते नामान्तरेणापि स एव तत्र प्रकरणी निर्दिष्ट इति गम्यते ; यथा ज्योतिष्टोमाधिकारे “वसन्ते वसन्ते ज्योतिषा यजेत” इत्यत्र ज्योतिः-शब्दो ज्योतिष्टोमविषयो भवति, तथा परस्म्य ब्रह्मणः प्रकरणे “प्राण-बन्धनं हि सोम्य मनः” इति श्रुतः प्राणशब्दो वायुविकारमात्रं कथ-मगमयेत् ? अतः संशयाविषयत्वाच्चेदमुदाहरणं युक्तम् । प्रस्तावदेव-तायां तु प्राणे संशयपूर्वपक्षनिर्णया उपपादिताः ॥

10

15

प्रकटार्थविवरणम्

सन्निधेः स्ववाक्यगतं ब्रह्मलिङ्गं बलीय इत्याह—अकिञ्चित्करत्वादिति ॥ जगत्प्रकृतित्वावधारणोपवृंहितं प्रतिप्रतिपर्यायं देवताशब्दामिहितं चेतनत्वं प्राणश्रुतिमर्पबाध्य ब्रह्म लक्ष्यतीत्याह—तदाकाशशब्दस्येवेति ॥ यस्मात् प्राणकारणं ब्रह्म प्राणशब्देन लक्ष्यते तस्मात् सर्वजगत्कारणब्रह्मदृष्ट्या प्रस्ता-वोपासनं सिद्धमित्याह—तस्मादिति ॥

20

वृत्तिकृतामुदाहरणमनूद्य दूषयति—अत्र केचिदिति ॥ संशयविषय-भूतं हि वाक्यं सर्वत्रोदाहृत्य निर्णीयते । संशयाविषयत्वाच्चेदमुदाहरणमित्यर्थः । प्राणस्य पञ्चधा व्यापारहेतुः तत्साक्षी तस्य प्राण इत्युच्यते । शब्दभेदः प्रपञ्चितः प्रकरणमिदानीं प्रपञ्चयति—यस्य चेत्यादिना ॥ प्राणः परमात्मा बन्धनमाश्रयो यस्येति विग्रहः ॥

25

१. T, T<sup>1</sup>, TM and A. अवबाध्य.

३. A omits: पञ्चधा.

२. TM adds च.

भाष्यम्

ज्योतिश्चरणाभिधानात् ॥ १-१-२४ ॥

- इदमामनन्ति “अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेष्विदं वाव तद्यदिदमस्मिन्नन्तः पुरुषे ज्योतिः” इति । तत्र संशयः—किमिह ज्योतिःशब्देनादित्यादि-  
 5 ज्योतिरभिधीयते किं वा परमात्मेति । अर्थान्तरविषयस्यापि शब्दस्य तल्लिङ्गाद्ब्रह्मविषयत्वमुक्तम् । इह तु तल्लिङ्गमेवास्ति नास्तीति विचार्यते । किं प्राप्तम् ? आदित्यादिकमेव ज्योतिःशब्देन परिगृह्यत इति । कुतः ? प्रसिद्धेः । ‘तमो ज्योतिः’ इति हीमौ शब्दौ परस्परप्रतिद्वन्द्व-  
 10 विषयौ प्रसिद्धौ । चक्षुर्वृत्तेर्निरोधकं शर्विरादि तम उच्यते । तस्या एवानुग्राहकमादित्यादिकं ज्योतिः । तथा ‘दीप्यते’ इतीयमपि

प्रकटार्थविवरणम्

ज्योतिश्चरणाभिधानात् ॥

- छान्दोग्यगतं विषयवाक्यं पठति—इदमामानन्तीति ॥ अतो दिवो  
 15 शुलोकात्परतः यज्ज्योतिर्दीप्यते प्रकाशते तदिति जाठरेऽध्यस्यते । विश्वतः पृष्ठेष्विति प्राणिनिकायादुपरि ; सर्वतः पृष्ठेष्विति भूरादिलोकादुपरि ; उत्तमा न विद्यन्ते येभ्यस्तेऽनुत्तमाः तेषु ; तथापि तेषामुत्तमत्वं न सिद्ध्यतीत्यत आह - उत्तमेष्विति ॥ ज्योतिश्शब्दस्य लोके जाठरज्योतिरपि प्रयोगात् “आत्मैवान्म ज्योतिः” इति चात्मनि प्रयोगात् संशयमाह—तवेति ॥ तन्वाकाशशब्दस्यार्थ-  
 20 न्तरे रूढस्यापि ब्रह्मविषयत्वं निरणायि ; तेनैवेतद्गतमिति न पृथगारम्भणीय-मित्याशङ्क्याह—अर्थान्तरेति ॥ स्ववाक्ये ज्योतिषो ब्रह्मलिङ्गमावान् पूर्व-न्यायाविषयत्वात् पृथगारम्भणीयमित्यर्थः । अन्धकरणस्यभ्युपपाद्य पूर्व-पक्षमाह—किं प्राप्तमित्यादिना ॥ चक्षुर्वृत्तेर्निरोधकमिति भावरूपत्वमाह । तमो भावः, आवरणत्वात्, बुद्ध्यवदिति प्रयोगः । शर्विरादीनि पूर्वं रूपं विशेषं  
 25 लक्षयति । तमो द्रव्यम्, रूपवत्त्वात्, मेघवदिति । न च तमसोऽप्रामाणिकत्वा-

१. T and T<sup>1</sup>. तमामनन्ति.

२. TM. भूतादि.

३. A. प्रकाशयते.

दाश्रयासिद्धिः, 'विप्रतिपत्त्यालम्बना[म्बनत्वादा]श्रयत्वोपपत्तौ प्रमाणविशेष-  
वैयर्थ्यात् । तमसश्च रूपवत्त्वेन नित्यानुभवसिद्धत्वात् न स्वरूपासिद्धिः । हेतुत्वं  
च व्याप्तत्वेन, न तु प्रामाणिकत्वेन ; अन्यथा कलकेनापि बहुयनुमानप्रसङ्गात् ॥

अन्ये त्वाहुः—चक्षुषो रूपग्रहणशक्तिरौत्सर्गिकी ; तमःप्रतिबन्धात् 5  
कचित्कार्यानुदयः ; तत्र प्रतिबन्धध्वंसायालोकापेक्षास्तु यत्र प्रतिबन्धो  
विद्यते ; तमस्तु विनाप्यालोकमालोकस्येवालोचनं चक्षुः ; अतः प्रामा-  
णिकत्वान्नाश्रयासिद्ध्याद्याशङ्का—इति । न चान्वयव्यतिरेकाभ्यां तमसोऽ-  
भावत्वावगमात् कालात्ययापदिष्टेति वाच्यम् । एकाश्रयत्वविरोधेनाप्य-  
न्वयव्यतिरेकोपपत्तौ प्रकृताप्रतिपक्षत्वात् ; अन्यथा प्रकाशोऽपि तमोऽभाव 10  
इत्यापद्येत । किं च प्रकाशविशेषयस्य तमोविरोधित्वेऽपि मन्दप्रदीपे  
वेदमन्यस्पष्टरूपदर्शनानुपपत्त्या तमसोऽप्यनुवृत्तिदर्शनाद्यतिरेकासिद्धिः ।  
न च तत्र प्रकाशान्तराभावादस्पष्टरूपदर्शनम्, बहुलालाकविततेऽपि प्रस-  
ङ्गात् ; अतो चान्वयव्यतिरेकबाधः । तमो न रूपवत् स्पर्शहीनत्वात्,  
आत्मवदित्यनुमानबाध इति चेन्न, अम्मस्सम्भारगम्भीरप्रावृडम्भोदस्येव 15  
रूपवत्त्वोपलम्भाविरोधात् ; तमसोऽप्यनुद्भूतस्पर्शत्वाभ्युपगमेन हेत्वसिद्धेः ।  
महत्त्वे सति स्पर्शोपलम्भशून्यत्वेनारूपत्वसाधने रश्मिजालगतत्रसेरेणुषु  
व्यभिचारः । तत्र कार्यवशादनुमेयः स्पर्श इति चेत् इहापि प्रत्यक्षोपलब्ध-  
रूपत्वादनुमेयो भविष्यति । ननु कार्यद्रव्यं अनेकद्रव्यारब्धं दृष्टम् ; इह तदनुप-  
लम्भाद्यापकानुपलब्धिबाधान्न द्रव्यं तमः । तन्न, कार्यदर्शनादेव विद्यु- 20  
दादिकारणवत्तत्सिद्धेः । सूक्ष्मतेजोऽवयवद्वारको मूलकारणस्यैव विवर्त इति  
रहस्यम् । प्रभावाच्च प्रतिभातः, विनाशादूर्ध्वं च लब्धावयव्युपलम्भः ; तस्मा-  
द्यापकानुपलब्धिबाधभावात् न द्रव्यं तमः । किं च सर्वप्रकाशप्रागभावत्वे  
सर्वप्रकाशोदये नियतं । एकंप्रागभावत्वे सवितृकिरणसन्ततेऽपि देशे  
प्रदीपप्रागभावात् तमोभावबुद्धिप्रसङ्गः । प्रध्वंसत्वे च नित्यत्वप्रसङ्गः । संसर्गा- 25  
भाबत्वे किम् इह प्रकाशो नास्तीति बुद्धिगोचरोऽगोचरो वा ? नाद्यः, प्रकाशा-  
भावे सति इह प्रकाशो नास्तीति बुद्धेरेवासंभवात्, संयुक्तविशेषणविशेष्य-

१. A. प्रतिपत्त्या.

४. TM. काकेनापि.

२. A. पपत्तेः.

५. T, T<sup>1</sup>, P and TM. एकैकप्राग-

३. A omits विशेष.

भाष्यम्

- श्रुतिरादित्यादिविषया प्रसिद्धा । न हि रूपादिहीनं ब्रह्म 'दीप्यते'  
इति मुख्यां श्रुतिमर्हति । द्युमर्यादत्वश्रुतेश्च । न हि चराचरधीजस्य  
ब्रह्मणः सर्वात्मकस्य द्यौर्मर्यादा युक्ता ; कार्यस्य तु ज्योतिषः परि-  
5 च्छिन्नस्य द्यौर्मर्यादा स्यात् । “परो दिवो ज्योतिः” इति च ब्राह्म-  
णम् । ननु कार्यस्यापि ज्योतिषः सर्वत्र गम्यमानत्वात् द्युमर्यादावत्व-  
मसमञ्जसम् ; अस्तु तर्हीतिवृत्कृतं तेजः प्रथमजम् । न ; अत्रिवृत्कृतस्य  
तेजसः प्रयोजनाभावादिति । इदमेव प्रयोजनं यदुपास्यत्वमिति चेत्,  
न ; प्रयोजनान्तरप्रयुक्तस्यैवादित्यादेरुपास्यत्वदर्शनात् ; “तासां

10

प्रकटार्थविवरणम्

- भावेनाभावः प्रत्यक्ष इति तार्किकस्थितेः । विरोधिप्रदर्शनेत्येव तु तत्राया संविद-  
गोचरत्वे कुतः संसर्गाभावत्वविद्धिः ? तस्माद्यत्किञ्चिदेवादित्यलं प्रसङ्गेत्यनेन ॥  
बहुतरब्रह्मालिङ्गावगमेन पूर्वभाकाशादिश्रुतिः स्वार्थात् प्राप्यमिति । अत्र  
त्वब्रह्मालिङ्गान्येव बहूनि विद्यन्ते इत्याह—द्युमर्यादत्वेत्यादिना ॥ ननु  
15 द्यौर्मर्यादा न घटते चेन्मा घटीष्ट ; ततः किमित्याशङ्क्याह—परो दिव इति ॥  
यथा ब्रह्मणो मर्यादा न घटते तथा कार्यस्यापि न घटत इत्यनर्थकमेवंदं  
वाक्यमिति कश्चिदाक्षिपति—नन्विति ॥ एकदेशी समाधत्ते—अस्तु तर्हीति ॥  
यद्यपि त्रिवृत्कृतं ज्योतिर्दिवोऽर्वागपि विद्यते, तथाप्यवन्नास्पृष्टं यत्तेजस्तद्दिवः-  
परस्ताद्भविष्यत्यदोषस्य वेदस्थानर्थक्यायोगादित्यर्थः । अध्ययनविधिपरि-  
20 गृहीतस्य सप्रयोजने प्रामाण्यं वक्तव्यम् ; न चेदानीमत्रिवृत्कृतमप्य तस्मिन् [?]   
प्रयोजनमस्तीत्याह—नेति ॥ एकदेशी प्रयोजनमाह—इदमेवेति ॥ निष्प्रयो-  
जनस्योपासनापि न संभवतीत्याह—नेति ॥ अत्रिवृत्कृतं तेजाऽन्युपगम्य  
निष्प्रयोजनत्वमुक्तम् । इदानीं तदेव नास्तीत्याह—तासामिति ॥ तासां  
देवतानां तेजोऽवन्नलक्षणानामेकैकां देवतां द्विधा विभज्य पुनश्चैकैकं भागं  
25 द्विधा कृत्वा तदितरयोः निक्षिप्य त्रिगुणरज्जुवतां त्रिवृतं करवाणीत्यविशेष-

१. T and T'. दर्शनार्थौ.

P and TM. दर्शनोत्थौ.

२. T, T', P and TM. मम सा.

३. T and T'. अभ्यापन.

४. A omits लक्षणानां

त्रिवृतं त्रिवृतमेकैकां करवाणि ” इति चाविशेषश्रुतेः । न चात्रिवृतकृत-  
स्यापि तेजसो युमर्थास्त्वं प्रसिद्धम् । अस्तु तर्हि त्रिवृतकृतमेव तत्तेजो  
ज्योतिःशब्दम् । न नूत्नमर्थागपि दिवोऽवगम्यतेऽग्न्यादिकं ज्योतिरिति ।  
नैष दोषः । सर्वत्रापि गम्यमानस्य ज्योतिषः “परो दिवः ” इत्युपास- 5  
नार्थः प्रदेशविशेषपरिग्रहो न विरुध्यते ; न तु निष्प्रदेशस्यापि ब्रह्मणः  
प्रदेशविशेषकल्पना भागिनी । “सर्वतः पृष्ठेष्वनुत्तमेपूत्तमेषु लोकेषु ” इति  
चाधारबहुत्वश्रुतिः कार्ये ज्योतिष्युपपद्यतेतराम् । “इदं वाव तद्यदिद-  
मस्मिन्नन्तः पुरुषे ज्योतिः ” इति च कौक्षेये ज्योतिषि परं ज्योति-  
रध्यस्यमानं दृश्यते । सारूप्यनिमित्ताश्चाध्यासा भवन्ति । यथा 10  
“तस्य भूरिति शिर एकं शिर एकमेतदक्षरम् ” इति । कौक्षेयस्य तु  
ज्योतिषः प्रसिद्धमब्रह्मत्वम् । “तस्यैषा दृष्टिः ” “तस्यैषा श्रुतिः ”  
इति चौण्यघोषविशिष्टत्वस्य श्रवणात् । “तदेतद्दृष्टं च श्रुतं चेत्पुपा-  
सीत ” इति च श्रुतेः । “चक्षुष्यः श्रुतो भवति य एवं वेद ” इति

प्रकटार्थविवरणम्

15

श्रुतेः नास्त्यत्रिवृतकृतं तेज इत्यर्थः । किञ्च यच्छब्दोपबन्धात्सिद्धवत्परा-  
मर्शनादन्यतः सिद्धिर्वक्तव्या ; सा च नास्तीत्याह— न चेति ॥ एकदेशि-  
मतेऽपाकृते साक्षात्पूर्ववाद्याह—अस्तु तर्हीति ॥ तर्हि ब्रह्मण एवोपासनार्थः  
प्रदेशविशेषपरिग्रहोऽस्त्वित्याशङ्क्याह— न तु निष्प्रदेशस्येति ॥ प्रदेशं  
परिकल्प्योपाध्यवच्छेदकल्पनायां गौरवप्रसङ्गाच्च सा कल्पना भागिनी युक्ते- 20  
त्यर्थः । यद्यप्यवच्छेदकल्पनया ब्रह्मणोऽप्याधारश्रुतिः कथञ्चिद्वदते  
तथापि न मुख्येत्यभिप्रेत्याह—सर्वत इति ॥ अब्रह्मत्वसारूप्येणाध्यासाच्च दिवः-  
परं ज्योतिरब्रह्मेत्याह—इदं वाव तदित्यादिना ॥ एकत्वसाम्येन भूरित्येतस्मि-  
न्नक्षरे प्रजापतेः शिरोदृष्टिर्यथेत्यर्थः । तस्यैषा दृष्टिर्यदेतत् संस्पर्शेनोष्णिमानं  
विजानाति । तस्यैषा श्रुतिः यत्कर्णावपि गृह्य निनदमिव शृणोति । चक्षुष्यः 25

१. A. मुख्येत्याह.

३. A adds सानं

२. A. साम्ये.

४. T, T<sup>1</sup> and P. बधि.



भाष्यम्

- चाल्पफलश्रवणादब्रह्मत्वम् । महते हि फलाय ब्रह्मोपासनमिष्यते । न चान्यदपि किञ्चित् स्ववाक्ये प्राणाकाशवज्ज्योतिषोऽस्ति ब्रह्मालिङ्गम् । न च पूर्वस्मिन्नपि वाक्ये ब्रह्म निर्दिष्टमस्ति, “गायत्री वा इदं सर्वं भूतम्” इति छन्दोनिर्देशात् । अथापि कथं वित् पूर्वस्मिन्वाक्ये ब्रह्म निर्दिष्टं स्यात् एवमपि न तस्येह प्रत्यभिज्ञानमस्ति । तत्र हि “त्रिपादस्यामृतं दिवि” इति द्यौरधिकरणत्वेन श्रूयते ; अत्र पुनः “परो दिवो ज्योतिः” इति द्यौर्मर्यादात्वेन । तस्मात् प्राकृतं ज्योतिरिह ग्राह्यमित्येवं प्राप्ते ब्रूमः—
- 10 ज्योतिरिह ब्रह्म ग्राह्यम् । कुतः ? चरणाभिधानात् , पादाभिधानादित्यर्थः । पूर्वस्मिन्निह वाक्ये चतुष्पाद्वत्त्व निर्दिष्टम् “तावानस्य महिमा ततो ज्यायांश्च पुरुषः । पादोऽस्य सर्वा भूतानि त्रिपादस्यामृतं दिवि” इत्यनेन मन्त्रेण । तत्र यच्चतुष्पदो ब्रह्मणस्त्रिपादमृतं द्युसंबन्धि रूपं निर्दिष्टं तदेवेह द्युसंबन्धान्निर्दिष्टमिति प्रत्यभिज्ञायते ।
- 15 तत्परित्यज्य प्राकृतं ज्योतिः कल्पयतः प्रकृतहानाप्राकृतप्रक्रिये प्रसज्ये-

प्रकटार्थविवरणम्

- दर्शनीयः श्रुतो<sup>१</sup> विख्यातः । एवं बह्वन्यब्रह्मालिङ्गान्युक्त्वा इदानीं ब्रह्मालिङ्गं किमपि नास्तीत्याह—न चान्यदपीति ॥ ननु स्ववाक्ये ब्रह्मालिङ्गाभावेऽपि पूर्वत्र ब्रह्मणः प्रस्तुतत्वात् प्रकृतं ब्रह्म ज्योतिरशब्देनाभिधीयत इत्याशङ्क्याह—न च पूर्वस्मिन्नपीति ॥ ननु “तावानस्य महिमा” इति ब्रह्मविषयस्य मन्त्रस्य पूर्वत्रादाह-तत्वात् प्रकृतं ब्रह्मेत्याशङ्क्याह—अथापि कथञ्चिदिति ॥ सतम्यन्तपञ्चम्यन्तनिर्देशवैलक्षण्योन्नतप्रत्यभिज्ञोद्देतीत्यर्थः । प्रकृतेर्जातं प्राकृतं कार्यमित्यर्थः ॥
- 20 तावान् तत्परिमाणः पूर्वं व्याख्यातो भूतपृथिव्यादिः अस्य प्रकृतस्य गायत्र्याख्यस्य ब्रह्मणो महिमा विभूतिमात्रम् । ततो ज्यायान् पुरुष एव ब्रह्मैव

१. T, T<sup>1</sup>, P and TM. दर्शनीय

२. TM. श्रुते.

३. TM. शब्दो.

४. A. किञ्चिदिति.

५. T and T<sup>1</sup>. लक्षण्यं

६. A omits अस्य.

याताम् । न केवलं पूर्ववाक्याज्ज्योतिर्वाक्य एव ब्रह्मानुवृत्तिः, परस्या-  
मपि शाण्डिल्यविद्यायामनुवर्तिष्यते ब्रह्म । तस्मादिह ज्योतिरिति  
ब्रह्म प्रतिपत्तव्यम् । यत्तुक्तम् ‘ज्योतिः दीप्यते’ इति चैतौ शब्दौ  
कार्ये ज्योतिषि प्रसिद्धाविति, नायं दोषः, प्रकरणाद्ब्रह्मावगमे सत्य- 5  
नयोः शब्दयोरविशेषकत्वात्; दीप्यमानकार्यज्योतिरुपलक्षिते ब्रह्म-  
ण्यपि प्रयोगसंभवात्; “येन मूर्धस्तपति तेजसेद्भः” इति च मन्त्र-  
वर्णात् । यद्वा नायं ज्योतिःशब्दश्चक्षुर्वृत्तेरेवानुग्राहके तेजसि वर्तते,  
अन्यत्वापि प्रयोगदर्शनात्; “वाचैवायं ज्योतिषास्ते” “मनो ज्योति-  
र्जुषताम्” इति च । तस्माद्यद्यत्कस्यचिदवभासकं तत्तज्ज्योतिःशब्दे- 10  
नाभिधीयते । तथा सति ब्रह्मणोऽपि चैतन्यरूपस्य समस्तजगदवभास-  
हेतुत्वादुपपन्नो ज्योतिःशब्दः; “तमेव भान्तमनुभाति सर्वं तस्य भासा  
सर्वमिदं विभाति” “तदेवा ज्योतिषां ज्योतिरायुर्होपासतेऽमृतम्”  
इत्यादिश्रुतिभ्यश्च । यदप्युक्तं द्युमर्यादत्वं सर्वगतस्य ब्रह्मणो नोपपद्यत

महत्तरमित्यर्थः । तदेवाह पाद एव सर्वाणि भूतानि । यथा पादचतुष्टया-  
पेक्षया चतुर्थो भागोऽल्पः, तथा सर्वां त्रिकारो वाचारम्भणत्वादत्यल्पः  
त्रिपादिवापरिमितं रूपम् अमृतं दिवि सूर्यमण्डले वर्तत इत्युपासना-  
योपदेशः । पूर्वत्र ब्रह्मणः प्रकृतत्वात् प्रकृतविषय एवायं ज्योतिश्श-  
ब्दो ज्योतिष्टोम इवेत्युक्तम् । इदानीम् “सर्वं खल्विदं ब्रह्म” इत्युपरितनेऽपि 20  
वाक्ये ब्रह्मणोऽनुवृत्तिदर्शनान्मध्यगतमपि ज्योतिर्वाक्यं ब्रह्मपरमेवेत्याह—  
न केवलमिति॥ ‘ज्योतिः दीप्यते’ इत्यनयोः शब्दयोर्ब्रह्मनिवर्तकत्वं न संभाव्यते  
ब्रह्मप्रकरणे समाम्नातत्वेन तदानुगुण्यादित्याह—अविशेषकृतत्वा[कत्वा]दिति॥  
कथा तर्हि वृत्त्या ब्रह्माणि ज्योतिश्शब्दः प्रयुज्यत इत्याशङ्क्याह—दीप्यमा-  
नेति ॥ कार्ये रूढिमभ्युपगम्य तत्कारणे लक्षणया वर्तत इत्युक्तम् । इदानीं 25  
ब्रह्मण्यपि मुख्य एवेत्याह—यद्वेत्यादिना ॥ यानि चाब्रह्मलिङ्गान्युद्भातितानि,  
ब्रह्मपक्षेऽपि तानि योजयितुं शक्यन्त इत्याह—यदप्युक्तमित्यादिना ॥

भाष्यम्

- इति, अतोच्यते—सर्वगतस्यापि ब्रह्मण उपासनार्थः प्रदेशविशेषपरि-  
ग्रहो न विरुध्यते । ननुक्तं निष्प्रदेशस्य ब्रह्मणः प्रदेशविशेषकल्पना नोप-  
पद्यत इति ; नायं दोषः ; निष्प्रदेशस्यापि ब्रह्मण उपाधिविशेषसंब-  
न्धात् प्रदेशविशेषकल्पनोपपत्तेः । तथा हि—आदित्ये, चक्षुषि, हृदये इति  
प्रदेशविशेषसंबद्धानि ब्रह्मण उपासनानि श्रूयन्ते । एतेन “विश्वतः पृष्ठेषु”  
इत्याधारबहुत्वमुपपादितम् । यदप्येतदुक्तम्, औष्ण्यघोषाभ्यामनुमिते  
कौक्षेये कार्यं ज्योतिष्यध्यस्यमानत्वात्परमपि दिवः कार्यं ज्योतिरेवेति,  
तदप्ययुक्तम् ; परस्यापि ब्रह्मणो नामादिप्रतीकत्ववत् कौक्षेयज्योतिष्प्रती-  
कत्वोपपत्तेः । “दृष्टं च श्रुतं चेत्युपासीत” इति तु प्रतीकद्वारकं  
दृष्टत्वं श्रुतत्वं च भविष्यति । यदप्यल्पफलश्रवणात् ब्रह्मोति, तदप्यनुप-  
पन्नम् ; न हीयते फलाय ब्रह्माश्रयणीयम्, इयते नेति निश्चयेतुरस्ति ।  
यत्तु हि निरस्तसर्वविशेषसंबन्धं परं ब्रह्मात्मत्वेनोपादिष्यते, तन्नैकरूप-  
मेव फलं मोक्ष इत्यवगम्यते । यत्तु तु गुणविशेषसंबद्धं प्रतीकविशेष-  
संबद्धं वा ब्रह्मोपादिष्यते, तत्तु संसारगोचराण्येवोच्चावचानि फलानि  
दृश्यन्ते “अन्नादो वसुदानो विदन्ते वसु य एनं वेद” इत्याद्यासु  
श्रुतिषु । यद्यपि न स्वाक्ये किञ्चिज्ज्योतिषो ब्रह्मलिङ्गमस्ति तथापि  
पूर्वस्मिन् वाक्ये दृश्यमानं ग्रहीतव्यं भवति । तदुक्तं सूत्रकारेण—  
“ज्योतिश्चरणाभिधानात्” इति । कथं पुनर्वाक्यान्तरगतेन ब्रह्मसन्नि-

20

प्रकटार्थविवरणम्

- सादृश्यमन्तरेणाप्यध्यासो दृष्ट इत्याह—नामादिप्रतीकत्ववदिति ॥ प्रतीकं  
प्रतिमा उपासनस्थानं जाठरं ज्योतिः, तस्य दृष्टत्वश्रुतत्वोपबन्धनं तत्रोपास्यस्य  
ब्रह्मणोऽपि दृष्टत्वं श्रुतत्वं च भविष्यतीत्यर्थः । “तं यथा यथोपासने तदेव  
भवति” इति वाजिनामग्निरहस्ये श्रवणात् नैकरूपं फलमित्याह—न हीयत  
इति ॥ इयते एतावत्परिमाणाया । अन्नादो जीवरूपेण ; वसु हिण्यम्, कर्मफल-  
मित्यर्थः । यच्चोक्तं स्वाक्ये ज्योतिषो न ब्रह्मलिङ्गं किञ्चिदस्तीति तत्राह—  
यद्यपीति ॥ सन्निधानाच्छ्रुतेर्बलीयस्त्वं मत्वा आह— कथं पुनरिति ॥  
न वयमपि सन्निधानात् श्रुतेः भङ्गं ब्रूमः । किन्तु प्रकृतप्रत्यभिज्ञात् ब्रह्मपरा-  
मर्शेयच्छ्रुतिसामानाधिकरण्याज्ज्योतिश्श्रुतिरपि तद्विषयेवेति ब्रूम इत्याह—

१. A omits ज्योतिः.

धानेन ज्योतिःश्रुतिः स्वविषयाच्छब्दा प्रच्यावयितुम् । नैष दोषः ।  
 “यदतः परो दिवो ज्योतिः” इति प्रथमतः पठितेन यच्छब्देन सर्व-  
 नाम्ना द्युसंवन्धात् प्रत्यभिज्ञायमाने पूर्ववाक्यनिर्दिष्टे ब्रह्मणि स्वसा-  
 मर्थ्येन पराशृष्टे सत्यर्थाज्ज्योतिःशब्दस्यापि ब्रह्मविषयत्वोपपत्तेः । 5  
 तस्मादिह ज्योतिरिति ब्रह्म प्रतिपत्तव्यम् ॥

**छन्दोऽभिधानान्नेति चेन्न तथा चेतोऽर्पणनिगदा-  
 तथा हि दर्शनम् ॥ १-१-२५ ॥**

अथ यदुक्तं पूर्वस्मिन्नपि वाक्ये न ब्रह्माभिहितमस्ति, “गायत्री  
 वा इदं सर्वं भूतं यदिदं किं च” इति गायत्र्याख्यस्य छन्दसोऽभिहितत्वा- 10  
 दिति, तत्परिहर्तव्यम् । कथं पुनश्छन्दोऽभिधानान्न ब्रह्माभिहितमिति  
 शक्यते वक्तुम्, यावता “तावानस्य महिमा” इत्येतस्यामृचि चतुष्पाद्  
 ब्रह्म दर्शितम् । नैतदस्ति । “गायत्री वा इदं सर्वम्” इति गायत्री-  
 मुपक्रम्य तामेव भूतपृथिवीशरीरहृदयवाक्प्राणप्रभेदैर्व्याख्याय “सैषा

नैष दोष इति ॥ यच्छब्दपराशृष्टे सतीत्यन्वयः ॥

**छन्दोऽभिधानान्नेति चेन्न तथा चेतोऽर्पणनिगदात्तथा हि दर्शनम् ॥**

पूर्वोक्तमनुभाषते अथ यदुक्तमिति ॥ नेदं परिहारयोग्यं चोद्यम्,  
 किन्तूपेक्षणीयमेव, छन्दोऽभिधानादिति हेतोरसिद्धत्वादित्याह—कथं पुन-  
 रिति ॥ हेतुं साधयति—नैतदित्यादिना ॥ “गायत्री वा इदं सर्वं भूतम्” 20  
 इत्युपक्रम्य “वागेव गायत्री वाग्वा इदं सर्वं भूतं गायति च त्रायते च” इत्या-  
 दिना सैषा षडक्षरैः पादैः चतुष्पादा सती छन्दोरूपा गायत्री वाग्भूतपृथिवी-  
 शरीरप्राणहृदयभेदैः षट्प्रकारा भवतीत्युपसंहृत्य तस्यामेवावतारितो मन्त्रः कथं  
 ब्रह्माभिदध्यात् ? न कथञ्चित् ; अतो नासिद्धो हेतुरित्यर्थः । ननु मन्त्रानन्त-

भाष्यम्

- चतुष्पदा षड्विधा गायत्री तदेतद्वचाभ्यनूक्तं तावानस्य महिमा ” इति तस्यामेव व्याख्यातरूपायां गायत्र्यामुदाहृतो मन्त्रः कथमकस्माद्ब्रह्म चतुष्पदाभिदध्यात् । योऽपि तत्र “यद्वै तद्ब्रह्म” इति ब्रह्मशब्दः  
 5 सोऽपि छन्दसः प्रकृतत्वाच्छन्दोविषय एव । “य एतामेवं ब्रह्मोपनिषदं वेद” इत्यत्र हि वेदोपनिषदमिति व्याचक्षते, तस्माच्छन्दोऽभिधानान्न ब्रह्मणः प्रकृतत्वमिति चेत्, नैष दोषः; “तथा चेतोऽर्पणनिगदात्” तथा गायत्र्याख्यच्छन्दोद्वारेण तदनुगते ब्रह्मणि चेतसोऽर्पणं चित्तसमाधानमनेन ब्राह्मणवाक्येन निगद्यते “गायत्री वा इदं सर्वम्” इति ।  
 10 न ह्यक्षरसंनिवेशमात्राया गायत्र्याः सर्वात्मकत्वं संभवति । तस्माद्यद्वा-यत्र्याख्यविकारेऽनुगतं जगत्कारणं ब्रह्म तदिह सर्वमित्युच्यते, यथा “सर्वं खल्विदं ब्रह्म” इति । कार्यं च कारणादव्यतिरिक्तमिति वक्ष्यामः “तदनन्यत्वमारम्भणशब्दादिभ्यः” इत्यत्र । तथान्यत्रापि विकारद्वारेण ब्रह्मण उपासनं दृश्यते “एतं ह्येव बह्वृचा महद्युक्ते मीमांसन्त

15 प्रकटार्थविवरणम्

- रमेव “यद्वैतद्ब्रह्म” इति ब्रह्मपरामर्शान्मन्त्रेऽपि ब्रह्मोक्तमित्याशङ्क्याह— योऽपि तत्रेति ॥ ननूपनिषदि ब्रह्मशब्दः सर्वत्र परमात्मपर एवेत्याशङ्क्याह— य एतामेवमिति ॥ यस्माद्गायत्र्याख्यस्य छन्दसो भूताद्यध्यासेनोपास्यस्य निर्देशको मन्त्रः तस्मादित्युपसंहारः । सिद्धान्तत्वेन सूत्रभागमवतारयति—नैष  
 20 दोष इत्यादिना ॥ गायत्रीशब्देन छन्दोमात्राभिधाने सर्वभूतादिरूपत्वस्यासदारोपत्वप्रसङ्गात् । ब्रह्मपरिग्रहे तु कार्यकारणयोः तादात्म्येन सदारोपसंभवात् गायत्रीशब्देन तदनुगतं ब्रह्मोपलक्ष्य तदुपासनं विधीयत इति भावः । ननु कार्यकारणयोरत्यन्तभेदात्तत्वाप्यसदारोपः समान इत्याशङ्क्याह—कार्यं चेति ॥ “तथा हि दर्शनम्” इत्यस्यार्थमाह—तथान्यत्रापीति ॥ एतं पर-  
 25 मात्मानं बह्वृचा ऋग्वेदिनो महति प्रधाने महाव्रताख्ये क्रतौ उक्थं शस्त्रे अनुगतमुपासते अग्निरहस्ये यजुर्वेदिनः इत्यैतरेयके दृश्यत इत्यर्थः । सिद्धान्तभागं

भाष्यम्

एतमग्रावध्वयव एतं महाव्रते छन्दोगाः” इति । तस्मादस्ति छन्दोऽभिधानेऽपि पूर्वस्मिन् वाक्ये चतुष्पाद्ब्रह्म निर्दिष्टम् । तदेव ज्योतिर्वाक्येऽपि परामृश्यते उपासनान्तरविधानाय । अपर आह—साक्षादेव गायत्रीशब्देन ब्रह्म प्रतिपाद्यते, संख्यासामान्यात् । यथा गायत्री चतुष्पदा षडक्षरैः पादैस्तथा ब्रह्म चतुष्पात् । तथान्यत्नापि छन्दोऽभिधायी शब्दोऽर्थान्तरे संख्यासामान्यात्प्रयुज्यमानो दृश्यते । तद्यथा “ते वा एते पञ्चान्ये पञ्चान्ये दश सन्तस्तत्कृतम्” इत्युपक्रम्याह “सैषा विराड्ब्रह्मादी” इति । अस्मिन्पक्षे ब्रह्मैवाभिहितमिति न छन्दोऽभिधानम् । सर्वथाप्यस्ति पूर्वस्मिन्वाक्ये प्रकृतं ब्रह्म ॥

5

19

प्रकटार्थविवरणम्

प्रकारान्तरेण व्याचष्टे—अपर आहेति ॥ ब्रह्मणि चेतः समर्प्यते येन गायत्रीशब्देन स चेतोऽर्पणः तेन । तथेति गायत्रीवच्चतुष्पात्त्वसाम्येन ब्रह्मण एव निगदादभिधानान्न पूर्वत्र छन्दः प्रकृतमित्यर्थः । साक्षादिति विकारानवच्छेदेनेत्यर्थः । पूर्वव्याख्याने कार्योपासनम् अत्र सगुणब्रह्मोपासनमिति विभागः । “तथा हि दर्शनम्” इत्यस्यार्थमाह—तथान्यत्नापीति ॥ पञ्चान्ये अधिदैवं वायुरग्निः सूर्यश्चन्द्रमा आप इति । पञ्चान्ये त्वध्यात्मं प्राणो वाक् चक्षुः श्रोत्रं मन इति । ते वा एते दशसङ्ख्यावच्छिन्नाः सन्तः तैर्कृतं घृतम् चतुरयकैः हि घूते कश्चिदयश्चतुरङ्गः कश्चित्त्र्यङ्गः कश्चिद्द्व्यङ्गः कश्चिदेकाङ्गः । एवं दशसङ्ख्यावत्त्वात्कृतस्य संवर्गविद्यायां कृतत्वं सम्पादितम् ; तत्सम्पादनेन चान्नादित्वं सम्पादितम् ; कृतस्यान्नादित्वेन प्रसिद्धेरित्यन्नादित्वं प्रक्रम्याह—सैषान्नादनी विराट्छब्दवाच्या ; सैषेति विधेयलिङ्गभजनम् ; ते दश पदार्थाः । कृतत्वेनान्नादित्वविशिष्टाः सङ्ख्यासामान्यात् विराट्छब्दवाच्याः । दशाक्षरा हि विराट् प्रसिद्धेति भावः । द्वितीयं व्याख्यानमनुजानाति—अस्मिन्पक्ष इति ॥

15

20

१. T and T<sup>1</sup>. समाप्यते.

५. T and T<sup>1</sup>. क्व.

२. A omits तत्.

६. T. त्वकृत.

३. T and T<sup>1</sup>. यते.

७. A. चादित्वेन.

४. A adds चतुरः.

८. T, T<sup>1</sup>, P and TM. जानामीत्यस्मिन्.

भाष्यम्

भूतादिपादव्यपदेशोपपत्तेश्चैवम् ॥ १-१-२६ ॥

- इतश्चैवमभ्युपगन्तव्यम्—अस्ति पूर्वस्मिन्वाक्ये प्रकृतं ब्रह्मेति, यतो  
भूतादीन् पादान् व्यपदिशति । भूतपृथिवीशरीरहृदयानि हि निर्दि-  
5 श्याह “सैषा चतुष्पदा षड्विधा गायत्री” इति । न हि ब्रह्मानाश्रयणे  
केवलस्य छन्दसो भूतादयः पादा उपपद्यन्ते । अपि च ब्रह्मानाश्रयणे  
नेयमृक्संबध्येत “तावानस्य” इति । अनया हि ऋचा स्वरसेन  
ब्रह्मैवाभिधीयते, “पादोऽस्य सर्वा भूतानि लिपादस्यामृतं दिवि”  
इति सर्वात्मत्वोपपत्तेः । पुरुषसूक्तेऽपीयम्ब्रह्मपरतयैव समान्नायते ।  
10 स्मृतिश्च ब्रह्मण एव रूपतां दर्शयति “विष्टुभ्याहमिदं ब्रह्ममेकांशेन स्थितो  
जगत्” इति । “यद्वै तद्ब्रह्म” इति च निर्देश एव साति मुख्यार्थ उप-  
पद्यते । “पञ्च ब्रह्मपुरुषाः” इति च हृदयसुपिबु ब्रह्मपुरुषश्रुतिर्ब्रह्म-  
संबन्धितायां विवक्षितायां संभवति । तस्मादस्ति पूर्वस्मिन्वाक्ये ब्रह्म  
प्रकृतम् । तदेव ब्रह्म ज्योतिर्वाक्ये च संबन्धात्प्रत्यभिज्ञायमानं परामृश्यत  
15 इति स्थितम् ॥

प्रकारार्थविवरणम्

भूतादिपादव्यपदेशोपपत्तेश्चैवम् ॥

- श्रुत्यादिषु प्रथमैकप्रमाणादुत्तरानेकप्रमाणं बलवत्, प्रत्ययसंवादस्य  
तात्पर्यनिमित्तत्वात् इति न्यायेनापि गायत्रीशब्दो ब्रह्मपर इत्याह—इतश्चैव-  
20 मित्यादिना ॥ न केवलम् “पादोऽस्य सर्वा भूतानि” इत्युक्तस्य सर्वात्मत्वस्य  
ब्रह्मण्येवोपपत्तः ब्रह्मपरत्वम्, शाखान्तरे ब्रह्मविषयत्वेन प्रतिष्ठत्वाच्चेत्याह  
पुरुषसूक्तेऽपीति ॥ यच्चोक्तं ब्रह्मशब्दः छन्दोवचन इति तत्राह “यद्वै तदिति ॥  
“तस्य ह वा एतस्य हृदयस्य पञ्च देवसुपयः स योऽस्य प्राहसुपयः स प्राणः”  
इत्युपक्रम्य “ते वा एते पञ्च ब्रह्मपुरुषाः” इति प्राच्यादिहृदयच्छिद्रेषु  
25 ब्रह्मणो हार्दस्य संबन्धाद्ब्रह्मपुरुषश्रुतिः ॥

१. T, T<sup>1</sup> and P. तात्पर्य.

२. T and T<sup>1</sup>. हृदय.

T.M. हा-स्य.

P. गर्भस्य

## उपदेशभेदान्नेति चेन्नोभयस्मिन्नप्य- विरोधात् ॥ १-१-२७ ॥

यदप्येतदुक्तम्—पूर्वत्र “त्रिषादस्यामृतं दिवि” इति सप्तम्या  
द्यौराधारत्वेनोपदिष्टा; इह पुनः “अथ यदतः परो दिवः” इति 5  
पञ्चम्या मर्यादात्वेन, तस्मादुपदेशभेदान्न तस्येह प्रत्यभिज्ञानमस्तीति,  
तत्परिहर्तव्यम्। अत्रोच्यते—नायं दोषः, उभयस्मिन्नप्यविरोधात्। उभ-  
यस्मिन्नपि सप्तम्यन्ते पञ्चम्यन्ते चोपदेशे न प्रत्यभिज्ञानं विरुध्यते। यथा  
लोके वृक्षाग्रसंवद्धोऽपि श्येन उभयथोपदिश्यमानो दृश्यते, वृक्षाग्रे श्येनो  
वृक्षाग्रात्परतः श्येन इति च, एवं दिव्येव सद्ब्रह्म दिवः परमित्युप- 10  
दिश्यते। अपर आह—यथा लोके वृक्षाग्रेणासंवद्धोऽपि श्येन उभयथो-  
पदिश्यमानो दृश्यते, वृक्षाग्रे श्येनो वृक्षाग्रात्परतः श्येन इति च, एवं  
च दिवः परमपि सद्ब्रह्म दिवीत्युपदिश्यते—तस्मादस्ति पूर्वनिर्दिष्टस्य  
ब्रह्मण इह प्रत्यभिज्ञानम्। अतः परमेव ब्रह्म ज्योतिःशब्दमिति सिद्धम्॥

## प्राणस्तथानुगमात् ॥ १-१-२८ ॥

अस्ति कौषीतकिब्राह्मणोपनिषदि इन्द्रप्रतर्दनाख्यायिका “प्रत-  
र्दनो ह वै दैवोदासिरिन्द्रस्य प्रियं धामोपजगाम युद्धेन च पौरुषेण च”

प्रकटार्थविवरणम्

उपदेशभेदान्नेति चेन्नोभयस्मिन्नप्यविरोधात् ॥

अप्रत्यभिज्ञाकारणमुद्भाव्य दूषयति—उपदेशेति ॥ औपश्लेषाधिकरणं 20  
व्याख्याय सामीपिकाभिप्रायेण व्याचष्टे—अपर आहिति ॥ यस्मात् गायत्री-  
वाक्ये ब्रह्मनिर्दिष्टम्, प्रत्यभिज्ञायां च नास्ति कारणं तस्मादित्युपसंहारः ॥

प्राणस्तथानुगमात् ॥

विषयं दर्शयितुमुपक्रममाह—अस्तीत्यादिना ॥ दिवोदासस्यापत्यं दैवो-  
दासिः; धाम गृहम्; उपगतो युद्धकरणेन पुरुषकारप्रदर्शनेन चेत्यर्थः। विषयं 25



भाष्यम्

इत्यारभ्यान्नाता । तस्यां श्रूयते “स होवाच प्राणोऽस्मि प्रज्ञात्मा  
तं मामागुरुमृतमित्युपास्व” इति । तथोत्तरत्रापि “अथ खलु प्राण  
एव प्रज्ञात्मेदं शरीरं परिगृह्योत्थापयति” इति; तथा “न वाचं  
5 विजिज्ञासीत वक्तारं विद्यात्” इत्यादि; अन्ते च “स एष प्राण  
एव प्रज्ञात्मानन्दोऽजरोऽमृतः” इत्यादि । तत्र संशयः—किमिह प्राण-  
शब्देन वायुमात्रमभिधीयत उत देवतात्मेति, जीवोऽथवा परं ब्रह्मेति ।  
ननु “अत एव प्राणः” इत्यत्र वर्णितं प्राणशब्दस्य ब्रह्मपरत्वम् । इहापि  
च ब्रह्मलिङ्गमस्ति “आनन्दोऽजरोऽमृतः” इत्यादि । कथमिह पुनः  
10 संशयः संभवति ? अनेकलिङ्गदर्शनादिति ब्रूमः । न केवलमिह ब्रह्म-  
लिङ्गमेवोपलभ्यते; सन्ति हीतरलिङ्गान्यपि । “मामेव विजानीहि”  
इतीन्द्रस्य वचनं देवतात्मलिङ्गम्; इदं शरीरं परिगृह्योत्थापयतीति प्राण-  
लिङ्गम्; “न वाचं विजिज्ञासीत वक्तारं विद्यात्” इत्यादि जीवलि-  
ङ्गम्; अत उपपन्नः संशयः । तत्र प्रसिद्धेर्वायुः प्राण इति प्राप्ते, उच्यते—

15 प्रकटार्थविवरणम्

संशयं चाह—तस्यामित्यादिना ॥ पूर्वव्यायेन गतत्वात् संशयो नोपपद्यत  
इत्याह—ननु अत एवेति ॥ समाधत्ते—अनेकेति ॥ अनेकलिङ्गदर्शने हि  
कतमं लिङ्गं तदाभासं वा कतमिति भवति संशयः । तदपाकरणाय युक्तः  
पृथगारम्भ इत्यर्थः । पूर्वत्र त्रिपात्प्रकृतब्रह्मपरामर्शक्यच्छब्दसामानाधिकर-  
20 ण्याज्ज्योतिःश्रुतिरपि तद्विषयेवेति प्रत्येपादि । नेह तथाविधं किञ्चिदसाधा-  
रणं प्राणस्य ब्रह्मत्वे दृश्यते । ततः प्रसिध्यतिक्रमे कारणाभावात् वायुरेव प्राण  
इत्याह—तत्र प्रसिद्धेरिति ॥

तथेति, ब्रह्मप्रतिपादनपरत्वेनैवागुगमात् पदानामन्वयदर्शनादित्यर्थः ।  
यमर्थं त्वं मनुष्यायातिशयेन हितं मन्यसे तं परमाभिलषितं मह्यं त्वमेव

१. A. कतमलिङ्गा संभवति.

३. T, T<sup>1</sup>, P and TM. प्रत्येपादि.

२. TM and A add ततः.

भाष्यम्

प्राणशब्दं ब्रह्म विज्ञेयम् । कुतः ? तथानुगमात् । तथा हि—  
 पौर्वापर्येण पर्यालोच्यमाने वाक्ये पदार्थानां समन्वयो ब्रह्मप्रतिपादनपर  
 उपलभ्यते । उपक्रमे तावत् “वरं वृणीष्व” इतीन्द्रेणोक्तः प्रतर्दनः परमं  
 पुरुषार्थं वरमुपचिक्षेप “त्वमेव मे वृणीष्व यं त्वं मनुष्याय हिततमं 5  
 मन्यसे” इति । तस्मै हिततमत्वेनोपदिश्यमानः प्राणः कथं परमात्मा  
 न स्यात् ? न ह्यन्यत् परमात्मज्ञानाद्धिततमप्राप्तिरस्ति “तमेव विदि-  
 त्वातिमृत्युमेति नान्यः पन्था विद्यतेऽयनाय” इत्यादिश्रुतिभ्यः । तथा  
 “स यो मां वेद न ह वै तस्य केनचन कर्मणा लोको मीयते न स्तेयेन  
 न भ्रूणहृत्यया” इत्यादि च ब्रह्मपरिग्रहे घटते । ब्रह्मविज्ञानेन हि सर्व- 10  
 कर्मक्षयः प्रसिद्धः “क्षीयन्ते चास्य कर्माणि तस्मिन्हृष्टे परावरे”  
 इत्याद्यास्तु श्रुतिषु । प्रज्ञात्मत्वं च ब्रह्मपक्ष एवोपपद्यते । न ह्यचेतनस्य  
 वायोः प्रज्ञात्मत्वं संभवति । तथोपसंहारेऽपि—“आनन्दोऽजरोऽमृतः”  
 इत्यानन्दत्वादीनि न ब्रह्मणोऽन्यत् सम्यक् संभवन्ति । “स न  
 साधुना कर्मणा भूयान्भवति नो एवासाधुना कर्मणा कनीयानेष ह्येव 15  
 साधु कर्म कारयति तं यमेभ्यो लोकेभ्य उन्निनीषते । एष उ एवा-  
 साधु कर्म कारयति तं यमेभ्यो लोकेभ्योऽथो निनीषते” इति, “एष  
 लोकाधिपतिरेष लोकेशः” इति च । सर्वमेतत्परस्मिन्ब्रह्मण्याश्रीयमाणे  
 अनुगन्तुं शक्यते न मुख्ये प्राणे ; तस्मात्प्राणो ब्रह्म ॥

प्रकटार्थविवरणम्

20

प्रयच्छेति प्रतर्दनेनोक्ते कथं तस्मै वायुरुपदिश्येत । विकारज्ञानात्  
 परमश्रेयोऽनुपपत्तेरित्यर्थः । सर्वकर्मप्रदाहोऽपि ब्रह्मपरिग्रहेऽनुगुणो भवती-  
 त्याह—तथा स यो मामिति ॥ स यो मां ब्रह्मरूपं वेद साक्षादनुभवति,  
 तस्य विदुषो लोकः फलभूतो मोक्षः केनापि कर्मणा महापातकेनापि न  
 मीयते, न हिंस्यते, न प्रतिबध्यते ; ज्ञानमाहात्म्येन सर्वं दग्धं भवतीत्यर्थः ।  
 चेतनत्वमपि क्रियाशक्तिमति प्राणे न संभवतीत्याह—प्रज्ञात्मत्वं चेति ॥ लिङ्गा- 25  
 न्तराण्याह—तथेत्यादिना ॥ साधुना कर्मणान्निहोत्रादिना भूयान् बहुतरः  
 पुण्याद्यसंस्पृष्ट इत्यर्थः ॥

भाष्यम्

न वक्तुरात्मोपदेशादिति चेदध्यात्म-

संबन्धभूमा ह्यस्मिन् ॥ १ १-२९ ॥

- यदुक्तं प्राणो ब्रह्मेति, तदाक्षिप्यते । न परं ब्रह्म प्राणशब्दम् ।  
 5 कस्मात् ? वक्तुरात्मोपदेशात् । वक्ता हीन्द्रो नाम कश्चिद्विग्रहवान्देवता-  
 विशेषः स्वमात्मानं प्रवर्दिनायाचचक्षे “मामेव विजानीहि” इत्युप-  
 क्रम्य “प्राणोऽस्मि प्रज्ञात्मा” इत्यहंकारवादेन । स एव वक्तुरात्मत्वे-  
 नोपदिश्यमानः प्राणः कथं ब्रह्म स्यात् । न हि ब्रह्मणो वक्तृत्वं संभवति  
 10 “अवागमनाः” इत्यादिश्रुतिभ्यः । तथा विग्रहसाम्बन्धिरेव ब्रह्मण्य-  
 संभवद्विधर्मैरात्मानं तुष्ट्वा “त्रिशीर्षाणि त्वाष्ट्रमश्नमरुन्मुखान्यतीन्  
 सालावृकेभ्यः प्रायच्छम्” इत्येवमादिभिः । प्राणत्वं चेन्द्रस्य बल-  
 वच्चादुपपद्यते । “प्राणो वै बलम्” इति हि विज्ञायते । बलस्य चेन्द्रो  
 देवता प्रसिद्धा । या च काचिद्बलकृतिरिन्द्रकर्मैव तत् इति हि  
 वदन्ति । प्रज्ञात्मत्वमप्यप्रतिष्ठतज्ञानत्वादेवतात्मनः संभवति । अप्रति-  
 15 प्रकटार्थविवरणम्

न वक्तुरात्मोपदेशादिति चेदध्यात्मसंबन्धभूमा ह्यस्मिन् ॥

- यद्यप्युक्तरीत्या न वायुः प्राणः, तथापि न ब्रह्मेत्याह—यदुक्तमित्या-  
 दिना ॥ ब्रह्मणो वक्तृत्वाभावात्, इह च वक्ता स्वस्यैव ज्ञेयत्वेनोपदिष्टत्वा-  
 दिन्द्रोपसनापरमिदं वाक्यमित्यर्थः । किञ्चेन्द्रस्य स्तूयमानत्वात्तत्त्वैवोपास्यत्व-  
 20 मित्याह—तथा विग्रहेति ॥ त्रीणि शीर्षाणि यस्य स त्रीशीर्षः तं त्वष्टुरपत्यं  
 वृत्रं हतवानस्मि । सौमि यथार्थं शब्दयतीति सत् वेदवाक्यम् ; तत्र मुखं  
 येषां ते रुन्मुखाः ; ततोऽन्ये अरुन्मुखाः वेदोक्ताननुष्टायिन इत्यर्थः । साला-  
 वृकेभ्योऽरण्यश्वभ्यः प्रप्तवानस्मि । तर्हीन्द्रे प्राणशब्दः कथमित्याशङ्क्याह—  
 प्राणत्वं चेति ॥ बलवाचिना प्राणशब्देन बलवानिन्द्रो लक्ष्यत इत्यर्थः । बल-  
 25 दैवतत्वाद्वा तत्र प्राणशब्द उपचर्यत इत्याह—बलस्य चेति ॥ कथं तर्हि  
 प्रज्ञात्मशब्द इत्याशङ्क्याह—प्रज्ञात्मत्वमपीति ॥ तथापि हिततमादिवचनं

भाष्यम्

हतज्ञाना देवता इति हि वदन्ति । निश्चिते चैवमपि देवतात्मोपदेशे हित-  
तमत्वादिवचनानि यथासंभवं तद्विषयाण्येव योजयितव्यानि । तस्मा-  
द्वक्तुरिन्द्रस्यात्मोपदेशात् न प्राणो ब्रह्मेत्याक्षिप्य प्रतिसमाधीयते  
“अध्यात्मसंबन्धभूमा ह्यस्मिन्” इति । अध्यात्मसंबन्धः प्रत्यगात्म- 5  
संबन्धः, तस्य भूमा बाहुल्यम्, अस्मिन्नध्याये, उपलभ्यते । “यावद्ध्यस्मि-  
न्शरीरे प्राणो वसति तावदायुः” इति प्राणस्यैव प्रज्ञात्मनः प्रत्यग्भूत-  
स्यायुष्प्रदानोपसंहारयोः स्वातन्त्र्यं दर्शयति, न देवताविशेषस्य परा-  
चीनस्य । तथास्तित्वे च प्राणानां निःश्रेयसमित्यध्यात्ममेवेन्द्रियाश्रयं  
प्राणं दर्शयति । तथा “प्राण एव प्रज्ञात्मेदं शरीरं परिगृह्णोत्थापयति” 10  
इति । “न वाचं विजिज्ञासीत वक्तारं विद्यात्” इति चोपक्रम्य  
“तद्यथा रथस्यारेषु नेमिरर्पिता नाभावरा अर्पिता एवमेवैता भूतमात्राः  
प्रज्ञामात्रास्वर्पिताः प्रज्ञामात्राः प्राणेऽर्पिताः स एष प्राण एव प्रज्ञात्मा-

प्रकटार्थविवरणम्

नेन्द्रे संभवतीत्याशङ्क्याह—निश्चिते चैवमपीति ॥ “विद्यया देवलोकः” इति 15  
श्रुतेः इन्द्रोपासनात् स्वर्गो भवतीति हिततमत्वाभिधानम् । अजरामृतत्वादिकं  
त्वापेक्षिकम् “आभूत्संभवं स्थानममृतत्वं हि भाष्यते” इति भावः । तत्र इन्द्र-  
शब्देन सहस्राक्षायुपलक्षितश्चिद्धातुरभिप्रेतः, किं वा संचितिकः सहस्राक्षत्वादि-  
विशिष्टो देहः ? प्रथमे ब्रह्मण्येव समन्वयः । चरमं प्रत्याह—अध्यात्मसं-  
बन्धेति ॥ अस्तित्वे प्राणस्थितौ स्थितिरिति । “अथातो निःश्रेयसदानम्” 20  
इत्याद्यर्थतो गृहीत्वा तदर्थमाह—अस्तित्व इति ॥ प्राणानामिन्द्रियाणा-  
मस्तित्वे आश्रये संप्रतिष्ठितमित्यर्थः । नेमिः चक्रोपान्तः । नाभिश्चक्रपिण्डका ।  
भूतान्येव मीयन्त इति मात्राः । प्रज्ञामात्राः स्वैस्वविषयेषु चार्पिताः तदधी-  
नत्वाद्विषयव्यवहारस्य प्राणे ब्रह्मणि । स च प्राणो ब्रह्म तल्लिङ्गात् इत्याह—

१. T, T<sup>1</sup>, P and TM omit अस्तित्वे...अस्तित्व इति.

२. T, T<sup>1</sup>, P and A. सुख-

३. T, T<sup>1</sup>, P and TM omit प्राणे...विषयेति ॥ स.

भाष्यम्

- नन्दोऽजरोऽमृतः” इति विषयेन्द्रियव्यवहारारनाधिभूतं प्रत्यागात्मान-  
मेवोपसंहरति । “स म आत्मेति विद्यात्” इति ओषधेन्दारः प्रत्या-  
गात्मपरिग्रहे साधुः, न परावीनपरिग्रहे । “अनामात्मा ब्रह्म सवानुभूः”  
5 इति च श्रुत्यन्तरम् । तस्मादध्यात्मसंयन्त्रादुत्थाद्ब्रह्मोपदेश एवायम्,  
न देवतात्मोपदेशः ॥

कथं तर्हि वक्तुरात्मोपदेशः?

शास्त्रदृष्ट्या तूपदेशो वामदेववत् ॥ १-१-३० ॥

- इन्द्रो नाम देवतात्मा स्वमात्मानं परमात्मत्वेन ‘अहमेव परं  
10 ब्रह्म’ इत्यार्षेण दर्शनेन यथाशास्त्रं पश्यन्नुपदिशति स्म “मामेव  
विजानीहि” इति; यथा “तद्धैतत्पश्यन्नापिनामदेवः पानिपेदेऽहं मनुर-  
भवं सूर्यश्च” इति, तद्वत्; “तद्यो यो देवानां प्रत्यबुध्यत स एव तद-  
भवत्” इति श्रुतेः । यत्पुनरुक्तम् “मामेव विजानीहि” इत्युक्त्वा विग्रह-  
धर्मैरिन्द्र आत्मानं तुष्टाव त्वाष्ट्रधादिभिरिति, तत्पारिहर्त्यव्ययः; अत्रो-  
15 च्यते—न तावत् त्वाष्ट्रधादीनां विषयेन्द्रस्तुत्यर्थेनोपन्यासः, यस्मात्  
‘एवंकर्माहं तस्मान्मां विजानीहि’ इति; कथं तर्हि? विज्ञानस्तुत्यर्थत्वेन;  
यत्कारणं त्वाष्ट्रधादीनि साहस्रान्युपन्यस्य परेण विज्ञानस्तुतिमनु-  
संदधाति “तस्य मे तत्र लोम च न मीयते स यो मां वेद न ह वै

प्रकटार्थविवरणम्

- 20 स इति ॥ वाक्यना[त्पर्यमाह—विषयेति ॥] स ज्ञाणः ‘ममान्या’ इत्यात्म-  
शब्दसामानधिकरण्याच्च न बाह्यदेवतापरत्वमित्याह—स म आत्मेति ॥

शास्त्रदृष्ट्या तूपदेशो वामदेववत् ॥

अस्तु प्रत्यागात्मसंस्पर्शो वाक्ये; तथापि ब्रह्मणि स्वगन्धव्यस्य किमायात-  
मित्याशङ्क्याह—तद्यो य इति ॥ पूर्वपक्षबीजान्तरमुद्भाव्य पराकारेति—यत्पुन-

तस्य केन च कर्मणा लोको भीयते” इत्यादिना । एतदुक्तं भवति—  
यस्मादीदृशान्यपि क्रूराणि कर्माणि कृतवतो मम ब्रह्मभूतस्य लोमापि  
न हिंस्यते, स योऽन्योऽपि मां वेद, न तस्य केनचिदपि कर्मणा लोको  
हिंस्यत इति । विज्ञेयं तु ब्रह्मैव “प्राणोऽस्मि प्रज्ञात्मा” इति वक्ष्य- 5  
माणम् । तस्माद्ब्रह्मवाक्यमेतत् ॥

**जीवमुख्यप्राणलिङ्गान्नेति चेन्नोपासात्रैविध्या-**

**दाश्रितत्वादिह तद्योगात् ॥ १-१-३१ ॥**

यद्यप्यध्यात्मसंबन्धभूमदर्शनान्न पराचीनस्य देवतात्मन उपदेशः,  
तथापि न ब्रह्मवाक्यं भवितुमर्हति । कुतः? जीवलिङ्गान्मुख्यप्राणलिङ्गाच्च । 10  
जीवस्य तावदस्मिन्वाक्ये विस्पष्टं लिङ्गमुपलभ्यते “न वाचं विजिज्ञा-  
सीत वक्तारं विद्यात्” इत्यादि । अत्र हि वागादिभिः करणैर्व्यापृ-  
तस्य कार्यकरणाध्यक्षस्य जीवस्य विज्ञेयत्वमभिधीयते । तथा मुख्य-  
प्राणलिङ्गमपि “अथ खलु प्राण एव प्रज्ञात्मेदं शरीरं परिगृह्योत्थाप-  
यति” इति । शरीरधारणं च मुख्यप्राणस्य धर्मः, प्राणसंवादे वागा- 15

प्रकटार्थविवरणम्

रुक्तमित्यादिना ॥ अस्तु विज्ञानस्तुतिः । तेन विज्ञानेन ज्ञेयं देवतातत्त्वमेवे-  
त्याशङ्क्याह—विज्ञेयं तु ब्रह्मैवेति ॥

**जीवमुख्यप्राणलिङ्गान्नेति चेन्नोपासात्रैविध्यादाश्रितत्वा-**

**दिह तद्योगात् ॥**

20

प्रकारान्तरेण ब्रह्मपरतामाक्षिप्य समाधत्ते—जीवमुख्यप्राणेत्यादिना ॥  
ननु शरीरोत्थापनमपि जीवलिङ्गं किं न स्यादित्याशङ्क्याह—शरीरधारणं  
चेति ॥ सर्वे किल प्राणाः स्वस्य श्रेष्ठतां मन्यमानाः तन्निर्दिधारयिष्या प्रजा-  
पतिमुपजग्मुः । प्रजापतिना च यस्मिन्नुत्क्रान्ते शरीरं पापिष्ठतरमिव भवति

भाष्यम्

- दीन्प्राणान्प्रकृत्य “तान्वरिष्टः प्राण उवाच मा मोहमापद्यथाहमेवै-  
तत्पञ्चधात्मानं प्रविभज्यैतद्वाणमवष्टभ्य विधारयामि” इति श्रवणात् ।  
ये तु “इमं शरीरं परिगृह्य” इति पठन्ति तेषामिमं जीवमिन्द्रियग्रामं  
5 वा परिगृह्य शरीरमुत्थापयतीति व्याख्येयम् । प्राज्ञत्वमपि जीवे  
तावच्चेतनत्वादुपपन्नम् । मुख्येऽपि प्राणे प्रज्ञासाधनप्राणान्तराश्रयत्वा-  
दुपपन्नमेव । जीवमुख्यप्राणपरिग्रहे च प्राणप्रज्ञात्वानोः सहवृत्तित्वेना-  
भेदनिर्देशः, स्वरूपेण च भेदनिर्देशः, इत्युभयथा निर्देश उपपद्यते  
“यो वै प्राणः सा प्रज्ञा या वै प्रज्ञा स प्राणः सह ह्येतावस्मिञ्शरीरे  
10 वसतः सहोत्क्रामतः” इति । ब्रह्मपरिग्रहे तु किं कस्माद्विद्येन ? तस्मा-  
दिह जीवमुख्यप्राणयोरन्यतर उभौ वा प्रतीयेयातां न ब्रह्मेति चेत्,

प्रकटार्थविवरणम्

- स वः श्रेष्ठ इत्युक्ते क्रमेण वागादिपूत्कान्तेष्वपि मूकादिभावेन स्वस्थमस्याच्छरी-  
रम् ; मुख्यस्य तु प्राणस्योच्चिक्रमिषामात्रेण सर्वेषां व्याकुलत्वप्रसङ्गे तान्प्रति  
15 श्रेष्ठः प्राण उवाच ‘मा मोहमापद्यध्वम्, यतोऽहमेवैतत्करोमि’ किं पञ्चधा  
प्राणापानादिभेदेनात्मानं प्रविभज्यैतद्वाणं शरीरं अवष्टभ्य विधारयामीति  
श्रवणादित्यर्थः । पाठान्तरस्याप्यर्थमाह --ये त्विममिति ॥ प्रज्ञासाधनाना-  
मिन्द्रियाणामाश्रयत्वान्मुख्येऽपि प्राणे प्रज्ञात्मत्वमुपचारादुपपन्नमित्यर्थः । जीव-  
मुख्यप्राणपरिग्रहे लाभान्तरमाह— जीवमुख्यप्राणेति ॥ “यो वै प्राणः सा  
20 प्रज्ञा” इत्यभेदनिर्देशः सहवर्तमानत्वादुपचर्यते । सहांकृत्या च भेदनिर्देशः स्वरूप-  
भेदादेवोपपद्यते । निर्देदे तु नैर्ऋ उपपद्यत इति भावः । यस्माज्जीवमुख्यप्राण-  
लिङ्गानि स्पष्टानि दृश्यन्ते, अतः तदनुसारेण ब्रह्मलिङ्गानि नेतुं शक्यन्ते ।  
तस्मात् जीवाद्युपासनापरं वाक्यमित्याह तस्मादिहेति ॥ परिहारत्वेन सूत्र-

१. TM. स्वश्रेष्ठ-

२. TM. सूक्तादिषु.

३. TM. शरीरव-

४. A. इति स्तुमः

५. A. तत्वालम्बं चेति तृतीये शरीर-

६. A adds शरीरधारणं

७. A adds मुख्येऽपि प्राण इत्यस्य ग्रन्थस्य.

८. A. नैष दोष इति

९. A. सानपरवाक्ये.

भाष्यम्

नैतदेवम्, उपासात्त्रैविध्यात् । एवं सति त्रिविधमुपासनं प्रसज्येत—  
जीवोपासनं मुख्यप्राणोपासनं ब्रह्मोपासनं चेति । न चैतदेकस्मिन्वाक्ये  
अभ्युपगन्तुं युक्तम् । उपक्रमोपसंहाराभ्यां हि वाक्यैकत्वमवगम्यते ।  
“मामेव विजानीहि” इत्युपक्रम्य “प्राणोऽस्मि प्रज्ञात्मा तं मामायुर- 5  
मृतमित्युपास्व” इत्युक्त्वा अन्ते “स एष प्राण एव प्रज्ञात्मानन्दोऽ-  
जरोऽमृतः” इत्येकरूपावुपक्रमोपसंहारौ दृश्येते । तत्रार्थैकत्वं युक्तमाश्र-  
यितुम् । न च ब्रह्मलिङ्गमन्यपरत्वेन परिणेतुं शक्यम् ; दशानां भूत-  
मात्राणां प्रज्ञामात्राणां च ब्रह्मणोऽन्यत्वापेक्षानुपपत्तेः । आश्रितत्वाच्चा-  
न्यत्वापि ब्रह्मलिङ्गवशात् प्राणशब्दस्य ब्रह्मणि वृत्तेः, इहापि च हित- 10  
तमोपन्यासादिब्रह्मलिङ्गयोगाद्ब्रह्मोपदेश एवायमिति गम्यते । यत्तु  
मुख्यप्राणलिङ्गं दर्शितम् “इदं शरीरं परिगृह्योत्थापयति” इति, तदसत् ;  
प्राणव्यापारस्यापि परमात्मायत्तत्वात्परमात्मन्युपचरितुं शक्यत्वात् ।

“न प्राणेन नापानेन मर्त्यो जीवति कश्चन ।

इतरेण तु जीवन्ति यस्मिन्नेतावुपाश्रितौ ॥”

इति श्रुतेः । यदपि “न वाचं विजिज्ञासीत वक्तारं विद्यात्”  
इत्यादि जीवलिङ्गं दर्शितम्, तदपि न ब्रह्मपक्षं निवारयति । न हि  
जीवो नामात्यन्तभिन्नो ब्रह्मणः, “तत्त्वमसि” “अहं ब्रह्मा-  
स्मि” इत्यादिश्रुतिभ्यः । बुद्ध्याद्युपाधिकृतं तु विशेषमाश्रित्य ब्रह्मैव 20  
सन् जीवः कर्ता भोक्ता चेत्युच्यते । तस्योपाधिकृतविशेषपरित्या-

प्रकटार्थविवरणम्

भागमवतारयति—नैतदेवमित्यादिना ॥ यदि जीवमुख्यप्राणलिङ्गदर्शनात्त-  
दुपासनमङ्गीक्रियते एवं सति ब्रह्मलिङ्गस्यापि दर्शनात् तस्यापि उपासनं वक्तव्य-  
मिति त्रिविधमुपासनं प्रसज्येत ; तच्चायुक्तम्, संभवत्येकवाक्यत्वे वाक्यभेद- 25  
स्यान्याय्यत्वादित्यर्थः । यच्चोक्तं ब्रह्मलिङ्गानि जीवादिपक्षे योजयितुं शक्यन्त  
इति तत्राह—न च ब्रह्मलिङ्गमिति ॥ सूत्रावयवं विभजते—आश्रितत्वाच्चेति ॥  
अब्रह्मलिङ्गानि तु ब्रह्मपक्षे नेतुं शक्यन्ते सर्वात्मकत्वात्तत्त्वमित्यभिप्रेत्याह—यत्तु



भाष्यम्

गेन स्वरूपं ब्रह्म दर्शयितुम् “न वाचं विजिज्ञासीत वक्तारं विद्यात्”  
इत्यादिना प्रत्यगात्माभिमुखीकरणार्थ उपदेशो न विरुध्यते ।

“यद्वाचानभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ॥”

- 5 इत्यादि च श्रुत्यन्तरं वचनाधिक्रियाव्यापृतस्यैवात्मनो ब्रह्मत्वं दर्श-  
यति । यत्पुनरेतदुक्तम् “सह ह्येतावस्मिन् शरीरे वसतः सद्योत्का-  
मतः” इति प्राणप्रज्ञात्मनोर्भेददर्शनं ब्रह्मवादे नोपपद्यत इति,  
नैष दोषः; ज्ञानक्रियाशक्तिद्वयश्रययोर्बुद्धिप्राणयोः प्रत्यगात्मोपाधि-  
भूतयोर्भेदनिर्देशोपपत्तेः । उपाधिद्वयोपक्षिणस्य तु प्रत्यगात्मनः स्वरूपेणा-  
10 भेद इत्यतः “प्राण एव प्रज्ञात्मा” इत्येकीकरणमविरुद्धम् ॥

अथवा “नोपासाल्लैविध्यादाश्रितत्वाद्देह तथोगात्” इत्यस्याय-  
मन्योऽर्थः—न ब्रह्मवाक्येऽपि जीवमुख्यप्राणलिङ्गं विवक्ष्यते । कथम् ?  
उपासाल्लैविध्यात् । त्रिविधमिह ब्रह्मण उपासनं विवक्षितं प्राणधर्मेण  
प्रज्ञाधर्मेण स्वधर्मेण च । तत्र “आयुरभृतमुपासस्व आयुः प्राणः” इति,  
15 “इदं शरीरं परिगृह्योत्थापयति” इति, “तस्मादेतदेवाकथमुपासीत”

प्रकटार्थविवरणम्

इत्यादिना ॥ “वक्तारं विद्यात्” इत्यत्र न वक्तुर्ज्ञानं विवेचयम् तस्य प्रत्यक्ष-  
त्वात् ; किन्तु प्रसिद्धोद्देशोऽप्रसिद्धब्रह्मभावां विधेयः । तदभिमुखीकरणा-  
र्थास्तु लिङ्गादय इत्युक्तम् । तत्रैव श्रुत्यन्तरं संवादकमाह—यद्वाचेति ॥

- 20 येन चैतन्येन वागभ्युद्यते प्रेर्यते वदनव्यापारसमर्थापाद्यत इत्यर्थः । प्राणप्रज्ञा-  
शब्दवाच्ययोर्भेदाद्भेदव्यपदेशः ; उपलक्ष्यस्य तु स्वरूपमन्वेष्यादेकत्वनिर्देशोऽप्य-  
विरुद्ध इत्याह—नैष दोष इत्यादिना ॥

एवं स्वमतेन व्याख्याय वृत्तिकारमतेन व्याचक्षते—अथवेत्यादिना ॥

स्वतन्त्राणां हि त्रयाणामुपासने वाक्यभेदः स्यात्, न त्वेकस्यैव ब्रह्मण इत्याभि-

- 25 प्रायः । एतदेव प्राणाख्यमुत्थापनादुक्तम् । आयुर्द्वादः प्राणधर्म इत्यर्थः । इदानीं

१. A omits प्रज्ञा.

३. T, T<sup>1</sup>, and P. उत्तमा-

२. A omits एव

भाष्यम्

इति च प्राणधर्मः । “अथ यथास्यै प्रज्ञायै सर्वाणि भूतान्येकीभवन्ति  
तद्याख्यास्यामः” इत्युपक्रम्य “वागेवास्या एकवङ्गमद्दुहत्तस्यै नाम  
परस्तात्प्रतिविहिता भूतमात्रा प्रज्ञया वाचं समारुह्य वाचा सर्वाणि  
नामान्याप्नोति” इत्यादिः प्रज्ञाधर्मः । “ता वा एता दशैव भूतमात्रा  
अधिप्रज्ञं दश प्रज्ञामात्रा अधिभूतम् । यदि भूतमात्रा न स्युर्न प्रज्ञा-  
मात्राः स्युः । यदि प्रज्ञामात्रा न स्युर्न भूतमात्राः स्युः । न ह्यन्यतरतो

5

प्रकटार्थविवरणम्

प्रज्ञाधर्ममाह— अथ यथेति ॥ बुद्धेः स्वरूपेण निष्प्रज्ञाया अपि विषयित्वं  
नाम रूपं करणादिसमुदायसाध्यं भवति । तत्र कर्मेन्द्रियेषु मध्ये वागेवैतस्याः  
प्रज्ञाया एकमङ्गं शरीरादूर्ध्वमद्दुहत्तं पूरयामास । नामरूपात्मको हि प्रपञ्चो  
विषयः ; तत्र नामप्रपञ्चे वाग्द्वारेण प्रविष्टा सती बुद्धिः तं प्रति विषयित्वं  
लिङ्गतलभते इत्यर्थः । तस्यै प्रज्ञायै नाम किल परस्तादपरस्मिन्भागे चक्षुरादिना  
प्रतिविहिता समुपस्थापिता भूतमात्रा रूपादिलक्षणा । चक्षुरादिना हि रूपादि-  
समर्पणेन बुद्धेरपरमङ्गं रूपप्रपञ्चं प्रति विषयित्वं निर्वर्त्यत इत्यर्थः । एवं  
विषयिण्या बुद्धेः जीवप्रमातृत्वे हेत्वसाह । प्रज्ञयोपाधिभूतया जीवो वाचं  
समारुह्य वक्तास्मीत्यभिमानाद्वागिन्द्रियद्वारेण सर्वाणि नामानि वक्तव्यत्वेना-  
प्नोति । चक्षुषा सर्वाणि रूपाणि प्रतिपश्यत इत्येवं प्रमातृत्वमनुभवतीत्यर्थः ।  
सर्वभूतशेषत्वं जीवगतप्रमातृत्वादिहेतुत्वं च जीवधर्म इत्यर्थः । सर्वा-  
धारत्वानन्दाजरादिमत्त्वं ब्रह्मधर्ममाह— ता वा एता इत्यादिना ॥  
पृथिव्यादीनि पञ्च, शब्दस्पर्शादयः पञ्चेति दशभूतमात्राः ; श्रोत्रादीनि  
पञ्च, ज्ञानेन्द्रियाणि तज्जगिताश्च पञ्च बुद्ध्य इति दश प्रज्ञामात्राः ; विषय-  
विषयिणोः परस्परसापेक्षत्वादन्योऽन्यमधिकृत्य वर्तनमुच्यत इत्याह—  
यदि भूतमात्रा इति ॥ परस्परसापेक्षमप्येतद्विषयविषयिद्वयं न द्वैत-  
पक्षवज्ज्ञाना परमार्थत एव भिन्नम् ; किन्त्वेकस्मिन्नेव समारोपितमित्याह—

10

15

20

25

१. T, T<sup>1</sup> and TM. धर्म इत्यह.

२. TM. साम्यं.

३. T, T<sup>1</sup> and TM. तस्यैव

४. T, T<sup>1</sup>, P and TM. add च.

५. A. चक्षुषा.

६. TM. omits रूपाणि.

भाष्यम्

रूपं किञ्चन सिद्ध्येत् । नो एतन्नाना । तद्यथा रथस्यारेषु नेमिरर्पिता  
नाभावरा अर्पिता एवमेवैता भूतमात्राः प्रज्ञामात्रास्वर्पिताः प्रज्ञामात्राः  
प्राणेऽर्पिताः स एष प्राण एव प्रज्ञात्मा ” इत्यादिब्रह्मधर्मः । तस्मात्  
5 ब्रह्मण एवैतदुपाधिद्वयधर्मेण स्वधर्मेण चैकमुपासनं त्रिविधं विवक्षि-  
तम् । अन्यत्रापि “मनोमयः प्राणशरीरः” इत्यादावुपाधिधर्मेण ब्रह्मण  
उपासनमाश्रितम् ; इहापि तद्युज्यते वाक्यस्योपक्रमोपसंहाराभ्यामेकार्थ-  
त्वावगमात् प्राणप्रज्ञाब्रह्मलिङ्गावगमाच्च । तस्माद्ब्रह्मवाक्यमेवैतदिति सि-  
द्धम् ॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद-  
शिष्यस्य श्रीमच्छङ्करभगवतः कृतौ शारीरकमीमांसासूत्रभाष्ये  
प्रथमाध्यायस्य प्रथमः पादः ॥

प्रकटार्थविवरणम्

नो एतन्नानेति ॥ “आश्रितत्वादिह तद्योगात्” इति सूत्रावगवं वृत्ति-  
15 कारमतेन व्याचष्टे—अन्यत्रापीत्यादिना ॥ तदेकद्वैतचस्पतेर्न गोचरे । कथम् ?  
“सोमेन यजेत” इत्यादौ युक्तं विंशष्टविधानमर्थवैधानात् । इह तु ब्रह्मणः  
सिद्धतया विधानानर्थहेत्वाननुद्देशेनोपाधिवैधानां विधानव्यमिति स्फुटो वाक्य  
भेद इति । वार्तिककृताप्युक्तम्—

“प्राप्ते कर्मणि नानेका विधातुं शक्यते गुणः ।

20 अप्राप्ते तु विधीयन्ते बहवोऽप्येक्यत्वनः ॥” इति ।

तस्माद्यथाजामित्वंदेषोपक्रमाद्जामित्वोपसंहारादेकस्मिन्नुपाध्याजपरं वाक्ये  
श्रूयमाणाः “विष्णुरुपांशु यष्टव्यः” इत्यादयो न विध्यः किं त्वर्थवादाः,  
तथेहापि श्रूयमाणा लिङादयोऽर्थवादाः । तस्माद्वाक्यं ब्रह्मपरमेवेति सिद्धम् ॥

इति श्रीमच्छारीरकमीमांसाभाष्यविवरणे प्रकटार्थं

25 प्रथमाध्याये प्रथमः पादः

## अथ द्वितीयः पादः ।

भाष्यम्

प्रथमे पादे “जन्माद्यस्य यतः” इत्याकाशादेः समस्तस्य जगतो जन्मादिकारणं ब्रह्मेत्युक्तम् । तस्य समस्तजगत्कारणस्य ब्रह्मणो व्यापित्वं नित्यत्वं सर्वज्ञत्वं सर्वशक्तित्वं सर्वात्मत्वमित्येवंजातीयकाधर्मा उक्ता एव भवन्ति । अर्थान्तरप्रसिद्धानां च केषांचिच्छब्दानां ब्रह्मविषयत्वहेतुप्रतिपादनं कानिचिद्वाक्यानि स्पष्टब्रह्मलिङ्गानि संदिह्यमानानि ब्रह्मपरतया निर्णीतानि । पुनरप्यन्यानि वाक्यान्यस्पष्टब्रह्मलिङ्गानि संदिह्यन्ते—किं परं ब्रह्म प्रतिपादयन्ति, आहोस्विदर्थान्तरं किंचिदिति । तन्निर्णयाय द्वितीयतृतीयौ पादावारभ्येते ॥

5

10

प्रकटार्थविवरणम्

प्रथमे पादे जगत्कारणत्वाभिधानेनाथादुक्तं व्यापित्वादिधर्मजातमुपजीव्योत्तरं पादद्वयं प्रवर्तत इति हेतुहेतुमद्भावलक्षणं संबन्धमाह—प्रथमे पाद इति ॥ कथं पादभेद इत्याशङ्क्याह—अर्थान्तरेति ॥ भूताकाशादिषु प्रसिद्धानामाकाशादिशब्दानां ब्रह्मपरत्वे तल्लिङ्गादिहेतूपन्यासेन स्पष्टब्रह्मलिङ्गानि वाक्यानि पूर्वत्र निर्णीतानि । परत्र तु अस्पष्टलिङ्गानि वाक्यन्यर्थान्तरपरतया आशङ्क्यमानानि तत्तदाशङ्कानिराकरणेन ब्रह्मपरतयैव निर्णयन्त इति पादभेदः । [तत्राप्यवान्तरभेदः] प्रायः सविशेषनिर्विशेषपरतया बहुलरूढिविषयतया वा द्रष्टव्यः ॥

15

१. T and T<sup>1</sup>. Space is left out for writing तमुपजीव्यो-

४. All mss. omit the words within brackets.

२. T, T<sup>1</sup>, P and TM. हेतुहेतुमद्भावलक्षण-

५. T, T<sup>1</sup>, P and TM. बहुलविषय-

३. TM. हेतुत्वोप

भाष्यम्

सर्वत्र प्रसिद्धोपदेशात् ॥ १-२-१ ॥

- इदमाम्नायते “सर्वं खल्विदं ब्रह्म तज्जलानिति शान्त उपासीत  
अथ खलु क्रतुमयः पुरुषो यथाक्रतुरस्मिँल्लोके पुरुषो भवति तथेतः  
5 प्रेत्य भवति स क्रतुं कुर्वीत” “मनोमयः प्राणशरीरो भारूपः”  
इत्यादि । तत्र संशयः—किमिह मनोमयत्वादिभिर्धर्मैः शरीर आत्मोपा-  
स्यत्वेनोपदिश्यते, आहोस्वित्परं ब्रह्मेति । किं तावत्प्राप्तम् ? शरीर  
इति । कुतः ? तस्य हि कार्यकरणाधिपतेः प्रसिद्धो मनआदिभिः

प्रकटार्थविवरणम्

- 10 सर्वत्र प्रसिद्धोपदेशात् ॥

- “सर्वं खल्विदं ब्रह्म” इति प्रतिजानीते । हेतुमाह—तज्जलानिति ॥  
तस्माज्जायत इति तज्जम् ; तस्मिन्लीयत इति तल्लम् , तस्मिन्ननिति चेष्टत इति  
तदनम् । तज्जं च तत् तैल्लं च तदनञ्च इति तज्जलान् । समानाधिकरणे शाकपार्थि-  
वन्यायेन मध्यमपदलोपः, छान्दसो वाचयवलोपः । इतिशब्दो हेतौ । यस्मात्त-  
ज्जलान्त्वात् सर्वं जगद्ब्रह्मैव, अतः शान्तो भवेत्, रागादिविषयाभावादित्यर्थः ॥  
15 एवं शमगुणं विधाय गुण्युपासनविधित्सया पुरुषप्रयत्नस्य तावत्  
साफल्यमाह—अथ खल्विति ॥ पुरुषोऽधिकृतः क्रतुमयः सङ्कल्पप्रधानो  
भवति । कथम् ? यतो यथा ज्ञानं कर्म चानुष्ठेयं सङ्कल्पयतेऽस्मिँल्लोके तदनुसार-  
मेव फलं परलोके प्रतिपद्यते; अतः सोऽधिकृतः क्रतुं ध्यानं कुर्वीत । किं ध्याये-  
20 दित्यापेक्षायां विभक्तिविपरिणामेन मनोमय इत्यादि संबध्यते; मनोमयं प्राणश-  
रीरं ध्यायेदित्यर्थः । अत्र ब्रह्मप्रकरणज्जाविलिङ्गाच्च संशयमाह—तत्रेति ॥ पूर्व-  
त्रावगतयोः ब्रह्माब्रह्मालिङ्गयोः ब्रह्मालिङ्गानुसारेणाब्रह्मालिङ्गं निनाय । इह तु ब्रह्म-  
विषयं प्रकरणम् ; ततो जीवलिङ्गमेव बलीय इति जीध एव मनोमयत्वादि-  
गुणविशिष्ट उपास्य इत्याह—किं तावदित्यादिना ॥ उपास्यब्रह्माभिधा-

१. T, T<sup>1</sup>, P and TM. तदन्

२. T, T<sup>1</sup>, and P omit तल्लं च

३. T and T<sup>1</sup>. जलान्त्वात्

४. TM. क्रतुं क्रतुध्वानं

५. T, T<sup>1</sup>, P and TM. ब्रह्माब्रह्मालिङ्गानु-

६. T, T<sup>1</sup>, P and TM. हेतु

भाष्यम्

संबन्धः, न परस्य ब्रह्मणः; “अप्राणो ह्यमनाः शुभ्रः” इत्यादि-  
 श्रुतिभ्यः । ननु “सर्वं खल्विदं ब्रह्म” इति स्वशब्देनैव ब्रह्मोपात्तम्,  
 कथमिह शारीर आत्मोपास्य आशङ्क्यते? नैष दोषः; नेदं वाक्यं ब्रह्मो-  
 पासनाविधिपरम्; किं तर्हि? शमविधिपरम्; यत्कारणम् “सर्वं 5  
 खल्विदं ब्रह्म तज्जलानिति शान्त उपासीत” इत्याह । एतदुक्तं भवति—  
 यस्मात्सर्वमिदं विकारजातं ब्रह्मैव, तज्जत्वात्तल्लत्वात्तदनत्वाच्च, न च  
 सर्वस्यैकात्मत्वे रागादयः संभवन्ति, तस्माच्छान्त उपासीतेति । न च  
 शमविधिपरत्वे सत्यनेन वाक्येन ब्रह्मोपासनं नियन्तुं शक्यते । उपासनं  
 तु “स क्रतुं कुर्वीत” इत्यनेन विधीयते । क्रतुः संकल्पो ध्यानमित्यर्थः । 10  
 तस्य च विषयत्वेन श्रूयते “मनोमयः प्राणशरीरः” इति जीवलिङ्गम् ।  
 अतो ब्रूमो जीवविषयमेतदुपासनमिति । “सर्वकर्मा सर्वकामः” इत्या-  
 द्यपि श्रूयमाणं पर्यायेण जीवविषयमुपपद्यते । “एष म आत्मान्तर्हृदये  
 अणीयान्त्रीहेर्वा यवाद्वा” इति च हृदयायतनत्वमणीयस्त्वं चाराग्र-  
 मात्रस्य जीवस्यावकल्पते नापरिच्छिन्नस्य ब्रह्मणः । ननु “ज्याया- 15  
 न्पृथिव्याः” इत्याद्यपि न परिच्छिन्नेऽवकल्पत इति । अत्र ब्रूमः—न

प्रकटार्थविवरणम्

यिनी श्रुतिरेवास्तीत्याह—ननु सर्वमिति ॥ नात्र ब्रह्मोपास्यम्, येन श्रुत्या  
 लिङ्गं बाध्येतेत्याह—नैष दोष इति ॥ यत्कारणं यस्मात्कारणात्; यदेव  
 शमविधिशेषभूतं ब्रह्म तदेवं तर्ह्युपासनाविषयो भवत्वित्याशङ्क्याह— 20  
 तस्य च विषयत्वेनेति ॥ यथा ‘राजपुरुषः समागतः, तं भोजय’ इत्यत्र राजा  
 पुरुषस्योपसर्जनीभूतो न भोजने संबध्यते, तथा शमविधिशेषभूतं ब्रह्म नोपा-  
 सनसंबन्धमर्हतीति भावः । कथं तर्हि जीवे सर्वकामादिव्यपदेशः? क्रमे-  
 णेत्याह—सर्वकर्मेति ॥ जीवलिङ्गान्तरमाह—एष म आत्मेति ॥ जीवपक्षे  
 ज्यायस्त्वमाक्षिप्य समाधत्ते—नन्वित्यादिना ॥ कथं तर्ह्यन्ते ब्रह्मसंकीर्तन- 25

१. TM adds इति

३. TM omits च

२. A omits तदेव

भाष्यम्

तावदणीयस्त्वं ज्यायस्त्वं चोभयमेकस्मिन्समाश्रयितुं शक्यम्, विरोधात्, अन्यतराश्रयणे च प्रथमश्रुतत्वादणीयस्त्वं युक्तमाश्रयितुम्; ज्यायस्त्वं तु ब्रह्मभावापेक्षया भविष्यतीति । निश्चिते च जीवविषयत्वे यदन्ते ब्रह्म-  
5 संकीर्तनम् “एतद्ब्रह्म” इति, तदपि प्रकृतपरामर्शार्थत्वाज्जीवविषयमेव । तस्मान्मनोमयत्वादिभिर्धर्मैर्जीव उपास्य इति । एवं प्राप्ते ब्रूमः—

परमेव ब्रह्म मनोमयत्वादिभिर्धर्मैरुपास्यम् । कुतः? सर्वत्र प्रसि-  
द्धोपदेशात् । यत्सर्वेषु वेदान्तेषु प्रसिद्धं ब्रह्मब्रह्मस्यालम्बनं जगत्कार-  
णम्, इह च “सर्वं खल्विदं ब्रह्म” इति वाक्योपक्रमे श्रुतम्, तदेव  
10 मनोमयत्वादिभिर्धर्मैर्विशिष्टमुपदिश्यत इति युक्तम् । एवं च प्रकृतहाना-  
प्रकृतप्रक्रिये न भविष्यतः । ननु वाक्योपक्रमे शमविधिविवक्षया ब्रह्म  
निर्दिष्टं न खल्विषयैत्युक्तम्; अत्रोच्यते—यद्यपि शमविधिविवक्षया

प्रकटार्थविवरणम्

मित्याशङ्क्याह—निश्चिते चेति ॥

सिद्धान्तत्वेन सूत्रमवलम्बयति—परमेवेत्यादिना ॥ सर्वत्र प्रसिद्धस्य ब्रह्म-  
15 णो वाक्योपक्रमे श्रवणादित्यर्थः । अस्तूपक्रमे श्रवणम्; किमित्येतावतोत्तरत्राप्यु-  
पास्यं तत्? एवं जीवलङ्गात्स एवोपास्योऽस्त्वित्याशङ्क्याह—यत् सर्वेष्विति ॥  
निष्प्रयोजनान्जीवलङ्गात् प्रयोजनवत्प्रकरणमेकवाक्यनसमर्थं तान्पर्यवत्त्वा-  
द्वलीय इति सर्वैरभिलपितत्वेन प्रयोजनवत् ब्रह्म मनोमयत्वादिविशि-  
ष्टमुपास्यमिति भावः । जीवलङ्गं हि न जीवोपलक्षणत्वेन सप्रयोजनम्,  
20 एकेनोपलक्षिते अन्यस्य वैयर्थ्यात्; नापि धर्मद्वयविशिष्टस्यापासनार्थ-  
मानान्तरेणैव धर्मद्वयवतस्तस्य सिद्धत्वात् इति निष्प्रयोजनता द्रष्ट-  
व्या । पूर्ववादी स्वोक्तं स्मारयति—नन्विति ॥ न तावदन्यशेषस्यान्य-  
त्रासंबन्धः, यतः “स्यान्ते ते सदनं करोमि” इति संस्कारशेषस्यापि सदनस्य  
“तस्मिन्सीद” इति संबन्धदर्शनादित्याह—अत्रोच्यत इति ॥ यदि नच्छब्देन  
25 तत्र संबन्धः, तर्हि इहापि नञ्छितादिनेत्याह यद्यपीति ॥ मन उपाधिरम्येति

१. A. जनं जीव-

३. T and T'. वैयर्थ्यम्.

२. A. समर्थ-

४. T.M. नान्तरेणैव

ब्रह्म निर्दिष्टम्, तथापि मनोमयत्वादिषूपदिश्यमानेषु तदेव ब्रह्म संनिहितं भवति, जीवस्तु न संनिहितः, न च स्वशब्देनोपात्त इति वैषम्यम् ॥

## विवक्षितगुणोपपत्तेश्च ॥ १-२-२ ॥

वक्तुमिष्टा विवक्षिताः । यद्यप्यपौरुषेये वेदे वक्तुरभावाच्चेच्छार्थः 5  
संभवति, तथाप्युपादानेन फलेनोपचर्यते । लोके हि यत् शब्दाभिहित-  
मुपादेयं भवति तद्विवक्षितमित्युच्यते, यदनुपादेयं तदविवक्षितमिति ।  
तद्वेदेऽप्युपादेयत्वेनाभिहितं विवक्षितं भवति, इतरदविवक्षितम् ।  
उपादानानुपादाने तु वेदवाक्यतात्पर्यातात्पर्याभ्यामवगम्यते । तदिह ये  
विवक्षिता गुणा उपासनायामुपादेयत्वेनोपादिष्टाः सत्यसंकल्पप्रभृतयः, 10  
ते परस्मिन्ब्रह्मण्युपपद्यन्ते । सत्यसंकल्पत्वं हि सृष्टिस्थितिसंहारेष्वप्रति-

### प्रकटार्थविवरणम्

तद्धितः सन्निहितमवलम्बते । प्राणः शरीरमध्येति समासोऽपि सन्निहितावल-  
म्बिक्रियायाः कर्म चाकाङ्क्षितं योग्यं चोपासनायां ब्रह्म । अतः तदेव संबध्यत  
इत्यर्थः ॥ 15

## विवक्षितगुणोपपत्तेश्च ॥

इतश्च ब्रह्मैवोपास्यमित्याह—विवक्षितेति ॥ ननु नायं विग्रहो घटते, वक्तु-  
रभावादित्याशङ्क्याह—यद्यपीति ॥ यदाक्षेन विवक्षितम् एतदुपादेयं दृष्टम्;  
एते च गुणा उपासनायामुपादेयाः; अत उपचर्यते विवक्षेत्यर्थः । किञ्च लोके यत्  
ग्रहणयोग्यं तद्विवक्षितम्, तद्विपरीतं त्वविवक्षितमित्यपि प्रसिद्धिरस्तीत्याह— 20  
लोके हीति ॥ तर्हीदं ग्राह्यमिदमग्राह्यमित्येतदेव कथं वेदे ज्ञायते इत्या-  
शङ्क्याह—उपादानानुपादाने त्विति ॥ यथा “ग्रहं संमार्ष्टि” इति । अस्य  
ग्रहोद्देशेन संमार्जनविधाने तात्पर्यात् प्रातिपदिकेनोद्देश्ये लब्धे यदधिकमेकत्वं  
तदविवक्षितमित्यर्थः । प्रकृतमाह—तदिहेति ॥ सर्वात्मत्वे प्रमाणमाह—

१. T, T<sup>1</sup>, P and TM. तालम्बि

२. TM and A. क्रियायां

३. TM and A omit तत्

४. A. चा-

५. A omits अनुपादाव.

६. T and T<sup>1</sup>. तथा



भाष्यम्

- वद्भक्तित्वात्परमात्मन एवावकल्पते । परमात्मगुणत्वेन च “य  
आत्मापहतपाप्मा” इत्यत्र “सत्यकामः सत्यसंकल्पः” इति श्रुतम् ;  
“आकाशात्मा” इति च । आकाशवदात्मा अस्येत्यर्थः । सर्वगतत्वादि-  
5 भिर्धर्मैः संभवत्याकाशेन साम्यं ब्रह्मणः । “ज्यायान्पृथिव्याः” इत्या-  
दिना चैतदेव दर्शयति । यदाप्याकाश आत्मा यस्येति व्याख्यायते,  
तदापि संभवति सर्वजगत्कारणस्य सर्वात्मनो ब्रह्मण आकाशात्मत्वम् ।  
अत एव “सर्वकर्मा” इत्यादि । एवमिहोपास्यतया विवक्षिता गुणा  
ब्रह्मण्युपपद्यन्ते । यत्तुक्तम् “मनोमयः प्राणशरीरः” इति जीवल्लिङ्गम्,  
10 न तद्ब्रह्मण्युपपद्यत इति, तदपि ब्रह्मण्युपपद्यत इति ब्रूमः । सर्वात्मत्वादि  
ब्रह्मणो जीवसंबन्धीनि मनोमयत्वादीनि ब्रह्मसंबन्धीनि भवन्ति । तथा  
च ब्रह्मविषये श्रुतिस्मृती भवतः—

“त्वं स्त्री त्वं पुमानसि त्वं कुमार उत वा कुमारी ।

त्वं जीर्णो दण्डेन वञ्चसि त्वं जातो भवसि विश्वतोमुखः ॥” इति,

- 15 “सर्वतःपाणिपादं तत्सर्वतोऽक्षिशिरोमुखम् ।

सर्वतःश्रुतिमल्लोके सर्वमावृत्य तिष्ठति ॥” इति च ।

“अप्राणो ह्यमनाः शुभ्रः” इति श्रुतिः शुद्धब्रह्मविषया, इयं तु  
“मनोमयः प्राणशरीरः” इति सगुणब्रह्मविषयेति विशेषः । अतो  
विवक्षितगुणोपपत्तेः परमेव ब्रह्मेहोपास्यत्वेनोपदिष्टमिति गम्यते ॥

20

प्रकटार्थविवरणम्

तथा चेति ॥ जीर्णो यः स्वविरो दण्डेन साधनेन वञ्चति गच्छति सोऽपि  
त्वमेवेत्यर्थः । सर्वतः सर्वासु दिक्षु ; श्रुतयः श्रोत्राणि यानि तान्यस्येवेति सर्वतः-  
श्रुतिमत् । या तु श्रुतिरुदाहृता सा व्यवस्थितविषयेत्याह—अप्राणो हीति ॥

## अनुपपत्तेस्तु न शारीरः ॥ १-२-३ ॥

पूर्वेण सूत्रेण ब्रह्मणि विवक्षितानां गुणानामुपपत्तिरुक्ता । अनेन शरीरे तेषामनुपपत्तिरुच्यते । तुशब्दोऽवधारणार्थः । ब्रह्मैवोक्तेन न्यायेन मनोमयत्वादिगुणम्, न तु शारीरो जीवो मनोमयत्वादिगुणः । यत्कारणम्, “सत्यसंकल्पः” “आकाशात्मा” “अवाकी” “अनादरः” “ज्यायान्पृथिव्याः” इति चैवंजातीयका गुणा न शारीरे आज्ञस्ये-  
नोपपद्यन्ते । शारीर इति शरीरे भव इत्यर्थः । नन्वीश्वरोऽपि शरीरे भवति; सत्यम्, शरीरे भवति न तु शरीर एव भवति, “ज्यायान् पृथिव्या ज्यायानन्तरिक्षात्” “आकाशवत्सर्वगतश्च नित्यः” इति च व्यापित्वश्रवणात् । जीवस्तु शरीर एव भवति, तस्य भोगाधिष्ठाना-  
च्छरीरादन्यत्र वृत्त्यभावात् ॥

## कर्मकर्तृव्यपदेशाच्च ॥ १-२-४ ॥

इतश्च न शारीरो मनोमयत्वादिगुणः, यस्मात्कर्मकर्तृव्यपदेशो भवति “एतमितः प्रेत्याभिसंभवितास्मि” इति । एतमिति प्रकृतं मनो-  
भवति ॥

### प्रकटार्थविवरणम्

## अनुपपत्तेस्तु न शारीरः ॥

यथा तर्हि जीवगतं मनोमयत्वादि ब्रह्मणो<sup>१</sup> भवत्यभेदात्, एवं ब्रह्मगतं सत्य-  
सङ्कल्पत्वादि जीवेऽप्यस्त्विति आशङ्कां नुदन् सङ्गतिमाह—पूर्वेणेति ॥  
सत्यप्यभेदेऽनुपपत्तिरुच्यते, तस्य परिच्छिन्नत्वेनासदारोपप्रसङ्गादिति भावः ।  
वागेव वाकः, वाकोऽस्यास्तीति वाकी, न वाकी अवाकी । आप्तकामत्वादेव  
कस्मिंश्चिदपि शोभने विषये नास्त्यस्यादर इत्यर्थः ॥

## कर्मकर्तृव्यपदेशाच्च ॥

प्राप्यप्रापकभावेन कर्मकर्तृव्यपदेशो व्याख्यातः । इदानीं प्रकारान्तरे-

१. T. Space is left out for writing तर्हि जीव-

२. T, T<sup>1</sup>, P and TM. ब्रह्मणे

३. A omits अस्य.

अभ्यम्

मयत्वादिगुणमुपास्यमात्मानं कर्मत्वेन प्राप्यत्वेन व्यपदिशति ; अभि-  
संभवितास्मीति शारीरमुपासकं कर्तृत्वेन प्रापकत्वेन । अभिसंभविता-  
स्मीति प्राप्तास्मीत्यर्थः । न च सत्यां गतावेकस्य कर्मकर्तृव्यपदेशो युक्तः ।  
5 तथोपास्योपासकभावोऽपि भेदाधिष्ठान एव । तस्मादपि न शारीरो  
मनोमयत्वादिविशिष्टः ॥

### शब्दविशेषात् ॥ १-२-५ ॥

इतश्च शारीरादन्तो मनोमयत्वादिगुणः; यस्माच्छब्दविशेषो भव-  
ति समानप्रकरणे श्रुत्यन्तरे “यथा व्रीहिर्वा यत्र वा श्यामाको वा  
10 श्यामाकतण्डुलो वैवमयान्तरात्मनुरुषो हिरण्यः” इति । शारीरस्या-  
त्मनो यः शब्दोऽभिधायकः सप्तम्यन्तः “अन्तरात्मन्” इति, तस्माद्वि-  
शिष्टोऽन्यः प्रथमान्तः पुरुषशब्दो मनोमयत्वादिविशिष्टस्यात्मनोऽभिधा-  
यकः । तस्मात्तयोर्भेदोऽभिगम्यते ॥

### स्मृतेश्च ॥ १-२-६ ॥

15 स्मृतिश्च शारीरपरमात्मनोर्भेदं दर्शयति—

“ईश्वरः सर्वभूतानां हृद्देशेऽजुन तिष्ठति ।

भ्रामयन्सर्वभूतानि यन्त्रारूढानि मायया ” ॥ इत्याद्या ।

प्रकटार्थविवरणम्

णाह—उपास्योपासकभावोऽपीति ॥

20

शब्दविशेषात् ॥

अन्तरात्मन्निति ॥ विभक्तिलोपश्छान्दसः । देहाद्यन्तरात्मनीत्यर्थः ॥

स्मृतेश्च ॥

हृदिति ॥ अस्य शारीराद्भेदोऽभिधीयते स्मृत्या । ततो मनोमयत्वादिविशि-  
ष्टोऽपि हृदि स्थितः शारीरादन्य इति भावः । कर्मकर्तृभावेन वास्तव एव भेदः

अत्राह—कः पुनरयं शारीरो नाम परमात्मनोऽन्यः, यः प्रतिषि-  
ध्यते “अनुपपत्तेस्तु न शारीरः” इत्यादिना ? श्रुतिस्तु “नान्योऽ-  
तोऽस्ति द्रष्टा नान्योऽतोऽस्ति श्रोता” इत्येवंजातीयका परमात्मनोऽ-  
न्यमात्मानं वारयति । तथा स्मृतिरपि “क्षेत्रज्ञं चापि मां विद्धि 5  
सर्वक्षेत्रेषु भारत” इत्येवंजातीयका—इति ॥

अत्रोच्यते—सत्यमेवैतत् । पर एवात्मा देहेन्द्रियमनोबुद्धिपा-  
धिभिः परिच्छिद्यमानो बालैः शारीर इत्युपचर्यते ; यथा घटकरका-  
द्युपाधिवशादपरिच्छिन्नमपि नभः परिच्छिन्नवदवभासते, तद्वत् । तद-  
पेक्षया च कर्मकर्तृत्वादिभेदव्यवहारो न विरुध्यते प्राक् “तत्त्वमसि” 10  
इत्यात्मैकत्वोपदेशग्रहणात् । गृहीते त्वात्मैकत्वे बन्धमोक्षादिसर्वव्यव-  
हारपरिसमाप्तिरेव स्यात् ॥

अर्भकौकस्त्वात्तद्व्यपदेशाच्च नेति चेन्न  
निचाय्यत्वादेवं व्योमवच्च ॥ १-२-७ ॥

अर्भकमल्पमोको नीडम्, “एष म आत्मान्तर्हृदये” इति परि- 15  
च्छिन्नायतनत्वात्, स्वशब्देन च “आणीयान्त्रीर्देवा यवाद्वा” इत्य-  
णीयस्त्वव्यपदेशात्, शारीर एवाराग्रमात्रो जीव इहोपदिश्यते, न सर्व-  
गतः परमात्मा—इति यदुक्तं तत्परिहर्तव्यम् । अत्रोच्यते—नायं दोषः ।

प्रकटार्थविवरणम्

सूत्रकृतोऽभिमत इति केषाञ्चिदभिमानापनयनाय निरस्तमप्युद्धावयति— 20  
अत्राहेत्यादिना ॥

अर्भकौकस्त्वात्तद्व्यपदेशाच्च नेति चेन्ननिचाय्यत्वादेवं व्योमवच्च ॥

परिशिष्टं जीवलिङ्गान्तरं उद्भाव्यापाकरोति—अर्भकेति ॥ अर्भकं ओकः  
यस्य सोऽर्भकौकाः तस्य भावः तत्त्वम्, तस्मात्, अर्भकौकस्त्वादित्यर्थः ।  
ज्यायस्त्वस्याप्युपदेशाच्चात्र जीवलिङ्गमेवैकान्तिकमुपदिष्टमित्याह—अत्रोच्यत 25  
इति ॥ ब्रह्मप्राप्तयपेक्षं तद्विविष्यतीत्युक्तमित्याह पूर्ववादी—नायं दोष इति ॥

भाष्यम्

- न तावत्परिच्छिन्नदेशस्य सर्वगतत्वव्यपदेशः कथमप्युपपद्यते । सर्व-  
गतस्य तु सर्वदेशेषु विद्यमानत्वात्परिच्छिन्नदेशव्यपदेशोऽपि कयाचि-  
दपेक्षया संभवति । यथा समस्तवसुधाधिपतिरपि हि सन् अयोध्याधि-  
पतिरिति व्यपदिश्यते । कया पुनरपेक्षया सर्वगतः सजीश्वरोऽर्भकौका  
5 अणीयांश्च व्यपदिश्यत इति । निचाय्यत्वादेवमिति ब्रह्मः । एवमणी-  
यस्त्वादिगुणगणोपेत ईश्वरः तत् हृदयपुण्डरीके निचाय्यो द्रष्टव्य उप-  
दिश्यते, यथा सालग्रामे हरिः । तत्रास्य बुद्धिबिज्ञानं प्रादकम् ; सर्व-  
गतोऽपीश्वरस्तत्रोपास्यमानः प्रसीदति । व्योमवच्चैतद्व्यप्यम् । यथा  
10 सर्वगतमपि सद् व्योम मूर्चापाशाद्यपेक्षयार्भकौकोऽणीयमिति व्यपदिश्यते,  
एवं ब्रह्मापि । तदेवं निचाय्यत्वापेक्षं ब्रह्मणोऽर्भकौकत्वमणीयस्त्वं  
च न पारमार्थिकम् । तत् यदाशङ्क्यते—हृदयायतनत्वाद्ब्रह्मणो हृदयानां  
च प्रतिशरीरं भिन्नत्वाद्भिन्नायतनानां च शुकादीनामनेकत्वभावयवत्वा-  
नित्यत्वादिदोषदर्शनाद्ब्रह्मणोऽपि तत्प्रसङ्ग इति, तदपि परिहृतं भवति ॥

15 प्रकटार्थविवरणम्

- अणुपरिमाणे स्थिते न जीवानां ब्रह्मभावो घटनेः नष्टे वा नाब्रह्मभावोऽपि घटन  
इत्याह सिद्धान्ती—न तावदिति ॥ तर्हि महत्परिमाणे स्थिते नष्टे वा सर्व-  
गतस्यापि नाणुत्वं भवतीत्याशङ्क्याह—सर्वगतस्य त्विति ॥ तत्त्वतोऽसंभवेऽपि  
परापेक्षया उपपद्यत इत्यर्थः ॥ ननु विकारान्तराण्यनाहत्य हृदये किमि-  
20 त्युपदिश्यत इत्याशङ्क्याह—तत्रेति ॥ तत्र हृदयेऽस्य परमात्मनो बुद्धिपरि-  
णामरूपं विज्ञानं व्यञ्जकं भवति । अतः पराभिव्यक्तियोग्यस्थानत्वान् तत्रोप-  
दिश्यत इत्यर्थः । “व्योमवच्च” इति सूत्रभाषं व्याचष्टे यथेति ॥ व्योम-  
दृष्टान्तेन चोद्यान्तरं च चूर्णितमित्याह—तत्र यदाशङ्क्यत इति ॥ व्योमः  
परोपाधिपरिच्छेदादिना स्वरूपानित्यताद्यदर्शनादिति भावः ॥

१. T, T<sup>1</sup>, TM and P omit न जीवानां... घटने.

३. A. स्वल्पता

२. A. अत्र

## संभोगप्राप्तिरिति चेन्न वैशेष्यात् ॥ १-२-८ ॥

व्योमवत्सर्वगतस्य ब्रह्मणः सर्वप्राणिहृदयसंबन्धात्, चिद्रूपतया च शारीरादविशिष्टत्वात्, सुखदुःखादिसंभोगोऽप्यविशिष्टः प्रसज्येत; एकत्वाच्च । न हि परस्मादात्मनोऽन्यः कथिदात्मा संसारी विद्यते, 5  
 “नान्योऽतोऽस्ति विज्ञाता” इत्यादिश्रुतिभ्यः । तस्मात्परस्यैव ब्रह्मणः संभोगप्राप्तिरिति चेत्, न; वैशेष्यात् । न तावत्सर्वप्राणिहृदयसंबन्धात् चिद्रूपतया च शारीरवद्ब्रह्मणः संभोगप्रसङ्गः, वैशेष्यात् । विशेषो हि भवति शारीरपरमेश्वरयोः । एकः कर्ता भोक्ता धर्माधर्मादिसाधनः सुखदुःखादि-  
 मांश्च । एकस्तद्विपरीतोऽपहृतपाप्मत्वादिगुणः । एतस्मादनयोर्विशेषादे- 10  
 कस्य भोगः, नेतरस्य । यदि च संनिधानमात्रेण वस्तुशक्तिमनाश्रित्य

प्रकटार्थविवरणम्

## संभोगप्राप्तिरिति चेन्न वैशेष्यात् ॥

ब्रह्मणो हृदयायतनत्वेऽनिष्टसंभोगप्रसङ्गात् जीव एव हृदयायतन उपास्य इत्याह—व्योमवदिति ॥ ब्रह्मापि भोक्तृ हृदयायतनत्वे सति चेतनत्वात् संसा- 15  
 रिवदिति प्रयोगः । ब्रह्म भोक्तृ भोक्तृभिन्नत्वात् जीववदिति प्रयोगान्तरमाह—  
 एकत्वाच्चेति ॥ प्रथमप्रयोगे तावदप्रयोजको हेतुः, धर्माधर्मवत्त्वस्यैव प्रयोज-  
 कत्वात् इत्यभिप्रेत्य वैलक्षण्यमाह—न वैशेष्यादिति ॥ इतश्च न ब्रह्मणो भोग इत्याह—यदि चेति ॥ किञ्च सर्वगता बहवो जीवा इति येषां मतम्, तेषामप्ये-  
 कस्मिन्नेव देहदेशे सर्वेषां संनिधानात् सम एव भोगः प्रसज्येत, न चेन्नैकस्यापि । 20  
 यदि स्वकर्मोपार्जिते शरीरे भोग इत्यभिदध्युः तथा वयमप्यभिदधीमहीत्याह—

१. TM. शिष्ट

T, T<sup>1</sup>, and P, अनिष्टत्वं

२. TM. हि

३. TM. न चैक-

भाष्यम्

- कार्यसंबन्धोऽभ्युपगम्यते, आकाशादीनामपि दाहादिप्रसङ्गः । सर्वगतानेकात्मवादिनामपि समावेतौ चोद्यपरिहारौ । यदप्येकत्वाद्वह्मण आत्मान्तराभावाच्छारीरस्य भोगेन ब्रह्मणो भोगप्रसङ्ग इति, अत्र वदामः—इदं तावदेवानांप्रियः प्रष्टव्यः—कथमयं त्वयात्मान्तराभावोऽध्यवसित इति । “तत्त्वमसि” “अहं ब्रह्मास्मि” “नान्योऽनोऽस्ति विज्ञाता” इत्यादिशास्त्रेभ्य इति चेत्, यथाशास्त्रं यदि शास्त्रीयोऽर्थः प्रतिपत्तव्यः, न तत्रार्थजरतीयं लभ्यम् । शास्त्रं च “तत्त्वमसि” इत्यपहृतपाप्मत्वादिविशेषणं ब्रह्म शारीरस्यात्मत्वेनोपदिशच्छारीरस्यैव तावदुपभोक्तृत्वं वारयति । कुतस्तदुपभोगेन अत्रापि उपभोगप्रसङ्गः? अथागृहीतं शारीरस्य ब्रह्मणैकत्वम्, तदा मिथ्याज्ञानांगतः शारीरस्योपभोगः; न तेन परमार्थरूपस्य ब्रह्मणः संस्पृशः । न हि वाय्वैस्तलमलिनतादिभिर्योमि विकल्प्यमाने तलमालिनतादिविशिष्टेभ्य परमार्थतो व्योम भवति । तदाह—न, वैशेष्यादिति । नैकत्वेऽपि शारीरस्योपभोगेन ब्रह्मण उपभोगप्रसङ्गः, वैशेष्यात् । विशेषो हि भवति मिथ्याज्ञानसम्यग्ज्ञानयोः । मिथ्याज्ञानकल्पित उपभोगः, असम्यग्ज्ञानदृष्टमेकत्वम् । न च मिथ्याज्ञानकल्पितेनोपभोगेन सम्यग्ज्ञानदृष्टं वस्तु संस्पृश्यते । तस्मान्नोपभोगगन्धोऽपि शक्य ईश्वरस्य कल्पयितुम् ॥

प्रकारार्थविवरणम्

- 20 सर्वगतानेकेति ॥ ब्रह्म भो - इति प्रतिज्ञैव नाङ्गं धारयत्यागमविरोधादिति मत्वाह—अत्र वदाम इत्यादिना ॥ शास्त्रादेकत्वं नात्रापि यदि युक्तं त्वया तदा भेदप्रसिद्धिबाधिता प्रतिज्ञा भविष्यतीत्याह—अथागृहीतमित्यादिना ॥ तस्मादीश्वरस्य हृदयायतनत्वेऽप्युपभोगाप्राप्तेः मनोमयत्वादिविशिष्ट ईश्वर एवोपास्य इति स्थितम् ॥

१. T<sup>1</sup>. किं  
A. यदिति

२. A. तथा  
३. TM. ह्यु-

## अत्ता चराचरग्रहणात् ॥ १-२-९ ॥

कठवल्लीषु पठ्यते

“यस्य ब्रह्म च क्षत्रं चोभे भवत ओदनः ।

मृत्युर्यस्योपसेचनं क इत्था वेद यत्र सः” ॥ इति ।

5

अत्र कश्चिदोदनोपसेचनमुच्चितोऽत्ता प्रतीयते । तत्र किमग्निरत्ता स्यात्, उत जीवः, अथवा परमात्मा इति संशयः; विशेषानवधारणात्, तयाणां चाग्निजीवपरमात्मनामस्मिन्ग्रन्थे प्रश्नोपन्यासोपलब्धेः । किं तावत्प्राप्तम्? अग्निरचेति । कुतः? “अग्निरन्नादः” इति श्रुतिप्रसिद्धिभ्याम् । जीवो वात्ता स्यात् “तयोरन्यः पिप्पलं स्वाद्वत्ति” इति दर्शनात्; न परमात्मा, “अनश्नन्नन्यो अभिचाकशीति” इति दर्शनादित्येवं प्राप्ते ब्रूमः—

10

अत्तात् परमात्मा भवितुमर्हति । कुतः? चराचरग्रहणात् । चराचरं हि स्थावरजङ्गमं मृत्यूपसेचनमिहाद्यत्वेन प्रतीयते, तादृशस्य चाद्यस्य न परमात्मनोऽन्यः कात्स्नर्येणात्ता संभवति । परमात्मा तु

15

प्रकटार्थविवरणम्

अत्ता चराचरग्रहणात् ॥

यस्योभे ब्रह्मक्षत्रे ओदनो भवतः, मृत्युर्मारको यस्योपसेचनं अन्नव्यापकमुपकरणं क इत्थंभूतं वेद यत्र येन स्वरूपेण सोऽत्ता वर्तत इत्यर्थः । आपातप्रतिपक्षे संशयविषयमाह—अत्र चेति ॥ सबीजं संशयमाह—तत्र किमिति ॥ “स त्वमग्निं स्वर्यमध्येपि मृत्यो प्रब्रूहि तम्” इत्यग्निविषयः प्रश्नः । “येयं प्रेते विचिकित्सा” इति जीवविषयः । “अन्यत्र धर्मात्” इति ब्रह्मविषयः प्रश्नः ॥

20

पूर्वाधिकरणान्ते परमात्मनो भोक्तृत्वप्रतिषेधादग्निर्जीवो वा स्यादिति पूर्वपक्षः । यदि कर्मफलभोक्तृत्वमत्तृत्वं स्यात् तर्हि तत्परमात्मनो न स्यात्; इह तु तद्ग्रहणकारणाभावात् सर्वोपसंहर्ता परमात्मात्ताभिधीयत इत्याह—अत्तात्

25

१. A. आपाततः

२. TM omits येयं....प्रश्नाः

३. A. पुनः

४. A omits अत्ता.



भाष्यम्

विकारजातमुपसंहरन्सर्वमत्तीत्युपपद्यते । नन्विह चराचरग्रहणं नोप-  
लभ्यते, कथं सिद्धवच्चराचरग्रहणं हेतुत्वेनोपादीयते? नैष दोषः,  
मृत्युपसेचनत्वेनेहाद्यत्वेन सर्वस्य प्राणिनिकायस्य प्रतीयमानत्वात्,  
5 ब्रह्मक्षत्रयोश्च प्राधान्यात्प्रदर्शनार्थत्वोपपत्तेः । यत्तु परमात्मनोऽपि  
नात्तत्वं संभवति “अनश्नन्नन्योऽभिचाकशीति” इति दर्शनादिति,  
अत्रोच्यते—कर्मफलभोगस्य प्रतिषेधकमेतद्दर्शनम्, तस्य संनिहितत्वात् ;  
न विकारसंहारस्य प्रतिषेधकम्, सर्ववेदान्तेषु सृष्टिस्थितिसंहारकार-  
णत्वेन ब्रह्मणः प्रसिद्धत्वात् । तस्मात्परमात्मैवेहात्ता भवितुमर्हति ॥

10

प्रकरणाच्च ॥ १-२-१० ॥

इतश्च परमात्मैवेहात्ता भवितुमर्हति, यत्कारणं प्रकरणमिदं पर-  
मात्मनः, “न जायते म्रियते वा विपश्चित्” इत्यादि प्रकृतग्रहणं च  
न्याय्यम् । “क इत्था वेद यत्र सः” इति च दुर्विज्ञानत्वं परमात्म-  
लिङ्गम् ॥

15

प्रकटार्थविवरणम्

परमात्मेत्यादिना ॥ सर्वसंहर्तृग्रहणेऽपि कारणं नास्तीत्याह—नन्विद्वेति ॥  
यत्रार्थान्तरे प्रसिद्धः शब्दोऽर्थान्तरे गुणयोगात्प्रयुज्यते तत्र सन्निहितपदार्था-  
नुसारेणैवेति मृत्युसन्निधानादन्नगतं विनाश्यत्वगुणमादाय ब्राह्मणादिजान्युपल-  
क्षितं सर्वमेव विनाश्यमोदनपदेनोपलक्ष्यते। अस्य सर्वस्य संहर्ता प्रतीयत इत्याह -

20

नैष दोष इति ॥ श्रुतेः गतिं वक्तुमुद्धावयति—यत्त्विति ॥

प्रकरणाच्च ॥

लिङ्गात्परमात्मानमुपपाद्य इदानीं प्रकरणमाह—प्रकरणाच्चेति ॥ यत्का-  
रणं यस्मात्कारणादित्यर्थः । न जायते न म्रियते चेत्याद्यन्तयोः भावविकारयोः  
प्रतिषेधेन मध्यवर्तिनोऽपि भावविकाराः प्रतिषिद्धा भवन्ति । कूटस्थनित्य  
25 इत्यर्थः । विपश्चित् मेधावी सर्वज्ञ इत्यर्थः । किञ्च अग्निजीवयोः प्रत्यक्षत्वान्न  
दुर्ज्ञेयत्वं घटत इत्याह—क इत्था वेदेति ॥

१. A omits जाति

३. A omits न

२. T, T<sup>1</sup>, P and TM. लक्ष्य तस्य सर्वे

४. T, T<sup>1</sup>, and P omit अपि

गुहां प्रविष्टावात्मानौ हि तद्दर्शनात् ॥ १-२-११ ॥

कठवल्लीष्वेव पठ्यते

“ऋतं पिबन्तौ सुकृतस्य लोके गुहां प्रविष्टौ परमे परार्थे ।

छायातपो ब्रह्मविदो वदन्ति पञ्चाग्नयो ये च त्रिणाचिकेताः” ॥ इति । 5  
तत्र संशयः—किमिह बुद्धिजीवौ निर्दिष्टावृत जीवपरमात्माना-  
विति । यदि बुद्धिजीवौ, ततो बुद्धिप्रधानात्कार्यकरणसंघाताद्विलक्षणो  
जीवः प्रतिपादितो भवति । तदपीह प्रतिपादयितव्यम्,

“येयं प्रेते विचिकित्सा मनुष्येऽस्तीत्येके नायमस्तीति चैके ।

एतद्विद्यामनुशिष्टस्त्वयाहं वराणामेष वरस्तृतीयः” ॥ 10

इति पृष्टत्वात् । अथ जीवपरमात्मानौ, ततो जीवाद्विलक्षणः परमात्मा  
प्रतिपादितो भवति । तदपीह प्रतिपादयितव्यम्,

“अन्यत्र धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्गद ॥”

प्रकटार्थविवरणम्

15

गुहां प्रविष्टावात्मानौ हि तद्दर्शनात् ॥

ऋतं सत्यमवश्यंभावि कर्मफलम्; पिबन्तौ भुञ्जानौ; सुकृतस्य लोके शरीरे;  
परस्य ब्रह्मणोऽर्थं स्थानं परार्थम्; तस्मिन् परमे प्रकृष्टे हृदये; गुहां बुद्धिम्; प्रवि-  
ष्टौ छायातपवद्विरुद्धौ ब्रह्मविदो वदन्ति । तथा पञ्चाग्निविदः । तथा त्रिर्नाचिके-  
तोऽग्निश्चितो यैस्ते त्रिणाचिकेताः । बुद्धयवच्छिन्नस्य जीवस्य परमात्मनश्च प्रकृत- 20  
त्वात् संशयमाह—तत्रेति ॥ संदिग्धं सप्रयोजनं च विचारमर्हतीत्युभयत्र  
प्रयोजनमाह—यदीत्यादिना ॥ मनुष्ये प्रेते मृते येयं विचिकित्सा संशयः  
परलोकभोक्तास्तीत्येके, नास्तीति चान्ये, त्वयोपदिष्टोऽहमेतद्विद्यां ज्ञातु-

भाष्यम्

- इति पृष्टत्वात् । अत्राहाक्षेप्ता—उभावप्येतौ पक्षौ न संभवतः ।  
 कस्मात् ? ऋतपानं कर्मफलोपभोगः, “सुकृतस्य लोके” इति लिङ्गात् ।  
 तच्चेतनस्य क्षेत्रज्ञस्य संभवति, नाचेतनाया बुद्धेः । “पिबन्तौ” इति  
 5 च द्विवचनेन द्वयोः पानं दर्शयति श्रुतिः । अतो बुद्धिक्षेत्रज्ञपक्षस्तावन्न  
 संभवति । अत एव क्षेत्रज्ञपरमात्मपक्षोऽपि न संभवति; चेतनेऽपि  
 परमात्मनि ऋतपानासंभवात्, “अनश्नन्नन्यो अभिचाकशीति” इति  
 मन्त्रवर्णादिति । अत्रोच्यते—नैष दोषः । ‘छत्रिणो गच्छन्ति’ इत्येकेनापि  
 छत्रिणा बहूनां छत्रित्वोपचारदर्शनात् । एवमेकेनापि पिबता द्वौ  
 10 पिबन्तावुच्येयाताम् । यद्वा जीवस्तावत्पिबति, ईश्वरस्तु पाययति;  
 पाययन्नपि पिबतीत्युच्यते, पाचयितर्यपि पक्वत्वप्रसिद्धिदर्शनात् ।  
 बुद्धिक्षेत्रज्ञपरिग्रहोऽपि संभवति; करणे कर्तृत्वोपचारात्, ‘एधांसि  
 पचन्ति’ इति प्रयोगदर्शनात् । न चाध्यात्माधिकारेऽन्यौ कौंचिद्द्वारुतं  
 पिबन्तौ संभवतः । तस्माद्बुद्धिजीवौ स्यातां जीवपरमात्मानौ वेति  
 15 संशयः ॥

किं तावत्प्राप्तम् ? बुद्धिक्षेत्रज्ञाविति । कुतः ? “गुहां प्रविष्टौ”  
 इति विशेषणात् । यदि शरीरं गुहा, यदि वा हृदयम्, उभयथापि  
 बुद्धिक्षेत्रज्ञौ गुहां प्रविष्टावुपपद्ये । न च सति संभवे संवेगस्य ब्रह्मणो

प्रकटार्थविवरणम्

- 20 मिच्छामीत्यर्थः । उभयोर्भौकृत्वसंभवेन कश्चित्संशयमाश्लेषति अत्राहेति ॥  
 मुख्यासंभवेऽप्येकस्योपचारिकं अविध्यतीत्याह—नैष दोष इति ॥ मुख्य-  
 संभवे ह्युपचारकल्पना दोषः; न चेहान्यस्य मुख्यस्य संभव इत्याह न चाध्या-  
 त्मेति ॥ पूर्वधिकरणे मृत्युसन्निधानादौदनशब्दो विनाशे वर्तते इत्युक्तम् ।  
 एवमिहापि मुख्यगुहाप्रवेशसुकृतलोकवर्तनादिसन्निधानान् जीवस्य द्वितीय-  
 25 ऋतपाता बुद्ध्याख्य एवेत्याह—किं तावदित्यादिना ॥ मद्बुद्ध्याश्रवणे  
 लोके सजातीये प्रथमप्रतीतिदर्शनात् बुद्धेश्च कारकत्वेन समानत्वेऽपि कार-  
 कत्वस्य बहिरङ्गत्वात् चेतनत्वस्य स्वभावनयान्तरङ्गत्वाच्चेतनः परमात्मैव  
 द्वितीय इति ॥

विशिष्टदेशत्वं युक्तं कल्पयितुम् । “सुकृतस्य लोके” इति च कर्मगो-  
चरानतिक्रमं दर्शयति । परमात्मा तु न सुकृतस्य वा दुष्कृतस्य वा  
गोचरे वर्तते, “न कर्मणा वर्धते नो कनीयान्” इति श्रुतेः ।  
“छायातपौ” इति च चेतनाचेतनयोर्निर्देश उपपद्यते, छाया- 5  
तपवत्परस्परविलक्षणत्वात् । तस्माद्बुद्धिभेदज्ञाविहोच्येयातामित्येवं  
प्राप्ते ब्रूमः—

विज्ञानात्मपरमात्मानाविहोच्येयाताम् । कस्मात् ? आत्मानौ  
हि तावुभाषपि चेतनौ समानस्वभावौ । संख्याश्रवणे च समानस्वभावे- 10  
ष्वेव लोके प्रतीतिर्दृश्यते । ‘अस्य गोर्द्वितीयोऽन्वेष्टव्यः’ इत्युक्ते गौरेव  
द्वितीयोऽन्विष्यते, नाश्वः पुरुषो वा । तदिह ऋतपानेन लिङ्गेन निश्चिते  
विज्ञानात्मनि द्वितीयान्वेषणायां समानस्वभावश्चेतनः परमात्मैव प्रती-  
यते । ननुक्तं गुहाहितत्वदर्शनान्न परमात्मा प्रत्येतव्य इति; गुहाहितत्व-  
दर्शनादेव परमात्मा प्रत्येतव्य इति वदामः । गुहाहितत्वं तु श्रुति-  
स्मृतिष्वसकृत्परमात्मन एव दृश्यते “गुहाहितं गह्वरेष्ठं पुराणम्” 15  
“यो वेद निहितं गुहायां परमे व्योमन्” “आत्मानमन्विच्छ गुहां  
प्रविष्टम्” इत्याद्यासु । सर्वगतस्यापि ब्रह्मण उपलब्ध्यर्थो देशविशेषो-  
पदेशो न विरुध्यत इत्येतदप्युक्तमेव । सुकृतलोकवर्तित्वं तु छतित्ववदे-

प्रकटार्थविवरणम्

तद्दर्शनादित्यस्यार्थमाह—संख्याश्रवणे चेति ॥ प्रथमप्रतिपन्नचेतन- 20  
त्वानुरोधेन चरमप्रतिपन्नं गुहाहितत्वं नेतव्यमित्यभिप्रेत्याह—गुहाहितत्व-  
दर्शनादेवेति ॥ गुहायां बुद्धौ; आहितं निक्षिप्तम्; गह्वरे हृदये स्थितम्; पुराणं  
चिरन्तनम्; परमे व्योमनि हृदयाधारभूताकाशे । सुकृतलोकवर्तित्वं स्वक-

भाष्यम्

कस्मिन्नपि वर्तमानमुभयोरविरुद्धम् । “छायातपौ” इत्यप्यविरुद्धम् ;  
छायातपवत् परस्परविलक्षणत्वात्संसारित्वासंसारित्वयोः, अविद्याकृत-  
त्वात्संसारित्वस्य पारमार्थिकत्वाच्चासंसारित्वस्य । तस्माद्विज्ञानात्म-  
5 परमात्मानौ गुहां प्रविष्टौ गृह्येते ॥

कुतश्च विज्ञानात्मपरमात्मानौ गृह्येते ?

विशेषणाच्च ॥ १-२-१२ ॥

विशेषणं च विज्ञानात्मपरमात्मनोरेव भवति । “आत्मानं रथिनं  
विद्धि शरीरं रथमेव तु” इत्यादिना परेण ग्रन्थेन रथिरथादिकल्प-  
10 कल्पनया विज्ञानात्मानं रथिनं संसारमोक्षयोर्गन्तारं कल्पयति ।  
“सोऽध्वनः पारमाप्नोति तद्विष्णोः परमं पदम्” इति च परमात्मानं  
गन्तव्यम् कल्पयति । तथा—

“तं दुर्दर्शं गूढमनुप्रविष्टं गुहादितं गदग्रेष्ठं पुराणम् ।

अध्यात्मयोगाधिगमेन देवं मत्वा धीरो हर्षशोको जहति” ॥ इति

15

प्रकटार्थविवरणम्

मौपार्जितशरीरे वृत्तिलाभः । यदुक्तं जडाजडप्रकाशत्वेन शुद्धिजीवयोश्छा-  
यातपत्वमिति तत्राह—छायेति ॥

विशेषणाच्च ॥

किं च वाक्यशेषे गन्तव्येन ब्रह्मणा जीवो विशेषितो न मुक्तया । अतोऽपि  
20 पूर्वं बुद्धिजीवौ नेकावित्याह—विशेषणाच्चेति ॥ अध्वनः संसारमार्गस्य पारं  
संसारधर्मास्पृष्टमित्यर्थः । किं च पूर्वतनवाक्यपर्यालोचनयापि जीनेश्वरावेव  
ऋतपावुकावित्याह—तथा तमिति ॥ दुर्दर्शं सूक्ष्मत्वात् दुर्ज्ञानम् ; तत एव गूढ-

१. A. रावर्तपा इत्यर्थः । इह

२. A. शुद्ध-

TM. रावर्त बाहृत्तावित्याह—तथात्वपीति.

भाष्यम्

पूर्वस्मिन्नापि ग्रन्थे मन्तुमन्तव्यत्वेनैतावेव विशेषितौ । प्रकरणं चेदं परमात्मनः । “ब्रह्मविदो वदन्ति” इति च वक्तृविशेषोपादानं परमात्मपरिग्रहे घटते । तस्मादिह जीवपरमात्मानाबुच्येयाताम् ॥

एष एव न्यायः “द्वा सुपर्णा सयुजा सखाया” इत्येवमादिष्वपि । 5  
तत्रापि ह्यध्यात्माधिकारान्न प्राकृतौ सुपर्णाबुच्येते । “तयोरन्यः पिप्पलं  
स्वाद्वत्ति” इत्यदनलिङ्गाद्विज्ञानात्मा भवति । “अनश्नन्नन्यो अभिचाक-  
शीति” इत्यनशनचेतनत्वाभ्यां परमात्मा । अनन्तरे च मन्त्रे तावेव  
द्रष्टृद्रष्टव्यभावेन विशिनष्टि—

प्रकटार्थविवरणम्

10

मनुप्रविष्टं गहनतां गतम्; अध्यात्मयोगः प्रत्यगात्मविषयश्चित्तनिरोधः तत्सह-  
कृताद्वाक्यादधिगमो ब्रह्मात्मैक्यव्यञ्जिका चित्तवृत्तिः । चकारसूचितमाह—  
प्रकरणं चेदमित्यादिना ॥

“ऋतं पिवन्तौ” इत्यत्र जीवानुवादाने ततोऽतिरिक्तः परमात्मा  
प्रतिपाद्यते वाक्यार्थान्वयितत्पदार्थपरिशोधनायेत्यधिकरणार्थमुपसंहृत्य तमे- 15  
वान्यत्रातिदिशति—एष एव न्याय इति ॥ द्वा द्वौ, छान्दसो द्विवचन-  
स्याकारः; सुपर्णाविव सहैव युज्येते नियम्यनियामकभावेनेति सयुजौ;  
सखायौ चेतनत्वेन समानस्वभावौ । नियम्यत्वेन समानं तुल्यं वृक्षं  
परिपक्वजाते आश्रितौ । ननु नेयमृगत्रोदाहरणीया, यतः सुपर्णौ कौचित्  
पक्षिणौ प्रतीयेते इत्याशङ्क्याह—तत्रापीति ॥ आद्यसूत्रं योजयति—तयोरन्य 20  
इति ॥ उभयलिङ्गदर्शनादेहं समाश्रितौ सुपर्णौ जीवपरमात्मानावित्यर्थः ।  
“विशेषणाच्च” इति द्वितीयसूत्रं योजयति—अनन्तरे चेति ॥ अनीशया  
अविद्यया खोपाधिभूतया मुह्यमानः तत्त्वमजानन् शोचति । विपरीतं संसार-  
मनुभवतीत्यर्थः । जुष्टं ध्यानादिना सेवितं यदा पश्यत्यन्यं बिम्बभूतमीशं तत्पद-  
लक्ष्यम्, तदास्यात्मत्वेन दृष्टस्य महिमानं स्वरूपभूतम् एति प्राप्नोति । वीतशोको 25  
विगतसंसारो भवति, आगामिसकलसंसारकारणस्याविद्यादेः ज्ञानेन दग्धत्वा-  
दित्यर्थः ॥

१. A. गतश्चाध्यात्म-

३. A. तमज्ञानं

२. A. तत्राप्यध्यात्माधिकारादिति.

४. T, T<sup>1</sup>, P and TM. अन्यः

भाष्यम्

“समाने वृक्षे पुरुषो निमग्नोऽनीशया शोचति मुह्यमानः ।

जुष्टं यदा पश्यत्यन्यमीशमस्य महिमानमिति वीतशोकः” ॥ इति ॥

- अपर आह— “द्वा सुपर्णा” इति नेयमृगस्याधिकरणस्य सिद्धान्तं  
 5 भजते, पैङ्गिरहस्यब्राह्मणेनान्यथा व्याख्यातत्वात् “तयोरन्यः पिप्पलं  
 स्वाद्वत्तीति सत्त्वम्; अनश्नन्नन्योऽभिचाकशीतीत्यनश्नन्नन्योऽभिपश्यति  
 ज्ञः तावेतौ सत्त्वक्षेत्रज्ञौ” इति । सत्त्वशब्दो जीवः, क्षेत्रज्ञशब्दः परमात्मेति  
 यदुच्यते, तन्न ; सत्त्वक्षेत्रज्ञशब्दयोरन्तःकरणशारीरपरत्वात् प्राप्तत्वात् ।  
 तत्रैव च व्याख्यातत्वात् “तदेतत्सत्त्वं येन स्वप्नं पश्यति, अथ योऽयं  
 10 शारीर उपद्रष्टा स क्षेत्रज्ञस्तावेतौ सत्त्वक्षेत्रज्ञौ” इति । नाप्यस्याधिकर-  
 णस्य पूर्वपक्षभावं भजते । न ह्यत्र शारीरः क्षेत्रज्ञः कर्तृत्वभोक्तृत्वादिना  
 संसारधर्मोपेतो विवक्ष्यते । कथं तर्हि ? सर्वसंसारधर्मातीतो ब्रह्म-

प्रकटार्थविवरणम्

- “द्वा सुपर्णा” इतीयमुक् मुण्डके परप्रकरणे पठिता : किं च तत्रास्ति :  
 15 अतो जीवानुवादेन तत्पदार्थं समर्पयतीत्युदाहृता अस्मिन्नाधिकरणे न्यायसां-  
 म्यात् ; न पैङ्गिरहस्यानुसारेण तूदाहर्तव्या, अस्य न्यायस्यापि पश्यत्वादित्याह—  
 अपर आदित्यादिना ॥ तावेतौ सत्त्वक्षेत्रज्ञौ सुपर्णपदात्कायिनि, ब्राह्मणमप्येत-  
 दधिकरणानुसारेण व्याख्यायतामित्याह—सत्त्वशब्दो जीव इति ॥ “सत्त्वा-  
 त्संजायते ज्ञानम्” “क्षेत्रज्ञं चापि मां विद्धि” इत्यादौ बुद्धिजीवयोः प्रसिद्ध-  
 20 त्वात् ब्राह्मणविरोधाच्च नान्यथा व्याख्यातुं शक्यमित्याह—तत्रेति ॥ ननु  
 पूर्वपक्षोपयोगितया तर्ह्युदाह्रियतामित्याशङ्क्याह—नाप्यस्येति ॥ अनश्नन् भोक्तृ-  
 त्वाभिमानरहितः अन्यो लैक्ष्यत्वंपदार्थज्ञानात् बुद्ध्यादिभ्यो व्युत्थितस्सन्नमि-  
 पश्यति ब्रह्मज्ञो विवेकीत्ययमर्थोऽत्र प्रतीयते; अतो न पूर्वपक्षेऽप्युपयुज्यत  
 इत्यर्थः । न चायं वाक्यार्थोऽसंभाव्यः, सर्वत्र श्रुतिस्मृतिभ्यः प्रसिद्धत्वादित्याह—

१. A सामान्यात्

२. T, T<sup>1</sup>, P and TM. सर्वश्रुति

३. A. विलक्षणपदार्थ-

भाष्यम्

स्वभावश्चैतन्यमालस्वरूपः, “अनश्नन्नन्योऽभिचाकशीति”, “अनश्नन्नन्योऽभिपश्यति ज्ञः” इति वचनात्, “तत्त्वमसि” “क्षेत्रज्ञं चापि मां विद्धि” इत्यादिश्रुतिस्मृतिभ्यश्च । तावता च विद्योपसंहारदर्शन-  
मेवमेवावकल्पते, “तावेतौ सत्त्वक्षेत्रज्ञौ न ह वा एवंविदि किंचन रज 5  
आध्वंसते” इत्यादि । कथं पुनरस्मिन्पक्षे “तयोरन्यः पिप्पलं स्वाद्व-  
त्तीति सत्त्वम्” इत्यचेतने सत्त्वे भोक्तृत्ववचनमिति, उच्यते—नेयं  
श्रुतिरचेतनस्य सत्त्वस्य भोक्तृत्वं वक्ष्यामीति प्रवृत्ता ; किं तर्हि ? चेत-  
नस्य क्षेत्रज्ञस्याभोक्तृत्वं ब्रह्मस्वभावतां च वक्ष्यामीति । तदर्थं सुखादि-  
विक्रियावति सत्त्वे भोक्तृत्वमध्यारोपयति । इदं हि कर्तृत्वं भोक्तृत्वं च 10  
सत्त्वक्षेत्रज्ञयोरितरेतरस्वभावाविवेककृतं कल्प्यते । परमार्थतस्तु नान्यतर-

प्रकटार्थविवरणम्

तत्त्वमसीति ॥ इतश्च जीवस्य ब्रह्मात्मतादर्शनं विवक्षितमित्याह—तावता  
चेति ॥ तत्र व्याख्यानमात्रेण विद्योपसंहारदर्शनं जीवस्य ब्रह्मात्मतोपदेश एव  
घटते, न सत्त्वक्षेत्रज्ञविवेकमात्रेण भेदज्ञानस्य मिथ्याज्ञानत्वादिति भावः । 15  
अविद्यानिवृत्तिफलोपदेशोऽपि न ब्रह्मात्मताज्ञानं विनोपपद्यत इत्याह—  
न ह वा एवंविदीति ॥ जीवस्य ब्रह्मात्मतोपदेशपरमिदं वाक्यम् ; अस्मिन्पक्षे  
कथमन्तःकरणे भोक्तृत्वाभिधानमुपपद्यते, नासाक्षिकासत्त्ववृत्तिः जानातिना-  
भिधीयत इति ईक्षत्यधिकरणे प्रतिपादनात् । भोक्तृत्वं नामोपलब्धृत्वम्, नाचेतने  
घटत इत्याह—कथं पुनरिति ॥ बुद्धेर्भोक्तृत्वप्रतिपादने तात्पर्याभावात् 20  
तत्रोपपत्त्यन्वेषणे मनः खेदनीयमित्याह—उच्यत इत्यादिना ॥ जीवस्य ब्रह्मा-  
त्मतां वक्ष्यामीति प्रवृत्ता श्रुतिर्भोक्तृत्वादिप्रत्ययविरोधमाशङ्क्य तदपनी-  
योपाधिमस्तके निक्षिपतीति भावः । ननु जीवस्य तत्त्वतोऽभोक्तृत्वे कथं दृश्य-  
मानं भोक्तृत्वं संगच्छत इत्याशङ्क्याह—इदं हीति ॥ बुद्धिक्षेत्रज्ञयोरितरेतरता-

१. A adds न

२. T. Space is left out for writing

२. A omits इदम्

तत्त्वतोऽभोक्तृत्वे



भाष्यम्

- स्यापि संभवति, अचेतनत्वात्सत्त्वस्य, अविक्रियत्वाच्च क्षेत्रज्ञस्य ।  
अविद्याप्रत्युपस्थापितस्वभावत्वाच्च सत्त्वस्य गुतरां न संभवति । तथा च  
श्रुतिः “यत्न वा अन्यदिव स्यात्तत्त्वान्योऽन्यत्पश्येत्” इत्यादिना स्वप्न-  
5 दृष्टहस्तादिव्यवहारवदविद्याविषय एव कर्तृत्वादिव्यवहारं दर्शयति ।  
“यत्न त्वस्य सर्वमात्मैवाभूत्तत्केन कं पश्येत्” इत्यादिना च विवेकिनः  
कर्तृत्वादिव्यवहारं निवारयति ॥

अन्तर उपपत्तेः ॥ १-२-१३ ॥

- “य एषोऽक्षिणि पुरुषो दृश्यत एष आत्मेति होवाचैतदमृतमभय-  
10 मेतद्ब्रह्मेति । तद्यद्यप्यस्मिन्सर्पिर्वोदकं वा सिञ्चति वर्तनी एव गच्छति”  
इत्यादि श्रूयते । तत्र संशयः । किमर्थं प्रतिविम्ब्यात्तदपधिकरणो  
निर्दिश्यते, अथवा विज्ञानात्मा, उत देवतात्मेन्द्रियस्याधिष्ठाना, अथ

प्रकटार्थविवरणम्

- दात्म्याध्यासात् बुद्धिपरिणामे सुखे प्रतिविम्बितं जीवचैतन्यं प्रकाशाभासोदय-  
15 हेतुर्भवति । तदेतत्सुखोपलब्धृत्वं भोक्तृत्वमित्यर्थः । मिथ्याभोक्तृत्वे प्रमाण-  
माह—तथा च श्रुतिरिति ॥ यत्र यस्यामविद्यावस्थायाम् ; वै निश्चितमेतत् ;  
अविद्याप्रतिविम्बितचैतन्यं ब्रह्मणोऽन्यदिव मिथ्यैव भिन्नं स्यात्, तत्राविद्याकृता-  
न्तःकरणादिसंबन्धात् अन्योऽन्यत्पश्येत् इत्यादिव्यवहारः प्रवर्तत इत्यर्थः । यत्र  
तु विद्यावस्थायाम् अस्य विदुषः सर्वं परिपूर्णं विम्बस्थानीयं ब्रह्मात्मैवाभूत्  
20 अविद्याक्षये भेदभ्रमो व्यावृत्तः, तत् प्रारब्धकर्मदोषात् कार्यकारणसंघाते  
व्याप्रियमाणेऽपि स्वगतव्यापारानामिमानात् केन कं पश्येदित्यर्थः । तस्माज्जीव-  
गतभोक्तृत्वस्य मिथ्यात्वात्तदपोहेन जीवस्य ब्रह्मतामुपदिशति पेंडिब्राह्मणमिति  
तदभिप्रायेण नेत्यमृगत्रोदाहरणीयेति सूत्रकारः “गुहां प्रविष्टं” इत्युदाहरणं  
जग्राह ॥

अन्तर उपपत्तेः ॥

- 25 उपकोसलविद्यागतं वाक्यमाह—य एष इति ॥ दर्शनस्य लौकिकत्व-  
शास्त्रीयत्वाभ्यां संशयमाह—तत्रेति ॥ पूर्वाधिकरणे चेतनस्य जीवस्य द्विती-

## भाष्यम्

वेश्वर इति । किं तावत्प्राप्तम्? छायात्मा पुरुषप्रतिरूप इति । कुतः ? तस्य दृश्यमानत्वप्रसिद्धेः, “य एषोऽक्षिणि पुरुषो दृश्यते” इति च प्रसिद्धवदुपदेशात् । विज्ञानात्मनो वायं निर्देश इति युक्तम् । स हि चक्षुषा रूपं पश्यंश्चक्षुषि संनिहितो भवति । आत्मशब्दश्चास्मिन्पक्षेऽनु- 5 कूलो भवति । आदित्यपुरुषो वा चक्षुषोऽनुग्राहकः प्रतीयते “रश्मि-भिरेषोऽस्मिन्प्रतिष्ठितः” इति श्रुतेः, अमृतत्वादीनां च देवतात्मन्यपि कथंचित्संभवात् । नेश्वरः, स्थानविशेषनिर्देशात्—इत्येवं प्राप्ते, ब्रूमः—

परमेश्वर एवाक्षिप्यभ्यन्तरः पुरुष इहोपदिष्ट इति । कस्मात्? उपपत्तेः । उपपद्यते हि परमेश्वरे गुणजातमिहोपदिश्यमानम् । आत्मत्वं 10 तावन्मुख्यया वृत्त्या परमेश्वर उपपद्यते, “स आत्मा तत्त्वमसि” इति श्रुतेः । अमृतत्वाभयत्वे च तस्मिन्नसकृच्छूयेते । तथा परमेश्वरानु-रूपमेतदक्षिस्थानम् । यथा हि परमेश्वरः सर्वदोषैरलिप्तः, अपहृतपाप्म-त्वादिश्रवणात्; तथाक्षिस्थानं सर्वलेशपरहितमुपदिष्टम्, “तद्यद्यप्य- 15 स्मिन्सर्पिर्वोदकं वा सिञ्चति वर्त्मनी एव गच्छति” इति श्रुतेः । संय- द्वात्मत्वादिगुणोपदेशश्च तस्मिन्नवकल्पते । “एतं संयद्वा एत्याचक्षते

## प्रकटार्थविवरणम्

यान्वेषणे समानस्वभावे चेतने या प्रथमप्रतीतिः तदनुसारेण परं प्रतिपन्नम्; गुहाप्रवेशादिकं गौणं निरणायि । तथेहापि दृश्यत इति प्रसिद्धानुवादिप्रथम- 20 श्रुतबलेन छायात्मनि गृहीते चरमश्रुतममृताभयादि तत्रैवोपासनाय भविष्यती-त्याह—किं तावदित्यादिना ॥ संभावनामात्रेण पूर्वपक्षाभासमाह—विज्ञाना-त्मनो वेति ॥ गत्यन्तरे संभवति न सर्वगतेश्वरस्य स्थाननियमः कल्पयितुं युक्त इत्याह—नेश्वर इति ॥ चरमश्रुतबहुतरलिङ्गानुगृहीताभ्यामात्मब्रह्मश्रुतिभ्यां प्रथमप्रतिपन्नैका दृश्यत इति श्रुतिर्नैतव्येति सिद्धान्तयति—परमेश्वर एवे- 25 त्यादिना ॥ तत्तत्र लोके यद्यप्यस्मिन्नक्षिणि सर्पिर्वृतमुदकं वा सिञ्चति वर्त्मनी पंक्ष्मस्थाने एव गच्छति । तेनै न लिप्यत चक्षुः इत्यर्थः । वामानि कर्मफलान्येत-

भाष्यम्

एतं हि सर्वाणि वामान्यभिसंयन्ति ” “एष उ एव वामनीरेष हि सर्वाणि वामानि नयति । एष उ एव भामनीरेष हि सर्वेषु लोकेषु भाति ” इति च । अत उपपत्तेरन्तरः परमेश्वरः ॥

5 स्थानादिव्यपदेशाच्च ॥ १-२-१४ ॥

कथं पुनराकाशवत्सर्वगतस्य ब्रह्मणोऽक्षयल्पस्थानमुपपद्यत इति, अत्रोच्यते—भवेदेषानवकल्पितः, यद्येतदेवैकं स्थानमस्य निर्दिष्टं भवेत् । सन्ति ह्यन्यान्यपि पृथिव्यादीनि स्थानान्यस्य निर्दिष्टानि “यः पृथिव्यां तिष्ठन्” इत्यादिना । तेषु हि चक्षुरपि निर्दिष्टम् “यश्चक्षुषि तिष्ठन्” इति । “स्थानादिव्यपदेशात्” इत्यादिग्रहणेनैतद्वर्शयति—  
 10 न केवलं स्थानमेवैकमनुचितं ब्रह्मणो निर्दिश्यते; किं तर्हि नाम रूप-मित्येवंजातीयक्रमण्यनामरूपस्य ब्रह्मणोऽनुचितं निर्दिश्यमानं दृश्यते—  
 “तस्योदिति नाम” “हिरण्यश्मश्रुः” इत्यादि । निर्गुणमपि सद्ब्रह्म नामरूपगतैर्गुणैः सगुणमुपासनार्थं तत्र तत्रोपदिश्यत इत्येतदप्युक्तमेव ।  
 15 सर्वगतस्यापि ब्रह्मण उपलब्ध्यर्थं स्थानविशेषो न विरुध्यते, सालग्राम इव विष्णोरित्येतदप्युक्तमेव ॥

प्रकटार्थविवरणम्

मक्षिपुरुषं कारणमाश्रित्याभिसंयन्ति उत्पद्यन्ते । सकलफलोद्यतेनुरित्यर्थः । वामानि शोभनानि लोकं प्रापयतीत्यर्थः । भानं प्रकाशम् : सर्वत्र प्रतिविम्बद्वारा  
 20 प्रापयतीति भामनीः ॥

स्थानादिव्यपदेशाच्च ॥

पूर्वपक्षोक्तं शङ्कते सूत्रेण निरासाय—कथं पुनरित्यादिना ॥ अनवकल्पा-  
 सिर्घटमानता । ननु किमयमेव परिहारो यद्वहुनराघटमानप्रकटनमिति,  
 नेत्याह—निर्गुणमपीति ॥

१. A. प्रापयन्ती-

४. T.M. अस्फुट-

२. A omits सर्वत्र

५. A. यं एकत्रवाषट-

३. T<sup>1</sup>. पक्षिणोक्तं

## सुखविशिष्टाभिधानादेव च ॥ १-२-१५ ॥

अपि च नैवात्र विवदितव्यम्—किं ब्रह्मास्मिन्वाक्येऽभिधीयते, न वेति । सुखविशिष्टाभिधानादेव ब्रह्मत्वं सिद्धम् । सुखविशिष्टं हि ब्रह्म यद्वाक्योपक्रमे प्रथान्तम् “प्राणो ब्रह्म कं ब्रह्म खं ब्रह्म” इति, तदे- 5  
वेहाभिहितम् ; प्रकृतपरिग्रहस्य न्याय्यत्वात्, “आचार्यस्तु ते गतिं वक्ता” इति च गतिमात्राभिधानप्रतिज्ञानात् । कथं पुनर्वाक्योपक्रमे सुखविशिष्टं ब्रह्म विज्ञायत इति, उच्यते—“प्राणो ब्रह्म कं ब्रह्म खं ब्रह्म” इत्येतदग्नीनां वचनं श्रुत्वोपकोसल उवाच “विजानाम्यहं यत्प्राणो ब्रह्म कं च खं च तु न विजानामि” इति । तत्वेदं प्रतिवच- 10  
नम् “यद्वाच कं तदेव खं यदेव खं तदेव कम्” इति । तत्र खंशब्दो भूताकाशे निरूढो लोके । यदि तस्य विशेषणत्वेन कंशब्दः सुखवाची नोपादीयेत, तथा सति केवले भूताकाशे ब्रह्मशब्दो नामादिष्विव प्रती-

### प्रकटार्थविवरणम्

#### सुखविशिष्टाभिधानादेव च ॥

इदानीं प्रकृतानुसारेणापि ब्रह्मोपदेश एवायमुपगन्तव्य इत्याह— सुखविशिष्टेति ॥ ननु पूर्वमग्निभिरुपदिष्टं यद्यपि ब्रह्म तथाप्याचार्येणापि तदे-  
वोपदिष्टमित्येतत् कुत इति आह—आचार्यस्त्विति ॥ अग्नीनामेव वचनात् पूर्वो-  
त्तरयोरेकवाक्यतेत्यर्थः । प्राणः सूत्रात्मा बृहत्त्वाद्वह्मेति जानाम्येवाहम् । कं  
विषयेन्द्रियसंयोगजं सुखम् तथा खं भूताकाशम् कथं ब्रह्मेति न जानामीति कंखं- 20  
शब्दयोरितरेतरविशेषणविशेष्यभावस्य साफल्यं व्यतिरेकमुखेनाह—तत्र खंशब्द इति ॥ खं कथंभूतं कं सुखं इत्येवं सुखेनाकाशस्याविशेषितत्वे यथा “नाम ब्रह्मेत्यु-  
पासीत” इत्यादावब्रह्मणि ब्रह्मदृष्टिक्षेपः तथा स्यात्तदा चात्मविद्याप्रसिद्धिर्न स्या-  
दित्यर्थः । आकाशस्य सुखेन विशेषितत्वाभावे दोषमुक्त्वा सुखस्याकाशेन

भाष्यम्

- काभिप्रायेण प्रयुक्त इति प्रतीतिः स्यात् । तथा कंशब्दस्य विषयेन्द्रिय-  
संपर्कजनिते सामये सुखे प्रसिद्धत्वात्, यदि तस्य खंशब्दो विशेषणत्वेन  
नोपादीयेत लौकिकं सुखं ब्रह्मेति प्रतीतिः स्यात् । इतरेतरविशेषितौ  
5 तु कंखंशब्दौ सुखात्मकं ब्रह्म गमयतः । तत्र द्वितीये ब्रह्मशब्देऽनुपा-  
दीयमाने 'कं खं ब्रह्म' इत्येवोच्यमाने कंशब्दस्य विशेषणत्वेनैवोप-  
युक्तत्वात् सुखस्य गुणस्याध्येयत्वं स्यात् ; तन्मा भूदित्युभयोः कंखंशब्द-  
योर्ब्रह्मशब्दशिरस्त्वं "कं ब्रह्म खं ब्रह्म" इति । इष्टं हि सुखस्यापि गुणस्य  
गुणिवद्ध्येयत्वम् । तदेवं वाक्योपक्रमे सुखविशिष्टं ब्रह्मोपदिष्टम् ।  
10 प्रत्येकं च गार्हपत्यादयोऽग्नयः स्वं स्वं महिमानुपदिक्ष्व "एषा सोम्य  
तेऽस्मद्विद्यात्मविद्या च" इत्युपसंहरन्तः पूर्वत ब्रह्म निर्दिष्टमिति ज्ञाप-

प्रकटार्थविवरणम्

- विशेषितत्वाभावे दोषमाह—तथा कंशब्दस्येति ॥ सामये क्षयिष्णुत्वसाध-  
नपारतन्व्यादिदोषदुष्टे । एवमेकैकविशेषितत्वे लाभमाह हेतावनवेति  
[ इतरेतरेति ॥ ] नित्यत्वविभुत्वादिधर्मोपाकाशपदार्थेन सुखस्य विशेषितत्वे  
15 तस्य साध्यतादिव्यावृत्तिः । परमाहृदरूपेण अनुपपदार्थेनाभाशस्य विशेषणे  
तस्य भूतत्वव्यावृत्तिरित्यर्थयोः विशेषणविशेष्यभावेन शब्दात्पीतरेतरविशे-  
षितौ सुखरूपं ब्रह्म गमयत इत्यर्थः । नन्वेकं चेद्ब्रह्म प्रतिपाद्यं किं द्वितीयं  
ब्रह्मशब्देनेत्याशङ्क्याह—तत्र द्वितीय इति ॥ खं ब्रह्मेत्युक्ते भूताकाशस्य ब्रह्मत्व-  
प्रसङ्गे तन्निवारणाय कमिति विशेषणव्योपयोगान् भुज्यम्य ध्येयत्वतात्पर्याभावा-  
20 दध्येयत्वं प्रसज्येत ; तत्परिहारायोभयत्र ब्रह्मशब्दप्रयोग इत्यर्थः । अध्येयत्वमे-  
वास्तु को दोष इत्याशङ्क्याह—इष्टं हीति ॥ मार्गोपदेशेन सगुणविद्यात्वावगमा-  
दित्यर्थः । फलितमाह—तदेवमिति ॥ इतश्च ब्रह्मोपक्रान्तमित्याह—प्रत्येकं चेति ॥  
"अथेहैनं गार्हपत्योऽनुशशास पृथिव्यन्नमग्निरादित्यः" इत्यादिना पृथिव्यादिल-  
क्षणं स्वकीयं विभूतिं विस्तारमुपदिश्यैषा सोम्यप्रिय ते तुभ्यं प्रित्येकमुपदिष्टाग्नि-

१. A. ४:-

२. T, T<sup>1</sup>, P and TM. विशेषितत्वे दोषमुक्त्वा परस्परविशेषितत्वे तस्य

यन्ति । “आचार्यस्तु ते गतिं वक्ता” इति च गतिमात्राभिधानप्रति-  
 ज्ञानमर्थान्तरविवक्षां वारयति । “यथा पुष्करपलाश आपो न श्लिष्यन्त  
 एवमेवंविदि पापं कर्म न श्लिष्यते” इति चाक्षिस्थानं पुरुषं विज्ञानतः  
 पाप्मनानुपघातं ब्रुवन्नक्षिस्थानस्य पुरुषस्य ब्रह्मत्वं दर्शयति । तस्मात् 5  
 प्रकृतस्यैव ब्रह्मणोऽक्षिस्थानतां संयद्वाप्तत्वादियुगतां चोक्त्वा अर्चि-  
 रादिकां तद्विदो गतिं वक्ष्यामीत्युपक्रमते “य एषोऽक्षिणि पुरुषो  
 दृश्यत एष आत्मेति होवाच” इति ॥

## श्रुतोपनिषत्कगत्यभिधानाच्च ॥ १-२-१६ ॥

इतश्चाक्षिस्थानः पुरुषः परमेश्वरः, यस्माच्छ्रुतोपनिषत्कस्य श्रुतरह- 10  
 स्यविज्ञानस्य ब्रह्मविदो या गतिर्देवयानारूपा प्रसिद्धा श्रुतौ—  
 “अथोत्तरेण तपसा ब्रह्मचर्येण श्रद्धया विद्ययात्मानमन्विष्यादित्य-

### प्रकटार्थविवरणम्

विद्या पूर्वैच संभूय “प्राणो ब्रह्म” इत्यादिना आत्मविद्योपदिष्टा अस्माभिरित्युपसंह-  
 रन्तो भूयो ब्रह्मोपक्रमं दर्शयन्तीत्यर्थः । ननु कुण्डपायिनामयने “मासमग्निहोत्रं 15  
 जुहोति” इत्यत्रोपसृतसोमक्रयणादिप्रक्रियाभेदात् प्रसिद्धाग्निहोत्रात् कर्मान्त-  
 रत्वं तथेहाप्यक्षिस्थानत्वादिविलक्षणप्रक्रियादर्शनात् विद्यान्तरत्वमित्याश-  
 ङ्क्याह—आचार्यस्त्विति ॥ पूर्वतनविद्यानुवादेन तत्रैवाक्षिस्थानत्वादिविशेष-  
 विधानात् प्रक्रियाभेदोपपत्तां न स्वतन्त्रा विद्या कल्पयितुं शक्यते, अश्विचन-  
 विरोधादिति भावः । फलवचनबलादप्यक्षिपुरुषस्य ब्रह्मत्वमित्याह—यथेति ॥ 20  
 यस्माद्वक्तृभेदेऽपि पूर्वापरानुसन्धानेनैकवाक्यतानिश्चयः तस्मादित्युपसंहारः ॥

## श्रुतोपनिषत्कगत्यभिधानाच्च ॥

श्रुता संवृक्तोपनिषद्ब्रह्मस्यविज्ञानं यस्य स श्रुतोपनिषत्कः । तस्य या देवया-  
 नारूपा गतिः श्रुतौ स्मृतौ च प्रसिद्धा सैवेहाक्षिपुरुषविदोऽभिधीयमाना  
 दृश्यत इत्यन्वयः । उत्तरेण पथा तपआदिना साधनेनादित्योपलक्षितं हैरण्य- 25

भाष्यम्

मभिजयन्ते । एतद्वै प्राणानामाथनमेतदमृतमभयमेतत्परायणमेतस्मान्न पुनरावर्तन्ते ” इति ; स्मृतावपि—

“अग्निर्ज्योतिरहः शुक्रः षण्मासा उत्तरायणम् ।

5

तत्र प्रयाता गच्छन्ति ब्रह्म ब्रह्मविदो जनाः ॥”

इति ; सैवेहाक्षिपुरुषविदोऽभिधीयमाना दृश्यते । “अथ यदु चैवा-  
स्मिञ्शव्यं कुर्वन्ति यदि च नार्चिषमेवाभिसंभवन्ति ” इत्युपक्रम्य  
“आदित्याच्चन्द्रमसं चन्द्रमसो विद्युतं तत्पुरुषोऽमानवः स एनान्ब्रह्म  
गमयत्येष देवपथो ब्रह्मपथ एतेन प्रतिपद्यमाना इमं मानवमावर्त  
10 नावर्तन्ते ” इति । तदिह ब्रह्मविद्विषयया गत्या अक्षिस्थानस्य ब्रह्मत्वं  
निश्चीयते ॥

अनवस्थितेरसंभवाच्च नेतरः ॥ १-२-१७ ॥

यत्पुनरुक्तं छायात्मा, विज्ञातात्मा, देवतात्मा वा न्यादक्षिस्थान  
प्रकटार्थविवरणम्

15 गर्मे पदं प्राप्नुवन्ति । सकलप्राणकरणे शरामित्यर्थः । आसिद्धुपासकं मृते  
यदि शव्यं शवसंबन्धि संस्कारादिकं कुर्वन्ति ज्ञातया यदि. यदि वा न उभय-  
थाप्यप्रतिहतज्ञानफलाः तेऽर्चिरभिमानिर्ना देवतां प्राप्नुवन्ति । ततोऽर्चिदेवताम्,  
ततः शुक्रपक्षदेवताम्, ततः षण्मासांपलाक्षनोत्तरायणदेवताम्, ततः संवत्सर-  
देवताम्, तत आदित्यम्, ततश्चन्द्रमसम्, ततो वैद्युतम्, तन्मन्त्रस्थितान् ब्रह्म-  
20 लोकाद्वतीर्यामानवः पुरुष उपासकान् ब्रह्म गमयति । देवेन्द्रयादिभिर्गधि-  
ष्ठितः पन्था देवपथः । ब्रह्मणा गन्तव्येनोपलक्षितो ब्रह्मपथः । एतेन पन्था ब्रह्म  
प्रतिपद्यमानाः इमं मनोस्सर्गं जन्मजरामरणावृत्तिशुक्लं नावर्तन्ते न प्रवि-  
शन्तीत्यर्थः । भवत्वेषं ततः किमित्याशङ्क्याह नादिहेति ॥ उत्सर्गस्त्वयं  
पञ्चाग्निविदामपि प्रकरणादर्चिरादिगतेरिष्टवान् ॥

25

अनवस्थितेरसंभवाच्च नेतरः ॥

एवं सिद्धान्तमुपपाद्य परोक्तिपरावरणाय परं सूत्रमवतारयति  
अनवस्थितेरिति ॥ अन्वयव्यतिरेकान्ध्यां प्रतिविबन्धन्य विम्बमद्वावाचीनस-

१. T, T', P and TM. करणा-

४. T omits प्राणवन्धनं

२. TM omits ततः...संवत्सरदेवतां

A. प्रतिविमितस्य

३. T, T', P and A. परेक-

इति, अत्रोच्यते—न छायात्मादिरितर इह ग्रहणमर्हति । कस्मात् ?  
 अनवस्थितेः । न तावच्छायात्मनश्चक्षुषि नित्यमवस्थानं संभवति ।  
 यदैव हि कश्चित्पुरुषश्चक्षुरासीदिति तदा चक्षुषि पुरुषच्छाया दृश्यते,  
 अपगते तस्मिन्न दृश्यते । “य एषोऽक्षिणि पुरुषः” इति च श्रुतिः 5  
 संनिधानात् स्वचक्षुषि दृश्यमानं पुरुषमुपास्यत्वेनोपदिशति । न चोपा-  
 सनाकाले छायाकरं कंचित्पुरुषं चक्षुःसमीपे संनिधाप्योपास्त इति  
 युक्तं कल्पयितुम् । “अस्यैव शरीरस्य नाशमन्वेष नश्यति” इति  
 श्रुतिः छायात्मनोऽप्यनवस्थितत्वं दर्शयति । असंभवाच्च तस्मिन्नमृत-  
 त्वादीनां गुणानां न छायात्मनि प्रतीतिः । तथा विज्ञानात्मनोऽपि 10  
 साधारणे कृत्स्नशरीरेन्द्रियसंबन्धे सति चक्षुष्येवावस्थितत्वं वक्तुं न  
 शक्यम् । ब्रह्मणस्तु सर्वव्यापिनोऽपि दृष्ट उपलब्ध्यर्थो हृदयादिदेशविशेष-

## प्रकटार्थविवरणम्

ज्ञावन्वात् सदानवस्थानाच्च सदान्योपासनं सिध्यतीत्यर्थः । किञ्चाव्यवधानात्  
 स्वचक्षुष्यस्योपासनं वक्तव्यम् । न च तस्य स्वचक्षुषा दर्शनं सम्भवतीत्याह— 15  
 य एषोऽक्षिणीति ॥ तर्हि पुरुषान्तरं सान्निधाप्य तदभ्य[तद्दृश्य]स्योपासनं  
 भविष्यतीत्याह—न चेति ॥ कल्पनागौरवादित्यर्थः । अनवस्थितत्वे श्रुतिं प्रमाण-  
 यति—अस्य चेति ॥ अस्यैव छायाकारस्य नाशमन्वनन्तरमेष छायात्मा नश्य-  
 तीत्यर्थः । “असंभवाच्च” इति सूत्रभागं व्याचष्टे—असंभवाच्चेति ॥ जीवनिरा-  
 करणपरतया सूत्रं योजयति—तथा विज्ञानात्मनोऽपीति ॥ नापि तस्य चक्षु- 20  
 ष्येवाभिव्यक्तता येन तत्रोपासनमुपदिश्येत । स्थानविशेषं विनाप्यहमित्य-  
 भिव्यक्तिदर्शनादित्यर्थः । तर्हि ब्रह्मणोऽपि सर्वत्र विद्यमानत्वाच्च चक्षुष्येवाव-  
 स्थानमित्याशङ्क्याह—ब्रह्मणस्त्विति ॥ ननु जीवो ब्रह्माभिन्न एव । कथं तत्र



भाष्यम्

- संबन्धः । समानश्च विज्ञानात्मन्यप्यमृतत्वादीनां गुणानामसंभवः । यद्यपि विज्ञानात्मा परमात्मनोऽनन्य एव, तथाप्यविद्याकामकर्मकृतं तस्मिन्मर्त्यत्वमध्यारोपितं भयं चेत्यमृतत्वाभयत्वे नोपपद्येते । संयद्वा-  
 5 मत्वादयश्चैतस्मिन्ननैश्वर्यादनुपपन्ना एव । देवतात्मनस्तु “रश्मिभिरे-  
 षोऽस्मिन्प्रतिष्ठितः” इति श्रुतेर्यद्यपि चक्षुष्यवस्थानं स्यात्, तथाप्या-  
 त्मत्वं तावन्न संभवति, पराग्रूपत्वात् । अमृतत्वादयोऽपि न संभवन्ति,  
 उत्पत्तिप्रलयश्रवणात् । अमृतत्वमपि देवानां चिरकालवस्थानापेक्षम् ।  
 ऐश्वर्यमपि परमेश्वरायत्तम्, न स्वाभाविकम् । “भीषास्मात्पवनः पवते ।  
 10 भीषोदेति सूर्यः । भीषास्मादग्निश्चेद्द्रव्यम् । मृत्युर्यापि पञ्चमः” इति  
 मन्त्रवर्णात् । तस्मात्परमेश्वर एवावर्णितस्त्यानः प्रत्यक्षः । अस्मिन्  
 पक्षे “दृश्यते” इति प्रसिद्धबहुपादानं शास्त्राद्यपेक्षं विद्वद्विषयं प्रोच-  
 नार्थमिति व्याख्येयम् ॥

प्रकटार्थविवरणम्

- 15 अमृतत्वाद्यसंभव इत्याशङ्क्याह—यद्यपीति ॥ “असंभवाच्च” इति सूत्रभागं  
 देवतापाकरणे योजयति— देवतात्मनस्त्विति ॥ एष आत्मन्तुपकारोऽसलं  
 प्रत्यात्मत्वेनाक्षिपुस्त्वमुपदिदशाचार्यः । तन्न संभवति देवतापक्ष इत्यर्थः ।  
 ननु देवेष्वमरत्वप्रसिद्धिवाचिनं त्वद्वचनमित्याशङ्क्याह—अमृतत्वमपीति ॥  
 संयद्वा मत्वादिकमपि न संभवतीत्याह—ऐश्वर्यमपीति ॥ भीषा भयेना-  
 20 स्मात्परमेश्वरात् पवते चलति वायुरित्यर्थः । ननु परमेश्वरसिद्धिर्ग्रहोऽपि दृश्यत  
 इति नोपपाद्यत इत्याशङ्क्याह—अस्मिन् पक्षे इति ॥ दर्शनशब्दोऽयमुपलब्धि-  
 पर्यायः । तत्र शास्त्रीयस्य दर्शनस्य शास्त्रमेव सन्निहितं करणमिति विद्वत्प्रसिद्धं  
 शास्त्रीयमेव दर्शनं सिद्धबहुच्यतेऽज्ञानामनुरागजननार्थमित्यर्थः ॥

## अन्तर्याम्यधिदैवादिषु तद्धर्मव्यपदेशात् ॥ १-२-१८ ॥

“य इमं च लोकं परं च लोकं सर्वाणि च भूतान्यन्तरो  
यमयति” इत्युपक्रम्य श्रूयते “यः पृथिव्यां तिष्ठन्पृथिव्या अन्तरो  
यं पृथिवी न वेद यस्य पृथिवी शरीरं यः पृथिवीमन्तरो यमयत्येष त  
आत्मान्तर्याम्यमुतः” इत्यादि । अत्राधिदैवतमधिलोकमधिवेदमधियज्ञ-  
मधिभूतमध्यात्मं च कश्चिदन्तरवस्थितो यमयित्वान्तर्यामीति श्रूयते ।  
स किमधिदैवाद्यभिमानो देवतात्मा कश्चित्, किं वा प्राणाणिमाद्यैश्वर्यः  
कश्चिद्योगी, किं वा परमात्मा, किं वार्थान्तरं किञ्चित्, इत्यपूर्वसंज्ञा-  
दर्शनात्संशयः । किं तावन्नः प्रतिभानि? संज्ञाया अप्रसिद्धत्वात्संज्ञिना-  
प्यप्रसिद्धेनार्थान्तरेण केनचिद्भवितव्यमिति । अथ वा नानिरूपित-

## प्रकटार्थविवरणम्

## अन्तर्याम्यधिदैवादिषु तद्धर्मव्यपदेशात् ॥

अन्तर्यामिब्राह्मणं विषयवाक्यमाह—य इमं चेति ॥ आपातप्रतिपन्नमर्थ-  
माह—अत्रेति ॥ “यः पृथिव्यां तिष्ठन्” इत्यादिना देवताः पृथिव्यग्न्याद्याः  
अधिकृत्य कश्चिद्यमयिता श्रूयते । तथा यस्सर्वेषु लोकेषु इत्यधिलोकम् ; यस्सर्वेषु  
वेदेष्वित्यधिवेदम् ; यस्सर्वेषु भूतेष्वित्याधिभूतम् ; तथा प्राणादि[यः प्राणे इत्या-  
दि] यः आत्मानि तिष्ठन्नित्येनान्तमध्यात्मम् ; प्राणादिपदार्थानधिकृत्य किञ्चिन्निय-  
न्तावा ततः प्रथते । तत्र संशयमाह—स किमिति ॥ पूर्वत्र दृश्यत इति प्रसि-  
द्धानुवादिनी श्रुतिः बहुतरश्रुतिलिङ्गाद्यनुरोधेनार्थविशेषपरतया निर्णीता । अत्र  
त्वयमन्तर्यामिशब्द एवाप्रसिद्धार्थः । अतो नास्त्यर्थो निर्णीतव्यो डिट्थङ-  
पित्थादिशब्दार्थवदिति पूर्वपक्षाभासमाह— किं तावदिति ॥ अध्ययन-  
विध्युपात्तस्य पुरुषार्थान्वयो वाच्यः अनिर्धारितस्य च तदसंभवादवश्यं निर्धा-  
रणमपेक्षितमित्यपरितोषादाह—अथवेति ॥ न डिट्थादिशब्दसाम्यमित्याह—

१. TM and A. दमयिता

२. TM omits इति

३. A. देवेषु

४. A. देवं

५. TM omits यः...भूतम्

६. TM adds इति

७. TM. वश्यनिर्धा-

भाष्यम्

- रूपमर्थान्तरं शक्यमस्तीत्यभ्युपगन्तुम् । अन्तर्यामिशब्दश्चान्तर्यमनयोगेन प्रवृत्तो नात्यन्तमप्रसिद्धः । तस्मात्पृथिव्याद्यभिमानो कश्चिद्देवोऽन्तर्यामी स्यात् । तथा च श्रूयते “पृथिव्येव यस्यायतनमग्निलोको मनो ज्योतिः” इत्यादि । स च कार्यकरणवत्त्वात्पृथिव्यादीनन्तस्तिष्ठन्प्रत्यय-  
5 तीति युक्तं देवतात्मनो यमयितृत्वम् । योगिनो वा कस्यचित्सिद्धस्य सर्वानुप्रवेशेन यमयितृत्वं स्यात् । न तु परमात्मा प्रतीयेत, तत्कार्य-  
करणत्वात् ; इत्येवं प्राप्ते इदमुच्यते—

- योऽन्तर्याम्यधिदैवादिषु श्रूयते स परमात्मैव स्यात्, नान्य इति ।  
10 कुतः ? तद्धर्मव्यपदेशात् । तस्य हि परमात्मनो धर्म इति निर्दिष्टमना दृश्यन्ते । पृथिव्यादि तावदधिदैवादिभेदभिन्नं भवस्तं विकारजातवन्त-  
स्तिष्ठन्प्रत्ययमयीति परमात्मनो यमयितृत्वं धर्म उपपद्यते । सर्वविकार-  
कारणत्वे सति सर्वशक्त्युपपत्तेः । “एष त आत्मान्तयाम्यमृतः” इति

प्रकटार्थविवरणम्

- 15 अन्तर्यामिशब्दश्चेति ॥ अग्निलोको भोग्यदेहः मनो ज्योतिर्भामिकं मनसा हि देवैता सर्वं वेत्तीत्यर्थः । तस्य कार्यकरणवत्त्वादुपाध्यायवन्नियन्तृत्वमपि संभवतीत्याह—स चेति ॥ पृथिव्यादिदेवतायास्तत्र तत्र प्रतिनियतत्वात् सर्वानुप्रवेशेन नियन्तृत्वानुपपत्तेरेकत्वायोगाच्चापार्गितोपादात् - योगिनो वेति ॥ ननु यस्येश्वरस्यानुग्रहाद्योगिनोऽपि नियमानादिनामर्थं स किमप्युपश्रित  
20 इत्याशङ्क्याह—न तु परमात्मेति ॥ योगिनि सृष्ट्युत्तरकालीनतया सकल-  
जगन्नियन्तृत्वानुपपत्तेः, इह चैकस्य सकलजगन्नियन्तृत्वप्रतीतिः, यम-  
यितृत्वधर्मेण च धर्मिग्रहणे साधनसाध्यधर्मिग्रहणाद्वरं नित्यसिद्धयमयितृत्व-  
धर्मिग्रहणं कल्पनालाघवात् ; अनोऽन्तर्यामिशब्दः साधारणोऽपि परमात्मन्येव समन्वित इत्यभिप्रेत्याह—एवं प्राप्त इदमुच्यत इत्यादिना ॥ देवतापक्षे

१. TM. अमे:

२. A adds सर्व

३. A omits तत्र

४. A. जगत्कर्तृत्वानु-

चात्मत्वामृतत्वे मुख्ये परमात्मन उपपद्येते । “यं पृथिवी न वेद” इति च पृथिवीदेवताया अविज्ञेयमन्तर्यामिणं ब्रुवन्देवतात्मनोऽन्यमन्तर्यामिणं दर्शयति । पृथिवी देवता हि “अहमस्मि पृथिवी” इत्यात्मानं विजानीयात् । तथा “अदृष्टोऽश्रुतः” इत्यादिव्यपदेशो रूपादिविहीनत्वात् परमात्मन उपपद्यत इति । यच्चकार्यकरणस्य परमात्मनो यमयितृत्वं नोपपद्यत इति, नैष दोषः ; यन्नियच्छति तत्कार्यकरणैरेव तस्य कार्यकरणवच्चोपपत्तेः । तस्याप्यन्यो नियन्तेत्यनवस्थादोषश्च न संभवति, भेदाभावात् । भेदे हि सत्यनवस्थादोषोपपत्तिः । तस्मात्परमात्मैवान्तर्यामी ॥

5

## प्रकटार्थविवरणम्

10

दूषणान्तरमाह—यं पृथिवीति ॥ किं च देवताया विग्रहवत्त्वाददृष्टत्वादिव्यपदेशोऽपि न मुख्य उपपद्यत इत्याह—तथा अदृष्ट इति ॥ नियन्तृत्वे न कार्यकारणवत्त्वं प्रयोजकम्, किन्तु चिच्छक्तिमत्त्वम् ; तच्चेश्वरस्यानपेक्षागमादेव सिद्धम् ; न चापहोतुं शक्यं लौकिकसामान्यतोदर्शनेन, अन्यथा अतिप्रसङ्गादित्याह—नैष दोष इति ॥ अथाप्येवं तवाग्रहः अत्रदयं कार्यकारणवत्त्वेन भवितव्यम्, तर्हि यथोपाध्यायो देहान्तरासंयुक्तोऽपि स्वदेहं नियमयति, तथेश्वरोऽपि देहान्तरासंयुक्त एवेतरदेहादिनियामको भविष्यतीत्याह—यन्नियच्छतीति ॥ ननु स्वदेहनियन्तुरपि जीवस्यान्यो नियन्ता चेत् तर्हि तस्याप्यन्यः स्यादविशेषादित्याशङ्क्याह—तस्याप्यन्य इति ॥ निरङ्कुशं सर्वनियन्तृत्वं श्रुतिः प्रतिपादयति । तत्र तस्याप्यन्यश्चेन्नियन्ता स एव सर्वनियन्ता स्यात्, न पूर्वः, तस्मात् सर्वनियन्तरि भेदाभावादनुमानस्य चागमबाधितत्वान्नानवस्थेत्यर्थः ॥

15

20

१. A omits स्वदेहं...रोऽपि

२. TM. नृत्वश्रुतिः

भाष्यम्

न च स्मार्तमतद्धर्माभिलापात् ॥ १-२-१९ ॥

- स्यादेतत् । अदृष्टत्वादयो धर्माः सांख्यस्मृतिकल्पितस्य प्रधा-  
नस्याप्युपपद्यन्ते, रूपादिहीनतया तस्य तैरभ्युपगमात् । “अप्रतर्क्यम-  
5 विज्ञेयं प्रसुप्तमिव सर्वतः” इति हि स्मरन्ति । तस्यापि नियन्तृत्वं  
सर्वविकारकारणत्वादुपपद्यते । तस्मात्प्रधानमनन्तर्यामिशब्दं स्यात् ।  
“ईक्षतेर्नाशब्दम्” इत्यत्र निराकृतमपि सत् प्रधानमिहादृष्टत्वादिव्यपदेश-  
संभवेन पुनराशङ्क्यते । अत्र उत्तरमुच्यते—न च स्मार्तं प्रधानमनन्तर्यामि-  
शब्दं भवितुमर्हति । अस्मात् ? अतद्धर्माभिलापात् । अथप्यदृष्टत्वादिव्यप-  
10 देशः प्रधानस्य संभवति, तथापि न दृष्टत्वादिव्यपदेशः संभवति, प्रधा-  
नस्याचेतनत्वेन तैरभ्युपगमात् । “अदृष्टा दृष्टाश्रुतः श्रोता मन्ता-  
विज्ञातो विज्ञाता” इति हि वाक्यशेष इव भवति । आत्मत्वमपि न  
प्रधानस्योपपद्यते ॥

- यदि प्रधानमात्मत्वाददृष्टत्वाद्यसंभवान्नानन्तर्याम्यभ्युपगम्यते, शारी-  
15 रस्तर्ह्यन्तर्यामी भवतु । शारीरो हि चेतनत्वादृष्टा श्रोता मन्ता विज्ञाता  
च भवति, आत्मा च प्रत्यक्त्वात् । अमृतश्च, धर्माधर्मफलोपभोगोप-  
पत्तेः । अदृष्टत्वादयश्च धर्माः शारीरं प्रसिद्धाः, दर्शनादिक्रियायाः

अकटार्थविपरणम्

न च स्मार्तमतद्धर्माभिलापात् ॥

- शङ्कोत्तरं सूत्रं व्याचष्टे—स्यादेतदिति ॥ इत्थे महदादिरूपेण प्रधानं  
किमिति प्रवर्तते, अन्यथा कस्मात् प्रवर्तते, इति तर्कस्य विपर्ययो न भवति,  
मूढत्वादित्याह—अप्रतर्क्यमिति ॥ रूपादिहीनतया विज्ञेयं चक्षुराद्यग्राह्यम्  
प्रसुप्तमिव सर्वतः सर्वासु दिशुः जडमित्यर्थः ॥

- उत्तरसूत्रनिरूपयामाशङ्कामाह—यादं प्रधानमित्यादिना ॥ अन्यथाकृ-  
25 ताभ्यागमकृतविप्रणाशप्रसङ्गादमृत इत्यर्थः । क्रिया हि सर्वा कर्मकारकं व्या-

भाष्यम्

कर्तरि प्रवृत्तिविरोधात्; “न दृष्टेर्द्रष्टारं पश्येः” इत्यादिश्रुतिभ्यश्च । तस्य च कार्यकरणसंघातमन्तर्यामयितुं शीलम्, भोक्तृत्वात् । तस्माच्छारीरोऽन्तर्यामीत्यत उत्तरं पठति—

**शारीरश्चोभयेऽपि हि भेदेनैनमधीयते ॥ १-२-२० ॥**

नेति पूर्वमूत्रादनुवर्तते । शारीरश्च नान्तर्यामी स्यात् । कस्मात् ? यद्यपि द्रष्टृत्वादयो धर्मास्तस्य संभवन्ति, तथापि यद्यकाश्वदुपाधि-परिच्छिन्नत्वान्न कात्स्नर्येण पृथिव्यादेव्यन्तरवस्थातुं निवृत्तुं च शक्नोति । अपि चोभयेऽपि हि शाखिनः काण्वा आध्वंदिनाश्चान्तर्यामिणो भेदेनैनं शारीरं पृथिव्यादिवदधिष्ठानत्वेन नियम्यत्वेन आधीयते । “यो विज्ञाने तिष्ठन्” इति काण्वाः । “य आत्मनि तिष्ठन्” इति आध्वंदिनाः । “य आत्मनि तिष्ठन्” इत्यस्मिस्तावत्पाठे भवत्यात्मशब्दः शारीरस्य वाचकः । “यो विज्ञाने तिष्ठन्” इत्यस्मिन्नपि पाठे विज्ञानशब्देन शारीर उच्यते । विज्ञानमथो हि शारीर इति । तस्माच्छारीरादन्य

प्रकटार्थविवरणम्

प्रोति, न स्वाश्रयम्; य ह्यसिधारया सैवासिधारया छिद्यत इत्याह—कर्तरि प्रवृत्तिविरोधादिति ॥ लौकिक्या दृष्टेः द्रष्टारं तथैव दृष्ट्या त्वं न पश्येः न शक्नोषि द्रष्टृमित्यर्थः ॥ 15

**शारीरश्चोभयेऽपि हि भेदेनैनमधीयते ॥**

अपिशब्दसूचितं हेतुं व्याख्याय कण्ठोक्तं व्याचष्टे—अपि चोभये-ऽपीति ॥ आत्मविज्ञानशब्दाभ्यां बुद्धिरुच्यत इत्याशङ्क्याह—यो विज्ञान इति ॥ आत्मनीत्यात्मशब्दस्य चेतने रुढत्वात्तदनुसारेण विज्ञानशब्देनापि बुद्ध्युपाधिकं एवोच्यते इत्यर्थः । “भेदेनैनम्” इति सूत्रात्तात्त्विक एव भेदोऽत्र विवक्षित इति मन्दबुद्धेः कस्यचिदाशङ्का जायते, तन्निरासाय चोद्यमु-

१. TM omits इत्याशङ्क्याह.

३. A omits उच्यते.

२. T. बुद्ध्युपासित.

भाष्यम्

ईश्वरोऽन्तर्यामीति सिद्धम् । कथं पुनरेकस्मिन्देहे द्वौ द्रष्टारानुप-  
पद्येते, यश्चायमीश्वरोऽन्तर्यामी यश्चायमितरः शारीरः? का पुनरिहा-  
नुपपत्तिः? “नान्योऽतोऽस्ति द्रष्टा” इत्यादिश्रुतिवचनं विरुध्यते ।  
5 अत्र हि प्रकृतादन्तर्यामिणोऽन्यं द्रष्टारं श्रोतारं मन्तारं विज्ञातारं  
चात्मानं प्रतिषेधति । नियन्त्रन्तरप्रतिषेधार्थमेतद्वचनमिति चेत्, न;  
नियन्त्रन्तराप्रसङ्गादविशेषश्रवणाच्च । अत्रोच्यते—अविद्याप्रत्युपस्था-  
पितकार्यकरणोपाधिनिमित्तोऽयं शरीरान्तर्यामिणोर्भेदव्यपदेशः, न पार-  
मार्थिकः । एको हि प्रत्यगात्मा भवति, न द्वौ प्रत्यगात्मानौ संभवतः ।

10

प्रकटार्थविवरणम्

ज्ञावयति—कथं पुनरिति ॥ श्रुत्योक्तत्वाच्चानुपपत्तिरित्याह—का पुनरिति ॥  
पूर्वमपि श्रुत्या तत्त्विको भेदो नोक्त एव, वाक्यशेषविरोधादित्याह—नान्यो-  
ऽतोऽस्तीति ॥ गत्यन्तरे शङ्कते—नियन्त्रन्तरेति ॥ तर्ह्यप्राप्तप्रतिषेधप्रसङ्ग  
इत्याह—नेति ॥ किं चाविशेषेण द्रष्टृमात्रभेदनिगन्ताय प्रवृत्ता श्रुतिविशेषे  
15 व्यवस्थाप्यमाना पीडिता स्यादित्याह—अविशेषेति ॥ तस्मात्तात्त्विकद्रष्टृ-  
भेदे प्रमाणाभावादेकस्मिन् देहे चैकस्यैव द्रष्टुः प्रसिद्धः कथं द्वौ द्रष्टारानुच्येते  
इति सूक्तम् । सत्यं तत्त्विको द्रष्टृभेदो नास्त्येव । तथापि यथादकाधारे निजाकाशे  
विद्यमानेऽपि तत्रैव प्रतिबिम्बाकाशो वर्तते, तथा मायोपाधिके नियन्त्रीश्वरे  
विद्यमानेऽपि मायाप्रदेशरूपाज्ञानेषु प्रतिबिम्बितानां जीवानामप्यवस्थानं निय-  
20 म्यानां न विरुध्यत इत्यभिप्रेत्याह—अत्रोच्यत इति ॥ ननु नियम्यनियामक-  
भावेन भेदश्चेत्तर्हि स्वरूपैक्ये किं प्रमाणमित्याशङ्क्याह—एको हीति ॥ “एको-  
देवस्सर्वभूतेषु गूढः” इत्यादिश्रुतेरेक एव चिद्भातुरुपाधिं प्रत्युपाधिं प्रत्यञ्चति  
प्रतिबिम्बित इति प्रत्यगात्मा उच्यते । न द्वौ प्रत्यगात्मानौ संभवतः, प्रमाणाभा-  
वात्, वस्तुतः परिच्छिन्नतया नात्मत्वप्रसङ्गाच्चेत्यर्थः । ननु स्वरूपैक्ये सति

१. A. भेदमात्र.

३. A. स्थान.

२. TM. द्रष्टृभेदा.

४. A. प्रत्युपाधि च प्रतिबि-

एकस्यैव तु भेदव्यवहार उपाधिकृतः, यथा घटाकाशो महाकाश इति । ततश्च ज्ञातृज्ञेयादिभेदश्रुतयः प्रत्यक्षादीनि च प्रमाणानि संसारानुभवो विधिप्रतिषेधशालं चेति सर्वमेतदुपपद्यते । तथा च श्रुतिः—“यत्र हि द्वैतमिव भवति तदितर इतरं पश्यति” इत्यविद्याविषये सर्वं व्यवहारं दर्शयति । “यत्र त्वस्य सर्वमात्मैवाभूत्तत्केन कं पश्येत्” इति विद्याविषये सर्वं व्यवहारं वारयति ॥

5

## अदृश्यत्वादिगुणको धर्मोक्तेः ॥ १-२-२१ ॥

“अथ परा यया तदक्षरमधिगम्यते” “यत्तदद्रेश्यमग्राह्यमगो-  
त्मवर्णमचक्षुःश्रोत्रं तदपाणिपादं नित्यं विभुं सर्वगतं सुभूक्ष्मं तदव्ययं  
यद्भूतयोनिं परिपश्यन्ति धीराः” इति श्रूयते । तत्र संशयः—किमय-  
मद्रेश्यत्वादिगुणको भूतयोनिः प्रधानं स्यात्, उत शरीरः, आहोस्वित्

10

### प्रकटार्थविवरणम्

तस्य भेदायोगात् सकलव्यवहारविलोपः स्यादित्याशङ्क्याह—एकस्य त्विति॥  
तस्मादविद्यासिद्धेर्नैव भेदेन नियमनियामकभाव इति सिद्धम् ॥

15

### अदृश्यत्वादिगुणको धर्मोक्तेः ॥

आथर्वणगतं विषयवाक्यं पठति—अथ परेति ॥ अद्रेश्यमदृश्यं ज्ञानेन्द्रि-  
याविषयः कर्मेन्द्रियाविषयोऽग्राह्यम्; अगोत्रं वंशहीनम्; अवर्णं जाति-  
हीनम्; न केवलमिन्द्रियाविषयः इन्द्रियहीनं चेत्याह—अचक्षुःश्रोत्रं न विद्येते  
चक्षुःश्रोत्रे अस्तेति; न विद्यते पाणिपादं यस्य तदपाणिपादम्; कर्मेन्द्रियोपल-  
क्षणम् नित्यं विनाशाभावोपलक्षितसत्ताकम्; विभुम्; प्रभुं सर्वगतं सर्वव्यव-  
धानात्; सूक्ष्मं दुर्ज्ञानत्वात्; तदव्ययमपक्षयाभावात्; यदक्षरं भूतयोनिं भूतकारणं  
धीराः परिपश्यन्ति तदक्षरम्, यया विद्ययाधिगम्यते सा परेत्यर्थः॥अदृश्यत्वादि-  
साधारणधर्मनिर्देशात् संशयमाह—तत्रेति ॥ पूर्वत्र साधारणस्याप्यन्तर्यामि-  
शब्दस्य लाघवतर्कसाहाय्यान्नित्यसिद्धनियन्तृत्वोपादानेनेश्वरपरत्वं प्रत्यपीप-

20

25



भाष्यम्

परमेश्वर इति । तत्र प्रधानमचेतनं भूतयोनिरिति युक्तम्, अचेतना-  
नामेव तद्वृष्टान्तत्वेनोपादानात्

“यथोर्णनाभिः सृजते गृह्णते च यथा पृथिव्यामोषधयः संभवन्ति ।

- 5 यथा सतः पुरुषात्केवलयोगानि तथाक्षरात्संभवतीह विश्वम् ॥”  
इति । ननूर्णनाभिः पुरुषश्च चेतनाविह दृष्टान्तत्वेनोपादौ ; चेति  
ब्रूमः । न हि केवलस्य चेतनस्य तत्र भूतयोनिरां केवलयोगोन्नित्वं  
वास्ति । चेतनाधिष्ठितं ह्यचेतनमूर्णनाभिश्चरीरं इत्यस्य सौतिः, पुरुष-  
शरीरं च केवललोभ्यामिति शिखिर् । अपि च पूर्वाद्याद्युत्पाद्यभित्ताप-  
10 संभवेऽपि द्रष्टृत्वाद्यभित्तापानां यथाच प्रधानतश्चुम्बनम् । इह त्वदस्य-  
त्वादयो धर्माः प्रधाने संभवन्ति । न चान्न विरु यथानो धर्मः काश्चि-  
दभिलप्यते । ननु “यः सर्वज्ञः सर्ववित्” इत्याद्यं वाक्यशेषोऽप्यने  
प्रधाने न संभवति, कथं प्रधानं भूतयोनिः प्रविज्ञायत इति ; अत्रो-  
च्यते—“यथा तदक्षरमधिगम्यते” “यत्तद्वेदयन्” इत्यक्षरमन्वेना-  
15 दृश्यत्वादिगुणकं भूतयोनिं श्रावयित्वा पुनरपि श्रावयिष्यति—“अक्ष-  
रात्परतः परः” इति । तत्र यः परोऽक्षराच्छ्रुतः स सर्वज्ञः सर्ववित्संभ-

प्रकटार्थविवरणम्

- दत् । इहापि तर्हि साधारणस्य दृश्यत्वादिधर्मस्याचेतनानां दृष्टान्तत्वेनोपा-  
दानलक्षणतर्कबलान् प्रधाननिष्ठत्वमिति पूर्वपक्षमाह— तत्र प्रधानमिति ॥ ऊर्ण-  
नाभिर्लूताकीटः ; स्वशरीराध्यतिरिक्तास्तन्तून् सृजत्युपसंहरति अस्यर्थः । नन्वि-  
20 त्यादिना दृष्टान्तमाक्षिप्य समाधत्ते । ननु पूर्वत्र विरक्तं प्रधानं कथं पुनरिहा-  
शङ्कयत इत्याशङ्क्याह—अपि चेति ॥ यद्यपि स्वाक्ये प्रधाने विरुध्यमानो  
धर्मो नास्ति तथापि वाक्यशेषे श्रूयत इत्याह ननु य इति ॥ वाक्यशेषस्य  
जगन्निमित्तकारणेश्वरपरत्वाच्च तेन विरोध इत्याह— अत्रोच्यत इति ॥

विष्यति । प्रधानमेव त्वक्षरशब्दनिर्दिष्टं भूतयोनिः । यदा तु योनि-  
शब्दो निमित्तवाची तदा शारीरोऽपि भूतयोनिः स्यात्, धर्माधर्माभ्यां  
भूतजातस्योपार्जनादिति । एवं प्राप्तेऽभिधीयते—

योऽयमदृश्यत्वादिगुणको भूतयोनिः स परमेश्वर एव स्यात्, 5  
नान्य इति । कथमेतद्वगम्यते ? धर्मोक्तेः । परमेश्वरस्य हि धर्म  
इहोच्यमानो दृश्यते—“यः सर्वज्ञः सर्ववित्” इति । न हि प्रधानस्या-  
चेतनस्य शारीरस्य वोपाधिपरिच्छिन्नदृष्टेः सर्वज्ञत्वं सर्ववित्त्वं वा  
संभवति । नन्वक्षरशब्दनिर्दिष्टाद्भूतयोनेः परस्यैव तत्सर्वज्ञत्वं सर्ववित्त्वं  
च, न भूतयोनिविषयमित्युक्तम् ; अत्रोच्यते—नैवं संभवति ; यत्कारणं 10  
“अक्षरात्संभवतीह विश्वम्” इति प्रकृतं भूतयोनिमिदं जायमानप्रकृति-  
त्वेन निर्दिश्य, अनन्तरमपि जायमानप्रकृतित्वेनैव सर्वज्ञं निर्दिशति—

“यः सर्वज्ञः सर्वविद्यस्य ज्ञानमयं तपः ।

तस्मादेतद्ब्रह्म नाम रूपमन्नं च जायते” ॥ इति ॥

पक्षान्तरमाह—यदा त्रिविति ॥ प्राण्यदृष्टनिमित्ता हि सर्गादिसिद्धिः सूर्यादि-  
प्रवृत्तिनियतिश्चेत्यर्थः । सिद्धान्तमवतारयति—एवं प्राप्तेऽभिधीयत इति ॥

यदुपक्रमे संदिग्धं तद्वाक्यशेषवशान्निर्णीयते । यथा “अक्ताः शर्करा उप-  
दधाति” इत्यत्र “तैजे वै घृतम्” इति शेषवशान्निर्णयः, तथेहापि साधारण-  
स्योपक्रमगतस्यादृश्यत्वादेः वाक्यशेषाद्ब्रह्मपरता निर्णेतव्येत्यर्थः । परस्तत्रोक्तं 20  
स्मारयति—नन्वक्षरेति ॥ “जनिकर्तुः प्रकृतिः” इति स्मरणात् अक्षरादिति प-  
ञ्चम्या जायमानप्रकृतित्वेन निर्दिष्टमक्षरं पुनः पञ्चम्यन्तप्रयोगादेव “तस्मादेत-  
द्ब्रह्म” इति प्रत्यभिज्ञायते । अतो भूतयोनिविषय एव वाक्यशेष इत्याह—अत्रोच्यत  
इति ॥ “अक्षरात्परतः परः” इत्युपरितनोऽपि वाक्यशेषः प्रकृतसर्वज्ञभूत-

भाष्यम्

- तस्मान्निर्देशसाम्येन प्रत्यभिज्ञायमानत्वात्प्रकृतस्यैवाक्षरस्य भूतयोनेः सर्वज्ञत्वं सर्वविश्वं च धर्म उच्यत इति गम्यते । “अक्षरात्परतः परः” इत्यत्रापि न प्रकृताद्भूतयोनेरक्षरात्परः कश्चिदभिधीयतेः कथ-  
 5 मेतदवगम्यते ? “येनाक्षरं पुरुषं वेद सत्यं प्रोवाच तां तत्त्वतो ब्रह्म-  
 विद्याम्” इति प्रकृत्य तस्यैवाक्षरस्य भूतयोनेरदृश्यत्वादिगुणकस्य वक्तव्यत्वेन प्रतिज्ञातत्वात् । कथं तर्हि “अक्षरात्परतः परः” इति व्यपदिश्यत इति, उत्तरभूत्वे तद्वक्ष्यामः । अपि चात्र द्वे विद्ये वेदितव्ये उक्ते “परा चैवापरा च” इति । तत्रापरांमृगवेदादिलक्षणां विद्या-  
 10 मुक्त्वा ब्रवीति “अथ परा यया तदक्षरमधिगम्यते” इत्यादि । तत्र परस्या विद्याया विषयत्वेनाक्षरं श्रुतम् । यदि पुनः परमेश्वरादन्यददृ-  
 श्यत्वादिगुणकमक्षरं परिकल्पयेत्, तर्हि परा विद्या स्यात् । परापराविभागो ह्ययं विद्ययोरभ्युदयनिःश्रेयसफलतया परिकल्प्यते । न च प्रधानविद्या निःश्रेयसफला केनचिदभ्युपगम्यते । तिस्रश्च विद्याः प्रतिज्ञायेरन्,  
 15 त्वत्पक्षेऽक्षराद्भूतयोनेः परस्य परमात्मनः प्रतिपद्यमानत्वात् । द्वे एव तु विद्ये वेदितव्ये इह निर्दिष्टे । “कस्मिन्नु भगवो विज्ञाने सर्वमिदं विज्ञानं भवति” इति चैकविज्ञानेन सर्वविज्ञानापेक्षणं सर्वात्मके ब्रह्मणि विवक्ष्य-  
 माणेऽवकल्पते, नाचेतनमात्रैकायतने प्रधाने, भोग्यव्यतिरिक्ते वा

प्रकटार्थविवरणम्

- 20 योनिपर एवेत्याह—अक्षरात्परत इति ॥ येन ज्ञानेनाक्षरं प्रकृतं भूतयोनिं सर्वज्ञं पुरुषं सत्यं वेद तां ब्रह्मविद्यामुपसन्नाय शान्तायाचार्यः प्रोवाच प्रव्यादि-  
 त्युपक्रम्य “अक्षरात्परतः परः” इत्युपदिश्यमानं कथमन्यपरं भवेदिति भावः । न प्रधानपरं वाक्यं चेत् कस्तर्ह्यर्थ इत्याशङ्क्याह कथं तर्हि ॥ पर-  
 विद्याविषयत्वाच्च न भूतयोनिरब्रह्मेत्याह—अपि चात्रेति ॥ किं च विद्याया  
 25 द्विसंख्यायाः श्रवणमपि तत्र न स्यादित्याह—तिस्रश्चेति ॥ इतश्च परं ब्रह्मैव भूत-  
 योनिरित्याह—कस्मिन्नु भगव इति ॥ अचेतनस्य भोग्यवर्गमात्रस्यैकमयन-  
 माश्रयस्तस्मिन्नित्यर्थः । ब्रह्मविद्येति समाख्ययापि भूतयोनेर्ब्रह्मत्वं सिद्ध-

## भाष्यम्

भोक्तरि । अपि च “स ब्रह्मविद्यां सर्वविद्याप्रतिष्ठापयित्वा ज्येष्ठपुत्राय प्राह” इति ब्रह्मविद्यां प्राधान्येनोपक्रम्य परापरविभागेन परां विद्या-  
मक्षराधिगमनीं दर्शयन् तस्या ब्रह्मविद्यात्वं दर्शयति । सा च ब्रह्मविद्यास-  
माख्या तदधिगम्यस्याक्षरस्याब्रह्मत्वे बाधिता स्यात् । अपरा ऋग्वेदादि- 5  
लक्षणा कर्मविद्या ब्रह्मविद्योपक्रम उपन्यस्यते ब्रह्मविद्याप्रशंसार्थं ।

“पुत्रा ह्येते अदृढा यज्ञरूपा अष्टादशोक्तमवरं येषु कर्म ।

एतच्छ्रेयो येऽभिनन्दन्ति मूढा जरामृत्युं ते पुनरेवापियन्ति ॥”

इत्येवमादिनिन्दावचनात् । निन्दित्वा चापरां विद्यां ततो विरक्तस्य  
परविद्याधिकारं दर्शयति— 10

“परीक्ष्य लोकान् कर्मजितान् ब्राह्मणो निर्वेदमायान्नास्त्यकृतः कृतेन ।  
तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ॥”

## प्रकटार्थविवरणम्

मित्याह—अपि च स इति ॥ सर्वविद्यानां प्रतिष्ठा परिसमाप्तिः यस्यामुत्पन्नायां  
तत उत्कृष्टपुरुषार्थाभावात् तां ब्रह्मविद्यां ब्रह्मा प्राह स्मेत्यर्थः । यदि प्राधान्येन 15  
ब्रह्मविद्यैवोपक्रान्ता किमित्यूग्वेदादिलक्षणान्ना पराविद्योच्यत इत्याशङ्क्याह—  
अपरा ऋग्वेदादिलक्षणेति ॥ पुत्रा अस्मिराः, अत एवादृढाः । के ते यज्ञरूपाः ।  
यज्ञो रूपमुपाधिर्येषां ते यज्ञरूपाः, ऋत्विगादिव्यपदेशस्य यज्ञोपाधिकत्वा-  
दष्टादश षोडशर्त्विजः पत्नी यजमानश्चेति । क्षयिष्णुफलत्वादपरं कर्म येषु यदा-  
श्रयमुक्तं श्रुत्या विहितमित्यर्थः । एतदेव कर्म श्रेयस्साधनं न ब्रह्मज्ञानं नामास्तीति 20  
मत्वा ये हृष्यन्ति ते पुनःपुनर्जरामरणमेव प्राप्नुवन्तीत्यर्थः । इतश्च परविद्या-  
शेषत्वेनैवापरविद्योपन्यास इत्याह—निन्दित्वा चेति ॥ प्रत्यक्षत्वादिना कर्म-  
साध्यान् लोकाननित्यतया विज्ञाय निर्वेदं वैराग्यं प्रत्यायाद्रच्छेत् । कथम्?  
नास्त्यकृतो मोक्षः कृतेन कर्मणा, अहं च नित्यफलार्थी, अतः किं कर्मभिरिति

१. A adds प्लवान्तर्गच्छतीति

भाष्यम्

- इति। यत्तुक्तम्—अचेतनानां पृथिव्यादीनां दृष्टान्तत्वेनोपादानादार्ष्टान्ति-  
केनाप्यचेतनेनैव भूतयोनिना भवितव्यमिति, तदयुक्तम् ; न हि दृष्टान्त-  
दार्ष्टान्तिकयोरत्यन्तसाम्येन भवितव्यमिति नियमोऽस्ति ; अपि च  
5 स्थूलाः पृथिव्यादयो दृष्टान्तत्वेनोपात्ता इति न स्थूल एव दार्ष्टान्तिको  
भूतयोनिरभ्युपगम्यते । तस्माददृश्यत्वादिगुणको भूतयोनिः परमेश्वर  
एव ॥

विशेषणभेदव्यपदेशाभ्यां च नेतरौ ॥ १-२-२२ ॥

- इतश्च परमेश्वर एव भूतयोनिः नेतरौ शरीरः प्रधानं वा । कस्मात् ?  
10 विशेषणभेदव्यपदेशाभ्याम् । विशिनष्टि हि प्रकृतं भूतयोनिं शरीराद्वि-  
लक्षणत्वेन “ दिव्यो ह्यमूर्तः पुरुषः सबाह्याभ्यन्तरो ह्यजः । अप्राणो  
ह्यमनाः शुभ्रः ” इति । न ह्येतद्व्यवत्वादिविशेषणमविद्याप्रत्युपस्थापित-  
नामरूपपरिच्छेदाभिमानिनस्तद्धर्मान् स्वात्मनि कल्पयतः शरीरस्योप-  
पद्यते । तस्मात्साक्षादौपनिषदः पुरुष इदोच्यते । तथा प्रधानादपि  
15 प्रकृतं भूतयोनिं भेदेन व्यपदिशति “ अक्षरात्परतः परः ” इति ।

प्रकटार्थविवरणम्

- विरक्तस्सन् ब्रह्मणो विज्ञानार्थं गुरुमेवाभिगच्छेत् । गुरुपादोपसर्पणपूर्वकं मोक्ष-  
साधनज्ञानाय श्रवणादिकं कुर्यादित्यर्थः । कारणादव्यतिरेकः कार्यस्यात्र विव-  
क्षितः, न तु सर्वसाम्यमित्याह—न हि दृष्टान्तेति ॥ सर्वसाम्याभ्युपगमे च  
20 सांख्यस्याप्यनिष्ठापात इत्याह—अपि चेति ॥

विशेषणभेदव्यपदेशाभ्यां च नेतरौ ॥

- विशेषणादित्याद्यहेतुं जीवपक्षापाकरणपरतया योजयति—विशिनष्टि  
हीति ॥ “ भेदव्यपदेशाच्च ” इति द्वितीयहेतुं प्रधानपक्षे योजयति—तथा प्रधा-  
नादपीति ॥ अक्षरं स्वरूपेणाविनाशि ; अव्याकृतम् अनादिसिद्धम् ; नामरूपयो-  
25 र्बाजस्येश्वरस्य शक्तिरूपम् ; तत्पारतन्त्र्यात् भूतानां विलीनानां सूक्ष्मं संस्काररूपं

भाष्यम्

अक्षरमव्याकृतं नामरूपबीजशक्तिरूपं भूतसूक्ष्ममीश्वराश्रयं तस्यैवोपाधि-  
भूतं सर्वस्माद्विकारात्परो योऽविकारः; तस्मात्परतः पर इति भेदेन  
व्यपदिशन् परमात्मानमिह विवक्षितं दर्शयति। नात्र प्रधानं नाम किञ्चित्  
स्वतन्त्रं तच्चमभ्युपगम्य तस्माद्भेदव्यपदेश उच्यते । किं तर्हि ? यदि 5  
प्रधानमपि कल्प्यमानं श्रुत्यविरोधेनाव्याकृतादिशब्दवाच्यं भूतसूक्ष्मं  
परिकल्प्येत, परिकल्प्यताम् । तस्माद्भेदव्यपदेशात् परमेश्वरो भूतयोनिरि-  
त्येतदिह प्रतिपाद्यते ॥

कुतश्च परमेश्वरो भूतयोनिः ?

रूपोपन्यासाच्च ॥ १-२-२३ ॥

10

अपि च “अक्षरात्परतः परः” इत्यस्यानन्तरम् “एतस्माज्जा-  
यते प्राणः” इति प्राणप्रभृतीनां पृथिवीपर्यन्तानां तत्त्वानां सर्गमुक्त्वा  
तस्यैव भूतयोनेः सर्वविकारात्मकं रूपमुपन्यस्यमानं पश्यामः

“अग्निर्मूर्धा चक्षुषी चन्द्रसूर्यौ दिशः श्रोत्रे वाग्विष्टताश्च वेदाः ।

वायुः प्राणो हृदयं विश्वमस्य पञ्चयां पृथिवी ह्येष सर्वभूतान्तरात्मा ॥ ” 15

प्रकटार्थविवरणम्

वर्ततेऽत्रेति भूतसूक्ष्मम्; तत्पदलक्ष्यस्वरूपाश्रयं तस्यैव प्रतिबिम्बितस्योपाधिभूतं  
तस्मिन्नुपहिते विकारापादकत्वाद्वि[त्त्वदवि]कार इत्यर्थः । ननु प्रधानाद्ब्रह्मणो  
भेदं ब्रुवता तदिष्टं स्यादित्याशङ्क्याह—नात्र प्रधानमिति ॥ तत्र मानाभावादि-  
त्यर्थः । तस्मादनाद्यनिर्वाच्यमायाख्यायां[ख्यात्] जगतस्तस्मिन् प्रधीयमानत्वेन 20  
प्रधानशब्दवाच्यादन्य ईश्वरोऽत्र प्रतिपिपादयिषितः ॥

रूपोपन्यासाच्च ॥

कुतश्चेति ॥ ततश्च परमेश्वरो भूतयोनिस्सिद्ध इत्यर्थः । वृत्तिकारमतेन  
तावदाक्षेपसमाधानपूर्वकं सूत्रं व्याचष्टे—अपि चेत्यादिना ॥ अग्निर्द्युलोकः  
“असौ वाव लोको गौतमाग्निः” इति श्रुतेः । पञ्चयामिति पादौ पृथिवी यस्यास्य 25

भाष्यम्

- इति । तच्च परमेश्वरस्यैवोचितम्, सर्वविकारकारणत्वात् ; न शारीरस्य तनुमहिम्नः ; नापि प्रधानस्यायं रूपोपन्यासः संभवति, सर्वभूतान्तरात्मत्वासंभवात् । तस्मात्परमेश्वर एव भूतयोनिः, नेतराविति गम्यते । कथं पुनर्भूतयोनेरयं रूपोपन्यास इति गम्यते ? प्रकरणात्, ‘एषः’ इति च प्रकृतानुकर्षणात् । भूतयोनिं हि प्रकृत्य “एतस्माज्जायते प्राणः” “एष सर्वभूतान्तरात्मा” इति वचनं भूतयोनिविषयमेव भवति ; यथोपाध्यायं प्रकृत्य ‘एतस्मादधीष्णु, एष वेदवेदाङ्गपारमः’ इति वचनमुपाध्यायविषयं भवति, तद्वत् । कथं पुनरदृश्यत्वादिगुणकस्य भूतयोनेर्विग्रहवद्रूपं संभवति ? सर्वात्मत्वविवक्षयेदमुच्यते, न तु विग्रहवत्त्वविवक्षया इत्यदोषः, “अहमन्नमहमन्नमहमन्नम् । अहमन्नादः” इत्यादिवत् ॥

अन्ये पुनर्मन्यन्ते—नायं भूतयोने रूपोपन्यासः, जायमानत्वेनोपन्यासात् ।

“एतस्माज्जायते प्राणो मनः सर्वेन्द्रियाणि च ।

- १५ खं बाहुज्योतिरापः पृथिवी विश्वस्य धारिणी ॥”

इति हि पूर्वत्र प्राणादिपृथिव्यन्तं तत्त्वजातं जायमानत्वेन निरदिक्षत् । उत्तरत्रापि च “तस्माग्निः समिधो यश्च सूर्यः” इत्येवमादि,

प्रकटार्थविवरणम्

- एष सर्वभूतानामन्तरात्मेत्यर्थः । उपदिश्यतां नामः ततः किमित्याशङ्क्याह— तच्चेति ॥ तनुमहिम्नः परिच्छिन्नशक्तैरित्यर्थः । यथा कश्चित् ब्रह्मवित् सार्वार्थ्यविवक्षया “अहमन्नम्” “अहमन्नादः” इति साम गायति स्म, न त्वन्ना- [न्नान्ना]दाभिप्रायेण अपुरुषार्थप्रसङ्गादित्यर्थः । स्वाभिप्रायेण व्याख्यातुं परव्याख्यामाक्षिपति—अन्ये पुनर्मन्यन्ते इति ॥ एष सर्वभूतान्तरात्माप्येतस्मादेव जायत इति पूर्वेष्वेव क्रियापदेनान्वयात् जायमानत्वेनास्य निर्देश इत्यर्थः ।
- २५ समिध इव द्युलोकाग्नेर्भासको यस्सूर्यस्सोऽपि तस्मादेव जायत इत्यर्थः ।

१. A omits तनु.

भाष्यम्

“अतश्च सर्वा ओषधयो रसाश्च” इत्येवमन्तं जायमानत्वेनैव निर्देक्ष्यति । इहैव कथमकस्मादन्तराले भूतयोने रूपमुपन्यस्येत् ? सर्वात्मत्वमपि सृष्टिं परिसमाप्योपदेक्ष्यति “पुरुष एवेदं विश्वं कर्म” इत्यादिना । श्रुतिस्मृत्योश्च तैलोक्यशरीरस्य प्रजापतेर्जन्मादि निर्दिश्यमानमुपलभामहे—

5

“हिरण्यगर्भः समवर्तताग्रे भूतस्य जातः पतिरेक आसीत् ।

स दाधार पृथिवीं द्यामुतेमां कस्मै देवाय हविषा विधेम ॥” इति । समवर्ततेत्यजायतेत्यर्थः । तथा

“स वै शरीरी प्रथमः स वै पुरुष उच्यते ।

10

आदिकर्ता स भूतानां ब्रह्माग्रे समवर्तत ॥” इति च ।

विकारपुरुषस्यापि सर्वभूतान्तरात्मत्वं संभवति, प्राणात्मना सर्वभूतानामध्यात्ममवस्थानात् । अस्मिन्पक्षे “पुरुष एवेदं विश्वं कर्म” इत्यादिसर्वरूपोपन्यासः परमेश्वरप्रतिपत्तिहेतुरिति व्याख्येयम् ॥

प्रकटार्थविवरणम्

15

यदुक्तं सर्वात्मत्वविवक्षयेदमुच्यत इति तत्राह—सर्वात्मत्वमपीति ॥ नन्वीदृशस्यासंभाव्यमानं जन्म निर्दिश्यत इत्याशङ्क्याह—श्रुतिस्मृत्योश्चेति ॥ कस्मै प्रजापतये तस्मै विधेम परिचरेम । ननु हिरण्यगर्भः सृष्ट्यादाववर्तिष्ठेत्येतावत् श्रूयते, न जन्मेत्याशङ्क्याह—समवर्ततेति ॥ जातस्सन् भूतग्रामस्थेश्वराज्ञया पतिः बभूवेति शेषः । अस्तु श्रुतिस्मृतिप्रसिद्धं जन्म ; तस्य सर्वभूतान्तरात्मत्वं कथमित्याशङ्क्याह—विकारेति ॥ पूर्वकल्पे प्रकृष्टज्ञानकर्मानुष्ठाता कश्चिद्यजमानः कल्पादौ हिरण्यगर्भतया प्रादुर्भवति । तस्य च सकलप्राणाद्यधिष्ठातृत्वात् अधिष्ठात्रधिष्ठेययोश्चाभेदात् प्राणात्मना सर्वभूतानां अध्यात्मशरीरे तस्यावस्थानं संभवतीत्यर्थः । तस्मादपञ्चीकृतभूताद्यभिमानिनो हिरण्यगर्भस्य विग्रहविशिष्टरूपेण तदधिष्ठेयप्राणादिजन्मानन्तरं जन्म निर्दिश्यत इति । कस्तर्हि सूत्रार्थ इत्याशङ्क्याह—अस्मिन् पक्ष इति ॥ विश्वं समस्तं

20

25

१. A adds यो विकार इति विचारहेतुर्वा विकार इत्यर्थः । तदिह प्रकृतवाक्ये

२. T, P, TM and A. कथं



भाष्यम्

## वैश्वानरः साधारणशब्दविशेषात् ॥ १-२-२४ ॥

- “को न आत्मा किं ब्रह्म” इति, “आत्मानमेवेमं वैश्वानरं  
संप्रत्यध्येषि तमेव नो ब्रूहि” इति चोपक्रम्य द्युसूर्यवाय्वाकाशवारिपृथि-  
वीनां सुतेजस्त्वादिगुणयोगमेकैकोपासननिन्दया च वैश्वानरं प्रत्येषां  
मूर्धादिभावमुपदिश्यान्नायते “यस्त्वेतमेवं प्रादेशमात्रमभिविमानमात्मानं  
वैश्वानरमुपास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति

प्रकटार्थविवरणम्

- कर्मसाध्यं तपो ज्ञानं च पुरुष एवेति सर्वात्मकत्वलक्षणरूपोपन्यासाद्भूतयानिः  
परमात्मा प्रतिपत्तव्य इत्यर्थः ॥

### वैश्वानरः साधारणशब्दविशेषात् ॥

- विषयवाक्यं दर्शयितुमुपक्रममाह—को न इति ॥ “प्राचीनशाल औप-  
मन्यवः सत्ययज्ञः पौलुपिः इन्द्रद्युम्नो भाल्लथेयः जनः शार्कराक्ष्यः बुडिल आश्व-  
तराश्विः ते हैते महाशाला महाश्रोत्रियाः समेत्य मीमांसां चक्रुः को न आत्मा  
किं ब्रह्म” इति । ते च निश्चयमलभमाना निश्चिकीर्षयोद्दालकमभ्याजग्मुः ।  
सोऽपि न सम्यग्वेदेति सह तेन षडपि कैकयं राजानमाजग्मुः । तं चोत्तुः ।  
नरः आत्मानमेवेमं वैश्वानरं संप्रत्यध्येषि स्मरसि तमेव नो ब्रूहीति । स च तान्  
पप्रच्छ तेषां विपरीतज्ञाननिरासेन सम्यग्ज्ञानजिग्राहयिषया औपमन्यवकं  
त्वमात्मानं उपास्से इति दिवमेवेति होवाच । अनन्तरं राजोवाच ‘एष सुतेजा  
वैश्वानरः यं त्वमात्मानमुपास्से मूर्धा त्वेप आत्मने मूर्धा ते व्यपतिष्यन् यन्मां  
नागमिष्यः’ इति । ततस्सत्ययज्ञं पप्रच्छ । स चादित्यमित्युवाच । ततश्चैष वै  
विश्वरूप आत्मा चक्षुष्टे तदात्मन इत्यन्वाऽभिविष्यो यन्मां नागमिष्यः’  
इति । एवं क्रमेण द्युप्रभृतीनां सुतेजस्त्वादिगुणयोगं विधायैकैकोपासन-  
निन्दया च द्युप्रभृतीनां वैश्वानरमूर्धादिभावमुपदिश्य परिपूर्णवैश्वानरोपा-  
सनमाज्ञायते “यस्त्वेतम्” इत्यादिना अभिमुख्येन । विश्वं विमिमीते  
जानातीत्यभिविमानः । तं प्रादेशपरिमाणं यं उपास्ते तस्य सर्वलोका-

## भाष्यम्

तस्य ह वा एतस्यात्मनो वैश्वानरस्य मूर्धैव सुतेजाश्चक्षुर्विश्वरूपो वायुः प्राणः पृथग्वर्त्मात्मा संदेहो बहुलो वस्तिरेव रयिः पृथिव्येव पादावुर एव वेदिर्लोमानि बर्हिर्हृदयं गार्हपत्यो मनोऽन्वाहार्यपचन आस्यमाहवनीयः” इत्यादि । तत्र संशयः— किं वैश्वानरशब्देन जाठरोऽग्निरुपदिश्यते, उत भूताग्निः, अथ तदभिमानिनी देवता, अथवा शरीरः, आहोस्वित्परमेश्वर इति । किं पुनरत्र संशयकारणम् ? वैश्वानर इति जाठरभूताग्निदेवतानां साधारणशब्दप्रयोगात्, आत्मेति च शरीरपरमेश्वरयोः । तत्र कस्योपापादानं न्याय्यं कस्य वा हानमिति भवति संशयः । किं तावत्प्राप्तम् ? जाठरोऽग्निरिति । कुतः ? तत्र हि विशेषेण कचित्प्रयोगो दृश्यते—“अयमग्निर्वैश्वानरो योऽयमन्तः पुरुषे येनेदमन्नं पच्यते यदिदमव्यते” इत्यादौ । अग्निमात्रं वा स्यात्, तत्सामान्येनापि प्रयोगदर्शनात्—“विश्वस्मा अग्निं भुवनाय देवा वैश्वानरं केतुमहामकृष्वन्” इत्यादौ । अग्निशरीरा वा देवता स्यात्, तस्यामपि

## प्रकटार्थविवरणम्

श्रयं फलं भवतीत्यर्थः । ध्येयरूपमाह—तस्य हेति ॥ पृथङ्नानागतं वर्त्म गमनं संचरणमात्मा स्वरूपमस्येति पृथग्वर्त्मात्मा । वायुः सन्देहो मध्यदेहः सर्वगतत्वाद्बहुलो विस्तीर्णः आकाशः । वस्तिः मूत्रस्थानम् । रयिः आपः । अस्मैव होमाधिकरणत्वसंपादनायां उर एवेत्यादिः । सवीजं संशयमाह—तत्रेत्यादिना ॥ पूर्वत्र वाक्योपक्रमगतस्यादृश्यत्वादेः साधारणस्य वाक्यशेषगतेन सर्वज्ञत्वाद्भुपदेशेन ब्रह्मपरत्वमुक्तम् । तेन न्यायेनेहाप्युपक्रमगतस्य साधारणशब्दस्य वाक्यशेषगतेन होमाधिकरणत्वलिङ्गेन प्रसिध्यनुगृहीतेन[नेयत्वात्] जाठर एवोपास्य इति पूर्वपक्षमाह—किं तावदित्यादिना ॥ पक्षान्तरमाह—अग्निमात्रं वेति ॥ विश्वस्मै भुवनायाग्निं वैश्वानरमहं केतुं चिह्नम्, सूर्योदये हि दिनव्यवहारः, अकृष्वन् कृतवन्त इत्यर्थः । पक्षान्तरमाह—अग्निशरीरावेति ॥ वैश्वानरस्य सुमतौ शोभनबुद्धौ वयं स्याम भवेव । तस्यास्-

भाष्यम्

प्रयोगदर्शनात्—“वैश्वानरस्य मुमूर्ता स्याम राजा हि कं भुवनाना-  
मभिः” इत्येवमाद्यायाः श्रुतेर्देवतायामैश्वर्याद्युपेक्षायां संभवात् ।  
अथात्मशब्दसामानाधिकरण्यादुपक्रमे च “को न आत्मा किं ब्रह्म”  
5 इति केवलात्मशब्दप्रयोगादात्मशब्दवशेन वैश्वानरशब्दः परिणेत-  
इत्युच्यते, तथापि शारीर आत्मा स्यात् : तस्य भोक्तृत्वेन वैश्वानर-  
संनिकर्षात्, प्रादेशमात्रमिति च विशेषणस्य तस्मिन्नुपाधिपरिच्छिन्ने  
संभवात् । तस्मान्नैश्वरो वैश्वानर इत्येवं प्राप्तम् ॥

तत्रेदमुच्यते—वैश्वानरः परमात्मा भवितुमर्हति । कुतः?

- 10 साधारणशब्दविशेषात् । साधारणशब्दयोर्विशेषः साधारणशब्दविशेषः ।  
यद्यप्येकानुभावप्यात्मवैश्वानरशब्दो साधारणशब्दो, वैश्वानरशब्दस्तु  
त्रयस्य साधारणः, आत्मशब्दश्च द्वयोः, तथापि, विशेषो दृश्यते, येन  
परमेश्वरपरत्वे तयोरभ्युपगम्यते —“तस्य ह वा एतस्यात्मनो वैश्वानरस्य  
मूर्ध्वं सुतेजाः” इत्यादिः ॥ अत्र हि परमेश्वर एव युमुधन्वादिर्वांशष्टोऽव-  
15 स्थान्तरगतः प्रत्यगात्मत्वेनोपन्यस्त आध्यानायेति गम्यते, कारणत्वात् ।  
कारणस्य हि सर्वाभिः कारणगताभिरवस्थ्याभिरवस्थायच्चान् लोका-  
द्यन्तवत्त्वमुपपद्यते । “स सर्वेषु लोकेषु सर्वेषु भूतेषु सर्वेष्व्वात्मभ्यन्नमति”  
इति च सर्वलोकेश्वराश्रयं फलं श्रूयमाणं परमकारणपरिग्रहे संभवति,

प्रकटार्थनिरणयः

- 20 द्विपया मुमूर्तिर्भवत्यिति केचित्प्रार्थयन्ते । किमिति एवं प्रार्थना राजा  
हि यस्मात् कं प्रजापतिः अभिमुखा श्रीरस्येति श्रीरस्य इत्यर्थः । पूर्ववापस्तिंग-  
मुक्त्वा पक्षान्तरमादत्ते—अथेत्यादिना ॥ सिद्धान्तमवतारयति तत्र इद-  
मुच्यत इत्यादिना ॥ ननु नायं विशेषः परमात्मगमकः, तस्य निर्विशेषस्य  
युमुधन्वाद्यसंभवादित्याशङ्क्यात् अत्र हीति ॥ निःशङ्कताप्याह —स सर्वे-  
25 ष्वित्यादिना ॥

१. A adds आध्याने कथं परस्य च स्थान्तरगत इह कारणत्वादिति ॥

२. T.M. गतः

“एवं हास्य सर्वे पाप्मानः प्रदूयन्ते” इति च तद्विदः सर्वपाप्मप्रदाह-  
श्रवणम्, “को न आत्मा किं ब्रह्म” इति चात्मब्रह्मशब्दाभ्यामुपक्रमः—  
इत्येवमन्तानि ब्रह्मलिङ्गानि परमेश्वरमेवावगमयन्ति । तस्मात्परमेश्वर एव  
वैश्वानरः ॥

5

## स्मर्यमाणमनुमानं स्यादिति ॥ १-२-२५ ॥

इतश्च परमेश्वर एव वैश्वानरः; यस्मात्परमेश्वरस्यैव “अग्निरास्यं  
द्यौर्मूर्धा” इतीदृशं त्रैलोक्यात्मकं रूपं स्मर्यते

“यस्याग्निरास्यं द्यौर्मूर्धा खं नाभिश्चरणौ क्षितिः ।

सूर्यश्चक्षुर्दिशः श्रोत्रं तस्मै लोकात्मने नमः ॥” इति ॥

10

तत्स्मर्यमाणं रूपं मूलभूतां श्रुतिमनुमापयदस्य वैश्वानरशब्दस्य पर-  
मेश्वरपरत्वेऽनुमानं लिङ्गं गमकं स्यादित्यर्थः । इतिशब्दो हेत्वर्थे—  
यस्मादिदं गमकम्, तस्मादपि वैश्वानरः परमात्मैवेत्यर्थः । यद्यपि स्तुति-  
रियम् “तस्मै लोकात्मने नमः” इति, तथापि स्तुतित्वमपि नासति  
मूलभूते वेदवाक्ये सम्यगीदृशेन रूपेण संभवति ।

15

“द्यां मूर्धानं यस्य विप्रा वदन्ति खं वै नाभिं चन्द्रसूर्यौ च नेत्रे ।

दिशः श्रोत्रे विद्धि पादौ क्षितिं च सोऽचिन्त्यात्मा सर्वभूतप्रणेता ॥”

इत्येवंजातीयका च स्मृतिरिहोदाहर्तव्या ॥

स्मर्यमाणमनुमानं स्यादिति ॥

20

ननु स्मृतेः स्तुतिरूपत्वात् स्तुतेश्चासदारोपेणापि संभवात् न मूलापेक्षे-  
त्याशङ्क्याह—यद्यपि स्तुतिरियमिति ॥

भाष्यम्

शब्दादिभ्योऽन्तःप्रतिष्ठानाच्च नेति चेन्न तथादृष्ट्युपदेशा-  
दसंभवात्पुरुषमपि चैनमधीयते ॥ १-२-२६ ॥

- अत्राह—न परमेश्वरो वैश्वानरो भवितुमर्हति । कुतः ? शब्दा-  
5 दिभ्योऽन्तःप्रतिष्ठानाच्च । शब्दस्तावत्—वैश्वानरशब्दो न परमेश्वरे संभ-  
वति, अर्थान्तरे रूढत्वात् ; तथाग्निशब्दः “स एषोऽग्निर्वैश्वानरः”  
इति । आदिशब्दात् “हृदयं गार्हपत्यः” इत्याद्यग्नितेताप्रकल्पनम् ;  
“तद्यद्भक्तं प्रथममागच्छेत्तद्धोमीयम्” इत्यादिना च प्राणाहुत्यधिकरण-  
तासंकीर्तनम् । एतेभ्यो हेतुभ्यो जाठरो वैश्वानरः प्रत्येतव्यः । तथान्तः-  
10 प्रतिष्ठानमपि श्रूयते “पुरुषेऽन्तःप्रतिष्ठितं वेद” इति । तच्च जाठरे  
संभवति । यदप्युक्तम् “मूर्धैव सुतेजाः” इत्यादेर्विशेषात्कारणात्पर-

प्रकटार्थविवरणम्

शब्दादिभ्योऽन्तःप्रतिष्ठानाच्च नेति चेन्न तथादृष्ट्युपदेशाद्-  
संभवात् पुरुषमपि चैनमधीयते ॥

- 15 उक्तमपि सिद्धान्तं पुनराक्षिप्य समाधत्ते—शब्दादिभ्य इति ॥ वाजस-  
नेयके ह्यग्निरहस्ये वैश्वानरे अग्निशब्दप्रयोगात् तत्सामान्याच्छान्दोग्येऽपि वैश्वा-  
नरोऽग्निरिव, स च प्राणाहुत्यधिकरणताल्लिङ्गात् जाठर एवेति निश्चीयत इति  
भावः । जाठरपरिग्रहे लिङ्गान्तरमाह—तथान्तःप्रतिष्ठानमपीति ॥ अग्निरहस्ये  
हि सप्रपञ्चं वैश्वानरविद्यामुक्त्वाह “स यो ह वै तमग्निं वैश्वानरं पुरुषविधं पुरुषे-  
20 ऽन्तः प्रतिष्ठितं वेद” इति । पुरुषेऽन्तःप्रतिष्ठितश्चाग्निः जाठर एव प्रसिद्ध इत्यर्थः ।  
ननु वाजसनेयकेऽपि धुमूर्धत्वादिविशेषणान्न जाठरपरिग्रह इत्याशङ्क्याह—  
यदप्युक्तमिति ॥ धुमूर्धत्वादिविशेषः परमात्मपक्षपाती प्रतिभाति, तथान्तः-  
प्रतिष्ठानादिलिङ्गसहकृतोऽग्न्यादिशब्दो जाठरपक्षपाती प्रतिभाति । एवं सति

## भाष्यम्

मात्मा वैश्वानर इति, अत्र ब्रूमः—कुतो न्वेष निर्णयः, यदुभयथापि विशेषप्रतिभाने सति परमेश्वरविषय एव विशेष आश्रयणीयो न जाठर-विषय इति । अथवा भूताग्रेरन्तर्बहिश्चावतिष्ठमानस्यैष निर्देशो भविष्यति । तस्यापि हि द्युलोकादिसंबन्धो मन्त्रवर्णे अवगम्यते—“यो भानुना पृथिवीं द्यामुतेमामाततान रोदसी अन्तरिक्षम्” इत्यादौ । अथवा तच्छरीराया देवताया ऐश्वर्ययोगात् द्युलोकाद्यवयवत्वं भविष्यति । तस्मान्न परमेश्वरो वैश्वानर इति ॥

5

अत्रोच्यते—न तथादृष्ट्युपदेशादिति । न शब्दादिभ्यः कारणेभ्यः परमेश्वरस्य प्रत्याख्यानं युक्तम् । कुतः ? तथा जाठरापरित्यागेन दृष्ट्युप-देशात् । परमेश्वरदृष्टिर्हि जाठरे वैश्वानरे इहोपदिश्यते “मनो ब्रह्मेत्यु-पासीत” इत्यादिवत् । अथवा जाठरवैश्वानरोपाधिः परमेश्वर इह द्रष्टव्यत्वेनोपदिश्यते “मनोमयः प्राणशरीरो भारूपः” इत्यादिवत् । यदि चेह परमेश्वरो न विवक्ष्येत, केवल एव जाठरोऽग्निविवक्ष्येत, ततः “मूर्धैव सुतेजाः” इत्यादेर्विशेषस्यासंभव एव स्यात् । यथा तु देवता-भूताग्निव्यपाश्रयेणाप्ययं विशेष उपपादयितुं न शक्यते, तथोत्तरसूत्रे

10

15

## प्रकटार्थविवरणम्

परमेश्वरोररीकरणं किंकृतम् ? यद्यग्न्यादिशब्दः परमेश्वरे कथंचिन्नीयते तर्हि द्युमूर्धत्वादिकमेव जाठरोपासनार्थमास्थीयतामिति भावः । पक्षान्तरमाह—अथवेति ॥ इमां पृथिवीम्, उत तथा द्यां द्युलोकम्, एते द्यावाभूमी एव रोदसीशब्दाच्चे यो भानुरूपेणाततान अन्तरिक्षं च व्याप्तवानित्यर्थः ॥

20

परिहारभागमवतारयति—अत्रोच्यत इति ॥ जाठरप्रतीकत्वाज्जाठरोपाधिकत्वाद्वा परमेश्वरेऽपि लक्षणयाग्न्यादिशब्दोपपत्तौ न तस्य परमेश्वर-लिङ्गान्यथाकरणे सामर्थ्यमिति भावः । ननु मुख्ये किं बाधकमित्याशङ्क्य “असंभवात्” इति सूत्रभागमवतारयति—यदि चेहेति ॥ उपासनार्थत्वेऽपि जाठरे द्युमूर्धत्वादेरसत एवारोपः स्यान्न सति संभवे स युक्त इति भावः ।

25

भाष्यम्

- वक्ष्यामः । यदि च केवल एव जाठरो विवक्ष्येत, पुरुषेऽन्तःप्रतिष्ठितत्वं केवलं तस्य स्यात् ; न तु पुरुषत्वम् ; पुरुषमपि चैनमधीयते वाजसनेयिनः—“स एषोऽग्निर्वैश्वानरो यत्पुरुषः स यो हैतमेवमग्निं वैश्वानरं पुरुषं पुरुषेऽन्तःप्रतिष्ठितं वेद” इति । परमेश्वरस्य तु सर्वात्मत्वात् पुरुषत्वं पुरुषेऽन्तःप्रतिष्ठितत्वं चोभयमुपपद्यते । ये तु “पुरुषविधमपि चैनमधीयते” इति सूत्रावयवं पठन्ति, तेषामेपोऽर्थः—केवलजाठरपरिग्रहे पुरुषेऽन्तःप्रतिष्ठितत्वं केवलं स्यात्, न पुरुषविधत्वम् ; पुरुषविधमपि चैनमधीयते वाजसनेयिनः—“पुरुषविधं पुरुषेऽन्तःप्रतिष्ठितं वेद” इति ।
- 10 पुरुषविधत्वं च प्रकरणाद्यदधिदैवतं द्युमूर्धत्वादि पृथिवीप्रतिष्ठितत्वान्तम्, यच्चाध्यात्मं प्रसिद्धं मूर्धत्वादि चुचुकप्रतिष्ठितत्वान्तम्, तत्परिगृह्यते ॥

अत एव न देवता भूतं च ॥ १-२-२७ ॥

- यत्पुनरुक्तम्—भूताग्रेरपि मन्त्रवर्णे शुलोकादिसंवन्धदर्शनात् “मूर्धैव सुतेजाः” इत्याद्यवयवकल्पनं तस्यैव भविष्यतीति, तच्छरीराया देवताया वैश्वर्ययोगादिति, तत्परिहर्तव्यम् । अत्रोच्यते—अत एवोक्तेभ्यो हेतुभ्यो न देवता वैश्वानरः । तथा भूताग्रेरपि न वैश्वानरः ; न हि भूताग्रेरौष्ण्यप्रकाशमात्रात्मकस्य द्युमूर्धत्वादिकल्पनोपपद्यते, विकारस्य विकारान्तरात्मत्वासंभवात् । तथा देवतायाः सत्यप्यैश्वर्ययोगे न द्युमूर्धत्वादिकल्पना संभवति, अकारणत्वात् परमेश्वराधीनैश्वर्यत्वाच्च ।
- 20 आत्मशब्दासंभवश्च सर्वेष्वेव पक्षेषु स्थित एव ॥

प्रकटार्थविवरणम्

- “पुरुषमपि चैनमधीयते” इति सूत्रभागं व्याचष्टे—यदि चेति ॥ ननु जाठरस्याप्यापादतलमस्तकव्यापित्वात् पुरुषविधत्वं घटत इत्याशङ्क्याह—पुरुषविधत्वं च प्रकरणादिति ॥ नापादतलमस्तकव्यापित्वं पुरुषाकारत्वमित्यर्थः ॥
- 25 त्वमित्यर्थः ॥

अत एव न देवता भूतं च ॥

उक्तहेतून् स्मारयति—न हि भूताग्रेरित्यादिना ॥

## साक्षादप्यविरोधं जैमिनिः ॥ १-२-२८ ॥

पूर्वं जाठराग्निप्रतीको जाठराग्न्युपाधिको वा परमेश्वर उपास्य इत्यु-  
क्तम् अन्तःप्रतिष्ठितत्वाच्चनुरोधेन । इदानीं तु विनैव प्रतीकोपाधिकल्प-  
नाभ्यां साक्षादपि परमेश्वरोपासनपरिग्रहे न कश्चिद्विरोध इति जैमि- 5  
निराचार्यो मन्यते । ननु जाठराग्न्यपरिग्रहेऽन्तःप्रतिष्ठितत्ववचनं शब्दा-  
दीनि च कारणानि विरुध्येरन्निति ; अत्रोच्यते—अन्तःप्रतिष्ठितत्व-  
वचनं तावन्न विरुध्यते । न हीह “पुरुषविधं पुरुषेऽन्तःप्रतिष्ठितं वेद”  
इति जाठराग्न्यभिप्रायेणेदमुच्यते, तस्याप्रकृतत्वादसंशब्दितत्वाच्च । कथं  
तर्हि यत्प्रकृतं मूर्धादिचुशुकान्तेषु पुरुषाद्यवेषु पुरुषविधत्वं कल्पितम्, 10  
तदभिप्रायेणेदमुच्यते “पुरुषविधं पुरुषेऽन्तः प्रतिष्ठितं वेद” इति । यथा  
वृक्षे शाखां प्रतिष्ठितां पश्यतीति, तद्वत् । अथवा यः प्रकृतः परमात्मा-  
ध्यात्ममधिदैवतं च पुरुषविधत्वोपाधिः, तस्य यत्केवलं साक्षिरूपम्,  
तदभिप्रायेणेदमुच्यते “पुरुषेऽन्तःप्रतिष्ठितं वेद” इति । निश्चिते च

प्रकटार्थविवरणम्

15

## साक्षादप्यविरोधं जैमिनिः ॥

वाजनेयके अग्निवाचकमभ्युपगम्य परमात्मनि च जाठरसंबद्धे लक्षणां  
स्वीकृत्य परमात्मोपासनं तावन्न विरुध्यत इत्युक्तम् । इदानीं तु परमात्म-  
वाचकोऽग्निरहस्येऽप्यग्न्यादिशब्दः ; ततो यदधिदैवतं द्युलोकदिपृथिवीपर्यन्तं  
रूपं यच्च प्रसिद्धमूर्धादिचुशुकान्तमध्यात्मरूपं तदनुगतः परमेश्वर उपास्यो 20  
न जाठरावच्छिन्न इत्याह— साक्षादपीति ॥ करशिरश्चरणादिसमुदायः  
पुरुषः । तदन्तर्भवति मूर्धादिचुशुकान्तरूपं समुदायान्तर्गतत्वान्मूर्धाद्यवयवानां  
न तूदरान्तरवस्थानं विवक्षितमित्याह—न हीह पुरुषविधमिति ॥ अथ वा  
जीवः पुरुषशब्देनोच्यते । तदन्तःप्रतिष्ठितोऽन्तर्यामी निर्दिश्यत इत्याह—  
अथ वार्यं प्रकृत इति ॥ एवमन्तःप्रतिष्ठानं जाठरापरिग्रहे व्याख्याय शब्दा- 25  
दीनि जाठरपरिग्रहकारणानि परमात्मपक्षेऽप्यविरुद्धानीत्याह—निश्चिते चेति ॥



भाष्यम्

पूर्वापरालोचनवशेन परमात्मपरिग्रहे, तद्विषय एव वैश्वानरशब्दः केन-  
चिद्योगेन वर्तिष्यते—विश्वश्चायं नरश्चेति, विश्वेषां वायं नरः, विश्वे  
वा नरा अस्येति विश्वानरः परमात्मा, सर्वात्मत्वात्, विश्वानर एव  
5 वैश्वानरः; तद्धितोऽनन्यार्थः, राक्षसवायसादिवत् । अग्निशब्दोऽप्यग्रणी-  
त्वादियोगाश्रयणेन परमात्मविषय एव भविष्यति । गार्हपत्यादिकल्पनं  
प्राणाहुत्यधिकरणत्वं च परमात्मनोऽपि सर्वात्मत्वादुपपद्यते ॥

कथं पुनः परमेश्वरपरिग्रहे प्रादेशमात्रश्रुतिरूपपद्यत इति तां व्या-  
ख्यातुमारभते—

10 अभिव्यक्तेरित्याश्मरथ्यः ॥ १-२-२९ ॥

अतिमात्रस्यापि परमेश्वरस्य प्रादेशमात्रत्वमभिव्याक्तिनिमित्तं स्यात् ।  
अभिव्यज्यते किल प्रादेशमात्रपरिमाणः परमेश्वर उपासकानां कृते ।  
प्रादेशेषु वा हृदयादिषूपलब्धिस्थानेषु विशेषेणाभिव्यज्यते । अतः पर-

प्रकटार्थविवरणम्

15 विश्वेषां वायं नरो नेता संहरन् । “नृ नये” इति धात्वर्थानुसारात् सर्वे वा  
जीवा अस्यैव प्रतिबिम्बभूताः ॥ अनन्यार्थ इति ॥ प्रकृत्यर्थातिरिक्तोऽत्र प्रत्य-  
यार्थो न भवतीत्यर्थः । यथा रक्ष एव राक्षसः, वय एव वायसः इति स्वार्थेऽण्प्र-  
त्ययः।अगधातोर्गत्यर्थस्य नप्रत्ययान्तस्य रूपमग्निरित्याणादिकम्, तत्राङ्गयति गम-  
यति जैगतोऽग्र[जगत् अग्र]जन्म प्रापयतीत्यग्निरग्रणीरित्यर्थः । अथवा अभितः  
20 सर्वत्र गत इत्यग्निः । अथवाङ्गते जानाति विश्वमित्यग्निः, समासादिनैकपद्य-  
मापन्नस्यावयवशक्त्यनुसारेण विशिष्टेऽर्थे वृत्तिर्योगो मुख्यवृत्तिभेद एव । तदेवं  
वाजसनेयकेऽपि परमेश्वरोपासनसिद्धेः न तद्वलेनापि छान्दोग्यवाक्यं विघट-  
नीयमिति फलितार्थः । यच्च छान्दोग्यगतमेव जाठरलिङ्गमुक्तं तत्राह—गार्ह-  
पत्यादीति ॥

25 अभिव्यक्तेरित्याश्मरथ्यः ॥

मात्रां परिमाणमतिक्रान्तोऽतिमात्रः तस्येति । प्रादेशेषु वा मीयते व्यज्यत  
इति प्रादेशमात्र इत्याह—प्रादेशेषु वेति ॥

मेश्वरेऽपि प्रादेशमात्रश्रुतिरभिव्यक्तेरुपपद्यत इत्याश्रमश्च आचार्यो  
मन्यते ॥

## अनुस्मृतेर्वादरिः ॥ १-२-३० ॥

प्रादेशमात्रहृदयप्रतिष्ठेन वायं मनसानुस्मर्यते; तेन प्रादेशमात्र  
इत्युच्यते; यथा प्रस्थमिता यवाः प्रस्था इत्युच्यन्ते, तद्वत् । यद्यपि च 5  
यवेषु स्वगतमेव परिमाणं प्रस्थसंबन्धाद्व्यज्येत, न चेह परमेश्वरगतं  
किञ्चित्परिमाणमस्ति यद्दृढयसंबन्धाद्व्यज्येत, तथापि प्रयुक्तायाः प्रादे-  
शमात्रश्रुतेः संभवति यथाकथंचिदनुस्मरणमालम्बनमित्युच्यते । प्रादेश-  
मात्रत्वेन वायमप्रादेशमात्रोऽप्यनुस्मरणीयः प्रादेशमात्रश्रुत्यर्थवत्तायै ।  
एवमनुस्मृतिनिमित्ता परमेश्वरे प्रादेशमात्रश्रुतिरिति वादरिराचार्यो 10  
मन्यते ॥

## संपत्तेरिति जैमिनिस्तथा हि दर्शयति ॥ १-२-३१ ॥

संपत्तिनिमित्ता वा स्यात्प्रादेशमात्रश्रुतिः । कुतः? तथाहि—समान-  
प्रकरणं वाजसनेयिब्राह्मणं द्युप्रभृतीन्पृथिवीपर्यन्तांस्त्रैलोक्यात्मनो वैश्वा-

अत्रैव मतान्तरमाह—अनुस्मृतेरिति ॥ स्वयमेव दृष्टान्तवैषम्यमाशङ्क्य  
परिहरति—यद्यपीति ॥

## संपत्तेरिति जैमिनिस्तथा हि दर्शयति ॥

प्रादेशमात्रश्रुतेर्यथाकथंचित् गतिमुक्त्वा अधुना साक्षाच्छ्रुत्यामेव 20  
गतिमाह—संपत्तेरिति ॥ अप्रादेशमात्रमपि परमेश्वरं संपादनेन प्रादेशमात्र-  
मिव सुविदितवन्तो देवाः परमेश्वरमेवामिसंपन्नाः पूर्वम् । अतो वो युष्मभ्यं तथा

१. A adds हृदयस्तु परिमाणं...स्मृतौ पलीयमित्यादि [?] यथाकथंचित् इत्यावर्णात्...  
तत्रैते प्रकृताश्रुते. सप्तम्यर्थः ॥

भाष्यम्

- नरस्यावयवानध्यात्ममूर्धप्रभृतिषु चुबुकपर्यन्तेषु देहावयवेषु संपाद-  
यत्प्रादेशमात्रसंपत्तिं परमेश्वरस्य दर्शयति—“प्रादेशमात्रमिव ह वै देवाः  
सुविदिता अभिसंपन्नास्तथा नु व एतान्वक्ष्यामि यथा प्रादेशमात्रमेवा-  
5 भिसंपादयिष्यामीति । स होवाच मूर्धानमुपदिशन्नुवाचैष वा अतिष्ठा  
वैश्वानर इति । चक्षुषी उपदिशन्नुवाचैष वै सुतेजा वैश्वानर इति ।  
नासिके उपदिशन्नुवाचैष वै पृथग्वर्त्मात्मा वैश्वानर इति । मुख्यमाकाश-  
मुपदिशन्नुवाचैष वै बहुलो वैश्वानर इति । मुख्या अप उपदिशन्नुवाचैष  
वै रयिवैश्वानर इति । चुबुकमुपदिशन्नुवाचैष वै प्रतिष्ठा वैश्वानरः” इति ।  
10 चुबुकमित्यथरं मुखफलकमुच्यते । यद्यपि वाजसनेयके द्यौरतिष्ठात्वगुणा

प्रकटार्थविवरणम्

- द्युप्रभृतीनेतानवयवान् वक्ष्यामि । यथा प्रादेशपरिमाणं वैश्वानरं संपादयिष्या-  
मीत्यौपमन्यवप्रभृतीन् प्रति वक्तव्यत्वेन प्रतिज्ञाय स राजा कैकय उवाच—किं  
कुर्वन् ? स्वस्य मूर्धानमुपदिशन् कराग्रेण दर्शयन् । एष वै भूरादीन् लोकानतीत्य  
15 तिष्ठतीत्यतिष्ठा द्यैवैश्वानरस्यावयवः प्रसिद्धे मूर्ध्नि वैश्वानरस्याधिदैवतं यो  
मूर्धा द्युलोकः तद्दृष्टिः कर्तव्येत्यर्थः । चक्षुषी प्रदर्शयन्नुवाच । “एष वै सुतेजा  
अदित्योऽधिदैवतं वैश्वानरस्य चक्षुः” इति । वैश्वानर इति सर्वत्र योजना ।  
मुखेनावच्छिन्नं मुख्यम् ; मुखे भवा मुख्याः । ननु छान्दोग्यवाजसनेयकयोः  
नैका विद्या गुणवैलक्षण्यात् । अतो न वाजसनेयकानुसारेण छान्दोग्य-  
20 गतप्रादेशमात्रश्रुतिर्व्याख्यातव्येत्याशङ्क्याह — यद्यपीति ॥ बहुतरे साम्ये  
सति नाल्पेन वैलक्षण्येन विद्यैक्यप्रत्यभिज्ञायां किञ्चिद्दीयत इत्यर्थः । सर्व-  
शाखाप्रत्ययन्यायस्य वक्ष्यमाणत्वाच्च वाजसनेयकगतोऽतिष्ठागुणश्छान्दोग्ये  
द्रष्टव्यः । छान्दोग्यगतश्च विश्वरूपत्वगुणो वाजसनेयके द्रष्टव्य इत्यर्थः ।  
यच्चावाचि छान्दोग्यवत् “को न आत्मा किं ब्रह्म” इत्युपक्रमाभावात्  
25 विद्याभेद इति, तदसत् ; “स एषोऽग्निवैश्वानरो यत्पुरुषः” इत्युपसंहारात्

१. A adds तथा मध्यं द्युलोकस्य सच ब्रह्मपरस्य च । ब्रह्मलोकस्य सविधे विधेः...  
मित्याह स इति ॥

२. T, T<sup>1</sup>, and P add तत्

समाम्नायते, आदित्यश्च सुतेजस्त्वगुणः, छान्दोग्ये पुनर्द्यौः सुतेजस्त्वगुणा समाम्नायते, आदित्यश्च विश्वरूपत्वगुणः ; तथापि नैतावता विशेषेण किञ्चिद्धीयते, प्रादेशमात्रश्रुतेरविशेषात्, सर्वशाखाप्रत्ययत्वाच्च । संपत्तिनिमित्तां प्रादेशमात्रश्रुतिं युक्ततरां जैमिनिराचार्यो मन्यते ॥

5

## आमनन्ति चैनमस्मिन् ॥ १-२-३२ ॥

आमनन्ति चैनं परमेश्वरमस्मिन्मूर्धचुबुकान्तराले जाबालाः “य एषोऽनन्तोऽव्यक्त आत्मा सोऽविमुक्ते प्रतिष्ठित इति । सोऽविमुक्तः कस्मिन्प्रतिष्ठित इति । वरणायां नास्यां च मध्ये प्रतिष्ठित इति । का वै वरणा का च नासी” इति । तत्र चेमामेव नासिकाम् “सर्वाणीन्द्रियकृतानि पापानि वारयतीति सा वरणा, सर्वाणीन्द्रियकृतानि पापानि

10

### प्रकटार्थविवरणम्

यस्मात्पूर्वं प्रयुज्यते यच्छब्दस्तेन संबध्यते स एष महाब्राह्मणो यश्चतुर्वेदामिह इति वत् यः पुरुषः सोऽभिर्वैश्वानर इति पुरुषोद्देशेनाग्रणीत्वादिगुणविधानात् स एवोपक्रान्त इति गम्यते । पुरुषशब्दश्च वेदान्ते प्रायेण परमात्मनि प्रयुज्यते— “पुरुष एवेदं विश्वम्” “पुरुषान्न परं किञ्चित्” “तं त्वौपनिषदं पुरुषम्” इत्यादौ । तस्माद्विधैक्यावगमात् वाजसनेयानुसारेण छान्दोग्येऽपि प्रादेशमात्रश्रुतिर्व्याख्येय्युपसंहरति —संपत्तिनिमित्तामिति ॥

15

### आमनन्ति चैनमस्मिन् ॥

इतश्च संपत्तिनिमित्ता प्रादेशमात्रश्रुतिरित्याह—आमनन्ति चेति ॥ य एष प्रसिद्ध आत्मानन्तः ; अन्तः नाशो नास्तीत्यनन्तः ; यथास्वरूपेण न व्यज्यत इत्यव्यक्तः ; सोऽविमुक्ते प्रतिष्ठितः । प्रतिबिम्बस्य बिम्बाधिष्ठानत्वात् विद्यया बन्धाद्विमुक्तो न भवतीत्यविमुक्तः, सदा मुक्तः परमात्मा । स कस्मिन्प्रतिष्ठित इति । याज्ञवल्क्येन प्रत्युक्ते पुनरत्रिः पप्रच्छ—“का वै वरणा का च नासी”

20

१. T, T<sup>1</sup> and P. सोऽपि मुक्तः

भाष्यम्

नाशयतीति सा नासी” इति वरणा नासीति निरुच्य पुनरप्यामनन्ति  
 “कतमच्चास्य स्थानं भवतीति । भुवोर्प्राणस्य च यः सन्धिः स एष  
 द्युलोकस्य परस्य च सन्धिर्भवति” इति । तस्मादुपपन्ना परमेश्वरे  
 5 प्रादेशमात्रश्रुतिः । अभिविमानश्रुतिः प्रत्यगात्मत्वाभिप्राया । प्रत्यगात्म-  
 तया सर्वैः प्राणिभिरभिविमीयत इत्यभिविमानः ; अभिगतो वायं प्रत्य-  
 गात्मत्वात्, विमानश्च मानवियोगादित्यभिविमानः । अभिविमीयते  
 वा सर्वं जगत्, कारणत्वादित्यभिविमानः । तस्मात्परमेश्वरो वैश्वानर  
 इति सिद्धम् ॥

10 इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद-  
 शिष्यस्य श्रीमच्छङ्करभगवतः कृतौ शारीरकमीमांसामृतभाष्ये  
 प्रथमाध्यायस्य द्वितीयः पादः ॥

प्रकटार्थविवरणम्

इति । तत्रोवाचं याज्ञवल्क्यः सर्वाणीन्द्रियाणि वारयति, तेन वरणा भवति ।  
 15 सर्वाणीन्द्रियकृतानि पापानि नाशयति, तेन नासी भवतीति; तामेव प्रकृता-  
 मुपासनधुङ्गि सर्वनाशप्रापिकां वारकत्वोपाधौ वरणानाशकत्वोपाधौ नासीति  
 निर्वचनं कृत्वा पुनः कतमद्वास्योपासनस्थानं भवतीति पृष्टः प्राह—भुवो-  
 र्नासिष्यप्राणस्य च यस्सन्धिः तत्स्थानमिति । संपादनाभिप्रायेणैवाह स, यत  
 आह—स एष आत्मा द्यौर्लोकस्य परस्य च लोकान्तरस्य च सन्धिः सर्व  
 20 हि तेनैव सन्धीयते, अतः सन्धिः । न तस्य संपत्तिमन्तरेण मुख्यं स्थानं संभव-  
 तीत्यर्थः । अभिविमानश्रुतिं व्याचष्टे—अभिविमानेति ॥ मानं परिमाणम् ।  
 उपसंहारति—तस्मादिति ॥

इति श्रीमच्छारीरकमीमांसाभाष्यविवरणे प्रकटार्थं

प्रथमस्याध्यायस्य द्वितीयः पादः

१. A adds प्रसिद्धे चूचुके [?] वैश्वानरस्याश्वाधिदैव...पृथिवी तदपिमाह... कर्मिति

२. A. तत्रैव च

३. T, T<sup>2</sup> and P. ततः

## अथ तृतीयः पादः

भाष्यम्

द्युभ्वाद्यायतनं स्वशब्दात् ॥ १-३-१ ॥

इदं श्रूयते—

“यस्मिन्धौः पृथिवी चान्तरिक्षमोतं मनः सह प्राणैश्च सैवैः ।

5

तमेवैकं जानथ आत्मानमन्या वाचो विमुञ्चथामृतस्यैष सेतुः ॥”

इति । अत्र यदेतद्द्व्युप्रभृतीनामोतत्ववचनादायतनं किञ्चिदवगम्यते, तत्किं परं ब्रह्म स्यात्, आहोस्विदर्थान्तरमिति संदिह्यते । तत्रार्थान्तरं किमप्यायतनं स्यादिति प्राप्तम् । कस्मात् ? “अमृतस्यैष सेतुः” इति श्रवणात् । पारवान्हि लोके सेतुः प्रख्यातः । न च परस्य ब्रह्मणः पारवत्त्वं शक्यमभ्युपगन्तुम्, “अनन्तमपारम्” इति श्रवणात् । अर्थान्तरे चायतने परिगृह्यमाणे स्मृतिप्रसिद्धं प्रधानं परिग्रहीतव्यम्, तस्य कारणत्वादायतनत्वोपपत्तेः । श्रुतिप्रसिद्धो वा वायुः स्यात्, “वायुर्वै

10

प्रकटार्थविवरणम्

द्युभ्वाद्यायतनं स्वशब्दात् ॥

15

मुण्डकगतं विषयवाक्यमाह—इदं श्रूयत इति ॥ आयतनत्वंस्य प्रधानादीनामपि साधारणत्वात्संशयमाह—अत्रेति ॥ पूर्वत्र वाक्योपक्रमगतस्य साधारणस्य शब्दस्य वाक्यशेषगतेन द्युमूर्धत्वादिलिङ्गेनेश्वरपरतया नियमो दर्शितः । इहापि वाक्योपक्रमगतसाधारणद्युभ्वाद्यायतनत्वस्य वाक्यशेषगतसेतुत्वश्रवणेन वस्तुतः परिच्छिन्ने सेतुशब्दाहं व्यवस्थापनं युक्तमिति पूर्व-  
पक्षमाह—तत्रार्थान्तरमिति ॥ अथ प्रधानस्याशब्दत्वेनैवाग्रहः, तत्राह—श्रुति-  
प्रसिद्धो वेति ॥ यथा सूत्रं मणिगणविधारकं लोके तथा भो गौतम वायुस्त-

20

१. A. आयतनस्य

३. TM omits वाक्य...अथ प्रधानस्य

२. A adds अस्य

४. TM. इतुः

भाष्यम्

गौतम तत्सूत्रं वायुना वै गौतम सूत्रेणायं च लोकः परश्च लोकः  
सर्वाणि च भूतानि संदृब्धानि भवन्ति” इति वायोरपि विधारणत्व-  
श्रवणात् । शारीरो वा स्यात् ; तस्यापि भोक्तृत्वात् भोग्यं प्रपञ्चं प्रत्याय-  
तनत्वोपपत्तेरित्येवं प्राप्ते इदमाह—

- 5 द्युभ्वाद्यायतनमिति । द्यौश्च भूश्च द्युभुवौ, द्युभुवावादी यस्य तदिदं  
द्युभ्वादि । यदेतदस्मिन्वाक्ये द्यौः पृथिव्यन्तरिक्षं मनः प्राणा इत्येव-  
मात्मकं जगदोतत्वेन निर्दिष्टम्, तस्यायतनं परं ब्रह्म भवितुमर्हति ।  
कुतः ? स्वशब्दात्, आत्मशब्दादित्यर्थः । आत्मशब्दो हीह भवति—  
10 “तमेवैकं जानथ आत्मानम्” इति । आत्मशब्दश्च परमात्मपरिग्रहे  
सम्यगवकल्पते, नार्थान्तरपरिग्रहे । क्वचिच्च स्वशब्देनैव ब्रह्मण आयत-  
नत्वं श्रूयते—“सन्मूलाः सोम्येमाः सर्वाः प्रजाः सदायतनाः सत्प्र-  
तिष्ठाः” इति । स्वशब्देनैव चेह पुरस्तादुपरिष्ठाच्च ब्रह्म संकीर्त्यते—

प्रकटार्थविवरणम्

- 15 त्सूत्रं येन सर्वाणि भूतानि संदृब्धानि दृढानि वर्तन्त इत्यर्थः । अथ वायौ  
नात्मशब्दो घटामयति तत्राह—शारीरो वेति ॥

- द्युभ्वादेरायतनं द्युभ्वाद्यायतनमिति समासे सत्यप्रत्ययान्तत्वात् पुंलि-  
ङ्गता मध्याह्नादिशब्दवत् । अतस्तदायतनशब्दस्य नपुंसकत्वात् द्युभ्वा-  
द्यायतनमिति पाठो युक्त इति स्वाज्ञानमेव भास्करः प्रकटीचकार । यस्मि-  
20 न्नायतने दृष्टिव्यादिकं सर्वं जगदोतं सूत्रे मणिगणा इव ग्रथितं वर्तते ।  
तत् शब्देन परामृश्य भोः शिष्याः तं द्युभ्वाद्याधारमात्मत्वेन जानति यूय-  
मिति उपदेशात् प्रधानादीनां च चेतनान्प्रत्यात्मत्वेनोपदेशायोगात् ब्रह्मैव  
द्युभ्वाद्यायतनमिति सिद्धान्ताशयः । स्वशब्दादित्यस्यार्थान्तरमाह—क्वचि-  
चेति ॥ सद्ब्रह्मायतनं यासां ताः सदायतना इति साक्षादेव ब्रह्मण आयतनत्व-  
25 श्रवणादित्यर्थः । स्वशब्दमेव प्रकारान्तरेण व्याचष्टे — स्वशब्देनैवेति ॥  
“यस्मिन् द्यौः पृथिवी च” इत्यस्माद्वाक्यात् पूर्वोत्तरायां वाक्ययोः ब्रह्मणो  
निर्देशान्मध्यस्थेऽपि वाक्ये ब्रह्मत्वमेव युक्तमाश्रयितुमित्यर्थः । पुरस्तात् पूर्वस्यां

“पुरुष एवेदं विश्वं कर्म तपो ब्रह्म परामृतम्” इति, “ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण” इति च । तत्र त्वायतनायतनवद्भावश्रवणात् । सर्वं ब्रह्मेति च सामानाधिकरण्यात् । यथानेकात्मको वृक्षः शाखा स्कन्धो मूलं चेति एवं नानारसो विचित्र आत्मे- 5  
त्याशङ्का संभवति ; तां निवर्तयितुं सावधारणमाह—“तमेवैकं जानथ आत्मानम्” इति । एतदुक्तं भवति—न कार्यप्रपञ्चविशिष्टो विचित्र आत्मा विज्ञेयः ; किं तर्हि, अविद्याकृतं कार्यप्रपञ्चं विद्यया प्रविलापयन्तस्तमेवैकमायतनभूतमात्मानं जानथ एकरसमिति । यथा ‘यस्मिन्नास्ते देवदत्तस्तदानय’ इत्युक्ते आसनमेवानयति न देवदत्तम् ; तद्- 10  
दायतनभूतस्यैवैकरसस्यात्मनो विज्ञेयत्वमुपदिश्यते । विकारानृतताभिसन्धस्य चापवादः श्रूयते “मृत्योः स मृत्युमाप्नोति य इह नानेव पश्यति” इति । “सर्वं ब्रह्म” इति तु सामानाधिकरण्यं प्रपञ्चप्रविलापनार्थम्, न

प्रकटार्थविवरणम्

दिशि, पश्चात्प्रतीच्याम्; दक्षिणतः दक्षिणस्याम्; उत्तरेणेत्युत्तरस्यां दिशि । यदिदं 15  
दृश्यते तद्ब्रह्मैवेत्यर्थः । एवं तावद्भ्रपरत्वमुपपाद्य इदानीं न द्वितीयपादवत् सविशेषोपासनपरत्वं किं तु निर्विशेषब्रह्मात्मैकत्वपरत्वमिति विशेषमुपपादयति—  
तत्वेत्यादिना ॥ विद्यया तत्त्वंपदार्थपरिशोधनेन कार्यं स्वकारणे प्रविलापयन्तः परिदृश्यमानं विशेषजातमविद्यामात्रमिति व्यवस्थापयन्त इत्यर्थः ।  
एकशब्देवाकाराभ्यामायतनपदलक्ष्यमेकरसं ब्रह्मात्मत्वेनोपदिश्यत इत्युक्तम् । 20  
इदानीं तत्र हेत्वन्तरमाह— विंकारेति ॥ विंकारेऽनृतेऽभिसन्धाभिमानो यस्य स विकारानृताभिसन्धः तस्य ; निन्दाश्रवणादप्येकरसं ब्रह्मेत्यर्थः ।  
ननु निर्विशेषं चेत्प्रतिपाद्यं कथं तर्हि “सर्वं ब्रह्म” इति सामानाधिकरण्यमित्याशङ्काह—सर्वं ब्रह्मेति ॥ सर्वमिदं दृश्यमानं ब्रह्मैव ; नातोऽतिरिक्तमस्तीति प्रपञ्चस्य सत्त्वप्रतिषेधार्थमिदं वचनम्, न ब्रह्मणः प्रपञ्चाभेदप्रतिपादनार्थम्, 25

१. TM omits विंकारेति

४. T, T<sup>1</sup>, P and TM omit आशङ्क्य

२. TM. सन्धयः

५. A omits वचनं

३. A omits ननु.....चेत्



भाष्यम्

- अनेकरसताप्रतिपादनार्थम्, “स यथा सैन्धवघनोऽनन्तरोऽबाहः कृत्स्नो  
रसघन एवैवं वा अरेऽयमात्मानन्तरोऽबाहः कृत्स्नः प्रज्ञानघन एव”  
इत्येकरसताश्रवणात् । तस्माद्दुभ्वाद्यायतनं परं ब्रह्म । यत्तुक्तम्—  
5 सेतुश्रुतेः सेतोश्च पारवत्त्वोपपत्तेः ब्रह्मणोऽर्थान्तरेण दुभ्वाद्यायतनेन  
भवितव्यमिति, अतोच्यते—विधारणत्वमात्रमेव सेतुश्रुत्या विवक्ष्यते,  
न पारवत्त्वादि । न हि मृदारुमयो लोके सेतुर्दृष्ट इत्यत्रापि मृदारुमय  
एव सेतुरभ्युपगम्यते । सेतुशब्दार्थोऽपि विधारणत्वमात्रमेव, न पारव-  
त्त्वादि, षिवो बन्धनकर्मणः सेतुशब्दव्युत्पत्तेः । अपर आह—“तमेवैकं  
10 जानथ आत्मानम्” इति यदेतत्संकीर्तितमात्मज्ञानम्, यच्चैतत् “अन्या

प्रकटार्थविवरणम्

- अप्रसिद्धानुवादेन प्रसिद्धविधानप्रसङ्गादिति भावः । इतश्चैकरसमेव प्रति-  
पाद्यमित्याह—स यथेति ॥ यथा सैन्धवखिल्योऽन्तरेव बाह्य एवालवणरस  
इति न, किन्तु कृत्स्नोऽपि रसघन एव; तथा आत्मापि कृत्स्नः प्रज्ञानमूर्तिरित्यर्थः ।  
15 यस्मान्निर्विशेषं ब्रह्म प्रतिपाद्यम्, प्रधानादिकं तु सविशेषं तस्मादित्युपसंहारः ।  
सेतुश्रुतेः गतिं दर्शयितुमुद्भावयति—यत्तुक्तमिति ॥ अमृतस्येति ॥ भाव-  
प्रधानो निर्देशः, यथा द्वित्वैकत्वयोरिति वक्तव्ये “द्वेकयोः” इत्युवाच पाणि-  
निः । तथामृतत्वस्यैव दुभ्वाद्याधारः सेतुरिव विधारकः एतत्प्रतिष्ठमेवामृतत्व-  
मिति भावः । किं च साङ्ख्येनापि जगदाधारे न मुख्यः सेतुशब्दोऽभ्युपगम्यते,  
20 गौणत्वे च पारवत्त्वस्य शब्दार्थबाह्यत्वात् सिनोति बध्नाति धारयतीति व्युत्पत्त्या  
विधारकत्वस्य शब्दार्थसंस्पर्शित्वात् प्रसिद्धसेतुगतविधारकत्वगुणयोगादेव  
जगदाधारे सेतुशब्दः प्रयुक्त इत्याह—न हि मृदारुमय इत्यादिना ॥  
पूर्वं सेतुशब्दो दुभ्वाद्यायतने प्रयुक्त इत्यङ्गीकृत्य पर्यहार्योक्तः; इदानीं न तद्विषय  
इत्याह—अपर आह इत्यादिना ॥ यदत्रावोचत् भास्करः “एष इत्यनन्तर-

१. T, T<sup>1</sup>, and P प्रसिद्धानुवादेन.

४. T and TM. सत्तत्तत्.

२. A omits यथा

A. स तत्.

३. TM. प्रधानादित्युपसंहारः

वाचो विमुञ्चथ” इति वाग्विमोचनम्, तदत्रासृतत्वसाधनत्वात् “अमृत-  
स्यैष सेतुः” इति सेतुश्रुत्या संकीर्त्यते, न तु द्यभ्वाद्यायतनम् । तत्र  
यदुक्तम्—सेतुश्रुतेर्ब्रह्मणोऽर्थान्तरेण द्युभ्वाद्यायतनेन भाव्यमिति, एतद-  
युक्तम् ॥

5

## मुक्तोपसृप्यव्यपदेशात् ॥ १-३-२ ॥

इतश्च परमेव ब्रह्म द्युभ्वाद्यायतनम्; यस्मान्मुक्तोपसृप्यतास्य व्यप-  
दिश्यमाना दृश्यते । मुक्तैरुपसृप्यं मुक्तोपसृप्यम् । देहादिष्वनात्मसु  
अहमस्मीत्यात्मबुद्धिरविद्या, ततस्तत्पूजनादौ रागः, तत्परिभवादौ च  
द्वेषः, तदुच्छेददर्शनादयं मोहश्च—इत्येवमयमनन्तभेदोऽनर्थत्रातः संततः 10  
सर्वेषां नः प्रत्यक्षः । तद्विपर्ययेणाविद्यारागद्वेषादिदोषमुक्तैरुपसृप्यमुप-  
गम्यमेतदिति द्युभ्वाद्यायतनं प्रकृत्य व्यपदेशो भवति; कथम्?

“भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्हृष्टे परावरे ॥”

15

वृत्तस्य प्रधानस्य निर्देशकं सर्वनाम नोपसर्जनम्” इति, तत्प्रद्वेपमात्रम्, आत्माव-  
गमस्यैवानन्तरवृत्तत्वात् । न च नियमेन प्रधानसमर्पकं सर्वनाम, “तस्मि-  
न्सीद” इत्यादौ व्यभिचारात् । तस्मादात्मज्ञानमेव संपादनीयम्, आत्म-  
प्रतिपादकोपनिषद्व्यतिरिक्ता वाचस्त्यक्तव्या इत्युक्ते कुत इत्येतदाकाङ्क्षाया-  
माह—यतोऽसृतत्वस्यैष एवात्मावगमः प्राप्तिहेतुः सेतुरिव लङ्काया इति युक्त- 20  
मेवव्याख्यानम् ॥

## मुक्तोपसृप्यव्यपदेशात् ॥

मुक्तैः प्राप्यत्वाच्च द्युभ्वाद्यायतनः परमात्मेत्याह—मुक्तोपसृप्येति ॥  
मुक्तोपसृप्यत व्याख्यातुं बन्धशब्दार्थमाह—देहादिष्विति ॥ अविद्याकार्य-  
त्वाद्विद्याहेयत्वाद्वाविद्या मोहः शोकोः । हृदयग्रन्थिः अहंकारः । वाग्विमोक्ष- 25

भाष्यम्

इत्युक्त्वा ब्रवीति—“तथा विद्वान्नामरूपाद्विमुक्तः परात्परं पुरुषमुपैति दिव्यम्” इति । ब्रह्मणश्च मुक्तोपसृप्यत्वं प्रसिद्धं शास्त्रे—

“यदा सर्वे प्रमुच्यन्ते कामा येऽस्य हृदि श्रिताः ।

5

अथ मर्त्योऽमृतो भवत्यत्र ब्रह्म समश्नुते ॥”

इत्येवमादौ । प्रधानादीनां तु न कचिन्मुक्तोपसृप्यत्वमस्ति प्रसिद्धम् । अपि च “तमेवैकं जानथ आत्मानमन्या वाचो विमुञ्चथामृतस्यैव सेतुः” इति वाग्विमोक्तपूर्वकं विज्ञेयत्वमिह द्युभ्वाद्यायतनस्योच्यते । तच्च श्रुत्यन्तरे ब्रह्मणो दृष्टम्—

“तमेव धीरो विज्ञाय प्रज्ञां कुर्वीत ब्राह्मणः ।

10

नानुध्यायाद्बहुशब्दान्वाचो विग्लापनं हि तत् ॥”

इति । तस्मादपि द्युभ्वाद्यायतनं परं ब्रह्म ॥

नानुमानमतच्छब्दात् ॥ १-३-३ ॥

यथा ब्रह्मणः प्रतिपादको वैशेषिको हेतुरुक्तो नैवमर्थान्तरस्य वैशेषिको हेतुः प्रतिपादकोऽस्तीत्याह । नानुमानिकं सांख्यस्मृतिपरि-  
15 कल्पितं प्रधानमिह द्युभ्वाद्यायतनत्वेन प्रतिपत्तव्यम् । कस्मात्? अतच्छब्दात् । तस्याचेतनस्य प्रधानस्य प्रतिपादकः शब्दस्तच्छब्दः, न

प्रकटार्थविवरणम्

पूर्वकं विज्ञेयत्वमपि ब्रह्मलिङ्गमस्तीत्याह—अपि च तमेवैकमिति ॥ यो विरजस्त्वादिलक्षणः आत्मा तमेव विज्ञाय धीरो धीमान् भवति, नान्यथा । अतः  
20 प्रज्ञां प्रज्ञप्तिसाधनमात्मसाक्षात्कारोपायमेवानुतिष्ठेन्मुमुक्षुः, नात्मासंस्पर्शिवद्बहुशब्दानुचिन्तनं कुर्यात्, यतो वाचः क्लेशापादनमात्रं तद्बहुशब्दचिन्तनमित्यर्थः ॥

नानुमानमतच्छब्दात् ॥

सिद्धान्तमुपपाद्य पूर्वपक्षापाकरणाय प्रवर्तत इत्याह—यथेत्यादिना ॥  
25 विशेषे भवो वैशेषिको असाधारण इत्यर्थः ॥

१. T and P. तस्मात्.

तच्छब्दः अतच्छब्दः । न ह्यत्ताचेतनस्य प्रधानस्य प्रतिपादकः कश्चिच्छब्दोऽस्ति, येनाचेतनं प्रधानं कारणत्वेनायतनत्वेन वावगम्येत । तद्विपरीतस्य चेतनस्य प्रतिपादकः शब्दोऽस्तीति—“ यः सर्वज्ञः सर्ववित् ” इत्यादिः । अत एव न वायुरपीह द्युभ्वाद्यायतनत्वेनाश्रीयते ॥

5

## प्राणभृच्च ॥ १-३-४ ॥

यद्यपि प्राणभृतो विज्ञानात्मन आत्मत्वं चेतनत्वं च संभवति, तथाप्युपाधिपरिच्छिन्नज्ञानस्य सर्वज्ञत्वाद्यसंभवे सत्यस्मादेवातच्छब्दात् प्राणभृदपि न द्युभ्वाद्यायतनत्वेनाश्रयितव्यः । न चोपाधिपरिच्छिन्नस्याविभोः प्राणभृतो द्युभ्वाद्यायतनत्वमपि सम्यक्संभवति । पृथग्योगकरणमुत्तरार्थम् ॥

10

कुतश्च न प्राणभृत् द्युभ्वाद्यायतनत्वेनाश्रयितव्यः—

प्रकटार्थविवरणम्

प्राणभृच्च ॥

चक्रांशेन पूर्वसूत्रोक्तमतच्छब्दादिति हेतुमनुकुर्यात् जीवापाकरणमाह— प्राणभृच्चेति ॥ किं च जीवस्यादृष्टद्वारेण द्युभ्वादिनिमित्तत्वेऽपि न साक्षात् आयतनत्वं संभवतीत्याह— न चोपाधिपरिच्छिन्नस्येति ॥ ननु यदि पूर्वसूत्रोक्तैव हेतुना जीवापाकरणं तर्हि ‘ न जीवानुमाने अतच्छब्दात् ’ इत्येकमेव सूत्रमस्तु, किं पृथक्सूत्रकरणेनेत्याशङ्क्याह—पृथग्योगेति ॥ युनक्त्यर्थं संबन्धातीति योगः सूत्रम्, तस्य पृथक्करणमुत्तरसूत्रेषु केवलजीवनिराकरणं प्रवर्तिस्यत इति ज्ञापनार्थमित्यर्थः ॥

15

20

भाष्यम्

## भेदव्यपदेशात् ॥ १-३-५ ॥

भेदव्यपदेशश्चेह भवति—“तमेवैकं जानथ आत्मानम्” इति ज्ञेय-  
ज्ञातृभावेन । तत्र प्राणभृत्तावन्मुमुक्षुत्वाज्ज्ञाता; परिशेषादात्मशब्दवाच्यं  
5 ब्रह्म ज्ञेयं द्युभ्वाद्यायतनमिति गम्यते, न प्राणभृत् ॥

कुतश्च न प्राणभृत् द्युभ्वाद्यायतनत्वेनाश्रयितव्यः ?

## प्रकरणात् ॥ १-३-६ ॥

प्रकरणं चेदं परमात्मनः । “कस्मिन्नु भगवो विज्ञाते सर्वमिदं  
विज्ञातं भवति ” इत्येकविज्ञानेन सर्वविज्ञानापेक्षणात् । परमात्मनि हि  
10 सर्वात्मके विज्ञाते सर्वमिदं विज्ञातं स्यान्न केवले प्राणभृति ॥

कुतश्च न प्राणभृत् द्युभ्वाद्यायतनत्वेनाश्रयितव्यः ?

## स्थित्यदनाभ्यां च ॥ १-३-७ ॥

द्युभ्वाद्यायतनं च प्रकृत्य “द्वा सुपर्णा सयुजा सखाया ” इत्यत्र  
स्थित्यदने निर्दिश्येते ; “तयोरन्यः पिप्पलं स्वाद्वत्ति ” इति कर्मफला-  
15 शनम्, “अनश्नन्नन्योऽभिचाकशीति ” इत्यौदासीन्येनावस्थानं च ।  
ताभ्यां च स्थित्यदनाभ्यामीश्वरक्षेत्रज्ञौ तत्र गृह्येते । यदि चेश्वरो  
द्युभ्वाद्यायतनत्वेन विवक्षितः, ततस्तस्य प्रकृत्येश्वरस्य क्षेत्रज्ञात्पृथ-

प्रकटार्थविवरणम्

## भेदव्यपदेशात् ॥ प्रकरणात् ॥

20 तथैव संबन्धमाह—कुतश्चेति ॥ भेदस्योभयधर्मत्वादेकस्य भेदप्रतिपादने-  
ऽर्थादितरस्यापि भेदः प्रतिपादितो भवति ॥

## स्थित्यदनाभ्यां च ॥

तत्र जीवस्थेश्वराद्भेदप्रतिपादनं न स्यात्, द्युभ्वायतनत्वेन तस्याप्रकान्त-

भाष्यम्

ग्वचनमवकल्पते । अन्यथा ह्यप्रकृतवचनमाकस्मिकमसंबद्धं स्यात् । ननु तवापि क्षेत्रज्ञस्येश्वरात्पृथग्ग्वचनमाकस्मिकमेव प्रसज्येत ; न, तस्या-  
विवक्षितत्वात् । क्षेत्रज्ञो हि कर्तृत्वेन भोक्तृत्वेन च प्रतिशरीरं बुद्ध्या-  
द्युपाधिसंबद्धः लोकत एव प्रसिद्धः, नासौ श्रुत्या तात्पर्येण विवक्ष्यते ; 5  
ईश्वरस्तु लोकतोऽप्रसिद्धत्वाच्छ्रुत्या तात्पर्येण विवक्ष्यत इति न तस्या-  
कस्मिकं वचनं युक्तम् । “गृहां प्रविष्टावात्मानौ हि ” इत्यत्राप्येतद्वर्ति-  
तम्—“द्वा सुपर्णा” इत्यस्यामृचि ईश्वरक्षेत्रज्ञावुच्येते इति । यदापि पैङ्ग्यु-  
पनिषत्कृतेन व्याख्यानेनास्यामृचि सत्त्वक्षेत्रज्ञावुच्येते तदापि न विरोधः  
कश्चित् । कथम् ? प्राणभृद्धीह घटादिच्छिद्रवत्सत्त्वाद्युपाध्यभिमानित्वेन 10  
प्रतिशरीरं गृह्यमाणो द्युभ्वाद्यायतनं न भवतीति प्रतिषिध्यते । यस्तु  
सर्वशरीरेषूपधाधिभिर्विनोपलक्ष्यते परमात्मैव स भवति ; यथा घटादि-  
च्छिद्राणि घटादिभिरुपाधिभिर्विनोपलक्ष्यमाणानि महाकाश एव भवन्ति,  
तद्वत् प्राणभृतः परस्मादन्यत्वानुपपत्तेः प्रतिषेधो नोपपद्यते । तस्मात्सत्त्वा-  
द्युपाध्यभिमानिन एव द्युभ्वाद्यायतनत्वप्रतिषेधः । तस्मात् परमेव ब्रह्म 15  
द्युभ्वाद्यायतनम् । तदेतत् “अदृश्यत्वादिगुणको धर्मोक्तेः” इत्यनेनैव  
सिद्धम् । तस्यैव हि भूतयोनिवाक्यस्य मध्य इदं पठितम् “यस्मिन्धौः  
पृथिवी चान्तरिक्षम् ” इति । प्रपञ्चार्थं तु पुनरुपन्यस्तम् ॥

प्रकटार्थविवरणम्

त्वात् इत्याह—ननु तवापीति ॥ नेश्वरादन्यत्वं जीवस्य विवक्षितम्, त्वंपदा- 20  
र्थानुषादेन तत्पदार्थनिरूपकत्वाद्वाक्यस्य इति परिहरति—न तस्याविवक्षि-  
तत्वादिति ॥ ननु स्थित्यदनलिङ्गेन जीवेश्वरौ ग्रहीतुं न शक्येते, पैङ्ग्युपनिष-  
द्यन्यथा व्याख्यातत्वादित्यशङ्क्याह — यदापीति ॥ उपाध्यवच्छिन्नो  
जीवो द्युभ्वायतनो न भवतीति सूत्रकृतोऽभिप्रायः । पैङ्ग्युपनिषदि तु बिम्ब-  
भूतब्रह्मैक्यदर्शी जीवोऽभिप्रेतः, नासौ द्युभ्वायतनं निषिध्यत इति भावः । 25  
पौनरुक्त्यं शङ्कते—तदेतदिति ॥ समाधत्ते—प्रपञ्चार्थं त्विति ॥ भूतयोने-  
रेव निर्विशेषत्वप्रपञ्चनेन जीवात्मत्वप्रतिपादनायेदमधिकरणमित्यर्थः ॥

भाष्यम्

## भूमा संप्रसादादध्युपदेशात् ॥ १-३-८ ॥

- इदमामनन्ति—“भूमा त्वेव विजिज्ञासितव्य इति भूमानं भगवो विजिज्ञास इति । यत् नान्यत्पश्यति नान्यच्छृणोति नान्यद्विजानाति स भूमा अथ यत्नान्यत्पश्यत्यन्यच्छृणोत्यन्यद्विजानाति तदल्पम्”  
 5 इत्यादि । तत्र संशयः—किं प्राणो भूमा स्यात्, आहोस्वित् परमात्मेति । कुतः संशयः ? भूमेति तावद्बहुत्वमभिधीयते ; “बहोर्लोपो भू च बहोः” इति भूमशब्दस्य भावप्रत्ययान्ततास्मरणात् । किमात्मकं पुनस्तद्बहुत्वमिति विशेषाकाङ्क्षायाम् “प्राणो वा आशया भूयान्” इति संनिधानात् प्राणो भूमेति प्रतिभाति । तथा “श्रुतं ह्येव मे भगवद्दृशेभ्यस्तरति  
 10

प्रकटार्थविवरणम्

### भूमा संप्रसादादध्युपदेशात् ॥

- छान्दोग्यवाक्यं पठति—इदमामनन्तीत्यादिना ॥ नाल्पे सुखमस्ति, भूमैव सुखम् ; तस्मान्निरतिशयसुखैषिणा “भूमा त्वेव विजिज्ञासितव्यः” इति  
 15 सनत्कुमारेणोक्ते नारदोऽब्रवीत् भगवन् भूमानमहं विजिज्ञासे विज्ञातुमिच्छामि इत्युक्ते भूमा लक्षणमुवाचाचार्यः सनत्कुमारः “यत्र नान्यदिति” । संशयबीजं वक्तुं भूमशब्दार्थं प्रथममाह—भूमेति तावदित्यादिना ॥ “बहोर्भावः” इति विग्रहे “पृथ्वादिभ्य इमनिच्” इतीमनिच्प्रत्यये च कृते पश्चात् “बहोर्लोपो भू च बहोः” इति सूत्रेण बहोरुत्तरेणामिमनिजादीनामिकारस्य  
 20 लोपो भवति, बहोः स्थाने भू चादेशः । एवं भूमन्प्रातिपदिकस्य भावेऽयं सिद्धिते इमनिच्प्रत्ययान्ततावगमात् बहुत्ववाचकमित्यर्थः । अवान्तरमहाप्रकरणाभ्यां संशयं दर्शयितुमुपक्रमते—किमात्मकमित्यादिना ॥ पूर्वत्र साधारणस्य द्युभ्वाद्यायतनत्वस्यात्मश्रुत्या ब्रह्मण्येव नियमनमुक्तम् । इह श्रुत्यभावे प्रकरणानुगृहीतेन भूयःप्रश्नप्रतिवचनाभावलिङ्गेन साधारणस्य बहुत्वस्य प्राणे व्यवस्थापनमिति पूर्वपक्षमाह—प्राणो भूमेति ॥ भावभवित्रोरभेदेन निर्देशः ॥

१ TM omits विजिज्ञासे

३. A. प्रथमभावावगमात्.

२. A. भूमः

भाष्यम्

शोकमात्मविदिति सोऽहं भगवः शोचामि तं मा भगवाञ्शोकस्य पारं  
 तारयतु” इति प्रकरणोत्थानात्परमात्मा भूमेत्यपि प्रतिभाति । तत्र  
 कस्योपादानं न्याय्यम्, कस्य वा हानमिति भवति संशयः । किं ताव-  
 त्प्राप्तम् ? प्राणो भूमेति । कस्मात् ? भूयःप्रक्षप्रतिवचनपरंपरादर्शनात् । 5  
 यथा हि “अस्ति भगवो नाम्नो भूयः” इति, “वाग्वाव नाम्नो  
 भूयसी” इति ; तथा “अस्ति भगवो वाचो भूयः” इति, “मनो वाव  
 वाचो भूयः” इति च—नामादिभ्यो ह्याप्राणाद्भूयःप्रक्षप्रतिवचनप्रवाहः  
 प्रवृत्तः । नैवं प्राणात्परं भूयःप्रक्षप्रतिवचनं दृश्यते ‘अस्ति भगवः  
 प्राणाद्भूयः’ इति, ‘अदो वाव प्राणाद्भूयः’ इति । प्राणमेव तु नामा- 10  
 दिभ्य आशान्तेभ्यो भूयांसम् “प्राणो वा आशाया भूयान्” इत्यादिना  
 सप्रपञ्चमुक्त्वा, प्राणदर्शिनश्चातिवादित्वम् “अतिवाद्यसीत्यतिवाद्य-  
 स्मीति ब्रूयान्नापहुवीत” इत्यभ्यनुज्ञाय “एष तु वा अतिवदति यः  
 सत्येनातिवदति” इति प्राणव्रतमतिवादित्वमनुकृष्यापरित्यज्यैव प्राणं  
 सत्यादिपरम्परया भूमानमवतारयन्प्राणमेव भूमानं मन्यत इति गम्यते । 15  
 कथं पुनः प्राणे भूमनि व्याख्यायमाने “यत्र नान्यत्पश्यति” इत्येत-  
 द्भूम्नो लक्षणपरं वचनं व्याख्यायेतेति । उच्यते—सुषुप्त्यवस्थार्या  
 प्राणग्रस्तेषु करणेषु दर्शनादिव्यवहारनिवृत्तिदर्शनात् संभवति प्राणस्यापि  
 “यत्र नान्यत्पश्यति” इत्येतल्लक्षणम् । तथा च श्रुतिः “न शृणोति न  
 पश्यति” इत्यादिना सर्वकरणव्यापारप्रत्यस्तमयरूपां सुषुप्त्यवस्था- 20  
 मुक्त्वा “प्राणाग्रय एवैतस्मिन्पुरे जाग्रति” इति तस्यामेवावस्थार्यां

प्रकटार्थविवरणम्

ननु “एष तु वा अतिवदति” इत्यादि मिश्रमेव प्रकरणमित्याशङ्क्याह—  
 प्राणमेव त्विति ॥ प्रकृते प्राणविज्ञाने सत्यवदनसंसारयाथात्म्यविज्ञानश्चङ्गादि-  
 गुणविधानान्न विच्छिन्नं प्राणप्रकरणमित्यर्थः । भूम्नो लक्षणवचनम्, सुखत्वम्, 25  
 अमृतत्वम्, आत्मविविदिषया प्रकरणस्योत्थानमित्येतत् सर्वं प्राणपक्षेऽपि योज-  
 यितुं शक्यमित्येतत्प्रश्नपूर्वकमुपपादयति—कथं पुनरित्यादिना ॥ ननु तथापि



भाष्यम्

- पञ्चवृत्तेः प्राणस्य जागरणं ब्रुवती प्राणप्रधानां सुषुप्त्यवस्थां दर्शयति ।  
यच्चैतद्भूतः सुखत्वं श्रुतम् “यो वै भूमा तत्सुखम्” इति, तदप्यविरु-  
द्धम्, “अत्रैष देवः स्वप्नाच्च पश्यत्यथ यदेतस्मिन्शरीरे सुखं भवति”  
5 इति सुषुप्त्यवस्थायापेव सुखश्रवणात् । यच्च “यो वै भूमा तदमृतम्”  
इति तदपि प्राणस्याविरुद्धम्, “प्राणो वा अमृतम्” इति श्रुतेः । कथं  
पुनः प्राणं भूपानं मन्यमानस्य “तरति शोकमात्मवित्” इत्यात्मविवि-  
दिषया प्रकरणस्योत्थानमुपमद्यते । प्राण एवेहात्मा विवक्षित इति  
ब्रूमः । तथा हि—“प्राणो ह पिता प्राणो माता प्राणो भ्राता प्राणः  
10 स्वसा प्राण आचार्यः प्राणो ब्राह्मणः” इति प्राणमेव सर्वात्मानं  
करोति, “यथा वा अरा नाभौ समर्पिता एममस्मिन्प्राणे सर्वं समर्पितम्”  
इति च सर्वात्मत्वारजाभिनिदर्शनाभ्यां च संभवति वैपुल्यात्मिका  
भूमरूपता प्राणस्य । तस्मात्प्राणो भूमेत्येवं प्राप्तम् ॥

- तत इदमुच्यते—परमात्मैवेह भूमा भवितुमर्हति न प्राणः । कस्मात् ?  
15 संप्रसादादध्युपदेशात् । संप्रसाद इति सुषुप्तं स्थानमुच्यते; सम्यक्प्रसी-  
दत्यस्मिन्निति निर्वचनात् । बृहदारण्यके च स्वप्नजागरितस्थानाभ्यां  
सह पाठात् । तस्यां च संप्रसादावस्थायां प्राणो जागर्तीति प्राणोऽत्र  
संप्रसादोऽभिप्रेयते । प्राणादूर्ध्वं भूम्न उपदिश्यमानत्वादित्यर्थः । प्राण  
एव चेद्भूमा स्यात्स एव तस्मादूर्ध्वमुपदिश्येत्यश्लिष्टमेवैतत्स्यात् । न हि

20 प्रकटार्थविवरणम्

परिच्छिन्ने प्राणे कथं निरतिशयमहत्त्वरूपां भूमरूपता घटत इत्याशङ्क्याह—  
सर्वात्मत्वारजाभिनिदर्शनाभ्यां चेति ॥

- संप्रसादशब्देन प्राणं लक्षयितुं प्रथमं मुख्यमर्थमाह—संप्रसाद इतीति ॥  
विक्षेपाभावात्सुषुप्ते सम्यगव्यज्यत इति । “स वा एष एतस्मिन् संप्रसादः”  
25 इत्यादिः पाठः । अस्मिन् प्रकरणे यस्मादूर्ध्वं यो निर्दिष्टः स ततोऽतिरिक्तो दृष्टः,  
प्राणाच्चोपरिष्ठात् निर्दिष्टो भूमेति सोऽपि ततोऽतिरिक्त एवेति भावः । पूर्वपक्ष-

## भाष्यम्

नामैव “नाम्नो भूयः” इति नाम्न ऊर्ध्वमुपदिष्टम् । किं तर्हि, नाम्नोऽन्यदर्थान्तरमुपदिष्टं वागाख्यम्—“वाग्वाव नाम्नो भूयसी” इति । तथा वागादिभ्योऽप्याप्राणादर्थान्तरमेव तत्र तत्रोर्ध्वमुपदिष्टम् । तद्वत्प्राणादूर्ध्वमुपदिश्यमानो भूमा प्राणादर्थान्तरभूतो भवितुमर्हति । नन्विह नास्ति भ्रमः ‘अस्ति भगवः प्राणाद्भूयः’ इति ; नापि प्रतिवचनमस्ति ‘प्राणाद्वाव भूयोऽस्ति’ इति ; कथं प्राणादधि भूमोपदिश्यत इत्युच्यते ? प्राणविषयमेव चातिवादित्वमुत्तरत्नानुकुष्यमाणं पश्यामः—“एष तु वा अतिवदति यः सत्येनातिवदति” इति । तस्मान्नास्ति प्राणादध्युपदेश इति । अत्रोच्यते—न तावत्प्राणविषयस्यैवातिवादित्वस्यैतदनुकर्षणमिति शक्यं वक्तुम्, विशेषवादात् “यः सत्येनातिवदति” इति । ननु विशेषवादोऽप्ययं प्राणविषय एव भविष्यति ; कथम् ? यथैषोऽग्निहोत्री यः सत्यं वदतीत्युक्ते न सत्यवदनेनाग्निहोत्रित्वम् ; केन तर्हि ? अग्निहोत्रेणैव तत् । सत्यवदनं त्वग्निहोत्रिणो विशेष उच्यते ; तथा “एष तु वा अतिवदति यः सत्येनातिवदति” इत्युक्ते न सत्यवदनेनातिवादित्वम् ; केन तर्हि ? प्रकृतेन प्राणविज्ञानेनैव ; सत्यवदनं तु प्राणविदो विशेषो विवक्ष्यत इति । नेति ब्रूमः ; श्रुत्यर्थपरित्यागप्रसङ्गात् । श्रुत्या ह्यत्र सत्यवदनेनातिवादित्वं प्रतीयते—“यः सत्येनातिवदति सोऽतिवदति” इति । नात्र प्राणविज्ञानस्य संकीर्तनमस्ति । प्रकरणात् प्राणविज्ञानं संबध्येत ; तत्र प्रकरणानुरोधेन श्रुतिः परित्यक्ता स्यात् ; प्रकृतव्यावृत्त्यर्थश्च तुशब्दो न संगच्छते “एष

## प्रकटार्थविवरणम्

बीजमुद्भाज्य पराकरोति—नन्विहेत्यादिना ॥ एषशब्दस्य यच्छब्दपरतन्त्रत्वात् प्रकृतप्राणवित्परामर्शकत्वम्, ततः प्रकरणविच्छेद इत्युक्तम् । तत्र शङ्कते—ननु विशेषवादोऽपीति ॥ सत्येनेति तृतीयाश्रुत्या करणत्वाभिधायिन्या सत्यज्ञानेनातिवादित्वान्तरमेव विधीयते । तस्य दुर्बलप्रकरणानुरोधेन परित्याग आपद्यत इत्याह—नेति ब्रूम इत्यादिना ॥ इतश्च न प्राणप्रकरणानु-

भाष्यम्

- तु वा अतिवदति” इति । “सत्यं त्वेव विजिज्ञासितव्यम्” इति च प्रयत्नान्तरकरणमर्थान्तरविवक्षां सूचयति । तस्माद्यथैकवेदप्रशंसायां प्रकृतायाश्च ‘एष तु महाब्राह्मणो यश्चतुरो वेदानधीते’ इत्येक-  
 5 वेदेभ्योऽर्थान्तरभूतश्चतुर्वेदः प्रशस्यते तादृगेतद्दृष्टव्यम् । न च प्रश्नप्रति-  
 वचनरूपयैवार्थान्तरविवक्षया भवितव्यमिति नियमोऽस्ति; प्रकृतसंबन्धा-  
 संभवकारितत्वादर्थान्तरविवक्षायाः । तत्र प्राणान्तमनुशासनं श्रुत्वा  
 तूष्णींभूतं नारदं स्वयमेव सनत्कुमारो व्युत्पादयति—यत्प्राणविज्ञानेन  
 विकारानृतविषयेणातिवादित्वमनतिवादित्वमेव तत् “एष तु वा अति-  
 10 वदति यः सत्येनातिवदति” इति । तत्र सत्यमिति परं ब्रह्मोच्यते ।  
 परमार्थरूपत्वात् । “सत्यं ज्ञानमनन्तं ब्रह्म” इति च श्रुत्यन्तरात् ।  
 तथा व्युत्पादिताय नारदाय “सोऽहं भगवः सत्येनातिवदानि”  
 इत्येवं प्रवृत्ताय विज्ञानादिसाधनपरम्परया भूमानमुपदिशति । तत्र  
 यत्प्राणादधि सत्यं वक्तव्यं प्रतिज्ञातं तदेवेह भूमेत्युच्यत इति गम्यते ,  
 15 तस्मादस्ति प्राणादधि भूम्न उपदेश इत्यतः प्राणादन्यः परमात्मा भूमा  
 भवितुमर्हति । एवं चात्मविविदिषया प्रकरणस्योत्थानमुपपन्नं भवि-  
 ष्यति । प्राण एवेहात्मा विवक्षित इत्येतदपि नोपपद्यते । न हि प्राणस्य  
 मुख्यया वृत्त्यात्मत्वमस्ति । न चान्यत्र परमात्मज्ञानाच्छोकविनिवृत्ति-

प्रकटार्थविवरणम्

- 20 वृत्तिरित्याह—सत्यं त्वेवेति ॥ यच्चोक्तं प्रश्नप्रतिवचने न स्त इति तत्र आह—  
 न च प्रश्नेति ॥ ननु “प्राणा वै सत्यम्” इति श्रुत्यन्तरात् सत्यविज्ञानेनाति-  
 वादित्वं प्राणपक्षेऽपि नै विरुध्यत इत्याशङ्क्याह—तत्र सत्यमितीति ॥ प्राणा-  
 दीनां व्यावहारिकमेव सत्यत्वम्, मुख्यं तु ब्रह्मण एव । अस्तु, तथापि भूम्नि  
 किमायातमित्याशङ्क्याह—तथा व्युत्पादितायेति ॥ लाभान्तरमाह—एवं चा-  
 25 त्मेति ॥ गौण्यापि वृत्त्यात्मशब्देन प्राणो न वक्तव्य इत्याह—न चान्यत्रोति॥

भाष्यम्

रस्ति, “नान्यः पन्था विद्यतेऽयनाय” इति श्रुत्यन्तरात् । “तं मा भगवाब्शोकस्य पारं तारयतु” इति चोपक्रम्योपसंहरति—“तस्मै मृदितकषायाय तमसः पारं दर्शयति भगवान्सनत्कुमारः” इति । तम इति शोकादिकारणमविद्योच्यते । प्राणान्ते चानुशासने न प्राणस्या- 5  
न्यायत्ततोच्येत । “आत्मतः प्राणः” इति च ब्राह्मणम् । प्रकरणान्ते परमात्मविवक्षा भविष्यति, भूमात्र प्राण एवेति चेत् न ; “स भगवः कस्मिन्प्रतिष्ठित इति स्वे महिम्नि” इत्यादिना भूम्न एव आ प्रकरण-  
समाप्तेरनुकर्षणात् । वैपुल्यात्मिका च भूमरूपता सर्वकारणत्वात्परमा-  
त्मनः सुतरामुपपद्यते ॥

10

## धर्मोपपत्तेश्च ॥ १-३-९ ॥

अपि च ये भूम्नि श्रूयन्ते धर्मास्ते परमात्मन्युपपद्यन्ते । “यत्र ना-  
न्यत्पश्यति नान्यच्छृणोति नान्यद्विजानाति स भूमा” इति दर्शनादि-

प्रकटार्थविवरणम्

मा भूत प्राणविज्ञानाच्छोकनिवृत्तिः, को दोषः, इत्याशङ्क्याह—तं मा भगवा- 15  
निति ॥ उपक्रमोपसंहारपर्यालोचनया शोकतरणं ज्ञानमिह विवक्षितम् । न च  
विकारत्वादेव अनृतस्य प्राणस्य ज्ञानं तत्साधनमिति भावः । ननु नास्त्युप-  
क्रमोपसंहारयोरैकरूप्यम्, तमस उपसंहारे श्रवणादित्याशङ्क्याह—तम इतीति ॥  
कारणनिवृत्त्या कार्यस्यात्यन्तिकी निवृत्तिरभिप्रेतेति भावः । इतश्च न प्राणो  
भूमेत्याह—प्राणान्ते चेति ॥ “आत्मतः प्राणः” इत्यनेन अविरोधं शङ्कते— 20  
प्रकरणान्त इति ॥ भूम्न एव तच्छब्देनानुकर्षणात् वाक्यशेषोऽपि भूमविषय  
एवेत्याह—न स भगव इति ॥ भूमरूपतापि प्राणे नाजस्येनोपपद्यत इत्याह—  
वैपुल्यात्मिका चेति ॥

## धर्मोपपत्तेश्च ॥

परमात्मपरिग्रहे लिङ्गान्तरमाह—धर्मोपपत्तेश्चेति ॥ यच्च पूर्ववादिना

१. A. विरोधं

२. A. कर्षणानुकर्षणात्

भाष्यम्

व्यवहाराभावं भूमन्यवगमयति । परमात्मनि चायं दर्शनादिव्यवहारा-  
भावोऽवगतः । “यत् त्वस्य सर्वमात्मैवाभूत्तत्केन कं पश्येत्” इत्यादि-  
श्रुत्यन्तरात् । योऽप्यसौ सुषुप्त्यवस्थायां दर्शनादिव्यवहाराभाव उक्तः  
5 सोऽप्यात्मन एवासङ्गतविवक्षयोक्तः न प्राणस्वभावविवक्षया, परमात्म-  
प्रकरणात् । यदपि तस्यामवस्थायां सुखमुक्तम्, तदप्यात्मन एव सुखरू-  
पत्वविवक्षयोक्तम्; यत आह—“एषोऽस्य परम आनन्द एतस्यैवान-  
न्दस्यान्यानि भूतानि मात्रामुपजीवन्ति इति । इहापि “यो वै भूमा  
तत्सुखं नाल्पे सुखमस्ति भूमैव सुखम्” इति सामयमुखनिराकरणे-  
10 न ब्रह्मैव सुखं भूमानं दर्शयति । “यो वै भूमा तदमृतम्” इत्यमृतत्व-  
मपीह श्रूयमाणं परमकारणं गमयति; विकाराणाममृतत्वस्यापेक्षिक-  
त्वात्, “अतोऽन्यदार्तम्” इति च श्रुत्यन्तरात् । तथा च सत्यत्वं  
स्वमहिमप्रतिष्ठितत्वं सर्वगतत्वं सर्वात्मत्वमिति चैव धर्माः श्रूयमाणाः  
परमात्मन्येवोपपद्यन्ते, नान्यत्र । तस्माद्भूमा परमात्मेति सिद्धम् ॥

15

प्रकटार्थविवरणम्

कथंचिल्लक्षणादिकं योजितम्, प्राणे तत्सर्वं विघटयति—योऽप्यमावित्या-  
दिना ॥ स्वप्नजागरितयोः सति मनसि दर्शनादिव्यवहारदर्शनात्, सुषुप्ते तद-  
भावेऽदर्शनात्, अन्वयव्यतिरेकाभ्यां मनउपाधिकोऽयं दर्शनादिव्यवहारो नात्म-  
स्वभावकृतः, आत्मा तु स्वतोऽसङ्ग इत्यभिप्रायेण : “न शृणोति” इत्यादिना  
20 सुषुप्ते सकलव्यवहाराभाव उक्तः, न तु प्राणप्रतिपिपादयिषया, परमात्मप्रकरण-  
विरोधादित्यर्थः । इतश्च न प्राणस्यामृतत्वमित्याह—अतोऽन्यदार्तमिति ॥  
विनश्वरमित्यर्थः । “स एवाधत्तात् स उपरिष्ठात्” इत्यादिना सर्वगतत्व-  
मुक्तम् । “स एवेदं सर्वम्” इति सर्वात्मकत्वमुक्तम् ॥

१. T, T<sup>1</sup> and P. आत्मा अतः.

TM. आत्मतः स्वतो

## अक्षरमम्बरान्तधृतेः ॥ १-३-१० ॥

“कस्मिन्नु खलवाकाश ओतश्च प्रोतश्चेति स होवाचैतद्वै तदक्षरं गार्गी ब्राह्मणा अभिवदन्त्यस्थूलमनणु” इत्यादि श्रूयते । तत्र संशयः— किमक्षरशब्देन वर्ण उच्यते, किं वा परमेश्वर इति । तत्र ‘अक्षरसमाम्नायः’ इत्यादावक्षरशब्दस्य वर्णे प्रसिद्धत्वात् प्रसिद्धचतिक्रमस्य चायुक्तत्वात् “ॐकार एवेदं सर्वम्” इत्यादौ च श्रुत्यन्तरे वर्णस्याप्युपास्यत्वेन सर्वात्मकत्वावधारणात्, वर्ण एवाक्षरशब्द इत्येवं प्राप्ते, उच्यते—

## प्रकटार्थविवरणम्

## अक्षरमम्बरान्तधृतेः ॥

बृहदारण्यकगतं वाक्यं पठति—कस्मिन्निति ॥ यदूर्ध्वं दिवो यदधस्तात् पृथिव्या ये उभे यावाभूमी यदन्तरिक्षं, यद्भूतं भविष्यच्च तत्सर्वं कस्मिन्नोतं च प्रोतं चेति प्रथमप्रश्ने याज्ञवल्क्येन आकाशे तदोतं च प्रोतं चेत्यपाकृते पुनरपि गार्गी पप्रच्छ आकाशोऽव्याकृताख्यः कस्मिन्नोतप्रोतभावेन वर्तत इति । ततो याज्ञवल्क्य उवाच भो गार्गी यत्त्वया पृष्टमाकाशस्याधिकरणं तदेतदक्षरमस्थूलादिविशेषणं ब्रह्मविदो वदन्तीत्यर्थः । उभयत्राक्षरशब्दस्य प्रयोगदर्शनात् संशयमाह—तत्रेति ॥ पूर्वत्र सत्यशब्दस्य ब्रह्मणि मुख्यत्वेन भूमा परमात्मेत्यर्थमायि । तर्ह्यक्षरशब्दस्यापि वर्णे मुख्यत्वादोङ्कार इहोपदिश्यत इत्याह— तत्राक्षरसमाम्नाय इति ॥ ब्रह्मण्यपि यौगिकोऽक्षरशब्दो घटत इत्याशङ्क्याह—प्रसिध्यतिक्रमस्येति ॥ योगाद्रूढिः बलीयसीति भावः । कथं तर्हि वर्णमात्रस्य सकलविधारकत्वादीति तत्राह—ॐकार एवेदमिति ॥

१. T. चेत्येवेकृते

३. T, P, TM and A. अभिधाया

२. T<sup>1</sup>. अप्राकृता-

भाष्यम्

- पर एवात्माक्षरत्वव्याख्यः । कस्मात्? अम्बरान्तधृतेः—पृथिव्यादे-  
राकाशान्तस्य विकारजातस्य धारणात् । तत्र हि पृथिव्यादेः समस्त-  
विकारजातस्य का उलयविभक्तस्य “आकाश एव तदोतं च प्रोतं च”  
5 इत्याकाशे प्रतिष्ठितत्वमुक्त्वा “कस्मिन्नु खल्वकाश ओतश्च प्रोतश्च”  
इत्यनेन प्रश्नेनेदमक्षरत्वधारितम् । तथा चोपसंहृतम्—“एतस्मिन्नु  
खल्वक्षरे गार्ग्याकाश ओतश्च प्रोतश्च” इति । य चेष्टमम्बरान्तधृतिर्ब्रह्म-  
णोऽन्वित संभवति । यदपि “ॐकार एवेदं सर्वम्” इति तदपि  
10 ब्रह्मप्रतिपत्तिसाधनत्वात्स्तुत्यर्थं द्रष्टव्यम् । तस्मान्न क्षरत्यश्नुते चेति  
नित्यत्वव्यापित्वाभ्यामक्षरं परमेव ब्रह्म ॥

स्यादेतत्—कार्यस्य चेतकारणाधीनत्वमम्बरान्तधृतिरभ्युपगम्यते,  
प्रधानकारणवादिनोऽपीयमुपपद्यते । कथमम्बरान्तधृतेर्ब्रह्मत्वप्रतिपत्ति-  
रिति? अत उत्तरं पठति—

सा च प्रशासनात् ॥ १-३-११ ॥

- 15 सा चाम्बरान्तधृतिः परमेश्वरस्यैव कर्म । कस्मात्? प्रशासनात् ।  
प्रशासनं हीह श्रूयते—“एतस्य वा अक्षरस्य प्रशासने गार्गि मूर्त्या-

प्रकटार्थविवरणम्

यद्यपि योगाद्रूढिर्बलीयसी तथापि इह प्रश्नप्रतिपत्तिनाभ्यां प्रतिपादिता-  
काशान्तसमस्तजगदाधारत्वलिङ्गेनानुगृहीता योगवृत्तिरेवं ब्रह्मणि समाश्रयणी-  
येति सिद्धान्तयति—पर एवात्मेत्यादिना ॥

20

सा च प्रशासनात् ॥

उत्तरसूत्रनिरस्याशङ्कामाह— स्यादेतदिति ॥ चेतनस्येव राजादेः प्रशा-  
सनकर्तृत्वदर्शनाच्चेतनस्य मृदादेः कारणत्वेऽप्यदर्शनाच्चेतनमक्षरमित्याह—  
सा चेति ॥

चन्द्रमसौ विधृतौ तिष्ठतः” इत्यादि । प्रशासनं च पारमेश्वरं कर्म । नाचेतनस्य प्रधानस्य प्रशासनं भवति । न ह्यचेतनानां घटादिकारणानां मृदादीनां घटादिविषयं प्रशासनमस्ति ॥

### अन्यभावव्यावृत्तेश्च ॥ १-३-१२ ॥

अन्यभावव्यावृत्तेश्च कारणाद्ब्रह्मैवाक्षरशब्दवाच्यम्, तस्यैवाम्बरान्तधृतिः कर्म, नान्यस्य कस्यचित् । किमिदमन्यभावव्यावृत्तेरिति ? अन्यस्य भावोऽन्यभावः तस्माद्व्यावृत्तिः अन्यभावव्यावृत्तिरिति तस्याः । एतदुक्तं भवति—यदन्यद्रूपगोऽक्षरशब्दवाच्यमिहाशङ्क्यते तद्वादिदमम्बरान्तविधारणमक्षरं व्यावर्तयति श्रुतिः—“तद्वा एतदक्षरं गार्ग्यदृष्टं 10 द्रष्टुं अश्रुतं श्रोतुं अमतं मन्तुं अविज्ञातं विज्ञातुं” इति । तत्रादृष्टत्वादिव्यपदेशः प्रधानस्यापि संभवति । द्रष्टृत्वादिव्यपदेशस्तु न तस्य संभवत्यचेतनत्वात् । तथा “नान्यदतोऽस्ति द्रष्टुं, नान्यदतोऽस्ति श्रोतुं, नान्यदतोऽस्ति मन्तुं, नान्यदतोऽस्ति विज्ञातुं” इत्यात्मभेदप्रतिषेधात् न शरीरस्याप्युपाधिमतोऽक्षरशब्दवाच्यत्वम् ; “अचक्षुष्कमश्रोत्रमवागमनः” 15 इति चोपाधिमत्ताप्रतिषेधात् । न हि निरुपाधिकः शरीरो नाम भवति । तस्मात्परमेव ब्रह्माक्षरमिति निश्चयः ॥

### ईक्षतिकर्मव्यपदेशात्सः ॥ १-३-१३ ॥

“एतद्वै सत्यकाम परं चापरं च ब्रह्म यदोकारस्तस्माद्विद्वानेतेनै-  
प्रकटार्थविवरणम्

20

अन्यभावव्यावृत्तेश्च ॥

जीवप्रधानोङ्कारनिराकरणे साधारणं कारणमाह— अन्यभावव्यावृत्तेश्चेति ॥

ईक्षतिकर्मव्यपदेशात्सः ॥

आथर्वणवाक्यमाह— एतद्वा इति ॥ सत्यकामेन पृष्टः पिप्पलावः 25 प्रोवाच सत्यकाम परं चापरं च ब्रह्म तद्य एष ओङ्कारः तस्माद्विद्वानेतेनोङ्कार-



भाष्यम्

- वायतनेनैकतरमन्वेति ” इति प्रकृत्य श्रूयते—“ यः पुनरेतं त्रिभावेणो-  
मित्येतेनैवाक्षरेण परं पुरुषमभिध्यायीत ” इति । किमस्मिन्वाक्षरे परं  
ब्रह्माभिध्यातव्यमुपदिश्यते, आहोस्विदपरमिति । एतेनैवायतनेन परं-  
5 परं चैकतरमन्वेतीति प्रकृतत्वात्संशयः । तत्रापरमिदं ब्रह्मेति प्राप्तम् ।  
कस्मात् ? “ स तेजसि सूर्ये संपन्नः ” “ स सामभिरुन्नीयते ब्रह्म-  
लोकम् ” इति च तद्विदो देशपरिच्छिन्नस्य फलस्योच्यमानत्वात् । न  
हि परब्रह्मविदेशपरिच्छिन्नं फलमश्रुधीतेति युक्तम्, स्वयमतत्वात्परस्य  
ब्रह्मणः । नन्वपरब्रह्मपरिग्रहे “ परं पुरुषम् ” इति विशेषणं नोपपद्यते । नैप  
10 दोषः, पिण्डापेक्षया प्राणस्य परत्वोपपत्तेः; इत्येवं प्राप्तेऽभिधीयते—

परमेव ब्रह्मेहाभिध्यातव्यमुपदिश्यते । कस्मात् ? ईक्षतिकर्मव्यप-  
देशात् ; ईक्षतिर्दर्शनम् ; दर्शनव्याप्यमीक्षतिकर्म ; ईक्षतिकर्मत्वेनास्याभि-  
ध्यातव्यस्य पुरुषस्य वाक्यशेषे व्यपदेशो भवति—“ स एतस्माज्जीववना-

प्रकटार्थविवरणम्

- 15 मार्गेण परापरब्रह्मणोरेकतरमन्वेति । परदृष्ट्या चेदोकारमुपास्ते तदा परमा-  
प्नोति, अपरदृष्ट्या चेदपरमित्यर्थः । मध्ये चैकमात्रद्विमात्रोपासनमुक्त्याह—यः  
पुनरेतं प्रकृतं त्रिमात्रम्, विभक्तिपरिणामेन, ‘ओम्’ इत्येतदक्षरं परपुरुषदृष्ट्याभि-  
ध्यायीत । “ स सूर्ये तेजसि संपन्नः ” इत्यादिना उभयोरपि प्रकृतत्वात्संशयमाह—  
किमस्मिन्निति ॥ पूर्वत्र वर्णे रुढस्याक्षरशब्दस्य समस्तजगदायतनत्वलिङ्गेन  
20 जघन्या योगवृत्तिराश्रिता ; तद्देहापि देशैः शरिपरिच्छिन्नफलश्रवणलिङ्गेन परश-  
ब्दस्यापेक्षिकपरत्वाविशिष्टे हिरण्यगर्भे वृत्तिरिति पूर्वपक्षमाह तत्रापर-  
मित्यादिना ॥

साध्याहारं सूत्रभागं योजयति—परमेव ब्रह्मेत्यादिना ॥ अस्त्वीक्षण-

१. A. एतत्

३. A omits देहं

२. A. ओङ्कारशब्दस्य

T, P and TM. देहे.

## भाष्यम्

त्परात्परं पुरिशयं पुरुषमीक्षते” इति । तत्राभिध्यायतेरतथाभूतमपि वस्तु कर्म भवति, मनोरथकल्पितस्याप्यभिध्यायतिकर्मत्वात् ; ईक्षतेस्तु तथाभूतमेव वस्तु लोके कर्म दृष्टम्, इत्यतः परमात्मैवायं सम्यग्दर्शन-विषयभूत ईक्षतिकर्मत्वेन व्यपदिष्ट इति गम्यते । स एव चेह परपुरुष- 5  
शब्दाभ्यामभिध्यातव्यः प्रत्यभिज्ञायते । नन्वभिध्याने परः पुरुष उक्तः, ईक्षणे तु परात्परः ; कथमितर इतरत्र प्रत्यभिज्ञायत इति, अत्रोच्यते—परपुरुषशब्दौ तावदुभयत्र साधारणौ । न चान्न जीवघन-शब्देन प्रकृतोऽभिध्यातव्यः परः पुरुषः परामृश्यते, येन तस्मात्परा-त्परोऽयमीक्षितव्यः पुरुषोऽन्यः स्यात् । कस्तर्हि जीवघन इति, 10  
उच्यते—घनो मूर्तिः ; जीवलक्षणो घनो जीवघनः सैन्धवखिल्यवद्यः परमात्मनो जीवरूपः खिल्यभाव उपाधिकृतः, परश्च विषयेन्द्रियेभ्यः,

## प्रकटार्थविवरणम्

विषयत्वेन वाक्यशेषे निर्देशः, ततः किमित्याशङ्क्याह—तत्राभिध्यायतेरिति ॥  
ईक्षणं नाम युक्तितः पर्यालोचनं मुख्यम्; तच्च सत्यार्थं वक्ति, मिथ्यार्थस्य युक्त्य- 15  
सहिष्णुत्वात् । सत्यश्च परमात्मैवेति वाक्यशेषः परमात्माविषय इत्यर्थः । तथा-  
प्युपक्रमे किनायानमित्याशङ्क्य “स.” इति सूत्रभागं व्याचष्टे—स एव चेहेति॥  
निर्देशवैषम्याद्प्रत्यभिज्ञानं शङ्कते—नन्वभिध्यान इति ॥ वैषम्यमङ्गीकृत्य  
प्रत्यभिज्ञाया अविरोधमाह—अत्रोच्यत इति ॥ नन्वभिध्यातव्यविशेषणस्य  
परशब्दोऽयं जीवघनविशेषणत्वात् स एवाभिध्यातव्यः । परात्परः पुनरीश्वरो- 20  
ऽन्य एवेत्याशङ्क्याह—न चात्रेति ॥ यो ध्यानस्य विषयः स एव तज्जनितसम-  
द[सम्यग्]दर्शनस्योक्षणस्यापि विषय इति एकवाक्यतायां संभवन्त्यां वाक्य-  
भेदस्यान्याय्यत्वादिति भावः । यद्युपक्रमोपसंहारयोरेकवाक्यतासिद्धये योऽभि-  
ध्यातः[तव्यः] उपक्रमे स एव उपसंहारेऽपीक्षणगोचर इत्युरीक्रियते । कस्तर्हि  
जीवघनशब्दार्थः ? तत्र “मूर्तौ घनः” इति सूत्रावष्टम्भेनार्थमाह—घनो मूर्ति- 25

भाष्यम्

सांस्त जीवघन इति । अपर आह—“स सामभिरुन्नीयते ब्रह्मलोकम्”  
 इत्यतीतानन्तरवाक्यनिर्दिष्टो यो ब्रह्मलोकः परश्च लोकान्तरेभ्यः, सो-  
 5 ऽत्र जीवघन इत्युच्यते । जीवानां हि सर्वेषां करणपरिवृत्तानां सर्वकर-  
 णात्मनि हिरण्यगर्भे ब्रह्मलोकनिवासिनि संघातोपपत्तेर्भवति ब्रह्मलोको  
 जीवघनः । तस्मात्परो यः पुरुषः परमात्मैक्षणकर्मभूतः, स एवाभिध्याने-  
 ऽपि कर्मभूत इति गम्यते । “परं पुरुषम्” इति च विशेषणं परमात्मपरिग्रह  
 एवावकल्पते । परो हि पुरुषः परमात्मैव भवति यस्मात्परं किञ्चिदन्य-  
 न्नास्ति ; “पुरुषान्न परं किञ्चित्सा काष्ठा सा परा गतिः” इति च  
 10 श्रुत्यन्तरात् । “परं चापरं च ब्रह्म यदोकारः” इति च विभज्य,  
 अनन्तरमोकारेण परं पुरुषमभिध्यातव्यं ब्रुवन्, परमेव ब्रह्म परं पुरुषं  
 गमयति । “यथा पादोदरस्त्वचा विनिर्मुच्यत एवं ह वै स पाप्मना  
 विनिर्मुच्यते” इति पाप्मविनिर्मोकफलवचनं परमात्मानमिहाभिध्यातव्यं  
 सूचयति । अथ यदुक्तं परमात्माभिध्यायिनो न देशपरिच्छिन्नफलं

15 प्रकटार्थविवरणम्

रित्यादिना ॥ सन्निहितावलम्ब्येतच्छब्दसामानाधिकरण्यादर्थान्तरमाह—  
 अपर आह इति ॥ कया वृत्त्या जीवघनशब्दो ब्रह्मलोकगहेत्याशङ्क्याह—  
 जीवानां हीति ॥ सर्वे जीवास्तावत्करणग्रामोपहिताः ; करणग्रागमिमांसी च  
 हिरण्यगर्भः ; स तस्मिन् लोके वसतीति परम्परया जीवघनाः संहता तस्मिन्  
 20 स जीवघन इत्यर्थः । ब्रह्मलोकस्यापि कारणत्वात् परमात्मा ततः पर इत्याह—  
 तस्मात्पर इति ॥ परपुरुषशब्दस्य परमात्मनि मुख्यत्वाच्च स एवाभिध्यातव्य  
 इत्याह—परं पुरुषमिति ॥ उपक्रमपर्यालोचनयाप्येवमेवेत्याह—परं चापरं  
 चेति ॥ फलवचनानुसारेणापि परमात्माभिध्यातव्य इत्याह—यथेति ॥ पादो-  
 दर उरगः । पूर्वपक्षमनुसाध्य दूषयति—यदुक्तमित्यादिना ॥ विशुद्धब्रह्मात्मै-  
 25 कत्वविज्ञाने हि न देशपरिच्छिन्नं फलम् । उपासने तदपि न विरुध्यत इत्यर्थः ॥

१. A. माने

२. TM. फलवासने

T<sup>1</sup>. फलमुपासने

युज्यत इति, अत्रोच्यते—त्रिमात्रेणोङ्कारेणालम्बनेन परमात्मानमभि-  
ध्यायतः फलं ब्रह्मलोकप्राप्तिः, क्रमेण च सम्यग्दर्शनोत्पत्तिः, इति  
क्रममुक्त्यभिप्रायमेतद्भविष्यतीत्यदोषः ॥

## दहर उत्तरेभ्यः ॥ १-३-१४ ॥

5

“अथ यदिदमस्मिन्ब्रह्मपुरे दहरं पुण्डरीकं वेश्म दहरोऽस्मिन्-  
न्तराकाशस्तस्मिन् यदन्तस्तदन्वेष्टव्यं तद्वाव विजिज्ञासितव्यम्” इत्या-  
दिवाक्यं समाम्नायते । तत्र योऽयं दहरे हृदयपुण्डरीके दहर आकाशः  
श्रुतः, स किं भूताकाशः, अथ विज्ञानात्मा, अथ वा परमात्मेति  
संशयते । कुतः संशयः? आकाशब्रह्मपुरशब्दाभ्याम् । आकाशशब्दो 10  
ह्ययं भूताकाशे परस्मिन् ब्रह्मणि प्रयुज्यमानो दृश्यते । तत्र किं भूता-  
काश एव दहरः स्यात्, किं वा पर इति संशयः । तथा ब्रह्मपुरमिति—  
किं जीवोऽत्र ब्रह्मनामा, तस्येदं पुरं शरीरं ब्रह्मपुरम्; अथ वा परस्यैव  
ब्रह्मणः पुरं ब्रह्मपुरमिति । तत्र जीवस्य परस्य वान्यतरस्य पुरस्वा-  
मिनो दहराकाशत्वे संशयः । तत्राकाशशब्दस्य भूताकाशे रूढत्वाद्भूता- 15

### प्रकटार्थविवरणम्

### दहर उत्तरेभ्यः ॥

छान्दोग्यवाक्यं पठति—अथ यदिदमिति॥ब्रह्मेति॥ब्रह्मपुरे शरीरेः दहर-  
मल्पं पुण्डरीकतुल्यं स्थानम् । पशौ विशस्यमानेऽष्टदलकमलाकारो मांसखण्डः;  
हृदयं प्रसिद्धमेव । सर्वाजं संशयमाह—तत्र योऽयमित्यादिना ॥ पूर्वत्र परपुरुष- 20  
शब्दस्य ब्रह्मणि मुख्यत्वेन ब्रह्मैवाभिध्यातव्यमभ्यधायि । तथेहाप्याकाशशब्दस्य  
भूताकाशे रूढत्वात् स एवोपास्य उपदिश्यत इति पूर्वपक्षमाह—तत्राकाश-  
शब्दस्येति ॥ कथं भूताकाशस्याल्पत्वम्, कथं वैकस्मिन्नेवोपमानोपमेयभावः,  
कथं वा द्यावापृथिव्यादीनां तत्रात्यल्पेऽवस्थानम्, इत्याशङ्क्य तत्सर्वं क्रमेण

१. A omits इति.

भाष्यम्

- काश एव दहरशब्द इति प्राप्तम् ; तस्य च दहरायतनापेक्षया दहरत्वम् ;  
 “यावान्वा अयमाकाशस्तावानेपोऽन्तर्हृदय आकाशः” इति च बाह्या-  
 भ्यन्तरभावकृतभेदस्योपमानोपमेयभावः ; द्यावापृथिव्यादि च तस्मि-  
 5 नन्तः समाहितम्, अवकाशात्मनाकाशस्यैकत्वात् । अथ वा जीवो  
 दहर इति प्राप्तम्, ब्रह्मपुरशब्दात् ; जीवस्य हीदं पुरं सच्छरीरं ब्रह्म-  
 पुरमित्युच्यते, तस्य स्वकर्मणोपार्जितत्वात् ; भक्त्या च तस्य ब्रह्मशब्द-  
 वाच्यत्वम् ; न हि परस्य ब्रह्मणः शरीरेण स्वस्वार्गिभावः संबन्धोऽस्ति ;  
 तत्र पुरस्वामिनः पुरैकदेशेऽवस्थानं दृष्टुम्, यथा राज्ञः । मनउपाधिकश्च  
 10 जीवः, मनश्च भायेण हृदये प्रतिष्ठितः इत्यतो जीवस्यैवेदं हृदयेऽन्तरव-  
 स्थानं स्यात् ; दहरत्वमपि तस्यैव आराधनोपमितत्वादवकल्पते ; आका-  
 शोपमितत्वादि च ब्रह्माभेदविवक्षया भविष्यति ; न चात्र दहरस्याका-

प्रकटार्थविवरणम्

- संभावयति—तस्य चेत्यादिना ॥ “एष आत्मा” इत्यात्मशब्दस्य भूताकाशे  
 15 असामञ्जस्यात् पक्षान्तरमाह—अथ वेति ॥ कया दृष्ट्या ब्रह्मशब्दो जीवमाहेत्या-  
 शङ्क्याह—भक्त्या चेति ॥ बृहणयोगाद्गोण्या वृत्त्येत्यर्थः । मुख्यार्थत्यागे कारण-  
 माह—न हीनि ॥ ननु पादावयवेषु शुभपद्वेदनानुसन्धानान्न जीवस्य  
 हृदयमात्रवर्तित्वमित्याशङ्क्याह—तत्र पुरस्वामिन इति ॥ सकलकलेष-  
 राभिमानिनोऽपि प्रायेण हृदयेऽवस्थानमित्यर्थः । इतश्च जीव एव हृदयेऽवस्थित  
 20 इत्याह—मनउपाधिकश्चेति ॥ “आराधनमात्रो ह्यवरोऽपि दृष्टः” इति श्रुतेः  
 जीवस्याल्पत्ववचनमपि मुख्यमित्याह—दहरत्वमपीति ॥ यच्चाकाशोपमितत्वं  
 द्यावापृथिव्यादीनां अन्तःसमाहितत्वादिकं च, तत्सर्वं ब्रह्मभावापेक्षया भविष्य-  
 तीत्याह—आकाशोपमितत्वादि चेति ॥ किं च पूर्वं दहरस्य विज्ञेयत्वमङ्गी-  
 कृत्य जीवो दहर इत्युक्तम् । इदानीं न दहरस्य विज्ञेयत्वं विज्ञेयविशेषणत्वे-  
 25 नोपादानादित्याह—न चात्र दहरस्येति ॥

शस्यान्वेष्ट्यत्वं विजिज्ञासितव्यत्वं च श्रूयते ; “तस्मिन्वदन्तः” इति परविशेषणत्वेनोपादानादिति ॥

अत उत्तरं ब्रूमः—परमेश्वर एवात्र दहराकाशो भवितुमर्हति, न भूताकाशो जीवो वा । कस्मात् ? उत्तरेभ्यो वाक्यशेषगतेभ्यो हेतुभ्यः । तथा हि—अन्वेष्टव्यतयाभिहितस्य दहरस्याकाशस्य “तं चेद्ब्रूयुः” इत्युपक्रम्य “किं तद्वत् विद्यते यदन्वेष्टव्यं यद्वाच विजिज्ञासितव्यम्” इत्येवमाक्षेपपूर्वकं प्रतिसमाधानवचनं भवति “स ब्रूयाद्यावान्वा अयमाकाशस्तादात्म्येणोऽन्तर्हृदय आकाश उभे अस्मिन्वावापृथिवी अन्तरेव समाहिने” इत्यादि । तत्र पुण्डरीकदह-  
रत्वेन प्राप्तदहरत्वस्याकाशस्य प्रसिद्धाकाशौपम्येन दहरत्वं निवर्तयन्भू-  
ताकाशत्वं दहरस्याकाशस्य निवर्तयतीति भ्रूयते । यद्यप्याकाशशब्दो  
भूताकाशे रूढः, तथापि तेनैव तस्योपमा नोपपद्यत इति भूताकाशशङ्का  
निवर्तिता भवति । नन्वेकस्याप्याकाशस्य बाह्याभ्यन्तरत्वकल्पितेन भेदे-  
नोपमानोपमेयभावः संभवतीत्युक्तम् ; नैवं संभवति ; अगतिका हीयं

### प्रकटार्थविवरणम्

सिद्धान्तसूत्रं योजयति—परमेश्वर एवेत्यादिना ॥ तमाचार्यं प्रति यदि  
शिष्या ब्रूयुः—पुण्डरीकमेव तावदल्पम्, अल्पतरश्च तद्रताकाशः ; अतः किं  
तदित्यल्पे विद्यते यच्चक्षुष्युपपत्तिभ्यामन्वेष्टणीयम् ; यद्वाच किल साक्षात्कर-  
णीयम्—इत्यल्पत्वदोषेण दहरस्याविज्ञेयत्वाक्षेपपूर्वकं श्रुतेः प्रतिसमाधानवचनं  
भवति । स आचार्यो ब्रूयादित्यादि प्रतिवचनस्य विवक्षितमर्थमाह—  
तत्रेति ॥ ननु आकाशशब्दस्य भूताकाशे रूढत्वात् कथं तद्व्यावृत्तिरित्या-  
शङ्क्याह—यद्यपीति ॥ सति भेदे गोनवययोरुपमानोपमेयभावः सिद्धः ।  
एकस्मिन्नेव तूपमानोपमेयभावः “रामरावणयोर्युद्धं रामरावणयोरिव” इत्य-  
गतिका गतिरित्यर्थः । सादृश्ये सत्युपमानोपमेयभावो दृष्टः । उपाधिपरिच्छि-

भाष्यम्

- गतिः, यत्काल्पनिकभेदाश्रयणम् । अपि च कल्पयित्वा भेदमुपमानोप-  
मेयभावं वर्णयतः परिच्छिन्नत्वादभ्यन्तराकाशस्य न बाह्याकाशपरिमाण-  
त्वमुपपद्येत । ननु परमेश्वरस्यापि “ज्यायानाकाशात्” इति श्रुत्यन्त-  
5 रान्नैवाकाशपरिमाणत्वमुपपद्यते; नैष दोषः; पुण्डरीकवेष्टनप्राप्तदहरत्व-  
निवृत्तिपरत्वाद्वाक्यस्य न तावच्चप्रतिपादनपरत्वम्; उभयप्रतिपादने  
हि वाक्यं भिद्येत । न च कल्पितभेदे पुण्डरीकवेष्टित आकाशैकदेशे  
द्यावापृथिव्यादीनामन्तःसमाधानमुपपद्यते । “एष आत्मापहतपाप्मा  
विजरो विमृत्युर्विशोको विजिघत्सोऽपिपासः सत्यकामः सत्यसंकल्पः”  
10 इति चात्मत्वापहतपाप्मत्वादयश्च गुणा न भूताकाशे संभवन्ति । यद्य-  
प्यात्मशब्दो जीवे संभवति, तथापीतरेभ्यः कारणेभ्यो जीवाशङ्कापि  
निवर्तिता भवति । न ह्युपाधिपरिच्छिन्नस्याराशोपमितस्य जीवस्य  
पुण्डरीकवेष्टनकृतं दहरत्वं शक्यं निवर्तयितुम् । ब्रह्माभेदविवक्षया  
जीवस्य सर्वगतत्वादि विवक्ष्येतेति चेत्, यदात्मतया जीवस्य सर्वगत-  
15 त्वादि विवक्ष्येत, तस्यैव ब्रह्मणः साक्षात्सर्वगतत्वादि विवक्ष्यतामिति

प्रकटार्थविवरणम्

- ब्रह्मस्य च महत्परिमाणेन न सादृश्यमस्तीत्याह—अपि चेति ॥ तर्हि परमे-  
श्वरस्यापि न भूताकाश उपमानम्, समानपरिमाणत्वाभावादित्याह—ननु पर-  
मेश्वरस्यापीति ॥ न भूताकाशसमानपरिमाणत्वप्रतिपादनपरं वाक्यं किं  
20 तु शङ्किताल्पपरिमाणत्वव्यावृत्तिपगमित्याह—नैष दोष इति ॥ उभयत्र  
किं न तात्पर्यमित्याशङ्क्याह—उभयेति ॥ भूताकाशापरिग्रहे लिङ्गान्तर-  
माह—न च कल्पतेति ॥ विगता जिघत्सा भक्षणेच्छा यस्य स विजिघत्सः ।  
आकाशोपमितत्वादिकारणेभ्योऽपि भूताकाशं निरस्य जीवनिराकरणेऽपि  
योजयति—यद्यपीत्यादिना ॥ कल्पनालाघवेन परिहरति—यदात्मतयेति ॥  
25 ब्रह्मशब्दस्य परब्रह्मण्येव मुख्यत्वात् प्रथमश्रुतनिरपेक्षब्रह्मप्रातिपदिकार्थानु-

युक्तम् । यदप्युक्तम्—“ब्रह्मपुरम्” इति जीवेन परस्योपलक्षितत्वाद्वाज्ञ  
 इव जीवस्यैवेदं पुरस्वामिनः पुरैकदेशवर्तित्वमस्तिवति ; अत्र ब्रूमः—  
 परस्यैवेदं ब्रह्मणः पुरं सच्छरीरं ब्रह्मपुरमित्युच्यते, ब्रह्मशब्दस्य तस्मि- 5  
 न्मुख्यत्वात् । तस्याप्यस्ति पुरेणानेन संबन्धः, उपलब्ध्यधिष्ठानत्वात् ।  
 “स एतस्माज्जीवघनात्परात्परं पुरिशयं पुरुषमीक्षते” “स वा अयं  
 पुरुषः सर्वान् पुरुषं पुरिशयः” इत्यादिश्रुतिभ्यः । अथवा जीवपुर एवा-  
 स्मिन्ब्रह्म संनिहितमुपलक्ष्यते, यथा शालग्रामे विष्णुः संनिहित इति,  
 तद्वत् । “तद्यथेह कर्मजितो लोकः क्षीयत एवमेवायुत पुण्यजितो लोकः  
 क्षीयते” इति च कर्मणामन्तवत्फलत्वमुक्त्वा “अथ य इहात्मानमनु- 10  
 विद्य व्रजन्त्येतांश्च सत्यान्कामांस्तेषां सर्वेषु लोकेषु कामचारो भवति”  
 इति प्रकृतदहराकाशविज्ञानस्यानन्तफलत्वं वदन्, परमात्मत्वमस्य सूच-  
 यति । यदप्येतदुक्तम्, न दहरस्याकाशस्यान्वेष्टव्यत्वं विजिज्ञासितव्यत्वं

## प्रकटार्थविवरणम्

गुण्येन चरमश्रुतसापेक्षविभक्त्यर्थो नेतव्य इत्यभिप्रेत्याह — परस्यैवेदं 15  
 ब्रह्मण इति ॥ कस्तर्हि संबन्धः षष्ठ्या आलम्बनमित्याशङ्क्य व्यङ्ग्यव्यञ्जक-  
 भाव इत्याह—तस्याप्यस्तीति ॥ यदि जीवोऽन्नाद्यभ्यवहारेण शरीरं ब्रह्मयति  
 वर्धयति इति मुख्य एव तस्मिन् ब्रह्मशब्दः, स्वकर्मापार्जितत्वाच्च तस्या-  
 साधारणं शरीरमित्यभिमानः तत्राह—अथवेति ॥ किं च दहरविज्ञानस्या-  
 नन्तफलश्रवणादपि दहरः परमात्मेत्याह—तद्यथेत्यादिना ॥ इह जीवत्वेव देहे 20  
 दहरमात्मानं तत्समाहितान्श्च सत्यकामादीन् गुणान् शास्त्राचार्योपदेशमनुविद्य  
 अनुभूय ये व्रजन्ति परलोकं तेषां सर्वेषु लोकेषु कामचरणं स्वेच्छागमनान्तमप्रति-  
 हतमैश्वर्यं भवतीत्यर्थः । नेतद्दहराकाशस्य [शविज्ञानस्य] फलं दहरस्याविज्ञे-  
 यत्वादित्याह—यदप्येतदुक्तमिति ॥ उत्तरत्राकाशस्य स्वरूपप्रतिपादनान्वथानुप-

१. A. यद्यपि

३. T<sup>1</sup>. यद्यपि.

२. T, P, TM and A omit दहराका-

शस्य फलम्



भाष्यम्

- च श्रुतम्, परविशेषणत्वेनोपादानादिति ; अत्र ब्रूमः—यद्याकाशो  
नान्वेष्टव्यत्वेनोक्तः स्यात् “यावान्वा अयमाकाशस्तावानेषोऽन्तर्हृदय  
आकाशः” इत्याद्याकाशस्वरूपप्रदर्शनं नोपपद्येत । नन्वेतदप्यन्तर्वर्ति-  
वस्तुसद्भावप्रदर्शनार्थं प्रदर्श्यते । “न चेद्रूपर्यदिदमस्मिन्ब्रह्मपुरे दहरं  
पुण्डरीकं वेदम दहरोऽस्मिन्ननराकाशः किं तदत्र विद्यते यदन्वेष्टव्यं  
यद्वाच विजिज्ञासितव्यम्” इत्यादिपरिहारावसर आकाशौपम्योप-  
क्रमेण द्यावापृथिव्यादीनामन्तःसमाहितत्वदर्शनात् ; नैतदेवम् । एवं  
हि सति यदन्तःसमाहितां द्यावापृथिव्यादि, तदन्वेष्टव्यं विजिज्ञासितव्यं  
चोक्तं स्यात् ; तत्र वाक्यशेषो नोपपद्येत ; “अस्मिन्कामाः समाहिताः”  
“एष आत्माऽपहतपाप्मा” इति हि प्रकृतं द्यावापृथिव्यादिसमाधाना-  
धारमाकाशमाकृष्य “अथ य इहान्मानमनुविद्य व्रजन्त्येतांश्च सत्या-  
न्कामान्” इति सत्सुखनार्थेन दशवेदेनात्मानं कामाधारमाश्रितांश्च

प्रकटार्थविवरणम्

- पत्या यस्य ज्ञेयत्वमन्तःसमाहितैः सह विवक्षितमित्याह—अत्र ब्रूम इत्यादिना ॥  
अन्यथाप्युपपत्तिमाह—नन्वेतदपीति ॥ यथा “वेतसशाखयावकाभिश्चाग्निं  
विकर्षति” इत्यत्र “आपो वै शान्ताः” इत्याश्रयभूतापस्तुत्या वेतसशाखा-  
वके स्तूयते ; तथाधारस्तुत्या आश्रयसंस्तवो विवक्षित इति भावः । तर्हि  
यत् स्तूयते तद्विधीयत इति न्यायादाधारस्यैवाश्रयत्वं प्रसज्येतेत्याह—  
नैतदेवमिति ॥ तदा किं कूपणमित्यत आह—तत्रेति ॥ वाक्यशेषे वा किं  
दर्शितं येन तस्यानुपपत्तिरित्याशङ्क्याह—अस्मिन् कामा इति ॥  
यस्मात्प्रकृतपरामर्शकेन सर्वनाम्नाकाशं परासृज्य सकलकामाधारत्वमात्मत्वं  
चोक्तत्वात् ज्ञेयत्वमुपसंहृतम्, तस्मादित्युपसंहारः । तस्मिन् दहराकाशे  
यदन्तःसमाहितं तत्साधारमन्वेष्टव्यमिति श्रुतेर्योजना । पुरप्रवेशमन्तरेण  
तन्मन्दिरभ्रमणासंभववत् दहराकाशान्वेषणमन्तरेण तत्समाहितान्वेषणासंभ-  
वात् दहरान्वेषणमवश्यंभावीति भावः ॥

कामान्विज्ञेयान्वाक्यशेषो दर्शयति । तस्माद्वाक्योपक्रमेऽपि दहर एवा-  
काशो हृदयपुण्डरीकाधिष्ठानः सहान्तःस्थैः तदाहितैः पृथिव्यादिभिः  
सत्यैश्च कामैर्विज्ञेय उक्त इति गम्यते । स बोक्तेभ्यो हेतुभ्यः परमेश्वर  
इति स्थितम् ॥

5

गतिशब्दाभ्यां तथा हि दृष्टं लिङ्गं च ॥ १-३-१५ ॥

दहरः परमेश्वर उत्तरेभ्यो हेतुभ्य इत्युक्तम् ; त एवोत्तरे हेतव  
इदानीं प्रपञ्चयन्ते । इतश्च परमेश्वर एव दहरः, यस्माद्दहरवाक्यशेषे  
परमेश्वरस्यैव प्रतिपादकौ गतिशब्दौ भवतः—“इमाः सर्वाः प्रजा  
अहरहर्गच्छन्त्य एतं ब्रह्मलोकं न विन्दन्ति” इति । तत्र प्रकृतं दहरं 10  
ब्रह्मलोकशब्देनाभिधाय तद्विषया गतिः प्रजाशब्दवाच्यानां जीवाना-  
मभिधीयमाना दहरस्य ब्रह्मतां गमयति । तथा अहरहर्जीवानां सुषु-  
प्तावस्थायां ब्रह्मविषयं गमनं दृष्टं श्रुत्यन्तरे—“तदा सोम्य तदा  
संपन्नो भवति” इत्येवमादौ । लोकेऽपि किल गाढं सुषुप्तावस्थायाम्  
‘ब्रह्मीभूतो ब्रह्मतां गतः’ इति । तथा ब्रह्मलोकशब्दोऽपि प्रकृते 15

प्रकटार्थविवरणम्

उत्तरसूत्रसन्दर्भस्य महासङ्गतिमाह—दहरः परमेश्वर इति ॥ समनन्तर-  
सङ्गतिमाह—इत्येति ॥ गतिशब्दयोर्विवक्षितमर्थमाह—तत्र प्रकृतमिति ॥  
सुषुप्ते जीवानां दहरे गमनमस्तु एतच्छब्दपरामर्शात्, तथापि ब्रह्मत्वे  
किमायातमित्याशङ्क्य “तथाहि दृष्टम्” इत्यवतारयति—तथा अहर- 20  
हरिति ॥ ब्रह्मवित्प्रसिद्धिं चाह—लोकेऽपीति ॥ गतिसामर्थ्यं प्रपञ्चय शब्द-  
सामर्थ्यं प्रपञ्चयति—तथा ब्रह्मलोकेति ॥ जीवभूताकाशयोः ब्रह्मलोक-  
शब्दानभिधेयत्वादित्यर्थः ॥ तथापि ब्रह्मगमकत्वं न संभवति, सत्यलोके प्रसि-

१. T<sup>1</sup>. गतिशब्दयोर्ब्रह्मलोकशब्दानभिधेय

३. A adds आह

इत्यर्थः विव-

४. T, T<sup>1</sup>, P and TM. गतत्वं

२. T, T<sup>1</sup>, TM and P. तमाह

भाष्यम्

- दहरे प्रयुज्यमानो जीवभूताकाशशङ्कां निवर्तयन्ब्रह्मतामस्य गमयति । ननु कमलासनलोकमपि ब्रह्मलोकशब्दो गमयेत् । गमयेद्यदि ब्रह्मणो लोक इति षष्ठीसमासवृत्त्या व्युत्पाद्येत ; सामानाधिकरण्यवृत्त्या तु व्युत्पाद्यमानो ब्रह्मैव लोको ब्रह्मलोक इति परमेव ब्रह्म गमयिष्यति । एतदेव चाहरहर्ब्रह्मलोकगमनं दृष्टं ब्रह्मलोकशब्दस्य सामानाधिकरण्यवृत्तिपरिग्रहे लिङ्गम् । न ह्यहरहरिमाः प्रजाः कार्यब्रह्मलोकं सत्यलोकाख्यं गच्छन्तीति शक्यं कल्पयितुम् ॥

धृतेश्च महिमोऽस्यास्मिन्नपलब्धेः ॥ १-३-१६ ॥

- 10 धृतेश्च हेतोः परमेश्वर एवायं दहरः । कथम् ? “दहरोऽस्मिन्नन्तराकाशः” इति हि प्रकृत्याकाशौपम्यपूर्वकं तस्मिन्सर्वसमाधानमुक्त्वा तस्मिन्नेव चात्मशब्दं प्रयुज्यापहतपाप्मत्वादिगुणयोगं चोपदिश्य तमेवानतिवृत्तप्रकरणं निर्दिशति— “अथ य आत्मा स सेतुर्विधृतिरेप

प्रकटार्थविवरणम्

- 15 ज्ञत्वादित्याह—नन्विति ॥ निपादस्यपतिन्यायेन कर्मधारयस्योभयपदप्रधानतया बलीयस्त्वाद्ब्रह्मैव लोक्ष्यते साक्षात्क्रियते मुमुक्षुभिरिति तद्रमक एवेत्याह—गमयेद्यदीति ॥ कर्मधारयसमासपरिग्रहे लिङ्गमुपोद्बलकं दर्शयितुं “लिङ्गं च” इति सूत्रभागं व्याचष्टे—एतदेव चेति ॥

- 20 समस्तजगद्विधरणलक्षणस्य परमात्मलिङ्गस्य दहरे दर्शनाच्च दहरः परमात्मेत्याह—धृतेश्चेति ॥ ननु अथशब्देन प्रकरणं विच्छिद्य विधृतिरिति श्रूयते । ततः कथं दहरस्य विधारकत्वमित्याह—कथमिति ॥ प्रकृतपरामर्शेना यच्छब्देनात्मशब्देन च दहरस्यैव बुद्धिस्थत्वान्नाथशब्दः प्रकरणविच्छेदकः, किं तु वाक्योपक्रममात्रज्ञापनार्थ इति परिहारार्थः । ननु स्त्रियां भावे क्तिन्प्रत्ययविधानान्न विधृतिशब्देन दहरस्य विधारकत्वमुच्यत इत्या-

१. A. गमयतीति

३. TM. अतः

२. T<sup>1</sup>, and TM. विधृतेरिति

४. T. बुद्धिस्थत्वान्ना-

भाष्यम्

लोकानामसंभेदाय ” इति । तत्र विधृतिरित्यात्मशब्दसामानाधिकर-  
ण्यद्विधारयितोच्यते, क्तिचः कर्तरि स्मरणात् । यथोदकसंतानस्य  
विधारयिता लोके सेतुः क्षेत्रसंपदामसंभेदाय, एवमयमात्मैषामध्यात्मा-  
दिभेदभिन्नानां लोकानां वर्णाश्रमादीनां च विधारयिता सेतुः, असं- 5  
भेदायासंकरायेति । एवमिह प्रकृते दहरे विधारणलक्षणं महिमानं  
दर्शयति । अयं च महिमा परमेश्वर एव श्रुत्यन्तरादुपलभ्यते “ एतस्य  
वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः ” इत्यादेः ।  
तथान्यत्रापि निश्चिते परमेश्वरवाक्ये श्रूयते—“एष सर्वेश्वर एष  
भूताधिपतिरेष भूतपाल एष सेतुर्विधारण एषां लोकानामसंभेदाय ” 10  
इति । एवं धृतेश्च हेतोः परमेश्वर एवायं दहरः ॥

### प्रसिद्धेश्च ॥ १-३-१७ ॥

इतश्च परमेश्वर एव “दहरोऽस्मिन्नन्तराकाशः” इत्युच्यते,  
यत्कारणमाकाशशब्दः परमेश्वरे प्रसिद्धः । “ आकाशो वै नाम नाम-  
रूपयोर्निर्वहिता ” “सर्वाणि इ वा इमानि भूतान्याकाशादेव समुत्प- 15  
द्यन्ते ” इत्यादिप्रयोगदर्शनात् । जीवे तु न कचिदाकाशशब्दः प्रयुज्य-  
मानो दृश्यते । भूताकाशस्तु सत्यामप्याकाशशब्दप्रसिद्धादुपमानोपमेय-  
भावाद्यसंभवान्न ग्रहीतव्य इत्युक्तम् ॥

प्रकटार्थविवरणम्

शङ्कयाह—तत्र विधृतिरिति ॥ प्रकृतिशब्दवद्विधृतिशब्दः क्तिचप्रत्ययान्तः, न 20  
क्तिचप्रत्ययान्त इत्यर्थः । ननु सेतुशब्देनापि विधारकत्वमेवोच्यते; अतः  
पौनरुक्त्यमित्याशङ्क्य विभागहेतुत्वं सेतुशब्दार्थ इत्याह—यथोदकसन्तान-  
स्येति ॥ उपसंहरति—एवमिहेति ॥ विधारकत्वं वायोरप्यस्तीति नेदं पर-  
मात्मलिङ्गमित्याशङ्कयाह—अयं च महिमेति ॥ वायोरपि परमेश्वरायत्तमेव  
विधारकत्वमिति भावः ॥ 25

प्रसिद्धेश्च ॥

आ समन्तात्प्रकाशत इति यौगिकवृत्त्या परमात्मनि आकाशशब्दस्य  
मुख्यत्वाच्च दहरः परमात्मैवेत्याह—प्रसिद्धेश्चेति ॥ तर्हि भूताकाशे रुढत्वात्  
स एव कस्मान्न गृह्यत इत्याशङ्कयाह—भूताकाशस्त्विति ॥

भाष्यम्

**इतरपरामर्शात्स इति चेन्नासंभवात् ॥ १-३-१८ ॥**

- यदि वाक्यशेषवलेन दहर इति परमेश्वरः परिगृह्येत, अस्तीतरस्यापि जीवस्य वाक्यशेषे परामर्शः—“अथ य एष संप्रसादोऽस्माच्छरीरा-  
 5 त्समुत्थाय परं ज्योतिरूपसंपद्य स्वेन रूपेणाभिनिष्पद्यत एष आत्मेति होवाच” इति; अत्र हि संप्रसादशब्दः श्रुत्यन्तरे सुषुप्तावस्थायां दृष्टत्वात्तदवस्थावन्तं जीवं शक्नोत्युपस्थापयितुम्, नार्थान्तरम् । तथा शरीरव्यपाश्रयस्यैव जीवस्य शरीरात्समुत्थानं संभवति, यथाकाशव्य-  
 10 पाश्रयाणां वाय्वादीनामाकाशात्समुत्थानम्, तद्वत् । यथा चादृष्टोऽपि लोके परमेश्वरविषय आकाशशब्दः परमेश्वरधर्मसमभिव्याहारात् “आकाशो वै नाम नामरूपयोनिर्वहिता” इत्येवमादौ परमेश्वरविषयो-  
 15 ऽभ्युपगतः, एवं जीवविषयोऽपि भविष्यति; तस्मादितरपरामर्शात् “दहरोऽस्मिन्नन्तराकाशः” इत्यत्र स एव जीव उच्यत इति चेत्— नैतदेवं स्यात्; कस्मात्? असंभवात् । न हि जीवो बुद्ध्याद्युपाधि-  
 20 परिच्छेदाभिमानां सन्नाकाशेनोपमीयेत । न चोपाधिधर्मानभिमन्य- मानस्यापहतपाप्मत्वादयो धर्माः संभवन्ति । प्रपञ्चितं चैतत्प्रथमे सूत्रे । अतिरेकाशङ्कापरिहारायात् तु पुनरुपन्यस्तम् ! पठिष्यति चोपरि-  
 25 ष्टात्—“अन्यार्थश्च परामर्शः” इति ॥

प्रकटार्थविवरणम्

20 इतरपरामर्शात्स इति चेन्नासंभवात् ॥

- विनिगमनकारणाभावं मन्वानः प्रत्यवतिष्ठते—यदि वाक्यशेषेति ॥ अयं वाक्यशेषो जीवविषय इति वा कुतः सिद्धमित्याशङ्क्यावस्थावत्त्वादि-  
 लिङ्गादित्याह—अत्र हीति ॥ ननु नैकाशशब्दः कचिज्जीवे प्रयुज्यत इत्युक्तं विनिगमनकारणमित्याशङ्क्याह—यथा चादृष्टोऽपीति ॥ यद्यप्यस्ति  
 25 दहरविद्यावाक्यशेषे जीवपरामर्शः, तथापि न तद्वलेन दहरो जीवः शक्यते ग्रहीतुम्, दहरोक्तानां धर्माणां जीवेऽसंभवादित्याह—नैतदेवं स्यादिति ॥ का तर्हि गतिः जीवपरामर्शस्येत्याशङ्क्याह—पठिष्यति चेति ॥ जीवपरा-  
 मर्शो जीवस्य स्वापाधारपरमात्मन एवोपासनार्थ इत्यर्थः ॥

## उत्तराच्चेत् आविर्भूतस्वरूपस्तु ॥ १-३-१९ ॥

इतरपरामर्शाद्या जीवाशङ्का जाता सा असंभवाच्चिराकृता ।  
 अथेदानीं मृतस्येवामृतसेकात् पुनः समुत्थानं जीवाशङ्कायाः क्रियते  
 उत्तरस्मात्प्राजापत्याद्वाक्यात् । तत्र हि “य आत्मापहतपाप्मा” 5  
 इत्यपहतपाप्मत्वादिगुणकमात्मानमन्वेष्टव्यं विजिज्ञासितव्यं च प्रतिज्ञाय  
 “य एषोऽक्षिणि पुरुषो दृश्यत एष आत्मा” इति ब्रुवन्नक्षिस्थं द्रष्टारं  
 जीवमात्मानं निर्दिशति । “एतं त्वेव ते भूयोऽनुव्याख्यास्यामि”  
 इति च तमेव पुनः पुनः परामृश्य “य एष स्वप्ने महीयमानश्चरत्येष  
 आत्मा” इति “तद्यत्नैतत्सुप्तः समस्तः संप्रसन्नः स्वप्नं न विजानात्येष 10

## प्रकटार्थविवरणम्

## उत्तराच्चेत् आविर्भूतस्वरूपस्तु ॥

सूत्रसङ्गतिमाह—[इतर]परामर्शाद्येति ॥ दहरविद्यां समाप्य इन्द्रविरोच-  
 नाख्यायिकाः ; तस्यां जीवस्य प्रजापत्याद्वाक्यादपहतपाप्मत्वाद्यवगमाद्दसिद्धो  
 हेतुरिति भावः । कथं वा प्राजापत्ये वाक्ये जीवोपदेशः सिद्ध इत्याशङ्क्याह— 15  
 तत्र हीति ॥ इन्द्रविरोचनौ किल देवासुरराजौ ब्रह्मविद्यादित्सया प्रजापति-  
 माजग्मतुः ; आगत्य च द्वार्त्रिशतं वर्षाणि ब्रह्मचर्यमूषतुः ; ततः प्रजापतिना  
 किमिच्छन्ताववसतमिति पृष्टौ प्रोचतुः—य आत्मा अपहतपाप्मादिविशेषणः  
 तमावां विविदिषाव इति ; प्रजापतिस्तु तथैवाभ्यनुब्रूय “य एषोऽक्षिणि” इति  
 प्रथमे पर्यायेऽक्षिस्थानं द्रष्टारं ब्रुवन् जीवमेव निर्दिशतीत्यर्थः । द्वितीयतृतीय- 20  
 पर्याययोरप्यवस्थावत्खलिङ्गेन जीव एव निर्दिष्ट इत्याह—एतं त्वेव त इति ॥  
 प्रजापतिना जीवो निर्दिष्टः, न तु तस्यापहतपाप्मत्वादिगुणत्वम्—इत्याशङ्क-

१. A. अव

४. A omits एतं ... निर्दिष्ट इत्याह

२. T<sup>1</sup>. गमादहं भावादित्यसि.५. T<sup>2</sup> adds सत्यं

TM and A. गमादित्यसि.

६. TM. पाप्मदि

३. TM omits किल

भाष्यम्

- आत्मा” इति च जीवमेवावस्थान्तरगतं व्याचष्टे । तस्यैव चापहत-  
पाप्मत्वादि दर्शयति—“एतदमृतमभयमेतद्ब्रह्म” इति । “नाह  
खल्वयमेवं संप्रत्यात्मानं जानात्ययमहमस्मीति नो एवेमानि भूतानि”  
5 इति च सुषुप्तावस्थायां दोषमुपलभ्य “एतं त्वेव ते भूयोऽनुव्याख्या-  
स्यामि नो एवान्यत्रैतस्मात्” इति चोपक्रम्य, शरीरसंबन्धनिन्दापूर्वकं  
“एष संप्रसादोऽस्माच्छरीरात्समुत्थाय परं ज्योतिरूपसंपद्य स्वेन  
रूपेणाभिनिष्पद्यते स उत्तमः पुरुषः” इति जीवमेव शरीरात्समुत्थित-  
मुत्तमपुरुषं दर्शयति । तस्मादस्ति संभवो जीवे पारमेश्वराणां धर्माणाम् ।  
10 अतः “दहरोऽस्मिन्नन्तराकाशः” इति जीव एवोक्त इति चेत्कश्चि-  
द्ब्रूयात्, तं प्रति ब्रूयात्—“आविर्भूतस्वरूपस्तु” इति । तुशब्दः  
पूर्वपक्षव्यावृत्त्यर्थः; नोचरस्मादपि वाक्यादिह जीवस्याशङ्का संभव-  
तीत्यर्थः । कस्मात् ? यतस्तत्ताप्याविर्भूतस्वरूपो जीवो विवक्ष्यते ।  
आविर्भूतं स्वरूपमस्येत्याविर्भूतस्वरूपः; भूतपूर्वगत्या जीववचनम् ।

15

प्रकटार्थविवरणम्

- क्याह—तस्यैव चेति ॥ प्रकटधर्माद्यनुष्ठानाजीवस्याप्यपहतपाप्मत्वादि  
संभवतीत्यर्थः । चतुर्थेऽपि पर्याये शरीरात्समुत्थितत्वलिङ्गात् जीव एव  
निर्दिष्ट इत्याह—नाह खल्वित्यादिना ॥ अहेति निपातः खेदार्थः । खिद्यमानः  
इन्द्रः प्रोवाचायं सुप्तोऽयमहमस्मीत्येवं नात्मानं संप्रति जानाति । नो एवेमानि  
20 भूतानि विनाशमेवापीतो भवति । नाहमत्र भोग्यं पश्यामीत्येवं सुषुप्तावस्थायां  
दोषमुपलभ्य उपसन्नमिन्द्रं प्रजापतिरुवाच—एतमेव तुभ्यं पुनरपि व्याख्यास्यामि,  
नैतस्मादन्यमित्युपक्रम्य मयवन्मर्त्यं वा इदं शरीरमित्यादिनिन्दापूर्वकं जीवमेव  
दर्शयतीत्यर्थः । “तस्मात्” इत्यादिना पूर्वपक्षमुपसंहृत्य सिद्धान्तसूत्रभागं योज-  
25 यति । नन्वाविर्भूतस्वरूपश्चेत् कथं जीवो विवक्ष्यत इत्याशङ्क्याह—भूतपूर्वगत्येति॥  
अविद्यातत्कार्यप्रतिबिम्बितत्वेन च चिद्धातोर्जीवभावोऽभूदिति बिम्बभूतब्रह्मै-

एतदुक्तं भवति—“य एषोऽक्षिणि” इत्यक्षिलक्षितं द्रष्टारं निर्दिश्य, उदशरावब्राह्मणेनैनं शरीरात्मताया व्युत्थाप्य “एतं त्वेव ते” इति पुनःपुनस्तमेव व्याख्येयत्वेनाकृष्य स्वप्नसुषुप्तोपन्यासक्रमेण “परं ज्योतिरुपसंपद्य स्वेन रूपेणाभिनिष्पद्यते” इति यदस्य पारमार्थिकं स्वरूपं परं ब्रह्म, तद्रूपतयैनं जीवं व्याचष्टे, न जैवेन रूपेण । यत्तत्परं ज्योतिरुपसंपत्तव्यं श्रुतम्, तत्परं ब्रह्म । तच्चापहतपाप्मत्वादिधर्मकम्, तदेव च जीवस्य पारमार्थिकं स्वरूपम् “तत्त्वमसि” इत्यादिशास्त्रेभ्यः, नेतरदुपाधिकल्पितम् । यावदेव हि स्थाणाविव पुरुषबुद्धिं द्वैतलक्षणा-

5

## प्रकटार्थविवरणम्

10

क्यावगमेऽपि जीवाभिधानमित्यर्थः । पर्यायचतुष्टयात्मकस्य प्राजापत्यवाक्यस्य संक्षेपतोऽभिप्रायमाह—एतदुक्तं भवतीति ॥ उदशराव आत्मानमवेक्ष्य “यदात्मनो न विजानीथस्तन्मे प्रब्रूतम्” इत्यादिना यथोदकशरावे शरीरप्रतिबिम्बं व्यभिचारित्वाद्नात्मा तथा बिम्बभूतं शरीरमप्यनात्मेति दर्शितम् । प्रसिद्धजीवानुवादेन तस्य ब्रह्मतां व्याचचक्षे<sup>१</sup> प्रजापतिरिति ब्रह्मण एव तत्रापहतपाप्मत्वादिधर्मकत्वमित्यर्थः । “परं ज्योतिरुपसंपद्य” इति ज्योतिस्तत्रोपसंपत्तव्यं भाति, न ब्रह्मेत्याशङ्क्याह—यत्तत्परमिति ॥ स्वेन रूपेणेति विशेषणादित्यर्थः । नन्वेकरसत्वाद्ब्रह्मणः कुतोऽपहतपाप्मत्वादिधर्मकत्वम्, कुतस्तरां तद्रूपेण जीवस्यापहतपाप्मत्वादिधर्मकत्वमित्याशङ्क्याह—तच्चापहतेति ॥ पापादिप्रतिषेधस्यैकरसताविरोधित्वादित्यर्थः । तर्हि विरुद्धधर्माक्रान्तत्वान्न ब्रह्म जीवस्य स्वरूपत्वेनोपदेष्टुं शक्यमित्याशङ्क्याह—तमेव चेति ॥ यथा बिम्बप्रतिबिम्बयोः विरुद्धधर्माक्रान्तत्वेऽपि प्रतिबिम्बं बिम्बमेवेति वाक्येन विरुद्धांशपर्युदासेन स्वरूपैक्यं बोध्यते तद्वदित्यर्थः । ननु संसारित्वस्य तात्त्विकत्वान्न पर्युदासः कर्तुं शक्यत इत्याशङ्क्याह—नेतरदिति ॥ अविद्यान्वयव्यतिरेकाभ्यां संसारित्वस्याविद्योपाध्यधीनत्वमेव दर्शयति—यावदेव हीति ॥

15

20

25

१. TM, तं मे

२. A. व्याचष्टे

३. T<sup>1</sup>. तयैव

TM and A. तदेव



भाष्यम्

- मविद्यां निवर्तयन्कूटस्थनित्यद्वक्स्वरूपमात्मानम् “अहं ब्रह्मास्मि”  
इति न प्रतिपद्यते तावज्जीवस्य जीवत्वम् । यदा तु देहेन्द्रियमनोबुद्धि-  
संघाताद्बुद्ध्याप्य श्रुत्या प्रतिबोध्यते, नासि त्वं देहेन्द्रियमनोबुद्धि-  
5 संघातः, नापि संसारी, किं तर्हि तद्वत्सत्यं स आत्मा चैतन्यमात्रस्वरूप-  
स्तत्त्वमसीति ; तदा कूटस्थनित्यद्वक्स्वरूपमात्मानं प्रतिबुद्ध्यास्माच्छरीरा-  
द्यभिमानात्समुत्तिष्ठन् एव कूटस्थनित्यद्वक्स्वरूप आत्मा भवति ।  
“स यो ह वै तत्परमं ब्रह्म वेद ब्रह्मैव भवति” इत्यादिश्रुतिभ्यः ।  
तदेव चास्य पारमार्थिकं स्वरूपम्, येन शरीरात्समुत्थाय स्वेन रूपे-  
10 णाभिनिष्पद्यते । कथं पुनः स्वं च रूपं स्वेनैव च निष्पद्यत इति  
संभवति कूटस्थनित्यस्य ? सुवर्णादीनां तु द्रव्यान्तरसंपर्कादभिभूत-  
स्वरूपाणामभिष्यक्तासाधारणविशेषाणां क्षारप्रक्षेपादिभिः शोध्य-  
मानानां स्वरूपेणाभिनिष्पत्तिः स्यात् ; तथा नक्षत्रादीनामहन्यभिभूत-  
प्रकाशानामभिभावकवियोगे रात्रौ स्वरूपेणाभिनिष्पत्तिः स्यात् ; न तु  
15 तथात्मचैतन्यज्योतिषो नित्यस्य केनचिदभिभवः संभवत्यसंसर्गित्वा-  
द्योम्न इव, दृष्टविरोधाच्च ; दृष्टिश्रुतिमतिविज्ञातयो हि जीवस्य स्वरूपम् ;

प्रकटार्थविवरणम्

- ननु ज्ञानाच्चेद्ब्रह्मीभावः तर्हि न जीवस्य ब्रह्म निजं रूपमित्याशङ्क्याह—तदेव  
चास्येति ॥ प्रतिबन्धमलविगमापेक्षया भवतिरौपचारिकमित्यर्थः । कूटस्थ-  
20 नित्यत्वादसङ्गत्वाच्च मलसंसर्ग एव नोपपद्यत इति मन्वानो विप्रतिषेधमाह—  
कथं पुनरिति ॥ इतश्च नात्मनि मलप्रतिबन्धसंभव इत्याह—दृष्टविरोधा-  
च्चेति ॥ “विज्ञानघन एव” इत्यादिश्रुतेश्चिन्मात्रस्वभावस्तावदात्मा ; तच्च चैतन्यं  
चक्षुरादिद्वारेण व्यज्यमानं दृष्ट्यादिशब्दवाच्यम् ; तच्चेत्प्रतिबद्धं सर्वो व्यव-  
हारो विरुध्येतेत्यर्थः । यथासङ्गस्याप्याकाशस्य तत्र तत्रोदकप्रतिबिम्बितस्य  
25 मिथ्यैव तद्गतचलनादिधर्मभागित्वम्, तथा चितोऽसङ्गत्वेऽपि तत्तन्त्राविद्या-

१. T<sup>1</sup>. द्रष्टृदि

३. T. तं तन्त्र

२. T and TM. बन्धं

A. बन्धः

तच्च शरीरादसमुत्थितस्यापि जीवस्य सदा निष्पन्नमेव दृश्यते; सर्वो हि जीवः पश्यञ्शृण्वन्मन्वानो विजानन् व्यवहरति, अन्यथा व्यवहारानुपपत्तेः; तच्चेच्छरीरात्समुत्थितस्य निष्पद्येत, प्राक्समुत्थानाद्दृष्टो व्यवहारो विरुध्येत; अतः किमात्मकमिदं शरीरात्समुत्थानम्, किमात्मिका वा स्वरूपेणाभिनिष्पत्तिरिति; अत्रोच्यते—प्राग्विवेकविज्ञानोत्पत्तेः शरीरेन्द्रियमनोबुद्धिविषयवेदनोपाधिभिरविभक्तमिव जीवस्य दृष्ट्यादिज्योतिःस्वरूपं भवति; यथा शुद्धस्य स्फटिकस्य स्वाच्छन्नं शौक्ल्यं च स्वरूपं प्राग्विवेकग्रहणाद्रक्तनीलाद्युपाधिभिरविविक्तमिव भवति; प्रमाणजनिततद्विवेकग्रहणात्तु पराचीनः स्फटिकः स्वाच्छन्नेन शौक्ल्येन च स्वेन रूपेणाभिनिष्पद्यत इत्युच्यते प्रागपि तथैव सन्; तथा देहाद्युपाध्यविविक्तस्यैव सतो जीवस्य श्रुतिकृतं विवेकविज्ञानं शरीरात्समुत्थानम्, विवेकविज्ञानफलं स्वरूपेणाभिनिष्पत्तिः केवलात्मस्वरूपावगतिः । तथा विवेकाविवेकमात्रेणैवात्मनोऽशरीरत्वं

प्रतिबिम्बिततया मिथ्यैव तत्कार्यसंसृष्टता घटते । तदवगमे च बिम्बभूतब्रह्मात्मैक्यावगमेन स्वरूपादिनिष्पत्तिरित्याह—अत्रोच्यत इति ॥ यच्चावाचि चैतन्यं सदा व्यक्तमेव, न तत्र प्रतिबन्धसंभव इति तत्राह—प्राग्विवेकविज्ञानोत्पत्तेरिति ॥ नास्ति विशुद्धज्ञानस्वभाव आत्मा, न प्रकाशते चेति व्यवहारार्हत्वं चितोऽविद्याकृतः प्रतिबन्धः तत एव च देहादिभिः मिथ्यैव तादात्म्यमनुभूयते । तादिमाह—अविविक्तमेवेति ॥ मिथ्यासंसृष्टत्वे दृष्टान्तमाह—यथा शुद्धस्येति ॥ दार्ष्टान्तिकमाह—तथा देहादीति ॥ ननु शरीरात्समुत्थानं नामोत्क्रमणम्, न तु लक्ष्यपदार्थविषयं विवेकज्ञानं सशरीरत्वमपि तात्त्विकं न त्वविद्याकृतमित्याशङ्क्याह—तथा विवेकेति ॥ अशरीरमिति शरीरसंबन्धराहितम् । अथ च शरीरेष्ववस्थितमिति परस्परपराहतिपरिहा-

भाष्यम्

- सशरीरत्वं च मन्त्रवर्णात् “अशरीरं शरीरेषु” इति, “शरीरस्थोऽपि कौन्तेय न करोति न लिप्यते” इति च सशरीरत्वाशरीरत्वविशेषा-  
 भावस्मरणात् । तस्माद्विवेकविज्ञानाभावादनाविर्भूतस्वरूपः सन्विवेक-  
 5 विज्ञानादाविर्भूतस्वरूप इत्युच्यते । न त्वन्यादृशावाविर्भावानाविर्भावौ  
 स्वरूपस्य संभवतः, स्वरूपत्वादेव । एवं मिथ्याज्ञानकृत एव जीव-  
 परमेश्वरयोर्भेदः, न वस्तुकृतः ; व्योमवदसङ्गत्वाविशेषात् । कुतश्चैतदेवं  
 प्रतिपत्तव्यम् ? यतः “य एषोऽक्षिणि पुरुषो दृश्यते” इत्युपदिश्य  
 “एतदमृतमभयमेतद्ब्रह्म” इत्युपदिशति । योऽक्षिणि प्रसिद्धो द्रष्टा द्रष्टृ-  
 10 त्वेन विभाव्यते, सोऽमृताभयलक्षणब्रह्मणोऽन्यथेतस्यात्, ततोऽमृता-  
 भयब्रह्मसामानाधिकरण्यं न स्यात् । नापि प्रतिच्छायात्मायमक्षिलक्षितो

प्रकटार्थविवरणम्

- राय विवेकस्वभावपर्यालोचनया अशरीरत्वम्, अविद्याकृतं तु सशरीरत्व-  
 मत्रावगम्यत इत्यर्थः । ननु स्वकर्मोपाजिते शरीरे दुःखाद्युपयोगस्यावर्जनीय-  
 15 त्वान्न जीवतः स्वरूपाविर्भावसंभव इत्याशङ्क्याह—शरीरस्थोऽपीति ॥  
 अशरीरो यथा न लिप्यते शरीरदोषेण तथा सशरीरस्यापि व्याप्रियमाणे  
 शरीरे न कर्तृत्वं स्वात्मनि गम्यते । अत एव न लिप्यत इति सशरीरत्वाशरी-  
 रत्वयोः विशेषाभावस्मरणात् जीवतोऽपि स्वरूपाविर्भावो न विरुध्यत इत्यर्थः ।  
 उपसंहरति—तस्मादिति ॥ ज्ञानाज्ञानकृतावाविर्भावानाविर्भाववित्येवं स्थिते  
 20 सति भेदोऽप्यंशांशिमात्रादिकृतो निरन्तो भवतीत्याशङ्क्याह—एवं मिथ्येति ॥  
 इतोऽपि ब्रह्मणोऽन्यो जीवः प्रतिपाद्यो न भवतीत्यभ्युपगन्तव्यमित्याह—  
 कुतश्चेति ॥ श्रुतिलिङ्गाभ्यां केवलं जीवलिङ्गं बाध्यत इति जीवो ब्रह्मतया  
 व्याख्यायते, न ततोऽप्यतिरिक्तत्वेनेत्यर्थः । ननु न जीवो ब्रह्मतया व्याख्या-  
 यते, किं तु छाययेत्याशङ्क्याह—नापि प्रतिच्छायेति ॥ आत्मान्वेषणाय  
 25 प्रवृत्तयोर्देवासुरराजयोरनात्मोपदेशे सृषावादित्वमेव स्यादित्यर्थः । ननु प्रथमे  
 पर्याये जागरिताभिमानी विज्ञो निर्दिष्टः; द्वितीये तु स्वप्नाभिमानी तैजसः; ततो

## भाष्यम्

निर्दिश्यते, प्रजापतेर्मृपावादित्वप्रसङ्गात् । तथा द्वितीयेऽपि पर्याये  
 “य एषः स्वप्ने बह्वीयमानश्चरति” इति न प्रथमपर्यायनिर्दिष्टादक्षि-  
 पुरुषाद्दृष्टुरन्यो निर्दिष्टः, “एतं त्वेव ते भूयोऽनुव्याख्यास्यामि”  
 इत्युपक्रमात् । किं च ‘अहमद्य स्वप्ने हस्तिनमद्राक्षं नेदानीं तं 5  
 पश्यामि’ इति दृष्टमेव प्रतिबुद्धः प्रत्याचष्टे । द्रष्टारं तु तमेव प्रत्य-  
 भिजानाति ‘य एवाहं स्वप्नमद्राक्षं स एवाहं जागरितं पश्यामि’  
 इति । तथा तृतीयेऽपि पर्याये “न हि खल्वयमेवं संप्रत्यात्मानं  
 जानात्ययमहमस्मीति नो एवेमानि भूतानि” इति सुषुप्तावस्थायां  
 विशेषविज्ञानाभावादेव दर्शयति, न विज्ञातारं प्रतिषेधति । यत्तु 10  
 तत्र “विना त्रमेवापीनो भवति” इति, तदपि विशेषविज्ञानविनाशाभि-  
 प्रायमेव न विज्ञातृविनाशाभिप्रायम्; “नाह विज्ञातृविज्ञातेर्विपरि-  
 लोपो विद्यतेऽविनाशित्वात्” इति श्रुत्यन्तरात् । तथा चतुर्थेऽपि  
 पर्याये “एतं त्वेव ते भूयोऽनुव्याख्यास्यामि नो एवान्यत्रैतस्मात्”  
 इत्युपक्रम्य “मघवन्मर्त्यं वा इदं शरीरम्” इत्यादिना प्रपञ्चेन 15  
 शरीराद्युपाधिसंबन्धव्याख्यानेन संप्रसादशब्दोदितं जीवम् “स्वेन  
 रूपेणाभिनिष्पद्यते” इति ब्रह्मस्वरूपापन्नं दर्शयन्न परस्माद्ब्रह्मणोऽमृता-  
 भयस्वरूपादन्यं जीवं दर्शयति ॥

## प्रकटार्थविवरणम्

जीवभेदप्रतिपादने तात्पर्यं प्रजापतेर्लक्ष्यते इत्याशङ्क्याह—तथा द्वितीयेऽ- 20  
 पीति ॥ अवस्थामेद एव न त्ववस्थावतो भेदः । प्रत्यभिज्ञायमानत्वाच्चेत्याह—  
 किं चाहमिति ॥ नन्विन्द्रेण द्रष्टुः प्रतिषेधान्न तस्य ब्रह्मनया व्याख्यान-  
 मित्याशङ्क्याह—तथा तृतीयेऽपीति ॥ एवंविधमिति बुद्धिवृत्तिरूपमेव  
 ज्ञानं सुषुप्तौ नास्ति, न स्वरूपस्फुरणस्याप्यभावः परामर्शसंभवप्रसङ्गादिति  
 भावः । विज्ञातुरात्मनः स्वरूपभूतायाः विज्ञानेः स्वरूपान्यथाभावो नास्ति, 25  
 विनाशहेत्वभावादित्यर्थः । यच्च अगादि चतुर्थे पर्याये जीवमेव दर्शयतीति  
 तत्राह—तथा चतुर्थेऽपीति ॥

भाष्यम्

- केचित्तु परमात्मविवक्षायाम् “एतं त्वेव ते” इति जीवा-  
कर्षणमन्याय्यं मन्यमाना एतमेव वाक्योपक्रममूचितमपहतपाप्मत्वादि-  
गुणकमात्मानं ते भूयोऽनुव्याख्यास्यामीति कल्पयन्ति । तेषाम्  
5 ‘एवम्’ इति संनिहितावलम्बिनी सर्वनामश्रुतिर्विप्रकृष्येत; भूयः-  
श्रुतिश्चोपरुध्येत; पर्यायान्तराभिहितस्य पर्यायान्तरेणानभिधीयमान-  
त्वात् । “एतं त्वेव ते” इति च प्रतिज्ञाय प्राक्चतुर्थात्पर्याया-  
दन्यमन्यं व्याचक्षाणस्य प्रजापतेः प्रतारकत्वं प्रसज्येत । तस्माद्य-  
दविद्याप्रत्युपस्थापितमपारमार्थिकं जैवं रूपं कर्तृत्वभोक्तृत्वरागद्वेषादि-  
10 दोषकलुषितमनेकानर्थयोगि, तद्विलयनेन तद्विपरीतमपहतपाप्मत्वादि-  
गुणकं पारमेश्वरं स्वरूपं विद्यया प्रतिपद्यते, सर्पादिविलयनेनेव  
रज्ज्वादीन् । अपरे तु वादिनः पारमार्थिकमेव जैवं रूपमिति मन्यन्ते,  
अस्मदीयाश्च केचित् । तेषां सर्वेषामात्मैकत्वसम्यग्दर्शनप्रतिपक्षभूतानां  
प्रतिबोधायेदं शारीरकमारब्धम्—एक एव परमेश्वरः कूटस्थनित्यो  
विज्ञानधातुरविद्यया, मायया मायाविवत्, अनेकधा विभाव्यते, नान्यो  
15 विज्ञानधातुरस्तीति । यत्त्विदं परमेश्वरवाक्ये जीवमाशङ्क्य प्रतिषेधति  
सूत्रकारः—“नासंभवात्” इत्यादिना, तन्नायमभिप्रायः—नित्य-  
शुद्धबुद्धमुक्तस्वभावे कूटस्थनित्ये एकस्मिन्नसङ्गे परमात्मनि तद्विपरीतं  
जैवं रूपं व्योम्नीव तलमलादि परिकल्पितम्; तदात्मैकत्वप्रतिपादन-

20

प्रकटार्थविवरणम्

- एकदेशिव्याख्यां प्रत्याख्याति— केचित्त्वित्यादिना ॥ यस्माद्वाक्य-  
पौर्वापर्यालोचनया जीवानुवादेन ब्रह्मभाव एव विवक्षितः तस्मादित्युप-  
संहारः । ये त्वेतन्नानुमन्यन्ते तेषां शारीरमेवोत्तरमित्याह — अपरे  
त्वित्यादिना ॥ अविद्याप्रतिबिम्बितत्वेनानेकजीवभावेन मायाप्रतिबिम्बि-  
तत्वेन चेश्वरभावेनेति योजना । ननु सूत्रकारो जैवं वाक्यार्थं प्रति-  
25 षेधेऽस्तत्वतो भिन्नं मन्यत इत्याशङ्क्याह—यत्त्विदमिति ॥ परमात्मन्युपाधि-  
प्रविष्टे यत् जैवं रूपं तन्निराचिकीर्षया विधेयतत्पदार्थसमर्थने सूत्रकारः प्रवृत्तो

१. A. इयं त्विति

भाष्यम्

परैर्वाक्यैर्न्यायोपेतैर्द्वैतवादप्रतिषेधैश्चापनेष्यामीति—परमात्मनो जीवा-  
दन्यत्वं द्रढयति ; जीवस्य तु न परस्मादन्यत्वं प्रतिपिपादयिषति ; किं  
त्वनुवदत्येवाविद्याकल्पितं लोकप्रसिद्धं जीवभेदम् ; एवं हि स्वाभाविक-  
कर्तृत्वभोक्तृत्वानुवादेन प्रवृत्ताः कर्मविधयो न विरुध्यन्त इति मन्यते ।  
प्रतिपाद्यं तु शास्त्रार्थमात्मैकत्वमेव दर्शयति—“शास्त्रदृष्ट्या तूपदेशो  
वामदेववत्” इत्यादिना । वर्णितश्चास्माभिर्विद्वद्विद्वज्जेदेन कर्मविधि-  
विरोधपरिहारः ॥

5

## अन्यार्थश्च परामर्शः ॥ १-३-२० ॥

अथ यो दहरवाक्यशेषे जीवपरामर्शो दर्शितः—“अथ य एष  
संप्रसादः” इत्यादिः, स दहरे परमेश्वरे व्याख्यायमाने न जीवो-  
पासनोपदेशः, नापि प्रकृतविशेषोपदेश इत्यनर्थकत्वं प्राप्नोतीत्यत  
आह—अन्यार्थोऽयं जीवपरामर्शो न जीवस्वरूपपर्यवसायी ; किं तर्हि ?

10

प्रकटार्थविवरणम्

नोद्देश्यस्य तात्त्विकभेदप्रतिपादन इति भावः । निराश्रिकीर्षितं चेज्जैवं रूपम्, कथं  
तर्हि निरधिकारिणां विधीनां प्रामाण्यमित्याशङ्क्याह—एवं हि स्वाभावि-  
केति ॥ ननु न कापि जीवब्रह्मणोरैक्यं दर्शयति सूत्रकारः, किं तु सर्वत्र भेदमे-  
व ; अतो नैक्यं तस्य विवक्षितमित्याशङ्क्याह—प्रतिपाद्यं त्विति ॥ नन्वैक्यं  
चेत्प्रतिपाद्यं तर्हि अवश्यं कर्मविधिविरोधः प्रबन्धेन परिहरणीयः । स च  
न सूत्रकारेण मुख्यतः परिहृतः, नापि भाष्यकारेणेत्याशङ्क्याह—वर्णितश्चेति ॥  
तदेवं जीवानुवादेन तस्य ब्रह्मात्मताप्रतिपादने विरोधानुपलम्भात्, प्राजापत्ये  
च वाक्ये ब्रह्मातिरिक्तस्य जीवस्याप्रतिपाद्यत्वात् न तदवष्टम्भेनापि दहरवाक्ये  
जीवप्रतिपादनं शङ्कितव्यमिति स्थितम् ॥

15

20

अन्यार्थश्च परामर्शः ॥

एवं प्रासङ्गिकं प्राजापत्यव्याख्यानं परिसमाप्य प्रकृतदहरवाक्यशेषस्य  
गतिं दर्शयितुं शङ्कामाह—अथ यो दहरेत्यादिना ॥ ननु जीववाचके

भाष्यम्

परमेश्वरस्वरूपपर्यवसायी । कथम्? संप्रसादशब्दोदितो जीवो जागरितव्यवहारे देहेन्द्रियपञ्जराध्यक्षो भूत्वा, तद्वासनानिर्मितांश्च स्वप्नाद्वाडीचरोऽनुभूय, श्रान्तः शरणं प्रेष्युरुभयरूपादपि शरीराभिमाना-  
 5 त्समुत्थाय, सुषुप्तावस्थायां परं ज्योतिराकाशशब्दितं परं ब्रह्मोपसंपद्य, विशेषविज्ञानवत्त्वं च परित्यज्य, स्वेन रूपेणाभिनिष्पद्यते । यदस्योप-  
 संपत्तव्यं परं ज्योतिः, येन स्वेन रूपेणाप्यभिनिष्पद्यते, स एष आत्मापहतपाप्मत्वादिगुण उपास्यः—इत्येवमर्थोऽयं जीवपरावर्तः पर-  
 मेश्वरवादिनोऽप्युपपद्यते ॥

10 अल्पश्रुतेरिति चेत्तदुक्तम् ॥ १-३-२१ ॥

यदप्युक्तम्, “दहरोऽस्मिन्नन्तराकाशः” इत्याकाशस्याल्पत्वं श्रूय-  
 माणं परमेश्वरे नोपपद्यते, जीवस्य त्वाराग्नोपमितस्याल्पत्वमवकल्पत  
 इति, तस्य परिहारो वक्तव्यः । उक्तो ह्यस्य परिहारः परमेश्वरस्या-  
 पेक्षिकमल्पत्वमवकल्पत इति, “अर्भकौकस्तात्तद्व्यपदेशाच्च नेति चेन्न  
 15 निचाययत्वादेवं व्योमवच्च” इत्यत्र ; स एवेह परिहारोऽनुसंधातव्य  
 इति सूचयति । श्रुत्यैवेदमल्पत्वं प्रत्युक्तं प्रसिद्धेनाकाशेनोपमिमानया  
 “यावान्वा अयमाकाशस्तावानेपोऽन्तर्हृदय आकाशः” इति ॥

प्रकारार्थविवरणम्

संप्रसादशब्दे श्रूयमाणे कथं परमेश्वरपरत्वं वाक्यस्येत्याह—कथमिति ॥  
 20 वाक्ययोजनापूर्वकं परमेश्वरे तात्पर्यमाह—संप्रसादेत्यादिना ॥

अल्पश्रुतेरिति चेत्तदुक्तम् ॥

इदानीं दहरश्रुतेः गतिं दर्शयितुमुपक्रमते—यदप्युक्तमित्यादिना ॥  
 तदुक्तमित्यस्यार्थान्तरमाह—श्रुत्यैवेदमिति ॥

## अनुकृतेस्तस्य च ॥ १-३-२२ ॥

“ न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ।  
तमेव भान्तमनुभाति सर्वं तस्य भासा सर्वमिदं विभाति ॥ ”

इति समामनन्ति । यत्र यं भान्तमनुभाति सर्वं यस्य च भासा 5  
सर्वमिदं विभाति, स किं तेजोधातुः कश्चित्, उत प्राज्ञ आत्मेति  
विचिकित्सायां तेजोधातुरिति तावत्प्राप्तम् । कुतः? तेजोधातूनामेव  
सूर्यादीनां भानप्रतिषेधात् । तेजःस्वभावकं हि चन्द्रतारकादि तेजः-  
स्वभावक एव सूर्ये भासमानेऽहनि न भासत इति प्रसिद्धम् । तथा सह  
सूर्येण सर्वमिदं चन्द्रतारकादि यस्मिन्न भासते, सोऽपि तेजःस्वभाव 10  
एव कश्चिदित्यवगम्यते । अनुभानमपि तेजःस्वभावक एवोपपद्यते,  
समानस्वभावकेष्वनुकारदर्शनात्; ‘गच्छन्तमनुगच्छति’ इतिवत् ।  
तस्मात्तेजोधातुः कश्चिदित्येवं प्राप्ते ब्रूमः—

प्रकटार्थविवरणम्

अनुकृतेस्तस्य च ॥

15

आथर्वणगतं वाक्यं पठति—न तत्रेति ॥ सतिसप्तमीदर्शनात् विषयस-  
प्तमीदर्शनाच्च संशयमाह—तत्र यं भान्तमित्यादिना ॥ पूर्वत्रात्मश्रुत्यपगतपा-  
प्मत्वादिलिङ्गप्रमाणविरोधादाकाशशब्दस्य रुद्धिपरित्यागेनेश्वरे वृत्तिरुक्ता ।  
तथेहापि सतिसप्तमीपक्षे योग्यानुपलब्धिविरोधान्न भातीत्यस्य वर्तमानार्थता-  
परित्यागेन यस्मिन् सति सूर्यो न भास्यति स तेजोधातुः कश्चिदुपास्य उप- 20  
दिश्यत इति पूर्वपक्षमाह—तेजोधातुरिति तावत्प्राप्तमिति ॥

१. A omits विषय...नाच्च

२. A omits सति

३. A. प्रवृत्तिः

४. TM omits कश्चित्...मविष्यति



भाष्यम्

- प्राज्ञ एवायं भवितुमर्हति । कस्मात् ? अनुकृतेः । अनुकरणमनु-  
कृतिः ; यदेतत् “ तमेव भान्तमनुभाति सर्वम् ” इत्यनुभानम्, तत्प्राज्ञ-  
परिग्रहेऽवकल्पते ; “ भारूपः सत्यसंकल्पः ” इति हि प्राज्ञमात्मान-  
5 मामनन्ति ; न तु तेजोधातुं कंचित्सूर्यादयोऽनुभान्तीति प्रसिद्धम् ;  
समत्वाच्च तेजोधातूनां सूर्यादीनां न तेजोधातुमन्यं प्रत्यपेक्षास्ति, यं  
भान्तमनुभायुः । न हि प्रदीपः प्रदीपान्तरमनुभाति । यदप्युक्तं  
समानस्वभावकेष्वनुकारो दृश्यत इति, नायमेकान्तो नियमः ; भिन्न-  
स्वभावकेष्वपि ह्यनुकारो दृश्यते ; यथा सुतप्तोऽयः पिण्डोऽग्रचतुकृति-  
10 रग्निं दहन्तमनुदहति, भौमं वा रजो वायुं वहन्तमनुवहतीति अनुकृते-  
रित्यनुभानमसूचत् । तस्य चेति चतुर्थं पादमस्य श्लोकस्य सूचयति ।  
“ तस्य भासा सर्वमिदं विभाति ” इति तद्धेतुकं भानं सूर्यादेरुच्यमानं  
प्राज्ञमात्मानं गमयति । “ तदेवा ज्योतिषां ज्योतिरायुर्होपासतेऽमृतम् ”  
इति हि प्राज्ञमात्मानमामनन्ति । तेजोऽन्तरेण सूर्यादितेजो विभातीत्य-

15

प्रकटार्थविवरणम्

- प्रतिज्ञापदमध्याहृत्य सौत्रं हेतुं योजयति—प्राज्ञ एवायमिति ॥ यदि  
सतिसप्तम्यङ्गीकारेण कदाचित्सूर्यादेः यस्मिन् सति भानं न भविष्यति स तेजो-  
धातुः परिगृह्यते तदा तदनुभानं नोपपद्यते ; न ह्यभिभावुकानुकारः क्वचित्  
प्रसिद्धः ; अतः सूर्याद्यविरोधी परमात्मैवेह विवक्षित इति भावः । किं च प्रसि-  
20 द्धावद्योतकेन सर्वनाम्ना परामर्शो वाक्यान्तरसिद्धपरमात्मपरिग्रह एव युक्तः ;  
नाप्रसिद्धतेजोधातुपरिग्रह इत्याह—भारूप इत्यादिना ॥ सूर्यादयो न तेजो-  
धातुमनुभान्ति, तद्वान्तरजातीयत्वात् प्रदीपवादित्याह—समत्वाच्चेति ॥ परोक्तं  
व्यभिचारेण परिहरति—नायमेकान्त इति ॥ सूत्रस्यैकं भागं व्याख्याय भागा-  
न्तरमवतारयति—अनुकृतेरिति ॥ पूर्वं सर्वशब्दं प्रकृतविषयं परिगृह्य

प्रसिद्धं विरुद्धं च ; तेजोऽन्तरेण तेजोऽन्तरस्य प्रतिघातात् । अथ वा न सूर्यादीनामेव श्लोकपरिपठितानामिदं तद्धेतुकं विधानमुच्यते ? किं तर्हि ? “ सर्वमिदम् ” इत्यविशेषश्रुतेः सर्वस्यैवास्य नामरूपक्रियाकारक-फलजातस्य याभिव्यक्तिः, सा ब्रह्मज्योतिःसत्तानिमित्ता ; यथा 5  
सूर्यादिज्योतिःसत्तानिमित्ता सर्वस्य रूपजातस्याभिव्यक्तिः, तद्वत् ।  
“ न तत्र सूर्यो भाति ” इति च तत्रशब्दमाहरन्प्रकृतग्रहणं दर्शयति ।  
प्रकृतं च ब्रह्म “ यस्मिन्द्यौः पृथिवी चान्तरिक्षमातम् ” इत्यादिना ;  
अनन्तरं च

“ हिरण्मये परे कोशे विरजं ब्रह्म निष्कलम् ।

10

तच्छुभ्रं ज्योतिषां ज्योतिस्तद्यदात्मविदो विदुः ॥ ” इति ।

कथं तज्ज्योतिषां ज्योतिरित्यत इदमुत्थितम्— “ न तत्र सूर्यो भाति ” इति । यदप्युक्तं सूर्यादीनां तेजसां भानप्रतिषेधस्तेजोधाता-वेवान्यस्मिन्नवकल्पते, सूर्य इवेतरेषामिति ; तत्र स एव तेजोधातु-

प्रकटार्थविवरणम्

15

व्याख्यातम् । इदानीं सर्वशब्दस्यासङ्कुचितवृत्तितामुपादाय व्याचष्टे—अथ वे-  
त्यादिना ॥ किं च प्रकरणादपि ब्रह्मैव ग्राह्यमित्याह—न तत्र सूर्यो भातीति  
चेति ॥ किं च स्पष्टं ब्रह्माभिधायकपूर्वं मन्त्रस्याकाङ्क्षापूरकत्वादस्त्युत्तरो मन्त्रो  
ब्रह्मपर इत्याह—अनन्तरं चेत्यादिना ॥ हिरण्मये ज्योतिर्यये ; अन्नमयाद्यपे-  
क्षया परे कोशे आनन्दमये ; पुच्छप्रतिष्ठाभूतं यत् ब्रह्म ; विरजमागन्तुकमलरहि- 20  
तम् ; निष्कलं निरवयवं तच्छुभ्रं स्वभावतो निर्मलम् ; ज्योतिषां सूर्यादीनां  
ज्योतिर्भासकम् ; तच्चात्मविदां अनुभवसिद्धमित्यर्थः । सूर्याभिभावके तेजो-  
धातौ प्रमाणान्तरसिद्धे सति तस्येह ग्रहणं न्याय्यं न वेति चिन्तावतारः स्यात् ;  
तत्सद्भावे प्रमाणाभावात् स एव नास्तीत्याह—तत्र स एवेति ॥  
एवं तावत्परोक्तं निरस्य इदानीं तत्र विषयसप्तमीयं न सूर्यादयो न भास- 25

भाष्यम्

रन्यो न संभवतीत्युपपादितम् । ब्रह्मण्यपि चैषां भानप्रतिषेधोऽव-  
कल्पते ; यतो यदुपलभ्यते तत्सर्वं ब्रह्मणैव ज्योतिषोपलभ्यते ; ब्रह्म  
तु नान्येन ज्योतिषोपलभ्यते स्वयं ज्योतिःस्वरूपत्वात्, येन सूर्यादय-  
5 स्तस्मिन्भाष्यः ; ब्रह्म ह्यन्यद्व्यनक्ति, न तु ब्रह्मान्येन व्यज्यते । “आत्म-  
नैवायं ज्योतिषास्ते ” “अगृह्यो न हि शृङ्खते ” इत्यादिश्रुतिभ्यः ॥

अपि च स्मर्यते ॥ १-३-२३ ॥

अपि चेदृश्रूपं प्राज्ञस्यैवात्मनः स्मर्यते भगवद्वीतासु—

“न तज्ज्ञासयते सूर्यो न शशाङ्को न पावकः ।  
10 यद्वत्त्वा न निर्वर्तन्ते तद्धाम परमं मम ॥ ” इति,  
“यदादित्यगतं तेजो जगज्ज्ञासयतेऽखिलम् ।  
यच्चन्द्रमसि यच्चाग्नौ तत्तेजो विद्धि मामकम् ॥ ” इति च ॥

शब्दादेव प्रमितः ॥ १-३-२४ ॥

“अङ्गुष्ठमात्रः पुरुषो मध्य आत्मनि तिष्ठति ” इति श्रूयते । तथा  
15 “अङ्गुष्ठमात्रः पुरुषो ज्योतिरिवाधूमकः ।  
ईशानो भूतभव्यस्य स एवाद्य स उ श्वः ॥ एतद्वै तत् ” इति च ।

प्रकटार्थविवरणम्

यन्तीति णिजर्थाध्याहारेण सूर्यादेरगोचरः स्वयंप्रकाशः सर्वस्य जिज्ञासासेन  
भासकः परमात्मात्र प्रतिपाद्य इति रहस्यमाह—ब्रह्मण्यपि चैषामिति ॥

अपि च स्मर्यते ॥

20 णिजर्थाध्याहारेण सूर्याद्यविषयत्वे स्मृतिसंवादमाह—अपि चेदृश्रूप-  
मिति ॥ सर्वाभासकत्वेऽपि स्मृतिसंवादमाह—यदादित्यगतमिति ॥ मामकं  
मदीयं यच्चैनन्यज्योतिः, सत्ता[तत्सत्ता]धीनसद्भावत्वादित्यर्थः ॥

शब्दादेव प्रमितः ॥

काण्ववाक्यं पठति—अङ्गुष्ठमात्र इति ॥ आत्मनि शरीरे मध्ये  
25 हृदये अधूमकं ज्योतिरिवाप्रकम्प्यप्रकाशरूपः कालत्रयपरिच्छेद्यस्य नियन्ता

भाष्यम्

तत्र योऽयमङ्गुष्ठमात्रः पुरुषः श्रूयते स किं विज्ञानात्मा, किं वा परमात्मा इति संशयः । तत्र परिमाणोपदेशाच्चावद्विज्ञानात्मेति प्राप्तम् । न ह्यनन्तायामविस्तारस्य परमात्मनोऽङ्गुष्ठपरिमाणमुपपद्यते ; विज्ञानात्मनस्तूपाधिमत्त्वात्संभवति कयाचित्कल्पनयाङ्गुष्ठमात्रत्वम् । स्मृतेश्च—

5

“अथ सत्यवतः कायात्पाशवद्धं वशं गतम् ।

अङ्गुष्ठमात्रं पुरुषं निश्चर्कं यमो बलात् ॥” इति ॥

न हि परमेश्वरो बलाद्यमेन निष्कष्टुं शक्यः ; तेन तत्र संसार्यङ्गुष्ठमात्रो निश्चितः ; स एवेहापीत्येवं प्राप्ते ब्रूमः—

परमात्मैवायमङ्गुष्ठमात्रपरिमितः पुरुषो भवितुमर्हति । कस्मात् ? शब्दात्, “ईशानो भूतभव्यस्य” इति । न ह्यन्यः परमेश्वराद्भूतभव्यस्य निरङ्कुशमीशिता । “एतद्वै तत्” इति च प्रकृतं पृष्ठमिहानुसंधाति ; एतद्वै तद्यत्पृष्ठं ब्रह्मेत्यर्थः । पृष्ठं चेह ब्रह्म

10

“अन्यत्र धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्वद्व ॥” इति ।

15

“शब्दादेव” इत्यभिधानश्रुतेरेवैशान इति परमेश्वरोऽयं गम्यत इत्यर्थः ॥

प्रकटार्थविवरणम्

स एवाद्य वर्तते ; श्वोऽपि स एव भविता ; एतद्वै तद्यत्पृष्ठं नचिकेतसा । परिमाणेशानशब्दाभ्यां संशयमाह—तत्र योऽयमिति ॥ पूर्वत्रानुमानादिलिङ्गेन विषयसत्तर्मां परिगृह्य णिजर्थीध्याहारेण सूर्यादेशोचरो ब्रह्मेत्युक्तम् ; तथेहापि परिमाणलिङ्गेन जीवं परिगृह्येशानोऽस्मीति धेतो धारयेदिति विध्यध्याहारेणोपासनपरं वाक्यमिति पूर्वपक्षमाह—तत्र परिमाणोपदेशादिति ॥ किं च स्मृतिसंवादादप्यङ्गुष्ठमात्रो जीव इत्याह—स्मृतेश्च इति । प्रकरणानुगृहीतेन निरङ्कुशैश्वर्यलिङ्गेन केवलं जीवलिङ्गमववाध्य पारमेश्वरमेवेदं वाक्यमिति सिद्धान्तमाह—परमात्मैवायमित्यादिना ॥ पदकारेण श्रुतिरेव लिङ्गवाधिका सूत्रितेत्याह—शब्दादेवेति ॥

20

25

भाष्यम्

कथं पुनः सर्वगतस्य परमात्मनः परिमाणोपदेश इत्यत्र ब्रूमः—

हृद्यपेक्षया तु मनुष्याधिकारत्वात् ॥ १-३-२५ ॥

- सर्वगतस्यापि परमात्मनो हृद्येऽवस्थानमपेक्ष्याङ्गुष्ठमात्रत्वमिद-  
 5 मुच्यते ; आकाशस्येव वंशपर्वपेक्षमग्नित्वात्त्वम् । न ह्यङ्गुष्ठातिमात्रस्य  
 परमात्मनोऽङ्गुष्ठमात्रत्वमुपपद्यते । न चान्यः परमात्मन इह ग्रहणमर्हति  
 ईशानशब्दादिभ्य इत्युक्तम् । ननु प्रतिप्राणिभेदं हृदयानामनवस्थितत्वा-  
 त्तदपेक्षमप्यङ्गुष्ठमात्रत्वं नोपपद्यत इत्यत्र उत्तरमुच्यते—मनुष्याधिका-  
 10 रत्वादिति ; शास्त्रं ह्यविशेषप्रवृत्तमपि मनुष्यानेवाधिकरोति, शक्तत्वात्,  
 अर्थित्वात्, अपर्युदस्तत्वात्, उपनयनादिशास्त्राच्चेति वर्णितमेतदधि-

प्रकटार्थविवरणम्

हृद्यपेक्षया तु मनुष्याधिकारत्वात् ॥

- शङ्कानिरासकतया सूत्रमवतारयति—कथं पुनरित्यादिना ॥ अरलिः  
 समुष्टिः करः । स एव सकनिष्ठिकोऽरलिः । उक्तेऽर्थे जैमिनीयतन्त्रसंमतिमाह-  
 15 वर्णितमेतदिति ॥ अधिकारलक्षणे पष्ठे अध्याये वर्णितमिदं मनुष्याधिकारत्वं  
 शास्त्रेण । तथा हि—“वर्षपूर्णमासाभ्यां स्वर्गकामो यजेत” इत्यादि श्रूयते ।  
 तत्र संशयः—किं तिर्यगादीनामप्यधिकारः, किं वा मनुष्याणामेवेति । तत्र तिर्य-  
 गादीनामपि सुखप्राप्तिसुखपरिहारयोः अर्थित्वादविशेषश्रवणाच्च असत्याधि-  
 कार इति पूर्वः पक्षः । सिद्धान्तस्तु तिर्यगादीनां विधित्वेऽप्यविवेककारण-  
 20 विधुरतया द्रव्यहीनतर्यानुष्ठानासमर्थत्वाच्चासत्याधिकार इति निर्णीतम् ।  
 तथा त्रैवर्णिकेष्वपि यथाप्राप्तिसमाधेयमङ्गवैकल्यं न तस्याधिकारः, यथा  
 बधिरस्य त्रैवश्रवणे, पङ्कोर्विष्णुकमणेषु, अन्धस्याज्यावेक्षणे । तदेवं

१. T, T<sup>1</sup>, P and TM omit स्वर्ग-

३. TM. तमेवं

कामः

२. T<sup>1</sup>, P, TM and A add चाधिकारं

प्रतिपाद्य

कारलक्षणे । मनुष्याणां च नियतपरिमाणः कायः; औचित्येन  
 नियतपरिमाणमेव चैषामङ्गुष्ठमात्रं हृदयम्; अतो मनुष्याधिकारत्वा-  
 च्छास्त्रस्य मनुष्यहृदयावस्थानापेक्षमङ्गुष्ठमात्रत्वमुपपन्नं परमात्मनः । यद-  
 प्युक्तम्—परिमाणोपदेशात्स्मृतेष्व संसार्थेवायमङ्गुष्ठमात्रः प्रत्येनव्य इति, 5  
 तत्प्रत्युच्यते—“स आत्मा तत्त्वमसि” इत्यादिवत् संसारिण एव  
 सतोऽङ्गुष्ठमात्रस्य ब्रह्मत्वमिदमुपदिश्यत इति । द्विरूपा हि वेदान्त-  
 वाक्यानां प्रवृत्तिः—कचित्परमात्मस्वरूपनिरूपणपरा; कचिद्विज्ञा-  
 नात्मनः परमात्मैकत्वोपदेशपरा । तदत्र विज्ञानात्मनः परमात्मनैकत्व-  
 मुपदिश्यते; नाङ्गुष्ठमात्रत्वं कस्यचित् । एतमेव चार्थं परेण स्फुटीक- 10  
 रिष्यति—

“अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः ।

तं स्वाच्छरीरात्प्रवृद्धेऽङ्गुष्ठादिवेपीकां धैर्येण तं विद्याच्छुक्रममृतम् ॥”

इति ॥

### प्रकटार्थविवरणम्

15

सामर्थ्यादियुक्तस्याधिकार इति अस्तु मनुष्याधिकारं शास्त्रम्, ततः  
 किमित्याशङ्क्याह—मनुष्याणां चेति ॥ पूर्वमङ्गुष्ठमात्रशब्द उपाधि निमित्ती-  
 कृत्य परमात्मनं लक्ष्यतीत्युक्तम् । इदानीं अङ्गुष्ठमात्रशब्दो जीववाचक एवास्तु;  
 तथापि परमात्मपरमेवेदं वाक्यमित्येतदर्थयितुं उपक्रमते — यदप्युक्तमि-  
 त्यादिना ॥ इतश्चायमेव वाक्यार्थः; स्पष्टेनास्पष्टनिर्णयादित्याह—एतमेव 20  
 चार्थमिति ॥ धैर्येणेति ॥ शास्त्रादिगुणमवलम्ब्य प्रवृद्धेत् पृथक्कुर्यात्,  
 इत्यन्वयव्यतिरेकाभ्यां परिशोधयेत् । तं च विविक्तं चित्प्रतिबिम्बं शुद्धम-  
 मृतं बिम्बस्थानीयं ब्रह्मैव जानीयादित्यर्थः ॥

भाष्यम्

तदुपर्यपि वादरायणः संभवात् ॥ १-३-२६ ॥

- अङ्गुष्ठमालश्रुतिर्मनुष्यहृदयापेक्षया, मनुष्याधिकारत्वाच्छास्त्रस्येत्यु-  
क्तम् ; तत्प्रसङ्गेनेदमुच्यते । वाटम्, मनुष्यानधिकरोति शास्त्रम् ; न तु  
5 मनुष्यानेवेतीह ब्रह्मज्ञाने नियमोऽस्ति । तेषां मनुष्याणामुपरिष्ठाद्ये  
देवादयः, तानप्यधिकरोति शास्त्रमिति वादरायण आचार्यो मन्यते ।  
कस्मात् ? संभवात् । संभवति हि तेषामप्यर्थित्वाद्यधिकारकारणम् ;  
तत्तार्थित्वं तादन्मोक्षविषयं देवादीनामपि संभवति विकारविषयविभूत्य-  
नित्यत्वालोचनादिनिमित्तम् ; तथा सामर्थ्यमपि तेषां संभवति, यन्वार्थ-  
10 वादेतिहासपुराणलोकेभ्यो विग्रहवत्त्वाद्यवगमात् ; न च तेषां कश्चि-

प्रकटार्थविवरणम्

तदुपर्यपि वादरायणः संभवात् ॥

- इह निर्गुणब्रह्मविद्या विषयः । तस्यां किं देवादीनामप्यधिकारोऽस्त्युत  
नास्तीत्यर्थित्वसामर्थ्यादिसंभवासंभवाभ्यां विचारः । ननु समन्वयाध्याये नायं  
15 विचारो युक्तः, अधिकारचिन्तायाः समन्वयेऽनुपयोगादित्याशङ्क्य प्रासङ्गि-  
कत्वमाह—अङ्गुष्ठमालश्रुतिरिति ॥ सिद्धान्तेनैवोपक्रमते—तेषां मनुष्याणा-  
मिति ॥ ननु देवानां विचित्रानन्दभोगभागिनां वैराभ्याभावान्न मोक्षेऽर्थित्व-  
मित्याशङ्क्याह — तत्तार्थित्वं तावदिति ॥ वैषयिकसुखस्यानित्यत्वपारत-  
न्यादिदोषवत्त्वेन तत्र वैराग्योपपत्तौ परमपुराणार्थत्वेन मोक्षेऽर्थित्वमुपपन्नम् ।  
20 ननु इन्द्रायेति चतुर्थ्यन्तपदप्रयोग एव देवता ; तस्याश्च विग्रहाभावान्नास्ति  
ज्ञानसाधनानुष्ठाने तथा सामर्थ्यमित्याशङ्क्याह—तथा सामर्थ्यमपीति ॥  
ननु “ तावेदविन्मनुते तं ब्रह्मन्तम् ” इत्यादेः तेषां वेदाभावेन प्रतिषेध इत्या-  
शङ्क्याह—न च तेषामिति ॥ जन्मान्तराधीतवेदस्मरणसंभवादित्यर्थः । ननु

१. T omits तत्रार्थित्वं ... शङ्क्याह

३. A omits तथा ... विकार इत्य

२. TM and A. वन्वात्

शङ्क्याह

भाष्यम्

त्पतिषेधोऽस्ति ; न चोपनयनशास्त्रेणैषाधिकारो नियत्येत, उपनय-  
नस्य वेदाध्ययनार्थत्वात्, तेषां च स्वयंप्रतिभावेदत्वात् । अपि चैषां  
विद्याग्रहणार्थं ब्रह्मचर्यादि दर्शयति—“एकशतं ह वै वर्षाणि मघवा-  
न्पजापतौ ब्रह्मचयेषुवास”, “भृगुर्वै वारुणिः । वरुणं पितरमुपससार । 5  
अधीहि भगवो ब्रह्म” इत्यादि । यदपि कर्मस्वनधिकारकारण-  
मुक्तम्—“न देवानां देवतान्तरभावात्” इति, “न ऋषाणामार्षे-  
यान्तराभावात्” इति, न तद्विद्यास्त्विति । न हीन्द्रादीनां विद्यास्त्वधि-  
क्रियमाणानामिन्द्राद्युद्देशेन किञ्चित्कृत्यमस्ति ; न च भृगवादीनां भृगवा-  
दिसंगोत्रतया ; तस्माद्देवादीनामपि विद्यास्त्वधिकारः केन वार्यते ? 10  
देवाद्यधिकारेऽप्यङ्गुष्ठमात्रश्रुतिः स्वाङ्गुष्ठापेक्षया न विरुध्यते ॥

प्रकटार्थविवरणम्

उपनीतस्य वैदिकानुष्ठाने अधिकारात् देवानां तदभावान्नाधिकार इत्या-  
शङ्क्याह—न चोपनयनेति ॥ तर्ह्युपनयनस्य वैयर्थ्यं लिखितपाठेनापि वेदपरि-  
चयात् इत्यप्यवाच्यम् “आचार्याधीनो वेदमधीष्व” इति नियमविधानात् । न च 15  
गुरुमुखादेव श्रुतो वेदः फलवदर्थज्ञानजनकः, स्मर्यमाणादपि सम्यगर्थवबोध-  
दर्शनात् ; देवता जन्मान्तरानुभूतं न स्मरन्ति, संसारिवात् अस्मदादिवदित्यनु-  
मानममानम् । पिशाचादीनां बालादिदेहेष्वनुप्रविष्टानां जन्मान्तराधीतवेदानु-  
स्मरणोच्चारणादिदर्शनात् ; देवताया अपि तथा संभवात् ; संबन्धां भवतीति  
वैदिकसाधनानुष्ठानम् । श्रौतं च लिङ्गं साधनानुष्ठानेऽस्तीत्याह—अपि चेति ॥ 20  
ननु ब्रह्मविद्या देवादीन्नाधिकरोति, वेदार्थत्वात् अग्निहोत्रादिवत् । अग्निहोत्रादौ  
चानधिकारकारणं वर्णितं पूर्वतन्त्रे । तथाह—यदपीति ॥ अर्थित्वादि संपन्नस्य  
पुरुषस्य फलवन्ति स्वाभाविकी प्रवृत्तिरिति न्यायेनानुगृहीतम् “तद्यो यो  
देवानां प्रत्यबुध्यत” इत्यादिब्रह्मविद्यासंबन्धलिङ्गानुमानं बाधित्वाधिकारं  
गमयतीति भावः । ननु देवादीनामपि चेदधिकारः कथमङ्गुष्ठश्रुतिरित्या- 25  
शङ्क्याह—देवाद्यधिकारेऽपीति ॥



भाष्यम्

विरोधः कर्मणीति चेन्नानेकप्रतिपत्तेर्दर्शनात् ॥

१-३-२७॥

- स्यादेतत्—यदि विग्रहवत्त्वाद्यभ्युपगमेन देवादीनां विद्यास्वधि-  
 5 कारो वर्ण्येत, विग्रहवत्त्वादृत्विगादिविदिन्द्रादीनामपि स्वरूपसंनिधानेन  
 कर्माङ्गभावोऽभ्युपगम्येत; तदा च विरोधः कर्मणि स्यात्; न हीन्द्रा-  
 दीनां स्वरूपसंनिधानेन यागेऽङ्गभावो दृश्यते; न च संभवति, बहुषु  
 यागेषु युगपदेकस्येन्द्रस्य स्वरूपसंनिधानतानुपपत्तेरिति चेत्, नाय-  
 मस्ति विरोधः । कस्मात् ? अनेकप्रतिपत्तेः । एकस्यापि देवतात्मनो  
 10 युगपदनेकस्वरूपप्रतिपत्तिः संभवति । कथमेतदवगम्यते ? दर्शनात् ।  
 तथा हि—“कति देवाः” इत्युपक्रम्य “तयश्च त्री च शता तयश्च  
 त्री च सहस्रा” इति निरुच्य “कतमे ते” इत्यस्यां पृच्छायाम्  
 “महिमान एवैषामेते तयस्त्रिंशच्चेव देवाः” इति निर्बुध्नी श्रुति-  
 रेकैकस्य देवतात्मनो युगपदनेकरूपतां दर्शयति । तथा तयस्त्रिंशतो-

15

प्रकटार्थविवरणम्

विरोधः कर्मणीति चेन्नानेकप्रतिपत्तेर्दर्शनात् ॥

- मन्त्रादिप्रामाण्यावष्टम्भेन विग्रहवत्त्वमङ्गीकृत्य पूर्वमधिकारो निरूपितः ।  
 तेषां चान्यपराणामविरोधे प्रामाण्यमिष्टम् । विद्यते चेहाविरोध इत्याह—  
 स्यादेतदिति ॥ योग्यानुपलब्ध्या संप्रदानकारकदेवताभावे निश्चिते अननु-  
 20 णानमेव स्यादृत्विगभाव इवेति भावः । किं च युगपदेकस्य कर्णाटलाटादिदेश-  
 गतहविर्भोक्तृत्वमपि न जाघटतीत्याह — न च संभवतीति ॥ सिद्धान्त-  
 भागमवतारयति—नायमस्तीति ॥ शिलोपश्लान्दसः त्रीणि शतानीत्यर्थे ।  
 “अष्टौ वसव एकादश रुद्रा द्वादशादित्या इन्द्रः प्रजापतिश्च ” इति त्रयस्त्रिंश-  
 ह्देवाः । पुनः शाकल्येन कति देवा इति पृष्टे षडेवेति याज्ञवल्क्यस्योत्तरम् ।  
 25 षण्णामग्निपृथिवीवाय्वन्तरिक्षादित्यदिवान् महिमानस्त्रयस्त्रिंशद्देवाः, न ततो

१. A. भदोः

ऽपि षडाद्यन्तर्भावक्रमेण “कतम एको देव इति प्राणः” इति प्राणैकरूपतां देवानां दर्शयन्ती तस्यैवैकस्य प्राणस्य युगपदनेकरूपतां दर्शयति । तथा स्मृतिरपि—

“आत्मनो वै शरीराणि बहूनि भरतर्षभ ।

5

योगी कुर्याद्वलं प्राप्य तैश्च सर्वैर्महीं चरेत् ॥

प्राप्नुयाद्विषयान्कैश्चित्कैश्चिदुग्रं तपश्चरेत् ।

संक्षिपेच्च पुनस्तानि सूर्यो रश्मिगणानिव ॥”

इत्येवंजातीयका प्राप्ताणिमाद्यैश्वर्याणां योगिनामपि युगपदनेक-शरीरयोगं दर्शयति ; किमु वक्तव्यमाजानसिद्धानां देवानाम् ? अनेकरूपप्रतिपत्तिसंभवाच्चैकैका देवता बहुभी रूपैरात्मानं प्रविभज्य बहुषु सागेषु युगपदङ्गभावं गच्छतीति । परैश्च न दृश्यते, अन्तर्धानादिक्रियायोगात्—इत्युपपद्यते ॥

10

### प्रकटार्थविवरणम्

मिद्यन्ते । पुनरप्यग्न्यादिकमेकीकृत्य त्रयो लोका एव त्रयो देवा उक्ताः । पुनरग्नप्राणौ द्वावेवं देवौ त्रयाणां तत्रान्तर्भावात् ; पुनरध्यर्ध एको देवः ; सन्ति हि वांयौ सर्वमिदमध्याध्मोदृष्टिं प्राप्नोतीति । एवं षडाद्यन्तर्भावः । श्रुतिषु दर्शनादिति व्याख्याय स्मृतिषु दर्शनादिति व्याचष्टे—तथा स्मृतिरपीति ॥

15

“अणिमा लघिमा चैव महिमा प्राप्तिरीशिता ।

प्राकाश्यं च वशिष्ठं च यत्र कामावसायिता ॥”

20

आजानो देवलोकः । तत्रैवोत्पन्नानां भवत्येवमनेकरूपप्राप्तिः । ततः प्रकृते किं परिहृतमित्याशङ्क्याह—अनेकरूपप्रतिपत्तीति ॥ अयोग्यत्वाच्च योग्यानुपलब्धिर्विरोधोऽपि नास्तीत्याह—परैश्चैति ॥ सन्निधानेनैवाङ्गत्वमिति

१. A omits एव

४. A omits इदं

२. T, P, TM and A. सन्ति

५. T<sup>1</sup>. मध्यग्नौ

३. T, P, TM and A. वायो

६. T, T<sup>1</sup> and TM. प्रकृतेरिदं परि

भाष्यम्

“अनेकप्रतिपत्तेर्दर्शनात्” इत्यस्यापरा व्याख्या—विग्रहवतामपि कर्माङ्गभावचोदनास्वनेका प्रतिपत्तिर्दृश्यते; कचिदेकोऽपि विग्रहवाननेकत युगपदङ्गभावं न गच्छति, यथा बहुभिर्भोजयद्भिर्नैको ब्राह्मणो युगप-  
 5 ज्ञोज्यते; कचिच्चैकोऽपि विग्रहवाननेकत युगपदङ्गभावं गच्छति, यथा बहुभिर्नमस्कुर्वाणैरेको ब्राह्मणो युगपद्यज्ञस्क्रियते; तद्वदिहोद्देशपरि-  
 त्यागात्मकत्वाद्यागस्य विग्रहवतीमप्येकां देवतामुद्दिश्य बहवः स्वं स्वं  
 द्रव्यं युगपत्परित्यज्यन्तीति विग्रहवत्त्वेऽपि देवतानां न किञ्चित्कर्मणि  
 विरुध्यते ॥

10 शब्द इति चेन्नातः प्रभवात्प्रत्यक्षानुमानाभ्याम् ॥

१-३-२८ ॥

मा नाम विग्रहवत्त्वे देवादीनामभ्युपगम्यमाने कर्मणि कश्चि-  
 द्विरोधः प्रसज्जि; शब्दे तु विरोधः प्रसज्येत । कथम्? औत्पत्तिकं  
 हि शब्दस्यार्थेन संबन्धमाश्रित्य “अनपेक्षत्वात्” इति वेदस्य प्रामाण्यं  
 15 स्थापितम् । इदानीं तु विग्रहवती देवताभ्युपगम्यमाना यद्यप्यैश्वर्य-  
 योगाद्युपपत्तेरङ्गकर्मसंबन्धीति हरींषि बुज्जीत, तथापि विग्रहयोगादस्म-  
 दादिवज्जननपरणवती सती, नित्यस्य शब्दस्य नित्येनार्थेन नित्ये

प्रकटार्थविवरणम्

सर्वत्र नैकरूपमेव प्रतिपत्तिः, व्यवहितमप्युद्दिश्य बहूनां तमस्करणदर्शनादित्य-  
 20 र्थान्तरमाह—अनेकप्रतिपत्तेरिति ॥

शब्द इति चेन्नातः प्रभवात् प्रत्यक्षानुमानाभ्याम् ॥

कर्मण्यविरोधमङ्गीकृत्य विरोधान्तरमुद्धारयति—मा नामेति ॥ औत्प-  
 त्तिकसूत्रे हि वाच्यवाचकसंबन्धो नित्योऽङ्गीकृतः । अत्येकं नामेति इदमा  
 निर्दिश्य सङ्केतेऽवश्यमिदं तद्वाच्ययोः नैसर्गिकसंबन्धस्याभ्युपगन्तव्यत्वादि-  
 25 त्याद्युपपत्त्या । यदा च पौरुषेयः संबन्धो न भवति तदा पुरुषबुध्यपेक्षाभावा-

संबन्धे प्रतीयमाने यद्वैदिके शब्दे प्रामाण्यं स्थितम्, तस्य विरोधः स्यादिति चेत्, नायमप्यस्ति विरोधः; कस्मात्? अतः प्रभवात् । अत एव हि वैदिकाच्छब्दादेवादिकं जगत्प्रभवति ॥

ननु “जन्माद्यस्य यतः” इत्यत्र ब्रह्मप्रभवत्वं जगतोऽवधारितम्, 5  
कथमिह शब्दप्रभवत्वमुच्यते? अपि च यदि नाम वैदिकाच्छब्दादस्य प्रभवोऽभ्युपगतः, कथमेतावता विरोधः शब्दे परिहृतः? यावता वसवो रुद्रा आदित्या विश्वे देवा मरुत इत्येतेऽर्था अनित्या एव, उत्पत्तिमत्वात्; तदनित्यत्वे च तद्वाचिनां वैदिकानां वस्वादिशब्दानामनित्यत्वं केन निवार्यते? प्रसिद्धं हि लोके देवदत्तस्य पुत्र उत्पन्ने 10  
यज्ञदत्त इति तस्य नाम क्रियत इति; तस्माद्विरोध एव शब्द इति चेत्, न; गवादिशब्दार्थसंबन्धनित्यत्वदर्शनात् । न हि गवादि- व्यक्तीनामुत्पत्तिमत्त्वे तदाकृतीनामप्युत्पत्तिमत्त्वं स्यात् । द्रव्यगुण- कर्मणां हि व्यक्तय एवोत्पद्यन्ते, नाकृतयः । आकृतिभिश्च शब्दानां 15  
संबन्धः, न व्यक्तिभिः, व्यक्तीनामानन्त्यात्संबन्धग्रहणानुपपत्तेः । 15

### प्रकटार्थविवरणम्

दनपेक्षलक्षणं प्रामाण्यं स्थापितम् । “तत्प्रमाणं बाह्यायणस्यानपेक्षत्वात्” इति सूत्रावयवेन, तत्तत्र विरुध्यते, संबन्धनित्यत्वेन संबन्धानित्यत्वादिति भावः । सिद्धान्तत्वेन सूत्रमागमवधारयति— नायमप्यस्तीति ॥ जग- 20  
त्कारणत्वेन प्रागेव सिद्धत्वात् शब्दानां नानित्यत्वमित्यर्थः ॥ 20

पूर्वापरविरोधं शङ्कते— नन्विति । हेतुश्चायमसाधक इत्याह— अपि चेति । न वस्वादिव्यक्तयो वस्वादिशब्दान्याः, किं तु सामान्यानि तानि, गोत्ववत्; अतो नार्थानित्यत्वेन शब्दानित्यत्वमिति परिहरति— न गवादिशब्दार्थेति ॥ ननु व्यक्तिभिरेव किं न संबन्ध इत्याशङ्क्याह— व्यक्तीनामानन्त्यादिति ॥ सामान्यकारेण संबन्धग्रहणं चेत्, तदेव तर्ह्यस्तु 25  
शक्तिगोचरः; लाघवाव्यभिचाराभ्याम्; तज्ज्ञानरीयसिद्धत्वेनान्यलब्धत्वाभा- वाच्च न शक्ति[व्याक्तिशक्ति] कल्पनावकाशः ॥

भाष्यम्

व्यक्तिपूतपद्यमानास्त्रप्याकृतीनां नित्यत्वान्न गवादिशब्देषु कश्चिद्विरोधो  
दृश्यते । तथा देवादिव्यक्तिप्रभवाभ्युपगमेऽप्याकृतिनित्यत्वान्न कश्चि-  
द्वस्वादिशब्देषु विरोध इति द्रष्टव्यम् । आकृतिविशेषस्तु देवादीनां  
5 मन्त्रार्थवादादिभ्यो विग्रहवत्त्वाद्यवगमादवगन्तव्यः । स्थानविशेष-  
संबन्धनिमित्ता वेन्द्रादिशब्दाः सेनापत्यादिशब्दवत् । ततश्च यो यस्तत्त-  
त्स्थानमधिनिष्ठति स स इन्द्रादिशब्दैरभिधीयत इति न दोषो भवति ।  
न चेदं शब्दप्रभवत्वं ब्रह्मप्रभवत्ववदुपादानकारणाभिप्रायेणोच्यते । कथं  
तर्हि, स्थिते वाचकात्मना नित्ये शब्दे नित्यार्थसंबन्धनिष्ठ शब्दव्यव-  
हारयोग्यार्थव्याक्तिनिष्पत्तिः ‘अतः प्रभवः’ इत्युच्यते । कथं पुनरव-

10

प्रकटार्थविवरणम्

व्यक्तयो व्यवहाराहलक्षणावर्त्मना पदान् ।

औपाधिकस्तु दण्ड्यादि जात्यभावे भवेद्वलान् ॥

ननु लक्षणया व्यक्तिप्रतीतिरप्यङ्गीकृता चेत्, तर्हि लाक्षणिकार्थन्यायानित्यत्वेन  
शब्दानित्यत्वमित्याशङ्क्याह— व्यक्तिषु त्विति ॥ “युगपदनेकत्र कात्मन्येन  
15 वर्तमाना जातिः” इति लक्षणादिन्द्रादीनां पूर्वापरव्यक्त्यनुगता जातिः न विरु-  
ध्यत इति भावः । प्रयोगोऽपि—वस्वादिशब्दा जातिवाचकाः, बहुषु प्रयुज्य-  
मानाखण्डशब्दत्वात्, पटादिशब्दवत् । तथा जातिः स्वतन्त्रा, अनेकार्थानुगत-  
त्वात्, सर्वगतत्वाद्वा, मृदाकाशवदिनि । पिण्डस्य सर्वगतत्वेऽपि नष्टव्यक्तिदेशे  
स्वातन्त्र्येणावस्थानं विनाशो वा स्यादसूर्तस्य स्वातन्त्र्येण गमनादर्शनात् । अतः  
20 सर्वव्यक्त्युच्छिन्नावपि अवान्तरप्रलये जातिसद्भावाच्च वाच्यवाचकसंबन्ध-  
नित्यताव्याघातः ; किं त्वेकैकशक्तित्वेऽपि नावान्तरप्रलये कश्चिद्विरोध इत्याह—  
स्थानविशेषेति ॥ यश्चोद्भावितः पूर्वापरविरोधः तं प्रत्याह—न चेदमिति ॥  
उत्तरं पदमवतारयति—कथं पुनरिति ॥

१. T<sup>1</sup>. दध्यादिजात्य-

३. T<sup>2</sup>. न

२. T<sup>1</sup>. लाक्षणिकार्थत्वावि

४. TM. किं त्वौत्पत्तिशक्ति

A. लक्षणिकावानि

A. किं तेने[नैक]शक्ति

गम्यते शब्दात्प्रभवति जगदिति? प्रत्यक्षानुमानाभ्याम्; प्रत्यक्षं हि श्रुतिः, प्रामाण्यं प्रत्यनपेक्षत्वात्; अनुमानं स्मृतिः, प्रामाण्यं प्रतिसापेक्षत्वात्; न हि शब्दपूर्वा सृष्टिर्दशयेतः । “एत इति वै प्रजापतिर्देवानसृजनासृष्टमिति भनुष्यानिन्दव इति पितृस्तिरःपवित्रमिति ग्रहानाशव इति स्तोत्रं विश्वानीति शस्त्रमभिसौभगेत्यन्याः प्रजाः” इति श्रुतिः । तथान्यत्रापि “स मनसा वाचं मिथुनं समभवत्” इत्यादिना तत्र तत्र शब्दपूर्विका सृष्टिः प्राच्यते । स्मृतिरपि—

“अनादिनिधना नित्या वागुत्सृष्टा स्वयंभुवा ।

आदौ वेदमयी दिव्या यतः सर्वाः प्रवृत्तयः ॥” इति ।

10

उत्सर्गोऽप्ययं वाचः संप्रदायप्रवर्तनात्मको द्रष्टव्यः, अनादिनिधनाया अन्यादृशस्योत्सर्गस्यासंभवात् । तथा—

प्रकटार्थविवरणम्

“एते असृष्टमिन्दवस्तिरःपवित्रमाशवः ।

विश्वान्यभि सौभगा ॥”

15

इत्यस्या ऋचः पदशो देवादिकं जागत्ससर्जं प्रजापतिः । एतानि च पदानि कथंचित् देवादिप्रत्यायकत्वात् तत्र प्रयुक्तानि । तथा हि—एतच्छब्दस्य सर्वनाम्नः सर्वदैकरूपत्वेन देवानामुपस्थापकत्वम् । न हि कदाचिन्नव वसवः । उक्तं हि—“तस्मादावन्त एवाग्रे देवास्तावन्त इदानीम्” इति । अन्वहं सृजत इत्यसृष्टम् । अस्माच्छब्दान्मनुष्यानुस्मृत्य ससर्जं चन्द्रलोका- निधासिनः पितरः इन्दव इवेतीन्दवः । इन्दवशब्दात् पितृनुस्मृत्य ससर्जं ग्रहेषु सोमाधारपात्रेषु तिरोभावेन दशपवित्रं निधीयते । अस्ति च विधिः “दशपवित्रेण ग्रहान् पायति” इति । तेन तिरःपवित्रशब्दात् ग्रहान् बुद्धिस्थान् ससर्जं । अश्रुवते व्याप्नुवन्ति । “ऋचः सामानि” इति आशवशब्दात् बुद्धिस्थं स्तोत्रान्तरम् । विशन्तीति विश्वानि । शस्त्रशब्दाच्चा ऋचः । प्रगीतं हि शस्त्रं यादृच्छिकत्वात् । “अभि सौभगा” इति शब्दादन्याः पश्वाद्याः प्रजा बुद्धिस्थाः

20

25

भाष्यम्

“नाम रूपं च भूतानां कर्मेणां च प्रवर्तनम् ।

वेदशब्देभ्य एवादौ निर्ममे स महेश्वरः ॥” इति ॥

“सर्वेषां तु स नामानि कर्माणि च पृथक्पृथक् ।

5 वेदशब्देभ्य एवादौ पृथक्संस्थाश्च निर्ममे ॥” इति च ।

अपि च चिकीर्षितमर्थमनुतिष्ठितस्य वाचकं शब्दं पूर्वं स्मृत्वा  
पश्चात्तमर्थमनुतिष्ठतीति । सर्वेषां नः प्रत्यक्षोक्तम् ; तथा प्रजापतेरपि सद्यः  
पूर्वं वैदिकाः शब्दा मनसि प्रादुर्बभूवुः, पश्चात्तदनुगतानर्थान्ससर्जेति  
गम्यते । तथा च श्रुतिः—“स भूरिति व्याहरत् । स भूमिमसृजत्”

1 इत्येवमादिका भूरादिशब्देभ्य एव मनसि प्रादुर्भूतेभ्यो भूरादिलोका-  
न्मृष्टान्दर्शयति ॥

किमात्मकं पुनः शब्दमभिप्रेत्येदं शब्दप्रभवत्वमुच्यते ? स्फोटमित्याह ।  
वर्णपक्षे हि तेषामुत्पन्नप्रध्वंसित्वान्नित्येभ्यः शब्देभ्यो देवादिव्यक्तीनां  
प्रभव इत्यनुपपन्नं स्यात् ; उत्पन्नप्रध्वंसिनश्च वर्णाः, प्रत्युच्चारणमन्यथा  
15 चान्यथा च प्रतीयमानत्वात् ; तथा हि—अदृश्यमानोऽपि पुरुषविशे-  
षोऽध्ययनध्वनिश्रवणादेव विशेषतो निर्धार्यते ‘देवदत्तोऽयमधीते’

प्रकार्यविवरणम्

ससर्जेति छन्दोगब्राह्मणवाक्यार्थः । प्रजापतिर्मनसा वाचं त्रयीलक्षणां मिथुनं  
मन्त्रब्राह्मणद्वन्द्वभूतं समभवत् अन्वभूत् । अव्यक्तरूपेण वा मनसा मिथुनीभूतां  
20 त्रयीविहितसृष्टिकममन्वालोचयदित्यर्थः । “प्रत्यक्षानुमानाभ्याम्” इत्यस्य प्रसि-  
द्धार्थमाह—अपि चेत्यादिना ॥ प्रजापतिः शब्दविकल्पितं ससर्जं बुद्धिपूर्वक-  
स्रष्टृत्वादस्मदादिवादित्यर्थः ॥

शब्दमेव निरूपयति—किमात्मकं पुनरिति ॥ वैयाकरण आह—  
स्फोटमिति ॥ स्फुट्यते व्यज्यते वर्णैरिति स्फोटः । स एवार्थसृष्टौ कारणं  
25 नित्यत्वात् ; न वर्णाः, तेषामनित्यत्वादित्यर्थः । ननु वर्णानित्यत्वमसिद्ध-  
मित्याशङ्क्याह—उत्पन्नप्रध्वंसिनश्चेति ॥ ननु उदात्तानुदात्तादिभावेन यो

भाष्यम्

‘यज्ञदत्तोऽयमधीते’ इति; न चायं वर्णविषयोऽन्यथात्वप्रत्ययो मिथ्या-  
ज्ञानः, बाधकप्रत्ययामावात् । न च वर्णेभ्योऽर्थावगतिर्युक्ता;  
न ह्येकैको वर्णोऽर्थं प्रत्याययेत्, व्यभिचारात्; न च वर्णसमुदाय-  
प्रत्ययोऽस्ति, क्रमवर्तित्वाद्दर्शनात्; पूर्वपूर्ववर्णानुभवजनितसंस्कार- 5  
सहितोऽन्त्यो वर्णोऽर्थं प्रत्याययिष्यतीति यद्युच्येत, तन्न; संबन्धग्रह-  
णापेक्षो ऽि शब्दः स्वयं प्रतीयमानोऽर्थं प्रत्याययेत्, धूमादिवत्; न  
च पूर्ववर्णानुभवजनितसंस्कारसहितस्यान्त्यवर्णस्य प्रतीतिरस्ति, अप्र-  
त्यक्षत्वात्संस्काराणां; कार्यप्रत्यायितैः संस्कारैः सहितोऽन्त्यो  
वर्णोऽर्थं प्रत्याययिष्यतीति चेत्, न; संस्कारकार्यस्यापि स्मरणस्य 10

प्रकटार्थविवरणम्

वर्णेभ्यन्यथात्वप्रत्ययः स विभ्रम इत्याशङ्क्याह—न चायमिति ॥ किं च वर्णे-  
भ्योऽर्थावगत्यनुपपत्त्यापि स्फोटो वक्तव्य इत्याह—न च वर्णेभ्य इति ॥  
एकैकवर्णोच्चारणेऽर्थप्रतीतेरदर्शनाद्दर्शान्तरोच्चारणस्य वैयर्थ्याच्चेत्यर्थः । अस्तु  
समुदितेभ्योऽर्थप्रत्ययः इत्याशङ्क्याह—न चेति ॥ वर्णानामुच्चारणस्य क्रम- 15  
वैस्वादुच्चारणानन्तरं योग्यानुपलब्धभावावगमात् न समुदायप्रतीति-  
रित्यर्थः । यथाग्नेयादीनां क्रमवर्तिनामपि संस्कारद्वारा साहित्यं तथा वर्णेषु  
भविष्यतीत्याह—पूर्ववर्णजनितेति ॥ प्रत्यक्षदृष्टशब्दपरित्यागेन बालस्या-  
प्रत्यक्षसंस्कारेषु व्युत्पत्त्यभावात् श्रोतुश्चार्थावगमात् पूर्वक्षणे संस्कारा-  
नवगमात् न संस्कारपक्षोऽपि समञ्जस इत्याह—तन्नेति ॥ वर्णस्मृति- 20  
लक्षणकार्यदर्शनात् तत्कारणसंस्कारावगमात् तत्सहितोऽन्त्यो वर्णः श्रोत्रात्  
प्रत्येक्ष्यत इति चेन्नानवगतसंस्काराणां साहित्यं क्रमेणैवानुमानादि-  
त्याह—न संस्कारेति ॥ शब्दादर्थबोधप्रसिद्ध्या स्फोटमुपपाद्य प्रत्य-

१. T and A omit न चायमिति...

प्रत्यय इत्याशङ्क्याह

२. A. क्रमवत्त्वमुच्चा

३. TM and A omit तत्कार...मात्

४. T, P, A and TM. चेतदा-  
प्यनवगत

५. TM and A. शब्दार्थ

६. T, T<sup>1</sup>, P and TM add  
अनुपपत्त्या



भाष्यम्

क्रमवर्णित्वात् ; तस्मात्स्फोट एव शब्दः । स चैकैकवर्णप्रत्ययादित-  
संस्कारवीजेऽन्त्यवर्णप्रत्ययजनितपरिपाके प्रत्ययित्वेकप्रत्ययविषयतया  
श्रुतिरिति प्रत्यवभासते ; न चायमेकप्रत्ययो वर्णविषया स्मृतिः, वर्णा-  
नामनेकत्वादिकप्रत्ययविषयत्वानुपपत्तेः ; तस्य च प्रत्युच्चारणं प्रत्यभि-  
ज्ञायमानत्वान्नित्यत्वम्, भेदप्रत्ययस्य वर्णविषयत्वात् । तस्माच्चित्वा-  
च्छब्दात्स्फोटरूपादभिधायकान्तिवाकारनकाठकक्षणं जगदभिधायभूतं  
प्रभवतीति ॥

“वर्णा एव तु शब्दः” इति भगवानुपवर्षः । ननुत्पन्नप्रवर्ष-  
सित्वं वर्णानामुक्तम् ; तन्न, त एवेति प्रत्यभिज्ञानात् ; सादृश्यात्प्रत्यभि-

प्रकटयतिविवरणम्

क्षमेव स्फोटे प्रमाणमाह — स चैकैकोति ॥ वर्णप्रत्ययेनाहितो निदेशः  
संस्कार एव वीजं यस्मिन् अन्तःकरणे । तथान्त्यवर्णप्रत्ययेन जनितः  
परिपाकः पौष्कल्यं यस्मिन् तास्मिन्मगसि एकं पदम् एकं वाक्यमित्येवं शीघ्रं  
प्रत्यवभासत इत्यर्थः । नन्वेकं पदमित्यादावपि न वर्णातिरेके किञ्चिदा-  
लम्बनं भातीत्याशङ्क्याह—न चायमिति ॥ अनेकेष्वेकत्वबुद्धेः विघ्नमत्व-  
प्रसङ्गात् पदादिबुद्धिगोचरः स्फोट उच्येत्यर्थः । तस्य नित्यत्वं प्रामाण्य-  
माह—तस्य चेति ॥ ननु तदेवेदं पदमिति प्रत्यभिज्ञानात् न नित्यत्वसिद्धिः,  
उदात्तादिभेदप्रत्ययादित्याशङ्क्याह—भेदप्रत्ययस्येति ॥

आचार्यसंप्रदायमुपादाय सिद्धान्तमाह—वर्णा एव त्विति ॥ गोस्त्युक्ते  
गकारौकारविभर्गातिरिक्तस्य स्वतन्त्रस्य परतन्त्रस्य वा श्रोत्रणाग्रहणादित्यर्थः ।  
प्रत्यभिज्ञया च स्थायित्वावगमाच्च क्षणिकत्वम् । तस्याः ज्ञान्तत्वं शङ्कते—सादृश्या-  
दिति ॥ त एवाभी केशा इति प्रत्यभिज्ञा मनेत् : ज्ञान्तः पुनर्वचन[वचन]प्राहक-

१. A. विसर्जनीयाति-

३. A omits विनम्राहकं

२. TM. भ्रान्तः

ज्ञानं केशादिष्विवेति चेत्, न; प्रत्यभिज्ञानस्य प्रमाणान्तरेण वायानु-  
पपत्तेः; प्रत्यभिज्ञानमाकृतिनिमित्तमिति चेत्, न; व्यक्तिप्रत्यभि-  
ज्ञानात्; यदि हि प्रत्युच्चारणं गद्यादिव्यक्तिवदन्या अन्या वर्णव्यक्तयः  
प्रतीयेरन्, तदा आकृतिनिमित्तं प्रत्यभिज्ञानं स्यात्; न त्वेतदास्ति; 5  
वर्णव्यक्तय एव हि प्रत्युच्चारणं प्रत्यभिज्ञायन्ते; द्विर्गोशब्द उच्चारित  
इति हि प्रतिपत्तिः; न तु द्वौ गोशब्दाविति । ननु वर्णा अप्युच्चारण-  
भेदेन भिन्नाः प्रतीयन्ते, देवदत्तयज्ञदत्तगोरध्वदनध्वनिश्रवणादेव  
भेदप्रतीतेरित्युक्तम्; अत्राभिधीयते—सति वर्णविषये निश्चिते  
प्रत्यभिज्ञाने, संयोगविभागाविव्यङ्ग्यत्वाद्दर्शनात्, अभिव्यञ्जक- 10

प्रकटार्थविवरणम्

प्रमाणविरोधात्; न तथा न एवैते गकारादय इति प्रत्यभिज्ञाया वाच्यं किञ्चित्  
दृश्यत इत्याह—न प्रत्यभिज्ञानस्येति ॥ तर्हि गोत्वादिप्रत्यभिज्ञावद्वत्त्वादि-  
सामान्यविषयं प्रत्यभिज्ञानमस्तु; वर्णस्त्वनित्या एवेत्याह—प्रत्यभिज्ञान-  
माकृतिनिमित्तमिति ॥ सिद्धे निरुपाधिकव्यक्तिभेदे अनुगताकारः प्रत्ययः 15  
सामान्यमवलम्बते; अन्यथा घटाकाशो माहाकाश इत्यात्रापि प्रस-  
ङ्गात्; नेह व्यक्तिभेदं प्रमाणमस्ति । ततः 'सोऽयं देवदत्तः' इतिवत् 'त  
एवामी गकारादयः' इति प्रत्यभिज्ञा व्यक्तिमेवावलम्बत इत्याह—न व्यक्ति-  
प्रत्यभिज्ञानादिति ॥ अस्यैव व्यक्तिभेदे प्रमाणमित्याह—ननु वर्णा अपीति ॥  
सत्यमस्ति भेदप्रत्ययः; तथापि प्रत्यभिज्ञाया निरपेक्षस्वरूपविषयत्वेन 20  
दुर्बलत्वाद्यथैकस्यामाकाशव्यक्तौ घटाकाशः कूपाकाश इति वर्तुलत्वं -  
दीर्घत्वादिप्रत्ययो व्यञ्जकवैचित्र्यनिमित्तः, तथा व्यञ्जकवायुरस्योगविभाग-  
वैचित्र्यनिमित्तो वर्णेषु वैचित्र्यप्रत्यय इत्याह—अत्राभिधीयत इत्यादिना ॥  
किं चानन्ता गकारव्यक्तयः कल्पनीयाः; तासु च प्रत्यभिज्ञानसिद्धये गत्वं  
सामान्यं कल्पनीयम्; तत्राप्युदात्तादिभेदप्रत्ययनिर्वाहाय परोपाधिकत्वं वक्त- 25

भाष्यम्

- वैचित्र्यनिमित्तोऽयं वर्णविषयो विचित्रः प्रत्ययः, न स्वरूपनिमित्तः ; अपि च वर्णव्यक्तिभेदवादिनापि प्रत्यभिज्ञानसिद्धये वर्णाकृतयः कल्पयितव्याः ; तासु च परोपधिको भेदप्रत्यय इत्यभ्युपगन्तव्यम् ;
- 5 तद्वरं वर्णव्यक्तिष्वेव परोपधिको भेदप्रत्ययः, स्वरूपनिमित्तं च प्रत्यभिज्ञानमिति कल्पनालाघवम् । एष एव च वर्णविषयस्य भेदप्रत्ययस्य बाधकः प्रत्ययः, यत्प्रत्यभिज्ञानम् । कथं ह्येकस्मिन्काले बहूनामुच्चारयतामेक एव सन्गकारो युगपदनेकरूपः स्यात्—उदात्तश्चानुदात्तश्च स्वरितश्च सानुनासिकश्च निरनुनासिकश्चेति । अथ वा ध्वनिकृतोऽयं
- 10 प्रत्ययभेदो न वर्णकृत इत्यदोषः । कः पुनरयं ध्वनिर्नाम ? यो दूरादाकर्णयतो वर्णविवेकमप्रतिपद्यमानस्य; कर्णपथमवतरति प्रत्यासीदतश्च

प्रकटार्थविवरणम्

- व्यम् : ततो हरमेकस्यां गकारव्यक्तौ परोपधिकत्वकल्पनमित्याह—अपि चेति ॥ नन्वबाधितव्यक्तिभेदप्रत्ययान्न कल्पनागौरवमित्याशङ्क्याह—एष एव
- 15 चेति ॥ ननु बाधोऽगतिका गातेः । एकत्वं नानात्वं चास्त्वित्याशङ्क्याह—कथं ह्येकस्मिन्निति ॥ युगपदेकस्यानेकरूपत्वानुपपत्तितर्कसहकृतमेकत्वप्रत्यभिज्ञानं भेदप्रत्ययबाधकमिति भावः । पृर्वं हृत्कण्ठादिप्रदेशैः वायुसंयोगस्य व्यञ्जकत्वमङ्गीकृत्य भेदप्रत्ययो न वर्णस्वरूपनिबन्धन इत्यभाणि । स्वगतमिदानीमाह—अथ वेति ॥ यथा मणिकृपाणदर्पणादिषु प्रतिविम्बितं मुखं
- 20 वर्तुलत्वादितद्धर्मविशिष्टं भाति, तथा उदात्तादिधर्मवत्सु ध्वनिषु प्रतिविम्बिता वर्णाः तद्धर्मत्वविशिष्टा भान्तीत्यर्थः । ध्वनिस्वरूपं प्रश्नपूर्वकमाह—कः पुनरयमिति ॥ वर्णातिरिक्तः शब्दो ध्वनिरित्यर्थः । स एव प्रत्यासन्नस्य पुंसो स्वधर्माधारोपे निमित्तमित्याह—प्रत्यासीदतश्चेति ॥ नन्वव्यक्ता वर्णा

१. A. वायोः गतिः एकत्वं

३. TM omits हृत्

२. A. प्रत्ययमिति भावः

भाष्यम्

पटुमृदुत्वादिभेदं वर्णेष्वसञ्जयति ; तन्निवन्धनाद्योदात्तादयो विशेषाः,  
न वर्णस्वरूपनिवन्धनाः, वर्णानां प्रत्युच्चारणं प्रत्यभिज्ञायमानत्वात् ;  
एवं च सति सालम्बना उदात्तादिप्रत्यया भविष्यन्ति ; इतरथा हि  
वर्णानां प्रत्यभिज्ञायमानानां निर्भेदत्वात्संयोगविभागकृता उदात्तादि- 5  
विशेषाः कल्पेरन्, संयोगविभागानां चाप्रत्यक्षत्वान्न तदाश्रया विशेषा  
वर्णेष्वध्यवसातुं शक्यन्त इत्यतो निरालम्बना एवैत उदात्तादिप्रत्ययाः  
स्युः । अपि च नैवैतदभिनिवेष्टव्यमुदात्तादिभेदेन वर्णानां प्रत्यभिज्ञाय-  
मानानां भेदो भवेदिति ; न ह्यन्यस्य भेदेनान्यस्याभिज्ञायमानस्य भेदो  
भवितुमर्हति ; न हि व्यक्तिभेदेन जातिं भिन्नां मन्यन्ते । वर्णेभ्यश्चार्थ- 10

प्रकटार्थविवरणम्

एव ध्वनयः, कुतो भेदसिद्धिरित्याशङ्क्याह—वर्णानामिति ॥ ननु वायुसंयोग-  
विभागयोः व्यञ्जकत्वं हित्वा किं ध्वनीनां व्यञ्जकत्वपरिकल्पनेनेत्याशङ्क्याह—  
एवं च सतीति ॥ उदात्तादीनां वायुधर्मत्वे सत्यश्रावणानां च श्रावणमेवात्र-  
[भ्रमेऽत्र] प्रतिभासायोगात् : अन्यथा चक्षुषा रसश्च मस्यापि प्रसङ्गात् । अतः 15  
श्रावणध्वनीनामेव व्यञ्जकत्वे तद्धर्मसमानानिर्बन्धनीयधर्मान्तरसमारोपात्  
सालम्बना उदात्तादिप्रत्ययाः भविष्यन्तीत्यर्थः । ननु न वर्णमात्रं कापि  
प्रत्यभिज्ञायते, किं तूदात्तादिधर्मविशिष्टतया ; अतः उदात्तादेः समारोप-  
कल्पनानुपपन्नेत्याशङ्क्याह— अपि च नैवैतदिति ॥ खण्डमुण्डाद्युपरक्तं  
गोत्वं प्रत्यभिज्ञायत इत्येतावता न खण्डादिभेदभिन्नत्वं तात्त्विकमिति भावः । 20  
एवं प्रत्यभिज्ञाप्रमाणेन वर्णानां स्थायित्वमुपपाद्य इदानीमर्थेत्यायकत्वमुप-  
पादयन् स्फोटं विघटयति—वर्णेभ्यश्चेति ॥ कल्पगामसहजानः उक्तबुद्धा-

१. A. उदात्तानां

४. A. ननु वर्णमात्रं क्वापि न

२. T, T<sup>2</sup> and P. सत्याश्रा

५. T. स्फोटत्वं

३. TM. च श्रावणे मैत्रप्रति

A. चाश्रावणे यत्र प्रति

भाष्यम्

- प्रतीतेः संभवात् स्फोटकल्पनानर्थिका । न कल्पयाम्यहं स्फोटम्,  
प्रत्यक्षमेव त्वेनमवगच्छामि, एकैकवर्णग्रहणादितसंस्काराणां बुद्धौ  
इति प्रत्यवभासनादिनि चेत्, न ; अस्या अपि बुद्धेर्वर्णविषयत्वात् ;  
5 एकैकवर्णग्रहणोत्तरकाला द्वयमेका बुद्धिर्गौरिति सापस्तवर्णविषया,  
नार्थान्तरविषया ; कथमेतदवगम्यते ? यतोऽप्यामपि बुद्धौ गकारादयो  
वर्णा अनुवर्तन्ते, न तु दकारादयः ; यदि ह्यस्या बुद्धेर्गकारादिभ्योऽ-  
र्थान्तरं स्फोटो विषयः स्यात्, ततो दकारादय इव गकारादयोऽप्यस्या  
बुद्धेर्व्यावर्तेरन् ; न तु तथास्ति ; तस्यादियमेकबुद्धिर्वर्णविषयैव स्मृतिः ।  
10 नन्वेकत्वाद्गणानां नैकबुद्धिविषयोपपद्यत इत्युक्तम्, तत्प्रति ब्रूमः—  
संभवत्यनेकस्याप्येकबुद्धिविषयत्वम्, पङ्क्तिः वने रोना दशत् ज्ञतं सहस्रम्  
इत्यादिदर्शनात् ; या तु गौरित्येकोऽयं शब्द इति बुद्धिः, सा  
बहुष्वेव वर्णेष्वेकार्थावच्छेदनिबन्धनौपचारिकी वनसेनादिवुद्धिवदेव ।

प्रकटार्थविवरणम्

- 15 वयति—न कल्पयाम्यहमिति ॥ यस्यां बुद्धौ य आकारः परिस्फुरति  
स तस्या आलम्बनम् ; नेह वर्णातिरिक्तः कश्चिदाकारो भवतीत्याह— नास्या  
अपीति ॥ अनेकस्य निरुपाधिकैकबुद्धिविषयत्वाभावेऽपि सौपाधिकैकबुद्धि-  
विषयत्वं न विरुध्यत इत्याह—संभवत्यनेकस्यापीति ॥ ननु देशविशेषोपाधि-  
वशात् पङ्क्त्यादिवुद्धिरुपपन्ना ; वर्णेषु तु पदादिवुद्धौ नास्त्युपाधिरित्या-  
20 शङ्क्याह—या तु गौरितीति ॥ एकपदार्थबुद्धिजनकत्वोपाधौ वर्णेष्वेव पद-  
व्यवहारः, एकसंसर्गबुद्धिजनकत्वोपाधेः[धौ] पदेष्वेव वाक्यव्यवहार इत्यादि  
द्रष्टव्यम् । न चेतरेतराश्रयत्वं क्रमविशेषवतां वर्णानामर्थप्रत्ययजनकत्वात् ;  
अर्थप्रत्ययदर्शनेन तत्सामर्थ्यमनुमायैकपदव्यवहारादित्यर्थः । वर्णातिरिक्तपदान-

२. T and TM. जनकत्वेऽपि... ष्व -

२. TM. भाग इत्यत्राह

वाक्य.

T, T<sup>1</sup>, P and TM भङ्ग इत्यत्राह

A. जनकत्वेऽपि विशिष्टवाक्य.

अत्राह—यदि वर्णा एव सामर्थ्येनैकबुद्धिविषयतामापद्यमानाः पदं  
 स्युः, ततो जरा राजा कपिः पिकः इत्यादिषु पदविशेषप्रतिपत्तिर्न  
 स्यात् । न एव हि वर्णा इतरत्न चेतरेत च प्रत्यवभासन्त इति ; अत्र  
 वदामः—तस्यपि न्यस्तवर्णप्रत्यवमर्शे, यथा क्रमानुरोधिन्य एव 5  
 पिपीलिकाः पङ्क्तिबुद्धिमारोहन्ति, एवं क्रमानुरोधिन एव वर्णाः  
 पदबुद्धिमारोहन्ति; तत्र वर्णानामविशेषेऽपि क्रमविशेषकृता पद-  
 विशेषप्रतिपत्तिर्न विवक्ष्यते; वृद्धव्यवहारे चेमे वर्णाः क्रमाद्यनुगृहीता  
 गृहीताथेविशेषतश्चन्धाः सन्तः स्वव्यवहारेऽप्येकैकवर्णग्रहणानन्तरं सम-  
 स्तप्रत्यवमर्शिन्यां बुद्धौ तादृशा एव प्रत्यवभासमानास्तं तमर्थमव्यभि- 10  
 चारेण प्रत्याययिष्यन्तीति वर्णयादयो लवीयसी कल्पना । स्फोट-  
 वादिनस्तु दृष्टहानिः, अदृष्टकल्पना च ; वर्णाश्रमे क्रमेण गृह्यमाणाः  
 स्फोटं व्यञ्जयन्ति स स्फोटोऽर्थं व्यनक्तीति गरीयसी कल्पना स्यात् ॥

प्रकटार्थविवरणम्

भ्युपगमे व्यवहारमङ्ग इत्याह—अत्राह यदीति ॥ क्रमविशेषः पदविशेष- 15  
 नियामकः, अन्यथा स्फोटविशेषाभिव्यक्तिरपि न स्यादित्याह—अत्र वदाम  
 इत्यादिना ॥ ननु वर्णानां क्रमोऽपि न संभवति, तत्राह—वृद्धव्यवहारे  
 चेति ॥ नित्यत्ववर्णगतत्वाभ्यां देशकालक्रमाभावे व्यञ्जकानां क्रमवत्त्वात्  
 आकाशवदौपाधिकक्रमवत्तां वर्णानां यथासङ्गतिग्रहं शाब्दे व्यवहारेऽर्थप्रत्याय-  
 कत्वमुपपद्यते । लाघवं चास्मिन्पक्षे भवतीत्यर्थः । उक्तं हि— 20

“यावन्तो यादृशा ये च यदर्थप्रतिपादकाः ।

वर्णाः प्रज्ञातसामर्थ्याः ते तथैवावबोधकाः ॥”

इति । स्फोटवादिनस्तु दृष्टं यद्वर्णानामर्थप्रत्यायकत्वं तस्य हानिः, अदृष्टस्य  
 च स्फोटस्य कल्पना ; सा च गौरवदुष्टेत्याह—वर्णाश्रमे इति ॥

१. T, T<sup>2</sup>. P and TM omit अत्राह.

२. A. पदानां

२. A omits पदविशेष

भाष्यम्

अथापि नाम प्रत्युच्चारणमन्येऽन्ये वर्णाः स्युः, तथापि प्रत्यभिज्ञा-  
लम्बनभावेन वर्णसामान्यानामवश्याभ्युपगन्तव्यत्वात्, वर्णेष्वर्थप्रति-  
पादनप्रक्रिया रचिता सा सामान्येषु संचारयितव्या । ततश्च नित्येभ्यः  
५ शब्देभ्यो देवादिव्यक्तीनां प्रभव इत्यविरुद्धम् ॥

प्रकटार्थविवरणम्

वर्णान् सर्वयन्तान्शब्दान् खर्वत्र व्यक्तियोगतः ।

स्वतन्त्रेन्द्रियवद्यत्वाद्द्रव्यं भाट्टदिदो विदुः ॥

प्राभाकरादयः प्राहुः गुणान् खसमवायतः ।

१० नामरूपपथतेनेव द्रव्यतास्तीति मामकाः ॥

प्रौढवादेन वर्णानामनित्यत्वं अभ्युपगम्याह—अथापि नामेति ॥ नित्यानि  
वर्णसामान्यानि क्रमविशेषयन्ति यस्मिन्नर्थे वृद्धव्यवहारे गृहीतसङ्गतिकानि  
तमर्थमेकस्मृत्यारूढानि प्रत्याययिष्यन्तीति नास्माकं काचित्क्षतिरित्यर्थः ।  
ननु नायं प्रौढवादः, प्रमाणवत्त्वात्; तथाहि—शब्दाऽनित्यः, सामान्यवत्त्वे सति  
१५ अस्मदादिबाह्यप्रत्यक्षविषयत्वात्, पटवत्; न ध्वनिभागे सिद्धसाधनत्वात्;  
विमत इति विशेषणे भागासिद्धः तवान्यातिरिक्तानामप्रत्यक्षत्वात्, तस्यैव  
पक्षत्वे व्यर्थविशेषणत्वात्, योग्यतावङ्गीकाराच्चासिद्धः; तथा सामान्येषु अनै-  
कान्तिकः, सन् घटः, सन् पटः, इतिवत् सद्धटत्वं सत्पटत्वम् इत्यनुगतप्रत्ययात्;  
न च स्वरूपसत्तानिमित्तोऽनुगमः, तदपलापापातात्, द्रव्यस्य द्रव्याश्रयत्ववत्  
२० सामान्यस्य सामान्याश्रयत्वेऽप्यनवस्थापरिहारात् गोत्वं गोत्वमिति [गौरिति]  
प्रत्यययोरिव सत्ता सतीति प्रत्ययोरवैलक्षण्यात् न सत्तान्तरप्रसङ्गः । यच्चेदमनु-  
मानम्—शब्दोऽनित्यः, तीव्रत्वादिधर्मोपेतत्वात्, दुःखवत्, तत्र वैयधिकरणा-  
सिद्धौ हेतुः; तीव्रत्वादिरहितवर्णानुपलम्भासिद्धौ गोत्वस्यापि खण्डादिधर्म-  
कत्वप्रसङ्गाव्यभिचारात्; अतद्धर्मत्वे समः समाधिः, प्रत्येकं तीव्रत्वादेरवर्तनात्  
२५ भागासिद्धिश्च कार्यत्वादनित्यत्वसाधने वेदवादिनं प्रत्यसिद्धिः । न च नित्यत्वे

१. A वर्णाः

४. T, T<sup>1</sup>, P and TM. वादे

२. A. नित्याः

५. TM. गतः

३. A. गुणाः

६. A. तत्राप्यधि.

## अत एव च नित्यत्वम् ॥ १-३-२९ ॥

स्वतन्त्रत्वात् कर्तुरस्मरणदिभिः स्थिते वेदस्य नित्यत्वे देवादि-  
व्यक्तिप्रभवाभ्युपगमेन तस्य विरोधमाशङ्क्य “अतः प्रभवात्” इति

प्रकटार्थविवरणम्

७

सदापलम्भापातात् कार्यत्वं व्यञ्जकभावाभावाभ्यां उपलम्भानुपलम्भसिद्धेः ।  
यच्च विरचितं शब्दा न प्रसिग्यतसंस्कारसंस्कार्याः समानेन्द्रियग्राह्यसमान-  
देशधर्मापन्नत्वं सति युगपदिन्द्रियसंबन्धत्वात्, पटादिवत् इति, तत्रानैकान्ति-  
का हेतुः, सर्वगततया मगधसंस्पृष्टाभ्यास्तु युगपदनुपलम्भेन प्रतिनियत-  
व्यञ्जकव्यङ्ग्यत्वात् । अथ तर्जगतत्वेऽप्यसंस्मृतिः, तर्हि वर्णानामपि प्रतिविम्बि- 10  
तानामेव श्रोत्रसंबन्धादसिद्धो हेतुः । एतेन याग्यानुपलम्भादभावावगमः  
प्रत्युक्तः । यद्वाह्युद्यमेन—“धर्मात्मकाः शब्दा आत्ममता विषयसंबन्धाति-  
रिक्तसंस्कारनिरपेक्षेण श्रोत्रेण व्यज्यन्ते श्रावणत्वात् ध्वनिधर्मवत्” इति, तत्र  
सति वर्णसम्बन्धे व्यञ्जकनैरपेक्षसाधने सिद्धसाधने संबन्धार्थत्वात् व्यञ्ज-  
कस्य । किं च दर्पणस्य व्यञ्जकमन्तरेण चाश्रुपत्वे दृष्टमित्येतावता न प्रति- 15  
विम्बस्य चाश्रुपत्वे नैरपेक्षानुमानम् । अतोऽप्रयोजकतापि । तस्मान्नित्या  
वर्णाः, ध्वन्याद्यन्यत्वे सति श्रावणत्वात्, शब्दत्ववदिति स्थितम् ॥

श्रोत्रज्ञेयत्वमज्ञात्वा शब्दकाकारधीर्धतः ।

शब्दशब्दो यदेतस्माज्जातिं वर्णानुगाभिनीम् ॥

अत एव च नित्यत्वम् ॥

20

वृत्तानुवादपूर्वकं सूत्रं व्याचष्टे—कर्तुरस्मरणदिभिरिति ॥ वेदोऽपौ-  
रुषेयः, अस्मर्यमाणकर्तृकत्वादात्मवत्; मुक्तकश्लोकानामवधारितं चेत् पैरुषे-  
यत्वम् तर्हि स्मृत एव कर्ता; सामान्येन नावधारितश्चेत् न विपक्षत्वम्; न च  
सन्दिग्धासिद्धिः, कर्तुरनुभवादेवास्मरणनिश्चयात् । तथा वेदोऽपौरुषेयः,  
असर्वज्ञवचनत्वाभावे सति धर्मादिप्रमाणत्वात्, परपरिकल्पितेश्वरबुद्धिवत् । 25



भाष्यम्

परिहृत्य इदानीं तदेव वेदनित्यत्वं स्थितं द्रढयति—अत एव च नित्यत्व-  
मिति । अत एव नियताकृतेर्देवादेर्जगतो वेदशब्दप्रभवत्वाद्देवशब्दे

प्रकटार्थविवरणम्

- 5 तथा विमतो व्यवहारः, पूर्वपूर्वव्यवहारानुस्यूतिविपक्षतः, अभिधानाभिधेय-  
व्यवहारेणात् जात्यभिधानव्यवहारत्वाद्वा इदानीन्तनव्यवहारत्वात् इत्यादि-  
हेतुभिः वेदस्य नित्यत्वं सिद्धम् । तद्विरुद्धं जेधिमिथैरुद्भावेन “अतः  
प्रभावात्” इत्यनेन परिहारमभिधाय इदानीं तदेव हेतुना तत्प्रभावादीन् प्रति  
वेदस्यापौरुषेयत्वं द्रढयति—वेदोऽपौरुषेयः, जगत्कारणत्वात्, ईश्वरत्वात्—इति  
10 प्रयोगः । नन्वदृष्टे व्यभिचारः न; बाध्यमुपलभ्य वाचकभिरक्षणा हि पौरुषेयता;  
न तादृश्यदृष्टेऽस्तीति कथं विपक्षता । यच्चानुमेरिरे काभावाः—वेदिक्यानुपूर्वी  
प्रणेतृपूर्विका इदं प्रथमा वा, वर्णानुपूर्वित्वात्, संप्रतिपन्नवन्ति । तत्रादिना-  
दिपदार्थस्वभावव्यवस्थापि प्रणेतृपूर्विकाव्यवस्थत्वात् संप्रतिपन्नवत् । अतीत-  
कल्पानुपूर्वी चेदं प्रथमा आनुपूर्वित्वात् संप्रतिपन्नवत्—इत्यदिप्रसङ्गलक्षणप्रति-  
15 कूलतर्कसद्भावादनुकूलतर्काभावाच्चाप्रयोजकत्वम् । यच्च वेदवाक्यमाप्तप्रणीतं  
तद्विपरीतागमस्वीकारिर्बैवर्णिकेभ्योऽधिकैः बैवर्णिकैः प्रमाणत्वेनाद्रियमाण-  
वाक्यत्वात्, आयुर्वेदवाक्यवदिति, तत्राप्तप्रणीतत्वे सन्दिग्धे प्राशङ्क्यनिश्चया-  
भावात् तार्किकाणां सन्दिग्धासिद्धो हेतुः । बौद्धशास्त्रमाप्तप्रणीतं तद्विपरीता-  
गमस्वीकारिभिः बौद्धेभ्योऽधिकैः बौद्धैः प्रमाणत्वेनाद्रियमाणवाक्यत्वात्  
20 आयुर्वेदवदित्यतिप्रसङ्गश्च । वेदवाक्यमाप्तप्रणीतं हेतुदर्शनशून्यप्रहाजन-  
परिमृहीतत्वात् आयुर्वेदवदित्यसङ्गतम्, चन्द्रप्रदेशन्वादित्यादयवाक्यादौ  
व्यभिचारात्, असिद्धेश्च । वेदोऽनाप्तप्रणीतः आत्माप्रणीतवाक्यत्वात् संप्रति-  
पन्नवत् इत्यपि न प्राप्नोति अनुकूलतर्काभावात्; श्रेयोऽर्थिभिः परिमृहीतत्वात्,

१. A. व्यवहाराच्च ।

२. TM. adds तत्रादिमिति

३. T. आत्मादि

४. TM. adds प्रणेतृव्यवस्थापितं

T. व्यवस्थापितं

५. A. इति कलपा

६. T. प्रमाणपूर्वत्वात्

७. A omits बौद्धेभ्योऽधिकैः

८. A omits च

९. TM. श्रेयोक्तिभिः

नित्यन्वमपि त्येतव्यम् । तथा च मन्त्रवर्णः—“यज्ञेन वाचः पद-  
वीर्यमायन्नामन्वविष् । क्षुपिषु प्रविष्टा” इति स्थितामेव वाचमनुविन्नां  
दर्शयति । वेदव्यामर्थैव स्मरति—

“युगं स्नेहन्तर्हितान्वेदान्मेनिहामान्महर्षयः ।

5

तैमिरे अपसा पूनमनुज्ञाताः स्वयंभुवा ।” इति ॥

## समाननामरूपत्वाच्चावृत्तावप्यविरोधो दर्शनात् स्मृतेश्च ॥ १-३-३० ॥

अथऽपि स्यात्—यदि पश्चादिव्यक्तिवदेवादिव्यक्तयोऽपि संत-  
त्सौवोत्पद्येरश्विहृद्येरश्व, ततोऽभिधानाभिधेयाभिधातृव्यवहाराविच्छेदा-

10

### प्रकरणार्थविवरणम्

अबाध्यार्थबोधशक्तिमत्त्वानुपपत्तिवाधाच्च । यदपरमनुममे — गवादिपदं  
संकेतपूर्वकतयैव व्यवहारपदं पदत्वात् संप्रतिपन्नवदिति, तत्र वृद्धव्यवहारे  
प्रवृत्तिलिङ्गेन शक्तिमनुमाय व्यवहारान्तरे गवादिपदानां व्यवहार्यत्वस्य  
प्रत्यक्षत्वात्तद्वाचः । प्रयोगश्च विमतं गवादिशब्दार्थसंबन्धज्ञानं वृद्धव्यवहार-  
पुरस्सरं गवादिशब्दार्थसंबन्धज्ञानत्वात् इदानीं नवत् ; तस्मात्पदानां पदार्थैः  
तद्वृद्धिजननसामर्थ्यलक्षणस्य संबन्धस्य स्वाभाविकत्वादानुपूर्व्याच्चेदप्रथमता-  
भावात्सिद्धं वेदस्य नित्यत्वम् । पुराणादिषु तु वाक्यरचनायाः पुरुषधी-  
प्रभवत्वात् पारुष्येयतेष्यत इत्यलम् । वेदनित्यत्वे श्रुतिस्मृतिसंवादमाह—  
तथा च मन्त्रदर्श इति ॥ पूर्वं केचन यजमानाः यज्ञमाहात्म्येन वाचो वेदस्य  
पदवीर्यं स्थानमायन् वेदावस्थानयोग्यत्वं प्राप्ताः सन्तः । तां वाचमन्वविन्दन्  
अनुलेभिरे पश्चात् । इति स्थितामेव वाचं लब्ध्वां दर्शयतीत्यर्थः ॥

15

20

समाननामरूपत्वाच्चावृत्तावप्यविरोधो दर्शनात् स्मृतेश्च ॥

सूत्रनिरस्योऽङ्गमाह — अथापि स्यादिति ॥ अवान्तरप्रलये व्यक्तीनां  
नाशेऽपि जातीनां सद्भावाद्भवति वाच्यवाचकसंबन्धाविच्छेदः ; महाप्रलये तु

25

१. A. लक्षणसंबन्ध

३. TM. इत्येवं

२. T. रचनायां

४. TM and A. निरस्यां

भाष्यम्

- त्संबन्धनित्यत्वेन विरोधः शब्दे परिह्रियते । यदा तु खलु सकलं त्रैलोक्यं परित्यक्तनामरूपं निर्लेपं प्रलीयते, प्रभवति चाभिनवमिति श्रुतिस्मृतिवादा वदन्ति, तदा कथमविरोध इति । तत्रेदमभिधीयते—
- ५ समाननामरूपत्वादिनि । तदापि संसारस्थानादित्वं तावदभ्युपगन्तव्यम् । प्रतिपादयिष्यति चाचार्यः संसारस्यानादित्वम्—“उपपद्यते चाप्युपलभ्यते च” इति । अनादीं च संसारे यथा स्वापप्रबोधयोः प्रलय-प्रभवश्रवणेऽपि पूर्वप्रबोधवदुत्तरप्रबोधेऽपि व्यवहारान्न कश्चिद्विरोधः, एवं कल्पान्तरप्रभवप्रलययोः रपीति द्रष्टव्यम् । स्वापप्रबोधयोश्च प्रलय-प्रभवौ श्रूयते—“यदा सुप्तः स्वप्नं न कंचन पश्यत्यथास्मिन्प्राण एवै-
- 10 प्रभवौ श्रूयते—“यदा सुप्तः स्वप्नं न कंचन पश्यत्यथास्मिन्प्राण एवै-

प्रकटार्थविवरणम्

- जातीनामपि लयान् संकेत एवापूर्वः कर्तव्य इति कथं न नित्यताव्याघात इत्यर्थः । परिहारत्वेन सूत्रभागमवतारयति—तत्रेदमभिधीयत इति ॥ सत्यपि महाप्रलये पूर्वोत्तरकल्पयोः समाननामरूपत्वात् सर्वद्वैकरूपं व्यवहारस्य नित्यत्वं न विरुध्यते ब्रह्मवत् नित्यत्वाभावेऽपीति भावः । ननु परमेश्वरस्याद्यः प्रपञ्चसर्गो महासर्गः त्यक्ताश्चेत्तर्हि ततः पूर्वोत्तरान्तराभावात् केन समाननामरूपत्वमित्याशङ्क्याह—तदपि ॥ सुक्तवद्धत्वदोषपरिहाराद्येत्यर्थः । ननु सूत्रकृतानुक्तत्वाभावादित्वमित्याशङ्क्याह—प्रतिपादयिष्यति चेति ॥ अस्वनादित्वम्, नैथापि विनष्टसमानोत्पादेनास्ति दृष्टान्त इत्याशङ्क्याह—अनादी चेति ॥ सुप्तं रूपादीनां विषयत्वम्, चक्षुरादीनां विषयित्वम्, यद्यपि नष्टं तथापि जागरणे नियमेनैव व्यवहारो दृश्यते । न हि चक्षुषो रसो विषयो भवति । तथा कल्पान्तरीयशब्दार्थव्यवहारस्य लयेऽपि कल्पान्तरे तस्यैव प्रादुर्भावविषयित्वम् । दृष्टान्तं श्रुत्या दृढयति—स्वापप्रबोधयोश्चेति ॥ महान्धकार-पिहितानामिव घटादीनां विशेषाभिव्यक्त्यभिप्रायेणैकीभावाभिधानं चिद्विष-
- 20 चेति ॥ सुप्तं रूपादीनां विषयत्वम्, चक्षुरादीनां विषयित्वम्, यद्यपि नष्टं तथापि जागरणे नियमेनैव व्यवहारो दृश्यते । न हि चक्षुषो रसो विषयो भवति । तथा कल्पान्तरीयशब्दार्थव्यवहारस्य लयेऽपि कल्पान्तरे तस्यैव प्रादुर्भावविषयित्वम् । दृष्टान्तं श्रुत्या दृढयति—स्वापप्रबोधयोश्चेति ॥ महान्धकार-पिहितानामिव घटादीनां विशेषाभिव्यक्त्यभिप्रायेणैकीभावाभिधानं चिद्विष-

१. A. तदानीमिति

३. T, P, TM and A. जगत्कारणे

२. A omits तथापि

भाष्यम्

कथा भवति तदैनं वाक्मर्वैर्नामभिः सहाप्येति चक्षुः सर्वै रूपैः सहा-  
प्येति श्राव्यं सर्वैः शब्दैः सहाप्येति मनः सर्वैर्ध्यानैः सहाप्येति स  
यदा प्रतिबुध्यते यथाग्नेर्ज्वलतः तन्वां दिशो विस्तुच्छिन्ना विप्रतिष्ठे- 5  
रन्नेवमेवैतस्मादात्मनः सर्वे प्राणा अथायानं विप्रतिष्ठने प्राणभ्यो  
देवा देवेभ्यो लोकाः” इति । स्यादेतत्—स्वापे हुरुजान्तरव्यवहारा-  
विच्छेदात्स्वयं च सुप्तप्रबुद्धस्य पूर्वप्रबोधव्यवहारानुसंधानसंभवाद्-  
विरुद्धः महाप्रलये तु सर्वव्यवहारोच्छेदाज्जन्मान्तरव्यवहारश्च  
कल्पान्तरव्यवहारस्यानुसंधातुमशक्यत्वाद्वैषम्यमिति । नैष दोषः  
सत्यपि सर्वव्यवहारोच्छेदिनि महाप्रलये परमेश्वरात्प्राज्ञदीश्वराणां 10  
हिरण्यगर्भादीनां कल्पान्तरव्यवहारानुसंधानोपपत्तेः । यद्यपि प्राकृताः  
प्राणिनो न जन्मान्तरव्यवहारमनुसंधाना दृश्यन्त इति, तथापि  
न प्राकृतवदीश्वराणां भवितव्यम् । यथा हि प्राणित्वाविशेषेऽपि  
मनुष्यादिस्तम्भपर्यन्तेषु ज्ञानैश्वर्यादिप्रतिबन्धः परेण परेण भूयान्भव-  
न्दृश्यते, तथा मनुष्यादिष्वेव हिरण्यगर्भपर्यन्तेषु ज्ञानैश्वर्यादिव्यक्ति- 15  
रपि परेण परेण भूयसी भवतीत्येतच्छ्रुतिस्मृतिवादेष्वसकृदेवानुकल्पादौ

प्रकटार्थविवरणम्

यत्वाकारोदयाभिप्रायेण जागरणे प्राज्ञशब्दवाच्यात् परमात्मनो निर्दिष्टाभिधानम्,  
अन्यथा महाप्रलयाद्विशेषापातात् ; तस्मात्सुषुप्तेः जानिष्यक्त्याः चिद्विषयत्व-  
मात्रविलयः ; अवान्तरप्रलये व्यक्तीनाम् ; महाप्रलये तूभयोरपीति विभागो द्रष्ट- 20  
व्यः । अनुसन्धानसंभवासंभवाभ्यां दृष्टान्तदार्ष्टान्तिकयोः वैलक्षण्यमाह—स्यादे-  
तत्स्वा<sup>१</sup> इति ॥ हिरण्यगर्भादीनामनुसन्धानसंभवात् न वैषम्यमित्याह—  
नैष दोष इति ॥ गदप्युक्तम्—अरणाजन्तसुप्तप्राणां जन्मान्तरस्यानुसन्धानं  
न दृश्यते, तथात्र विप्रकर्षात्कल्पान्तरधीयानुसन्धानमपि न संभवतीति तत्राह—  
न प्राकृतवदीश्वराणामिति ॥ अतिप्रसङ्गसहकृतागमवाचितं सामान्यतो- 25  
दृष्टानुमानमिति भावः । ननु पूर्वकल्पे ये हिरण्यगर्भादयो बभूवुः तेषां

भाष्यम्

प्रादुर्भवतां पारमैश्वर्यं श्रूयमाणं न शक्यं नास्तीति वदितुम् । ततश्चातीतकल्पानुष्ठितप्रकृष्टज्ञानकर्मणामीश्वराणां हिरण्यगर्भादीनां वर्तमानकल्पादौ प्रादुर्भवतां परमेश्वरानुगृहीतानां सुप्तप्रतिबुद्धवत्कल्पान्तरव्यवहारानुसंधानोपपत्तिः । तथा च श्रुतिः—

“यो ब्रह्माणं विदधानि पूर्वं यो वै वेदांश्च प्रहिणोति तस्मै ।

तं ह देवमात्मबुद्धिप्रकाशं मुमुक्षुर्वै अरण्यमहं प्रपद्ये” ॥ इति ।

स्मरन्ति च शौनकादयः “मधुच्छन्दःप्रभृतिभिर्ऋषिभिर्दाशतय्यो दृष्टाः” इति । प्रतिवेदं चैवमेव काण्डर्ष्यादयः स्मर्यन्ते । श्रुतिरप्यृषिज्ञानपूर्वकमेव मन्त्रेणानुष्ठानं दर्शयति—“यो ह वा अविदितार्षेयच्छन्दोदैवतब्राह्मणेन मन्त्रेण याजयति बाध्यापयति वा स्थाणुं वच्छति

प्रकार्यविवरणम्

कल्पान्ते मुक्तत्वात् कथं कल्पान्तरेऽनुसन्धानमित्याशङ्क्याह—ततश्चातीतेति ॥ पुरुषविशेषाणामनुसन्धानं संभवतीत्येवं स्थिते ये पूर्वकल्पे हिरण्यगर्भादिप्राप्तिनिमित्तं कर्माचेरुक्तेषां यजमानानां हिरण्यगर्भादिभावनायुक्तानां परमेश्वरानुग्रहात् घटतेऽनुसन्धानमित्यर्थः । हिरण्यगर्भस्य परमेश्वरानुग्रहे श्रुतिमाह—तथा चेति ॥ नैकस्यैव प्रतिभानं येनाविश्वासः स्यात्, किन्तु तत्तच्छास्त्राद्व्याप्योऽन्येऽपि प्रादुर्बभूवुरित्याह—स्मरन्ति चेति ॥ दाशतय्यो दशमण्डलयोगिन्य ऋचः । “संख्याया अवयवे तयप्” स्वार्थे । ताश्च—

“ऋचां दशसहस्राणि ऋचां पञ्चशतानि च ।

ऋचामशीतिः पादश्च पारणं संप्रकीर्तितम् ॥”

इत्यनुवाकानुक्रमण्यां श्रीशौनकेन महर्षिणोक्तसंख्याका द्रष्टव्या इत्यर्थः । किं चर्षिज्ञानपूर्वकमनुष्ठानं वदन्ती श्रुतिः तांस्तानृषिन्मन्त्रद्रष्टृन् गमयतीत्याह—श्रुतिरपीति ॥ अविदितान्यार्षेयच्छन्दोदैवतब्राह्मणानि यस्य मन्त्रस्य तेनेति विग्रहः । तस्मात्कल्पान्तरीयानुसन्धानेन व्यवहारप्रवर्तकानां संभवात् पूर्वकल्पतुल्य एवोत्तरः कल्प इति फलितार्थः । किं च सृष्टिनिमित्ता

१. A. प्रतिसन्धानं

४. A. तार्षेय

२. T, T, P and TM. ऋचं

५. T and A. कल्प एव

३. A. पीत्यादिना

“गते वा प्रतिपद्यते” इत्युपक्रम्य “तस्मादेतानि मन्त्रे मन्त्रे विद्यात्”  
इति । प्राणिनां च सुखप्राप्तये धर्मो विधीयते; दुःखपरिहाराय  
चाधर्मः प्रतिपिद्यते; दृष्टानुश्रविकसुखदुःखविषयौ च रागद्वेषौ  
भवतः, न विलक्षणविषयौ इत्यतो धर्माधर्मफलभूतोत्तरा सृष्टिर्निष्प- 5  
द्यमाना पूर्वसृष्टिसदृश्येव निष्पद्यते । स्मृतिश्च भवति—

“तेषां ये यानि कर्माणि प्राक्सृष्ट्यां प्रतिपेदिरे ।

तान्येव ते प्रपद्यन्ते सृज्यमानाः पुनः पुनः ॥

हिंसाहिंसे मृदुकूरे धर्माधर्मावृतानृते ।

तद्भाविताः प्रपद्यन्ते तस्मात्तत्तस्य रोचते ॥” इति । 10

प्रलीयमानमपि चेदं जगच्छक्त्यवशेषमेव प्रलीयते; शक्तिमूलमेव च  
प्रभवति; इतरथाकस्मिकत्वप्रसङ्गात् । न चानेकाकाराः शक्तयः शक्याः

### प्रकटार्थविवरणम्

दृष्टमहिम्नापि पूर्वसदृश्योत्तरसृष्टिरित्याह—प्राणिनां चेति ॥ काम्यमान-  
सुखप्राप्तये धर्मोऽनुष्ठितः पूर्वकल्पे; द्वेषविषयदुःखपरिहाराय चाधर्मः 15  
परित्यक्तः; तयोश्चेत् स्वरूपं कल्पान्तरे व्यभिचरेत्, तदा अकृताभ्यागमकृत-  
विप्रणाशप्रसङ्ग इति भावः । यच्चोक्तं निर्लेपं प्रलीयत इति तदपि नास्तीत्याह—  
प्रलीयमानमपि चेदमिति ॥ वाच्यवाचकशक्त्योरवशिष्टत्वान्न शब्दार्थ-  
संबन्धानित्यत्राप्रसङ्ग इति भावः । ननु शक्तिरपि प्रतिकल्पमन्यथा  
वाच्यवाचकयोः किं न स्यादित्याशङ्क्याह—न चानेकाकारा इति ॥ गौरव- 20  
प्रसङ्गादित्यर्थः ॥

ननु विलम्बतां तावद्विलयः; स्थितिकाल ईव शक्तिसद्भावे किं मानम्?  
तत्रार्थापत्तिः प्रमाणमिति मेनिरे मीमांसकाः । करतलानलसंयोगे स्फोटोदय-  
दर्शनात् तस्य च तावन्मात्रादसंभवात् प्रतिबन्धकाभावस्य सहकारित्वमवक-  
ल्पते । नै प्रतिबन्धदशायामपि प्रसक्तः । अतोऽस्ति किञ्चिदतीन्द्रियं व्यवस्थापकं 25  
सा शक्तिरिति गीयते । तत्राहुः नैयायिकादयः—प्रतिबन्धकाभावेनैव दृष्टेन  
सहकारिणा व्यवस्थोपपत्तौ नातीन्द्रिया शक्तिः कल्पनीयेति । तत्राहुः—

भाष्यम्

कल्पयितुम् । ततश्च विच्छिद्य विच्छिद्याप्युद्भवानां भूरादिलोकप्रवाह-  
णाम्, देवतिर्यङ्मनुष्यलक्षणानां च प्राणिनिकायप्रवाहणाम्, वर्णा-

प्रकार्यविवरणम्

- 5 सत्यमेतद्यदि प्रतिबन्धकाभावस्य सहकारित्वमत्रकल्पते ; न तु तदस्ति ; तथा सति प्रतिबन्धकशब्दार्थाभावापातात् । तथा हि—सति पुष्कलकारणे कार्या-  
त्पादविरोधी प्रतिबन्धकः ; इतरथा कारणाभावादेव कार्याभावोपपत्तेः  
मन्त्रादिषु प्रतिबन्धकवातो न स्यात् । न च तदभावे तद्भाव इति प्रतिबन्धकत्वं  
मण्यादेर्न स्यात् । यथाक्तम्—“ प्रतिबन्धो विसामग्री तद्धेतुः प्रतिबन्धकः ”  
10 इति—तदसन् ; विसामग्रीशब्दाभिधेयप्रतिबन्धकाभावाभावो हि प्रतिबन्धक-  
भाव एव ; न च स एव तस्य हेतुः ; न चान्यस्य प्रतिबन्धकत्वप्रसिद्धिरस्ति ।  
किञ्च सिद्धे प्रतिबन्धकाभावस्य कारणत्वे तद्वैकल्यापादकः सिध्यति । सिद्धे  
च तस्मिन्तदभावः कारणमितीतरतराश्रयं स्यात् । न च तस्य कारणत्वे मानं  
व्यतिरेकाभावात्, उत्तममकसन्निधाने सत्यपि प्रतिबन्धके कार्यदर्शनात् ।  
15 यथोक्तम्—उत्तममकाभावविशिष्ट एव प्राक्तनो मणिः प्रतिबन्धक इति, तत्रेदं  
वक्तव्यम्—किं क्वचित्प्रतिबन्धके सति तत्संसर्गभावः कारणं किं वा तस्या-  
त्यन्ताभावः ? आद्ये देशान्तरे उत्तममकसंसर्गे बह्वेः दाहो न स्यात् ; अन्ये  
च क्वचित्प्रतिबन्धेऽन्यत्रापि कार्यानुद्भवप्रसङ्गः । तस्मात्प्रतिबन्धकाभावस्य  
कारणत्वानुपपत्तेः कार्यभावाभावव्यवस्थासिद्ध्ये प्रतिबन्धव्यवहारसिद्ध्ये च  
20 शक्तिरभ्युपगन्तव्या । तस्याश्च प्रतिबन्धो ध्वंसः ; प्रतिबन्धकापसरणकारणं  
[सरणे कारणं] पुनरुदयः । शक्तिभेदाच्चान्यत्र कार्यदर्शनमविरुद्धम् । औष्ण्यादेः  
प्रतिबन्धककल्पनं तु बालवलयनम् । पूर्ववदुपलब्धेरतीन्द्रियातिशयकल्पने चाप-  
सिद्धान्तः । तदेवं सर्वभाषाणां शक्तिमत्त्वात्प्रलयेऽपि मूलकारणे तान् [तां]  
विहाय नामरूपं दिलीयत इति सूक्तम् । अस्तु शक्तिशेष एव लयः ; ततः  
25 किमित्यत आह—ततश्च विच्छिद्य विच्छिद्यापीनि ॥ दृष्टान्तं स्पष्टयति—

१. T, P, TM and A omit न च स एव

४. A. न्धाकाभावसिद्ध्ये

२. T, P, TM and A omit के सति

५. T<sup>1</sup>. कारणात्

...तस्मात्प्रतिबन्ध ।

६. A omits शक्तिमत्त्वात्

३. A. कार्यभावव्यव

७. TM omits ततः

श्रमधर्मकलव्यवस्थानां चानादौ संसारे निवृत्तमिन्द्रियविषयसंबन्ध-  
नियतत्ववत्प्रत्येकव्यम् ; न हीन्द्रियविषयसंबन्धादेर्व्यवहारस्य प्रतिसर्ग-  
मन्यथात्वं षष्ठेन्द्रियविषयकल्पं शक्यमुत्प्रेक्षितुम् । अतश्च सर्वकल्पानां  
तुल्यव्यवहारत्वात्कल्पान्तरव्यवहारानुसंधानक्षमत्वाच्चेश्वराणां समान- 5  
नामरूपा एव प्रतिसर्गं विशेषाः प्रादुर्भवन्ति । समाननामरूपत्वाच्चा-  
वृत्तावपि महासर्गमहाप्रलयलक्षणायां जगतोऽभ्युपगम्यमानायां न  
कश्चिच्छब्दप्रामाण्यादिविरोधः । समाननामरूपतां च श्रुतिस्मृती  
दर्शयतः—

“सूर्योचन्द्रमसौ धाता यथापूर्वमकल्पयत् ।

10

दिवं च पृथिवीं चान्तरिक्षमथो सुवः ॥ ” इति ।

यथा पूर्वस्मिन्कल्पे सूर्योचन्द्रमःप्रभृति जगत्कृतं तथास्मिन्नपि कल्पे  
परमेश्वरोऽकल्पयदित्यर्थः । तथा “अग्निर्वा अकामयत । अन्नादो  
देवानाँ स्यामिति । स एतमग्नये कृत्तिकाभ्यः पुरोडाशमष्टाकपालं  
निरवपत् । ” इति नक्षत्रेष्टिविधौ योऽग्निर्निरवपत्, यस्मै वाग्नये निरवपत्, 15  
तयोः समाननामरूपतां दर्शयतीत्येवंजातीयका श्रुतिरिहोदाहृतव्या ।

### प्रकटार्थविवरणम्

न हीति ॥ षष्ठेन्द्रियस्य मनसो नास्त्यसाधारणो विषयः, सुखादेरपि साक्षि-  
मात्रवेद्यत्वाभ्युपगमात् । तत्तुल्यमत्यन्तासदन्यथात्वं प्रतिदिनं [प्रतिकल्पं]  
न हि शक्यं कल्पयितुमित्यर्थः । उक्तं संक्षेपेणोपसंहृत्य सूत्रं योजयति— 20  
अतश्च सर्वकल्पानामित्यादिना ॥ वेदेषु वेदविषया दृष्टयो येषां यत् [यानि]  
वेददर्शनानि पूर्वं बभूवुः तेषां शर्वर्यन्ते प्रलयान्ते तान्येव परमेश्वरः संपा-  
दयतीत्यर्थः । वसन्तर्तुचिह्नानि नवपल्लवादीनि । पथये संवत्सरपरिवर्तने  
चक्षुराद्यभिमानिनो ये देवा अतीतास्ते सांप्रतैः देवैः तुल्याः ॥



भाष्यम्

स्मृतिरपि—

“ऋषीणां नामधेयानि याश्च वेदेषु दृष्टवः ।  
शर्वयेन्ते प्रभूतानां तान्येवैभ्यो ददात्यजः ॥  
यथर्तुष्टुलिङ्गानि नानारूपाणि पयये ।  
दृश्यन्ते तानि तान्येव तथा भात्रा युगादिषु ॥  
यथाभिमानिनोऽतीतास्तुल्यास्ते सांप्रतैरिह ।  
देवा देवैरतीतैर्हि रूपैर्नामभिरेव च ॥”

इत्येवंजातीयका द्रष्टव्या ॥

मध्वादिष्वसंभवादनधिकारं जैमिनिः ॥ १-३-३१ ॥

- 10 इह देवादीनामपि ब्रह्मविद्यायामस्त्यधिकार इति यत्प्रतिज्ञातं  
तत्पर्यावर्त्यते ; देवादीनामनाधिकारं जैमिनिराचार्यो मन्यते ; कस्मात् ?  
मध्वादिष्वसंभवात् । ब्रह्मविद्यायामधिकाराभ्युपगमे हि विद्यात्वाविशेषा-  
न्मध्वादिविद्यास्वप्यधिकारोऽभ्युपगम्येत ; न चैवं संभवति ; कथम् ?  
“असौ वा आदित्यो देवमधु” इत्यत्र मनुष्या आदित्यं मध्वध्या-  
15 सेनोपासीरन् ; देवादिषु ह्युपासकेष्वभ्युपगम्यमानेष्वदित्यः कमन्य-  
मादित्यमुपासीत ? पुनश्चादित्यव्यपाश्रयाणि पञ्च रोहितादीन्यमृता-  
न्युपक्रम्य, वसवो रुद्रा आदित्या मरुतः साध्याश्च पञ्च देवगणाः  
क्रमेण तत्तदमृतमुपजीवन्तीत्युपदिश्य “स य एतदेवममृतं वेद वसूना-  
मेवैको भूत्वाग्निनेव मुखेनैतदेवामृतं दृष्ट्वा तृप्यति” इत्यादिना वस्वाद्यु-  
20 पजीव्यान्यमृतानि विजानतां वस्वादिमहिमप्राप्तिं दर्शयति ; वस्वाद-

प्रकटार्थविवरणम्

मध्वादिष्वसंभवादनधिकारं जैमिनिः ॥

- एवं तावद्देवानां विग्रहवत्त्वे सर्वप्रलयाभ्युपगमे च नास्ति कर्मणि  
शब्दे च विरोध इत्युपपाद्य पुनर्मुलाधिकरणसिद्धान्तमाक्षिपति सूत्रद्वयेन—  
25 मध्वादिष्वित्यादिना ॥ रोहितं शुक्लं कृष्णं परःकृष्णं मध्ये चञ्चलं चेति पञ्च-

भाष्यम्

यस्तु कानन्यान्वस्वादीनमृतोपजीविनो विजानीयुः ? कं वान्यं  
वस्वादिमहिमानं प्रेप्सेयुः ? तथा “अग्निः पादो वायुः पाद आदित्यः  
पादो दिशः पादः” “वायुर्वायु संवर्गः” “आदित्यो ब्रह्मेत्यादेशः”  
इत्यादिषु देवतात्मोपासनेषु न तेषामेव देवतात्मनामधिकारः संभवति ; 5  
तथा “इमावेव गौतमभरद्वाजवयमेव गौतमोऽयं भरद्वाजः” इत्यादि-  
ष्वप्युपसंवन्धेषुपासनेषु न तेषामेवर्षाणामधिकारः संभवति ॥

कुतश्च देवादीनामनधिकारः—

**ज्योतिषि भावाच्च ॥ १-३-३२ ॥**

यदिदं ज्योतिर्मण्डलं द्युस्थानमहोरात्राभ्यां बभ्रमज्जगदवभासयति, 10  
तास्मिन्नादित्यादयो देवतावचनाः शब्दाः प्रयुज्यन्ते ; लोकप्रसिद्धे-  
र्वाक्यशेषप्रसिद्धेश्च । न च ज्योतिर्मण्डलस्य हृदयादिना विग्रहणे  
चेतनतयार्थित्वादिना वा योगोऽवगन्तुं शक्यते, मृदादिवदचेतनत्वाव-  
गमात् । एतेनान्यादयो व्याख्याताः ॥

स्यादेतत्—मन्त्रार्थवादेतिहासपुराणलोकेभ्यो देवादीनां विग्रह- 15  
वत्त्वाद्यवगमादयमदोष इति चेत्, नेत्युच्यते ; न हि तावल्लोको नाम

प्रकटार्थविवरणम्

रूपाणि ; सप्तसु शीर्षण्यप्राणेषु ; द्वयोर्द्वयोः गौतमादिदृष्टयोपासनम् । दक्षिणः  
कर्णः गौतमः, वामो भरद्वाजः, चक्षुर्दक्षिणं विश्वामित्रः, वामं जमदग्निः इत्यादि ॥

**ज्योतिषि भावाच्च ॥**

20

“यावदादित्यः पुरस्तादुदेता” इत्यादिवाक्यशेषादस्त्वचेतनमादि-  
त्यादिशब्दवाच्यम्, ततः किमित्याशङ्क्याह—न च ज्योतिर्मण्डलस्येति ॥

विग्रहवत्त्वे प्रमाणं शङ्कते—स्यादेतदिति ॥ सिद्धान्तवाच्यकं प्रमाणं  
दृष्यति—नेत्युच्यते इत्यादिना ॥ “ऐन्द्रया गार्हपत्यमुपतिष्ठते” इत्यादिभिः  
विनियुक्ता मन्त्राः साङ्गकर्मानुष्ठापकप्रयोगविधिग्राहिताः कर्मतत्साधनाभिधा- 25

भाष्यम्

किञ्चित्स्वतन्त्रं प्रमाणमस्ति ; प्रत्यक्षादिभ्य एव ह्यविचारितविशेषेभ्यः  
प्रमाणेभ्यः प्रसिद्ध एवार्थो लोकात्मनिद्ध इत्युच्यते ; न चात्र  
प्रत्यक्षादीनामन्यतमं प्रमाणमस्ति ; इतिहासपुराणानामपि पौर्व-  
यत्वात्प्रमाणान्तरमूलमाकाङ्क्षन्ति ; अथवादा अपि विधिनैकवाक्यत्वात्  
स्तुत्यर्थोः भन्तो न वायमर्थेन देवादीनां विग्रहादिमद्भावे कारण-  
भावं प्रतिपद्यन्ते ; मन्त्रा अपि श्रुत्यादिविनिर्मुक्ताः प्रयोगसमा-  
यिनोऽभिधानार्थो न कस्यचिद्धेस्तु प्रमाणमित्याचक्षते ; तस्मादभावो  
देवादीनामधिकारस्य ॥

10 भावं तु वादरायणोऽस्ति हि ॥ १-३-३३ ॥

तुशब्दः पूर्वपक्षं व्यावर्तयति । वादरायणस्त्वाचार्यो भावमधिका-  
रस्य देवादीनामपि मन्यते । यद्यपि मध्वादिविद्यासु देवतादिव्या-  
मिश्रास्वसंभवाऽधिकारस्य, तथाप्यस्ति हि शुद्धायां ब्रह्मविद्यायां  
संभवः, अर्थात्त्वसामर्थ्याप्रतिषेधाद्यपेक्षत्वादधिकारस्य । न च कचिद-  
संभव इत्येतावता यत् संभवस्तत्तात्पर्यधिकारोऽपोद्यत । मनुष्याणामपि  
न सर्वेषां ब्राह्मणादीनां सर्वेषु राजभूयादिष्वधिकारः संभवति ।  
तत्र यो न्यायः सोऽत्रापि भविष्यति । ब्रह्मविद्यां च प्रकृत्य  
भवति दर्शनं श्रौतं देवाद्यधिकारस्य सूचकम्—“तद्यो यो देवानां  
प्रत्यबुध्यत स एव तदभवत्तथर्षीणां तथा मनुष्याणाम्” इति,

20

प्रकटार्थविवरणम्

नार्थाः ताज्ञातज्ञापका इत्याचक्षते मीमांसका इत्यर्थः । यस्मान्नास्ति  
विग्रहादिसद्भावे प्रमाणं तस्मादित्युपसंहारः ॥

भावं तु वादरायणोऽस्ति हि ॥

ब्रह्मविद्या देवादीनामधिकारोति, विद्यात्वात्, मध्वादिविद्यावत् इत्य-  
त्राप्रयोजकतामुक्त्वातिप्रसङ्गसहकृतलिङ्गबाधं दर्शयति—न च कचिदसंभव  
इति ॥

भाष्यम्

“ते होचुर्हन्त तमात्मानमन्विच्छामो यमात्मानमन्विष्य सर्वाश्च लोकानामोति सर्वाश्च ज्ञानान्” इति, “इन्द्रो ह वै देवानामभि-  
प्रवव्राज विरोचनोऽसुगन्धात्” इत्यादि च । स्मर्यतेऽपि गन्धर्वयाज्ञ-  
वल्क्यसंवादादि ॥

5

यदप्युक्तं “ज्योतिषि भावाच्च” इति, अत्र ब्रूमः—ज्योति-  
रादिविषया अपि आदित्यादयो देवतावचनाः सन्नाश्वेतनावन्तमैश्वर्या-  
द्युपेतं तं तं देवतात्मानं समर्पयन्ति, मन्त्रार्थवादादिषु तथा व्यव-  
हारात् । अस्ति हैश्वर्ययोगादेवतानां ज्योतिराद्यात्मभिश्चावस्थातुं यथेष्टं  
च तं तं विग्रहं ग्रहीतुं सामर्थ्यम् । तथाहि श्रूयते सुब्रह्मण्यार्थवादे—  
“मेधातिथिर्मेधेति मेधातिथिं ह काण्वायनमिन्द्रो मेधो भूत्वा जहार”  
इति । स्मर्यते च—“आदित्यः पुरुषो भूत्वा कुन्तीमुपजगाम ह”  
इति । मृदादिष्वपि चेतना अधिष्ठातारोऽभ्युपगम्यन्ते—“मृदव्रवीत्”  
“आपोऽब्रुवन्” इत्यादिदर्शनात् । ज्योतिरादेस्तु भूतधातोरादि-  
त्यादिष्वचेतनत्वमभ्युपगम्यते । चेतनास्त्वधिष्ठातारो देवतात्मानो  
मन्त्रार्थवादादिव्यवहारादित्युक्तम् ॥

10

15

यदप्युक्तं मन्त्रार्थवादयोरन्यार्थत्वान्न देवताविग्रहादिप्रकाश-

प्रकटार्थविवरणम्

यथा चक्षुरादिशब्दा लौकिकानां गोलकादिविषया अपि शास्त्रकाराणा-  
मतिरिक्तेन्द्रियविषयाः तथादित्यादिशब्दा अपीत्याह—ज्योतिरादिविषया  
अपीति ॥ ‘मेधातिथिर्मेधे’ इतीन्द्रसंवाधनम् । मन्त्रपदमेतद्व्याचष्टे ब्राह्मण-  
वाक्यम्—मेधातिथिं ह काण्वायनमिति ॥ यच्चोक्तं मृदादिवदचेतनत्वा-  
दिति तत्राह—मृदादिष्वपीति ॥ ननु ज्योतिरादेरचेतनत्वं प्रत्यक्षसिद्धम्;  
कथं चेतनत्वमुच्यते इत्याशङ्क्याह — ज्योतिरादेस्त्विति ॥

20

मन्त्रार्थवादा न स्वार्थे प्रमाणम्, अन्यपरवाक्यत्वात् विषमश्रुणादिवाक्यव-  
दित्युक्तं स्मारयति—यदप्युक्तमिति ॥ यस्मात्प्रामाण्या[प्रमाणा]द्यस्मिन्नर्थेऽवाधितः

25

भाष्यम्

- नसामर्थ्यमिति, अत्र ब्रूमः—प्रत्ययाप्रत्ययौ हि सद्भावासद्भावयोः  
कारणम्, नान्यार्थत्वमन्यार्थत्वं वा ; तथाह्यन्यार्थमपि प्रस्थितः पथि  
पतितं तृणपर्णाद्यस्तीत्येव प्रतिपद्यते । अत्राह—विषम उपन्यासः ;  
5 तत्र हि तृणपर्णादिविषयं प्रत्यक्षं प्रवृत्तमस्ति, येन तदस्त्वित्वं प्रतिपद्यते ;  
अत्र पुनर्विध्युद्देशैकवाक्यभावेन स्तुत्यर्थेऽर्थवादे न पार्थगर्थ्येन वृत्तान्त-  
विषया प्रवृत्तिः शक्याध्यवसातुम् ; न हि महावाक्येऽर्थप्रत्यायके  
अवान्तरवाक्यस्य पृथक्प्रत्यायकत्वमस्ति ; यथा ‘न सुरां पिबेत्’ इति  
नञ्भवति वाक्ये पदत्रयसंबन्धात्सुरापानप्रतिषेध एवैकोऽर्थोऽवगम्यते ;  
10 न पुनः सुरां पिबेदिति पदद्वयसंबन्धात्सुरापानविधिरपीति । अत्रो-  
च्यते—विषम उपन्यासः ; युक्तं यत्सुरापानप्रतिषेधे पदान्वयस्यै-

प्रकटार्थविवरणम्

- प्रत्ययः तस्मात्तत्सद्भावः सिध्यति, नान्यस्यान्यपरत्वं चानास्मिन्नन्यार्थत्व-  
मन्यार्थत्वं वा ; प्रयोजकम्, संस्कारार्थस्याप्याज्यावेक्षणस्य स्वार्थपरिच्छेदकत्व-  
15 दर्शनात् । विषमक्षणावाक्यस्य तु मानान्तरविरोधादेवाप्रामाण्यमित्यभिप्रेत्याह—  
प्रत्ययाप्रत्ययाविति ॥ यत्परः शब्दः स शब्दार्थः । ननु शक्तिगोचरतोऽन्यपर-  
त्वाद्प्रामाण्यमित्यस्य न्यायस्य शब्दविषयत्वाद्द्विलक्षणो दृष्टान्त इत्याह—विषम  
उपन्यास इति ॥ ननु विधिवाक्यैकवाक्यभावेन विध्यपेक्षितस्तुतिलक्षणार्थ-  
वादे सति यद्यपि न स्वातन्त्र्येण कथायां तात्पर्यं निश्चेतुं शक्यम्, तथाप्य-  
20 वान्तरतात्पर्यं सिद्धसंसर्गेऽप्यस्त्वित्याशङ्क्याह—न हि महावाक्य इति ॥  
तात्पर्यभेदे वाक्यभेदप्रसङ्गात् । “संभवत्येकवाक्यत्वे वाक्यभेदस्तु नेष्यते” इति  
भावः । यत्र पदैकवाक्यता तत्रावान्तरतात्पर्यं भवेद्वाक्यभेदः ; यत्र तु वाक्यस्य  
स्वतो वाक्यान्तरेण प्रयोजनवशेनान्वयः तत्रावान्तरतात्पर्यं प्रधानाविरोधिनि  
कल्प्यमानेऽपि प्रयाजादिवाक्येष्विव न वाक्यभेदो दोष इत्याह—अत्रोच्यत  
25 इत्यादिना ॥ अत एव “अर्थैकत्वादेकं वाक्यं साकाङ्क्षं चेद्विभागे स्यात्”  
इति जैमिनिनापि यत्र पदसमूहे विमज्ज्यमाने नैराकाङ्क्षेणान्वयाप्रतिपत्तिः

१. A. नान्यस्मिन्नन्यापर

३. A. omits अभिप्रेत्य

२. T, P, TM and A. अपरत्वं तु

कत्वादवान्तरवाक्यार्थत्वाग्रहणम्; विध्युद्देशार्थवादयोस्त्वर्थवादस्थानि  
पदानि पृथगन्वयं त्ववान्तरविषयं प्रतिपद्य अनन्तरं कैमर्थवशेन कामं  
विधेः स्थावकत्वं प्रतिपद्यन्ते; यथा हि—“वायव्यं श्वेतमालभेत  
भूतिकाशः” इत्यत्र विध्युद्देशवर्तिनां वायव्यादिपदानां विधिना 5  
संबन्धः, नैवम् “वायुर्वै क्षेपिष्ठा देवता वायुमेव स्वेन भागधेयेनोपधावति  
स एवैनं भूतिं गमयति” इत्येषामर्थवादगतानां पदानाम्; न हि  
भवति ‘वायुर्वा आलभेत’ इति ‘क्षेपिष्ठा देवता वा आलभेत’  
इत्यादि। वायुस्वभावसंकीर्तनेन त्ववान्तरमन्त्रयं प्रतिपद्यैवं विशिष्ट-  
देवत्यमिदं कर्मेति विधिं स्तुवन्ति। तद्यत्न सोऽवान्तरवाक्यार्थः प्रमा- 10  
णान्तरगोचरो भवति तत्र तदनुवादेनार्थवादः प्रवर्तते; यत्र प्रमा-  
णान्तरविरुद्धस्तत्र गुणवादेन। यत्र तु तदुभयं नास्ति, तत्र किं  
प्रमाणान्तराभावाद्गुणवादः स्यात्, आहोस्वित्प्रमाणान्तराविरोधाद्विद्य-  
मानवाद इति—प्रतीतिशरपैर्विद्यमानार्थवाद आश्रयणीयः, न गुणवादः।  
एतेन मन्त्रो व्याख्यातः। अपि च विधिभिरेवेन्द्रादिदेवत्यानि हवींषि 15  
चोदयद्भिरपेक्षितमिन्द्रादीनां स्वरूपम्; न हि स्वरूपराहिता इन्द्रादयश्चे-  
तस्यारोपयितुं शक्यन्ते। न च चेतस्यनारूढायै तस्यै तस्यै देवतायै

### प्रकटार्थविवरणम्

तदेकं वाक्यमिति सूचितम्। तर्हि किं सर्वत्रैवार्थवादानां स्वार्थं प्रामाण्यमिति  
नेत्याह—तद्यत्न स इति॥ विमतो वेदः स्वार्थेऽपि प्रमाणम्, प्रधानविधिप्रकरण- 20  
पठितविरोधानुवादरहितवाक्यत्वात्, प्रयाजादिवाक्यवदिति प्रयोगः। इन्द्रा-  
दयोऽर्थवादादिप्रमाणकाः, विध्यपेक्षितातीन्द्रियार्थत्वे सति तद्रम्यत्वात्, स्वर्ग-  
वत्; तत्सिद्धस्वर्गानभ्युपगमे च व्यतिरिक्तात्मविचारानर्थक्यप्रसङ्ग इत्याह—  
अपि च विधिभिरेवेति॥ किं च सिद्धार्थव्युत्पत्तेरुपपादितत्वात् “अवि-  
शिष्टस्तु वाक्यार्थः” इत्युक्तत्वाच्च मन्त्रादिप्रतिपाद्या देवताभ्युपेया न चतुर्थ्य- 25

भाष्यम्

- हविः प्रदातुं शक्यते । आवयति च—“यस्यै देवतायै हविर्गृहीतं  
स्यात्तां ध्यायेद्वपद्करिष्यन्” इति । न च शब्दमालमर्थस्वरूपं संभवति,  
शब्दार्थयोर्भेदात् । तत्र यादृशं वन्तर्थाद्वाधोरिन्द्रादीनां स्वरूपमवगतं  
5 न तत्तादृशं शब्दप्रमाणकेन प्रत्याख्यातुं युक्तम् । इतिहासपुराणमपि  
व्याख्यातेन मार्गेण संभवन्मन्त्रार्थवादमूलत्वात्प्रभवति देवताविग्रहादि  
साधयितुम् ; प्रत्यक्षादिमूलमपि संभवति ; भवति ह्यस्याकमप्रत्यक्षमपि  
चिरंतनानां प्रत्यक्षम् ; तथा च व्यासादयो देवादिभिः प्रत्यक्षं  
व्यवहरन्तीति स्मर्यते ; यस्तु ब्रूयात्—इदानींतनादिभिः पूर्वेषामपि  
10 नास्ति देवादिभिरव्यवहर्तुं सामर्थ्यमिति, स जगद्वैचित्र्यं प्रतिषेधेत् ।  
इदानीमिव च नान्यदापि सार्वभौमः क्षत्त्रियोऽस्तीति ब्रूयात्, ततश्च  
राजभूयादिचोदनोपबन्ध्यात् ; इदानीमिव च कालान्तरेऽप्यव्यवस्थित-  
प्रायान्वर्णाश्रमधर्मान्प्रतिजानीत, ततश्च व्यवस्थाविधापि शास्त्रमनर्थकं  
स्यात् ; तस्माद्धर्मोत्कर्षवशाच्चिरंतना देवादिभिः प्रत्यक्षं व्यवजहुरिति  
15 श्लिष्यते । अपि च स्मरन्ति—“स्वाध्यायादिष्टदेवतासंप्रयोगः”  
इत्यादि । योगोऽप्यणिमाद्यैश्वर्यप्राप्तिफलः स्मर्यमाणो न शक्यते साह-  
समात्रेण प्रत्याख्यातुम् ; श्रुतिश्च योगमाहात्म्यं प्रख्यापयति—

प्रकटार्थविवरणम्

- न्तप्रयोगमात्रमित्याह—न च शब्दमालमिति ॥ यच्चाकं मूलाभावादिति-  
20 हासपुराणमप्रमाणमिति उवाह—इतिहासपुराणमपीति ॥ मार्जारादिदृष्टि-  
वत्स्वविषयेऽतिशयग्राहकमार्पेयमपि प्रत्यक्षमूलं संभवतीत्याह—प्रत्यक्षादि-  
मूलमपीति ॥ सामान्यतोदष्टं दूषयति अतिप्रसङ्गेन—यस्तु ब्रूयादित्या-  
दिना ॥ व्यवस्थाविधायीति कृतादियुगेषु धर्मविभागशास्त्रं श्लिष्यते युज्यते ।  
पृथिव्यप्तेजोऽनिलाकाशसमुदायेभ्यः सञ्जुतिर्यत् चञ्चरीरं पञ्चात्मकम्, तस्मिन्  
25 योगप्रकर्षेण ज्ञाते सतीत्यर्थः । चित्रकारादिप्रसिद्धिरपि देवताविग्रहविषया

“पृथिव्यप्तेभ्योऽनिलखे समुत्थिते पञ्चात्मके योगगुणे प्रवृत्ते ।

न तस्य रोगो न जरा न मृत्युः प्राप्तस्य योगाग्निमयं शरीरम् ॥ ”

इति । ऋषीणामपि मन्त्रब्राह्मणदर्शिनां सामर्थ्यं नास्मदीयेन सामर्थ्ये-  
नोपपातुं युक्तम् । तस्मात्समूलमितिहासपुराणम् । लोकप्रसिद्धिरपि 5  
न सति संभवे निरालम्बनाध्यवसातुं युक्ता । तस्मादुपपन्नो मन्त्रा-  
दिभ्यो देवादीनां विग्रहवत्त्वाद्यवगमः । तन्श्चार्थित्वादिसंभवादुपपन्नो  
देवादीनामपि ब्रह्मविद्यायामधिकारः । क्रममुक्तिदर्शनान्यप्येवमेवोप-  
पद्यन्ते ॥

शुगस्य तदनादरश्रवणात्तदाद्रवणात्सूच्यते हि ॥ 10

१-३-३४ ॥

यथा मनुष्याधिकारनियममपोद्य देवादीनामपि विद्यास्वधिकार  
उक्तः, तथैव द्विजात्यधिकारनियमापवादेन शूद्रस्याप्यधिकारः

प्रकटार्थविवरणम्

नाप्रमाणमित्याह — लोकप्रसिद्धिरपीति ॥ अधिकरणार्थमुपसंहरति — 15  
तस्मादिति ॥

शुगस्य तदनादरश्रवणात्तदाद्रवणात् सूच्यते हि ॥

प्रासङ्गिकीं सङ्गतिमाह— यथा मनुष्येति ॥ अधिकारनिरूपणद्वारेण  
पूर्वत्र मन्त्रादीनां स्वार्थे समन्वयो निरूपितः । ईहापि तथैव शूद्रशब्दस्य  
समन्वयो निरूप्यत इति प्रासङ्गिकः समन्वयेऽन्तर्भावो विज्ञेयः । ब्रह्मविद्या 20  
विषयः । तस्यां किं शूद्रस्याधिकारोऽस्त्युत नास्तीति सन्देहे पूर्वाद्याह—



भाष्यम्

- स्यादित्येतामात्राणां निर्वर्णयितुमिदमधिकारणमारभ्यते । तत्र शूद्रस्याप्य-  
धिकारः स्यादिति तावत्प्रामाण्यम्, अर्थित्वसाधकयोः संभवात्;  
“तस्माच्छूद्रो यज्ञेऽनवकृतः” इति च ‘शूद्रो विद्यानामनवकृतः’  
5 इति च निषेधाश्रवणात् । यच्च कर्मजनधिकारकारणं शूद्रस्यानधिकारत्वम्,  
न तद्विद्यास्वधिकारस्यापवादकं लिङ्गम् । न जाह्नवीयादीराहितेन  
विद्या वेदितुं न शक्यते । भवति च लिङ्गे शूद्राधिकारस्योपेक्षकम्;  
संवर्गविद्यायां हि ज्ञानश्रुतिं पौत्रायणं शुश्रूषुः शूद्रशब्देन परादृशति—  
“अहं हारे त्वा शूद्रं तवैव सह गोभिरस्तु” इति । विदुरप्रभृतयश्च  
10 शूद्रयोनिप्रभया अपि विविक्ताविज्ञानसंभवाः स्मर्यन्ते । तस्मादधिक्रियते  
शूद्रो विद्यास्विति । एवं प्राप्ते ब्रूतः—

- न शूद्रस्याधिकारः, वेदाध्ययनाभावात् । अधीतवेदो हि विदित-  
वेदार्थो वेदार्थेष्वधिक्रियते । न च शूद्रस्य वेदाध्ययनमस्ति, उपनयन-  
पूर्वकत्वाद्वेदाध्ययनस्य, उपनयनस्य च वर्णत्रयविषयत्वात् । यत्त्वर्थित्वम्,  
15 न तदसति सामर्थ्येऽधिकारकारणं भवति । सामर्थ्यमपि न लौकिकं  
केवलमधिकारकारणं भवति; शास्त्रीयेऽर्थे शास्त्रीयस्य सामर्थ्यस्यापेक्षि-  
तत्वात्, शास्त्रीयस्य च सामर्थ्यस्याध्ययननिराकरणेन निराकृतत्वात् ।

प्रकारार्थविवरणम्

- तत्र शूद्रस्यापीपि ॥ अनवकृतोऽसमर्थः । यथेति निपातः खेदार्थः । हारेण  
20 सहित इत्वा रथस्तदैव गोभिः सहास्तु शूद्रः किमनेनात्यल्पेनेति रैकः  
प्रोवाच । पूर्वाधिकरणेऽर्थित्वादिसंपन्नस्य फलवति स्वाभाविकी प्रवृत्तिरिति  
न्यायानुगृहीतेन[तात्] । “तद्यो यो देवानाम्” इति ब्रह्मविद्यासंबन्धलिङ्गात्  
देवादीनामधिकारो निरूपितः । तथेहाप्यर्थित्वादिसंपन्नस्य शूद्रशब्देन परामर्श-  
लिङ्गादस्त्यधिकार इति भावः । सूत्राद्वहिरेव सिद्धान्तमाह—न शूद्रस्याधि-  
25 कार इति ॥ साङ्गाध्ययनावधिरदृष्टसंस्कारवद्वेदाध्ययनजनितप्रमितिमत एवो-  
त्तरविधिष्वधिकारो नान्यस्येति नियममन्तरेणानुपपद्यमानो वैदिकेषु ब्रह्म-  
विद्यारूपफलपर्यन्तसाधनविधिषु शूद्रस्याधिकारं वारयतीति भावः ।

## भाष्यम्

यच्चेदम् “शूद्रो यज्ञेऽनवकृत्” इति तन्नचायपूर्वकत्वाद्विद्यायामप्यनवकृत्त्वं  
 द्योतयति, न्यायस्य च साधारणत्वात् । यत्तु नः संवर्गविद्यायां शूद्रशब्द-  
 श्रवणं लिङ्गं मन्यसे, न तल्लिङ्गम्, न्यायाभावात् । न्यायोक्ते हि लिङ्गदर्शनं  
 द्योतकं भवति । न चात्र न्यायोऽस्ति । कामं वायं शूद्रशब्दः संवर्गविद्या- 5  
 यामेवैकस्यां शूद्रमधिकृत्याद्, तद्विषयत्वात्, न सर्वान् विद्यासु । अर्थ-  
 वादस्थत्वात् न कचिदप्ययं शूद्रमधिकर्तुमुत्सहते । शक्यते चायं शूद्र-  
 शब्दोऽधिकृतविषयो योजयितुम् ; कथमित्युच्यते—“ कं वर एनमे-  
 तत्सन्तं सद्युग्वानमिव रैकमास्थ ” इत्यस्मादंसवाक्यादात्मनोऽनादरं  
 श्रुतवतो जानश्रुतेः पौत्रायणस्य शुगुत्पेदे ; तामृषी रैकः शूद्रशब्देनानेन 10

## प्रकटार्थविवरणम्

संस्कृतवेदार्थज्ञानाभावेन सामर्थ्याभावस्य न्यायस्य तुल्यत्वात् यन्नग्रहण-  
 मुपलक्षणार्थमित्याह—न्यायस्य च साधारणत्वादिति ॥ पूर्ववाद्युक्तं  
 लिङ्गमाभासीकरोति—न तल्लिङ्गमिति ॥ न्यायतः लिङ्गस्यार्थस्यार्थवाद-  
 वाक्यमुपोद्बलकं भवति, न स्वातन्त्र्येण कस्यचित्साधकमिति पूर्वमीमांसानु- 15  
 कारेणोक्तम्, न रहस्याभिप्रायेण, असति विरोधेऽर्थवादस्य स्वार्थे प्रामाण्याभ्यु-  
 पगमात् । उभयथाप्यध्ययनाभावेनासामर्थ्याग्नेदं लिङ्गं अधिकारप्रापकमिति  
 भावः । ननु यथा “एतया निषादस्थपतिं याजयेत्” इति वचनबलादवेष्टौ  
 निषादस्थपतेरधिकारोऽध्ययनाभावेऽपि, तथा शूद्रस्य संवर्गविद्यायां भवि-  
 ष्यतीत्याशङ्क्याभ्युपगम्याह—कामं वायमिति ॥ तथापि विद्यात्वसामान्यान्न 20  
 विद्यान्तरेष्वधिकारापादकत्वमिति भावः । इदानीमभ्युपगमं परित्यजति—  
 अर्थवादस्थत्वादिति ॥ निषादस्थपतिशब्दस्य विधिवाक्यस्थत्वात् घटतेऽधि-  
 कारप्रापकत्वम् ; अस्य तु शूद्रशब्दस्यार्थवादगतत्वान्न संवर्गविद्यायामप्ययं  
 शूद्रमधिकर्तुं शक्नोतीत्यर्थः । एवं सूत्राद्वहिरेव परिहारमुक्त्वा सूत्रयोजनया  
 परिहारान्तरं वक्तुमुपक्रमते—शक्यते चायमित्यादिना ॥ जानश्रुतिर्हि 25

भाष्यम्

- सूचयां बभूवात्मनः परोक्षज्ञताख्यापनायेति गम्यते, जातिशूद्रस्या-  
नधिकारात् । कथं तु नः शूद्रशब्देन शुगुत्पन्ना सूच्यत इति ।  
उच्यते—तदाद्रवणात् ; शुचमभिदुद्राव, शुचा वाभिदुद्रुवे, शुचा वा  
5 रैकमभिदुद्रावेति शूद्रः ; अवयवार्थसंभवाद्रूढ्यर्थस्य चासंभवात् । दृश्यते  
चायमर्थोऽस्यामाख्यायिकायाश्च ॥

क्षत्त्रियत्वगतेश्चोत्तरत्र चैत्ररथेन लिङ्गात् ॥

१-३-३५ ॥

- इतश्च न जातिशूद्रो जानश्रुतिः यत्कारणं प्रकरणनिरूपणेन  
10 क्षत्त्रियत्वमस्योत्तरत्र चैत्ररथेनभिप्रतारिणा क्षत्त्रियेण समभिव्याहारा-

प्रकटार्थविवरणम्

- बह्वन्नदोग्धीषु काले हर्म्यतले कदाचित्सुष्वाप । तस्योपरिष्ठादन्तरिक्षे हंसेषु  
गच्छत्सु मध्ये अग्रेसरं हंसं पृष्ठगो हंसः प्रोवाच—किं न पश्यसि परमधार्मि-  
कस्य जानश्रुतेज्योतिः ध्रुलोकलग्नम् ; तत्त्वां धक्ष्यति इत्युक्तोऽग्रेसरः प्रोवाच  
15 —कमेकं वराकं सन्तं सयुवानमिव रैकैमेतद्वचनं त्वमात्थ ब्रवीषि । युग्वा  
गन्त्री तथा सह वर्तते यो रैको यस्य ज्ञानफले सकलमपि कर्मफलमन्तर्भूतं  
स एवास्य वचनस्य योग्यः, नायमज्ञो जानश्रुतिरित्यर्थः । रैकं शोकं] प्राप्तः  
शोकेन वा स गृहीतः, शोकवशाद्वा रैकं प्रति गत इति यौगिकार्थसन्निधाने  
सत्यप्रतिपन्नरूढ्यर्थकलपनाद्वरं संप्रतिपन्नयौगिकार्थकलपनमिति भावः । ननु  
20 तस्माद्धंसवाक्यात् स्वस्यानादरध्रवणात् जानश्रुतेः शुगुत्पन्नेत्येतदेव कथमव-  
गम्यते येनासौ शूद्रशब्देन सूच्यत इत्युच्यतेत्याशङ्क्याह—दृश्यते चायमिति ॥

क्षत्त्रियत्वगतेश्चोत्तरत्र चैत्ररथेन लिङ्गात् ॥

शूद्रशब्दस्य यौगिकत्वे हेत्वन्तरमाह—इतश्चेति ॥ शुनकस्यापत्यं कपि-  
गोत्रपुरोहितम् । राजानं चाभिप्रतारिणं नामतः, कक्षसेनस्यापत्यम् । तावुमौ भोज-

ह्रिङ्गाद्भ्यते । उत्तरत्र हि संवर्गविद्यावाक्यशेषे चैत्ररथिरभिप्रतारी  
 क्षत्त्रियः संकीर्त्यते—“अथ ह शौनके च कापेयस् अभिप्रतारिणं च  
 काक्षसेनिं परिविष्यमाणौ ब्रह्मचारी विमिश्रे” इति । चैत्ररथित्वं  
 चाभिप्रतारिणः कापेययोगादवगन्तव्यम् । कापेययोगो हि चित्र- 5  
 रथस्यावगतः “एतेन वै चित्ररथं कापेया अयाजयन्” इति । समाना-  
 न्वयानां च प्रायेण समानान्वया याजका भवन्ति । “तस्माच्चैत्ररथिर्ना-  
 मैकः क्षत्तूपतिरजायत” इति च क्षत्तूपतित्वावगमात्क्षत्त्रियत्वमस्याव-  
 गन्तव्यम् । तेन क्षत्त्रियेणाभिप्रतारिणा सह समानायां विद्यायां  
 संकीर्तनं जानश्रुतेरपि क्षत्त्रियत्वं सूचयति । समानानामेव हि प्रायेण 10  
 समभिव्याहारा भवन्ति । क्षत्तूप्रेषणाद्यैश्वर्ययोगाच्च जानश्रुतेः क्षत्त्रि-  
 यत्वावगतिः । अतो न शूद्रस्याधिकारः ॥

## प्रकटार्थविवरणम्

नायोपविष्टौ सूपाकारेण परिविष्यमाणौ ब्रह्मचारी याचितवान् भिक्षामित्ये-  
 तावत्प्रतीयते वाक्यशेषे, न चैत्ररथ इत्याशङ्क्याह—चैत्ररथित्वं चेति ॥ 15  
 योऽभिप्रतारी स एव चैत्ररथ इति कापेययोगादवगन्तव्यम्; तत्कथमित्याह—  
 कापेययोगो हीति ॥ तत्तद्राजवंश्यानां तत्तत्पुरोहितवंश्या बाहुल्येन याजका  
 भवन्ति; कापेययोगश्च पूर्वं चित्ररथस्यावगतः; तस्मादिदानीमपि कापेय-  
 योगादभिप्रतारी चैत्ररथ इत्यर्थः । तर्हि चित्ररथस्यैव क्षत्त्रियत्वं कुतः  
 सिद्धम्, येन तत्साहचर्यात् जानश्रुतेः क्षत्त्रियत्वावगम इत्याशङ्क्याह— 20  
 तस्माच्चैत्ररथिर्नामेति ॥ क्षत्ता सूतः । तस्य प्रेषणं रैकान्वेषणाय । एवं जानश्रुतेः  
 क्षत्त्रियत्वावगमान्न तस्य शूद्रशब्देन परामर्शात् शूद्राधिकारप्राप्तिरिति  
 स्थितम् ॥

भाष्यम्

## संस्कारपरामर्शात्तदभावाभिलापाच्च ॥ १-३-३६ ॥

इतश्च न शूद्रस्याधिकारः, यद्विद्याप्रदेशेषूपनयनादयः संस्काराः परामृश्यन्ते—“तं होपनिन्ये”, “अधीहि भगव इति होपससाद्”,  
 5 “ब्रह्मपरा ब्रह्मनिष्ठाः परं ब्रह्मान्वेषमाणा एष ह वै तत्सर्वं वक्ष्यतीति ते ह समित्पाणयो भगवन्तं पिप्पलादश्रुपसन्नाः” इति च। “तान्हानुपनीयैव” इत्यपि प्रदर्शितवोपनयनप्राप्तिर्भवति। शूद्रस्य च संस्काराभावोऽभिलप्यते, “शूद्रश्चतुर्थो वर्ण एकजातिः” इत्येकजातित्वस्मरणात्। “न शूद्रे पातकं किञ्चिन्न च संस्कारमर्हति” इत्यादिभिश्च ॥

## 10 तदभावनिर्धारणे च प्रवृत्तेः ॥ १-३-३७ ॥

इतश्च न शूद्रस्याधिकारः, यत्सत्यवचनेन शूद्रत्वाभावे निर्धारिते जाबालं गौतम उपनेतुमनुशासितुं च प्रवृत्ते “नैतदब्राह्मणो विवक्तुमर्हति समिधं सोम्याहरोप त्वा नेष्ये न सत्यादगाः” इति श्रुतिलिङ्गात् ॥

15 प्रकटार्थविवरणम्

## संस्कारपरामर्शात् तदभावाभिलापाच्च ॥

शूद्राधिकाराभावे लिङ्गान्तरमाह—इतश्चेत्यादिना ॥ ब्रह्मपरा वेदपारगाः। [ब्रह्मनिष्ठाः] कार्यब्रह्मनिष्ठाः। ननु नास्त्युपनयननियमः वैश्वानरविद्यायामभावादित्याशङ्क्याह—तान्हानुपनीयैवेति ॥ तानौपमन्यवप्रभृतीननुपनीयैवाश्वपतिः प्रोवाचेति विशेषप्रतिषेधात् उपनयनप्राप्तिः प्रदर्शिता भवतीत्यर्थः।  
 20 अस्तु ततः किमित्यत आह—शूद्रस्य चेति ॥ पातकमभक्ष्यभक्षणादिकृतम् ॥

## तदभावनिर्धारणे च प्रवृत्तेः ॥

किं गोत्रोऽसीति पृष्टे नाहं वेद नापि मातेति जाबालेनोक्ते गौतम आह—

१ A omits कार्यब्रह्मनिष्ठाः

## श्रवणाध्ययनार्थप्रतिषेधात्स्मृतेश्च ॥ १-३-३८ ॥

इतश्च न शूद्रस्याधिकारः; यदस्य स्मृतेः श्रवणाध्ययनार्थप्रतिषेधो भवति । वेदश्रवणप्रतिषेधः, वेदाध्ययनप्रतिषेधः, तदर्थज्ञाननुष्ठान-  
 योश्च प्रतिषेधः शूद्रस्य स्मृतौ । श्रवणप्रतिषेधस्तावत् “अथास्य वेद- 5  
 मुपशृण्वत्स्त्रपुजतुभ्यां श्रोत्रप्रतिपूरणम्” इति; “पद्यु ह वा एतच्छ-  
 शानं यच्छूद्रस्तस्माच्छूद्रसमीपे नाध्येतव्यम्” इति च । अत एवा-  
 ध्ययनप्रतिषेधः, यस्य हि समीपेऽपि नाध्येतव्यं भवति स कथमश्रुत-  
 मधीयीत । भवति च वेदोच्चारणे जिह्वाच्छेदः, धारणे शरीरभेद इति ।  
 अत एव चाथार्थज्ञानानुष्ठानयोः प्रतिषेधो भवति “न शूद्राय मतिं 10  
 दद्यात्” इति, “द्विजातीनामध्ययनमिज्या दानम्” इति च । येषां  
 पुनः पूर्वकृतसंस्कारवशाद्विदुरधर्मव्याधप्रभृतीनां ज्ञानोत्पत्तिः, तेषां न  
 शक्यते फलप्राप्तिः प्रतिषेद्धुम्, ज्ञानस्यैकान्तिकफलत्वात् । “श्राव-  
 येच्चतुरो वर्णान्” इति चेतिहासपुराणाधिगमे चातुर्वर्ण्यस्याधिकार-  
 स्मरणात् । वेदपूर्वकस्तु नास्त्यधिकारः शूद्राणामिति स्थितम् ॥ 15

## प्रकटार्थविवरणम्

नैतत्सत्यवचनमब्राह्मणो विवर्धतुमर्हति मायाचित्वसंभवाच्छूद्रस्य । अतः  
 त्वामुपनेष्ये न सत्यवचनात् अतिक्रान्तोऽसीत्यर्थः ॥

## श्रवणाध्ययनार्थप्रतिषेधात्स्मृतेश्च ॥

त्रपुजतुभ्यां स्त्रीसकलाक्षाभ्यां तप्ताभ्यामित्यर्थः । पद्यु पादयुक्तम् । दानं 20  
 नित्यम् । नैमित्तिकं तु दानं शूद्रस्याप्यस्ति । यच्चोक्तं विदुरादीनां ज्ञानित्वं स्मर्यते  
 पुराणेष्विति, तत्राह—येषां पुनरिति ॥ साधकस्याधिकारिचिन्ता प्रवृत्ता,  
 न सिद्धस्येत्यर्थः । साधकस्याप्यस्युपायान्तरमित्याह—श्रावयेदिति ॥

## कम्पनात् ॥ १-३-३९ ॥

अवसितः प्रासङ्गिकोऽधिकारविचारः; प्रकृताभेदेदानीं वाक्यार्थ-  
विचारणां प्रवर्तयिष्यामः ।

5

“यदिदं किं च जागत्सर्वं प्राण एजति निःसृतम् ।

महद्भयं वज्रमुद्यतं य एतद्विदुरमृतास्ते भवन्ति ॥” इति ।

एतद्वाक्यम् “एजृ कम्पने” इति धात्वर्थानुगमाल्लक्षितम् । अस्मिन्-  
न्वाक्ये सर्वमिदं जगत् प्राणाश्रयं स्पन्दते, महच्च किञ्चिद्भयकारणं  
वज्रशब्दितमुद्यतम्, तद्विज्ञानाच्चामृतत्वप्राप्तिरिति श्रूयते । तत्र कोऽसौ  
10 प्राणः, किं सद्भयानकं वज्रम्, इत्यप्रतिपत्तेर्विचारे क्रियमाणे प्राप्तं  
तावत्प्रासङ्गिकं पञ्चवृत्तिर्वायुः प्राण इति ; प्रसिद्धेरेव चाशनिर्वज्रं स्यात् ;  
वायोश्चेदं माहात्म्यं संकीर्त्यते ; कथम् ? सर्वमिदं जगत् पञ्चवृत्तौ वायौ

प्रकटार्थविवरणम्

कम्पनात् ॥

15

सङ्गतिं कथयति—अवसित इति ॥ काठकवाक्यं पठति—यदिद-  
मिति ॥ एजतिधात्वर्थस्य कम्पनस्य सूत्रकारेण ग्रहणात् एजतिपदयुक्तमेतत्  
वाक्यं सूत्रितमित्यर्थः । आपातप्रतिपन्नमर्थमाह—अस्मिन् वाक्ये इति ॥

पूर्वत्र साङ्गाध्ययनविध्यन्यथानुपपत्त्या शूद्रश्रवणलिङ्गस्य बाधो दर्शितः ;  
इह तु प्राण इति श्रुतिरमृतत्वं च लिङ्गम् ; तयोर्विरोधे श्रुतिरेव बलीयसी -  
20 त्यभिप्रेत्याह—प्रसिद्धेः पञ्चवृत्तिरिति ॥ ननु “अत एव प्राणः” इत्यत्र  
ब्रह्मलिङ्गेन श्रुतर्वाधो दर्शितः । इहापि सर्वमिदं जगत्प्राणे निःसृतं प्रतिष्ठित-  
मेजतीति जगदाश्रयत्वं ब्रह्मलिङ्गं प्रतीयत इत्याशङ्क्याह—वायोश्चेदमिति ॥  
प्रतिष्ठाप्य प्राणनिमित्तां प्रतिष्ठां लब्ध्वा जगच्चलतीति प्रसिद्धम् ; ततो नेदं ब्रह्मलिङ्गं

## भाष्यम्

प्राणशब्दिते प्रतिष्ठावैजति; वायुनिमित्तमेव न ब्रह्मयानकं वज्रमुद्य-  
म्यते; वायौ हि पर्जन्यभावेन विप्रतीमाने विद्युत्स्नानयितुमुद्यच्छनयो  
विवर्तन्त इत्याशयो; वायुविज्ञानादेव चेदममृतत्वम्; तथा हि  
श्रुत्यन्तरम्—“वायुरेव व्यष्टिर्वायुः समष्टिरप पुनर्मृत्युं जयति य एवं वेद” इति; तस्माद्वायुरयमिह प्रतिपत्तव्य इत्येवं प्राप्ते ब्रूनः— 5

ब्रह्मैवेदमिह प्रतिपत्तव्यम्; कुतः? पूर्वोत्तरालोचनात्; पूर्वो-  
त्तरयोर्हि ग्रन्थभागयोत्रेकैव निर्दिश्यमानस्तुल्यभावे; इहैव कथ-  
मकस्मादन्तराले वायुं निर्दिश्यमानं प्रतिपद्येमहि? पूर्वत तावत्

“तदेव शुक्रं तद्ब्रह्म तदेवामृतमुच्यते।

तस्मिँल्लोकाः श्रिताः सर्वे तदु नात्येति कश्चन ॥”

इति ब्रह्म निर्दिष्टम्; तदेवेहापि संनिधानात्, “जगत्सर्वं प्राण  
एजति” इति च लोकाश्रयवत्त्वप्रत्यभिज्ञानान्निर्दिष्टमिति गम्यते;  
प्राणशब्दोऽप्ययं परमात्मन्येव प्रयुक्तः, “प्राणस्य प्राणम्” इति दर्श-  
नात्। एजयितृत्वमपीदं परमात्मन एवोपपद्यते, न वायुमात्रस्य; 15

## प्रकटार्थविवरणम्

स्पष्टमिति भावः। वज्रशब्दादपि न ब्रह्म परिग्राह्यमित्याह— वायुनिमित्तमेव  
चेति ॥ व्यष्टिः विशेषः व्यावृत्तं रूपम्; समष्टिः समनुगताकारः। यस्मात्समष्टि-  
व्यष्ट्यात्मकं त[त्सकसू]वात्मज्ञानादमृतत्वं श्रुतम्, तस्मादित्युपसंहारः ॥

उत्सूत्रमेव सिद्धान्तमाह—ब्रह्मैवेदमिति ॥ पूर्वापरवाक्यैकवाक्यतानु- 20  
गृहीतसकललोकाश्रयत्वलिङ्गं प्राणश्रुतेः बाधकमिति भावः। किं च ब्रह्मणि  
लाक्षणिकोऽपि प्राणशब्दो नात्यन्तमप्रसिद्ध इत्याह—प्राणशब्दो ह्ययमिति ॥  
इदानीं सूत्रं योजयितुमुपक्रमते—एजयितृत्वमपीत्यादिना ॥ सवायुकस्य  
जगतः कम्पनश्रवणादपि न वायुः प्राण इत्यर्थः। कथं तर्हि वज्रशब्दः सङ्गच्छत



भाष्यम्

तथा चोक्तम्—

“न प्राणेन नापानेन मर्त्यो जीवति कश्चन ।  
इतरेण तु जीवन्ति यस्मिन्नेतावुपाश्रितौ ॥” इति ।

उत्तरत्वापि

- 5 “भयादस्याग्निस्त्वपति भयात्तपति सूर्यः ।  
भयादिन्द्रश्च वायुश्च मृत्युर्धावति पञ्चमः ॥”

इति ब्रह्मैव निर्देक्ष्यते, य वायुः, सवायुकस्य जगतो भयहेतुत्वा-  
भिधानात् ; तदेवेष्टापि संनिधानात् “वज्रमुद्यतम्” इति च

- 10 सामान्यात्प्रयुक्तः ; यथा हि ‘वज्रमुद्यतं ममैव शिरसि निपतेद्यद्यहमस्य

शासनं न कुर्याम्’ इत्यनेन भयेन जनो नियमेन राजादिशासने  
प्रवर्तते, एवमिदमग्निवायुसूर्यादिकं जगदस्मादेव ब्रह्मणो विभ्यत्

- 15 नियमेन स्वव्यापारे प्रवर्तत इति भयानकं वज्रोपमितं ब्रह्म । तथा च  
ब्रह्मविषयं श्रुत्यन्तरम्—“भीषास्माद्वातः पवते । भीषोदेति सूर्यः ।

- 20 भीषास्मादग्निश्चेन्द्रश्च । मृत्युर्धावति पञ्चमः” इति । अमृतत्वफल-  
श्रवणादपि ब्रह्मैवेदमिति गम्यते ; ब्रह्मज्ञानाद्भयमृतत्वप्राप्तिः । “तमेव

विदित्वातिमृत्युमेति नान्यः पन्था विद्यतेऽयनाय” इति मन्त्रवर्णात् ।  
यत्तु वायुविज्ञानात्कचिदमृतत्वमभिहितम्, तदापेक्षिकम् ; तत्रैव प्रकर-

- 25 देवार्तत्वाभिधानात् । प्रकरणादप्यत्र परमात्मनिश्चयः ;

“अन्यत्र धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्वद ॥”

इति परमात्मनः पृष्ठत्वात् ॥

प्रकटार्थविवरणम्

- 25 इत्याशङ्क्याह—वज्रशब्दोऽप्ययमिति ॥ किं च निरुपचरितामृतत्वश्रवणाच्च  
प्राणो ब्रह्मैवेत्याह—अमृतत्वेत्यादिना ॥

## ज्योतिर्दर्शनात् ॥ १-३-४० ॥

“एष संप्रसादोऽस्माच्छरीरात्समुत्थाय परं ज्योतिरूपसंपद्य स्वेन रूपेणाभिनिष्पद्यते” इति श्रूयते । तत्र संशय्यते, किं ज्योतिःशब्दं चक्षुर्विषयतमोपहं तेजः, किं वा परं ब्रह्मेति । किं तावत्प्राप्तम् ? 5  
प्रसिद्धमेव तेजो ज्योतिःशब्दमिति । कुतः ? तत्र ज्योतिःशब्दस्य रूढत्वात् । “ज्योतिश्चरणाभिधानात्” इत्यत्र हि प्रकरणात् ज्योतिः-  
शब्दः स्वार्थं परित्यज्य ब्रह्मणि वर्तते ; न चेह तद्वर्तिकचित्स्वार्थ-  
परित्यागे कारणं दृश्यते । तथा च नाडीखण्डे—“अथ यत्नैत-  
दस्माच्छरीरादुत्क्रामत्यथैतैरेव रश्मिभिर्बुध्वमाक्रमते” इति मुमुक्षो- 10  
रादित्यप्राप्तिरभिहिता । तस्मात्प्रसिद्धमेव तेजो ज्योतिःशब्दमिति ।  
एवं प्राप्ते ब्रूमः—

## प्रकटार्थविवरणम्

## ज्योतिर्दर्शनात् ॥

ज्योतिःश्रुतिब्रह्मप्रकरणाभ्यां संशयमाह—तत्रेत्यादिना ॥ पूर्वत्रैकस्याः 15  
प्राणश्रुतेः लिङ्गप्रकरणाभ्यां बाधो दर्शितः ; इह तु—ज्योतिरिति श्रुतिः क्त्वा-  
प्रत्ययात् पूर्वापरभावश्च लिङ्गम् ; प्रकरणं चाभिनिष्पन्नस्वरूपापेक्षयोपपन्नम् ;  
अतोऽर्चिरादिमार्गेऽर्चिरपेक्षया पर आदित्यः ज्योतिःश्रुत्याभिधीयते इत्याह—  
प्रसिद्धमेव तेज इति ॥ ननु ब्रह्मप्रकरणगतो ज्योतिःशब्दः पूर्वं ब्रह्मण्येव व्यवस्था-  
पितः ; तथायमपि भविष्यतीत्याशङ्क्याह—ज्योतिश्चरणेति ॥ सुसंबन्धा- 20  
त्प्रत्यभिज्ञायमानस्य प्रकृतस्य परामर्शक्यच्छब्दसामानाधिकरण्यात् तत्र ज्योतिः-  
शब्दस्य स्वार्थत्यागोऽङ्गीकृतः, तथेह बलवत्कारणं नोपलभ्यत इति भावः । इतश्चा-  
र्चिरादिमार्गस्य आदित्यो ज्योतिरित्याह—तथा चेति ॥ शरीरादुत्थितस्योपसं-  
पत्तव्यं ज्योतिरादित्याख्यमेव रश्मिनाडीसंबन्धप्रतिपादके खण्डे दृष्टमित्यर्थः ।  
सिद्धान्तत्वेन सूत्रमवतारयति—एवं प्राप्ते ब्रूम इत्यादिना ॥ 25

भाष्यम्

परमेव ब्रह्म ज्योतिःशब्दम् । कस्मात् ? दर्शनात् । तस्य हीह प्रकरणे वक्तव्यत्वेनानुवृत्तिर्दृश्यते ; “य आत्माऽपहतपाप्मा” इत्यपहतपाप्मत्वादिगुणकस्यात्मनः प्रकरणादावन्वेष्टव्यत्वेन विजिज्ञासितव्यत्वेन च प्रतिज्ञानात् ; “एतं त्वेव ते भूयोऽब्रुव्याख्यास्यामि” इति चानुसंधानात् । “अशरीरं वाच सन्तं न प्रियप्रिये स्पृशतः” इति चाशरीरतायै ज्योतिःसंपत्तेरस्याभिधानात् । ब्रह्मभावाच्चान्यत्राशरीरतानुपपत्तेः “परं ज्योतिः” “स उत्तमः पुरुषः” इति च विशेषणात् । यत्तूक्तं मुमुक्षोरादित्यप्राप्तिरभिहितेति, नासावात्यन्तिको मोक्षः, गत्युत्क्रान्तिसंबन्धात् । न ह्यात्यन्तिके मोक्षे गत्युत्क्रान्ती स्त इति वक्ष्यामः ॥

आकाशोऽर्थान्तरत्वादिव्यपदेशात् ॥ १-३-४१ ॥

“आकाशो वै नाम नामरूपयोर्निर्वहिता ते यदन्तरा तद्ब्रह्म तदमृतं स आत्मा” इति श्रूयते । तत्किमाकाशशब्दं परं ब्रह्म किं वा

15

प्रकटार्थविवरणम्

शरीरात्समुत्थाय त्वंपदार्थलक्ष्यं विविच्य ज्योतिरुपसंपद्य तत्पदलक्ष्यं निर्धार्यानन्तरं स्वरूपाभिनिष्पत्तिर्वाक्यार्थज्ञानफलमित्ययमर्थोऽस्य वाक्यस्योपक्रमबलादवगम्यते ; कथंकारमर्चिरादिमार्गप्रवृत्तिमिति भावः । किं च सुखदुःखोपकरणमनःशरीरव्यावृत्तयेऽस्याः ज्योतिःसंपत्तेरभिधानात् अर्चिरादिमार्गतस्य च मनसैतान् पश्यन्निति मनोवियोगाभावात् ब्रह्मेव ज्योतिरित्याह—अशरीरं वाचेति ॥ परत्वादिविशेषणाच्च ब्रह्मेव ज्योतिरित्याह—परं ज्योतिरिति ॥ नाडीखण्डेऽर्चिरादिमार्गपर्ववर्णनमुचितमुपासनप्रकरणस्थत्वादित्यभिप्रेत्याह—नासावात्यन्तिक इति ॥

25

आकाशोऽर्थान्तरत्वादिव्यपदेशात् ॥

छान्दोग्यवाक्यं पठित्वा आकाशश्रुतेर्नामरूपव्यतिरेकाच्च संशयमाह—तत्किमाकाशशब्दमिति ॥ पूर्वत्रोपक्रमानुसारेणार्थान्तरे प्रसिद्धोऽपि ज्योतिः-

प्रसिद्धमेव भूताकाशमिति विचारे भूतरिग्रहो युक्तः, आकाशशब्दस्य तस्मिन् उठत्वात् ; नामरूपनिर्वहणस्य भावकाशदानद्वारेण तस्मिन् योजयितुं शक्यत्वात्, स्रष्टृनादेव स्पष्टस्य ब्रह्मलिङ्गस्याश्रवणादिति । एवं प्राप्त इदमुच्यते—

5

परमेव ब्रह्मेहाकाशशब्दं भविष्यतीति ; कस्मात् ? “ ते यदन्तरा तद्ब्रह्म ” इति हि नामरूपाभ्यामर्थान्तरभूतमाकाशं व्यपदिशति ; न च ब्रह्मणोऽन्यत्वायरूपाभ्यामर्थान्तरं संभवति, सर्वस्य विकारजातस्य नामरूपाभ्यामेव व्याकृतत्वात् । नामरूपयोरपि निर्वहणं निरङ्कुशं न ब्रह्मणोऽभ्यस्त संभवति, “ अनेन जीवेनात्मनानुप्रविश्य नामरूपे व्याकरवाणि ” इत्यादि ब्रह्मकर्तृकत्वश्रवणात् । ननु जीवस्यापि प्रत्यक्षं नामरूपाधिपयं निर्वोदृत्वमस्ति ; वाढमस्ति ; अभेदस्तिवह विवक्षितः । नामरूपनिर्वहणाभिधानादेव च स्रष्टृत्वादि ब्रह्मलिङ्गमभिहितं भवति ।

### प्रकटार्थविवरणम्

शब्दः स्वार्थात् प्रच्यायितः, तथेहाकाशोपक्रमबलात् ब्रह्मादिशब्दः स्वार्थात् प्रच्याव्यतामित्यभिप्रेत्याह—भूतपरिग्रहो युक्त इति ॥ बलवदपवादकमपि नोपलभ्यत इत्याह—नामरूपानिर्वहणस्य चेति ॥

15

भूताकाशस्य नामरूपप्रपञ्चान्तर्गतत्वादेव ततोऽर्थान्तरत्वानुपपत्तेः निरङ्कुशस्य तन्निर्वाहकत्वस्याप्ययोगात् ब्रह्मेहाकाशशब्दलक्ष्यमित्याह—परमेव ब्रह्मेति ॥ नामरूपनिर्वहणं ब्रह्मलिङ्गमेव न भवतीत्याह—ननु जीवस्यापीति ॥ सत्यं जीवस्यापि नामरूपनिर्वाहकत्वं साक्षाच्छ्रुतमस्ति ; किं तु परमेश्वराभेदाभिप्रायेणेत्याह—वाढमस्तीति ॥ यच्चोक्तं न स्रष्टृत्वादि ब्रह्मलिङ्गमिहास्तीति तत्राह—नामरूपेति ॥ ननु बह्विने चेद्ब्रह्मवादस्य लिङ्गानि सन्ति तर्हि “आकाशस्तल्लिङ्गात्” इत्यनेनास्य विचारितत्वात् न पृथगारम्भ इत्याशङ्क्याह—

20

भाष्यम्

“तद्ब्रह्म तदमृतं स आत्मा” इति च ब्रह्मवादस्य लिङ्गानि ।  
“आकाशस्तलिङ्गात्” इत्यस्यैवायं प्रपञ्चः ॥

सुषुप्त्युत्क्रान्त्योर्भेदेन ॥ १-३-४२ ॥

- 5 व्यपदेशादित्यनुवर्तते । बृहदारण्यके पृष्ठे प्रपाठके “कतम  
आत्मेति योऽयं विज्ञानमयः प्राणेषु हृद्यन्तज्योतिः पुरुषः” इत्युपक्रम्य  
भूयानात्मविषयः प्रपञ्चः कृतः । तत्किं संसारिस्वरूपमात्रान्वाख्यानपरं  
वाक्यम्, उतासंसारिस्वरूपप्रतिपादनपरमिति विशयः । किं तावत्प्रा-  
सम् ? संसारिस्वरूपमात्रविषयमेवेति ; कुतः ? उपक्रमोपसंहाराभ्याम् ।  
10 उपक्रमे “योऽयं विज्ञानमयः प्राणेषु” इति शारीरलिङ्गात्, उपसंहारे  
च “स वा एष महानज आत्मा योऽयं विज्ञानमयः प्राणेषु”  
इति तदपरित्यागात् ; मध्येऽपि बुद्धान्ताद्यवस्थोपन्यासेन तस्यैव प्रपञ्च-  
नादिति । एवं प्राप्ते ब्रूमः—

प्रकटार्थविवरणम्

- 15 आकाशस्तलिङ्गादिति ॥ अस्यैव साधकोऽयं विचारः । इह हि आकाशस्य  
सिद्धवद्ब्रह्मणि वृत्तिमाश्रित्य तत्र संशयादिप्रवृत्तिः । अतो नास्य तद्वलेनारम्भा-  
क्षेप इति भावः ॥

सुषुप्त्युत्क्रान्त्योर्भेदेन ॥

- उभयलिङ्गदर्शनात् संशयमाह—तत्किं संसारीति ॥ पूर्वत्र बहुतर-  
20 लिङ्गावगमेन ब्रह्मपरत्वं निर्णीतम् । इह तु आदिमध्यावसानेषु जीवलिङ्गा-  
नामेव बहुत्वात् जीवकथनपरं वाक्यमित्याह—किं तावदित्यादिना ॥  
“कतम आत्मा” इति जनकेन पृष्ठे याज्ञवल्क्यः [ वल्क्येन ] “योऽयं विज्ञान-  
मयः प्राणेषु हृद्यन्तर्वर्तमानः” इति प्राणाद्यवच्छिन्नो जीव एवोक्तः ; ततो  
जागरणाद्यवस्थावत्त्वेन चेत्पर्यः ॥

परमेश्वरोद्देशपरमेश्वेदं वाक्यम्, न शरीरमात्रान्वाख्यानपरम् ;  
 कस्मात् ? सुप्तावुत्क्रान्तौ च शरीराद्भेदेन परमेश्वरस्य व्यपदेशात् ।  
 सुषुप्तौ तावत् “अयं पुरुषः प्राज्ञेनात्मना संपरिष्वक्तो न बाह्यं  
 किञ्चन वेद नान्तरम्” इति शरीराद्भेदेन परमेश्वरं व्यपदिशति ; 5  
 तत्र पुरुषः शरीरः स्यात्, तस्य वेदितृत्वात् ; बाह्याभ्यन्तरवेदनप्रसङ्गे  
 सति तत्प्रतिषेधसंभवात् ; प्राज्ञः परमेश्वरः, सर्वज्ञत्वलक्षणया प्राज्ञया  
 नित्यमविद्योभात् । तथोत्क्रान्तावपि “अयं शरीर आत्मा प्राज्ञे-  
 नात्मनान्वाख्य उत्सर्जयति” इति जीवाद्भेदेन परमेश्वरं व्यपदिशति ;  
 तत्रापि शरीरो जीवः स्याच्छरीरस्याभित्वात् ; प्राज्ञस्तु स एव 10  
 परमेश्वरः । तस्मात्सुषुप्त्युत्क्रान्त्योर्भेदेन व्यपदेशात्परमेश्वर एवात्र  
 विवक्षित इति गम्यते । यदुक्तमाद्यन्तमध्येषु शरीरलिङ्गात्तत्परत्वमस्य  
 वाक्यस्येति, अत्र ब्रूमः—उपक्रमे तावत् “योऽयं विज्ञानमयः प्राणेषु”  
 इति न संसारिस्वरूपं विवक्षितम् ; किं तर्हि अन्य संसारिस्वरूपं

प्रकटार्थविवरणम्

15

पदान्तराधिकरणे[राध्याहारेण] सूत्रं योजयति—परमेश्वर इत्यादिना ॥  
 ननु ‘अयं पुरुषः’ इति कार्यकारणसङ्गात एवोच्यते न जीव इत्याशङ्क्याह—  
 तत्र पुरुष इति ॥ तर्हि सुषुप्ते विशेषविज्ञानाभावात् प्रकर्षेणास्वरूपेण  
 संपन्नो जीव एवोच्यत इत्याशङ्क्याह—प्राज्ञः परमेश्वर इति ॥ निरति-  
 शयप्रज्ञाशालिनि प्रसिद्धः प्राज्ञशब्दो नाज्ञं ब्रूयात् । अतः सर्वज्ञत्व- 20  
 श्रवणप्रमाणिकया प्रज्ञयावियोगादीश्वर एव प्राज्ञ इत्यर्थः । उत्सर्जनं संभूत-  
 शकटवत् शब्दं कुर्वन् । योऽयं विज्ञानमयो जीवः प्राणेषु ह्यद्यन्तर्वर्तमानः  
 स ज्योतिःपुरुषः स्वप्रकाशः परमात्मेति प्रसिद्धानुवादेनाप्रसिद्धब्रह्मात्मता  
 प्रतिपाद्यन इत्याह—उपक्रमे तावदिति ॥ ध्यायन्त्यां बुद्धौ ध्यायतीव, लेला-  
 यन्त्यां चलन्त्यां बुद्धौ चलतीव, न तु साक्षाच्चलतीत्यर्थः । मध्ये तर्हि जाग- 25

भाष्यम्

- परेण ब्रह्मणास्वैक्यां विवक्षति; यतः “ध्यायतीव लेलायतीव” इत्येवमाद्युत्तरधन्यप्रवृत्तिः संसारिवर्जनिराकरणपरा लक्ष्यते । तथोप-  
संहारेऽपि यथोपक्रमधेवोपसंहरति—“स वा एष महानज आत्मा  
5 योऽयं विज्ञानमयः प्राणेषु” इति; योऽयं विज्ञानमयः प्राणेषु संसारी लक्ष्यते, स वा एष महानज आत्मा परमेश्वर एवात्माभिः प्रतिपादित इत्यर्थः; यस्तु मध्ये बुद्धान्ताद्यवस्थोपन्यासात्संसारिस्वरूपविवक्षां मन्यते, स प्राचीनपि दिशं न स्यापितः प्रतीचीनपि दिशं प्रतिष्ठेत; यतो न बुद्धान्ताद्यवस्थोपन्यासात्तावत्यावच्यं संसारित्वं वा विवक्षति,  
10 किं तर्हि? अवस्थारहितत्वनसंसारित्वं च; कथमेतदवगम्यते? यत् “अत ऊर्ध्वं विमोक्षायैव ब्रूहि” इति पदे पदे पृच्छति; यच्च “अन- न्वागतस्तेन भवत्यसङ्गो ह्ययं पुरुषः” इति पदे पदे प्रतिवक्ति; “अनन्वागतं पुण्येनानन्वागतं पापेन तीर्थो हि तदा सर्वांशोका- न्हृदयस्य भवति” इति च । तस्मादसंसारिस्वरूपप्रतिपादनपरमेवैत-  
15 द्वाक्यमित्यवगन्तव्यम् ॥

पत्यादिशब्देभ्यः ॥ १-३-४३ ॥

इतश्चासंसारिस्वरूपप्रतिपादनपरमेवैतद्वाक्यमित्यवगन्तव्यम्; यद- स्मिन्वाक्ये पत्यादयः शब्दा असंसारिस्वरूपप्रतिपादनपराः संसारिस्व-

प्रकटार्थविवरणम्

- 20 राद्यवस्थोपन्यासात् संसारिणि तात्पर्यं भवत्वित्याशङ्क्याह—यस्तिवति ॥ प्रश्नप्रतिवचनपर्यालोचनया मोक्षसाधनासंसारिस्वरूपज्ञानमेवेह विवक्षितमिति भावः ॥

पत्यादिशब्देभ्यः ॥

हेत्वन्तराभिधानपरतया सूत्रं याजयति—इतश्चेति ॥ सर्वमस्य वशे वर्तते

भाष्यम्

भावप्रतिषेधनाश्च भवन्ति—“सर्वस्य वशी सर्वस्येशानः सर्वस्याधिपतिः”  
इत्येवंजातीयका असंसारिस्वभावप्रतिपादनापराः ; “स न साधुना  
कर्मणा भूयान्नो एवासाधुना कनीयान्” इत्येवंजातीयकाः संसारिस्व-  
भावप्रतिषेधनाः । तस्मादसंसारी परमेश्वर इहोक्त इत्यवगम्यते ॥

5

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद-  
शिष्यस्य श्रीमच्छंकरभगवतः कृतौ शारीरकमीमांसाभूतभाष्ये  
प्रथमाध्यायस्य तृतीयः पादः ॥

प्रकटार्थविवरणम्

अधीनं भवतीति सर्वस्य वशी । सर्वस्य नियमनशक्तिसंपन्न ईशानः । तत एव 10  
सर्वस्याधिपतिः नियन्तेत्यर्थः ॥

इति श्रीमच्छारीरकमीमांसाभाष्यविवरणे प्रकटार्थे  
प्रथमस्याध्यायस्य तृतीयः पादः समाप्तः ॥



## अथ चतुर्थः पादः

भाष्यम्

- ब्रह्मजिज्ञासां प्रतिज्ञाय ब्रह्मणो लक्षणमुक्तम्—“जन्माद्यस्य यतः” इति । तल्लक्षणं प्रधानस्यापि समानमित्याशङ्क्य तदशब्दत्वेन निराकृतम्—“ईक्षतेर्नाशब्दम्” इति । गतिसामान्यं च वेदान्त-  
5 वाक्यानां ब्रह्मकारणवादं प्रति विद्यते, न प्रधानकारणवादं प्रतीति प्रपञ्चितं गतेन ग्रन्थेन । इदं त्विदानीमवशिष्टमाशङ्क्यते—यदुक्तं प्रधानस्याशब्दत्वम्, तदसिद्धम्, कासुचिच्छाखासु प्रधानसमर्पणा-  
भासानां शब्दानां श्रूयमाणत्वात् । अतः प्रधानस्य कारणत्वं वेदसिद्ध-  
मेव महद्भिः परमर्षिभिः कपिलप्रभृतिभिः परिगृहीतमिति प्रसज्यते ;  
10 तद्यावत्तेषां शब्दानामन्यपरत्वं न प्रतिपाद्यते तावत्सर्वज्ञं ब्रह्म जगतः कारणमिति प्रदिपादितमप्याकुलीभवेत् ; अतस्तेषामन्यपरत्वं दर्शयितुं परः संदर्भः प्रवर्तते ॥

आनुमानिकमप्येकेषामिति चेन्न शरीररूपक -

विन्यस्तगृहीतेर्दर्शयति च ॥ १-४-१ ॥

- 15 आनुमानिकमप्यनुमाननिरूपितमपि प्रधानमेकेषां शास्त्रिणां शब्द-  
प्रकटार्थविवरणम्

- व्यवहितेन संबन्धं वक्तुं वृत्तमनुवर्दति—ब्रह्मजिज्ञासामिति ॥ ईक्ष-  
स्यधिकरणे प्रधानस्याशब्दत्वम्, ब्रह्मणि वेदान्तानां गतिसामान्यं च सूचितम् ।  
तत्र गतिसामान्यं प्रपञ्चितं गतेन ग्रन्थेन । इदानीं केषांचिच्छब्दानां आपा-  
20 ततः प्रधानपरतयाशङ्क्यमानानामन्यपरत्वव्याख्याननाशब्दत्वप्रपञ्चनाय कति-  
पयसूत्रारम्भः, तेन च समन्वय एव दृढीकृत इति भावः ॥

आनुमानिकमप्येकेषामिति चेन्न शरीररूपकविन्यस्तगृहीतेर्दर्शयति च ॥

एवं संबन्धमभिधाय पूर्वपक्षभागं व्याचष्टे — आनुमानिकमपीति ॥  
अव्यक्तपदं शरीरपरं प्रधानपरं वेति प्रकरणाव्यक्तशब्दाभ्यां सन्देहे

१. T and TM. इवति

२. A omits प्रधानपरं

वदुपलभ्यते; काठके हि पठ्यते—“सहतः परमव्यक्तमव्यक्तात्पुरुषः परः” इति; तत्र य एव यन्नामानो यत्कनाश्च महद्व्यक्तपुरुषाः स्मृतिप्रसिद्धाः, न एवेह प्रत्यभिज्ञायन्ते; तत्राव्यक्तमिति स्मृतिप्रसिद्धेः, शब्दादिहीनत्वाच्च न व्यक्तमव्यक्तमिति व्युत्पत्तिसंभवात्, स्मृति- 5 प्रसिद्धं प्रधानमभिधीयते; अतस्तस्य शब्दवत्त्वादशब्दत्वमनुपपन्नम्; तदेव च जगतः कारणं श्रुतिस्मृतिन्यायप्रसिद्धिभ्य इति चेत्, नैतदेवम्— न ह्येतत्काठकावयं स्मृतिप्रसिद्धयोर्महद्व्यक्तयोरस्तित्वपरम् । न तत्र यादृशं स्मृतिप्रसिद्धं स्वतन्त्रं कारणं त्रिगुणं प्रधानं तादृशं प्रत्यभिज्ञायते; शब्दमात्रं ह्यत्राव्यक्तमिति प्रत्यभिज्ञायते; स च शब्दो न व्यक्तमव्यक्त- 10

प्रकटार्थविवरणम्

प्रकृतजीवप्रतिपादनत्यागेनाप्रसिद्धब्रह्मप्रतिपादनवदप्रसिद्धप्रधानप्रतिपादकमेव काठकवाक्यमिति भावः । किं च स्मार्तक्रमसादृश्येन प्रत्यभिज्ञायमानत्वादित्याह—तत्र य एवेति ॥ किञ्च प्रधानेऽव्यक्तमिति सांख्यस्मृतिप्रसिद्धे 15 रुढ एवायं शब्द इत्यर्थः । यौगिकत्वेऽपि प्रधानमेवाभिधीयत इत्याह— शब्दादिहीनत्वाच्चेति ॥ अस्तु प्रधानं शाब्दम्, किमेतावता ब्रह्मण्यायातमित्याशङ्क्याह—तदेव च जगत इति ॥ यदा प्रधानं शाब्दं तदा कपिलस्मृतेः तत्सिद्धन्यायेन च तदेव जगत्कारणमिति न जगत्कारणे ब्रह्मणि समन्वयः सिध्यतीति भावः । सौत्रस्य नञोऽर्थमाह—नैतदेवमिति ॥ किं प्रधानस्य 20 शाब्दत्वं तात्पर्यवृत्त्या किं वा शक्तिगोचरत्वेन ? नाद्य इत्याह—न ह्येतदिति ॥ “आत्मानं रथिनं विद्धि” इत्यारभ्य “पुरुषान्न परं किञ्चित्” इत्यन्तं वाक्यं परमात्मविज्ञानपरमेव, “निचाय्य तं सृत्युमुखात्प्रमुच्यते” इति फलध्वणादिति भावः । ननु प्रधानस्येह प्रत्यभिज्ञायमानत्वात् तत्र तात्पर्यं कल्प्यत इत्याशङ्क्याह — न तत्रेति ॥ विशेषप्रत्यभिज्ञापकाभावाच्चाव्यक्तशब्दस्य तत्र

१. A omits ब्रह्म...वद

३. A. नात्रेति

२. A omits किञ्च

भाष्यम्

- मिति यौगिकत्वादन्यस्मिन्नपि सूक्ष्मे सुदुर्लक्ष्ये च प्रयुज्यते ; न चायं कस्मिंश्चिद्रूढः ; या तु प्रधानवादिनां रूढिः सा तेषामेव पारिभाषिकी सती न वेदार्थनिरूपणे कारणभावं प्रतिपद्यते ; न च क्रममात्रसामान्यात्समानार्थप्रतिपत्तिर्भवति, असति तद्रूपप्रत्यभिज्ञाने ; न ह्यश्वस्थाने 5 गां पश्यन्नश्वोऽयमित्यमूढोऽध्यवस्यति । प्रकरणनिरूपणायां चात्र न परपरिकल्पितं प्रधानं प्रतीयते, शरीररूपकविन्यस्तगृहीतेः ; शरीरं ह्यत्र रथरूपकविन्यस्तमव्यक्तशब्देन परिगृह्यते ; हतः ? प्रकरणात्परिशेषाच्च । तथा ह्यनन्तरातीतो ग्रन्थ आत्मशरीरादीनां रथिरथादिरूपककृप्तिं दर्शयति—

“ आत्मानं रथिनं विद्धि शरीरं रथमेव तु ।  
बुद्धिं तु सारथिं विद्धि मनः प्रग्रहमेव च ॥  
इन्द्रियाणि हयानाहुर्विषयांस्तेषु गोचरान् ।  
आत्मेन्द्रियमनोयुक्तं भोक्तेत्याहुर्मनीषिणः ॥” इति ।

15

प्रकटार्थविवरणम्

- तात्पर्यं कल्पयितुं शक्यत इत्यर्थः । ननु प्रधानेऽव्यक्तशब्दस्य रूढत्वाच्छक्ति-  
गोचरत्वेनैव शाब्दत्वमित्याशङ्क्याह—न चायं कस्मिंश्चिदिति ॥ वृद्धव्य-  
वहारेऽसिद्धम् ; नाप्यखण्डः शब्दोऽयमित्यर्थः । ननु सांख्यै रूढिरङ्गीकृत्या-  
20 शङ्क्याह—या विवति ॥ पुरुषकृतः संकेतो नानादिवेदार्थनिर्धारणे हेतु-  
रित्यर्थः । ननु स्मार्तक्रासादृश्येण प्रत्यभिज्ञायत इत्युक्तम्, तत्राह—न च  
क्रममात्रेति ॥ इतश्च न प्रधानमव्यक्तशब्दवाच्यमित्याह—प्रकरणनिरूप-  
णायां चेति ॥ प्रकरणं विविच्य दर्शयति—तथा हीत्यादिना ॥ रथि-  
रथादिसामान्यकल्पनं रूपकृप्तिः । प्रग्रहमश्वरशानां तेष्विति । तेषामिन्द्रि-  
25 याणां विषयान् शब्दादीन् हयानां गोचरान्मार्गानाहुः । रथरूपकल्पनां दर्श-

भाष्यम्

तैश्चेन्द्रियादिभिरसंयतैः संसारमधिगच्छति, संयतैस्त्वध्वनः पारं तद्विष्णोः परमं पदमाप्नोति—इति दर्शयित्वा, किं तदध्वनः पारं विष्णोः परमं पदमित्यस्यामाकाङ्क्षायां तेभ्य एव प्रकृतेभ्य इन्द्रियादिभ्यः परत्वेन परमात्मानमध्वनः पारं तद्विष्णोः परमं पदं दर्शयति—

5

“इन्द्रियेभ्यः परा ह्यर्था अर्थेभ्यश्च परं मनः ।

मनसस्तु परा बुद्धिर्बुद्धेर्मात्मा महान्परः ॥

महतः परमव्यक्तमव्यक्तात्पुरुषः परः ।

पुरुषान्न परं किञ्चित्सा काष्ठा सा परा गतिः ॥” इति ।

तत्र य एवेन्द्रियादयः पूर्वस्यां रथरूपककल्पनायामश्वादिभावेन प्रकृताः, 10  
त एवेह परिगृह्यन्ते प्रकृतहानाप्रकृतप्रक्रियापरिहाराय । तत्रेन्द्रियमनो-  
बुद्धयस्तावत्पूर्वत्वेह च समानशब्दा एव; अर्था ये शब्दादयो  
विषया इन्द्रियहयगोचरत्वेन निर्दिष्टाः, तेषां चेन्द्रियेभ्यः परत्वम् ।  
‘इन्द्रियाणां ग्रहत्वं विषयाणामतिग्रहत्वम्’ इति श्रुतिप्रसिद्धेः ।

प्रकटार्थविवरणम्

15

यित्वा किं दर्शितमित्याशङ्क्याह—तैश्चेन्द्रियादिभिरिति ॥ ननु पूर्ववाक्य-  
विलक्षणक्रमदर्शनादन्ये एव पदार्था अवोच्यन्त इत्याशङ्क्याह— तत्र  
य एवेति ॥ एवं प्रकरणशुद्धिं कृत्वा परिशेषमुपक्रमते—तत्रेन्द्रियमन इति ॥  
पूर्वत्र परिशिष्टं शरीरमुत्तरत्र परिशिष्टेनाव्यक्तपदेनाभिधातव्यमिति भावः ।  
ननु उत्तरोत्तरपरत्वाभिधानं केनाभिप्रायेण ? श्रेष्ठत्वाभिप्रायेणेत्याह— 20  
अर्था ये शब्दादय इति ॥ इन्द्रियाणां ग्राहकत्वं विषयाधीनमिति विषया-  
णामतिग्राहकत्वं [ग्रहत्वं] विवक्षितमिति भावः । श्रुतिस्मृतिप्रसिद्धा वा हैरण्य-  
गर्भी बुद्धिर्हैरण्यगर्भाभिदेन ब्रह्मादिशब्दवाच्या महानात्मेत्युच्यत इत्याह—

१. T and T<sup>1</sup>. विशेषं

२. A. धीनमिति ग्रहत्वविवक्षितं

२. A omits तत्र

भाष्यम्

विषयेभ्यश्च मनसः परत्वम्, मनोभूलत्वाद्विषयेन्द्रियव्यवहारस्य ; मन-  
सस्तु परा बुद्धिः—बुद्धिं ह्यारुह्य भोग्यजातं भोक्तारमुपसर्पति ; बुद्धे-  
रात्मा महान्परः—यः सः “आत्मानं रथिनं विद्धि” इति रथित्वेनो-  
पक्षितः । कुतः ? आत्मशब्दात्, भोक्तुश्च भोगोपकरणात्परत्वोपपत्तेः ;  
महत्त्वं चास्य स्वामित्वादुपपन्नम् । अथ वा

“मनो महान्मतिर्ब्रह्मा पूर्वबुद्धिः ख्यातिरीश्वरः ।

प्रज्ञा संविचितिश्रैव स्मृतिश्च परिपठ्यते ॥”

इति स्मृतेः, “यो ब्रह्माणं विदधाति पूर्वं यो वै वेदांश्च प्रहिणोति  
तस्मै” इति च श्रुतेः या प्रथमजस्य हिरण्यगर्भस्य बुद्धिः सा सर्वासां  
बुद्धीनां परमा प्रतिष्ठा ; सेह महान्मात्मेत्युच्यते । सा च पूर्वत बुद्धि-  
ग्रहणेनैव गृहीता सती हिरुगिहोपदिश्यते, तस्या अध्यस्मदीयाभ्यो  
बुद्धिभ्यः परत्वोपपत्तेः ; एतस्मिंस्तु पक्षे परमात्मविषयेणैव परेण  
पुरुषग्रहणेन रथिन आत्मनो ग्रहणं द्रष्टव्यम्, परमार्थतस्तु परमात्म-  
विज्ञानात्मनोर्भेदाभावात् । तदेवं शरीरेमेवैकं परिशिष्यते ; तेष्वित-  
राणीन्द्रियादीनि प्रकृतान्येव परमपददिदर्शयिषया समनुकामन्परिशिष्य-  
माणेनेहान्येनाव्यक्तशब्देन परिशिष्यमाणं प्रकृतं शरीरं दर्शयतीति  
गम्यते । शरीरेन्द्रियमनोबुद्धिविषयवदेनासंयुक्तस्य ह्यविद्यावतो भोक्तुः

प्रकटार्थविवरणम्

अथ वेति ॥ नन्वप्रकान्ता सा कथमुच्यत इत्याशङ्क्याह—सा च पूर्ववेति ॥  
हिरूक् पृथक् । तर्ह्यात्मापि रथी परिशिष्टः स्यादित्याशङ्क्याह—एतस्मिंस्तु  
पक्ष इति ॥ उपसंहरति—तदेवमिति ॥ ननु शरीरादिप्रतिपादने फला-  
भावात् किमर्थं तत्प्रतिपाद्यत इत्याशङ्क्याह—शरीरेन्द्रियमनोबुद्धीति ॥

शरीरादीनां रथादिरूपककल्पनया संसारमोक्षगतिनिरूपणेन प्रत्य-  
गात्मब्रह्मावगतिरिह विवक्षिता ; तथा च

“एष सर्वेषु भूतेषु गूढोत्मा न प्रकाशते ।

दृश्यते त्वग्रयया बुद्ध्या सूक्ष्मया सूक्ष्मदर्शिभिः ॥”

5

इति वैष्णवस्य परमपदस्य दुरवगमत्वमुक्त्वा तदवगमार्थं योगं दर्श-  
यति—

“यच्छेद्वाञ्छनसी प्राज्ञस्तद्यच्छेज्ज्ञान आत्मनि ।

ज्ञानमात्मनि महति नियच्छेत्तद्यच्छेच्छान्त आत्मनि ॥” इति ।

एतदुक्तं भवति—वाचं मनसि संयच्छेत् वागादिबाह्येन्द्रियव्या- 10  
पारमुत्सृज्य मनोमात्रेणावतिष्ठेत् ; मनोऽपि विषयविकल्पाभिमुखं  
विकल्पदोषदर्शनेन ज्ञानशब्दोदितायां बुद्ध्यावध्यवसायस्वभावायां धार-  
येत् ; तामपि बुद्धिं महत्यात्मनि भोक्तृग्रन्थायां वा बुद्धौ सूक्ष्मतापाद-  
नेन नियच्छेत् ; महान्तं त्वात्मानं शान्त आत्मनि प्रकरणवति परस्मिन्पु-  
रुषे परस्यां काष्ठायां प्रतिष्ठापयेदिति च । तदेवं पूर्वापरालोचनायां 15  
नास्त्यत्र परपरिकल्पितस्य प्रधानस्यावकाशः ॥

**सूक्ष्म तु तदर्हत्वात् ॥ १-४-२ ॥**

उक्तमेतत्—प्रकरणपरिशेषाभ्यां शरीरमव्यक्तशब्दं न प्रधानमिति ;  
इदमिदानीमाशङ्क्यते—कथमव्यक्तशब्दार्हत्वं शरीरस्य, यावता स्थूल-

इतश्च परमात्मावगतिरेवात्र विवक्षिता न प्रधानावागतिरित्याह—तथा च  
एष इति ॥ “दर्शयति च” इति सूत्रपदस्य अर्थोऽनेन पुनः दर्शितः ।  
वागित्यत्र द्वितीयालोपश्छान्दसः ॥

**सूक्ष्मं तु तदर्हत्वात् ॥**

शङ्कोत्तरत्वेन सूत्रं व्याचष्टे—उक्तमेतदित्यादिना ॥ कार्यकरणयोरभे- 25  
दाभिप्रायेण कारणवाचकोऽव्यक्तशब्दः कार्ये प्रयुक्तः ; तत्रोदाहरणं यथा

भाष्यम्

- त्वात्स्पष्टतरमिदं शरीरं व्यक्तशब्दार्हम्; अस्पष्टवचनस्त्वव्यक्तशब्द  
इति अत उत्तरमुच्यते—सूक्ष्मं त्विह कारणात्मना शरीरं विवक्ष्यते,  
सूक्ष्मस्याव्यक्तशब्दार्हत्वात्; यद्यपि स्थूलमिदं शरीरं न स्वयमव्यक्त-  
5 शब्दमर्हति, तथापि तस्य त्वारम्भकं भूतसूक्ष्ममव्यक्तशब्दमर्हति; प्रकृति-  
शब्दश्च विकारे दृष्टः, यथा “गोभिः श्रीणीत मत्सरम्” इति ।  
श्रुतिश्च—“तद्धेदं तर्ह्यव्याकृतमासीत्” इतीदमेव व्याकृतनामरूपवि-  
भिन्नं जगत्प्रागवस्थायां परित्यक्तव्याकृतनामरूपं बीजशक्त्यवस्थमव्यक्त-  
शब्दयोग्यं दर्शयति ॥

10 तदधीनत्वादर्थवत् ॥ १-४-३ ॥

- अत्राह—यदि जगदिदमनभिव्यक्तनामरूपं बीजात्मकं प्रागवस्थ-  
मव्यक्तशब्दार्हमभ्युपगम्येत, तदात्मना च शरीरस्याप्यव्यक्तशब्दार्हत्वं  
प्रतिज्ञायेत, स एव तर्हि प्रधानकारणवाद एवं सत्यापयेत; अस्यैव  
जगतः प्रागवस्थायाः प्रधानत्वेनाभ्युपगमादिति । अत्रोच्यते—यदि वयं  
15 स्वतन्त्रां काचित्प्रागवस्थां जगतः कारणत्वेनाभ्युपगच्छेम, प्रसज्येम  
तदा प्रधानकारणवादम्; परमेश्वराधीना त्वियमस्माभिः प्रागवस्था  
जगतोऽभ्युपगम्यते, न स्वतन्त्रा; सा चावस्थाभ्युपगन्तव्या; अर्थवती

प्रकटार्थविवरणम्

- गोभिः गोविकारेण पयसा श्रीणीत विकारापन्नं कुर्यात् मत्सरं सोममित्यर्थः ।  
20 अमेदाभिप्रायेण कार्यस्याव्यक्तशब्दवाच्यत्वे श्रुतिमाह—श्रुतिश्चेति ॥

तदधीनत्वादर्थवत् ॥

मतसाम्यमाशङ्कते—अत्राहेत्यादिना ॥ सत्यत्वमिध्यात्वाभ्यां महद्वै-  
लक्षण्यमाह—अत्रोच्यतं इत्यादिना ॥ सा च अविक्रियस्य साक्षात् जगत्स्व-  
धृत्वानुपपत्तेः अवस्थाश्रयणीयेत्याह—सा चावश्येति ॥ नन्वक्रियस्यापि

भाष्यम्

हि सा ; न हि तया विना परमेश्वरस्य स्रष्टृत्वं सिद्ध्यति, शक्तिरहितस्य तस्य प्रवृत्त्यनुपपत्तेः ; मुक्तानां च पुनरनुत्पत्तिः ; कुतः ? विद्यया तस्या बीजशक्तेर्दाहात् ; अविद्यात्मिका हि बीजशक्तिरव्यक्तशब्दनिर्देश्या परमेश्वराश्रया मायामयी महामुक्तिः, यस्यां स्वरूपप्रतिबोधरहिताः 5  
शेरते संसारिणो जीवाः ; तदेतदव्यक्तं कचिदाकाशशब्दनिर्दिष्टम्—  
“एतस्मिन्नु खल्वक्षरे गार्ग्याकाश ओतश्च प्रोतश्च” इति श्रुतेः । कचि-  
दक्षरशब्दोदितम्—“अक्षरात्परतः परः” इति श्रुतेः ; कचिन्मायेति सूचितम्—“मायां तु प्रकृतिं विद्यान्मायिनं तु महेश्वरम्” इति मन्त्रवर्णात् ; अव्यक्ता हि माया, तत्त्वान्यत्वनिरूपणस्याशक्यत्वात् ; 10

प्रकटार्थविवरणम्

यदि मायया स्रष्टृत्वं तर्हि मुक्तानामपि तथैव किं न बन्ध इत्याशङ्क्याह—  
मुक्तानां चेति ॥ तस्या मायाया मुक्तं प्रति बीजशक्तेरविद्यावाच्याया दाहादित्यर्थः । उक्तमेव स्पष्टयति—अविद्यात्मिका हीति ॥ जीवो-  
पाधेर्मायाप्रदेशस्य विद्यापनोद्यतया अविद्याशब्दवाच्यस्य मायातादात्म्यात् 15  
मायाप्यविद्यात्मिकेत्यर्थः । न केवलं श्रुतार्थापत्तिसिद्धा माया, अनेक-  
श्रुतिसिद्धापि भवतीत्याह—तदेतदव्यक्तमिति ॥ न च सांशत्वे कार्यत्व-  
प्रसङ्गश्चोद्यो मीमांसकैः, क्षित्यादौ व्यभिचारात् ; नापि नैयायिकैः, कल्पित-  
प्रदेशवत्त्वेऽप्याकाशस्यानादित्वाभ्युपगमात्, द्रव्यस्य द्रव्यान्तरसमवेतस्य सावयवत्वस्याभ्युपगमात् ; स्वपक्षेऽपि मायातिरिक्तमेव जडं दृश्यम्, यथा 20  
कार्यम् ; सांशमपि तथा । तच्च त्रिगुणत्वयुगपदनेकपरिणामित्वादिबलादाश्रय-  
णीयमुक्तम् ॥ उक्तं हि—

“प्रमाणवन्त्यदृष्टानि कल्प्यानि सुबह्वन्यपि ।

वालाग्रशतभागोऽपि न कल्प्यो निष्प्रमाणकः ॥” इति ।

आनन्त्यान्न क्रमेण क्षयप्रसङ्गः । सत्त्वासत्त्वाभ्यामनिर्वचनीयत्वात्साव्यक्त- 25  
शब्दार्हा भवतीत्याह—अव्यक्ता हि मायेति ॥ कथं तर्हि परत्वाभिमानमुप-

१. A. अविद्या हीति.

३. T omits अर्हा.

२. A omits द्रव्यस्य...पगमात्



भाष्यम्

तदिदम् “महत्तः परमव्यक्तम्” इत्युक्तमव्यक्तप्रभवत्वान्महत्तः, यदा  
हैरण्यगर्भी बुद्धिमहान्; यदा तु जीवो महान् तदाप्यव्यक्ताधीनत्वा-  
जीवभावस्य “महत्तः परमव्यक्तम्” इत्युक्तम् । अविद्या ह्यव्यक्तम् ।  
5 अविद्याप्रत्ययेनैव जीवस्य सर्वः संव्यवहारः संततो वर्तते; तच्चाव्यक्त-  
गतं महत्तः परत्वमभेदोपचारात्तद्विकारे शरीरे परिकल्प्यते । सत्यपि  
शरीरवदिन्द्रियादीनां तद्विकारत्वाविशेषे शरीरस्थैवाभेदोपचारादव्यक्त-  
शब्देन ग्रहणम् इन्द्रियादीनां स्वशब्दैरेव गृहीतत्वात्परिशिष्टत्वाच्च  
शरीरस्य ॥

10 अन्ये तु वर्णयन्ति—द्विविधं हि शरीरं स्थूलं सूक्ष्मं च । स्थूलं  
यदिदं पलभ्यते; सूक्ष्मं यदुत्तरं वक्ष्यते—“तदन्तरप्रतिपत्तौ रंहति  
संपरिष्वक्तः प्रश्नरूपणाभ्याम्” इति । तच्चोभयमपि शरीरम-  
विशेषात्पूर्वं रथत्वेन संकीर्तितम्; इह तु सूक्ष्ममव्यक्तशब्देन परि-  
गृह्यते, सूक्ष्मस्याव्यक्तशब्दार्हत्वात्; तदधीनत्वाच्च बन्धमोक्षव्यवहा-

15 प्रकटार्थविवरणम्

पद्यन इत्याशङ्क्याह—तदिदं महत्त इति ॥ मायाप्रदेशे ह्यविद्यायां प्रति-  
बिम्बितं चैतन्यं जीवसंज्ञां लभते । औपाधिकस्योपाध्यधीनत्वात् जीवादिपि  
मायायाः परत्वामिधानमुपपन्नमित्यर्थः । नन्वस्त्वविद्याया महत्तः परत्वम्;  
तथापि न शरीरस्येत्याशङ्क्याह—तच्चाव्यक्तगतमिति ॥ नन्विन्द्रियादीना-  
20 मपि मायाकार्यत्वाविशेषात् किमित्यव्यक्तशब्देनाग्रहणमित्याशङ्क्याह—  
सत्यपीति ॥

एवं स्वाभिप्रायेण सूत्रद्वयं व्याख्याय वृत्तिकारव्याख्यानमनुवदति—  
अन्ये तु वर्णयन्तीति ॥ स्थूलदेहारम्भकं शुक्लशोणितसूक्ष्मावयवभूतं सूक्ष्मं नाम  
प्रतिजीवमसाधारणं वर्तते देहान्तरप्रतिपत्तौ येन संपरिष्वक्तो जीवो गच्छति  
25 तदभिप्रायेण “सूक्ष्मं तु तदर्हत्वात्” इति सूत्रम् । कथं तर्हि तस्य जीवात्परत्व-  
मित्याशङ्क्य “तदधीनत्वाच्च” इति द्वितीयसूत्रं प्रवृत्तम् । “अर्थवत्” इति

रस्य जीवात्तस्य परत्वम्; यथार्थाधीनत्वादिन्द्रियव्यापारस्येन्द्रियेभ्यः  
 परत्वमर्थानामिति । तैस्त्वेतद्वक्तव्यम्—अविशेषेण शरीरद्वयस्य पूर्वत्र  
 रथत्वेन संकीर्तितत्वात् समानयोः प्रकृतत्वपरिशिष्टत्वयोः कथं सूक्ष्म-  
 मेव शरीरमिह गृह्यते न पुनः स्थूलमपीति । आम्नातस्यार्थं प्रतिपत्तुं 5  
 प्रभवामः, नाम्नातं पर्यनुयोक्तुम्, आम्नातं चाव्यक्तपदं सूक्ष्ममेव  
 प्रतिपादयितुं शक्नोति, नेतरत् व्यक्तत्वात्तस्येति चेत्, न, एकवाक्यता-  
 धीनत्वादर्थप्रतिपत्तेः; न हीमे पूर्वोत्तरे आम्नाते एकवाक्यतामनापद्य  
 कश्चिदर्थं प्रतिपादयतः; प्रकृतहानाप्रकृतप्रक्रियाप्रवृत्तात्; न चाकाङ्क्षा-  
 मन्तरेणैकवाक्यताप्रतिपत्तिरस्ति; तत्राविशिष्टायां शरीरद्वयस्य ग्राहत्वा- 10  
 काङ्क्षायां यथाकाङ्क्षं संबन्धेऽनभ्युपगम्यमान एकवाक्यतैव बाधिता

प्रकटार्थविवरणम्

सूत्रभागं व्याचष्टे—यथेति ॥ तत्र न तावत् शरीरशब्दो भूतसूक्ष्मं वक्तुं शक्तः,  
 तत्रागृहीतसङ्गतित्वात्; ब्रवीतु वा; तथापि प्रकृतहानं प्रसज्यत इत्याह—  
 तैस्त्वेतद्वक्तव्यमिति ॥ अव्यक्तशब्दबलेन प्रकृतहानं क्रियत इत्याह—आम्ना- 15  
 तस्यार्थमिति ॥ पूर्वोत्तराङ्गानयोरेकवाक्यताधीनत्वात् अर्थप्रतिपत्तेः, तव च  
 तदभावात् कुतस्तरामर्थप्रतिपत्तिः? कुतस्तयामव्यक्तशब्दबलेन स्थूलकलेवर-  
 परित्याग इत्याह—नेति ॥ एकवाक्यताधीनार्थप्रतिपत्तिरित्येतदेव कुत  
 इत्याशङ्क्याह—न हीमे इति ॥ शरीरशब्दस्य स्थूलशरीरे रूढत्वात् तस्य प्रकृ-  
 तस्य प्रहाणं भूतसूक्ष्मस्य त्वप्रकृतस्याव्यक्तशब्दवाच्यत्वात् प्रक्रिया निष्प्रमाणिका 20  
 प्रसज्यत इत्यर्थः । अस्तु तर्हि एकवाक्यतेत्याशङ्क्याह—न चाकाङ्क्षामिति ॥  
 यत्रैकवाक्यता तत्रकाङ्क्षापूर्विकैव; यथा कर्तव्यस्य इतिकर्तव्यताकाङ्क्षया प्रया-  
 जादिवाक्यान्वय इत्यर्थः । अस्तु तर्ह्यव्यक्तपदस्याप्रसिद्धार्थस्य वाच्याकाङ्क्षायां  
 प्रकृतशरीरसंबन्ध इत्याशङ्क्याह—तत्राविशिष्टायामिति ॥ ननु शरीरद्वयस्य  
 प्रकृतत्वाविशेषेऽपि वैराग्यविषयतया परिशोधनप्रयोजनवशेन सूक्ष्ममेवाव्यक्त- 25

भाष्यम्

- भवति, कुत आम्नातस्यार्थप्रतिपत्तिः? न चैवं मन्तव्यं दुःशोधत्वा-  
त्सूक्ष्मस्यैव शरीरस्येह ग्रहणम्, स्थूलस्य तु दृष्टवीभत्सतया सुशोधत्वाद-  
ग्रहणमिति; यतो नैवेह शोधनं कस्यचिद्विवक्ष्यते; न ह्यल शोधन-  
5 विधायि किञ्चिदाख्यातमस्ति; अनन्तरनिर्दिष्टत्वात्तु किं तद्विष्णोः  
परमं पदमितीदमिह विवक्ष्यते; तथाहीदमस्मात्परमिदमस्मात्परमित्यु-  
क्त्वा, “पुरुषान्न परं किञ्चित्” इत्याह । सर्वथापि त्वानुमानिक-  
निराकरणोपपत्तेः तथा नामास्तु; न नः किञ्चिच्छिद्यते ॥

ज्ञेयत्वावचनाच्च ॥ १-४-४ ॥

- 10 ज्ञेयत्वेन च सांख्यैः प्रधानं स्मर्यते गुणपुरुषान्तरज्ञानात्कैवल्य-  
मिति वदद्भिः । न हि गुणस्वरूपमज्ञात्वा गुणेभ्यः पुरुषस्यान्तरं शक्यं  
ज्ञातुमिति; क्वचिच्च विभूतिविशेषप्राप्तये प्रधानं ज्ञेयमिति स्मरन्ति;  
न चेदमिहाव्यक्तं ज्ञेयत्वेनोच्यते; पदमालं ह्यव्यक्तशब्दः, नेहाव्यक्तं

प्रकटार्थविवरणम्

- 15 शब्देनोपादीयते, न स्थूलमित्याशङ्क्याह—न चैवं मन्तव्यमिति ॥ स्पष्टदोषा-  
नुपलम्भेन दुःखेन शोधोऽस्येति दुःशोधम् । दौर्गन्ध्यादिदोषावलम्बेन दृष्टा वी-  
भत्सा घृणा यस्मिंस्तद्दृष्टवीभत्सं तस्य भावस्तत्ता तथा । वैराग्यविषयत्वेन सुनि-  
रूप्यत्वादग्रहणमिति न मन्तव्यम् । इदानीमभ्युपगम्याह—सर्वथापीति ॥

ज्ञेयत्वावचनाच्च ॥

- 20 किं च ज्ञेयत्वेनानुपदेशादपि न प्रधानमिह विवक्षितमित्याह—ज्ञेयत्वेनेति॥  
सत्त्वादिगुणानां साम्यावस्था प्रधानं गुण उच्यते; तस्मात्पुरुषस्यान्तरज्ञानात्  
विवेकज्ञानादित्यर्थः । न केवलं विवेकग्रहणे प्रतियोगित्वेन ज्ञेयत्वं प्रकृति-  
लयादिफलसिद्धये चोपास्यत्वमिष्टमित्याह—क्वचित्चेति ॥ ननु मा भूद्वेदे  
ज्ञातव्यत्वेनोपदेशः; तथापि अव्यक्तपदादस्ति तज्ज्ञानजन्मेत्याशङ्क्याह—

ज्ञातव्यमुपासितव्यं चेति वाक्यमस्ति ; न चानुपदिष्टं पदार्थज्ञानं पुरुषार्थमिति शक्यं प्रतिपत्तुम् ; तस्मादपि नाव्यक्तशब्देन प्रधानमभिधीयते ; अस्माकं तु रथरूपककृत्तरीराद्यनुसरणेन विष्णोरेव परमं पदं दर्शयितुमयमुपन्यास इत्यनवद्यम् ॥

5

वदतीति चेन्न प्राज्ञो हि प्रकरणात् ॥ १-४-५ ॥

अत्राह सांख्यः—“ज्ञेयत्वावचनात्” इत्यसिद्धम् ; कथम् ? श्रूयते ह्युत्तरत्राव्यक्तशब्दोदितस्य प्रधानस्य ज्ञेयत्ववचनम्—

“अशब्दमस्पर्शमरूपमव्ययं तथारसं नित्यमगन्धवच्च यत् ।

अनाद्यनन्तं महतः परं ध्रुवं निचाय्य तं मृत्युमुखात्प्रमुच्यते ॥” 10

इति । अत्र हि यादृशं शब्दादिहीनं प्रधानं महतः परं स्मृतौ निरूपितम्, तादृशमेव निचाय्यत्वेन निर्दिष्टम् ; तस्मात्प्रधानमेवेदम् ; तदेव चाव्यक्तशब्दनिर्दिष्टमिति । अत्र ब्रूमः—नेह प्रधानं निचाय्यत्वेन निर्दिष्टम् ; प्राज्ञो हीह परमात्मा निचाय्यत्वेन निर्दिष्ट इति गम्यते ; कुतः ? 15  
प्रकरणात् । प्राज्ञस्य हि प्रकरणं वितर्कं वर्तते । “पुरुषान्न परं किञ्चित्सा काष्ठा सा परा गतिः” इत्यादिनिर्देशात् ; “एष सर्वेषु भूतेषु गूढोत्मा

प्रकटार्थविवरणम्

न चानुपदिष्टमिति ॥ विध्यायत्तत्वात् अदृष्टफलसिद्धेरित्यर्थः । तर्हि तत्रापि शरीरस्य ज्ञेयत्वेनानुपदेशान्न फलसिद्धिरित्याशङ्क्याह—अस्माकं 20  
त्विति ॥

वदतीति चेन्न प्राज्ञो हि प्रकरणात् ॥

“ज्ञेयत्वावचनाच्च” इत्यस्यासिद्धतामाशङ्क्य परिहरति—वदतीति चेदिति ॥

भाष्यम्

न प्रकाशते” इति च दुर्ज्ञानित्ववचनेन तस्यैव ज्ञेयत्वाकाङ्क्षाणात् ।  
 “यच्छेद्वाङ्मनसी प्राज्ञः” इति च तज्ज्ञानायैव वागादिसंयमस्य  
 विहितत्वात् ; मृत्युमुखप्रमोक्षणफलत्वाच्च । न हि प्रधानमात्रं निचाय्य  
 5 मृत्युमुखात्प्रमुच्यत इति सांख्यैरिष्यते । चेतनात्मविज्ञानाद्धि मृत्यु-  
 मुखात्प्रमुच्यते इति तेषामभ्युपगमः ; सर्वेषु वेदान्तेषु प्राज्ञस्यैवात्मनो-  
 ऽशब्दादिधर्मत्वमभिलप्यते ; तस्मान्न प्रधानस्यात्र ज्ञेयत्वमव्यक्तशब्द-  
 निर्दिष्टत्वं वा ॥

त्रयाणामेव चैवमुपन्यासः प्रश्नश्च ॥ १-४-६ ॥

10 इतश्च न प्रधानस्याव्यक्तशब्दवाच्यत्वं ज्ञेयत्वं वा यस्मात् त्रयाणा-  
 मेव पदार्थानामग्निजीवपरमात्मनामस्मिन्ग्रन्थे कठवल्लीषु वरप्रदान-  
 सामर्थ्याद्वक्तव्यतयोपन्यासो दृश्यते ; तद्विषय एव च प्रश्नः ; नातो-  
 ऽन्यस्य प्रश्न उपन्यासो वास्ति ; तत्र तावत्

“स त्वमग्निं स्वर्ग्यमध्येऽपि मृत्यो प्रब्रूहि तं श्रद्धधानाय मह्यम् ।”

इत्यग्निविषयः प्रश्नः ;

15 “येयं प्रेते विचिकित्सा मनुष्ये अस्तीत्येके नायमस्तीति चैके ।  
 एतद्विद्यामनुशिष्टस्त्वयाहं वराणामेष वरस्तृतीयः ॥”

इति जीवविषयः प्रश्नः ।

“अन्यत्र धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्वद ॥”

20

प्रकटार्थविवरणम्

त्रयाणामेव चैवमुपन्यासः प्रश्नश्च ॥

त्रयाणां मृत्योरुपन्यासः । प्रश्नश्च नचिकेतस एवमेवावकल्पते, न प्रधान-  
 विवक्षायामित्याह — त्रयाणामेवेति ॥ क्रमेण प्रश्नत्रयं पठति—तत्र ताव-  
 दिति ॥ ओ मृत्यो स त्वं स्वर्ग्यं स्वर्गहेतुमग्निमध्येऽपि स्मरसीत्यर्थः । त्रितय-

इति परमात्मविषयः । प्रतिवचनमपि

“लोकादिमग्निं तमुवाच तस्मै या इष्टका यावतीर्वा यथा वा ।”

इत्यग्निविषयम् ।

“हन्त त इदं प्रवक्ष्यामि गुह्यं ब्रह्म सनातनम् ।

यथा च मरणं प्राप्य आत्मा भवति गौतम ॥

5

योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम् ॥”

इति व्यवहितं जीवविषयम् ; “न जायते म्रियते वा विपश्चित्”

इत्यादिवहुप्रपञ्चं परमात्मविषयम् । नैवं प्रधानविषयः प्रश्नोऽस्ति ।

अपृष्टत्वाच्चानुपन्यसनीयत्वं तस्येति ॥

10

अत्राह—योऽयमात्मविषयः प्रश्नः “येयं प्रेते विचिकित्सा मनुष्ये  
अस्तीति” किं स एवायम् “अन्यत्र धर्मादन्यत्राधर्मात्” इति पुनरनु-  
कृष्यते, किं वा ततोऽन्योऽयमपूर्वः प्रश्न उत्थाप्यत इति । किं चातः ?  
स एवायं प्रश्नः पुनरनुकृष्यत इति यद्युच्यते, तदा द्वयोरात्मविषययोः

प्रकटार्थविवरणम्

15

विषयं प्रतिवचनं च क्रमेणाह—प्रतिवचनमपीति ॥ भूरादिलोकदिं प्रथमं जं  
तं पृष्ठमग्निं तस्मै नचिकेतसे मृत्युर्वाच या इष्टकाश्चेतव्याः, यावतीर्याव-  
त्संख्याकाः, येन वा प्रकारेण तत्सर्वमुवाचेति श्रुतेः वचनम् । “हन्त त इदं  
प्रवक्ष्यामि” इत्यनेन ब्रह्मविषयोपदेशप्रतिज्ञापनेन व्यवहितं जीवविषयं  
प्रतिवचनम् “यथा च मरणं प्राप्य” इत्यादि ॥ यथाश्रुतमिति ॥ येन यादृशं  
देवतादिज्ञानमनुष्ठितं स तदनुकूपामेव योगिनि प्रप्नोतीत्यर्थः ॥

20

किमेक एवात्मविषयः प्रश्नः किं वा द्वाविति पूर्वपक्षी विकल्पयति—  
अत्राहेति ॥ सिद्धान्त्याह—किं चात इति ॥ अत्र इति सप्तम्यर्थे तसिः । एकः  
प्रश्नः इत्यस्मिन् पक्षे किं दूषणं प्रश्नद्वये वा किमित्यर्थः । प्रथमविकल्पे सूत्रम-  
सङ्गतम् ; द्वितीये प्रधानाभिधानेऽप्यदोष इत्याह—स एवायमित्यादिना ॥

25

भाष्यम्

प्रश्नयोरेकतापचेरभिदिष्य आत्मविषयश्च द्वावेव प्रश्नावित्यतो न वक्तव्यं  
 त्रयाणां प्रश्नोपन्यासाविधिः; अथान्योऽयमपूर्वः प्रश्न उत्थाप्यत इत्यु-  
 च्येत, ततो यथैव वरप्रदानव्यतिरेकेण प्रश्नकल्पनायामदोषः, एवं  
 5 प्रश्नव्यतिरेकेणापि प्रधानोपन्यासकल्पनायामदोषः स्यादिति ॥

अत्रोच्यते—नैवं वयमिह वरप्रदानव्यतिरेकेण प्रश्नं कंचित्कल्प-  
 यामः वाक्योपक्रमसामर्थ्यात्; वरप्रदानोपक्रमा हि मृत्युनचिकेतः-  
 संवादरूपा वाक्यप्रवृत्तिरा समाप्तेः कटवल्लीनां लक्ष्यते; मृत्युः  
 किल नचिकेतसे पिता प्रहिताय लीन्वरान्प्रददौ; नचिकेताः किल तेषां  
 10 प्रथमेन वरेण पितुः सौमनस्यं वव्रे, द्वितीयेनाग्निविद्याम्, तृतीयेनात्म-  
 विद्याम्, “येयं प्रेते” इति “वराणामेष वरस्तृतीयः” इति लिङ्गात् ।  
 तत्र यदि “अन्यत्र धर्मात्” इत्यन्योऽयमपूर्वः प्रश्न उत्थाप्येत ततो  
 वरप्रदानव्यतिरेकेणापि प्रश्नकल्पनाद्वाक्यं बाधयेत् । ननु प्रष्टव्यभेदाद-  
 पूर्वोऽयं प्रश्नो भवितुमर्हति; पूर्वो हि प्रश्नो जीवविषयः, येयं प्रेते विचि-  
 15 कित्सा मनुष्येऽस्ति नास्तीति विचिकित्साभिधानात्; जीवश्च धर्मादि-  
 गोचरत्वान्न “अन्यत्र धर्मात्” इति प्रश्नमर्हति । प्राज्ञस्तु धर्माद्यती-  
 तत्वात् “अन्यत्र धर्मात्” इति प्रश्नमर्हति । प्रश्नच्छाया च न  
 समाना लक्ष्यते, पूर्वस्यास्तित्वनास्तित्वविषयत्वात्; उत्तरस्य धर्मा-  
 द्यतीतवस्तुविषयत्वाच्च; तस्मात्प्रत्यभिज्ञानाभावात्प्रश्नभेदः; न पूर्वस्यै-

20

प्रकटार्थविवरणम्

यदि वरव्यतिरेकेणापूर्वं प्रश्नं वयं कल्पयामः तदा प्रधानाभिधानमपि स्यात् न तु  
 तथेति प्रथमविकल्पाङ्गीकारेण परिहरति—अत्रोच्यत इत्यादिना ॥ आत्म-  
 विषयप्रश्नस्य एकतामाक्षिपति—नन्विति ॥ न केवलं धर्मादियुक्ततद्विरहि-  
 तत्वरूपेण प्रष्टव्ययोः भेदात् प्रश्नभेदः; प्रश्नवाक्यसादृश्यस्याभावादित्याह—  
 25 प्रश्नच्छाया चेति ॥ प्रष्टव्ययोर्वास्तवभेदात् तावन्न प्रश्नभेद इत्याह—

१. T<sup>1</sup>. युक्तत्वं तद्विर

T, P and TM, युक्ततद्विरहिण

वोत्तरत्वात्तु तर्पणमिति चेन्न न, जीवप्राज्ञयोरैकत्वाभ्युपगमात् ; भवेत्प्र-  
ष्टव्यभेदात्प्रश्नभेदो यद्यन्यो जीवः प्राज्ञात्स्यात् ; न त्वन्यत्वमस्ति,  
“तत्त्वमसि” इत्यादिश्रुत्यन्तरेभ्यः । इह च “अन्धत्वं धर्मात्” इत्यस्य  
प्रश्नस्य प्रतिवचनम् “न जायते त्रिषो वा विनश्चित्” इति जन्ममरण- 5  
प्रतिषेधेन प्रतिपाद्यमानं शरीरपरमेश्वरयोरभेदं दर्शयति ; सति हि  
प्रसङ्गे प्रतिषेधो भागी भवति ; प्रसङ्गश्च जन्ममरणयोः शरीरसंस्पर्शा-  
च्छरीरस्य भवति, न परमेश्वरस्य ; तथा—

“स्वप्नान्तं जागरितान्तं चोभौ येनानुपश्यति ।

महान्तं विबुधात्मानं मत्वा धीरो न शोचति ॥”

10

इति स्वप्नजागरितद्वयो जीवस्यैव महत्त्वविभुत्वविशेषणस्य मननेन  
शोकविच्छेदं दर्शयन्न प्राज्ञादन्यो जीव इति दर्शयति ; प्राज्ञविज्ञानादि  
शोकविच्छेद इति वेदान्तसिद्धान्तः ; तथा—

“यदेवेह तदमुत्र यदमुत्र तदन्विह ।

मृत्योः स मृत्युमामोति य इह नानेव पश्यति ॥”

15

### प्रकटार्थविवरणम्

न जीवप्राज्ञयोरिति ॥ किं च जन्ममरणप्रतिषेधेनोत्तरं ब्रुवाणो मृत्युः  
जीवस्यौपाधिकजन्मादिव्यपोहेन निजब्रह्मरूपतां प्रतिपादयतीत्याह— इह  
चान्यत्रेति ॥ किं च जीवस्यैव विज्ञानेन संसारनिवृत्तिफलश्रवणादपि तस्य  
ब्रह्मभावो विवक्षित इत्याह—तथा स्वप्नान्तमिति ॥ अन्तशब्दः स्वरूपवाची । 20  
उभौ स्वप्नजागरितस्वभावौ ॥ येनेति ॥ यो जीवोऽनुपश्यति तमेव परिच्छेद-  
नमापोहेन महान्तं ज्ञात्वा विद्वान्न शोचतीत्यर्थः । भेददर्शनस्य निन्दितत्वाच्च  
न जीवेश्वरयोः भेदस्तात्त्विक इत्याह—तथा यदेवेहेति ॥ यदेव चैतन्य-  
मिहाविद्यातत्कार्यं प्रतिबिम्बितं तदेवामुत्र मायायामपि । यदमुत्र वर्तते  
तदेवेहेति स्वरूपैक्ये स्थिते यः कश्चिदिद्वैकरसे स्वरूपे नानेवात्ममपि नानात्वं 25



भाष्यम्

- इति जीवप्राज्ञभेददृष्टिमपवदति ; तथा जीवविषयस्यास्तित्वना -  
स्तित्वप्रश्नस्यानन्तरम् “अन्यं वरं नचिकेतो वृणीष्व” इत्यारभ्य  
मृत्युना तैस्तैः कामैः प्रलोभ्यमानोऽपि नचिकेता यदा न चचाल,  
5 तदैर्न मृत्युरभ्युदयनिःश्रेयसविभागप्रदर्शनेन विद्याविद्याविभागप्रदर्शनेन  
च “विद्याभीप्सितं नचिकेतसं मन्ये न त्वा कामा बहवोऽलोलुपन्त”  
इति प्रशस्य प्रश्नमपि तदीयं प्रशंसन् यदुवाच—

“तं दुर्दर्शं गूढमनुप्रविष्टं गुहाहितं गह्वरेष्टं पुराणम् ।

अध्यात्मयोगाधिगमेन देवं मत्वा धीरो हर्षशोकौ जहाति ॥”

- 10 इति, तेनापि जीवप्राज्ञभेद एवेह विवक्षित इति गम्यते ;  
यत्प्रश्ननिमित्तां च प्रशंसां महतीं मृत्योः प्रत्यपद्यत नचिकेताः, यदि

प्रकटार्थविवरणम्

- पश्यति स मृत्योः मारकान्मरणभयमाप्नोतीत्यर्थः । किं च जीवविषयप्रश्नस्या-  
नन्तरम् “तं दुर्दर्शम्” इत्यादि यस्मादुवाच मृत्युः तेनापि हेतुनाभेद एव  
15 विवक्षित इति गम्यत इत्युत्तरेणान्वयः । किं कुर्वन्मृत्युरेतदुवाचेत्यपेक्षया-  
माह—अन्यं वरमित्यादि ॥ भो नचिकेतः त्वं अन्यं वरं वृणीष्व । किमति-  
गह्वरेणात्मविज्ञानेन यत्र देवानामपि न निश्चय इत्यारभ्य “शतायुषः पुत्रपौत्रान्  
वृणीष्व” इत्यादिना तैस्तैः पुत्रादिकामैः प्रलोभ्यमानोऽपि यदात्मज्ञानान्न  
चालितः तदैर्न नचिकेतसं प्रशस्य तदीयं प्रश्नं प्रशंसन् । कथं प्रशंसन्नित्यपेक्षा-  
20 यामाह—“अन्यच्छ्रेयोऽन्यदुतैव प्रेयः” इत्यभ्युदयनिःश्रेयसयोः विभाग-  
प्रदर्शनेन “दूरमेते विपरीते विपूची अविद्या या च विद्येति ज्ञाता” इति विद्या-  
विद्याविभागकरणेन चानन्तरम् “विद्याभीप्सितं नचिकेतसं मन्ये” अहम्,  
यस्मात्त्वां बहवः कामाः यथोपदिष्टा अपि नालोलुपन्त तव लोभमापादितवन्तः  
इत्येवं प्रशस्येत्यर्थः । किं च प्रसंसाया अपि सार्थकत्वं पूर्वप्रश्नस्यैवानुकर्षं घटत  
25 इत्याह—यत्प्रश्ननिमित्तां चेति ॥ एवं तावत्प्रष्टव्यवस्तुभेदनिबन्धनः प्रश्न-

तं विहाय प्रशंसानन्तरमन्यमेव प्रश्नमुपक्षिपेत्, अस्थान एव सा सर्वा  
 प्रशंसा प्रसारिता स्यात्; तस्मात् “येयं प्रेते” इत्यस्यैव प्रश्नस्यैतदनुकर्षणम्  
 “अन्यत्र धर्मात्” इति । यत्तु प्रश्नच्छायावैलक्षण्यमुक्तं तददूषणम्,  
 तदीयस्यैव विशेषस्य पुनः पृच्छ्यमानत्वात् ; पूर्वत्र हि देहादिव्यति- 5  
 रिक्तस्यात्मनोऽस्तित्वं पृष्टम्, उत्तरत्र तु तस्यैवासंसारित्वं पृच्छ्यत इति ;  
 यावद्ध्यविद्या न निवर्तते तावद्धर्मादिगोचरत्वं जीवस्य जीवत्वं च न  
 निवर्तते, तन्निवृत्तौ तु प्राज्ञ एव “तत्त्वमसि” इति श्रुत्या प्रत्याय्यते ;  
 न चाविद्यावत्त्वे तदपगमे च वस्तुनः कश्चिद्विशेषोऽस्ति ; यथा 10  
 कश्चित्संतमसे पतितां कांचिद्रज्जुमहिं मन्यमानो भीतो वेपमानः पला-  
 यते, तं चापरो ब्रूयात् ‘माभैषीर्नायमही रज्जुरेव’ इति, स च तदुप-  
 श्रुत्याहिकृतं भयमुत्सृजेद्वपथुं पलायनं च, न त्वहिबुद्धिकाले तदपगमकाले  
 च वस्तुनः कश्चिद्विशेषः स्यात् तथैवैतदपि द्रष्टव्यम् ; ततश्च “न जायते  
 म्रियते वा” इत्येवमाद्यपि भवत्यास्तित्वप्रश्नस्य प्रतिवचनम् । सूत्रं 15  
 त्वविद्याकल्पितजीवप्राज्ञभेदापेक्षया योजयितव्यम् । एकत्वेऽपि ह्यात्म-  
 विषयस्य प्रश्नस्य प्रायणावस्थायां देहव्यतिरिक्तास्तित्वमात्रविचिकित्स-  
 नात्कर्तृत्वादिसंसारस्वभावानपोहनाच्च पूर्वस्य पर्यायस्य जीवविषयत्व-

प्रकटार्थविवरणम्

भेदो नास्तीत्युपपाद्य यद्वचनव्यक्तेरन्यथात्वं दृश्यते तस्य गतिं वक्तुमुप-  
 क्रमते—यत्तु प्रश्नच्छायेति ॥ ननु पूर्वमविद्यावत्त्वं पश्चात् विद्यावत्त्वं चेत्तर्हि 20  
 अविद्यानपगमे विद्योदये च वस्तुनि कश्चिद्विकारो वक्तव्यः ; तथा क्षीरवद-  
 नित्यत्वमित्याशङ्क्याह— न चाविद्यावत्त्वे इति ॥ विद्योदयोऽप्यात्मन उपा-  
 धिमहिम्नैव ; तत्कृतश्चाविद्यास्तमयोऽप्यनिर्वाच्य एव, नात्मगतः कश्चन विकार  
 इति भावः । यस्मादविद्याकृतसंसारभावाभावयोरपि स्वतो निर्वाकारं  
 तस्मात्तात्त्विकमरणाभावात् मरणनिमित्तं नास्तित्वाशङ्काभावादस्तित्वमेव 25  
 प्रतिपादितं भवतीत्याह—ततश्चेति ॥ कथं तर्हि त्रयाणामिति सूत्रमित्या-  
 शङ्क्याह—सूत्रं त्विति ॥

भाष्यम्

मुत्प्रेक्ष्यते, उत्तरस्य तु धर्माद्यत्ययसंकीर्तनात्प्राज्ञविषयत्वमिति । ततश्च युक्ताग्निजीवपरमात्मकल्पना ; प्रधानकल्पनायां तु न वरप्रदानं न प्रश्नो न प्रतिवचनमिति वैषम्यम् ॥

5

महद्वच्च ॥ १-४-७ ॥

यथा महच्छब्दः सांख्यैः सत्ताशास्त्रेऽपि प्रथमजे प्रयुक्तो न तमेव वैदिकेऽपि प्रयोगेऽभिधत्ते । “बुद्धेरान्ता महान्परः” “महान्तं विशु-  
मात्मानम्” “वेदाश्मेतं पुरुषं महान्तम्” इत्येवमादावात्मशब्द-  
प्रयोगादिभ्यो हेतुभ्यः तथाव्यक्तशब्दोऽपि न वैदिके प्रयोगे प्रधान-  
मभिधातुमर्हति । अतश्च नास्त्यानुमानिकस्य शब्दवत्त्वम् ॥

10

चमसवदविशेषात् ॥ १-४-८ ॥

पुनरपि प्रधानवादी अशब्दत्वं प्रधानस्यासिद्धमित्याह । कस्मात् ?  
मन्तवर्णात्—

“अजामेकां लोहितशुक्लकृष्णां बद्धीः प्रजाः सृजमानां सरूपाः ।

15

अजो ह्येको जुषमाणोऽनुशेते जहात्येनां शुक्तभोगामजोऽन्यः ॥” इति ।

अत्र हि मन्ते लोहितशुक्लकृष्णशब्दै रजःसत्त्वतमांस्यभिधीयन्ते ;  
लोहितं रजो रज्जनात्मकत्वात् ; शुक्लं सत्त्वं प्रकाशात्मकत्वात् ; कृष्णं

प्रकटार्थविवरणम्

महद्वच्च ॥

20

किं च महच्छब्दस्य वेदे सांख्याभिमतार्थव्यभिचारदर्शनात् अव्यक्तपद-  
स्यापि व्यभिचारं भावयन्नाह—महद्वच्चेति ॥

चमसवदविशेषात् ॥

सङ्गतिमाह—पुनरिति ॥ अजामन्त्रः प्रधानवादस्य मूलं न वेति सन्देहे  
पूर्वत्र प्रत्यभिज्ञापकाभावादव्यक्तपदं प्रधानपरं न भवतीत्युक्तम् । इह तु

## भाष्यम्

तमः, आवरणात्मकत्वात् ; तेषां साम्यावस्था अवयवधर्मैर्व्यपदिश्यते—  
 लोहितशुक्लकृष्णेति ; न जायत इति च अजा स्यात्, “मूलप्रकृतिरवि-  
 कृतिः” इत्यभ्युपगमात् । नन्वजाशब्दश्छायायां रूढः ; बाढम् ; सा  
 तु रूढिरिह नाश्रयितुं शक्या, विद्याप्रकरणात् ; सा च बह्वीः प्रजास्रै- 5  
 गुण्यान्विता जनयति ; तां प्रकृतिमज एकः पुरुषो जुषमाणः प्रीयमाणः  
 सेवमानो वानुशेते—तामेवाविद्यात्मत्वेनोपगम्य सुखी दुःखी मूढोऽ-  
 हमित्यविवेकतया संसरति ; अन्यः पुनरजः पुरुष उत्पन्नविवेकज्ञानो  
 विरक्तो जहात्येनां प्रकृतिं भुक्तभोगां कृतभोगापवर्गा परित्यजति—  
 मुच्यत इत्यर्थः ; तस्माच्छ्रुतिमूलैव प्रधानादिकल्पना कापिलानामिति । 10  
 एवं प्राप्ते ब्रूमः—

नानेन मन्त्रेण श्रुतिमत्त्वं सांख्यवादस्य शक्यमाश्रयितुम् ; न ह्ययं  
 मन्त्रः स्वातन्त्र्येण कंचिदपि वादं समर्थयितुमुत्तमहते, सर्वत्रापि यया  
 कयाचित्कल्पनया अजात्वादिसंपादनोपपत्तेः सांख्यवाद एवेहाभिप्रेत  
 इति विशेषावधारणकारणाभावात् । चमसवत्—यथा हि “अर्वा- 15  
 ग्विलश्चमस ऊर्ध्वबुधः” इत्यस्मिन्मन्त्रे स्वातन्त्र्येणायं नामासौ चम-

## प्रकटार्थविवरणम्

बहुतरप्रत्यभिज्ञापकसद्भावाद्रोहितशुक्लकृष्णशब्देः सत्त्वरजस्तमांस्युपलक्ष्य  
 प्रकृतिरूपलक्षणीयेति भावः । अजाशब्दोऽपि तत्र यौगिकवृत्त्या प्रवर्तत  
 इत्युक्तम् ; तत्र रूढिर्योगमपहरतीति न्यायावष्टम्भेन शङ्कते—नन्वजाशब्द 20  
 इति ॥ रूढ्यसंभवे योगवृत्त्युपादानं युक्तमेवेत्याह—बाढमिति ॥ किं च सृज्य-  
 मानप्रकृतित्वं प्रधानस्य प्रत्यभिज्ञापकमस्तीत्याह—साचेति ॥ किं च  
 सांख्याभिमतक्षेत्रज्ञभेदस्यापि प्रत्यभिज्ञायमानत्वात् भवत्ययं मन्त्रः सांख्य-  
 वादस्य मूलमित्याह—तां प्रकृतिमिति ॥

नकारमधिकृत्य व्याचष्टे—नानेन मन्त्रेणेति ॥

25

भाष्यम्

सोऽभिप्रेत इति न शक्यते नियन्तुम्, सर्वत्रापि यथाकथंचिद्वर्वा-  
ग्विलत्वादिकल्पनोपपत्तेः, एवमिहाप्यविशेषः “अजामेकाम्” इत्यस्य  
मन्त्रस्य ; नास्मिन्मन्त्रे प्रधानमेवान्नाभिप्रेतेति शक्यते नियन्तुम् ॥

- 5 तत्र तु “इदं तच्छिर एष ह्यर्वाग्विलश्चमस ऊर्ध्वबुधः” इति  
वाक्यशेषाच्चमसविशेषप्रतिपत्तिर्भवति ; इह पुनः केयमजा प्रतिपत्तव्ये-  
त्यत्र द्रुमः—

ज्योतिरुपक्रमा तु तथा ह्यधीयत एके ॥ १-४-९ ॥

- परमेश्वरादुत्पन्ना ज्योतिःप्रमुखा तेजोबल्लक्षणा चतुर्विधस्य भूत-  
10 ग्रामस्य प्रकृतिभूतेयमजा प्रतिपत्तव्या । तुशब्दोऽवधारणार्थः—भूत-  
तयलक्षणैवेयमजा विज्ञेया, न गुणतयलक्षणा । कस्मात् ? तथा ह्येके  
शास्त्रिनस्तेजोबल्लानां परमेश्वरादुत्पत्तिमात्राय तेषामेव रोहितादि-  
रूपतामामनन्ति—“यदग्रे रोहितं रूपं तेजसस्तद्रूपं यच्छुक्लं तदर्पां  
यत्कृष्णं तदन्नस्य” इति ; तान्येवैह तेजोबल्लानि प्रत्यभिज्ञायन्ते रोहि-  
15 तादिशब्दसामान्यात्, रोहितादीनां च शब्दानां रूपविशेषेषु मुख्य-  
त्वाद्भाक्तत्वाच्च गुणविषयत्वस्य ; असंदिग्धेन च संदिग्धस्य निगमनं

प्रकटार्थविवरणम्

उत्तरसूत्रनिरस्याशङ्कामाह— तत्र त्विदं तच्छिर इति ॥

ज्योतिरुपक्रमा तु तथा ह्यधीयत एके ॥

- 20 चतुर्विधस्येति ॥ खेदजाण्डजजरायुजोद्भिज्जलक्षणस्येत्यर्थः । किं च  
लक्षितलक्षणापरिग्रहाद्वरं गुणवाचकैः शब्दैः गुणिनां तेजोबल्लानां लक्षणो-  
[क्षणयो]पादानमित्यभिप्रेत्याह—रोहितादीनां च शब्दानामिति ॥ ननु कथं  
शास्त्रान्तरगतविशेषोपादानेन शास्त्रान्तरे निर्णय इत्याशङ्क्याह—असंदिग्धे-  
नेति ॥ यथा “पुरोडाशं चतुर्थी करोति” इति विशेषवचनेन निर्णयस्तथेत्यर्थः ।

न्याय्यं मन्यन्ते । तथेहापि “ब्रह्मवादिनो वदन्ति । किंकारणं ब्रह्म”  
 इत्युपक्रम्य “ते ध्यानयोगानुगता अपश्यन्देवात्मशक्तिं स्वगुणैर्निगूढाम्”  
 इति पारमेश्वर्याः शक्तेः समस्तजगद्विधायिन्या वाक्योपक्रमेऽवगमात्,  
 वाक्यशेषेऽपि “मायां तु प्रकृतिं विद्यान्मायिनं तु मद्देश्वरम्” इति 5  
 “यो योनिं योनिमधितिष्ठत्येकः” इति च तस्या एवावगमान्न स्वतन्त्रा  
 काचित्प्रकृतिः प्रधानं नामाजामन्त्रेणाम्नायत इति शक्यते वक्तुम् ।  
 प्रकरणात्तु सैव देवी शक्तिरव्याकृतनामरूपा नामरूपयोः प्रागवस्थाने-  
 नापि मन्त्रेणाम्नायत इत्युच्यते; तस्याश्च स्वविकारविषयेण त्रैरूप्येण  
 त्रैरूप्यमुक्तम् ॥ 10

कथं पुनस्तेजोवन्नात्मना त्रैरूप्येण त्रिरूपा अजा प्रतिपत्तुं शक्यते,  
 यावता न तावत्तेजोवन्नेष्वजाकृतिरस्ति, न च तेजोवन्नानां जातिश्रवणा-  
 दजातिनिमित्तोऽप्यजाशब्दः संभवतीति; अत उत्तरं पठति—

### प्रकटार्थविवरणम्

किं च श्वेताश्वतरेऽपि पूर्वापरपर्यालोचनया मायैवाजा प्रतीयते । ततोऽपि नाजा- 15  
 मन्त्रार्थः प्रधानमित्याह—तथेहापीति ॥ ध्यानमयेन योगेनानुगताः परमेश्वर-  
 मनुप्रविष्टाः ते ऋषयः देवात्मानो ब्रह्मणः कारणत्वनिर्वाहिकां शक्तिं स्वगुणैः  
 स्वविकारैः पृथिव्यादिभिः निगूढां तिरस्कृतनिजरूपामपश्यन् दृष्टवन्त इत्यर्थः ।  
 मायाप्रदेशानां जीवोपाधीनामविद्यानामनेकत्वाद्योनिं योनिमिति वीप्सा । ननु  
 यदि मायैवाजा कथं तर्हि तस्यां स्त्रीरूपतेत्याशङ्क्याह—तस्याश्चेति ॥ 20  
 स्वविकाराश्रयेण रोहितादिरूपत्रयेण त्रिरूपतोपचर्यत इति भावः ॥

सूत्रकारोक्ताजाशब्दार्थमिप्रायेण शङ्कामाह—कथं पुनरिति ॥ यस्मा-  
 द्तेजोबन्नेषु तावदजाजातिर्नास्ति ततो न जातिद्वारेण तत्र प्रवर्तते । नाप्य-  
 जन्मनिमित्तः, जन्मश्रवणादित्यर्थः ॥

भाष्यम्

कल्पनोपदेशाच्च मध्वादिवदविरोधः ॥ १-४-१० ॥

- नायमजाकृतिनिमित्तोऽजाशब्दः; नापि यौगिकः; किं तर्हि,  
कल्पनोपदेशोऽयम्—अजारूपककृतिस्तेजोबलक्षणायाश्चराचरयोनेरुप-  
दिश्यते; यथा हि लोके यदृच्छया काचिदजा रोहितशुककृष्णवर्णा  
स्याद्बहुवर्करा सरूपवर्करा च, तां च कश्चिदजो जुषमाणोऽनुशयीत,  
कश्चिच्चैनां भुक्तभोगां जह्यात्; एवमियमपि तेजोबलक्षणा भूतप्रकृति-  
स्त्रिवर्णा बहु सरूपं चराचरलक्षणं विकारजातं जनयति, अविदुषा च  
क्षेत्रज्ञेनोपभुज्यते विदुषा च परित्यज्यत इति । न चेदमाशङ्कितव्यम्  
एकः क्षेत्रज्ञोऽनुशेते, अन्यो जहातीत्यतः क्षेत्रज्ञभेदः पारमार्थिकः परेषा-  
मिष्टः प्राप्नोतीति; न हीयं क्षेत्रज्ञभेदप्रतिपिपादयिषा, किं तु बन्धमो-  
क्षव्यवस्थाप्रतिपिपादयिषैवैषा; प्रसिद्धं तु भेदमनूय बन्धमोक्षव्यवस्था  
प्रतिपाद्यते; भेदस्तूपाधिनिमित्तो मिथ्याज्ञानकल्पितः, न पारमार्थिकः,  
“एको देवः सर्वभूतेषु गूढः सर्वव्यापी सर्वभूतान्तरात्मा” इत्यादि-

प्रकटार्थविवरणम्

कल्पनोपदेशाच्च मध्वादिवदविरोधः ॥

- तेजोबलेषु अजाकारपरिकल्पनोपदेशादजाशब्दप्रयोगो न विरुध्यत  
इत्याह—कल्पनोपदेशादिति ॥ यदृच्छयेति ॥ अनियमेन । वर्करो बाल-  
पशुः । यच्चोक्तं क्षेत्रज्ञभेदोपलम्भात् साङ्ख्यवादः प्रत्यभिज्ञायत इति  
तत्राह—न चेदमाशङ्कितव्यमिति ॥ ननु व्यवस्थाप्रतिपादने अर्थाद्भेदः  
प्रतिपादित एवेत्याशङ्क्याह—प्रसिद्धं त्विति ॥ नार्थादपि भेदप्रतिपादन-  
मित्यर्थः । ननु प्रसिद्धिरपि तात्त्विकभेदविपर्ययेत्याशङ्क्याह—भेदस्तूपाधि-  
निमित्त इति ॥ प्रसिद्धेः परमार्थत्वापरमार्थत्वयोः उदासीनत्वादागमामि-  
क्षा[मान्मिथ्या]ज्ञानेषु प्रतिबिम्बभावकृतो जीवभेद इत्यवगम्यत इत्यर्थः । ननु

संख्योपसंग्रहाधिकरणम् ३.] प्रकटार्थविवरणम्

भाष्यम्

श्रुतिभ्यः । मध्वादिवत् । यथा आदित्यस्याप्रधुनो मधुत्वम्, वाचश्चा-  
धेनोर्धेलुत्वम्, द्युल्लोकादीनां चानशीनामग्नित्वम् — इत्येवंजातीयकं  
कल्प्यते, एवमिदमनजाया अजात्वं कल्प्यत इत्यर्थः । तस्मादविरोधस्ते-  
जोवन्नेष्वजाशब्दप्रयोगस्य ॥

5

## न संख्योपसंग्रहादपि नानाभावा- दतिरेकाच्च ॥ १-४-११ ॥

एवं परिहृतेऽप्यजामन्त्रे पुनरन्यस्मान्मन्त्रात्सांख्यः प्रत्यवतिष्ठते—

“यस्मिन्पञ्च पञ्चजना आकाशश्च प्रतिष्ठितः ।

तमेव मन्य आत्मानं विद्वान्ब्रह्मामृतोऽमृतम्” ॥ इति ॥ 10

अस्मिन्मन्त्रे पञ्च पञ्चजना इति पञ्चसंख्याविषया अपरा पञ्च-  
संख्या श्रूयते, पञ्चशब्दद्वयदर्शनात् ; त एते पञ्च पञ्चकाः पञ्चविंशतिः

प्रकटार्थविवरणम्

वेदस्य यथार्थत्वात् नान्यशब्दस्यान्यत्र प्रयोग उपपद्यत इत्याशङ्क्याह—  
मध्वादिवदिति ॥

15

## न संख्योपसंग्रहादपि नानाभावादतिरेकाच्च ॥

अवान्तरसङ्गतिमाह— एवमिति ॥ ननु यः पञ्चजनादिप्रतिष्ठाधारः  
तमात्मानं ब्रह्मामृतं मन्यमानो विद्वान् जीवन्नेवामृतो भवतीत्येतावत्प्रतीयते ।  
कथमस्मान्मन्त्रात् सांख्यस्य प्रत्यवस्थानमित्याशङ्क्याह—अस्मिन् मन्त्रे इति ॥

“पञ्च पञ्चजनाः” इत्यत्र पञ्चविंशतिर्संख्या प्रतीयते न वेति सन्देहे पूर्वत्र 20  
लक्षितलक्षणाभिर्या प्रधानाप्रतीतिरुक्ता । अत्र तदभावान्मुख्यवृत्त्यैव पञ्च पञ्च-  
पूत्य इत्युक्ते पञ्चविंशतिपूलप्रतीतिवत् पञ्चविंशतिसंख्याप्रतीतिरिति भावः ।

१. T and T<sup>1</sup>. उपलभ्यते

२. T<sup>1</sup>. धिया



भाष्यम्

संपद्यन्ते ; तथा पञ्चविंशतिसंख्यया यावन्तः संख्येया आकाङ्क्षयन्ते  
तावन्त्येव च तत्त्वानि सांख्यैः संख्यायन्ते—

“मूलप्रकृतिरविकृतिर्महदाद्याः प्रकृतिविकृतयः सप्त ।

5 षोडशकश्च विकारो न प्रकृतिर्न विकृतिः पुरुषः” ॥ इति ॥  
तथा श्रुतिप्रसिद्धया पञ्चविंशतिसंख्यया तेषां स्मृतिप्रसिद्धानां  
पञ्चविंशतितत्त्वानामुपसंग्रहात्प्राप्तं पुनः श्रुतिमत्त्वमेव प्रधानादीनाम् ।  
ततो द्रुमः—

न संख्योपसंग्रहादपि प्रधानादीनां श्रुतिमत्त्वं प्रत्याशा कर्तव्या ;  
10 कस्मात् ? नानाभावात् ; नाना हेतानि पञ्चविंशतिस्तत्त्वानि ; नैषां  
पञ्चशः पञ्चशः साधारणो धर्मोऽस्ति, येन पञ्चविंशतेरन्तराले पराः  
पञ्च पञ्चसंख्या निविशेरन् ; न ह्येकनिबन्धनमन्तरेण नानाभूतेषु

प्रकटार्थविवरणम्

अस्तु पञ्चविंशतिसंख्याप्रतीतिः, ततो वा किमायतमित्याशङ्क्याह—तथा पञ्च-  
15 विंशतिसंख्ययेति ॥ श्रौतसंख्यायाः संख्येयाकाङ्क्षायां स्मृतिप्रसिद्धा चेत्पञ्च-  
विंशतितत्त्वानि संबध्यन्त इति भावः । जगतो मूलं प्रकृतिरविकृतिरनादिरित्यर्थः ।  
महदहङ्कारपञ्चभूततन्मात्राण्येते महदादर्यः प्रकृतिविकृतयः स्वोत्तरं प्रतिप्रकृतयो  
विकृतयश्च मूलकारणापेक्षयेति प्रकृतिविकृतय इत्यर्थः । एकादशेन्द्रियाणि,  
पञ्च विषया इत्यर्थं षोडशसंख्यावच्छिन्नो गणः केवलो विकार एव । पुरुषः  
20 पुनः कूटस्थचिन्मात्रविग्रहो न कस्यचित्प्रकृतिर्विकृतिर्वेत्यर्थः ॥

असमस्तपञ्चद्वयशब्दात् पञ्चपञ्चकसंख्यायाः प्रतीतिं तावदभ्युपगम्य  
तथा संख्यया सांख्याभिप्रेतत्वानामुपसंग्रहो न भवतीत्याह—न संख्यो-  
पसंग्रहादपीति ॥ यथा ज्ञानसाधनत्वं क्रियासाधनत्वं चासाधारणं निमि-  
त्तमाश्रित्यैकादशेन्द्रियेषु पञ्च ज्ञानेन्द्रियाणि[णि पञ्च कर्मेन्द्रियाणि] इत्य-  
25 वान्तरसंख्यानिवेशः तथा महदादिषु पञ्चशः पञ्चशः साधारणं निमित्तं  
वक्तव्यम् ; न च तदस्ति महदादीनां परस्परमत्यन्तविलक्षणत्वात् । अतः

१. A. महदाद्याः

३. A omits अतः

२. T and T' omit क्रियासाधनत्वं

भाष्यम्

द्वित्वादिकाः संख्या निविशन्ते । अथोच्येत—पञ्चविंशतिसंख्यैवेय-  
मवयवद्वारेण लक्ष्यते, यथा “पञ्च सप्त च वर्षाणि न वर्ष  
शतकतुः” इति द्वादशवर्षापीमनावृष्टिं कथयन्ति, तद्वदिति ;  
तदपि नोपपद्यते ; अयमेवास्मिन्पक्षे दोषः, यल्लक्षणाश्रयणीया 5  
स्यात् ; परश्चात्र पञ्चशब्दो जनशब्देन समस्तः पञ्चजना इति,  
भाषिकेण स्वरेणैकपदत्वनिश्चयात् ; प्रयोगान्तरे च “पञ्चानां  
त्वा पञ्चजनानाम्” इत्येकपदैकस्वर्यैकविभक्तिकत्वावगमात् ; समस्त-  
त्वाच्च न वीप्सा पञ्च पञ्चेति । न च पञ्चकद्वयग्रहणं पञ्च पञ्चेति ।

प्रकटार्थविवरणम्

10

पञ्चपञ्चकत्वाभावाद्गोपसंग्रह इत्यर्थः । महासंख्याया अवान्तरसंख्याविनाभूत-  
त्वादवान्तरसंख्यावाचकेन पञ्चशब्दद्वयेन पञ्चविंशतितत्त्वसंख्यैव लक्ष्यते पञ्च-  
पञ्चकत्वाभावेऽपि इति शङ्कते—अथोच्येतेति ॥ परिहरति—तदपि नेति ॥  
नाविनाभावमात्रेण लक्षणा, किं तु मुख्यार्थपरिग्रहे प्रमाणान्तरविरोधे ;  
पौरुषेये च पुरुषविवक्षया ; नेह तदस्तीति निष्कारणलक्षणाश्रयणमेव दूषण- 15  
मित्यर्थः । पूर्वमसामासाश्रयणेनावान्तरसंख्याप्रतीतिमभ्युपगम्य न तत्त्वसंख्या-  
लक्षणं संभवतीत्युक्तम् । इदानीं तु समास एवायमित्याह—परश्चात्रेति ॥  
भाषिकेणेति ॥ पाठकप्रसिद्धेनान्तोदात्तस्वरेणेत्यर्थः । उक्तं हि—

“छन्दोगा बहुचाश्चैव तथा वाजसनेयिनः ।

उच्चनीचस्वरं प्राहुः स वै भाषिक उच्यते ॥”

20

इति । पाणिनिरपि “तत्पुरुषस्य च [समासस्य]” इति सूत्रेण तत्पुरुषस्यान्तो-  
दात्तस्वरं विदधौ ; इष्टो च तैत्तिरीयकाणां आज्यग्रहणमन्त्रे समासलिङ्गानां दर्श-  
नात् समासो निश्चीयत इत्याह—प्रयोगान्तरे चेति ॥ अस्तु समासः, ततः  
किमित्याशङ्क्याह—समस्तत्वाच्चेति ॥ द्वितीयपञ्चशब्दस्य जनशब्देन समस्त-  
त्वात् तत्पारतन्त्र्यान्न संख्यावृत्तिः ; नापि पञ्चकद्वयग्रहणमित्यर्थः । पूर्वया 25  
पञ्चसंख्ययोत्तरस्याः पञ्चसंख्याया विशेषितत्वमित्यपि नाशङ्कनीयमित्याह—

भाष्यम्

- न च पञ्चसंख्याया एकस्याः पञ्चसंख्यया परया विशेषणं पञ्च  
पञ्चका इति, उपसर्जनस्य विशेषणेनासंयोगात् ; नन्वापन्नपञ्चसंख्याका  
जना एव पुनः पञ्चसंख्यया विशेष्यमाणाः पञ्चविंशतिः प्रत्येष्यन्ते,  
5 यथा पञ्च पञ्चपूल्य इति पञ्चविंशतिपूलाः प्रतीयन्ते, तद्वत् ; नेति ब्रूमः ;  
युक्तं यत्पञ्चपूलीशब्दस्य समाहाराभिप्रायत्वात्कतीति सत्यां भेदा-  
काङ्क्षायां पञ्च पञ्चपूल्य इति विशेषणम् ; इह तु पञ्च जना इत्यादित  
एव भेदोपादानात्कतीत्यसत्यां भेदाकाङ्क्षायां न पञ्च पञ्चजना इति  
विशेषणं भवेत् ; भवदपीदं विशेषणं पञ्चसंख्याया एव भवेत् ; तत्र  
10 चोक्तो दोषः ; तस्मात्पञ्च पञ्चजना इति न पञ्चविंशतितत्त्वाभिप्रायम् ।

प्रकटार्थविवरणम्

- न च पञ्चसंख्याया इति ॥ विशेषणानां विशेष्यणैवान्वयात् परस्परम-  
नन्वयादित्यर्थः । मा भूत्संख्यायाः संख्यान्तरेण विशेषितत्वम् ; पदार्थानां तु  
भविष्यतीत्याह—नन्वापन्नेति ॥ दृष्टान्तदार्ष्टान्तिकयोः वैलक्षण्येन परिह-  
रति—नेति ब्रूम इति ॥ परस्पराकाङ्क्षया हि पदयोरन्वयः ; तत्र पञ्चानां  
15 पूलानां समाहारः पञ्चपूलीति समाहारार्थे द्विगुसमासः ; ते च समाहाराः  
कतीत्याकाङ्क्षायां सत्यां पञ्चेति विशेषणं युक्तम् ; पञ्चजना इति तु समा-  
हारे समास ईबन्तत्वप्रसङ्गात् । अतः प्रथमत एव संख्याप्रतीतेः पुनरा-  
काङ्क्षाभावात् पञ्चेति विशेषणं युक्तमित्यर्थः । ननु प्रथमं स्वरूपाणां  
संख्या प्रतीता ; संख्याविशिष्टस्वरूपाणां तु संख्याकाङ्क्षायां पुनः पञ्चेति  
20 विशेषणं भविष्यतीत्याशङ्क्याह—भवदपीदमिति ॥ पञ्चसंख्याया  
एवेति ॥ पञ्चसंख्याविशिष्टानां रूपाणामेवेदं पञ्चेति विशेषणं भवेत् ।  
तदा यथा पञ्च स्वरूपाणि तथा पञ्च विशिष्टरूपाणि सिध्यन्ति । तत्र च  
सांख्यतत्त्वसिद्धिरेवोक्तो दोष इत्यर्थः । इतश्च पञ्चजनशब्दो न पञ्च-

१. T, T<sup>1</sup> and TM. पदानामर्थानां

३. T and TM. प्रतीतिना

२. A omits संख्या.....पाणां

४. T, T<sup>1</sup>, P and TM add न

अतिरेकाच्च न पञ्चविंशतितत्त्वाभिप्रायम् ; अनिरेको हि भवत्यात्माका-  
 शाभ्यां पञ्चविंशतिसंख्यायाः ; आत्मा तावदिह प्रतिष्ठां प्रत्याधारत्वेन  
 निर्दिष्टः, यस्मिन्निति सप्तमीमूचितस्य “तमेव मन्य आत्मानम्”  
 इत्यात्मत्वेनानुकर्षणात् ; आत्मा च चेतनः पुरुषः ; स च पञ्चविंशता- 5  
 वन्तगत एवेति न तत्त्वैवाधारत्वमाधेयत्वं च युज्यते ; अर्थान्तरपरिग्रहे  
 च तत्त्वसंख्यातिरेकः सिद्धान्तविरुद्धः प्रसज्येत ; तथा “आकाशश्च  
 प्रतिष्ठितः” इत्याकाशस्यापि पञ्चविंशतावन्तर्गतस्य न पृथगुपादानं  
 न्याय्यम् ; अर्थान्तरपरिग्रहे चोक्तं दूषणम् । कथं च संख्यामात्रश्रवणे  
 सत्यश्रुतानां पञ्चविंशतितत्त्वानामुपसंग्रहः प्रतीयते ? जनशब्दस्य तत्त्वे- 10  
 ष्वरूढत्वात्, अर्थान्तरोपसंग्रहेऽपि संख्यापपत्तेः । कथं तर्हि पञ्च  
 पञ्चजना इति ? उच्यते—“द्विसंख्ये संज्ञायाम्” इति विशेष-  
 स्मरणात्संज्ञायामेव पञ्चशब्दस्य जनशब्देन समासः ; ततश्च रूढत्वाभि-  
 प्रायेणैव केचित्पञ्चजना नाम विवक्ष्यन्ते, न सांख्यतत्त्वाभिप्रायेण ;  
 ते कतीत्यस्यामाकाङ्क्षायां पुनः पञ्चेति प्रयुज्यते ; पञ्चजना नाम ये 15  
 केचित्ते च पञ्चैवेत्यर्थः ; समर्पयः सप्तेति यथा ॥

### प्रकटार्थविवरणम्

विंशतितत्त्वान्याचष्टे अनिष्टसप्तविंशतिसंख्याप्रसङ्गादित्याह—अतिरेकाच्चेति ॥  
 किं च भवतु वा पञ्चविंशतिसंख्याप्रतीतिः ; तावता सांख्यामिमितानां ग्रहणं  
 कुत इत्याह—कथं चेति ॥ अथ जनशब्दात्प्रतीयते, तत्राह—जनशब्दस्येति ॥ 20  
 अथ संख्यायाः संख्येयाकाङ्क्षायां तावैव संबध्यन्ते, तत्राह—अर्थान्तरोप-  
 सङ्ग्रहेऽपीति ॥ किं तर्हि पञ्चजनशब्दस्यार्थान्तरमित्याह—कथं तर्हीति ॥  
 कर्मधारयाद्यनेकविधसमाससंभवेऽपि संज्ञासमासं बलवत्तरमाप्तवचनात्  
 उपादायाह—उच्यत इत्यादिना ॥ दिग्वाचिनः संख्यावाचिनश्च शब्दाः  
 संज्ञायां गम्यामानायां उत्तरपदेन समस्यन्ते स तत्पुरुषसंज्ञकः समासो 25  
 भवतीति सूत्रार्थः ॥

भाष्यम्

के पुनस्ते पञ्चजना नागेति, तदुच्यते—

**प्राणादयो वाक्यशेषात् ॥ ४-१२ ॥**

- “यस्मिन्पञ्च पञ्चजनाः” इत्युक्तस्यार्थं तेषां ब्रह्मस्वरूपानि-  
 5 रूपणाय प्राणादयः पञ्च निर्दिष्टाः— प्राणो ह पिता अशुपश्चक्षुरुत  
 श्रोत्रस्य श्रोत्रवज्रस्याङ्गं मनसो ये मनो विदुः” इति; तेषां वाक्य-  
 शेषगताः संनिधानात्पञ्चजना विवक्ष्यन्ते। कथं पुनः प्राणादिषु जन-  
 शब्दप्रयोगः? तत्त्वेषु वा कथं जनशब्दप्रयोगः? समाने तु प्रसिद्धयति-  
 क्रमे वाक्यशेषवशात्प्राणादय एव ग्रहीतव्या भवन्ति; जनसंबन्धाच्च  
 10 प्राणादयो जनशब्दभाजो भवन्ति; जनवचनस्य पुरुषशब्दः प्राणेषु  
 प्रयुक्तः “ते वा एते पञ्च ब्रह्मपुरुषाः” इत्यत्र; “प्राणो ह पिता  
 प्राणो ह माता” इत्यादि च ब्राह्मणम्। समासबलाच्च समुदायस्य

प्रकटार्थविवरणम्

- 15 संज्ञिनिर्देशार्थं सूत्रमवतारयति—के पुनस्त इति ॥

**प्राणादयो वाक्यशेषात् ॥**

- ननु यदि वाक्यशेषगताः पञ्च प्राणादयो गृह्यन्ते, तर्हि पञ्च च ते  
 जनाश्चेति कर्मधारयोऽप्यविरुद्ध इति मत्वा जनशब्दप्रवृत्तिं पृच्छति—  
 कथं पुनः प्राणादिष्विति ॥ प्रतिबन्दिग्रहणं कश्चित्परिहरति—तत्त्वेषु  
 वा कथमिति ॥ यदि प्रसिध्यति क्रमेण तत्त्वेषु जनशब्दः परेणाभ्युपगम्यते,  
 20 तत्राह—समाने त्विति ॥ जनशब्दस्य प्राणादिषु प्रवृत्तौ कारणान्तरमाह—  
 जनसंबन्धाच्चेति ॥ एवं एकदेशिनः परिहारमुक्त्वा रहस्यमाह—समासब-  
 लाच्चेति ॥ अश्वकर्णादिवत् पञ्चजना इति समुदायस्यैव रूढत्वं नैकैकस्या-  
 वयवार्थो मृग्यत इति भावः। वृद्धव्यवहारे प्रयोगाभावे न रूढिरित्याह—

रुढत्वमविरुद्धम् ; अथ पुनरिति पथ एव खलः शक्याश्रयितुम् ?  
 शक्योद्भिदादिवदित्याह — प्रसिद्धार्थेऽभिप्राये ह्यप्रसिद्धार्थः शब्दः  
 प्रयुज्यमानः सप्रसिद्धादशब्दाद्विषयं लिख्यते, यथा “उद्भिदा यजेत”  
 “यूपं छिनत्ति” “वेदिं करोति” इति, यथायमपि पञ्चजनशब्दः 5  
 समासान्वाख्यतादवशात्तद्वशात्तः संज्ञाकाङ्क्षी वाक्यशेषसमभिव्या-  
 हतेषु प्राणादिषु वर्णिष्यते । केचित्तु देवाः पितरो गन्धर्वा असुरा  
 रक्षांसि च पञ्च पञ्चजना व्याख्याताः ; अन्यैश्च चत्वारो वर्णा  
 निषादपञ्चमाः परिवृहताः ; काचञ्च “यत्पाञ्चजन्यया विशा”  
 इति प्रजापरः प्रयोगः पञ्चजनशब्दस्य दृश्यते ; तत्पारिग्रहेऽपीह न 10

प्रकटार्थविवरणम्

कथं पुनरिति ॥ लौकिकप्रयोजनामत्वेऽपि खलुर्द्धेत्याह—शक्योद्भिदादि-  
 वदिति ॥ वस्तुसङ्ग्रहवाक्यं विवृणाति — प्रसिद्धार्थेति ॥ उद्भिदेति  
 तृतीया ; सा करणे प्रसिद्धा ; करणे च यागः ; अतो यजत्यर्थसामानाधिकरण्या-  
 दुद्भिदेति यागनामधेयं निर्णीतम् । तदुक्तम्— 15

“पदमज्ञातसंबन्धं प्रसिद्धेऽपृथक्श्रुति ।

निर्णीयते निरुद्धं तु न स्वार्थादवनीयते” ॥ इति ॥

तथा “यूपं छिनत्ति” इति प्रसिद्धविषयकर्मसमभिव्याहारात् छेदनादि-  
 संस्कार्ययूपपदार्थावगतिः । तथा “वेदिं करोति” इति कर्तव्यार्थसमभिव्याहारात्  
 क्रियमाणवेदिपदार्थावगतिरित्यर्थः । वृत्त्यन्तरकारमतोऽपि सांख्याभिमतानि 20  
 तत्त्वानि न लिख्यन्तीत्याह—केचित्त्विति । ब्राह्मणाच्छ्रद्धां जातो निषादः ॥  
 पाञ्चजन्येति ॥ प्रजया विशा पुरुषरूपया यद्विन्द्राह्वाननिमित्तं घोषाः सृष्टा  
 इत्यत्र प्रजापरः प्रयोगो दृश्यते, अतोऽत्र पञ्च प्रजा ब्राह्मा इत्यर्थः ।

भाष्यम्

कश्चिद्विरोधः ; आचार्यस्तु न पञ्चविंशतेस्तत्त्वानामिह प्रतीतिरस्तीत्येवं-  
परतया “ प्राणादयो वाक्यशेषात् ” इति जगाद ॥

भवेयुस्तावत्प्राणादयः पञ्चजना माध्यंदिनानां येऽन्नं प्राणादि-  
5 ष्वामनन्ति ; काष्णानां तु कथं प्राणादयः पञ्चजना भवेयुर्येऽन्नं प्राणा-  
दिषु नामनन्तीति । अत उत्तरं पठति—

ज्योतिषैकेषामसत्यन्ने ॥ ३-४-१३ ॥

असत्यपि काष्णानामन्ने ज्योतिषा तेषां पञ्चसंख्या पूर्येत ; तेऽपि  
हि “ यस्मिन्पञ्च पञ्चजनाः ” इत्यतः पूर्वस्मिन्मन्त्रे ब्रह्मस्वरूपनिरूपणा-  
10 यैव ज्योतिरधीयते “ तद्देवा ज्योतिषां ज्योतिः ” इति । कथं पुनरुभये-  
षामपि तुल्यवदिदं ज्योतिः पठ्यमानं समानमन्त्रगतया पञ्चसंख्यया  
केषांचिद्गृह्यते केषांचिन्नेति । अपेक्षाभेदादित्याह । माध्यंदिनानां हि  
समानमन्त्रपठितप्राणादिपञ्चजनलाभानास्मिन्मन्त्रान्तरपठिते ज्योतिष्य-  
पेक्षा भवति ; तदलाभात्तु काष्णानां भवत्यपेक्षा ; अपेक्षाभेदाच्च समा-  
15 नेऽपि मन्त्रे ज्योतिषो ग्रहणाग्रहणे, यथा समानेऽप्यतिरात्रे वचनभे-

प्रकटार्थविवरणम्

नन्वाचार्यवचनमेव विरुध्यत इत्याशङ्क्याह — अचार्यस्त्विति ॥ न व्या-  
ख्यान्तराभावाभिप्रायेणेत्यर्थः ।

ज्योतिषैकेषामसत्यन्ने ॥

20 उत्तरसूत्रस्य शङ्कामाह — भवेयुस्तावदिति ॥ एकत्रैव ज्योतिषो ग्रहणा-  
ग्रहणे विरुद्धे इत्याह—कथं पुनरिति ॥ सिद्धान्त्यविरोधमाह—अपेक्षा-  
भेदादिति ॥ एकस्मिन्नेव मन्त्रे पठितानां प्राणादीनां पञ्चतयस्य पञ्चसंख्या-  
या लाभादित्यर्थः । “ अतिरात्रे षोडशिनं गृह्णाति ” “ नातिरात्रे षोडशिनं

भाष्यम्

दात् पोषिनीं ग्रहं वाग्रहणे, तद्वत् । तदेवं न तावच्छ्रुतिप्रतिद्धिः काचित्-  
प्रधानविषयास्ति ; स्मृतिन्यायप्रसिद्धी तु परिहरिष्येते ॥

**कारणत्वेन चाकाशादिषु यथाव्यपदिष्टोक्तेः ॥**

**१-४-१४ ॥**

5

प्रतिपादितं ब्रह्मणो लक्षणम् ; प्रतिपादितं च ब्रह्मविषयं गतिसा-  
मान्यं वेदान्तवाक्यानाम् ; प्रतिपादितं च प्रधानस्याशब्दत्वम् ; तत्वेदम-  
परमाशङ्क्यते—न जन्मादिकारणत्वं ब्रह्मणो ब्रह्मविषयं वा गतिसामान्यं  
वेदान्तवाक्यानां प्रतिपत्तुं शक्यम् ; कस्मात् ? विगानदर्शनात् । प्रति-  
वेदान्तं ह्यन्यान्या सृष्टिरूपलभ्यते क्रमादिवैचित्र्यात् । तथा हि—कचित् 10  
“आत्मन आकाशः संभूतः” इत्याकाशादिका सृष्टिराम्नायते ;  
कचित्तेजआदिका—“तत्तेजोऽसृजत” इति ; कचित्प्राणादिका—“स  
प्राणमसृजत प्राणाच्छ्रद्धाम्” इति ; कचिदक्रमेणैव लोकानामुत्पत्ति-  
राम्नायते—“स इमाँल्लोकानसृजत । अम्भो मरीचीर्मरमापः” इति ।

प्रकटार्थविवरणम्

15

गृह्णाति” इति वचनभेदादेकस्मिन्नप्यतिरात्रेऽङ्गिनि षोडशिग्रहणमग्रहणं चाङ्ग-  
मुपपद्यते । शास्त्रभेदेनोभयवचनप्रामाण्यादित्यर्थः । उपसंहरति प्रधानस्य  
शाब्दत्वप्रपञ्चम्—तदेवमिति ॥ तथापि स्मृतिन्यायप्रसिद्धिभ्यां प्रधानमेव  
जगत्कारणं भविष्यतीत्याशङ्कथाह—स्मृतिन्यायेति ॥

**कारणत्वेन चाकाशादिषु यथाव्यपदिष्टोक्तेः ॥**

20

एवं तावत्प्रधानस्याशाब्दत्वं प्रपञ्च्य पुनर्गतिसामान्यमेवाशङ्क्य प्रपञ्च्यत  
इति व्यवहितसङ्गतिं वदिष्यन् वृत्तं सङ्कीर्तयति—प्रतिपादितमिति ॥  
एकरूपादिप्रवृत्तिदर्शनादित्याह—विगानदर्शनादिति ॥ भूरादिक्रमेण  
हि लोकाः प्रसिद्धाः । तद्वैपरीत्येनाह—अक्रमेणैवेति ॥ अम्भ इत्यम्भयशरीर-  
प्रधानः स्वलोकः । मरीचिरिति रश्मिप्रधानोऽन्तरिक्षलोकः । मरमिति मरण- 25



भाष्यम्

- तथा कचिदसत्पूर्विका सृष्टिः पठ्यते—“नसद्वा कश्चन आसीत् ।  
ततो वै सृज्याय ।” इति “अग्नेयेन वा नीचस्त्वदीचि तस्य भवत्”  
इति च ; कचिदसद्वा सृष्टिरागमोऽस्ति इति तत्रागमो भविष्यायते—  
5 “तद्धैक आधुरसदेवेदमग्र आसीत्” इत्युक्तम् “कुतस्तु खलु  
सोम्यैवं स्यादिति होवाच कथमसौः सज्जानेति सखेव सोम्येदमग्र  
आसीद्” इति ; कचित्तत्त्वयंकृतकैव यथाकिया जगतो विगद्यते—  
“तद्धेदं तद्येवमाकृत्या सीत्तवानहं यामनीव यथाकियत” इति । एव-  
मनेकथा विप्रतिपत्तेरसृष्टि च विकल्पस्तत्पुनश्चेन्न वेदान्तवाक्यानां  
10 जगत्कारणावधारणपरता न्याय्या ; स्मृतिन्यायासाद्धिर्भां तु कार-  
णान्तरपरिग्रहो न्याय्य इति ।

एवं प्राप्ते ब्रूमः—सत्यपि प्रतिवेदान्तं सृज्यमानेष्वकाशादिषु  
क्रमादिद्वारके विगाने न सृष्टिः किञ्चिद्विगानमस्ति ; कुतः ? यथा-  
व्यपदिष्टांतेः—यथाभूतो हेकस्मिन्वेदान्ते सर्वज्ञः सर्वेश्वरः सर्वा-

15 प्रकटार्थविवरणम्

प्रचुरोऽयं लोकः । आप इत्येवमुक्तः पाताललोक इत्यर्थः । न केवलं सृष्टि-  
रेवान्यथा प्रकाशते ; सृष्ट्यपि विगानं दृश्यत इत्याह—तथा कचिदसत्पूर्वि-  
केति ॥ तदसत् यदा कार्योन्मुखं तदा सदासीदुच्यते । नदेव कार्याकारेण  
व्यक्तं सत्समभवदित्युच्यते । फलितमाह—एवमनेकथेति ॥ किं तर्हि

- 20 न्याय्यमित्याशङ्क्याह - स्मृतिन्यायोति ॥ सर्वे जगत्कारणविषयाः शब्दाः  
विषयाः । ते किं कारणान्तरं समर्पयन्ती ब्रह्म वांते सन्देहे पूर्वाधिकरणे  
यथा कर्मधारयाद्यनेकविधसमासप्रतिभासेनानिर्णयप्रसङ्गे सत्यासवच्चनात्सङ्गा -  
समासोऽङ्गीकृतः तथा वेदान्तभ्योऽनेककारणप्रतिभासेनानिर्णयप्रसङ्गे स्मृति-  
न्यायाभ्यां प्रधानपरिग्रहो न्याय्यः । सर्वे जगत्कारणविषयाः शब्दाः तत्रैव  
25 लक्षणविषया धर्तव्य इति गतिसामान्यमिति भावः ॥

सृष्टिः विप्रतिपत्त्यभावात् तत्र तावद्देहान्तानां गतिसामान्यं सिद्ध -  
मित्याह — एवं प्राप्ते ब्रूम इत्यादिना ॥ तैत्तिरीयके तावत् उक्त -

भाष्यम्

तैकोऽद्वितीयः कारणत्वेन व्यपदिष्टः, तथाभूत एव वेदान्तान्तरे-  
 ष्वपि व्यपदिश्यते । तद्यथा—“सत्त्वात्मनश्चैव ब्रह्म” इति ; अत्र  
 तावज्ज्ञानशब्देन परेण च तद्विषये जगत्प्रत्ययवशेन चेतनं ब्रह्म  
 न्यरूपयत् ; अपरप्रयोज्यत्वेनेत्यरं कारणमब्रवीत् । तद्विषयेणैव परे- 5  
 णात्मशब्देन विविक्तोक्तपरम्परया आन्तरात्मनश्चेत्येन सर्वेषामन्तः  
 प्रत्यगात्मानं निरधारयत् : “बहु स्यां प्रजाये” इति चात्मविषयेण  
 बहुभवनानुसंगेन सृज्यमानानां विकारिणां स्रष्टुरभेदभाषत ; तथा  
 “इदं सर्वमसृजत् । यद्विदं किञ्च” इति समस्तजगत्सृष्टिनिर्देशेन  
 प्राक्सृष्टेरद्वितीयं स्रष्टारमाचष्टे ; तत्र सल्लक्षणं ब्रह्म कारणत्वेन विज्ञा- 10  
 तम्, तल्लक्षणमेवान्यत्रापि विज्ञायते—“सदेव सोम्येदमग्र आसीदेक-  
 मेवाद्वितीयम्” “तदैक्षत बहु स्यां प्रजायेयेति । तत्तेजोऽसृजत”  
 इति ; तथा “आत्मा वा इदमेक एवाग्र आसीन्नान्यत्किञ्चन मिषत् ।  
 स ईक्षत लोकान्नु सृजै” इति च—एवंजातीयकस्य कारणस्वरूप-  
 निरूपणपरस्य वाक्यजातस्य प्रतिवेदान्तमविगीतार्थत्वात् । कार्यविषयं 15  
 तु विगानं दृश्यते—कविदाकाशादिका सृष्टिः कश्चित्तेजआदिकेत्येवंजा-  
 तीयकम् । न च कार्यविषयेण विगानेन कारणमपि ब्रह्म सर्ववेदान्ते-  
 ष्वविगीतमधिगम्यमानमविवक्षितं भवितुमर्हतीति शक्यते वक्तुम्, अति-

प्रकटार्थविवरणम्

लक्षणं कारणं निरूपयति — तद्यथेत्यादिना ॥ अपरप्रयोज्यत्वेनेति ॥ 20  
 परेण प्रेर्यत्वाभावेन स्वतन्त्रस्यैव जगत्स्रष्टृत्वस्यर्थः । एवं तावच्चैत्तिरीयके  
 सर्वज्ञमीश्वरं सर्वात्मभूतमेकमद्वितीयं जगत्कारणं निरूप्य छान्दोग्यादि-  
 ष्वप्यतिदिशति — तत्र यल्लक्षणमिति ॥ ननु कार्यं विगानदर्शनात्  
 कारणेऽपि विगानमनुमीयत इत्याशङ्क्याह — कार्यविषयं त्विति ॥  
 कार्यं विगानमङ्गीकृत्यान्यविगानेनान्यस्य विगीतत्वेऽतिप्रसङ्ग उक्तः । इदानीं 25  
 कार्येऽपि नास्ति विप्रतिपत्तिः ; आकाशादिक्रमेणैकरूपं सर्ववेदान्तेषु सृष्टिरिति

भाष्यम्

- प्रसङ्गात् । समाधास्यति चाचार्यः कार्यविषयमपि विगानम् “न वियदश्रुतेः” इत्यारभ्य । भवेदपि कार्यस्य विगीतत्वमप्रतिपाद्यत्वात् । न ह्ययं सृष्ट्यादिप्रपञ्चः प्रतिपिपादाशेषितः । न हि तत्प्रतिबद्धः  
 5 कश्चित्पुरुषार्थो दृश्यते श्रूयते वा । न च कल्पयितुं शक्यते, उपक्रमोप-  
 संहाराभ्यां तत्र तत्र ब्रह्मविषयैर्वाक्यैः साक्यैकवाक्यताया गम्यमान-  
 त्वात् । दर्शयति च सृष्ट्यादप्रपञ्चस्य ब्रह्मप्रतिपत्त्यर्थमाहुः—“अन्नेन  
 सोम्य शुक्लेनापो मूलमन्विच्छाद्भेः सोम्य शुक्लेन तेजो मूलमन्विच्छ  
 तेजसा सोम्य शुक्लेन सन्मूलमन्विच्छ ” इति । मृदादिदृष्टान्तैश्च कार्यस्य  
 10 कारणेनाभेदं वदितुं सृष्ट्यादिप्रपञ्चः श्राव्यत इति गम्यते । तथा च  
 संप्रदायविदो वदन्ति—

प्रकटार्थविवरणम्

- वक्ष्यत इत्याह—समाधास्यति चेति ॥ किं च कार्यप्रपञ्चस्य प्रमाणान्तर-  
 सिद्धत्वात् तत्प्रतिबिम्बफलभावाच्च तत्र तात्पर्यद्योतनाय भवेद्विगानमित्याह—  
 15 भवेदपीति ॥ नन्वध्ययनविध्युपाप्तानां सृष्टिवाक्यानां अवश्यं पुरुषार्थानु-  
 बन्धो वक्तव्य इति प्रपञ्चज्ञानप्रतिबद्धं किञ्चित्पुरुषार्थं परिकल्प्य तत्रैव  
 परमतात्पर्यं कल्प्यत इत्याशङ्क्याह—न च कल्पयितुमिति ॥ “फलवत्स-  
 न्निधावफलं तदङ्गम्” इति न्यायेन प्रयाजादिवाक्यानामिव स्वार्थं प्रतिपाद्य  
 सृष्टिवाक्यानां ब्रह्मवाक्यैरेकवाक्यतान्वयात् फलवत्त्वोपपत्तेः न स्वार्थेऽपि  
 20 फलान्तरकल्पना युक्तिमतीति भावः । सृष्टेरद्वितीयप्रतिपत्तिशेषतया लिङ्गमण्य-  
 स्तीत्याह—दर्शयति चेति ॥ ननु ब्रह्मज्ञानमपि न फलम्, येन निष्फलसृष्टेः  
 तच्छेषता स्यादित्याशङ्क्याह—ब्रह्मप्रतिपत्तीति ॥ तस्मात्फलवद्ब्रह्मज्ञानशेष-  
 त्वात् स्रष्टरि येनकेनचित्क्रमेणाद्वैतबुध्यवतारणोपपत्तेः न सृष्टिविगानं स्रष्टरि  
 विगानमापादयतीति सिद्धम् ॥

१. T, P, TM and A omit अवश्यं...

३. TM. युक्तिमतीति

सृष्टिवाक्यानां

A. युक्तेति

२. A. वाक्यत्वान्वयात्

भाष्यम्

“मृल्लोहविस्फुलिङ्गाद्यैः सृष्टिर्या चोदितान्यथा ।

उपायः सोऽवताराय नास्ति भेदः कथंचन ॥” इति ।

ब्रह्मप्रतिपत्तिप्रतिबद्धं तु फलं श्रूयते — “ब्रह्मविदामोति परम्”  
“तरति शोकमात्मवित्” “तमेव विदित्वातिमृत्युमेति” इति । 5  
प्रत्यक्षावगमं चेदं फलम् । “तत्त्वमसि” इत्यसंसार्यात्मत्वप्रतिपत्तौ  
सत्यां संसार्यात्मत्वव्यावृत्तेः ॥

यत्पुनः कारणविषयं विगानं दर्शितम् “असद्वा इदमग्र आसीत्”  
इत्यादि, तत्परिहर्तव्यम् ; अत्रोच्यते—

समाकर्षात् ॥ १-४-१५ ॥

10

“असद्वा इदमग्र आसीत्” इति नात्रासन्निरात्मकं कारणत्वेन  
श्राव्यते ; यतः “असन्नेव स भवति । असद्ब्रह्मेति वेद चेत् । अस्ति  
ब्रह्मेति चेद्वेद । सन्तमेनं ततो विदुः” इत्यसद्वादापवादेनास्तित्वलक्षणं  
ब्रह्मान्नमयादिकोशपरम्परया प्रत्यगात्मानं निर्धार्य “सोऽकामयत्”  
इति तमेव प्रकृतं समाकृष्य सप्रपञ्चां सृष्टिं तस्माच्छ्रावयित्वा “तत्सत्य- 15

प्रकटार्थविवरणम्

इदानीं श्रुत्युक्तस्रष्टृविप्रतिपत्तिनिरासाय सूत्रमवतारयति—यत्पुनरि-  
त्यादिना ॥

समाकर्षात् ।

तावदेव कारणे विप्रतिपत्तिरुदयमासाद्यति यावत्पूर्वपरामर्शं न चर्क-  
रीति । पूर्वापरपर्यालोचनायां त्वसदादिशब्दानां चेतनकारणवाचिबहु- 20  
शब्दानुसारेण लक्षणया ब्रह्मण्येव वृत्तिरिति प्रमाणान्तरानुसारेण सर्व-  
शब्दानां प्रधाने लक्षणाश्रयणाद्वरं स्वान्तर्वर्तिबहुशब्दानुसारेण कतिपय -

१. A. सृष्टि

३. T<sup>1</sup>. प्रवृत्तिः

२. T. शब्दश्चेतन

A. शब्दाच्चेतन

भाष्यम्

- मित्याचक्षते” इति चोपसंहृत्य “तदप्येष श्लोको भवति” इति तस्मिन्नेव प्रकृतेऽर्थे श्लोकमिममुदाहरति—“असद्वा इदमग्र आसीत्” इति ; यदि त्वसन्निरात्मकमस्मिन् श्लोकेऽभिप्रेयेत ततोऽन्यसमाकर्षणेऽन्यस्योदाहरणादसंबद्धं वाक्यमापद्येत ; तस्मान्नामरूपव्याकृतवस्तुविषयः प्रायेण सच्छब्दः प्रसिद्ध इति तद्व्याकरणाभावापेक्षया प्रागुत्पत्तेः सदेव ब्रह्मासदिवासीदित्युपचर्यते । एषैव “असदेवेदमग्र आसीत्” इत्यत्रापि योजना, “तत्सदासीत्” इति समाकर्षणात् ; अत्यन्ताभावाभ्युपगमे हि तत्सदासीदिति किं समाकृष्येत ? “तद्वैक आहुर-सदेवेदमग्र आसीत्” इत्यत्रापि न श्रुत्यन्तराभिप्रायेणायमेकीयमतोप-न्यासः, क्रियायामिव वस्तुनि विकल्पस्यासंभवात् ; तस्माच्छ्रुति-परिगृहीतसत्पक्षदाढ्यायैवायं मन्दमतिपरिकल्पितस्यासत्पक्षस्योपन्यस्य निरास इति द्रष्टव्यम् । “तद्धेदं तर्ह्यव्याकृतमासीत्” इत्यत्रापि न निरध्यक्षस्य जगतो व्याकरणं कथ्यते “स एष इह प्रविष्ट आ-नखाग्रेभ्यः” इत्यध्यक्षस्य व्याकृतकार्यानुप्रवेशित्वेन समाकर्षात् ; निरध्यक्षे व्याकरणाभ्युपगमे ह्यनन्तरेण प्रकृतावलम्बिना स इत्यनेन

प्रकटार्थविवरणम्

- लक्षणाश्रयणमिति भावः । ननु “उदिते जुहोति” “अनुदिते जुहोति” इति-वत् केषांचित्सत्कारणं केषांचिदचिदसत्कारणमिति श्रुत्यैव विकल्पो दर्शितः । कथमसच्छब्दस्य ब्रह्माणि लक्षणाश्रयणमित्याशङ्क्याह—तद्वैक आहुरिति ॥ यथा कालपरिच्छेदाभावेऽपि श्रोतृकालापेक्षयाग्र आसीदित्यादि कालव्य-पदेशः, तद्वदसत्पक्षस्य श्रौतत्वाभावेऽपि अनादिसंसारसन्ततौ मन्दमतिपरि-कल्पितस्य अनुद्य निरास इति भावः । यदुक्तमकर्तृकस्यैव जगतोऽव्या-कारणं स्वभाववादानुवादि श्रूयत इति तत्रापि सूत्रं योजयति—तद्धेदं तर्हीति ॥ ननु महाभूतसमुदायो भौतिके वर्तमानोऽनुप्रविष्ट उच्यते ; कुत ईश्वर-

भाष्यम्

सर्वनाम्ना कः कार्यानुप्रवेशित्वेन समाकृष्येत? चेतनस्य चायमात्मनः शरीरेऽनुप्रवेशः श्रूयते, अनुप्रविष्टस्य चेतनत्वश्रवणात् “पश्यंश्चक्षुः शृण्वंश्चोत्रं मन्वानो मनः” इति; अपि च यादृशमिदमव्यक्त्वे नाम-  
रूपाभ्यां व्याक्रियमाणं जगत्साध्यक्षं व्याक्रियत एवामादिसर्गेऽपीति 5  
गम्यते, दृष्टविपरीतकल्पनानुपपत्तेः; श्रुत्यन्तरमपि “अनेन जीवेनात्म-  
नानुप्रविश्य नामरूपे व्याकरवाणि” इति साध्यक्षामेव जगतो  
व्याक्रियां दर्शयति; व्याक्रियत इत्यपि कर्मकर्तरि लकारः सत्येव  
परमेश्वरे व्याकर्तरि सौकर्यमपेक्ष्य द्रष्टव्यः—यथा लूयते केदारः  
स्वयमेवेति सत्येव पूर्णके लवितरि; यद्वा कर्मण्येवैष लकारोऽर्थाक्षिप्तं 10  
कर्तारमपेक्ष्य द्रष्टव्यः—यथा गम्यते ग्राम इति ॥

## जगद्वाचित्वात् ॥ १-४-१६ ॥

कौषीतकिब्राह्मणे बालाक्यजातशत्रुसंवादे श्रूयते—“यो वै बालाक

प्रकटार्थविवरणम्

सिद्धिरित्याशङ्क्याह—चेतनस्य चायमिति ॥ इतश्च सत्कर्तृकैव सृष्टिरव्या- 15  
कृतवाक्येनोक्तेत्याह—अपि चेति ॥ किं चाख्यातप्रयोगोऽपि न कर्तारं  
वारयतीत्याह—व्याक्रियत इत्यपीति ॥ यत्कर्म गुणयोगात् कर्तृत्वेन विव-  
क्ष्यते स कर्मकर्ता, यथा केदारस्य लवनकर्तुः व्यापारं प्रति कर्मत्वेऽपि अप्रयासेन  
लूयमानत्वाभिप्रायेण स्वयमेव लूयत इति कर्तृत्वमुपचर्यते तथा, जगत् पर-  
मेश्वरेण निष्पाद्यमानं सङ्कल्पमात्रेण निष्पाद्यत इति स्वयमेव निष्पन्नमि- 20  
त्युपचार इत्यर्थः। अथ वा तज्जगत् परमेश्वरेण नामरूपाभ्यां व्याक्रियत  
व्याकृतं निष्पादितमिति कर्मकारकमेवाख्याताभिधेयमित्याह—यद्वेति ॥  
यथा ‘ग्रामो गम्यते’ इत्युक्ते अर्थाद्देवदत्तेनेति कर्ता प्रतीयते, तथेहापि कर्मणि  
प्रत्ययार्थेऽर्थात्कर्तृप्रतीतिरित्यर्थः ॥

जगद्वाचित्वात् ॥

25

विषयमाह—कौषीतकीति ॥ बालाकाया अपत्यं बालाकिः ब्राह्मणः।  
राजा अजातशत्रुः। तयोः ब्रह्मविषयसंवादे गोष्ठ्याम्। कर्मशब्दस्य रुढियोग-

भाष्यम्

- एतेषां पुरुषाणां कर्ता यस्य वैतत्कर्म स वेदितव्यः” इति । तत्र किं जीवो वेदितव्यत्वेनोपदिश्यते, उत मुख्यः प्राणः, उत परमात्मेति विशयः । किं तावत्प्राप्तम् ? प्राण इति । कुतः ? “यस्य वैतत्कर्म”  
 5 इति श्रवणात्, परिस्पन्दलक्षणस्य च कर्मणः प्राणाश्रयत्वात् ; वाक्य-  
 शेषे च “अथास्मिन्प्राण एवैकधा भवति” इति प्राणशब्दश्रवणात् ।  
 प्राणशब्दस्य च मुख्ये प्राणे प्रसिद्धत्वात् ; ये चैते पुरस्ताद्बालाकिना  
 ‘आदित्ये पुरुषः’ ‘चन्द्रमसि पुरुषः’ इत्येवमादयः पुरुषा निर्दिष्टास्तेषा-  
 मपि भवति प्राणः कर्ता, प्राणावस्थाविशेषत्वादादित्यादिदेवतात्म-  
 10 नाम्, “कतम एको देव इति प्राण इति स ब्रह्म त्यादित्याचक्षते”  
 इति श्रुत्यन्तरप्रसिद्धेः । जीवो वायमिह वेदितव्यतयोपदिश्यते; तस्यापि  
 धर्माधर्मलक्षणं कर्म शक्यते श्रावयितुम्—“यस्य वैतत्कर्म” इति ;  
 सोऽपि भोक्तृत्वाद्भोगोपकरणभूतानामेतेषां पुरुषाणां कर्तोपपद्यते;  
 वाक्यशेषे च जीवल्लिङ्गमवगम्यते—यत्कारणं वेदितव्यतयोपन्यस्तस्य पुरु-

15 प्रकटार्थविवरणम्

- वृत्तिसंभवात् संशयमाह—तत्र किमिति ॥ पूर्वत्र बहूनां चेतनवाचिशब्दानां  
 मुख्यार्थत्वानुसारेण ब्रह्मपरिग्रहः कृतः; तथेहापि कर्मप्राणशब्दयोः मुख्यत्वानु-  
 सारेण पूर्वपक्षमाह—प्राण इति ॥ नन्विहादित्यादिपुरुषाणां कर्ता वेदितव्य-  
 त्वेनोक्तः ; न च प्राणस्य तत्कर्तृत्वमस्तीत्याशङ्क्याह—ये चैते पुरस्तादिति ॥  
 20 सूत्रात्मा हि प्राण उपास्यत्वेनेह विवक्षितः ; तस्यावस्थामेवा आदित्यादय  
 इति । अत्र प्रमाणमाह—कतम इति ॥ स प्राणो ब्रह्म आदित्यादिदेवतात्मना  
 ब्रूहत्त्वात् देवतायाः परोक्षत्वात्तदिति परोक्षं नाम कथयन्तीत्यर्थः । पूर्वपक्षान्तर  
 माह—जीवो वेति ॥ ब्रह्म पाण्डुरवासः सोम राजन्निति सुतं पुरुषमामन्त्र्य  
 संबोध्येत्यर्थः । यदि प्राणो भोक्ता स्यादामन्त्रणशब्दं शृणुयादेव । न हि स्वामिनि  
 25 व्याप्रियमाणे करणानामुपरमो दृष्ट इत्यर्थः । भोक्तृत्वमापे जीवस्यैव गमक-

१. TM omits. स

३. T, T<sup>1</sup>, TM and A. परोक्ष्यात्

२. TM ब्रूहत्वदेवता

४. A. पूर्व

षाणां कर्तुर्वेदनाशोपेतं बालाकिं प्रति बुबोधयिषुरजातशत्रुः सुप्तं पुरुषमामन्त्र्यामन्त्रणशब्दाश्रवणात्प्राणादीनामभोक्तृत्वं प्रतिबोध्य यष्टि-  
घातोत्थानात्प्राणादिव्यतिरिक्तं जीवं भोक्तारं प्रतिबोधयति ; तथा 5  
परस्तादपि जीवल्लिङ्गमवगम्यते—“तद्यथा श्रेष्ठी स्वैर्भुङ्क्ते यथा वा  
स्वाः श्रेष्ठिनं भुञ्जन्त्येवमेवैष प्रज्ञात्मैतैरात्मभिर्भुङ्क्ते एवमेवैत आत्मान  
एतमात्मानं भुञ्जन्ति ” इति ; प्राणभृत्त्वाच्च जीवस्योपपन्नं प्राण-  
शब्दत्वम् । तस्माज्जीवमुखप्राणयोरन्यतर इह ग्रहणीयः, न परमेश्वरः,  
तल्लिङ्गानवगमादिति । एवं प्राप्ते ब्रूमः—

परमेश्वर एवायमेतेषां पुरुषाणां कर्ता स्यात् ; कस्मात् ? उपक्रम- 10  
सामर्थ्यात् । इह हि बालाकिरजातशत्रुणा सह “ब्रह्म ते ब्रवाणि ”  
इति संवदितुमुपचक्रमे ; स च कतिचिदादित्याद्यधिकरणान्पुरुषान-  
मुख्यब्रह्मदृष्टिभाज उक्त्वा तूष्णीं बभूव ; तमजातशत्रुः “मृषा वै खलु  
मा संवदिष्टा ब्रह्म ते ब्रवाणि ” इत्यमुख्यब्रह्मवादितयापोद्य, तत्कर्तार-

मित्याह — तथा परस्तादिति ॥ श्रेष्ठी प्रधानपुरुषः स्वैर्भृत्यैः उपकरणैः  
भुङ्क्ते, यथा वा भृत्याः श्रेष्ठिनं प्रासाच्छादनेनोपजीवन्ति एवं जीवोऽप्यादि-  
त्यादिभिः प्रकाशादिकरणेन भोगोपकरणैः भुङ्क्ते । आदित्यादयोऽप्येनं जीवं  
मुपजीवन्ति हविर्ग्रहणादिनेत्यर्थः । “अथास्मिन् प्राण एवैकधा” इति प्राणशब्दः  
कथं जीवे विद्यत इत्याशङ्क्याह—प्राणभृत्त्वाच्चेति ॥ 20

उत्सूत्रमेव तावत् सिद्धान्तमाह—परमेश्वर एवायमिति ॥ यद्वाक्यशेषे  
सन्दिग्धं तन्निश्चितेनोपक्रमेण निर्णीयते यथा “उच्चैर्भूतं क्रियते ” इत्यादा-  
वृगादिशब्दानां वेदवचनत्वं निर्णीतम् “अग्नेर्गवेदः” “वायोर्यजुर्वेदः” इत्य-  
सन्दिग्धोपक्रमात् ; तथेहापि ब्रह्माभिधानोपक्रमात्, अब्रह्मविदश्चापोदितत्वात्  
ब्रह्मैव वेदितव्यः पुरुष इत्यर्थः । किञ्चादित्यादिपुरुषकर्तृत्वमपि न सूत्रात्मनः 25



भाष्यम्

- मन्यं वेदितव्यतयोपचिक्षेपः ; यदि सोऽप्यमुख्यब्रह्मदृष्टिभाक् स्यात्, उपक्रमो दाध्येतः ; तस्मात्परमेश्वर एवायं भवितुमर्हति । कर्तृत्वं चैतेषां पुरुषाणां न परमेश्वरादन्यस्य स्वातन्त्र्येणावकल्पते । “यस्य वैतत्कर्म”
- 5 इत्यपि नायं परिस्पन्दलक्षणस्य धर्माधर्मलक्षणस्य वा कर्मणो निर्देशः, तयोरन्यतरस्याप्यप्रकृतत्वात्, असंशब्दितत्वाच्च ; नापि पुरुषाणामयं निर्देशः, एतेषां पुरुषाणां कर्तृत्वेव तेषां निर्दिष्टत्वात्, लिङ्गवचनविगानाच्च ; नापि पुरुषविषयस्य करोत्यर्थस्य क्रियाफलस्य वायं निर्देशः, कर्तृशब्देनैव तयोरुपात्तत्वात् ; परिशेषात्प्रत्यक्षसंनिहितं जगत्सर्वनाम्नै-
- 10 तच्छब्देन निर्दिश्यते ; कियत इति च तदेव जगत्कर्म । ननु जगदप्यप्र-

प्रकटार्थविवरणम्

- स्वातन्त्र्येण घटते “भीषास्माद्वातः पवते” इति श्रुतेः ; नापि जीवस्य देवानां पशुत्वादित्याह—कर्तृत्वं चैतेषामिति ॥ यच्चोक्तं कर्मशब्दः परिस्पन्दे धर्माधर्मयोर्वा रूढ इति तत्राह — यस्य वैतत्कर्मेति ॥ उभयत्र रूढस्य कर्म-
- 15 शब्दस्य प्रकरणमुपपदं वा विनान्यतरस्मिन् वृत्त्ययोगात्तदभावाच्चातिर्णय-प्रसङ्गे परिशेषाद्यौगिकवृत्त्या जगद्वाचकत्वमभ्युपगन्तव्यम् ; अतो जगद्वाचित्वात्कर्मशब्दस्य तत्कर्तृ ब्रह्मेह विवक्षितमिति सूत्रार्थः । ननु—नास्ति परिशेषः कर्तव्यपुरुषाणां कर्मशब्देन निर्देशादित्याशङ्क्याह—नापि पुरुषाणामिति ॥ न केवलं पौनरुक्त्यम् ; पुरुषाणां बहुत्वाच्चपुंसकलिङ्गमेकवचनं च
- 20 विरुध्यत इत्याह—लिङ्गवचनेति ॥ ननु तथापि नास्ति परिशेषः करणस्य कार्यनिष्पत्तेर्वाभिधानात् इत्याशङ्क्याह—नापि पुरुषविषयस्येति ॥ कियमाण-पुरुषविषयव्यापाराभावे च न कर्तृत्वमेव परिपूर्णमेवं भवति ; अत आर्थिकत्वाच्च स्वशब्देन वाच्यमिति भावः । यस्मान्नास्त्यन्यत्र प्रसङ्गः, तस्मात् सूत्रार्थः सुख इत्याह — परिशेषादिति ॥ प्रकृतवाचकत्वमेवैतच्छब्दस्येति मत्वाह —
- 25 नन्विति ॥ जगत्प्रकृतं न भवति स्वशब्देनानुक्तं चेत्येतत्सत्यम् ; तथापि सर्वनाम्नः प्रसिद्धमात्रावद्योतकत्वात् प्रकृतवाचकत्वानियमो नास्ति ; सति

कृतमसंशब्दितं च; सत्यमेतत्; तथाप्यसति विशेषोपादाने साधारणेनार्थेन  
संनिधानेन संनिहितवस्तुमात्रस्यायं निर्देश इति गम्यते, न विशिष्टस्य  
कस्यचित्, विशेषसंनिधानाभावात्; पूर्वत्र च जगदेकदेशभूतानां  
पुरुषाणां विशेषोपादानादविशेषितं जगदेवेहोपादीयत इति गम्यते । 5  
एतदुक्तं भवति—य एतेषां पुरुषाणां जगदेकदेशभूतानां कर्ता, किम-  
नेन विशेषेण? यस्य वा कृत्स्नमेव जगदविशेषितं कर्मेति; वाशब्द एक-  
देशावच्छिन्नकर्तृत्वव्यावृत्त्यर्थः; ये बालाकिना ब्रह्मत्वाभिमताः पुरुषाः  
कीर्तिताः, तेषामब्रह्मत्वख्यापनाय विशेषोपादानम् । एवं ब्राह्मण-  
परिव्राजकन्यायेन सामान्यविशेषाभ्यां जगतः कर्ता वेदितव्यतयोप- 10  
दिश्यते; परमेश्वरश्च सर्वजगतः कर्ता सर्ववेदान्तेष्ववधारितः ॥

## जीवमुख्यप्राणलिङ्गान्नेति चेत्तद्व्याख्यातम्

॥ १-४-१७ ॥

यदुक्तं वाक्यशेषगताजीवलिङ्गान्मुख्यप्राणलिङ्गाच्च तयोरेवान्यत-  
रस्येह ग्रहणं न्याय्यं न परमेश्वरस्येति, तत्परिहर्तव्यम्; अत्रो- 15  
च्यते—परिहृतं चैतत् “नोपासात्त्रैविध्यादाश्रितत्वादिह तद्योगात्”  
इत्यत्र; त्रिविधं ह्युपासनमेवं सति प्रसज्येत जीवोपासनं मुख्य-

प्रकटार्थविवरणम्

तु संकोचके विशेषे प्रकृताभिधायित्वं कचिद्भवति; तदभावे साधारणेनार्थेन  
वाच्येनैतच्छब्दस्य सदा संबद्धत्वेन स्वरसत एव साधारणार्थनिर्देशो घटत 20  
इति परिहारार्थः । इतश्च साधारणनिर्देश एवायं इत्याह—पूर्वत्र चेति ॥  
ननु यदि साधारण्येन जगद्विवक्षितं तर्हि किं पुरुषाणां विशेषोपादानेनेत्या-  
शङ्क्याह—ये बालकिनेति ॥

जीवमुख्यप्राणलिङ्गान्नेति चेत्तद्व्याख्यातम् ॥

एवं तावत्सिद्धान्तमुक्त्वा परोक्तापाकरणायाह — यथा[यदु]क्तमित्या- 25

भाष्यम्

- प्राणोपासनं ब्रह्मोपासनं चेति ; न चैतन्न्याय्यम् ; उपक्रमोप-  
 संहाराभ्यां हि ब्रह्मविषयत्वमस्य वाक्यस्यावगम्यते ; ततोपक्रमस्य  
 तावद्ब्रह्मविषयत्वं दर्शितम् ; उपसंहारस्यापि निरतिशयफलश्रवणाद्ब्रह्म-  
 5 विषयत्वं दृश्यते—“सर्वान्पाप्मनोऽपहृत्य सर्वेषां च भूतानां श्रेष्ठ्यं  
 स्वाराज्यमाधिपत्यं पर्येति य एवं वेद ” इति । नन्वेवं सति प्रतर्दन-  
 वाक्यनिर्णयेनैवेदमपि वाक्यं निर्णीयते ; न निर्णीयते । “यस्य  
 वैतत्कर्म ” इत्यस्य ब्रह्मविषयत्वेन तत्रानिर्धारितत्वात् ; तस्मादत्र जीव-  
 मुख्यप्राणशङ्का पुनरुपपद्यमाना निवर्त्यते ; प्राणशब्दोऽपि ब्रह्मविषयो  
 10 दृष्टः “प्राणबन्धनं हि सोम्य मनः ” इत्यत्र ; जीवलिङ्गमप्युपक्रमोप-  
 संहारयोर्ब्रह्मविषयत्वादभेदाभिप्रायेण योजयितव्यम् ॥

अन्यार्थं तु जैमिनिः प्रश्नव्याख्यानाभ्यामपि  
 चैवमेके ॥ १-४-१८ ॥

- अपि च नैवात्र विवदितव्यम्—जीवप्रधानं वेदं वाक्यं स्याद्ब्रह्म-  
 15 प्रधानं वेति ; यतोऽन्यार्थं जीवपरामर्शं ब्रह्मप्रतिपत्त्यर्थमस्मिन्वाक्ये  
 जैमिनिराचार्यो मन्यते ; कस्मात् ? प्रश्नव्याख्यानाभ्याम् । प्रश्नस्तावत्

प्रकटार्थविवरणम्

- दिना ॥ पौनरुक्त्यं शङ्कते—नन्वेवं सतीति ॥ कर्मशब्दस्य परिस्पन्दादृष्टयो  
 रुढिबलेन जायमानार्थान्तरपरत्वाशङ्कापाकरणाय पुनरारम्भ इत्याह—न निर्णी-  
 20 यत इति ॥ यच्चोक्तं प्राणशब्दो मुख्ये प्राणे प्रसिद्ध इति तत्राह—प्राणशब्दो-  
 ऽपीति ॥ का तर्हि जीवलिङ्गस्य गतिरिति तत्राह—जीवलिङ्गमपीति ॥

अन्यार्थं तु जैमिनिः प्रश्नव्याख्यानाभ्यामपि चैवमेके ॥

इतश्च ब्रह्मलिङ्गानुरोधेनैव जीवलिङ्गं नेतव्यमित्याह—अपि चेति ॥ सो बा-  
 लाके एष पुरुषः काशयिष्ट कुत्र शयनं कृतवानित्येतर्किं जानासि । क वा एतच्च-

सुप्तपुरुषप्रतिबोधनेन प्राणादिव्यतिरिक्ते जीवे प्रतिबोधिते पुनर्जीव-  
व्यतिरिक्तविषयो दृश्यते—“कैष एतद्वालाके पुरुषोऽशयिष्ठ क वा  
एतदभूत्कुत एतदागात्” इति; प्रतिवचनमपि “यदा सुप्तः स्वप्नं न कंचन  
पश्यत्यथास्मिन्प्राण एवैकधा भवति” इत्यादि, “एतस्मादात्मनः सर्वे 5  
प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः” इति च  
सुषुप्तिकाले च परेण ब्रह्मणा जीव एकतां गच्छति; परस्माच्च ब्रह्मणः  
प्राणादिकं जगज्जायत इति वेदान्तमर्यादा । तस्माद्यत्रास्य जीवस्य  
निःसंबोधस्वस्थतारूपः स्वापः—उपाधिजनितविशेषविज्ञानरहितं स्वरू-  
पम्, यतस्तद्भ्रंशरूपमागमनम्, सोऽत्र परमात्मा वेदितव्यतया 10  
श्रावित इति गम्यते । अपि चैवमेके शाखिनो वाजसनेयिनोऽस्मिन्नेव  
वालाक्यजातश्रुतसंवादे स्पष्टं विज्ञानमयशब्देन जीवमात्राय तद्व्यतिरिक्तं  
परमात्मानमायनन्ति—“य एष विज्ञानमयः पुरुषः कैष तदाभूत्कुत एत-  
दागात्” इति प्रश्ने; प्रतिवचनेऽपि “य एषोऽन्तर्हृदय आकाशस्त-  
स्मिन्नश्चेत्” इति; आकाशशब्दश्च परमात्मनि प्रयुक्तः “दहरोऽ- 15  
स्मिन्नन्तराकाशः” इत्यत्र; “सर्व एत आत्मानो व्युच्चरन्ति” इति  
चोपाधिमतामात्मनामन्यतो व्युच्चरणमायनन्तः परमात्मानमेव कारणत्वे-

प्रकटार्थविवरणम्

धुरादिकं स्थितं कुता वा प्रबोधकाले आगादागतमित्यर्थः। ननु प्रतिवचने “प्राण  
एवैकधा भवति” इति श्रूयते; अतः प्रश्नप्रतिवचने न ब्रह्मविषये इत्याशङ्क्याह— 20  
सुषुप्तिकाले चेति ॥ प्रश्नप्रतिवचनयोः ब्रह्मविषयत्वे शाखान्तरसंवाद-  
माह—अपि चैवमिति ॥ ननु तत्राप्याकाशे शयनं श्रूयते, न ब्रह्मणीत्या-  
शङ्क्याह—आकाशशब्दश्चेति ॥ इतश्च तत्र परमात्मैव विवक्षितो भूता-  
काशाज्जीवानां निर्गमायोगात्, प्रतिबिम्बभेदभ्रमस्य च बिम्बाधिष्ठानत्वात्  
इत्याह—सर्व एत इति ॥ एवं जीवनिराकरणपरतया सूत्रं व्याख्याय 25

भाष्यम्

नामनन्तीति गम्यते । प्राणनिराकरणस्यापि सुषुप्तपुरुषोत्थापनेन प्राणादिव्यतिरिक्तोपदेशोऽभ्युच्चयः ॥

वाक्यान्वयात् ॥ १-४-१९ ॥

- 5 बृहदारण्यके मैत्रेयीब्राह्मणेऽधीयते—“न वा अरे पत्युः कामाय” इत्युपक्रम्य “न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवत्यात्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनो वा अरे दर्शनेन श्रवणेन मत्या विज्ञाने-  
नेदं सर्वं विदितम्” इति । तत्रैतद्विचिकित्स्यते—किं विज्ञानात्मैवायं  
10 द्रष्टव्यश्रोतव्यत्वादिरूपेणोपदिश्यते, आहोस्वित्परमात्मेति । कुतः पुन-  
रेषा विचिकित्सा ? प्रियसंमुखितेनात्मना भोक्तोपक्रमाद्विज्ञानात्मोप-  
देश इति प्रतिभाति ; तथात्मविज्ञानेन सर्वविज्ञानोपदेशात्परमात्मोप-  
देश इति । किं तावत्प्राप्तम् ? विज्ञानात्मोपदेश इति ; कस्मात् ? उपक्रम-  
सामर्थ्यात् । पतिजायापुत्रवित्तादिकं हि भोग्यभूतं सर्वं जगत्

15

प्रकटार्थविवरणम्

प्राणनिराकरणेऽप्यतिदिशति—प्राणेति ॥ सुषुप्तावामन्त्रणशब्दाश्रवणेन व्यति-  
रेकप्रतिपादनं व्याख्यानमत्र द्रष्टव्यम् । ताभ्यां प्रश्नव्याख्यानाभ्यां प्राणशब्द-  
मन्यार्थं न प्राणोपदेशपरं मन्यते जैमिनिरिति योजना ॥

वाक्यान्वयात् ॥

- 20 विषयवाक्यमाह—बृहदारण्यक इति ॥ उभयलिङ्गदर्शनात्संशयमाह—  
तत्रैतद्विचिकित्स्यत इति ॥ पूर्वत्र ब्रह्मोपक्रमसामर्थ्यात् ब्रह्मपरत्वं निर्णी-  
तम् ; इह तु जीवोपक्रमात् जीवपरत्वमित्याह—विज्ञानात्मोपदेश इति ॥  
उद्देश्योपादेययोः भेदोऽपि वक्तव्य इति भेदाभेदपरतानिराकरणायाधिकरणा-

१. A omits परता.

आत्मार्थतया प्रियं भवतीति प्रियसंभूचितं भोक्तारमात्मानमुपक्रम्या-  
न्तरभिदमात्मनो दर्शनाद्युपदिश्यमानं कस्यान्यस्यात्मनः स्यात् ? मध्ये-  
ऽपि “इदं महद्भूतमनन्तमपारं विज्ञानघन एवैतेभ्यो भूतेभ्यः समुत्थाय  
तान्येवानुविनश्यति न प्रेत्य संज्ञास्ति” इति प्रकृतस्यैव महतो भूतस्य  
द्रष्टव्यस्य भूतेभ्यः समुत्थानं विज्ञानात्मभावेन ब्रुवन्विज्ञानात्मन एवेदं  
द्रष्टव्यत्वं दर्शयति ; तथा “विज्ञातारमरे केन विजानीयात्” इति  
कर्तृवचनेन शब्देनोपसंहरन्विज्ञानात्मानमेवेहोपदिष्टं दर्शयति ; तस्मा-  
दात्मविज्ञानेन सर्वविज्ञानवचनं भोक्तृत्वत्वाद्भोग्यजातस्यौपचारिकं  
द्रष्टव्यमिति । एवं प्राप्ते ब्रूमः—

5

10

परमात्मोपदेश एवायम् ; कस्मात् ? वाक्यान्वयात् । वाक्यं हीदं  
पौर्वापर्येणावेक्ष्यमाणं परमात्मानं प्रति अन्वितावयवं लक्ष्यते ; कथमिति  
तदुपपाद्यते—“अमृतत्वस्य तु नाशास्ति वित्तेन” इति याज्ञवल्क्या-  
दुपश्रुत्य “येनाहं नामृता स्यां किमहं तेन कुर्यां यदेव भगवान्वेद

## प्रकटार्थविवरणम्

15

रम्भः । इतश्च ब्रह्मणो भिन्नाभिन्नपरं वाक्यमित्याह—मध्येऽपीति ॥ इदं  
प्रकृतं महत् ब्रह्म भूतं सत्यमनन्तं नित्यमपारं सर्वगं विज्ञानघन एवोपाधौ  
प्रतिबिम्बितया जीवरूपापन्नमेतेभ्यो भूतेभ्यः समुत्थाय प्रतिबिम्बमिव  
दर्पणादेः तानि भूतान्युपाधिरूपाणि यदा नश्यन्ति तदा तन्नाशमनु नश्यति  
विशेषमुपाधिकृतं जहाति प्रेत्य तथाभूतं नाशमनुभूय न संज्ञा विशेषपरिज्ञानं  
भवति, अन्तःकरणापायेऽप्रमातृत्वादित्यर्थः । किञ्च कर्तृविहिततृजन्तत्वेन  
विज्ञातृशब्देनोपसंहारादपि जीवस्य विज्ञेयत्वमित्याह—तथा विज्ञातारमिति ॥  
कथं तर्ह्येकविज्ञानेन सर्वविज्ञानमित्याशङ्क्याह—तस्मादिति ॥

20

प्रतिज्ञाध्याहारेण सूत्रमवतारयति — परमात्मोपदेश एवायमिति ॥  
अमृतत्वं प्रार्थयन्त्यै मैत्रेयया उपदिष्टत्वात् एकविज्ञानेन सर्वविज्ञानाभि-  
धानाच्चात्यन्तिकमैक्यमिह विवक्षितमिति भावः । यदुक्तमपौचारिकत्वं

25

भाष्यम्

- तदेव मे ब्रूहि ” इत्यमृतत्वमाशासानायै भैत्रेय्यै याज्ञवल्क्य आत्म-  
विज्ञानमिदमुपदिशति ; न चान्यत्र परमात्मविज्ञानादमृतत्वमस्तीति  
श्रुतिस्मृतिवादा यदन्ति ; तथा चात्मविज्ञानेन सर्वविज्ञानमुच्यमानं  
5 नान्यत्र परमकारणविज्ञानान्मुख्यमवकल्पते ; न चैतदौपचारिकमाश्र-  
यितुं शक्यम्, यत्कारणमात्मविज्ञानेन सर्वविज्ञानं प्रतिज्ञायानन्तरेण  
ग्रन्थेन तदेवोपपादयति—“ ब्रह्म तं परादाद्योऽन्यत्मात्मनो ब्रह्म वेद ”  
इत्यादिना ; यो हि ब्रह्मक्षत्रादिकं जगदात्मनोऽन्यत्र स्वातन्त्र्येण  
लब्धसद्भावं पश्यति, तं मिथ्यादर्शिनं तदेव मिथ्यादृष्टं ब्रह्मक्षत्रादिकं  
10 जगत्पराकरोतीति भेददृष्टिमपोद्य, “ इदं सर्वं यदयमात्मा ” इति  
सर्वस्य वस्तुजातस्यात्माव्यतिरेकमवतारयति ; दुन्दुभ्यादिदृष्टान्तैश्च  
तमेवाव्यतिरेकं द्रष्टव्यति ; “ अस्य महतो भूतस्य निःश्वतितमेतच्चदृष्ट्वेदः ”  
इत्यादिना च प्रकृतस्यात्मनो नामरूपकर्मप्रपञ्चकारणतां व्यावक्ष्णः  
परमात्मानमेवैनं गमयति ; तथैकायनप्रक्रिययापि सविषयस्य सेन्द्रि-  
15 यस्य सान्तःकरणस्य प्रपञ्चस्यैकायनमनन्तरमबाह्यं कृत्स्नं प्रज्ञानघनं  
व्यावक्ष्णः परमात्मानमेनं गमयति । तस्मात्परमात्मन एवायं दर्शना-  
द्युपदेश इति गम्यते ॥

प्रकटार्थविवरणम्

- तत्राह — न चैतदौपचारिकमिति ॥ न ह्यौपचारिकमविवाक्षितं तात्प-  
20 र्येण प्रतिपादनीयमिति भावः । ब्रह्मेति ब्राह्मणजातिः । तं भेददर्शिनं  
श्रेयोमार्गात्परादात् पराकुर्यादित्यर्थः । दुन्दुभिशङ्खवीणादृष्टान्तैश्च सामान्य-  
ग्रहणेन विशेषग्रहणं ब्रुवन् वस्तुभेदाभावं दृढं करोतीत्यर्थः । किञ्च सर्वस्रष्टृत्वा-  
दपि परमात्मत्वनिश्चय इत्याह—अस्य महत इति ॥ यथा सर्वासामपां  
समुद्र एकोऽयनमित्यादिना सकलप्रलयाधारत्वप्रतिपादनादपि परमात्मत्व-  
25 मित्याह — तथैकायनप्रक्रिययापीति ॥

१. T. सामान्येन ब्रुवन्

२. A. समुद्रमेकायनं

T<sup>2</sup>. सामान्येन विशेषग्रहणं

TM. समुद्र एकायनं

यत्पुनरुक्तं प्रियसंस्मृचितोपक्रमाद्विज्ञानात्मन एवायं दर्शनाद्युपदेश इति, अत्र ब्रूमः—

**प्रतिज्ञासिद्धेल्लिङ्गमाश्मरथ्यः ॥ १-४-२० ॥**

अस्त्यत्र प्रतिज्ञा “आत्मनि विज्ञाते सर्वमिदं विज्ञातं भवति” 5  
 “इदं सर्वं यदयमात्मा” इति च । तस्याः प्रतिज्ञायाः सिद्धिं सूचयत्ये-  
 तल्लिङ्गम्, यत्प्रियसंस्मृचितस्यात्मनो द्रष्टव्यत्वादिसंकीर्तनम् । यदि हि  
 विज्ञानात्मा परमात्मनोऽन्यः स्यात्, ततः परमात्मविज्ञानेऽपि विज्ञा-  
 नात्मा न विज्ञायत इत्येकविज्ञानेन सर्वविज्ञानं यत्प्रतिज्ञातं तद्धीयेत ।  
 तस्मात्प्रतिज्ञासिद्धयर्थं विज्ञानात्मपरमात्मनोरभेदांशेनोपक्रमणमित्या- 10  
 श्मरथ्य आचार्यो मन्यते ॥

**उत्क्रमिष्यत एवंभावादित्यौडुलोमिः ॥ १-४-२१ ॥**

विज्ञानात्मन एव देहेन्द्रियमनोबुद्धिसंघातोपाधिसंपर्कात्कलुषी-  
 भूतस्य ज्ञानध्यानादिसाधनानुष्ठानात्संप्रसन्नस्य देहादिसंघातादुत्क्रमि-  
 ष्यतः परमात्मनैक्योपपत्तेरिदमभेदेनोपक्रमणमित्यौडुलोमिराचार्यो मन्य- 15  
 ते । श्रुतिश्चैवं भवति—“एष संप्रसादोऽस्माच्छरीरात्समुत्थाय परं

प्रकटार्थविवरणम्

पूर्वपक्षबीजापाकरणाय सूत्रमवतारयति — यत्पुनरुक्तमिति ॥

**प्रतिज्ञासिद्धेल्लिङ्गमाश्मरथ्यः ॥**

जीवब्रह्मणोर्भिन्नाभिन्नत्वेऽपि अभेदांशेन जीवरूपेणोपक्रमणं प्रतिज्ञा - 20  
 सिध्यर्थमित्यर्थः ॥

**उत्क्रमिष्यत एवंभावादित्यौडुलोमिः ॥**

संसारदशायां भिन्नस्यैव मोक्षदशायां ब्रह्मणैक्यमङ्गीकृत्य जीवोपक्रमण-  
 मिति मतान्तरमाह — उत्क्रमिष्यत इति ॥ किञ्च जीवस्य नामरूपाश्रय-  
 त्वावगमादपि नामरूपविमुक्तात् ब्रह्मणो भेद एव संसारदशायामित्याह— 25



भाष्यम्

ज्योतिरूपसंपद्य स्वेत रूपेणाभिनिष्पद्यते ” इति । कचिच्च जीवाश्रयमपि नामरूपं नदीनिदर्शनेन ज्ञापयति—

5 “यथा नद्यः स्यन्दमानाः समुद्रेऽस्तं गच्छन्ति नामरूपे विहाय ।  
तथा विद्वान्नामरूपाद्विमुक्तः परात्परं पुरुषमुपैति दिव्यम् ॥” इति ।

यथा लोके नद्यः स्वाश्रयमेव नामरूपं विहाय समुद्रमुपयन्ति एवं जीवोऽपि स्वाश्रयमेव नामरूपं विहाय परं पुरुषमुपैतीति हि तत्तार्थः प्रतीयते दृष्टान्तदार्ष्टान्तिकयोस्तुल्यतायै ॥

अवस्थितेरिति काशकृत्स्नः ॥ १-४-२२ ॥

10 अस्यैव परमात्मनोऽनेनापि विज्ञानात्मभावेनावस्थानादुपपन्न-  
मिदमभेदेनोपक्रमणमिति काशकृत्स्न आचार्यो मन्यते । तथा च ब्राह्म-  
णम्—“अनेन जीवेनात्मनानुप्रविश्य नामरूपे व्याकरवाणि ” इत्येवं-  
जातीयकं परस्यैवात्मनो जीवभावेनावस्थानं दर्शयति ; मन्त्रवर्णश्च—

प्रकटार्थविवरणम्

15 कचिच्च जीवाश्रयमपीति ॥ “यथा नद्यः स्यन्दमानाः समुद्रेऽस्तं गच्छन्ति  
नामरूपे विहाय ” इति नदीनिदर्शनं व्याचष्टे—यथा लोक इति ॥

अवस्थितेरिति काशकृत्स्नः ॥

इदानीं यदर्थमधिकरणमारब्धं तद्विज्ञानाभिन्नत्वनिराकरणं काशकृत्स्नस्य  
मतेन स्फुटीकर्तुमाह—अस्यैव परमात्मन इति ॥ सर्वाणि रूपाणि विचित्य  
20 निर्माय तेषां नामानि च कृत्वा धीरः सर्वज्ञः स्वयं तत्रानुप्रविश्य अभिवदन्य  
आस्ते “तमेवं विद्वानमृत इह भवति ” इति मन्त्रोऽपि परमात्मन एवावस्थानं  
दर्शयतीत्यर्थः । ननु जीवो नाम परमात्मविकार इत्याश्रयणेऽप्येकविज्ञानेन

## भाष्यम्

“सर्वाणि रूपाणि विचित्य धीरो नामानि कृत्वाभिवदन्यदास्ते”  
 इत्येवंजातीयकः । न च तेजःप्रभृतीनां सृष्टौ जीवस्य पृथक्सृष्टिः श्रुता,  
 येन परस्मादात्मनोऽन्यस्तद्विकारो जीवः स्यात् । काशकृत्स्नस्याचार्यस्या-  
 विकृतः परमेश्वरो जीवः, नान्य इति मतम् ; आश्चर्य्यस्य तु यद्यपि 5  
 जीवस्य परस्मादनन्यत्वमभिप्रेतम्, तथापि “प्रतिज्ञासिद्धेः” इति सापे-  
 क्षत्वाभिधानात्कार्यकारणभावः कियानप्यभिप्रेत इति गम्यते ; औद्गु-  
 लोमिपक्षे पुनः स्पष्टमेवावस्थान्तरापेक्षौ भेदाभेदौ गम्येते । तत्र  
 काशकृत्स्नीयं मतं श्रुत्यनुसारीति गम्यते, प्रतिपिपादयिषितार्थानु-  
 सारात् “तत्त्वमसि” इत्यादिश्रुतिभ्यः ; एवं च सति तज्ज्ञानादमृ- 10  
 तत्वमवकल्पते ; विकारात्मकत्वे हि जीवस्याभ्युपगम्यमाने विकारस्य  
 प्रकृतिसंबन्धे प्रलयप्रसङ्गान्न तज्ज्ञानादमृतत्वमवकल्पेत । अतश्च स्वाश्र-  
 यस्य नामरूपस्यासंभवादुपाध्याश्रयं नामरूपं जीव उपचर्यते ।

## प्रकटार्थविवरणम्

सर्वविज्ञानं घटते ; किमभेदेनेत्याशङ्क्याह— न च तेजःप्रभृतीनामिति ॥ 15  
 मतत्रयं विभज्य कथयति — काशकृत्स्नस्येत्यादिना ॥ अन्त्यस्योपादेयत्व-  
 माह — तत्र काशकृत्स्नीयमिति ॥ कारणशून्ययोः द्रव्ययोरुद्देश्योपादेय-  
 भावेन सामानाधिकरण्यमेकस्यैव द्रव्यस्योपाधिकैल्पितभेदापेक्षं न द्रव्यभेदा-  
 पेक्षम्, ‘सोऽयं देवदत्तः’ इतिवत् इति न्यायेन “तत्त्वमसि” इति  
 शास्त्रात् प्रतिपिपादयिषितं यज्जीवस्य ब्रह्मैक्यं तदनुसारित्वादित्यर्थः । 20  
 किञ्च ज्ञानादमृतत्वश्रुत्यन्यथानुपपत्त्याप्ययं पक्षो युक्त इत्याह — एवं च  
 सतीति ॥ यच्चोक्तं जीवस्य नामरूपाश्रयत्वं तत्राह — अतश्चेति ॥ यतः  
 परमात्मैव प्रतिबिम्बितो जीवः अतश्चेति योजना । नामरूपविलयमात्रे निदर्शनं

१. TM omits द्रव्ययोः

३. A. परिकल्पित

२. T, T<sup>1</sup> and P add द्रव्यस्योपाधिकारणमेकस्यैव

भाष्यम्

अत एवोत्पत्तिरपि जीवस्य कचिदग्निविस्फुलिङ्गोदाहरणेन श्राव्यमाणो-  
पाध्याश्रयैव वेदितव्या ॥

- यदप्युक्तं प्रकृतस्यैव महतो भूतस्य द्रष्टव्यस्य भूतेभ्यः समुत्थानं  
5 विज्ञानात्मभावेन दर्शयन्विज्ञानात्मन एवेदं द्रष्टव्यत्वं दर्शयतीति,  
तत्तापीयमेव तिल्ली योजयितव्या ।

प्रतिज्ञासिद्धेल्लिङ्गमाश्मरथ्यः ॥

- इदमत्र प्रतिज्ञातम्—“ आत्मनि विदिते सर्वमिदं विदितं भवति ”  
“ इदं सर्वं यदयमात्मा ” इति च ; उपपादितं च सर्वस्य नामरूपकर्म-  
10 प्रपञ्चस्यैकप्रसवत्वादेकप्रलयत्वाच्च दुन्दुभ्यादिदृष्टान्तैश्च कार्यकारणयो-  
रन्यतिरेकप्रतिपादनात् ; तस्या एव प्रतिज्ञायाः सिद्धिं सूचयत्येत-  
ल्लिङ्गम् , यन्महतो भूतस्य भूतेभ्यः समुत्थानं विज्ञानात्मभावेन कथित-  
मित्याश्मरथ्य आचार्यो मन्यते । अभेदे हि सत्येकविज्ञानेन सर्व-  
विज्ञानं प्रतिज्ञातमवकल्पत इति ॥

- 15 उत्क्रमिष्यत एवंभावादित्यौढुलोमिः ॥

उत्क्रमिष्यतो विज्ञानात्मनो ज्ञानध्यानादिसामर्थ्यात्संप्रसन्नस्य  
परेणात्मनैक्यसंभवादिदमभेदाभिधानमित्यौढुलोमिराचार्यो मन्यते ॥

अवस्थितेरिति काशकृत्स्नः ॥

- अस्यैव परमात्मनोऽनेनापि विज्ञानात्मभावेनावस्थानादुपपन्नमिद-  
20 मभेदाभिधानमिति काशकृत्स्न आचार्यो मन्यते । ननूच्छेदाभिधान-

प्रकटार्थविवरणम्

सर्वथा साम्ये मानाभावात् । उत्पत्तिश्रवणस्याप्यौपाधिकत्वमेव गतिरित्याह—  
अत एवोत्पत्तिरपीति ॥

- पूर्वपक्षबीजान्तरनिराकरणेऽपि सूत्रत्रययोजनामतिदिशति—यदप्युक्त-  
25 मित्यादिना ॥

१. A. अत एवेति ॥

मेतत् “एतेभ्यो भूतेभ्यः समुत्थाय तान्येवानुविनश्यति न प्रेत्य संज्ञास्ति” इति ; कथमेतदभेदाभिधानम् ? नैष दोषः ; विशेषविज्ञान-  
 विनाशाभिप्रायमेतद्विनाशाभिधानम्, नात्मोच्छेदाभिप्रायम् ; “अत्रैव  
 मा भगवानमूमुहन्न प्रेत्य संज्ञास्ति” इति पर्यनुयुज्य, स्वयमेव श्रुत्या 5  
 र्थान्तरस्य दर्शितत्वात्—“न वा अरेहं मोहं ब्रवीम्यविनाशी वा  
 अरेऽयमात्मानुच्छिचिर्भा मात्मासंसर्गस्त्वस्य भवति” इति । एतदुक्तं  
 भवति—कूटस्थनित्य एवायं विज्ञानघन आत्मा ; नास्योच्छेदप्रसङ्गो-  
 ऽस्ति ; मात्माभिस्त्वस्य भूतेन्द्रियलक्षणाभिरविद्याकृताभिरसंसर्गो विधया  
 भवति ; संसर्गाभावे च तत्कृतस्य विशेषविज्ञानस्याभावात् “न प्रेत्य 10  
 संज्ञास्ति” इत्युक्तमिति । यदप्युक्तम्—“विज्ञातारमरे केन विजानीयात्”  
 इति कर्तृवचनेन शब्देनोपसंहाराद्विज्ञानात्मन एवेदं द्रष्टव्यमिति, तदपि  
 काशकृत्स्नीयेनैव दर्शनेन परिहरणीयम् । अपि च “यत्त हि द्वैतमिव  
 भवति तदितर इतरं पश्यति” इत्यारभ्याविद्याविषये तस्यैव दर्श-  
 नादिलक्षणं विशेषविज्ञानं प्रपञ्च्य “यत्त त्वस्य सर्वमात्मैवाभूत्तत्केन 15  
 कं पश्येत्” इत्यादिना विद्याविषये तस्यैव दर्शनादिलक्षणस्य विशेष-  
 विज्ञानस्याभावमभिधाति ; पुनश्च विषयाभावेऽपि आत्मानं विजा-  
 नीयात् इत्याशङ्क्य, “विज्ञातारमरे केन विजानीयात्” इत्याह ;  
 ततश्च विशेषविज्ञानाभावोपपादनपरत्वाद्वाक्यस्य विज्ञानधातुरेव केवलः

प्रकटार्थविवरणम्

20

तृतीयं च पूर्वपक्षर्वाजमन्येन मतेनापाकरणीयमित्याह—तदपि काश-  
 कृत्स्नीयेनैवेति ॥ आद्यमतद्वयस्य तत्त्वभेदावलम्बितत्वात् तत्परिग्रहेण  
 परिहारो न संभवति । काशकृत्स्नस्य तु तत्त्वभेदाभावात् स्वरूपाभेदाभि-  
 प्रायेण कर्तृवाची शब्दः परमात्मनि प्रयुक्त इति भावः । किञ्चाविद्या-  
 तज्ज्ञान्तःकरणप्रतिबिम्बितत्वेन यत्प्रमातृत्वमभूत् तदभिप्रायेणैक्यप्रतिपत्तावपि 25  
 कर्तृशब्दो न विरुध्यत इत्याह — अपि च यत्त हीति ॥ ननु आश्म-  
 रण्यादिमते तात्त्विकेऽपि भेदे भूतपूर्वगत्या मोक्षकर्तृत्वनिर्देशः किं नाङ्गी-

भाष्यम्

सन्भूतपूर्वगत्या कर्तृवचनेन तृचा निर्दिष्ट इति गम्यते । दर्शितं तु पुरस्तात्काशकृत्स्नीयस्य पक्षस्य श्रुतिमत्त्वम् । अतश्च विज्ञानात्मपर-  
मात्मनोरविद्याप्रत्युपस्थापितनामरूपरचितदेहाद्युपाधिनिमित्तो भेदः, न  
5 पारमार्थिक इत्येषोऽर्थः सर्वैवेदान्तवादिभिरभ्युपगन्तव्यः । “सदेव  
सोम्येदमग्र आसीदेकमेवाद्वितीयम्” “अत्मैवेदं सर्वम्” “ब्रह्मैवेदं  
सर्वम्” “इदं सर्वं यदयमात्मा” “नान्योऽतोऽस्ति द्रष्टा” “नान्य-  
दतोऽस्ति द्रष्टृ” इत्येवंरूपाभ्यः श्रुतिभ्यः; स्मृतिभ्यश्च “वासुदेवः  
सर्वमिति” “क्षेत्रज्ञं चापि मां विद्धि सर्वक्षेत्रेषु भारत” “समं  
10 सर्वेषु भूतेषु तिष्ठन्तं परमेश्वरम्” इत्येवंरूपाभ्यः; भेददर्शनापवादाच्च  
“अन्योऽसावन्योऽहमस्मीति न स वेद यथा पशुः” “मृत्योः स  
मृत्युमाप्नोति य इह नानेव पश्यति” इत्येवंजातीयकात्; “स वा  
एष महानज आत्माजरोऽमरोऽमृतोऽभयो ब्रह्म” इति चात्मनि सर्व-  
विक्रियाप्रतिषेधात्; अन्यथा च मुमुक्षुणां निरपवादविज्ञानानुपपत्तेः,

15

प्रकटार्थविवरणम्

क्रियते, कुतः काशकृत्स्नमते पक्षपात इत्याशङ्क्याह—दर्शितं तु पुरस्ता-  
दिति ॥ पुनः श्रुतिमत्त्वं स्मृतिमत्त्वं चाह—सदे[सदेव सोम्येदमग्र आसीदे]-  
कमेवाद्वितीयमिति ॥ यच्च केशवेन वल्लिगतम् “प्रलये श्रुतिरद्वैतमाह न  
सर्वदा” इति, तदसत्; प्रसिद्धप्रलयानुवादेन विधित्सितस्याद्वैतस्य सृष्टिं विधा-  
20 यापि “एतदात्म्यमिदं सर्वं तत्सत्यम्” इत्युपसंहारे सत्यताभिधानात् । यच्च  
भेददर्शनमेव निन्द्यते, न भेद इत्युक्तम्, तदसत्; सत्ये भेदे तद्दर्शनस्यापि  
निन्दानुपपत्तेः । न हि भेददर्शनमेव संसारः, मूर्च्छादेरपि संसारत्वादिवशब्दा-  
योगाच्चेति । जीवस्य संसारविक्रियावत्त्वान्न ब्रह्ममात्रतेत्याशङ्क्याह—स वा एष  
इति ॥ किञ्च सत्ये भेदे तत्प्रमिति विरोधात् ब्रह्मैवाहमित्यबाधितविज्ञानं न  
25 स्यादित्याह—अन्यथा चेति ॥ अभेदाच्चेत् ब्रह्माहम्, भेदादब्रह्माहमिति किं न

१. TM. भेदादर्शनं

३. T, T<sup>1</sup>, P and TM omit अहमिति

२. A. अहंब्रह्म

## भाष्यम्

सुनिश्चितार्थत्वानुपपत्तेश्च ; निरपवादं हि विज्ञानं सर्वाकाङ्क्षानिवर्तक-  
 मात्मविषयमिष्यते—“वेदान्तविज्ञानसुनिश्चितार्थाः” इति च श्रुतेः ;  
 “तत्र को मोहः कः शोक एकत्वमनुपश्यतः” इति च ; स्थितप्रज्ञ-  
 लक्षणस्मृतेश्च । स्थिते च क्षेत्रज्ञपरमात्मैकत्वविषयसम्यग्दर्शने क्षेत्रज्ञः 5  
 परमात्मेति नाममात्रभेदात् क्षेत्रज्ञोऽयं परमात्मनो भिन्नः परमात्मायं  
 क्षेत्रज्ञाद्भिन्न इत्येवंजातीयक आत्मभेदविषयो निर्वन्धो निरर्थकः—  
 एको ह्ययमात्मा नाममात्रभेदेन बहुधाभिधीयत इति । न हि “सत्यं  
 ज्ञानमनन्तं ब्रह्म । यो वेद निहितं गुहायाम्” इति कांचिदेवैकां  
 गुह्यामधिकृत्यैतदुक्तम् । न च ब्रह्मणोऽन्यो गुहायां निहितोऽस्ति, 10  
 “तत्सृष्ट्वा । तदेवानुप्राविशत् ।” इति स्रष्टुरेव प्रवेशश्रवणात् । ये तु  
 निर्वन्धं कुर्वन्ति, ते वेदान्तार्थं बाधमानाः श्रेयोद्वारं सम्यग्दर्शनमेव  
 बाधन्ते ; कृतकमनित्यं च मोक्षं कल्पयन्ति ; न्यायेन च न संगच्छन्त  
 इति ॥

## प्रकटार्थविवरणम्

स्यादिति संशयः स्यादित्याह—सुनिश्चितेति ॥ ततः किमित्यत आह—निरपवादं 15  
 हीति ॥ स्थिता प्रतिष्ठिता सुनिश्चिता ब्रह्मात्मैक्यविषया प्रज्ञा यस्य सः स्थितप्रज्ञः ।  
 ततो ब्रह्मैवाहमिति सुनिश्चितमेकत्वज्ञानं वाच्यमित्यर्थः । ननु अपुनरुक्तशब्दद्वय-  
 विषयत्वात् स्तम्भकुम्भवत् स्वरूपभेद इत्याशङ्क्याह—स्थिते च क्षेत्रज्ञेति ॥  
 मिथ्याभेदेनापि नामभेदोपपत्तौ स्वरूपभेदे न प्रमाणमिति भावः । नन्वभेदे  
 जीवे भासमाने ब्रह्मापि भासेत, तदा च गुहाहितत्ववचनं विरुध्येतेत्याशङ्क्याह— 20  
 न हि सत्यं ज्ञानमिति ॥ बिम्बप्रतिबिम्बन्यायेनापि भासमानाभासमानत्वे  
 न विरुध्येते इति भावः । इतश्च गुहाश्रुतिः न भेदं साधयतीत्याह—  
 न च ब्रह्मणोऽन्य इति ॥ विपक्षे दण्डमाह — ये तु निर्वन्धमिति ॥  
 अथ कृतकोऽपि नित्य एव, तत्राह—न्यायेन चेति ॥ भावरूपत्वे सति कृत-

## प्रकृतिश्च प्रतिज्ञादृष्टान्तानुपरोधात् ॥ १-४-२३ ॥

- यथाभ्युदयहेतुत्वाद्धर्मो जिज्ञास्यः; एवं निःश्रेयसहेतुत्वाद्ब्रह्म जिज्ञास्यमित्युक्तम्; ब्रह्म च “जन्माद्यस्य यतः” इति लक्षितम्; तच्च लक्षणं घटरुचकादीनां मृत्सुवर्णादिवत्प्रकृतित्वे कुलालसुवर्णकारा-  
 5 दिवन्निमित्तत्वे च समानमित्यतो भवति विमर्शः—किमात्मकं पुन-  
 ब्रह्मणः कारणत्वं स्यादिति । तत्र निमित्तकारणमेव तावत्केवलं  
 स्यादिति प्रतिभाति; कस्मात्? ईक्षापूर्वकर्तृत्वश्रवणात् । ईक्षापूर्वकं  
 हि ब्रह्मणः कर्तृत्वमवगम्यते—“स ईक्षांचके” “स प्राणमसृजत”  
 10 इत्यादिश्रुतिभ्यः; ईक्षापूर्वकं च कर्तृत्वं निमित्तकारणेष्वेव कुलाला-

### प्रकटार्थविवरणम्

- कत्वस्यानित्यत्वेन व्याप्तत्वादित्यर्थः । किञ्च यच्छास्त्रीयं भेदाभेदविषयं ज्ञानं  
 तेन स भेदो निवर्त्यते चेत्, तर्हि ज्ञानस्य स्वविषयनिरासिताप्रसङ्गः; कर्मणा  
 तन्निवृत्तौ निवृत्त्यभावे वा “ब्रह्म वेद ब्रह्मैव भवति” इति श्रुतिविरोधः ।  
 15 अभ्यासजन्यज्ञानहेतुत्वे चाज्ञानमात्रत्वप्रसङ्गादज्ञानम्, तत्र भेदादेव च श्रवणादि-  
 विधानोपपत्तेः; भास्करव्याहृतांशत्वस्य च स्वावसर एव निराकरिष्यमाण-  
 त्वात्; तस्मादुपाधिपरिकल्पितभेदपरामर्शेन स्वरूपपर्यवसायि वेदवाक्यमिति  
 स्थितम् ॥

### प्रकृतिश्च प्रतिज्ञादृष्टान्तानुपरोधात् ॥

- एवं तावद्ब्रह्मण्येव गतिसामान्यं प्रधानस्याशब्दत्वं च प्रपञ्च्य इदानीं  
 यज्जन्मादिसूत्रे जगन्निमित्तोपादानत्वं ब्रह्मणो लक्षणमसुचत् तत्प्रपञ्चयितुं  
 इदमधिकरणमारभ्यत इति व्यवहितसङ्गतिमाह — यथाभ्युदयेति ॥  
 पूर्वपक्षमाह—तत्र निमित्तकारणमेवेति ॥ पूर्वत्र विरुद्धयोरपि जीवब्रह्मणो-  
 रैक्यं प्रमाणावष्टम्भेनाभाणि । प्रकृतित्वनिमित्तत्वयोः पुनर्विरुद्धयोरैक्ये नास्ति

दिषु दृष्टम् ; अनेककारकपूर्विका च क्रियाफलसिद्धिर्लोके दृष्टा ; स च न्याय आदिकर्तृरपि युक्तः संक्रमयितुम् । ईश्वरप्रसिद्धेश्च—  
ईश्वराणां हि राजवैवस्वतादीनां निमित्तकारणत्वमेव केवलं प्रतीयते ;  
तद्वत्परमेश्वरस्यापि निमित्तकारणत्वमेव युक्तं प्रतिपत्तुम् । कार्यं चेदं 5  
जगत्सावयवमचेतनमथुद्धं च दृश्यते, कारणेनापि तस्य तादृशेनैव  
भवितव्यम्, कार्यकारणयोः सारूप्यदर्शनात् ; ब्रह्म चानैवं लक्षणमव-  
गम्यते—“ निष्कलं निष्क्रियं शान्तं निरवद्यं निरञ्जनम् ” इत्यादि-  
श्रुतिभ्यः ; पारिशेष्याद्ब्रह्मणोऽन्यदुपादानकारणमथुद्धादिगुणकं स्मृति-  
प्रसिद्धमभ्युपगन्तव्यम्, ब्रह्मकारणत्वश्रुतेर्निमित्तत्वमात्रे पर्यवसाना - 10  
दिति । एवं प्राप्ते ब्रूमः—

प्रकृतिश्रोपादानकारणं च ब्रह्माभ्युपगन्तव्यम्, निमित्तकारणं च ;  
न केवलं निमित्तकारणमेव ; कस्मात् ? प्रतिज्ञादृष्टान्तानुपरोधात् ।  
एवं प्रतिज्ञादृष्टान्तौ श्रौतौ नोपपद्येते । प्रतिज्ञा तावत्—“ उत  
तमादेशमप्राक्ष्यो येनाश्रुतं श्रुतं भवत्यमतं मतमविज्ञातं विज्ञातम् ” 15

### प्रकटार्थविवरणम्

मानम्, वैपरीत्ये चानुमानमस्ति—ब्रह्म निमित्तम्, ईक्षापूर्वककर्तृत्वात् कुलालव-  
दिति । अतो न ब्रह्मलक्षणं संबोध्यतीति भावः । किञ्च जगत् नामिन्ननिमित्तो-  
पादानं कार्यत्वात् कुम्भवदित्याह — अनेककारकपूर्विका चेति ॥ किञ्च  
निमित्तमेव ब्रह्मेश्वरत्वात् राजवदित्याह—ईश्वरप्रसिद्धेश्चेति ॥ किञ्च जग- 20  
द्विलक्षणत्वादपि न तदुपादानं ब्रह्मेत्याह — कार्यं चेदमिति ॥ निष्कलं  
[निष्कलं निरवयम्] ; निष्क्रियम् अपरिणामि ; शान्तं विक्षेपरहितम् ; निरवद्यम्  
अविद्यारागादिदोषरहितम् ; निरञ्जनम् असङ्गमित्यर्थः । यदा चोपादानत्वं ब्रह्म-  
णो नोपपद्यते तदा हठात् प्रधानमेवोपादानं भविष्यतीत्याह—पारिशेष्यादिति ॥

सिद्धान्तसूत्रं योजयति—प्रकृतिश्चेति ॥ निमित्तकारणत्वेऽपि प्रतिज्ञा 25



भाष्यम्

- इति; तत्र चैकेन विज्ञातेन सर्वमन्यदविज्ञातमपि विज्ञातं भवतीति प्रतीयते; तच्चोपादानकारणविज्ञाने सर्वविज्ञानं संभवति, उपादान-  
कारणाव्यतिरेकात्कार्यस्य; निमित्तकारणाव्यतिरेकस्तु कार्यस्य नास्ति,  
5 लोके तद्विज्ञः प्रासादव्यतिरेकदर्शनात् । दृष्टान्तोऽपि—“यथा सोम्यै-  
केन मृत्पिण्डेन सर्वं मृन्मयं विज्ञातं स्थाद्वाचारम्भणं विकारो नामधेयं  
मृत्तिकेत्येव सत्यम्” इत्युपादानकारणगोचर एवाभ्यायते; तथा  
“एकेन लोहमणिना सर्वं लोहमयं विज्ञातं स्यात्” “एकेन नख-  
निकृन्तनेन सर्वं काष्णार्ण्यसं विज्ञातं स्यात्” इति च । तथान्यत्रापि  
10 “कस्मिन् भगवो विज्ञाते सर्वमिदं विज्ञातं भवति” इति प्रतिज्ञा;  
“यथा पृथिव्यामोषधयः संभवन्ति” इति दृष्टान्तः । तथा “आत्मनि  
खल्वरे दृष्टे श्रुते मते विज्ञात इदं सर्वं विदितम्” इति प्रतिज्ञा; “स  
यथा दुन्दुभेर्हन्यमानस्य न बाह्याञ्छब्दाञ्छक्तुयाद्गूढणाय दुन्दुभेस्तु  
ग्रहणेन दुन्दुभ्याघातस्य वा शब्दो गृहीतः” इति दृष्टान्तः । एवं  
15 यथासंभवं प्रतिवेदान्तं प्रतिज्ञादृष्टान्तौ प्रकृतित्वसाधनौ प्रत्येतव्यौ ।  
यत इतीयमपि पञ्चमी “यतो वा इमानि भूतानि जायन्ते” इत्यत्र

प्रकटार्थविवरणम्

- किं न स्यादित्याशङ्क्याह—निमित्तकारणाव्यतिरेकस्त्विति ॥ तक्षा वर्धकिः ।  
तस्मादुपादानत्वं एव प्रतिज्ञाया अबाधः स्यात् । निमित्तत्वे तु सा  
20 बाधिता स्यादित्यर्थः । इदानीं बाधं दर्शयति—दृष्टान्तोऽपीत्यादिना ॥  
घटः प्रकाशते इत्यनुगतप्रकाशातिरेकेण घटादेरसिद्धेः तत्रैव कल्पित-  
त्वादनुगतः प्रकाशोऽधिष्ठानतया प्रकृतिरित्यत्र दृष्टान्तो यथा भवति  
तथोच्यते । बाह्यान् दुन्दुभिशब्दसामान्यबहिर्भूतान् गृहीतुं न शक्नोतीत्यनु-  
गतमधिष्ठानं प्रकृतिरित्यर्थः । एवं प्रतिज्ञादृष्टान्तानुपरोधात् लिङ्गादु-  
25 पादानत्वं प्रसाध्येदानीं पञ्चमीश्रुत्या साधयति—यत इतीयमपीति ॥  
जनिकर्तुर्जायमानस्य कार्यस्य प्रकृतिरुपादानं अपादानसंज्ञं भवति; अपादाने  
पञ्चमी विभक्तिः भवतीत्यर्थः । अस्त्वेवमुपादानत्वम्, निमित्तत्वं तस्यैव

“जनिकर्तुः प्रकृतिः” इति विशेषस्मरणात्प्रकृतिलक्षण एवापादाने  
द्रष्टव्या ! निमित्तत्वं त्वधिष्ठातृन्तराभावादधिगन्तव्यम् ; यथा हि  
लोके मृत्तुवर्णादिकमुपादानकारणं कुलालसुवर्णकारादीनाधिष्ठातृन्तरेष्वप्य  
प्रवर्तते नैवं ब्रह्मण उपादानकारणस्य सतोऽन्योऽधिष्ठातापेक्ष्योऽस्ति, 5  
प्रागुत्पत्तेः “एकमेवाद्वितीयम्” इत्यवधारणात् ; अधिष्ठातृन्तराभावोऽपि  
प्रतिज्ञादृष्टान्तानुपरोधादेवोदितो वेदितव्यः—अधिष्ठातरि ह्युपादाना-  
दन्यस्मिन्नभ्युपगम्यमाने पुनरप्येकविज्ञानेन सर्वविज्ञानस्यासंभवात्प्रति-  
ज्ञादृष्टान्तोपरोध एव स्यात् । तस्मादधिष्ठातृन्तराभावादात्मनः कर्तृत्व-  
मुपादानान्तराभावाच्च प्रकृतित्वम् ॥ 10

कुतश्चात्मनः कर्तृत्वप्रकृतित्वे ?

## अभिध्योपदेशाच्च ॥ १-४-२४ ॥

अभिध्योपदेशश्चात्मनः कर्तृत्वप्रकृतित्वे गमयति “सोऽकामयत ।  
बहु स्यां प्रजायेय” इति, “तदैक्षत बहु स्यां प्रजायेय” इति च । तत्राभि-  
ध्यानपूर्विकायाः स्वातन्त्र्यप्रवृत्तेः कर्तेति गम्यते । बहु स्यामिति 15  
प्रत्यगात्मविषयत्वाद्बहुभवनविध्यानस्य प्रकृतिरित्यपि गम्यते ॥

### प्रकटार्थविवरणम्

विरुद्धं कथमुच्यत इत्याशङ्क्याह—निमित्तत्वं त्विति ॥ सूत्रमप्यधिष्ठातृन्तरा-  
भावे योजयति—अधिष्ठातृन्तराभावोऽपीति ॥

निमित्तत्वमुपादानत्वं चैकस्याविरुद्धमिति सूत्रचतुष्टयेन साधयति— 20  
कुतश्चेत्यादिना ॥

### अभिध्योपदेशाच्च ॥

अभिध्या सुज्जमानविषयः सङ्कल्पः ॥

## साक्षाच्चोभयान्नानात् ॥ १-४-२५ ॥

प्रकृतित्वस्यायमभ्युच्चयः । इतश्च प्रकृतिर्ब्रह्म, यत्कारणं साक्षा-  
द्रह्यैव कारणमुपादायोभौ प्रभवप्रलयावान्नायेते—“सर्वाणि ह वा  
5 इमानि भूतान्याकाशदेव समुत्पद्यन्ते । आकाशं प्रत्यस्तं यन्ति ”  
इति । यद्धि यस्मात्प्रभवति, यस्मिंश्च प्रलीयते तत्तस्योपादानं प्रसिद्धम्,  
यथा व्रीहियवादीनां पृथिवी । “साक्षात्” इति च—उपादानान्तरानु-  
पादानं दर्शयति “आकाशदेव ” इति । प्रत्यस्तमयश्च नोपादानादन्यत्र  
कार्यस्य दृष्टः ॥

## 10 आत्मकृतेः परिणामात् ॥ १-४-२६ ॥

इतश्च प्रकृतिर्ब्रह्म, यत्कारणं ब्रह्मप्रक्रियायाम् “तदात्मानं स्वयम-  
कुरुत” इत्यात्मनः कर्मत्वं कर्तृत्वं च दर्शयति—आत्मानमिति कर्म-

प्रकटार्थविवरणम्

## साक्षाच्चोभयान्नानात् ॥

15 आकाशदेवेति ॥ एवकारसूचितमुपादानान्तरानुपादानम् “साक्षात्”  
इति पदेन सूत्रकारो दर्शयतीति योजना । ननु उपादानान्तरव्यावृत्तिरेवकारार्थो  
न भवति, किं तु निमित्तकारणस्याकाशस्योपादानत्वव्यावृत्तिरित्याशङ्क्याह—  
प्रत्यस्तमयश्च नोपादानादन्यत्रेति ॥ निमित्ते कार्यस्य प्रत्यस्तमयादर्शनादा-  
काशस्य निमित्तत्वमेवात्र विवक्षितं न भवतीत्यर्थः ॥

## 20 आत्मकृतेः परिणामात् ॥

परिणामशब्दो मिथ्यापरिणामविधर्ताभिप्रायः । ननु सर्वोऽपि परिणाम-  
स्त्व मिथ्यैव, किं विशेषणेन? सत्यम्, तथाप्यस्ति विशेषः सोपाधिकत्वनिरु-  
पाधिकत्वकृतो लोके । तथा हि निरुपाधिको दुग्धस्यान्यथाभावः सत्यः परि-

त्वम्, स्वयमकुरुतेति कर्तृत्वम्; कथं पुनः पूर्वसिद्धस्य सतः कर्तृत्वेन व्यवस्थितस्य क्रियमाणत्वं शक्यं संपादयितुम्? परिणामादिति ब्रूमः— पूर्वसिद्धोऽपि हि सन्नात्मा विशेषेण विकारात्मना परिणमयामासात्मानमिति । विकारात्मना च परिणामो मृदाद्यासु प्रकृतिषूपलब्धः; स्वयमिति च विशेषणान्निमित्तान्तरानपेक्षत्वमपि प्रतीयते ॥

5

“परिणामात्” इति वा पृथक्सूत्रम् । तस्यैषोऽर्थः—इतश्च प्रकृतिर्ब्रह्म, यत्कारणं ब्रह्मण एव विकारात्मना परिणामः सामानाधिकरण्येनाभ्यासते “सच्च त्यच्चाभवत् । निरुक्तं चानिरुक्तं च ।” इत्यादिनेति ॥

णामो मुखस्य चाक्षिपात्रे प्रतिबिम्बितस्य तद्गताल्पतादिभाक्त्वमन्यथा-भावो मिथ्यापरिणामः । तद्वत् ब्रह्मणोऽपि मायायां प्रतिबिम्बितस्य तद्विकारिभावित्वं मिथ्यापरिणामः । कार्यकरणसङ्घातोपाधिकस्य च यथा जीवस्य स्वोपाधिकविकारैः जगदाश्रयत्वमेव प्रकृतित्वम् । श्रुतिरपीममेवार्थमाह — “इन्द्रो मायाभिः पुरुरूपः” इति । स्मृतिरपि—

15

“मयाध्यक्षेण प्रकृतिः सृजते सचराचरम् ।

प्रकृतिं स्वामधिष्ठाय संभवाम्यात्ममायया ॥” इति ।

न चैवं प्रकृतित्वं ब्रह्मणो गौणम्; जीवस्य धर्माश्रयत्ववन्मुख्यत्वात्, अन्यस्य मुख्यत्वस्यासंभवाच्च । न च सृष्टिश्रुतिप्रामाण्यात्सत्यमेव परिणामित्वम्; तत्रापि सत्यशब्दाश्रवणात्, प्रमाणस्य स्वप्रमेयमात्रसहिष्णुत्वात्, सत्यमिथ्यात्वयो-रौदासीन्यात्, स्वप्रसृष्टिवाक्यवच्च प्रामाण्योपपत्तिः । देवदत्तो व्याघ्रोऽभवदिति वत् “सच्च त्यच्चाभवत्” इति श्रुतिः । “माया ह्येषा मया सृष्टा” इतिवत् “तत्तेजोऽसृजत” इति श्रुतिः । किञ्च “निष्कलं निष्क्रियम्” “एतदप्रमथं ध्रुवम्”

20

प्रकटार्थविवरणम्

“नित्यः सर्वगतः स्थाणुरचलोऽयं सनातनः” इत्यादिश्रुतिस्मृतिविरोधे मिथ्यासृष्टिविषयत्वमेव न्याय्यम् ॥

- यच्चात्र केशवेन प्रलेपे “विरोध एव नास्ति विकारोत्पत्तेः पूर्वं कारणस्या-  
 5 विकारित्वात्, तदभिप्रायाः श्रुतयः” इति, तदसत्; अविशेषप्रवृत्तायाः श्रुतेः  
 पीडाप्रसङ्गात्। न च सृष्टिरित्यनु[श्रुत्यनु]सारेण पीडैव न्यायेति वाच्यम्। श्रुतेः  
 स्वतोऽरूप्यत्वेऽपि मिथ्यारूप्यतादात्म्यवत् निर्विकारस्यापि सदा मायोपाधिक-  
 विकारविषयत्वात्सृष्टिश्रुतेः। यच्चापरं कर्णकठोरं रुरुदे “विरोधेऽप्यल्पत्व-  
 निष्फलत्वसामान्यविषयत्वैर्यथासंभवं निष्क्रियत्वादिश्रुतीनामेव भङ्गः; स्मृत-  
 10 यस्तु कपिलस्मृतिवत् तद्विरोधे नादर्थव्याः” इति, तत्र न तावदल्पत्वं भङ्ग-  
 कारणम्, कर्मकाण्डेऽपि विधेरर्थवादादिभ्योऽल्पत्वेन भङ्गप्रसङ्गात्; नापि  
 निष्फलत्वम् “यदा ह्येवैष एतस्मिन्नदृश्येऽनात्म्येऽनिरुक्तेऽनिलयनेऽभयं  
 प्रतिष्ठां विन्दते। अथ सोऽभयं गतो भवति।” इति निर्वैशेषब्रह्मनिश्चयवत्  
 एवाभयप्राप्तिश्रवणात्; “उदरमन्तरं कुरुते। अथ तस्य भयं भवति।” इत्यल्पमपि  
 15 भेदं कुर्वतो भयप्राप्त्यभिधानात्; कचिद्विदुषोऽपि ऐश्वर्यश्रवणस्य सगुणो-  
 पासनफलस्य स्तुत्यर्थतया संकीर्तनात्; परमनिर्वाणं निर्वैशेषब्रह्मात्मैकत्व-  
 ज्ञानस्यैव फलमिति फलवत्तयाविकार्यद्वितीयब्रह्मप्रतिपत्तेः प्राधान्यान्न तद्वि-  
 रुद्धविकारपरत्वं सृष्टिश्रुतीनामश्रयणीयम्। किञ्च “प्रमाणानुग्राहकस्तरकः”  
 इति न्यायविदो वावदन्ति। तदनुग्राहकत्वं च बलवत्स्वापादानमेव; अतो  
 20 विकारित्वे सावयवत्वानित्यत्वादिप्रसङ्गलक्षणतर्कनुगृहीताविकारित्वश्रुतेरेव  
 बाधकत्वम् ॥

- यच्च भास्करेणाभाणि “शक्तिविश्लेषकत्वं परिणामित्वम्” इति, तत्र  
 सा शक्तिरसत्या सत्या वा? आद्ये मायासंख्यम्; चरमे निरूपणासहिष्णुत्वं  
 वाच्यम्, निरूपणं न सहते सत्या च-इति व्याघातात्। निरूप्यमाणे च नात्यन्त-  
 25 भेदे[भेदेऽभेदे]वा शक्तितद्ब्रह्मावः; भिन्नाभिन्नत्वं च विरोधादेव नाङ्गं धार-  
 यति। चन्द्रभेदस्य तदेकत्वज्ञानेन सन्देहात् भेदज्ञानेन च तदभेदस्य बाधदर्श-  
 नात् विरोधः स्थित एव। किञ्चैकस्मिन्नेव रूपे चेद्भेदभेदबुद्धी पर्यायतापातः;

१. A omits श्रुतेः

२. A. वदन्ति

रूपभेदे चेदन्वयस्या । शक्यमपि तस्याः सदसद्भा न निरूपणं सहने । “ परास्य शक्तिः ” इति चानिर्वाच्यप्रपञ्चा मायैवेत्येवम् । यच्चावाचि “ सूत्रकारादिभिः परिणामवाद्दोऽङ्गीकृतः ; इदानींतनास्तु विगीतच्छिन्नमूलमहायानिकबौद्ध- 5 गान्धिनं मायावादं वर्णयन्तो लोकं व्यामोहयन्ति, ” इति, तत्तस्य प्रक्षेपप्रकर्ष- प्रकटनपटीयस्त्वमात्रम् । तथा हि—अनादिस्तावद्वेदो मायामविक्रियतां च ब्रह्मणो बहुशः श्रावयामास । तदर्थं च भगवान् पराशरो यथाश्रुत्युपदिदेश—

“ अपक्षयविनाशाभ्यां परिणामद्विजन्मभिः ।

वर्जितः शक्यते वक्तुं यः सदास्तीति केवलम् ॥

10

सोऽहं स त्वं जगच्चेदं सदेवासुरमानुषम् ।

अविद्यामोहितात्मानः पुरुषा भिन्नदृष्टयः ॥ ” इति । ”

तत्सूनुरपि तदेव प्रकटीचकार—

“ अविनाशि तु तद्विद्धि येन सर्वमिदं ततम् । ”

“ विकारांश्च गुणांश्चैव विद्धि प्रकृतिसंभवान् ॥ ”

15

“ दैवी ह्येषा गुणमयी मम माया दुरत्यया ॥ ”

इत्यादि बहु यदुक्कुलतिलकवचनच्छलेन । तत्सूनुश्च शुकदेवः प्रथमत एव भागवते “ यत्र त्रिसर्गो सृषा ” इत्या[दित्युप]क्षिप्य बहुशो मायावादमुवाच—

“ यो दुर्विमर्शपथया निजमाययेदं सृष्ट्वा गुणान् विभजते तदनु प्रविष्टः ।

तस्मै नमो दुरवबोधविहारतन्त्रसंहारचक्रहतये परमेश्वराय ॥ ”

20

तच्छिष्यश्च गौडपादाचार्यो यथोपदिष्टमेव वर्णयांबभूव । तदेवं वेदाचार्य- परम्परागतं मायावादं व्याचक्षाणं निन्दन् कथं ब्रह्महा न भवेत् । तस्मात्सूक्तं परिणामशब्दो मिथ्यापरिणामविषय इति । वक्ष्यति च “ न स्थानतोऽपि परस्योभयलिङ्गम् ” इत्यत्र निर्दिशेपतां स्वयं सूत्रकारः ॥

अथवाभ्युपगतस्तावत्सांख्यैः परिणामवादः । तान्प्रति तदभ्युपगमे- 25 नैवाभिन्नानिमित्तोपादानत्वं साधयता सेति श्लिष्यवे । निरुक्तं निर्वचनार्हमिदमे- वेति । निर्वचनानर्हमनिरुक्तं कपोतरूपादि ॥

भाष्यम्

## योनिश्च हि गीयते ॥ १-४-२७ ॥

इतश्च प्रकृतिर्ब्रह्म, यत्कारणं ब्रह्म योनिरित्यपि पठ्यते वेदान्तेषु  
 “कर्तारमीशं पुरुषं ब्रह्म योनिम्” इति, “यद्भूतयोनिं परिपश्यन्ति  
 5 धीराः” इति च । योनिशब्दश्च प्रकृतिवचनः समधिगतो लोके  
 “पृथिवी योनिरौषधिवनस्पतीनाम्” इति । स्त्रीयोनेरप्यस्त्येवावयव-  
 द्वारेण गर्भं प्रत्युपादानकारणत्वम् । क्वचित्स्थानवचनोऽपि योनिशब्दो  
 दृष्टः—“योनिष्ट इन्द्र निषदे अकारि” इति । वाक्यशेषाच्चत्त प्रकृति-  
 वचनता परिगृह्यते “यथोर्णनाभिः सृजते गृह्यते च” इत्येवंजातीय-  
 10 कात् । तदेवं प्रकृतित्वं ब्रह्मणः प्रसिद्धम् । यत्पुनरिदमुक्तम्, ईक्षा-  
 पूर्वकं कर्तृत्वं निमित्तकारणेष्वेव कुलालादिषु लोके दृष्टम्, नोपादाने-  
 ष्वित्यादि, तत्प्रत्युच्यते—न लोकवदिह भवितव्यम्; न ह्ययमनुमान-  
 गम्योऽर्थः; शब्दगम्यत्वाच्च स्वार्थस्य यथाशब्दमिह भवितव्यम्;

प्रकटार्थविवरणम्

15 योनिश्च हि गीयते ॥

ननु अनुपादेय[पादान]त्वेऽपि स्त्रीयोनौ योनिशब्दः प्रसिद्धः इत्या-  
 शङ्क्याह — स्त्रीयोनेरपीति ॥ शोणितावयवद्वारेण । योनिशब्दस्यार्थान्तर-  
 मप्यस्ति, तदिह न ग्राह्यमित्याह—क्वचिदित्यादिना ॥ योनिः स्थानम्; ते तव;  
 भो इन्द्र; निषदे स्थित्यै; मयाकारि कृतमित्यर्थः । एवं तावच्छ्रुतिलिङ्गानुसारेण  
 20 ब्रह्मणो निमित्तोपादानत्वं प्रसाध्य पूर्वपक्षोक्तानुमानदूषणायाह—यत्पुनरित्या-  
 दिना ॥ किं शब्दगम्यमीश्वरमनङ्गीकृत्येदमनुमानं किं वा अङ्गीकृत्य? आद्ये  
 प्रसिद्धविशेष्यत्वादांश्यासिद्धत्वाच्च नानुमानगम्योऽयमर्थः सिध्यतीत्यर्थः ।  
 द्वितीये धर्मिग्राहकागमविरोध इत्यभिप्रेत्याह—शब्दगम्यत्वाच्चित्ति ॥ न च  
 कार्यमनेककारकसाध्यमिति नियमः, कारकव्यापार एव व्यभिचारात् । यच्चोक्तं

१. A. पूर्वपक्षिणोक्तं

२. A. कारकव्यभिचारात्.

२. T<sup>1</sup>. गम्या त्विति

शब्दश्चेक्षितुरीश्वरस्य प्रकृतित्वं प्रतिपादयतीत्यवोचाम । पुनश्चैतत्सर्वं  
विस्तरेण प्रतिवक्ष्यामः ॥

एतेन सर्वे व्याख्याता व्याख्याताः ॥ १-४-२८ ॥

“ईक्षतेर्नाशब्दम्” इत्यारभ्य प्रधानकारणवादः सूत्रैरेव पुनः 5  
पुनराशङ्क्य निराकृतः—तस्य हि पक्षस्योपोद्बलकानि कानिचिल्लिङ्गा-  
भासानि वेदान्तेष्वापातेन मन्दमतीन्प्रति भान्तीति; स च कार्य-  
कारणानन्यत्वाभ्युपगमात्प्रत्यासन्नो वेदान्तवादस्य देवलप्रभृतिभिश्च  
कैश्चिद्धर्मसूत्रकारैः स्वग्रन्थेष्वश्रितः; तेन तत्प्रतिषेधे यद्वोऽतीव कृतो  
नाण्वादिकारणवादप्रतिषेधे; तेऽपि तु ब्रह्मकारणवादपक्षस्य प्रतिपक्षत्वा- 10  
त्प्रतिषेद्धव्याः; तेषामप्युपोद्बलकं वैदिकं किंचिल्लिङ्गमापातेन मन्द-  
मतीन्प्रति भायादिति—अतः प्रधानमल्लनिवर्हणन्यायेनातिदिशति—  
एतेन प्रधानकारणवादप्रतिषेधन्यायकलापेन सर्वेऽण्वादिकारणवादा  
अपि प्रतिषिद्धतया व्याख्याता वेदितव्याः, तेषामपि प्रधानवदशब्दत्वा-

वैलक्षण्यादिति तत्राह—पुनश्चैतत्सर्वमिति ॥ प्रतिवक्ष्यामः पराकरिष्याम  
इत्यर्थः ॥

एतेन सर्वे व्याख्याता व्याख्याताः ॥

ननु यद्यपि प्रधानं जगत्कारणं न भवति, तथापि परमाण्वादीनां  
जगत्कारणत्वात् न ब्रह्मण्येव जगत्कारणे समन्वयो व्यवतिष्ठत इत्याह— 20  
एतेनेति ॥ ननु प्रधानं प्रबन्धेन निराकृतम्; मतान्तरं त्वतिदेशेन निराक्रियत  
इति को विशेष इत्याशङ्क्याह—ईक्षतेरिति ॥ तर्हि निष्प्रयोजनत्वात् निर्मूलत्वाच्च  
नातिदेशोऽपि कर्तव्य इत्याशङ्क्याह—तेऽपि त्विति ॥ “अणोरणीयान्” इत्यणु-  
वादस्य “असदेवेदमग्र आसीत्” इत्यसद्वादस्य “तन्नामरूपाभ्यां व्याक्रियत”



भाष्यम्

च्छब्दविरोधित्वाच्चेति । व्याख्याता व्याख्याता इति पदाभ्यासो-  
ऽध्यायपरिसमाप्तिं द्योतयति ॥

- 5 इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद-  
शिष्यस्य श्रीमच्छङ्करभगवतः कृतौ शारीरकमीमांसासूत्रभाष्ये  
प्रथमाध्यायस्य चतुर्थः पादः ॥  
प्रथमोऽध्यायः ॥

प्रकटार्थविवरणम्

- इति स्वभाववादस्य लिङ्गमापाततो भाति । तन्निराकरणे च प्रयोजनं पुरुषप्रयत्नस्य  
10 प्रतिनियतविषयत्वम्; अतोऽतिदेशेन निरास इत्यर्थः । पूर्वापरपर्यालोचनया-  
त्मादिशब्दसामानाधिकरण्ये चाण्वादिशब्दानामच्छ[नां सूक्ष्म]त्वादिमति पर-  
मेश्वरे वृत्तिरिति नाण्वादिवादस्यासाधारणः किञ्चिच्छब्दोऽस्ति, वेदेन विरुध्यते  
च, ब्रह्मण एवोपादानत्वाभिधायिना शब्देनेत्यर्थः । द्विरुक्तेः कृत्यमाह—  
व्याख्याता इति ॥

- 15 मायया यज्जगद्वीजं जीवाविद्यावशेन च ।  
तज्ज्ञानं सत्यमद्वैतं सिद्धं वेदसमन्वयात् ॥

इति श्रीमच्छारीरकमीमांसाभाष्यविवरणे प्रकटार्थे  
प्रथमस्याध्यायस्य चतुर्थः पादः ॥

समाप्तश्च प्रथमोऽध्यायः ॥

१. T and T<sup>1</sup>. मायेयायं जगद्वीजं  
A. माययेदं जग

२. T, T<sup>1</sup>, TM and A. जीवो.

## अथ द्वितीयोऽध्यायः

प्रथमः पादः

—:०:—

भाष्यम्

प्रथमेऽध्याये सर्वज्ञः सर्वेश्वरो जगत उत्पत्तिकारणम्, मृत्सुवर्णा-  
दय इव घटरुचकादीनाम्; उत्पन्नस्य जगतो नियन्तृत्वेन स्थितिकार- 5  
णम्, मायावीव मायायाः; प्रसारितस्य च जगतः पुनः स्वात्मन्ये-  
वोपसंहारकारणम्, अवनिरिव चतुर्विधस्य भूतग्रामस्य; स एव च  
सर्वेषां न आत्मा इत्येतद्वेदान्तवाक्यसमन्वयप्रतिपादनेन प्रतिपादितम्;  
प्रधानादिकारणवादाश्चाशब्दत्वेन निराकृताः । इदानीं स्वपक्षे स्मृति-  
न्यायविरोधपरिहारः, प्रधानादिवादानां च न्यायाभासोपबृंहितत्वम्, 10  
प्रतिवेदान्तं च सृष्ट्यादिप्रक्रियाया अविगीतत्वमित्यस्यार्थजातस्य प्रति-

प्रकटार्थविवरणम्

पूर्वोत्तराध्याययोः हेतुहेतुमद्भाषलक्षणं सन्दर्भं दर्शयितुं वृत्तं संकीर्त-  
यति—प्रथमेऽध्याय इति ॥ जन्मादिसूत्रमारभ्यात्पत्तिस्थितिलयकारणं परं 15  
ब्रह्मेति प्रतिपादितम् । “शास्त्रदृष्ट्या तूपदेशो वामदेववत् ” “अवस्थितेरिति  
काशकृत्स्नः ” इत्यादिप्रदेशेषु च सर्वात्मत्वमद्वितीयत्वं प्रतिपादितमित्यर्थः ।  
इदानीं द्वितीयाध्यायार्थं संक्षेपतो दर्शयति—इदानीमिति ॥ तत्रापि प्रथम-  
पादेन समन्वयस्य स्मृतिन्यायविरोधपरिहारः, द्वितीयेन साङ्ख्यादिमतानां  
भ्रान्तिमूलत्वम्, उत्तरपादद्वयेन च सर्वशाखासूत्यादिप्रक्रियायाः परस्पर- 20  
विरोधो नास्तीति प्रतिपाद्यते । दर्शिते हि समन्वये विरोधशङ्कायामविरोधा-

१. A. कीर्तयति

३. A. इदानीमपीति

२. A. कारणं ब्रह्मेति

४. A. omits च

भाष्यम्

पादनाय द्वितीयोऽध्याय आरभ्यते । तत्र प्रथमं तावत्स्मृतिविरोध-  
मुपन्यस्य परिहरति—

स्मृत्यनवकाशदोषप्रसङ्ग इति चेन्नान्यस्मृत्य-

5

नवकाशदोषप्रसङ्गात् ॥ २-१-१ ॥

यदुक्तं ब्रह्मैव सर्वज्ञं जगतः कारणमिति, तदयुक्तम्; कुतः?  
स्मृत्यनवकाशदोषप्रसङ्गात्—स्मृतिश्च तन्त्राख्या परमर्षिप्रणीता शिष्ट-  
परिमृहीता अन्याश्च तदनुसारिण्यः स्मृतयः, ता एवं सत्यनवकाशाः  
प्रसज्येरन् । तासु ह्यचेतनं प्रधानं स्वतन्त्रं जगतः कारणमुपनिबध्यते ।  
10 मन्वादिस्मृतयस्तावच्चोदनालक्षणेनाग्निहोत्रादिना धर्मजातेनापेक्षितमर्थं  
समर्पयन्त्यः सावकाशा भवन्ति—अस्य वर्णस्यास्मिन्कालेऽनेन विधाने-  
प्रकटार्थविवरणम्

ध्यायोत्थानमिति हेतुहेतुमद्भावः । एवमध्यायतात्पर्यमुक्तवानन्तराधिकरण-  
तात्पर्यमाह—तत्र प्रथममिति ॥

स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ॥

15

उक्तः समन्वयो विषयः । स किं सांख्यस्मृत्या विरुध्यते न वेति संशये  
पूर्ववादी विरुध्यत इत्याह—यदुक्तमित्यादिना ॥ तन्मन्यते व्युत्पाद्यते  
वस्तुजातमस्मिन्निति तन्त्रं शास्त्रम् । तदाख्या संज्ञा अस्या इति तन्त्राख्या ।  
तस्याः ब्रह्मकारणपक्षेऽनवकाशो व्यर्थता प्रसज्येत ; अन्याश्च देवलादि-  
स्मृतयो व्यर्था एवं स्युरित्यर्थः । कल्प्यतामर्थान्तरेऽवकाश इत्याशङ्क्याह—  
20 तासु हीति ॥ एदुक्तं भवतीति[भवति]—पूर्वाधिकरणे ह्यण्वादिशब्दा-  
नामात्मादिशब्दसामानाधिकरण्यादर्थान्तरपरत्वमुक्तम् । सांख्यादिस्मृतिषु  
त्वर्थान्तरपरत्वे कारणाभावात् प्रधानादिपरत्वमेवेत्यस्ति विरोध इति भावः ।  
ननु मन्वादिस्मृतिविरोधे तासामप्रामाण्यात् न तद्विरोधो दोष इत्याशङ्क्याह—  
मन्वादिस्मृतयस्तावदिति ॥ सावकाशानवकाशयोरनवकाशं बलवदिति

१. A omits एव

२. T. ह्यवादि TM. ध्यण्वादिवाधा-

A. ध्वण्वादि

नोपनयनम्, ईदृशश्चाचारः, इत्थं वेदाध्ययनम्, इत्थं समावर्तनम्, इत्थं सहधर्मचारिणीसंयोग इति; तथा पुरुषार्थश्च वर्णाश्रमधर्मान्नाना-  
विधान्विदधति । नैवं कपिलादिस्मृतीनामनुष्ठेये विषयेऽवकाशोऽस्ति ।  
मोक्षसाधनमेव हि सम्यग्दर्शनमधिकृत्य ताः प्रणीताः । यदि तत्राप्य- 5  
नवकाशाः स्युः, आनर्थक्यमेवासां प्रसज्येत । तस्मात्तद्विरोधेन वेदान्ता  
व्याख्यातव्याः । कथं पुनरीक्षत्यादिभ्यो हेतुभ्यो ब्रह्मैव सर्वज्ञं जगतः  
कारणमित्यवधारितः श्रुत्यर्थः स्मृत्यनवकाशदोषप्रसङ्गेन पुनराक्षिप्यते ?  
भवेदयमनाक्षेपः स्वतन्त्रप्रज्ञानाम्; परतन्त्रप्रज्ञास्तु प्रायेण जनाः  
स्वातन्त्र्येण श्रुत्यर्थमवधारयितुमशक्नुवन्तः प्रख्यातप्रणेतृकास्तु स्मृति- 10  
ष्ववलम्बेरन्; तद्वलेन च श्रुत्यर्थं प्रतिपित्सेरन्; अस्मत्कृते च व्याख्याने  
न विश्वस्युः, बहुमानात्स्मृतीनां प्रणेतृषु; कपिलप्रभृतीनां चार्पे ज्ञान-  
मप्रतिहतं स्मर्यते । श्रुतिश्च भवति—“ऋषिं प्रसूतं कपिलं यस्तमग्रे  
ज्ञानैर्बिभर्ति जायमानं च पश्येत्” इति । तस्मान्नैषां मतमयथार्थं  
शक्यं संभावयितुम् । तर्कावष्टम्भेन चैतेऽर्थे प्रतिष्ठापयन्ति । तस्मादपि 15  
स्मृतिबलेन वेदान्ता व्याख्याया इति पुनराक्षेपः ॥

## प्रकटार्थविवरणम्

न्यायेन धर्मेऽपि सावकाशमन्वादिस्मृतिविरोधे नानवकाशसांख्यस्मृतेर-  
प्रामाण्यमित्यर्थः । पूर्वपक्षमाक्षिपति—कथं पुनरिति ॥ वेदस्मृत्योर्विरोधे  
स्मृतेर्दोर्वल्यस्य सुप्रसिद्धत्वात् नायमाक्षेपो युक्त इति भावः । ये स्वातन्त्र्येण 20  
पूर्वापरपर्यालोचनया वेदार्थं प्रति वक्तुं समर्थाः तेषां न घटत एवायमाक्षेपः ;  
कपिलादिषु श्रद्धधानानां पुनर्मन्दबुद्धीनां घटतेऽयमाक्षेप इत्याह—भवेदय-  
मिति ॥ किञ्च तेषामतीन्द्रियार्थदर्शित्वाच्च तदुक्तमन्यथा भवतीत्याह—  
कपिलप्रभृतीनां चेति ॥ युक्त्युपेतत्वाच्च न तन्मतमन्यथा भवतीत्याह—  
तर्कावष्टम्भेन चेति ॥

भाष्यम्

तस्य समाधिः—“नान्यस्मृत्यनवकाशदोषप्रसङ्गात्” इति । यदि स्मृत्यनवकाशदोषप्रसङ्गेनेश्वरकारणवाद आक्षिप्येत, एवमप्यन्या ईश्वर-  
कारणवादिन्यः स्मृतयोऽनवकाशाः प्रसज्येरन्; ता उदाहरिष्यामः—

- 5 “यत्तत्सूक्ष्ममविज्ञेयम्” इति परं ब्रह्म प्रकृत्य “स ह्यन्तरात्मा भूतानां क्षेत्रज्ञश्चेति कथ्यते” इति चोक्त्वा “तस्मादव्यक्तमुत्पन्नं त्रिगुणं द्विजसत्तम” इत्याह; तथान्यत्रापि “अव्यक्तं पुरुषे ब्रह्मन् निर्गुणे संप्रलीयते” इत्याह;

“अतश्च संक्षेपमिमं शृणुध्वं नारायणः सर्वमिदं पुराणः ।

- 10 स सर्गकाले च करोति सर्वं संहारकाले च तदक्षि भूयः” ॥  
इति पुराणे; भगवद्गीतासु च—“अहं कृत्स्नस्य जगतः प्रभवः प्रलयस्तथा” इति; परमात्मानमेव च प्रकृत्यापस्तम्बः पठति—  
“तस्मात्कायाः प्रभवन्ति सर्वे स मूलं शाश्वतिकः स नित्यः” इति;  
एवमनेकशः स्मृतिष्वपीश्वरः कारणत्वेनोपादानत्वेन च प्रकाशयते ।  
15 स्मृतिबलेन प्रत्यवतिष्ठमानस्य स्मृतिबलेनैवोत्तरं वक्ष्यामीत्यतोऽयमन्य-  
स्मृत्यनवकाशदोषोपन्यासः । दर्शितं तु श्रुतीनामीश्वरकारणवादं प्रति

प्रकटार्थविवरणम्

एवमाक्षेपमुपपाद्य परिहारत्वेन सूत्रमवतारयति—तस्य समाधिरिति ॥  
यथा ब्रह्मकारणवादे सांख्यादिस्मृतिविरोधः तथा प्रधानवादेऽपि स्मृत्य-  
20 न्तरविरोधः समान इति न मां प्रत्येवोद्भावनीय इति भावः । अव्यक्त-  
मानिर्वचनीयं भूतसूक्ष्ममित्यर्थः । प्रभव इति जन्मकर्ता । प्रलय इति प्रलयहेतु-  
रुच्यते । तस्मात्परमात्मनः कायाः सर्वदेहाः प्रभवन्तीति निमित्तत्वमुक्तम् ।  
स मूलमित्युपादानत्वम् । शाश्वद्भवः शाश्वतिकोऽनादिः, स नित्यो विनाशरहित  
इत्यर्थः । ननु किमिति प्रतिबन्दिन्यायेन परिहारोऽमिहित इत्याशङ्क्याह—

- 25 स्मृतिबलेनेति ॥ सांख्यादिस्मृतिश्रद्धाजडस्य ह्रीदं चोद्यम्; स्मृत्यन्तरविरोधे  
तत्रापि न श्रद्धातव्यमिति दर्शयितुमिति भावः । साक्षात्परिहारमाह—  
दर्शितं त्विति ॥ तत्परश्रुतिविरोधे स्मृतेरप्रामाण्यं सुप्रसिद्धमिति नोद्गा-

१. A. उपादनं

३. A. omits दर्शयितुमिति

२. A. सन्

## भाष्यम्

तात्पर्यम्; विप्रतिपत्तौ च स्मृतीनामवश्यकर्तव्येऽन्यतरपरिग्रहेऽन्यतर-  
परित्यागे च श्रुत्यनुसारिण्यः स्मृतयः प्रमाणमनपेक्षया इतराः; तदुक्तं  
प्रमाणलक्षणे—“विरोधे त्वनपेक्षं स्यादसति ह्यनुमानम्” इति । न  
चातीन्द्रियानर्थान्श्रुतिमन्तरेण कश्चिदुपलभत इति शक्यं संभावयितुम्, 5  
निमित्ताभावात्; शक्यं कपिलादीनां सिद्धानामप्रतिहतज्ञानत्वादिति  
चेत्, न; सिद्धेरपि सापेक्षत्वात्; धर्मानुष्ठानापेक्षा हि सिद्धिः; स  
च धर्मश्चोदनालक्षणः; ततश्च पूर्वसिद्धायाश्चोदनाया अर्थो न पश्चिम-  
सिद्धपुरुषवचनवशेनातिशङ्कितुं शक्यते; सिद्धव्यपाश्रयकल्पनायामपि

## प्रकटार्थविवरणम्

व्यत इति भावः । ननु तर्हि स्मृत्योर्विरोधे परस्परविगीतार्थत्वांन्नास्त्येवोभयोरपि  
प्रामाण्यामित्याशङ्क्याह—विप्रतिपत्तौ चेति ॥ क्रियायामिव वस्तुनि विकल्पा-  
संभवादवश्यकर्तव्येऽन्यतरस्वीकारे कृत्स्नमूलत्वात् श्रुत्यनुसारिण्यः स्मृतयः  
प्रमाणं तद्विरुद्धास्त्वनपेक्षणीया इत्यर्थः । प्रथमतन्त्रे प्रथमाध्याये जैमिनिनाप्ये-  
तदुक्तमिति । “औदुम्बरी सर्वा वेषयितव्या” इति स्मृतेः “औदुम्बरीं 15  
स्पृष्टोद्वायेत्” इति श्रुत्या विरोधेऽनपेक्षं प्रामाण्यं स्यात् कसकल्प्यविरोधे  
कृत्स्नं बलवदिति न्यायात्, विरोधे त्वसति भूलानुमानं विरोधरहिताया  
एव स्मृतोर्लङ्घत्वात् श्रुतिविरोधवत्तन्मूलस्मृतिविरोधेऽप्यप्रामाण्यमेवेति  
भावः । ननु स्मृतेरार्थं प्रत्यक्षं मूलं न श्रुतिरित्याशङ्क्याह—न चातीन्द्रिया-  
निति ॥ अतीन्द्रियानिन्द्रियैः पश्यतीति वचनं व्याहृतमित्यर्थः । योग- 20  
माहात्म्यबलात् कपिलादीनां शक्यं संभावयितुमित्याह—शक्यमिति ॥  
सिद्धेः योगमाहात्म्यस्यापि कल्पान्तरीयवैदिकानुष्ठानसापेक्षत्वात् न वेदार्थ-  
विपरीतातीन्द्रियार्थदर्शित्वं शक्यं संभावयितुमित्याह—न सिद्धेरपीति ॥  
किञ्च सिद्धानामतीन्द्रियार्थदर्शित्वकल्पनायामपि न कपिलवाक्यमात्रात्  
निर्णय इत्याह—सिद्धव्यपाश्रयेति ॥ उक्तं हि—

१. T, T<sup>1</sup>, P and TM. द्वाभ्यमिति

५. TM. निद्रयार्थं दर्शितुं

२. TM. त्वावगमात्

A. निद्रयार्थत्वं शक्य

३. T, P, TM and A. कर्तव्येतरस्वीकारे

भाष्यम्

बहुत्वात्सिद्धानां प्रदर्शितेन प्रकारेण स्मृतिविप्रतिपत्तौ सत्यां न  
श्रुतिव्यपाश्रयादन्यन्निर्णयकारणमस्ति ; परतन्त्रप्रज्ञस्यापि नाकस्मा-  
त्स्मृतिविशेषविषयः पक्षपातो युक्तः, कस्यचित्कचित्पक्षपाते सति पुरुष-  
5 मतिवैश्वरूप्येण तत्त्वाव्यवस्थानप्रसङ्गात् ; तस्माच्चस्यापि स्मृतिविप्रति-  
पत्त्युपन्यासेन श्रुत्यनुसाराननुसारविषयविवेचनेन च सन्मार्गे प्रज्ञा  
संग्रहणीया । या तु श्रुतिः कपिलस्य ज्ञानातिशयं प्रदर्शयन्ती प्रदर्शिता  
न तथा श्रुतिविरुद्धमपि कापिलं मतं श्रद्धातुं शक्यम्, कापिलमिति  
श्रुतिसामान्यमात्रत्वात् ; अन्यस्य च कपिलस्य सगरपुत्राणां प्रतप्तु-

10 प्रकटार्थविवरणम्

“ कपिलो यदि सर्वज्ञः कणादो नेति का प्रमा ।

ताधुमौ यदि सर्वज्ञौ मतमेदः कथं तयोः ॥ ” इति ।

तव वा कथं निर्णयलाभ इत्याशङ्क्याह — प्रदर्शितेनेति ॥ ननु पुरुषस्य  
परतन्त्रप्रज्ञत्वात् स्वातन्त्र्येण श्रुतिव्यपाश्रयो न निर्णयकारणम्, किन्तु यस्मिन्न-  
15 भिरुचिरुत्पद्यते तदनुसारेणैवासौ श्रुतिमपि योजयतीत्याशङ्क्याह—परतन्त्र-  
प्रज्ञस्यापीति ॥ ननु तर्हि कपिलस्य श्रौतत्वात् तन्मतमपि सन्मार्ग एवेत्या-  
शङ्क्याह — या तु श्रुतिरिति ॥ यद्यपि कपिलः श्रौतः तथापि तन्मतं  
श्रुत्यनुसारीति न प्रमाणमस्ति बृहस्पतिवद्व्यामोहार्थतयाप्युपदेशसंभवादिति  
भावः । किञ्च शब्दसादृश्यमात्रेणायं श्रौतत्वविभ्रमः साङ्ख्यसूत्रकृदेव कपिल  
20 इहोच्यत इत्यत्र प्रमाणाभावादित्याह—कपिलमिति ॥ नन्वन्यस्याभावात्  
स एवोक्तं इत्याशङ्क्याह — अन्यस्य चेति ॥ प्रतप्तुः प्रदग्धुः । किञ्च यः  
परमेश्वरः सृष्ट्यादौ प्रसूतं कपिलं ज्ञानैः पूरयति, जायमानं च सर्वं पश्यति  
स एव सर्वेषामात्मेति श्वरपरमिदं वाक्यम्, अन्यपरस्य च वाक्यस्य न्नायतः  
प्राप्तिरहितस्यार्थस्यासाधकत्वात् न सांख्यसूत्रकारं प्रापकरहितं गमयोदिदं

१. T, T<sup>1</sup> and A कणादो यदि

सर्वज्ञः कपिलो न कथं भवेत् ।

२. A. अतीन्द्रियार्थनिर्णय

४. A omits कपिलस्य...यद्यपि

२. TM and A. मतिमेदः

भाष्यम्

वांसुदेवनान्नः स्मरणात् ; अन्यार्थदर्शनस्य च प्राप्तिरहितस्यासाध-  
कत्वात् ; भवति चान्या मनोर्माहात्म्यं प्रख्यापयन्ती श्रुतिः—“यद्वै  
किंच मनुजवदत्तद्वेषजम्” इति । मनुना च

“सर्वभूतेषु चात्मानं सर्वभूतानि चात्मनि ।

5

संपश्यन्नात्मयाजी वै स्वाराज्यमधिगच्छति ॥”

इति सर्वात्मत्वदर्शनं प्रशंसता कापिलं मतं निन्द्यत इति गम्यते ;  
कपिलो हि न सर्वात्मत्वदर्शनमनुमन्यते, आत्मभेदाभ्युपगमात् । महा-  
भारतेऽपि च

“बहवः पुरुषा ब्रह्मन्नुताहो एक एव तु”

10

इति विचार्य

“बहवः पुरुषा राजन्सांख्ययोगविचारिणाम्”

इति परपक्षमुपन्यस्य, तद्वृत्तासेन—

“बहूनां पुरुषाणां हि यथैका योनिरुच्यते ।

तथा तं पुरुषं विश्वमाख्यास्यामि गुणाधिकम् ॥”

15

इत्युपक्रम्य

“ममान्तरात्मा तव च ये चान्ये देहसंस्थिताः ।

सर्वेषां साक्षिभूतोऽसौ न ग्राह्यः केनचित्कचित् ॥

विश्वमूर्धा विश्वभुजो विश्वपादाक्षिनासिकः ।

एकश्चरति भूतेषु स्वैरचारी यथासुखम् ॥”

20

प्रकटार्थविवरणम्

वाक्यमित्याह—अन्यार्थदर्शनस्य चेति ॥ किञ्च वेदसिद्धमनुवचनविरुद्धा-  
भिप्रायित्वादिपि न श्रौत इत्याह—भवति चेति ॥ किञ्च महाभारतेऽपि  
कापिलं मतं निन्दित्वा सर्वात्मतैवोक्तेत्याह—महाभारतेऽपीति ॥ पुरुषा  
जीवाः किं स्वभावेनैव बहवः किं वैक एव परमात्मा बहूनां दृश्यमानानां  
स्वभाव इत्येवं विचार्येत्यर्थः । बहूनां देहानां यथैका पृथिवी योनिरधिष्ठान-

25



भाष्यम्

इति सर्वात्मतैव निर्धारिता । श्रुतिश्च सर्वात्मतायां भवति—

“यस्मिन्सर्वाणि भूतानि आत्मैवाभूद्विजानतः ।

तत्र को मोहः कः शोक एकत्वमनुपश्यतः ॥”

- 5 इत्येवंविधा । अतश्च सिद्धमात्मभेदकल्पनयापि कपिलस्य तन्त्रं वेदविरुद्धं वेदानुसारिमनुवचनविरुद्धं च, न केवलं स्वतन्त्रप्रकृति-कल्पनयैवेति । वेदस्य हि निरपेक्षं स्वार्थं प्रामाण्यं रवेरिव रूपविषये; पुरुषवचसां तु मूलान्तरापेक्षं वक्तुस्मृतिव्यवहितं चेति विप्रकर्षः । तस्माद्वेदविरुद्धे विषये स्मृत्यनवकाशप्रसङ्गो न दोषः ॥

- 10 कुतश्च स्मृत्यनवकाशप्रसङ्गो न दोषः ?

प्रकटार्थविवरणम्

- मुच्यते; तथा तमेकं पुरुषं परमात्मानं बहूनां प्रतिबिम्बकल्पानां जीवानां योनिं विश्वं परिपूर्णं सर्वज्ञत्वादिगुणसंपन्नं कथयिष्यामीत्यर्थः । विश्वे मूर्ध्ना-  
नोऽस्यैव सर्वत्र प्रतिबिम्बितत्वादिति विश्वमूर्ध्ना । सर्वेषां जीवानां एक एवात्मा  
15 स्वभाव इति या सर्वात्मता निर्धारिता सा च श्रुतिस्मृतिमूलेत्याह—  
श्रुतिश्चेति ॥ यस्मिन् काले विजानतः पुंसः सर्वाणि भूतान्यात्मैवाभूत्  
स्वरूपतयाधिगतस्य ब्रह्मण एव सर्वत्र प्रतिबिम्बितत्वादित्यर्थः । ननु  
वेदविरुद्धत्वेऽपि सावकाशानवकाशत्वेन व्यवस्था भविष्यतीति नाशङ्कनीय-  
मित्याह—वेदस्य हीति ॥ तुल्यबल्योः प्रमाणयोः अन्यतरस्यापि अप्रामाण्या-  
20 नुपपत्तौ सावकाशानकाशन्यायेन प्रामाण्यं व्यवस्थाप्यते; प्रबलदुर्बलयोस्तु  
विरोधे प्रबलेन दुर्बलस्य बाधो न्याय्य इति भावः ॥

सूत्रान्तरमवतारयति—कुतश्चेति ॥

१. A omits जीवानां

३. A. दुर्बलो बाध्यते इति भावः

२. A. सर्वात्मकता

४. A. किञ्चेति

## इतरेषां चानुपलब्धेः ॥ २-१-२ ॥

प्रधानादितराणि यानि प्रधानपरिणामत्वेन स्मृतौ कल्पितानि  
महदादीनि, न तानि वेदे लोके बोधलभ्यन्ते । भूतेन्द्रियाणि ताव-  
ल्लोकवेदप्रसिद्धत्वाच्छक्यन्ते स्मर्तुम् । अलोकवेदप्रसिद्धत्वाच्च महदादीनां 5  
षष्ठ्येवेन्द्रियार्थस्य न स्मृतिरवकल्पते । यदपि क्वचित्त्परमिव  
श्रवणमवभासते, तदप्यतत्परं व्याख्यातम्—“आनुमानिकमप्येकेषाम्”  
इत्यत्र । कार्यस्मृतेरप्रामाण्यात्कारणस्मृतेरप्यप्रामाण्यं युक्तमित्यभिप्रायः ।  
तस्मादपि न स्मृत्यनवकाशप्रसङ्गो दोषः । तर्कावष्टम्भजं तु “न विलक्ष-  
णत्वात्” इत्यारभ्योन्मथिष्यति ॥ 10

## एतेन योगः प्रत्युक्तः ॥ २-१-३ ॥

एतेन सांख्यस्मृतिप्रत्याख्यानेन योगस्मृतिरपि प्रत्याख्याता द्रष्ट-  
व्येत्यतिदिशति । तत्रापि श्रुतिविरोधेन प्रधानं स्वतन्त्रमेव कारणम्,

प्रकटार्थविवरणम्

## इतरेषां चानुपलब्धेः ॥

15

ननु कथमनुपलम्भः सांख्याभ्युपगतानां भूतेन्द्रियाणामुपलम्भादित्याश-  
ङ्क्याह—भूतेन्द्रियाणीति ॥ ननु “महतः परमव्यक्तम्” इत्यस्ति महदादीना-  
मुपलम्भ इत्याशङ्क्याह — यदपीति ॥ फलितमाह — कार्यस्मृतेरिति ॥  
एकदेशस्य निर्मूलत्वेनाप्रामाण्ये सतीतरस्याप्यप्रामाण्यम्; भूतादेस्तु नैसा-  
धारण्यमित्यर्थः । यच्चोक्तं कपिलादिवचनं युक्त्युपेतमिति तत्राह—तर्का- 20  
वष्टम्भजमिति ॥

## एतेन योगः प्रत्युक्तः ॥

एतेनेत्यतिदेशाधिकरणम् । अतः पूर्ववदेव विषयसंशयपूर्वपक्षसिद्धान्ताः ।

१. T<sup>1</sup>, TM and A omit भूतेन्द्रि...शङ्क्याह

३. A. साधार

२. T, T<sup>1</sup> and TM. भूतादेशस्तु

४. TM. तर्कवष्टम्भाविति

भाष्यम्

- महदादीनि च कार्याण्यलोकवेदप्रसिद्धानि कल्पन्ते । नन्वेवं सति समानन्यायत्वात्पूर्वेणैवैतद्गतम् ; किमर्थं पुनरतिदिश्यते ? अस्यत्वाभ्याधिकाशङ्का—सम्यग्दर्शनाभ्युपायो हि योगो वेदे विहितः “श्रो-  
 5 तव्यो मन्तव्यो निदिध्यासितव्यः” इति । “तिरुन्नतं स्थाप्य समं शरीरम्” इत्यादिना चासनादिकल्पनापुरःसरं बहुप्रपञ्चं योगविधानं श्वेताश्वतरोपनिषदि दृश्यते ; लिङ्गानि च वैदिकानि योगविषयाणि सहस्रश उपलभ्यन्ते “तां योगमिति मन्यन्ते स्थिरामिन्द्रियधारणाम्” इति “विद्यामेतां योगविधिं च कृत्स्नम्” इति चैवमादीनि ; योग-  
 10 शास्त्रेऽपि—“अथ तद्दर्शनोपायो योगः” इति सम्यग्दर्शनाभ्युपायत्वेनैव योगोऽङ्गीक्रियते ; अतः संप्रतिपन्नार्थैकदेशत्वादष्टकादिस्मृतिवद्योग-स्मृतिरप्यनपवदनीया भविष्यतीति । इयमभ्यधिका शङ्काऽतिदेशेन निवर्त्यते, अर्थैकदेशसंप्रतिपत्तावप्यर्थैकदेशविप्रतिपत्तेः पूर्वोक्ताया दर्शनात् । सतीष्वप्यध्यात्मविषयासु बह्वीषु स्मृतिषु सांख्ययोगस्मृत्योरेव

15

प्रकटार्थविवरणम्

- अतिदेशस्याधिकाशङ्का वक्तव्येत्याह—नन्वेवमिति ॥ श्रौतलिङ्गानुगृहीतत्वात् योगस्मृतिः प्रमाणमित्यधिकाशङ्कामाह—अस्त्यत्वेति ॥ त्रीण्युरोग्रीवशिरोसि उन्नतानि यस्मिन्नस्तिरुन्नतम् । विद्यामेतां ब्रह्मविषयां योगविधिं ध्यानप्रकारं च कृत्स्नं मृत्युर्नचिकेतसे प्रोवाचेत्यर्थः । संप्रतिपन्नोऽर्थैकदेशो यस्याः सा तथोक्ता  
 20 तस्याभावः तस्याद्योगस्मृतिर्न निराकरणीया, “अष्टकाः कर्तव्याः” “गुरुरनुगन्तव्यः” इत्यादिवदित्यर्थः । ननु बौद्धादिस्मृतयोऽध्यात्मविषयाः सन्ति ; तत्राप्यतिदेशः किं न कृत इत्याशङ्क्याह—सतीष्वपीति ॥ बौद्धादिस्मृतीनामपुरुषार्थसाधनतायाः स्पष्टत्वात् न तत्रातिदेशः कृत इति भावः । तत्कारणं तेषां कामानां कारणं देवं साङ्ख्ययोगाभ्यां दृष्टं ज्ञात्वा मुच्यतेऽविद्याबन्धैरित्यर्थः ।  
 25 यद्येवं प्रख्यातत्वं शिष्टपरिग्रहश्रौतेन च लिङ्गेनोपबृंहितत्वमस्ति किमिति तर्हि

१. T, T<sup>1</sup> and TM, इत्याशङ्कां

२. A omits कामानां

२. A omits उन्नतानि

निराकरणे यत्नः कृतः। सांख्ययोगौ हि परमपुरुषार्थसाधनत्वेन लोके प्रख्यातौ, शिष्टैश्च परिगृहीतौ, लिङ्गेन च श्रौतेनोपबृंहितौ—“तत्कारणं सांख्ययोगाभिपन्नं ज्ञात्वा देवं मुच्यते सर्वपापैः” इति; निराकरणं तु न सांख्यज्ञानेन वेदनिरपेक्षेण योगमार्गेण वा निःश्रेयसमधिगम्यत इति; श्रुतिर्हि वैदिकादात्मैकत्वविज्ञानादन्यन्निःश्रेयससाधनं वारयति “तमेव विदित्वातिमृत्युमेति नान्यः पन्था विद्यतेऽयनाय” इति; द्वैतिनो हि ते सांख्या योगाश्च नात्मैकत्वदर्शिनः। यत्तु दर्शनमुक्तम् “तत्कारणं सांख्ययोगाभिपन्नम्” इति, वैदिकमेव तत्त ज्ञानं ध्यानं च सांख्ययोगशब्दाभ्यामभिलप्यते प्रत्यासत्तेरित्यवगन्तव्यम्। येन त्वंशेन न विरुध्येते, तेनेष्टमेव सांख्ययोगस्मृत्योः सावकाशत्वम्; तद्यथा—“असङ्गो ह्ययं पुरुषः” इत्येवमादिश्रुतिप्रसिद्धमेव पुरुषस्य विशुद्धत्वं निर्गुणपुरुषनिरूपणेन सांख्यैरभ्युपगम्यते; तथा च योगैरपि “अथ परिव्राड्विवर्णवासा मुण्डोऽपरिग्रहः” इत्येवमादि श्रुतिप्रसिद्धमेव निवृत्तिनिष्ठत्वं प्रव्रज्याद्युपदेशेनानुगम्यते। एतेन सर्वाणि तर्क-स्मरणानि प्रतिवक्तव्यानि; तान्यपि तर्कोपपत्तिभ्यां तत्त्वज्ञानाद्योप-कुर्वन्तीति चेदुपकुर्वन्तु नाम; तत्त्वज्ञानं तु वेदान्तवाक्येभ्य एव भवति “नावेदविन्मनुते तं बृहन्तम्” “तं त्वौपनिषदं पुरुषं पृच्छामि” इत्येवमादिश्रुतिभ्यः ॥

निराकरणमित्याशङ्क्याह—निराकरणं त्विति ॥ प्रत्यासत्तेरिति ॥ प्रकरणे सन्निहितत्वादित्यर्थः। इदानीमनिराकार्यमंशमाह—येन त्वंशेनेति॥ कणभक्षाश्च-चरणसूत्रेष्वप्यतिदिशति—एतेन सर्वाणीति ॥

भाष्यम्

न विलक्षणत्वादस्य तथात्वं च शब्दात् ॥ २-१-४ ॥

- ब्रह्मास्य जगतो निमित्तकारणं प्रकृतिश्चेत्यस्य पक्षस्याक्षेपः स्मृति-  
निमित्तः परिहृतः ; तर्कनिमित्त इदानीमाक्षेपः परिह्रियते । कुतः पुनर-  
5 स्मिन्नवधारित आगमार्थे तर्कनिमित्तस्याक्षेपस्यावकाशः ? ननु धर्म इव  
ब्रह्मण्यप्यनपेक्ष आगमो भवितुमर्हति—भवेदयमवष्टम्भो यदि प्रमाणा-  
न्तरानवगाह्य आगममात्रप्रमेयोऽयमर्थः स्यादनुष्ठेयरूप इव धर्मः ; परि-  
निष्पन्नरूपं तु ब्रह्मावगम्यते ; परिनिष्पन्ने च वस्तुनि प्रमाणान्तरणाम-  
स्त्यवकाशो यथा पृथिव्यादिषु ; यथा च श्रुतीनां परस्परविरोधे  
10 सत्येकवशेनेतरा नीयन्ते, एवं प्रमाणान्तरविरोधेऽपि तद्वशेनैव श्रुतिर्नीयेत ;  
दृष्टसाम्येन चादृष्टमर्थं समर्पयन्ती युक्तिरनुभवस्य संनिवृण्यते, विप्रकृ-

प्रकटार्थविवरणम्

न विलक्षणत्वादस्य तथात्वं च शब्दात् ॥

- अस्यावान्तरसङ्गतिमाह — ब्रह्मास्येति ॥ पूर्वपक्षमुपक्षिपन्ति — कुतः  
15 पुनरिति ॥ कस्मान्नस्त्यवसर इत्याशङ्क्यानुमानात्मकतर्कस्यागोचरत्वात्  
ब्रह्मण इत्याह—ननु धर्म इवेति ॥ पूर्वपक्षं समाधत्ते—भवेदयमिति ॥  
ननु सिद्धत्वेन वेदातिरिक्तप्रमाणगोचरत्वेऽपि प्रमाणानां स्वगोचरशूराणां  
नास्ति विरोधः ; सत्यपि वा विरोधे वेदानुरोधेनैव मानान्तरं किं न  
नीयत इत्याशङ्क्याह—यथा च श्रुतीनामिति ॥ यथा प्रधानाप्रधानश्रुतीनां  
20 परस्परविरोधे प्रधानानुसारेणाप्रधानश्रुतयो नीयन्ते, तथा मानान्तरविरोधे  
श्रुतेरप्रामाण्यं युक्तम्, उपजीव्यत्वेन मानान्तरस्य प्राधान्यादित्यर्थः । किञ्च  
यथा पूर्वत्र प्रत्यक्षश्रुतिविरोधे स्मृतेर्विप्रकृष्टार्थाया अप्रामाण्यमुक्तम्, एवमनु-  
भवसन्निकृष्टतर्कविरोधे विप्रकृष्टायाः श्रुतेरप्रामाण्यमित्याह—दृष्टसाम्येन चेति ॥

१. P and A. माक्षिपति

३. TM. श्रुतिः

२. A. कथं

४. T, T<sup>1</sup>, P and TM. माण्यं युक्तम्

## भाष्यम्

व्यते अतिः, ऐतिह्यमात्रेण स्वार्थाभिधानात्; अनुभवावसानं च ब्रह्मवि-  
ज्ञानमविद्याया निर्वर्तकं मोक्षसाधनं च दृष्टफलतयेष्यते; श्रुतिरपि—  
“श्रोतव्यो मन्तव्यः” इति श्रवणव्यतिरेकेण मननं विदधती तर्क-  
मप्यत्रादर्थव्यं दर्शयति; अतस्तर्कनिमित्तः पुनराक्षेपः क्रियते “न  
विलक्षणत्वादस्य” इति ॥

यदुक्तं चेतनं ब्रह्म जगतः कारणं प्रकृतिरिति, तन्नोपपद्यते;  
कस्मात्? विलक्षणत्वादस्य विकारस्य प्रकृत्याः—इदं हि ब्रह्मकार्यत्वे-  
नाभिप्रेयमाणं जगत् ब्रह्मविलक्षणमचेतनमशुद्धं च दृश्यते; ब्रह्म च  
जगद्विलक्षणं चेतनं शुद्धं च श्रूयते; न च विलक्षणत्वे प्रकृतिविकार-  
भावो दृष्टः; न हि रुचकादयो विकारा मृत्प्रकृतिका भवन्ति, शरा-  
वादयो वा सुवर्णप्रकृतिकाः; मृदैव तु मृदन्विता विकाराः प्रक्रियन्ते,  
सुवर्णेन च सुवर्णान्विताः; तथेदमपि जगदचेतनं सुखदुःखमोहान्वितं  
सदचेतनस्यैव सुखदुःखमोहात्मकस्य कारणस्य कार्यं भवितुमर्हति,  
न विलक्षणस्य ब्रह्मणः । ब्रह्मविलक्षणत्वं चास्य जगतोऽशुद्धचेतनत्व- 15

## प्रकटार्थविवरणम्

ऐतिह्यमात्रेणेति ॥ प्रवादपारम्पर्यमात्रेणेत्यर्थः । किञ्चावश्यं ब्रह्मवादिनापि  
तर्कोऽपेक्षितव्यः, तमन्तरेणासंभावनानिरासेन फलवन्निश्चयविज्ञानायोगा-  
दित्याह—अनुभवावसानं चेति ॥ किञ्च यदि शब्दैकगम्यं ब्रह्म स्यात्, मनन-  
विधानं न भवेदित्याह—श्रुतिरपीति ॥

एवमाक्षेपावसरमुक्त्वा पूर्वपक्षसूत्रावयवं योजयति — यदुक्तमित्या- 20  
दिना ॥ जगन्न ब्रह्मप्रकृतिकम्, तद्विलक्षणत्वात्, यद्यस्माद्विलक्षणं न  
तत्तत्प्रकृतिकम्, यथा घटादि न तन्तुप्रकृतिकमित्यर्थः । व्यतिरेकमुखेन व्याप्तिं  
ब्रूयति—न च विलक्षणत्व इति ॥ हेत्वसिद्धिमाशङ्क्य परिहरति—ब्रह्म  
विलक्षणत्वं चास्येति ॥ एक एव हि स्त्रीपिण्डो युगपत्पतितसप्तयुगपतीनां प्रीति-  
परितापविषादहेतुर्भवति, तथान्येऽपि भावा इत्यशुद्धत्वम्, शुद्धब्रह्मरूपतायां 25

भाष्यम्

- दशेनादवगन्तव्यम्—अशुद्धं हि जगत्सुखदुःखमोहात्मकतया प्रतीयेत,  
 प्रीतिपरितापविषादादिहेतुत्वात् स्वर्गनरकाद्युच्चावचप्रपञ्चत्वाच्च ; अचेतनं  
 चेदं जगच्चेतनं प्रति कार्यकारणभावेनोपकरणभावोपगमात् ; न हि  
 5 साम्ये सत्युपकार्योपकारकभावो भवति ; न हि प्रदीपौ परस्परस्योप-  
 क्रुस्तः । ननु चेतनमपि कार्यकारणं स्वामिभृत्यन्यायेन भोक्तुरूपक-  
 रिष्यति ; न, स्वामिभृत्ययोरप्यचेतनांशस्यैव चेतनं प्रत्युपकारकत्वात् ;  
 यो ह्येकस्य चेतनस्य परिग्रहो बुद्ध्यादिरचेतनभागः स एवान्यस्य  
 चेतनस्योपकरोति, न तु स्वयमेव चेतनश्चेतनान्तरस्योपकरोत्यपकरोति  
 10 वा ; निरतिशया ह्यकर्तारश्चेतना इति सांख्या मन्यन्ते ; तस्मादचेतनं  
 कार्यकारणम् । न च काष्ठलोष्टादीनां चेतनत्वे किञ्चित्प्रमाणमस्ति ;  
 प्रसिद्धश्चायं चेतनाचेतनविभागो लोके । तस्माद्ब्रह्मविलक्षणत्वाच्चेदं  
 जगत्तत्प्रकृतिकम् । योऽपि कश्चिदाचक्षीत—श्रुत्या जगत्श्चेतनप्रकृतिकतां  
 तद्वलेनैव समस्तं जगच्चेतनमवगमिष्यामि, प्रकृतिरूपस्य विकारेऽन्वय-  
 15 दर्शनात् ; अविभावनं तु चैतन्यस्य परिणामविशेषाद्भविष्यति ; यथा  
 स्पष्टचैतन्यानामप्यात्मनां स्वापमूर्च्छाद्यवस्थासु चैतन्यं न विभाव्यते,

प्रकटार्थविवरणम्

- चैकरूपत्वप्रसङ्गादप्यशुद्धत्वं जगत् इत्यर्थः । अचेतनत्वं च साम्ये सत्युपकार्योप-  
 कारकभावायोगादित्याह — अचेतनं चेदमिति ॥ चेतनोपकारकत्वाद् -  
 20 चेतनमित्यस्य व्यभिचारं शङ्कते—ननु चेतनमपीति ॥ भृत्यदेहस्यैव स्वामिनं  
 प्रत्युपकारकत्वान्नास्ति व्यभिचार इत्याह — न स्वामिभृत्ययोरिति ॥ इतश्चा-  
 चेतनं जगदित्याह—न च काष्ठेति ॥ वेदान्तैकदेशिनो मतमुद्भावयति—  
 योऽपि कश्चिदित्यादिना ॥ चेतनप्रकृतिकत्वात् जगच्चेतनं चेत् किमिति चैतन्यं  
 सर्वत्र न व्यज्यत इत्याशङ्क्याह—अविभावनं त्विति ॥ यदुक्तं चेतनत्वसाम्ये

१. T, T<sup>1</sup>, TM and A add आशङ्क्य

३. A कारत्वात्

२. A omits इदं

एवं काष्ठलोष्टादीनामपि चैतन्यं न विभावयिष्यते; एतस्मादेव च विभावितानि विभावितत्वं कृताद्विशेषाद्रूपादिभावाभावाभ्यां च कार्यकारणानामात्मनां च चेतनत्वाविशेषेऽपि गुणप्रधानभावो न विरोतस्यते; यथा च पार्थिवत्वाविशेषेऽपि मांससूषौदनादीनां प्रत्यात्मवर्तिनो विशेषात्पर- 5  
स्परोपकारित्वं भवति, एवमिहापि भविष्यति; प्रविभागप्रसिद्धिरप्यत एव न विरोतस्यत इति—तेनापि कथंचिच्चेतनाचेतनत्वलक्षणं विलक्षणत्वं परिह्रियते। शुद्धचशुद्धित्वलक्षणं तु विलक्षणत्वं नैव परिह्रियते; न चेतनरदपि विलक्षणत्वं परिह्रियुं शक्यत इत्याह “तथात्वं च शब्दात्” इति; अनवगम्यमानमेव हीदं लोके समस्तस्य वस्तुनश्चेतनत्वं चेतन- 10  
प्रकृतिकत्वश्रवणाच्छब्दशरणतया केवलयोत्प्रेक्षेत; तच्च शब्देनैव विरुध्यते, यतः शब्दादपि तथात्वमवगम्यते; तथात्वमिति प्रकृतिविलक्षणत्वं कथयति; शब्द एव “विज्ञानं चाविज्ञानं च” इति कस्यचिद्विभागस्याचेतनतां श्रावयंश्चेतनाद्ब्रह्मणो विलक्षणमचेतनं जगच्छ्रावयति ॥ 15

### प्रकटार्थविवरणम्

सत्युपकार्योपकारकभावो न संभवतीति तदप्यविरुद्धमित्याह—एतस्मादेव चेति॥ किञ्च सत्यपि साम्ये प्रतिव्यक्ति स्वभावभेदादुपकार्योपकारकत्वं दृष्टमित्याह—यथा च पार्थिवत्वेति ॥ सूत्रो मुद्रादि । चेतनाचेतनभेदप्रसिद्धिरप्यभिव्यक्त्यनभिव्यक्तिभावादेवं न विरुद्धा भवति; अतो वैलक्षण्यमसिद्धमित्यर्थः । 20  
तदेतदेकदेशिमत् संख्यो दूषयति—तेनापीति ॥ अभ्युपगम्य चेतनत्वाचेतनत्ववैलक्षण्यस्य परिहारं वैलक्षण्यान्तरस्यैवे[रमस्यैवे]त्युक्तम् । इदानीं अभ्युपगमं त्यजति—न चेतनरदपीति ॥



भाष्यम्

- ननु चेतनत्वमपि कचिदचेतनत्वाभिमतानां भूतेन्द्रियाणां श्रूयते—  
यथा “मृदब्रवीत्” “आपोऽद्भुवन्” इति, “तत्तेज ऐक्षत” “ता  
आप ऐक्षन्त” इति चैवमाद्या भूतविषया चेतनत्वश्रुतिः । इन्द्रिय-  
विषयापि “ते हेमे प्राणा अहंश्रेयसे विवदमाना ब्रह्म जग्मुः” इति,  
“ते ह वाचमूचुस्त्वं न उद्गायेति” इत्येवमाद्येन्द्रियविषयेति । अत  
उत्तरं पठति—

अभिमानिव्यपदेशस्तु विशेषानुगतिभ्याम् ॥

२-१-५ ॥

- तुशब्द आशङ्कामपनुदति । न खलु “मृदब्रवीत्” इत्येवंजातीय-  
कया श्रुत्या भूतेन्द्रियाणां चेतनत्वमाशङ्कनीयम् ; यतोऽभिमानिव्य-  
पदेश एषः ; मृदाद्याभिमानिन्यो वागाद्यभिमानिन्यश्च चेतना देवता  
वदनसंवदनादिषु चेतनोचितेषु व्यवहारेषु व्यपदिश्यन्ते, न भूतेन्द्रिय-  
मात्रम् ; कस्मात् ? विशेषानुगतिभ्याम्—विशेषो हि भोक्तृणां भूतेन्द्रि-  
याणां च चेतनाचेतनप्रतिभागलक्षणः प्रागभिहितः ; सर्वचेतनतायां  
चासौ नोपपद्येत ; अपि च कौषीतकिनः प्राणसंवादे करणमात्राशङ्कावि-  
निवृत्तयेऽधिष्ठातृचेतनपारिग्रहाय देवताशब्देन विशिष्यन्ति—“एता ह  
वै देवता अहंश्रेयसे विवदमानाः” इति, “ता वा एताः सर्वा देवताः

प्रकारार्थविवरणम्

- उत्तरसूत्रस्य [सूत्रनिरस्या] शङ्कामाह— ननु चेतनत्वमपीति ॥ विज्ञानं  
चाविज्ञानं च मूलकारणमेवाभावदिति वचनमस्पृष्टचैतन्याभिप्रायेणापि सङ्ग-  
च्छते; वचनान्तरात्तु वदनसंवदनादिचेतनधर्मविगमाच्चेतनत्वं भविष्यतीत्यर्थः॥

अभिमानिव्यपदेशस्तु विशेषानुगतिभ्याम् ॥

- वचनान्तरमन्यविषयं न मृदादेश्चेतनत्वं गमयतीत्याह—अभिमानीति ॥  
विशेषशब्दस्यार्थान्तरमाह—अपि च कौषीतकिन इति॥ प्राणे प्राणस्य; निःश्रे-  
यसं श्रेष्ठ्यं विदित्वा तस्मै बलिहरणादिकं कृतवत्य इत्यर्थः । विशेषपदं व्याख्या-

भाष्यम्

प्राणे निःश्रेयसं विदित्वा ” इति च ; अनुगताश्च सर्वत्राभिमानिन्यश्चे-  
तना देवता मन्त्रार्थवादेतिहासपुराणादिभ्योऽवगम्यन्ते—“अग्निर्वा-  
ग्भूत्वा मुखं प्राविशत्” इत्येवमादिका च श्रुतिः करणेष्वनुग्राहिकां 5  
देवतामनुगतां दर्शयति ; प्राणसंवादवाक्यशेषे च “ते ह प्राणाः प्रजा-  
पतिं पितरमेत्योचुः” इति श्रेष्ठत्वनिर्धारणाय प्रजापतिगमनम्, तद्वच-  
नाच्चैकैकोत्क्रमणेनान्वयव्यतिरेकाभ्यां प्राणश्रेष्ठ्यप्रतिपत्तिः, तस्मै  
बलिहरणम् इति चैवजातीयकोऽस्मदादिष्विव व्यवहारोऽनुगम्यमानोऽ-  
भिमानिव्यपदेशं द्रढयति । “तत्तेज ऐक्षत” इत्यपि परस्या एव देव-  
ताया अधिष्ठात्र्याः स्वविकारेष्वनुगताया इयमीक्षा व्यपदिश्यत इति 10  
द्रष्टव्यम् । तस्माद्विलक्षणमेवेदं ब्रह्मणो जगत् ; विलक्षणत्वाच्च न ब्रह्म-  
प्रकृतिकमित्याक्षिप्ते प्रतिविधत्ते—

दृश्यते ऐ ॥ २-१-६ ॥

तुशब्दः पक्षं व्यावर्तयति । यदुक्तं विलक्षणत्वान्नेदं जगद्ब्रह्मप्रकृति-  
कमिति, नायमेकान्तः ; दृश्यते हि लोके चेतनत्वेन प्रसिद्धेभ्यः पुरुषा- 15  
दिभ्यो विलक्षणानां केशनखादीनामुत्पत्तिः, अचेतनत्वेन च प्रसि-  
द्धेभ्यो गोमयादिभ्यो वृश्चिकादीनाम् । नन्वचेतनान्येव पुरुषादिशरीरा-

प्रकटार्थविवरणम्

यानुगतिं व्याचष्टे—अनुगताश्चेति ॥ “तत्तेज ऐक्षत” इत्यस्य व्याख्यानमीक्ष-  
त्यधिकरणे त्वयैव कृतं द्रष्टव्यमित्यर्थः । यस्मान्नास्ति भूतेन्द्रियाणां चेतनत्वं 20  
तस्मादिति पूर्वपक्षोपसंहारः ॥

दृश्यते तु ॥

हेतोरनैकान्तिकत्वात् नेदमनुमानं प्रमाणम् । ततो नास्ति समन्व-  
यस्य साङ्ख्यानुमानेन विरोध इति सिद्धान्ताशयः । तत्रापि सलक्षण-  
योरेव कार्यकारणभाव इति नानैकान्तिकत्वमित्याह — नन्वचेतनान्ये - 25  
वेति ॥ यद्यप्यचेतनं शरीरं कारणं तथापि तच्चेतनस्याधिकरणं न

१. T and TM. ननु चेत-

A. ननु चेतनान्यत एवेति

भाष्यम्

- प्यचेतनानां केशनखादीनां कारणानि, अचेतनान्येव च वृश्चिकादिशरी-  
 राण्यचेतनानां गोमयादीनां कार्याणीति; उच्यते—एवमपि किञ्चिदचे-  
 तनं चेतनस्यायतनभावमुपगच्छति किञ्चिन्नेत्यस्येव वैलक्षण्यम् । महा-  
 5 श्रायं पारिणाधिकः स्वभावविप्रकर्षः पुरुषादीनां केशनखादीनां च  
 स्वरूपादिभेदात्, तथा गोमयादीनां वृश्चिकादीनां च । अत्यन्तसारूप्ये  
 च प्रकृतिविकारभाव एव प्रलीयेत । अथोच्येत—अस्ति कश्चित्पार्थिव-  
 त्वादिस्वभावः पुरुषादीनां केशनखादिष्वनुवर्तमानो गोमयादीनां वृश्चि-  
 कादिष्विति; ब्रह्मणोऽपि तर्हि सत्तालक्षणः स्वभाव आकाशादिष्वनु-  
 10 वर्तमानो दृश्यते । विलक्षणत्वेन च कारणेन ब्रह्मप्रकृतिकत्वं जगतो  
 दूषयता किमशेषस्य ब्रह्मस्वभावस्याननुवर्तनं विलक्षणत्वमभिप्रेयते, उत  
 यस्य कस्यचित्? अथ चैतन्यस्येति वक्तव्यम्—प्रथमे विकल्पे समस्त-  
 प्रकृतिविकारोच्छेदप्रसङ्गः; न ह्यसत्यतिशये प्रकृतिविकार इति भवति ।  
 द्वितीये चासिद्धत्वम्; दृश्यते हि सत्तालक्षणो ब्रह्मस्वभाव आकाशादि-  
 15 ष्वनुवर्तमान इत्युक्तम् । तृतीये तु दृष्टान्ताभावः; किं हि यच्चैतन्येनान-  
 न्वितं तदब्रह्मप्रकृतिकं दृष्टमिति ब्रह्मवादिनं प्रत्युदाह्रियेत, समस्तस्य

प्रकटार्थविवरणम्

- केशनखादीत्यस्येव वैलक्षण्यमित्याह—उच्यत इति ॥ किञ्चाचेतनत्वे समा-  
 नेऽपि परिणामकृतो महान् विशेषोऽस्तीत्याह—महंश्रायमिति ॥ विपक्षे बा-  
 20 धकमाह—अत्यन्तसारूप्ये चेति ॥ पुनः दृष्टान्तवैषम्यमाशङ्क्य साम्यमाह—  
 अथोच्येतास्तीत्यादिना ॥ पूर्वं साधारणस्यैव हेतोः दूषणमुक्त्वा अर्थविशेषे  
 दोषविशेषं वक्तुं विकल्पयति—विलक्षणत्वेन चेत्यादिना ॥ समस्तस्य  
 ब्रह्मस्वभावस्याननुवर्तनात् जगत् ब्रह्मप्रकृतिकं न भवतीत्येवं वदता सर्वथा  
 साम्ये प्रकृतिविकारभाव इत्युक्तं स्यात्; तदसङ्गतमित्याह—प्रथमे विकल्प  
 25 इति ॥ द्वितीयतृतीययोरसिद्धिदृष्टान्ताभावौ । न सृदादिर्दृष्टान्तः परस्यासिद्धेः

वस्तुजातस्य ब्रह्मप्रकृतिकत्वाभ्युपगमात् । आगमविरोधस्तु प्रसिद्ध एव,  
चेतनं ब्रह्म जगतः कारणं प्रकृतिश्च—इत्यागतात्पर्यस्य प्रसाधितत्वात् ।  
यत्तुक्तं परिनिष्पन्नत्वाद्ब्रह्माणि प्रमाणान्तराणि संभवेयुरिति, तदपि  
मनोरथमात्रम्; रूपाद्यभावाद्धि नायमर्थः प्रत्यक्षस्य गोचरः; लिङ्गाद्य- 5  
भावाच्च नानुमानादीनाम्; आगममात्रसमधिगम्य एव त्वयमर्थो धर्मवत्;  
तथा च श्रुतिः—“नैषा तर्केण मतिरापनेया प्रोक्तान्येनैव सुज्ञानाय प्रेष्टु”  
इति । “को अद्धा वेद क इह प्रवोचत्,” “इयं विस्मृष्टिर्यत आवभूव”  
इति चैते ऋचौ सिद्धानामपीश्वराणां दुर्बोधतां जगत्कारणस्य दर्शयतः,  
स्मृतिरपि भवति—“अचिन्त्याः खलु ये भावा न तांस्तर्केण योजयेत्” 10  
इति, “अव्यक्तोऽयमचिन्त्योऽयमविकार्योऽयमुच्यते” इति,

“न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥”

इति चैवंजातीयका । यदपि श्रवणव्यतिरेकेण मननं विदधच्छब्द एव  
तर्कमप्यादर्तव्यं दर्शयतीत्युक्तम्, नानेन मिषेण शुष्कतर्कस्यात्मात्मलाभः 15

### प्रकटार्थविवरणम्

सर्वेष्वपि पक्षेष्वगमविरोधः स्पष्ट इत्याह—आगमविरोधस्त्विति ॥ परोक्त-  
मनूय पूर्वोक्तमेव स्मारयति—यत्तुक्तमित्यादिना ॥ आपनेया आधेया । अन्येन  
वेदानुसारिणा आचार्येण प्रोक्ता ब्रह्ममतिः सम्यगापरोक्ष्यफलाय [क्षयज्ञानाय]  
भवति । सो प्रेष्टु प्रियतम । अद्धा साक्षात् । स्वयमेवागमनिरपेक्षतया को वेदेमम्; 20  
को वास्मिन्नर्थे प्रवक्ता स्यात् इयं विचित्रा स्मृष्टिर्यत आविर्भूतेत्यर्थः । मिषेण मनन-  
विधानव्याजेनेत्यर्थः ॥ शुष्कतर्कस्येति ॥ प्रमाणाश्रयणैविधुरस्येत्यर्थः । श्रुत्या तत्त्वे

१. TM and A. स्फुटः

२. A श्रयविधुर

३. A omits प्रेष्टु

भाष्यम्

- संभवति। श्रुत्यनुगृहीत एव ह्यत्र तर्कोऽनुभवाङ्गत्वेनाश्रीयते—स्वप्नान्तबुद्धान्तयोरुभयोरितरेतरव्यभिचारादात्मनोऽनन्वागतत्वम्, संप्रसादे च प्रपञ्चपरित्यागेन सदात्मना संपत्तेर्निष्प्रपञ्चसदात्मत्वम्, प्रपञ्चस्य ब्रह्मप्रभवत्वात्कार्यकारणानन्यत्वन्यायेन ब्रह्माव्यतिरेकः — इत्येवंजातीयकः ;  
 5 “तर्काप्रतिष्ठानात्” इति च केवलस्य तर्कस्य विप्रलम्भकत्वं दर्शयिष्यति । योऽपि चेतनकारणश्रवणबलेनैव समस्तस्य जगतश्चेतनतामुत्प्रेक्षेत, तस्यापि “विज्ञानं चाविज्ञानं च” इति चेतनाचेतनविभागश्रवणं विभावनाविभावनाभ्यां चैतन्यस्य शक्यत एव योजयितुम् । परस्यैव  
 10 त्विदमपि विभागश्रवणं न युज्यते ; कथम् ? परमकारणस्य ह्यत्र समस्तजगदात्मना समवस्थानं श्राव्यते ‘विज्ञानं चाविज्ञानं चाभवत्’ इति ; तत्र यथा चेतनस्याचेतनभावो नोपपद्यते विलक्षणत्वात्, एवमचेतन-

प्रकटार्थविवरणम्

- प्रतिपादिते अनु पश्चात् पुरुषदोषनिरासाय गृहीतः श्रुत्यनुगृहीतः कोऽसावित्या-  
 15 शङ्क्याह—स्वप्नान्तेत्यादिना ॥ अवस्थावत्त्वेन जीवस्य ब्रह्मत्वासंभवाशङ्कायां स्वप्नजागरितयोः परस्परव्यभिचारित्वादात्मनः स्वाभाविकधर्मत्वे तदयोगादवस्थाद्वयेनात्मनोऽसंपृक्तत्वम्, देहादिप्रपञ्चतादात्म्येन भासमानस्य न कदाचिन्निष्प्रपञ्चात्मता संभवतीत्यसंभवाशङ्कापाकरणाय सुषुप्तोपन्यासः, द्वैतग्राहकप्रमाणविरोधात् अद्वितीयात्मतासंभवाशङ्कायां तज्जत्वादिहेतुना ब्रह्मव्यति-  
 20 रिक्तवस्त्वभाव इत्येवंरूप एव तर्क आश्रीयत इत्यर्थः । इतश्च न मन्तव्यश्रुत्या शुष्कतर्कापेक्षणमित्याह—तर्काप्रतिष्ठानादिति चेति ॥ तस्मादतीन्द्रियेऽर्थे शुष्कतर्कस्याप्रवेशात् तद्विशोधः समन्वयस्येति सिद्धान्तमुक्त्वा, यदेकदेशिनो दूषणमुक्तं साङ्ख्येन न तत्तस्य, किन्तु सांख्यस्यैवेत्याह—योऽपीत्यादिना ॥ ननु स्वपक्षे “विज्ञानं चाविज्ञानं च” इति यथाश्रुतवैलक्षण्याभ्युपगमे कथम-

स्यापि चेतनभावो नोपपद्यते । प्रत्युक्तत्वात्तु विलक्षणत्वस्य यथाश्रुत्येव चेतनं कारणं ग्रहीतव्यं भवति ॥

**असादेति चेन्न प्रतिषेधमात्रत्वात् ॥ २-१-७ ॥**

यदि चेतनं शुद्धं शब्दादिहीनं च ब्रह्म तद्विपरीतस्याचेतनस्या- 5  
शुद्धस्य शब्दादिमतश्च कार्यस्य कारणमिष्येत, असत्तर्हि कार्यं प्रागुत्पत्ते-  
रिति प्रसज्येत; अनिष्टं चैतत्सत्कार्यवादिनस्तवेति चेत्—नैष दोषः,  
प्रतिषेधमात्रत्वात्; प्रतिषेधमात्रं हीदम्; नास्य प्रतिषेधस्य प्रतिषेध्य-  
मस्ति; न ह्ययं प्रतिषेधः प्रागुत्पत्तेः सत्त्वं कार्यस्य प्रतिषेद्धुं शक्नोति ।  
कथम्? यथैव हीदानीमपीदं कार्यं कारणात्मना सदेवं प्रागुत्पत्तेरपीति 10  
गम्येत; न हीदानीमपीदं कार्यं कारणात्मानमन्तरेण स्वतन्त्रमेवास्ति—  
“सर्वं तं परादाद्योऽन्यत्तात्मनः सर्वं वेद” इत्यादिश्रवणात्; कारणा-  
त्मना तु सत्त्वं कार्यस्य प्रागुत्पत्तेरविशिष्टम् । ननु शब्दादिहीनं ब्रह्म  
जगतः कारणम्—बाढम्, न तु शब्दादिमत्कार्यं कारणात्मना हीनं  
प्रकटार्थविवरणम् 15

सिद्धिरित्याशङ्क्याह—प्रत्युक्तत्वाच्चिति ॥ असिद्धित्वाभावेऽप्यनैकान्तिकत्वेन परिहृतत्वादित्यर्थः ॥

**असदिति चेन्न प्रतिषेधमात्रत्वात् ॥**

वैलक्षण्याभ्युपगमेऽपसिद्धान्तमापादयति — यदि चेतनमित्यादिना ॥  
स्वरूपेणानिर्वाच्यस्य कार्यस्य कारणतादात्म्येन तत्सत्तया सत्त्वमिति हि 20  
सैत्कार्यवादोऽसद्विष्टः; तस्य न काचित्क्षतिर्वैलक्षण्येऽपीत्याह — नैष दोष  
इत्यादिना ॥ कारणतादात्म्यमपि न संभाव्यते, विरुद्धधर्माक्रान्तत्वादित्याह—  
ननु शब्दादिहीनमिति ॥ शुक्तिरूप्ययोर्विरुद्धरूपत्वेऽपि यथा मिथ्या तादात्म्यं  
तथात्रापि भविष्यति कल्पितस्वातन्त्र्यादर्शनादित्याह—बाढमित्यादिना ॥

भाष्यम्

प्रागुत्पत्तेरिदानीं वास्ति ; तेन न शक्यते वक्तुं प्रागुत्पत्तेरसत्कार्यमिति ।  
विस्तरेण चैतत्कार्यकारणानन्यत्ववादे वक्ष्यामः ॥

**अपीतौ तद्वत्प्रसङ्गादसमञ्जसम् ॥ २-१-८ ॥**

- 5 अत्राह—यदि स्थौल्यसावयवत्वाच्चेतनत्वपरिच्छिन्नत्वाशुद्ध्यादि-  
धर्मकं कार्यं ब्रह्मकारणमभ्युपगम्येत, तदपीतौ प्रलये प्रतिसंसृज्यमानं  
कार्यं कारणाविभागमापद्यमानं कारणमात्मीयेन धर्मेण दूषयेदिति—  
अपीतौ कारणस्यापि ब्रह्मणः कार्यस्येवाशुद्ध्यादिरूपप्रसङ्गात् सर्वज्ञं ब्रह्म  
जगत्कारणमित्यसमञ्जसमिदमपि निषेदं दर्शनम् । अपि च समस्तस्य  
10 विभागस्याविभागप्राप्तेः पुनरुत्पत्तौ नियमकारणाभावाद्भोक्तृभोग्यादि-  
विभागेनोत्पत्तिर्न प्राप्नोतीत्यसमञ्जसम् । अपि च भोक्तृणां परेण ब्रह्मणा  
अविभागं गतानां कर्मादिनिमित्तप्रलयेऽपि पुनरुत्पत्तावभ्युपगम्यमा-  
नायां मुक्तानामपि पुनरुत्पत्तिप्रसङ्गादसमञ्जसम् । अथेदं जगदपीतावपि  
विभक्तमेव परेण ब्रह्मणावतिष्ठेत, एवमप्यपीतिश्च न संभवति, कारणा-  
15 व्यतिरिक्तं च कार्यं न संभवतीत्यसमञ्जसमेवेति ॥

प्रकटार्थविवरणम्

**अपीतौ तद्वत्प्रसङ्गादसमञ्जसम् ॥**

- असत्कार्यवादपरिहाराय कार्यस्य कारणतादात्म्यं चेदिष्यते तर्ह्यनिष्ठान्त-  
रमापद्यते, कारणसत्तया कार्यसत्त्वयत्कार्याशुद्धत्वेन कारणस्याशुद्धत्वप्रसङ्गा-  
20 दित्याह—अत्राहेत्यादिना ॥ सूत्रस्य योजनान्तरमाह—अपि च समस्त-  
स्येति ॥ तद्वत्प्रसङ्गादिति कारणवत् सर्वस्यैकरूप्यप्रसङ्गादित्यर्थः । प्रकारान्त-  
रमाह—अपि च भोक्तृणामिति ॥ उक्तदोषमयादविभागानभ्युपगमे दोषान्त-  
रमाह—अथेदं जगदपीतावपीति ॥

अत्रोच्यते—

न तु दृष्टान्तभावात् ॥ २-१-९ ॥

नैवास्मदीये दर्शने किञ्चिदसामञ्जस्यमस्ति । यत्तावदभिहितम्—  
 कारणमपिगच्छत्कार्यं कारणमात्मीयेन धर्मेण दूषयेदिति, तददूषणम्; 5  
 कस्मात् ? दृष्टान्तभावात्—सन्ति हि दृष्टान्ता यथा कारणमपिगच्छत्कार्यं  
 कारणमात्मीयेन धर्मेण न दूषयति; तद्यथा—शरावादयो मृत्प्रकृतिका  
 विकारा विभागावस्थायामुच्चावचमध्यमभेदाः सन्तः पुनः प्रकृतिमपि-  
 गच्छन्तो न तामात्मीयेन धर्मेण संसृजन्ति; रुचकादयश्च सुवर्णविकारा  
 अपीतौ न सुवर्णमात्मीयेन धर्मेण संसृजन्ति; पृथिवीविकारश्चतुर्विधो 10  
 भूतग्रामो न पृथिवीमपीतावात्मीयेन धर्मेण संसृजति; त्वत्पक्षस्य तु  
 न कश्चिद्दृष्टान्तोऽस्ति; अपीतिरेव हि न संभवेत् यदि कारणे कार्यं  
 स्वधर्मेणैवावतिष्ठेत; अनन्यत्वेऽपि कार्यकारणयोः, कार्यस्य कारणात्मत्वं  
 न तु कारणस्य कार्यात्मत्वम् “आरम्भणशब्दादिभ्यः” इत्यत्र वक्ष्यामः ।  
 अत्यल्पं चेदमुच्यते—कार्यमपीतावात्मीयेन धर्मेण कारणं संसृजेदिति; 15

प्रकटार्थविवरणम्

दृष्टान्तबलेन परिहरति—अत्रोच्यत इति ॥

न तु दृष्टान्तभावात् ॥

कार्यधर्मेण कारणं न संस्पृश्यत इत्यत्र बहवो दृष्टान्ताः सन्ति;  
 स्पृश्यत इत्यत्र तु न कश्चिदपि दृष्टान्तोऽस्तीति भावः । ननु यथा 20  
 हिङ्गुद्रव्यं मुद्रादौ क्षिप्तं तेनाविभागमापद्यमानं स्वगन्धेन तं दूषयति  
 तथास्त्वित्याशङ्क्याह—अपीतिरेव हीति ॥ हिङ्गुद्रव्यस्य स्वधर्मसहितस्य  
 विद्यमानत्वात् भवेद्दूषकत्वं न कार्यप्रलये तथास्तीत्यर्थः । ननु अभेदस्यावि-  
 शिष्टत्वात् कारणसत्तया सत्त्ववत्त्यादित्याशङ्क्याह—अनन्यत्वेऽपीति ॥  
 विशेषणमतितुच्छमित्याह—अत्यल्पं चेदमिति ॥ विवर्तवादानुसारेण दृष्टा- 25



भाष्यम्

- स्थितावपि हि समानोऽयं प्रसङ्गः, कार्यकारणयोरनन्यत्वाभ्युपगमात् ;  
 “इदं सर्वं यदयमात्मा” “आत्मैवेदं सर्वम्” “ब्रह्मैवेदममृतं  
 पुरस्तात्” “सर्वं खल्विदं ब्रह्म” इत्येवमाद्याभिर्हि श्रुतिभिरविशेषेण  
 5 त्रिष्वपि कालेषु कार्यस्य कारणादनन्यत्वं श्राव्यते ; तत्र यः परिहारः  
 कार्यस्य तद्धर्मणां चाविद्याध्यारोपितत्वान्न तैः कारणं संस्पृश्यत इति,  
 अपीतावपि स समानः । अस्ति चायमपरो दृष्टान्तः—यथा स्वयं  
 प्रसारितया मायया मायावी त्रिष्वपि कालेषु न संस्पृश्यते, अवस्तुत्वात्,  
 एवं परमात्मापि संसारमायया न संस्पृश्यत इति ; यथा च स्वप्नदृगेकः  
 10 स्वप्नदर्शनमायया न संस्पृश्यते, प्रबोधसंप्रसादयोरनन्वागतत्वात्, एव-  
 मवस्थान्त्यसाक्ष्येकोऽव्यभिचार्यवस्थान्त्येन व्यभिचारिणा न संस्पृश्यते ;  
 मायामात्रं ह्येतत्, यत्परमात्मनोऽवस्थान्त्ययात्मनावभासनम्, रज्ज्वा  
 इव सर्पादिभावेनेति ; अत्रोक्तं वेदान्तार्थसंप्रदायविद्भिराचार्यैः—

“अनादिमायया सुप्तो यदा जीवः प्रबुध्यते ।

- 15 अजमनिद्रमस्वप्नमद्वैतं बुध्यते तदा ॥” इति ।

तत्र यदुक्तमपीतौ कारणस्यापि कार्यस्येव स्थौल्यादिदोषप्रसङ्ग इति,  
 एतदयुक्तम् । यत्पुनरेतदुक्तम्—समस्तस्य विभागस्याविभागप्राप्तेः  
 पुनर्विभागेनोत्पत्तौ नियमकारणं नोपपद्यत इति, अयमप्यदोषः,

प्रकटार्थविवरणम्

- 20 न्तमाह—अस्ति चायमपर इति ॥ यत्परमात्मन इति ॥ अविद्यया[द्यायां]  
 प्रतिबिम्बिततयापन्नजीवभावस्येत्यर्थः । यदा मायावादे जीवस्यापि तत्त्वतो-  
 ऽवस्थान्त्यसंबन्धो नास्ति तदा किं वक्तव्यम् ? परमात्मनः प्रपञ्चसंबन्धस्तत्त्वतो  
 नास्तीत्याह—तत्र यदुक्तमिति ॥ चोद्यान्तरनिराकरणेऽपि पुनः सूत्रं योज-  
 यति—यत्पुनरेतदुक्तमित्यादिना ॥

दृष्टान्तभावादेव—यथा हि सुषुप्तिसमाध्यादावपि सत्यां स्वाभाविक्या-  
मविभागप्राप्तौ मिथ्याज्ञानस्यानपोदितत्वात्पूर्ववत्पुनः प्रबोधे विभागो  
भवति, एवमिहापि भविष्यति; श्रुतिश्चात्र भवति—“ इमाः सर्वाः  
प्रजाः सति संपद्य न विदुः सति संपद्यामह इति, त इह व्याघ्रो वा 5  
सिंहो वा वृको वा वराहो वा कीटो वा पतङ्गो वा दंशो वा मशको वा  
यद्यद्भवन्ति तदाभवन्ति ” इति ; यथा ह्यविभागेऽपि परमात्मनि मिथ्या-  
ज्ञानप्रतिबद्धो विभागव्यवहारः स्वप्नवदव्याहतः स्थितो दृश्यते, एवमपी-  
तावपि मिथ्याज्ञानप्रतिबद्धैव विभागशक्तिरनुमास्यते । एतेन मुक्तानां  
पुनरुत्पत्तिप्रसङ्गः प्रत्युक्तः, सम्यग्ज्ञानेन मिथ्याज्ञानस्यापोदितत्वात् । यः 10  
पुनरयमन्तेऽपरो विकल्प उत्प्रेक्षितः—अथेदं जगदपीतावपि विभक्त-  
मेव परेण ब्रह्मणावतिष्ठेतेति, सोऽप्यनभ्युपगमादेव प्रतिषिद्धः । तस्मा-  
त्समञ्जसमिदमौपनिषदं दर्शनम् ॥

## स्वपक्षदोषाच्च ॥ २-१-१० ॥

स्वपक्षे चैते प्रतिवादिनः साधारणा दोषाः प्रादुर्भ्युः ; कथमित्यु- 15  
च्यते—यत्तावदभिहितम्, विलक्षणत्वान्नेदं जगद्ब्रह्मप्रकृतिकमिति, प्रधान-  
प्रकृतिकतायामपि समानमेतत्, शब्दादिहीनात्प्रधानाच्छब्दादिमतो  
जगत उत्पत्त्यभ्युपगमात् ; अत एव च विलक्षणकार्योत्पत्त्यभ्युपगमा-  
त्समानः प्रागुत्पत्तेरसत्कार्यवादप्रसङ्गः ; तथापीतौ कार्यस्य कारणावि-

## स्वपक्षदोषाच्च ॥

अभ्युपगम्य दोषान् पर्यहार्षीदाचार्यः । अधुना दोषवत्त्वमेव नास्ति सर्वसंमतत्वेन  
गुणत्वादित्याह—स्वपक्षदोषाच्चेति ॥ उक्तं हि—

“ यत्रोभयोः समो दोषः परिहारोऽपि वा समः ।

नैकः पर्यनुयोक्तव्यः तादृगर्थविचारणे ॥ ” इति ॥

पुरुषस्योपादानं परिहारो भोगसाधनमिन्द्रियार्थमित्यर्थः ॥

भाष्यम्

- भागाभ्युपगमाच्चद्वत्प्रसङ्गोऽपि समानः ; तथा मृदितसर्वविशेषेषु विका-  
रेष्वपीतावाविभागात्मतां गतेषु, इदमस्य पुरुषस्योपादानमिदमस्येति  
प्राक्प्रलयात्प्रतिपुरुषं ये नियता भेदाः न ते तथैव पुनरुत्पत्तौ नियन्तुं  
5 शक्यन्ते, कारणाभावात् ; विनैव कारणेन नियमेऽभ्युपगम्यमाने  
कारणाभावसाम्यान्मुक्तानामपि पुनर्वन्धप्रसङ्गः ; अथ केचिद्भेदा अपी-  
तावाविभागमापद्यन्ते, केचिन्नेति चेत्—ये नापद्यन्ते, तेषां प्रधानकार्यत्वं  
न प्राप्नोति—इत्येवमेते दोषाः साधारणत्वान्नान्यतरस्मिन्पक्षे चोद-  
यितव्या भवन्तीति—अदोषतामेवैषां द्रढयति—अवश्याश्रयितव्य-  
10 त्वात् ॥

तर्काप्रतिष्ठानादप्यन्यथानुमेयमिति चेदेवमप्यवि-  
मोक्षप्रसङ्गः ॥ २-१-११ ॥

- इतश्च नागमगम्येऽर्थे केवलेन तर्केण प्रत्यवस्थातव्यम् ; यस्मान्निरा-  
गमाः पुरुषोत्प्रेक्षामात्रनिवन्धनास्तर्का अप्रतिष्ठिता भवन्ति, उत्प्रेक्षाया  
15 निरङ्कुशत्वात् ; तथाहि—कैश्चिदभिद्युक्तैर्यत्नेनोत्प्रेक्षितास्तर्का अभियुक्त-  
तैरन्यैराभास्यमाना दृश्यन्ते ; तैरप्युत्प्रेक्षिताः सन्तस्ततोऽन्यैराभास्यन्त

प्रकटार्थविवरणम्

तर्काप्रतिष्ठानादप्यन्यथानुमेयमिति चेदेवमप्यविमोक्षप्रसङ्गः ॥

- किञ्च तर्कस्य संभावितदोषत्वादपि न निरस्तसमस्तदोषस्य तद्विरोधेऽप्य-  
20 प्रामाण्यमित्याह—तर्काप्रतिष्ठानादिति ॥ कः पुनस्तर्को नाम ? न ताव-  
त्प्रमाणम्, बाह्यादिप्रदेशस्थत्वात् [बाह्यादिप्रदेशवत्त्वात्] पुरुषेणानेन भवि-  
त्वयमिति संभावनामात्रबुद्धिहेतुत्वात्, संभावितनिश्चयस्तु प्रमाणादेव ;  
नापि संशयो भवितव्यमित्यंशेन ततो व्यतिरेकात् ; न च विपर्ययः न  
भवत्येवेति बाधानवगमात् ; नापि स्मृतिः असंस्कारमात्रजत्वात् ; परि-

१. T omits समस्त

३. T. नास्ति

२. T, T', P and TM. बाह्यादि

भाष्यम्

इति न प्रतिष्ठितत्वं तर्काणां शक्यमाश्रयितुम्, पुरुषमतिवैरूप्यात् । अथ कस्यचित्प्रसिद्धमाहात्म्यस्य कपिलस्य चान्यस्य वा संप्रतस्तर्कः प्रतिष्ठित इत्याश्रीयेत — एवमप्यप्रतिष्ठितत्वमेव, प्रसिद्धमाहात्म्यानुमतानामपि तीर्थकराणां कपिलकणशुकप्रभृतीनां परस्परविप्रतिपत्तिदर्शनात् । अथो- 5  
च्येत—अन्यथा वयमनुमास्यामहे, यथा नाप्रतिष्ठादोषो भविष्यति ; न हि प्रतिष्ठितस्तर्क एव नास्तीति शक्यते वक्तुम् ; एतदपि हि तर्काणाम-  
प्रतिष्ठितत्वं तर्केणैव प्रतिष्ठाप्यते, केषांचित्तर्काणामप्रतिष्ठितत्वदर्शनेना-  
न्येषामपि तज्जातीयकानां तर्काणामप्रतिष्ठितत्वकल्पनात् ; सर्वतर्काप्रति-  
ष्ठायां च लोकव्यवहारोच्छेदप्रसङ्गः ; अतीतवर्तमानाध्वसाम्येन ह्यना- 10

प्रकटार्थविवरणम्

शेषात् प्रमाणादिविवेचकः प्रत्ययविशेषस्तर्कः ; तस्य च केवलस्यैव व्यवस्थि-  
तत्वं दृश्यते, पुरुषमतिवैचित्र्यादित्यर्थः । पुरुषविशेषगौरवात् तर्कविशेषे  
विश्वासो भविष्यतीत्याह—अथ कस्यचिदिति ॥ भवेदेवं विश्वासो यद्येक  
एव महात्मा स्यात्, न तदस्तीत्याह— एवमपीति ॥ सूत्रस्य पूर्वपक्षभागं 15  
व्याचष्टे—अथोच्येतेत्यादिना ॥ यद्यपि व्यभिचारिणो विलक्षणत्वादिहेतोर-  
प्रतिष्ठितत्वम्, तथापि यस्य निरुपाधिकः संबन्धोऽविनाभावोऽस्ति विपक्षबाध-  
कश्च सहकारी, तथाविधो हेतुः प्रतिष्ठितो भविष्यतीत्यर्थः । ननु विमतस्तर्कोऽ-  
प्रतिष्ठितः, तर्कत्वात्, संप्रतिपन्नवत्, इत्यनुमीयतामप्रतिष्ठितत्वं तस्यापीत्या-  
शङ्क्याह—न हि प्रतिष्ठित इति ॥ येन हेतुना त्वमप्रतिष्ठितत्वं सिसाधयिष- 20  
सि स किं प्रतिष्ठितो न वा ? प्रथमे सिद्धं नस्समीहितम् । चरमे त्वप्रतिष्ठितत्वा-  
सिद्धौ प्रतिष्ठितत्वसिद्धिरिति भावः । इतश्च तर्कः प्रतिष्ठित इत्याह—  
सर्वतर्काप्रतिष्ठायां चेति ॥ अतीतवर्तमानभोजनादेः समीहितसाधनत्वमनुभूया-

१. T.M. विवेकः

५. T, T<sup>2</sup> and P. पिनाभावो

२. A. स्याप्यनवस्थितत्वं

६. A. प्रतिष्ठितायां

३. A omits अथ

७. A omits साधन

४. TM and A. भिन्नसंब

भाष्यम्

गतेऽप्यध्वनि सुखदुःखप्राप्तिपरिहाराय प्रवर्तमानो लोको दृश्यते ;  
श्रुत्यर्थविप्रतिपत्तौ चार्थाभासनिराकरणेन सम्यगर्थनिर्धारणं तर्कणैव  
वाक्यवृत्तिनिरूपणरूपेण क्रियते ; मनुरपि चैवं मन्यते—

- 5 “प्रत्यक्षमनुमानं च शास्त्रं च विविधागमम् ।  
तत्र सुविदितं कार्यं धर्मशुद्धिमभीप्सता ॥” इति ।  
“आर्षे धर्मोपदेशं च वेदशास्त्राविरोधिना ।  
यस्तर्केणानुसंधत्ते स धर्मं वेद नेतरः ॥”

- इति च ब्रुवन् ; अयमेव च तर्कस्यालंकारो यदप्रतिष्ठितत्वं नाम ; एवं हि  
10 सावद्यतर्कपरित्यागेन निरवद्यस्तर्कः प्रतिपत्तव्यो भवति ; न हि पूर्वजो  
मूढ आसीदित्यात्मनापि मूढेन भवितव्यमिति किञ्चिदस्ति प्रमाणम् ;  
तस्मान्न तर्काप्रतिष्ठानं दोष इति चेत्—एवमप्यविमोक्षप्रसङ्गः ; यद्यपि  
क्वचिद्विषये तर्कस्य प्रतिष्ठितत्वमुपलक्ष्यते, तथापि प्रकृते तावद्विषये  
प्रसज्यत एवाप्रतिष्ठितत्वदोषादनिर्मोक्षस्तर्कस्य ; न हीदमातिगम्भीरं  
15 भावयाथात्म्यं मुक्तिनिवन्धनमागममन्तरेणोत्प्रेक्षितमपि शक्यम् ; रूपाद्य-

प्रकटार्थविवरणम्

- गामिन्यपि तज्जातीयत्वेनेष्टसाधनत्वमनुमाय प्रवर्तते, अनिष्टसाधनत्वं चानुमाय  
निवर्तते ; तर्कस्याप्रतिष्ठानां तदभावः प्रसज्यत इति भावः । किञ्च तर्कस्याप्रति-  
ष्ठानां बादरायणस्य शारीरकप्रणयनमपि न स्यादित्याह — श्रुत्यर्थविप्रतिपत्तौ  
20 चेति ॥ मनुरपि तर्कविशेषस्यादरणीयतां मन्यत इत्याह — मनुरपीति ॥  
किञ्च तर्काप्रतिष्ठितत्वं न दोषाय, अन्यथा पूर्वपक्षाभावप्रसङ्गादित्याह —  
अयमेव च तर्कस्येति ॥ सिद्धान्तभागमवतार्य व्याचष्टे — यद्यपि क्वचि-  
दित्यादिना ॥ नास्माभिरपि सर्वस्यैव तर्कस्याप्रतिष्ठितत्वमुच्यते, किन्त्वती-  
न्द्रियार्थेन लिङ्गस्याविनाभावग्रहणासंभवात् तत्र सामान्यतोदृष्टस्य स्वात-

भाष्यम्

भावाद्धि नायमर्थः प्रत्यक्षगोचरः, लिङ्गाद्यभावाच्च नानुमानादीनामिति चावोचाम । अपि च सम्यग्ज्ञानान्मोक्ष इति सर्वेषां मोक्षवादिनामभ्युपगमः ; तच्च सम्यग्ज्ञानमेकरूपं वस्तुतन्त्रत्वात् ; एकरूपेण ह्यवस्थितो योऽर्थः स परमार्थः, लोके तद्विषयं ज्ञानं सम्यग्ज्ञानमित्युच्यते— 5  
यथाग्निरूपेण इति ; तत्रैवं सति सम्यग्ज्ञाने पुरुषाणां विप्रतिपत्तिरनुपपन्ना ; तर्कज्ञानानां त्वन्योन्यविरोधात्प्रसिद्धा विप्रतिपत्तिः ; यद्धि केनचित्तार्किकेणेदमेव सम्यग्ज्ञानमिति प्रतिष्ठापितम्, तदपरेण व्युत्थाप्यते ; तेनापि प्रतिष्ठापितं ततोऽपरेण व्युत्थाप्यत इति प्रसिद्धं लोके ; कथमेकरूपानवस्थितविषयं तर्कप्रभवं सम्यग्ज्ञानं भवेत् ; न च प्रधान- 10  
वादी तर्कविदामुक्तम् इति सर्वैस्तार्किकैः परिगृहीतः, येन तदीयं मतं सम्यग्ज्ञानमिति प्रतिपद्येमहि ; न च शक्यन्तेऽतीतानागतवर्तमानास्तार्किका एकस्मिन्देहे काले च समाहर्तुम्, येन तन्मातिरेकरूपैकार्थविषया सम्यग्ज्ञानमिति स्यात् ; वेदस्य तु नित्यत्वे विज्ञानोत्पत्तिहेतुत्वे च सति व्यवस्थितार्थविषयत्वोपपत्तेः, तज्जनितस्य ज्ञानस्य सम्यक्त्व- 15  
मतीतानागतवर्तमानैः सर्वैरपि तार्किकैरपह्नोतुमशक्यम् ; अतः सिद्धमस्यैवौपनिषदस्य ज्ञानस्य सम्यग्ज्ञानत्वम् ; अतोऽन्यत्र सम्यग्ज्ञान-

प्रकटार्थविवरणम्

न्येन प्रामाण्यासंभवात् अप्रतिष्ठितत्वमननुप्रवेश इत्यर्थः । एवमप्यविमोक्षप्रसङ्ग इत्यस्यार्थान्तरमाह — अपि च सम्यग्ज्ञानादिति ॥ यद्यप्य- 20  
तीन्द्रिये तर्कस्यास्ति प्रवेशः, एवमप्यविमोक्ष एव स्यात् । तर्कोत्थस्य परस्परपराहतत्वेनानिश्चितार्थत्वादित्यर्थः । ननु तर्हि वेदप्रभवविज्ञानं न सम्यग्ज्ञानम्, तत्रापि कदाचित्कस्यचिद्विप्रतिपत्तेरित्याशङ्क्याह — वेदस्य तु नित्यत्व इति ॥ वेदस्य स्वरसेन सम्यग्ज्ञानहेतुत्वैव ; अन्यथाज्ञानं तु पुरुषस्य

भाष्यम्

त्वानुपपत्तेः संसाराविमोक्ष एव प्रसज्येत । अत आगमवशेनागमानु-  
सारितर्कवशेन च चेतनं ब्रह्म जगतः कारणं प्रकृतिश्चेति स्थितम् ॥

एतेन शिष्टापरिग्रहा अपि व्याख्याताः ॥

5

२-१-१२ ॥

वैदिकस्य दर्शनस्य प्रत्यासन्नत्वाद्भूतस्वरतर्कबलोपेतत्वाद्देदानुसारि-  
भिश्च कैश्चिच्छिष्टैः केनचिदंशेन परिगृहीतत्वात्प्रधानकारणवादं तावद्व्य-  
पाश्रित्य यस्तर्कनिमित्त आक्षेपो वेदान्तवाक्येषूद्भाषितः, स परिहृतः;  
इदानीमण्वादिवादव्यपाश्रयेणापि कैश्चिन्मन्दमतिभिर्वेदान्तवाक्येषु पुन-  
स्तर्कनिमित्त आक्षेप आशङ्क्यत इत्यतः प्रधानमल्लनिवर्हणन्यायेनातिदि-

10

प्रकटार्थविवरणम्

तात्पर्याज्ञानादिति भावः । यस्मात्तर्कोऽप्रतिष्ठितः, तर्काज्ञानाच्च न मोक्षसंभवः  
तत इत्युपसंहरति—अत आगमवशेनेति ॥

एतेन शिष्टापरिग्रहा अपि व्याख्याताः ॥

15

पूर्वोत्तराधिकरणयोरुपदेशातिदेशभावेन संबन्धे कारणमाह — वैदि-  
कस्येति ॥ ब्रह्मचैतन्यं जगत्समवायिकारणस्य विशेषगुणो न भवति, कार्यं समा-  
नजातीयगुणानारम्भकत्वात् ; यः कार्यं समानजातीयगुणानारम्भको न भवति  
नासौ तत्समवायिकारणस्य विशेषगुणः, यथा तन्तुगतं शौक्ल्यं न घटसमवायि-  
कारणस्य विशेषगुण इत्यनुमानविरोधं कश्चिदाशङ्कतेत्याह — पुनस्तर्कनि-  
मित्त इति ॥ चेतनाद्ब्रह्मणो जगत्सर्वं ब्रुवन् समन्वयो विषयः । तस्य  
वैशेषिकानुमानविरोधोऽस्त्युत नेति सन्देहः । सांख्यानुमानेऽनैकान्तिकत्व-  
दोषवद्वैशेषिकानुमाने दोषानुपलम्भादस्ति विरोध इति पूर्वः पक्षः ।

20

१. T, T<sup>1</sup>, P and TM omit इति

३. A omits यथा... कत्वदोषव

२. A adds इति

यति । परिगृह्यन्त इति परिग्रहाः; न परिग्रहा अपरिग्रहाः; शिष्टा-  
नामपरिग्रहाः शिष्टापरिग्रहाः; एतेन प्रकृतेन प्रधानकारणवादनिरा-  
करणकारणेन शिष्टैर्मनुव्यासप्रभृतिभिः केनचिदंशेनापरिगृहीता येऽण्वा-  
दिकारणवादाः, तेऽपि प्रतिषिद्धतया व्याख्याता निराकृता द्रष्टव्याः; 5  
तुल्यत्वान्निराकरणकारणस्य नात्र पुनराशङ्कितव्यं किञ्चिदस्ति; तुल्यम-  
त्तापि परमगम्भीरस्य जगत्कारणस्य तर्कानवगाह्यत्वम्, तर्कस्याप्रति-  
ष्ठितत्वम्, अन्यथानुमानेऽप्यविभोक्षः, आगमविरोधश्च—इत्येवंजाती-  
यकं निराकरणकारणम् ॥

भोक्त्रापत्तेरविभागश्चेत्स्याल्लोकवत् ॥ २-१-१३ ॥ 10

अन्यथा पुनर्ब्रह्मकारणवादस्तर्कबलेनैवाक्षिप्यते । यद्यपि श्रुतिः  
प्रमाणं स्वविषये भवति, तथापि प्रमाणान्तरेण विषयापहारेऽ-

प्रकटार्थविवरणम्

सिद्धान्तं सूत्रयोजनया दर्शयति—परिगृह्यन्त इत्यादिना ॥ आगमविरोध-  
श्चेति ॥ चकारात् गोमयश्यामत्वेऽनैकान्तिको हेतुः, तस्य कपिले वृश्चिके 15  
समानजातीयगुणानारम्भकत्वाद्द्रष्टव्यः<sup>१</sup> ॥

भोक्त्रापत्तेरविभागश्चेत्स्याल्लोकवत् ॥

संबन्धमाह—अन्यथा पुनरिति ॥ ननु पूर्वं शब्दैकसमधिगम्ये नास्ति  
तर्कनिमित्त आक्षेप इत्युक्तम्; कथं पुनराशङ्केति तत्राह—यद्यपि श्रुतिरिति ॥  
“आदित्यो यूषः” इत्यादौ प्रमाणान्तरेण विषयापहारेऽन्यपरता दृष्टा । अतः 20  
श्रुत्यर्थे प्रमाणान्तरविरोधो नास्तीति न नियम इति भावः । यच्चोक्तं

१. A. सिद्धान्तसूत्र

२. A. अत्र

३. TM. द्रष्टव्यम्

४. A omits न

T, T<sup>1</sup> and P. द्रष्टव्या



भाष्यम्

- न्यपरा भवितुमर्हति, यथा मन्त्रार्थवादौ ; तर्कोऽपि स्वविषयादन्यत्वा-  
प्रतिष्ठितः स्यात् यथा धर्माधर्मयोः ; किमतः ? यद्येवम्, अत इदमयुक्तम्—  
यत्प्रमाणान्तरप्रसिद्धार्थबाधनं श्रुतेः ; कथं पुनः प्रमाणान्तरप्रसिद्धोऽर्थः  
5 श्रुत्या बाध्यत इति, अत्रोच्यते—प्रसिद्धो ह्ययं भोक्तृभोग्यविभागो  
लोके—भोक्ता चेतनः शारीरः, भोग्याः शब्दादयो विषया इति ; यथा  
भोक्ता देवदत्तः, भोज्य ओदन इति ; तस्य च विभागस्याभावः प्रस-  
ज्येत, यदि भोक्ता भोग्यभावमापद्येत भोग्यं वा भोक्तृभावमापद्येत ;  
तयोश्चेतरेतरभावापत्तिः परमकारणाद्ब्रह्मणोऽनन्यत्वात्प्रसज्येत ; न चास्य  
10 प्रसिद्धस्य विभागस्य बाधनं युक्तम् ; यथा चाद्यत्वे भोक्तृभोग्ययोर्वि-

प्रकटार्थविवरणम्

- तर्कस्याप्रतिष्ठितत्वं तत्राह — तर्कोऽपीति ॥ धूमादग्निज्ञानस्य प्रतिष्ठितत्वदर्श-  
नात् भवत्वेवं तर्कस्य स्वविषये प्रतिष्ठितत्वम् ; एतावता समन्वये किमायात-  
मित्याह — किमत इति ॥ पूर्ववाद्याह — यदीति ॥ यद्येवं तव बुभुत्सा  
15 वर्तते तर्हिदं वक्ष्यमाणमयुक्तम्, प्रत्यक्षस्य प्रमाणज्येष्ठत्वात् ; विरोधे श्रुतेरुप-  
चरितार्थत्वमेव युक्तमिति भावः । श्रुतेः स्वार्थबोधनेनोपक्षयान्नान्यबाधकत्वम् ;  
नापि श्रुतिविपरीतार्थग्राहि प्रमाणान्तरमस्तीत्याह—कथं पुनरिति ॥ तत्र  
भोक्तृभोग्याभिन्नब्रह्मणो जगत्सर्गप्रतिपादकश्रुतिविपरीतार्थग्राहि प्रत्यक्षमस्ती-  
त्याह—उच्यत इत्यादिना ॥ श्रुतेस्तद्बाधकत्वमप्यर्थदस्तीत्याह—तस्य च  
20 विभागस्येति ॥ एकस्मादभेदात् भोक्तृभोग्ययोरप्येकत्वं प्रसज्येत ; अन्यथा  
ब्रह्मणोऽपि भेदप्रसङ्गात् ; अतो भोक्तृभोग्याभिन्नब्रह्मणो जगत्सर्गं ब्रुवाणया  
श्रुत्यार्थात् भेदो बाधितः स्यादिति भावः । अस्तु तर्हि बाध इत्यत्राह—न  
चास्येति ॥ बाधव्यवहाराभावादेव । नन्विदानीं बाधव्यवहाराभावेऽपि  
कालान्तरे भविष्यतीत्याशङ्क्याह—यथा चाद्यत्व इति ॥ विमतः कालो भोक्त्रा-  
25 दिबाधव्यवहारवान्न भवति, कालत्वादिदानींतनकालवदित्यर्थः । पूर्वपक्षमुप-

भाष्यम्

भागो दृष्टः, तथातीतानागतयोरपि कल्पयितव्यः; तस्मात्प्रसिद्धस्यास्य भोक्तृभोग्यविभागस्याभावप्रसङ्गादयुक्तमिदं ब्रह्मकारणतावधारणमिति चेत्कश्चिच्चोदयेत्, तं प्रतिब्रूयात्—स्याल्लोकवदिति । उपपद्यत एवाय-  
मस्मत्पक्षेऽपि विभागः, एवं लोके दृष्टत्वात् । तथाहि—समुद्रादुदका- 5  
त्मनोऽनन्यत्वेऽपि तद्विकाराणां फेनवीचीतरङ्गबुद्बुदादीनामितरेतर-  
विभाग इतरेतरसंश्लेषादिलक्षणश्च व्यवहार उपलभ्यते; न च  
समुद्रादुदकात्मनोऽनन्यत्वेऽपि तद्विकाराणां फेनतरङ्गादीनामितरेतर-  
भावापत्तिर्भवति; न च तेषामितरेतरभावानापत्तावपि समुद्रात्मनोऽ-  
न्यत्वं भवति; एवमिहापि—न च भोक्तृभोग्ययोरितरेतरभावापत्तिः, 10  
न च परस्माद्ब्रह्मणोऽन्यत्वं भविष्यति । यद्यपि भोक्ता न ब्रह्मणो  
विकारः “तत्सृष्ट्वा । तदेवानुप्राविशत्” इति सृष्टुरेवाविकृतस्य कार्यानु-  
प्रवेशेन भोक्तृत्वश्रवणात्, तथापि कार्यमनुप्रविष्टस्यास्त्युपाधिनिमित्तो  
विभाग आकाशस्येव घटाद्युपाधिनिमित्तः—इत्यतः, परमकारणा-  
द्ब्रह्मणोऽनन्यत्वेऽप्युपपद्यते भोक्तृभोग्यलक्षणो विभागः समुद्रतरङ्गादि- 15  
न्यायेनेत्युक्तम् ॥

प्रकटार्थविवरणम्

संहरति—तस्मादिति ॥ भोक्तृभोग्यविभागप्रत्यक्षविरुद्धः समन्वय इति पूर्वः  
पक्षः । सिद्धान्तमाह—स्याल्लोकवदिति ॥ समुद्रस्य वीच्यादिकारणत्वे यत्प्र-  
माणं तस्य यथा वीच्यादिभेदग्राहकप्रमाणविरोधो नास्ति तथा ब्रह्मणो- 20  
ऽपि भोक्त्रादिकारणत्वप्रतिपादकवेदस्य भोक्त्रादिभेदग्राहकप्रमाणविरोधो  
न भविष्यति, प्रातिभासिकभेदाभ्युपगमादिति भावः । ननु समुद्रतरङ्गदृष्टान्तो  
नानुकूलः, कार्यत्वाभावात् भोक्तुरित्याशङ्क्याह—यद्यपि भोक्तेति ॥ निरु-  
पाधिककार्यत्वाभावेऽपि सोपाधिकं कार्यत्वं भोक्तुरस्तीति भावः ॥

१. A. यद्यपीति ॥ भोक्त्रि

भाष्यम्

तदनन्यत्वमारम्भणशब्दादिभ्यः ॥ २-१-१४ ॥

अभ्युपगम्य चेमं व्यावहारिकं भोक्तृभोग्यलक्षणं विभागम्  
 “स्याल्लोकवत्” इति परिहारोऽभिहितः ; न त्वयं विभागः परमार्थ-  
 ० तोऽस्ति, यस्मात्तयोः कार्यकारणयोरनन्यत्वमवगम्यते । कार्यमाकाशा-  
 दिकं बहुप्रपञ्चं जगत्, कारणं परं ब्रह्म ; तस्मात्कारणात्परमार्थतोऽ-  
 नन्यत्वं व्यतिरेकेणाभावः कार्यस्यावगम्यते ; कुतः ? आरम्भणशब्दा-  
 दिभ्यः । आरम्भणशब्दस्तावत् एकविज्ञानेन सर्वविज्ञानं प्रतिज्ञाय  
 दृष्टान्तापेक्षायामुच्यते — “यथा सोम्यैकेन मृत्पिण्डेन सर्वं मृन्मयं  
 10 विज्ञातं स्याद्वाचारम्भणं विकारो नामधेयं मृत्तिकेत्येव सत्यम्” इति ;  
 एतदुक्तं भवति—एकेन मृत्पिण्डेन परमार्थतो मृदात्मना विज्ञातेन सर्वं  
 मृन्मयं घटशरावोदञ्चनादिकं मृदात्मकत्वाविशेषाद्विज्ञातं भवेत् ; यतो

प्रकटार्थविवरणम्

तदनन्यत्वमारम्भणशब्दादिभ्यः ॥

15 अधिकरणसङ्गतिमाह — अभ्युपगम्य चेममिति ॥ अद्वितीयब्रह्मपरः  
 समन्वयो विषयः । तस्य भेदग्राहकप्रत्यक्षादिविरोधोऽस्त्युत नेति सन्देहः ।  
 पूर्वाधिकरणे अभ्युपगतप्रामाण्यस्य प्रत्यक्षादेः सत्यभेदविषयतया तत्त्वावेदक-  
 त्वादस्ति विरोध इति पूर्वः पक्षः । सिद्धान्तमाह—न त्वयं विभाग इति ॥  
 आगमाद्भेदस्य मिथ्यात्वावगमात् तद्ग्राहकाणां प्रत्यक्षादीनां देहात्मप्रत्ययवद्भावा-  
 20 हरिकत्वात् देहव्यतिरिक्तात्मग्राहकप्रमाणस्याविरोधवद्द्वैतागमस्याप्यविरोध  
 इति भावः । ब्रह्मव्यतिरेकेणाभाव इत्यभावशब्दः परमार्थसन्न भवतीत्यनेनाभि-  
 प्रायेण, तुच्छव्यावृत्तिलक्षणसत्त्वाभ्युपगमात् विकाराभ्युपगमाच्चेति । आरम्भण-  
 शब्दार्थं दर्शयितुं कृत्स्नमेव वाक्यं व्याख्याति—एतदुक्तं भवतीति ॥ यत्पुनः  
 भास्करेण व्याख्यातम् “विकारो वाच्यः, नामधेयं वाचकम् ; एतदुभयं वाचो

१. TM. भेदव्यतिरिक्त

२. TM. द्वयं

२. T<sup>1</sup> adds भेदस्य मिथ्यात्वाभ्युपगमात्

## भाष्यम्

वाचारम्भणं विकारो नामधेयम्—वाचैव केवलमस्तीत्यारभ्यते  
 विकारः—घटः शराव उदञ्चनं चेति ; न तु वस्तुवृत्तेन विकारो नाम  
 कश्चिदस्ति ; नामधेयमात्रं हेतुद्वयं मृत्तिकेत्येव सत्यम्—इति ; एष  
 ब्रह्मणो दृष्टान्त आम्नातः ; तत्र श्रुताद्वाचारम्भणशब्दादार्ष्टान्तिकेऽपि 5  
 ब्रह्मव्यतिरेकेण कार्यजातस्याभाव इति गम्यते । पुनश्च तेजोब्रह्मानां  
 ब्रह्मकार्यतामुक्त्वा तेजोब्रह्मकार्याणां तेजोब्रह्मव्यतिरेकेणाभावं ब्रवीति—  
 “अपागादग्नेरशित्वं वाचारम्भणं विकारो नामधेयं व्रीणि रूपाणीत्येव  
 सत्यम्” इत्यादिना । आरम्भणशब्दादिभ्य इत्यादिशब्दात् “ऐतदा-  
 त्म्यमिदं सर्वं तत्सत्त्वं स आत्मा तत्त्वमसि” “इदं सर्वं यदयमात्मा” 10  
 “ब्रह्मैवेदं सर्वम्” “आत्मैवेदं सर्वम्” “नेह नानास्ति किंचन”  
 इत्येवमाद्यप्यात्मैकत्वप्रतिपादनपरं वचनजातमुदाहर्तव्यम् ; न चान्य-

## प्रकटार्थविवरणम्

वाग्निन्द्रियसारम्भणं वाग्निन्द्रियं ह्युभयमालम्ब्य व्यवहारं प्रवर्तयति” इति तर्द-  
 सत्, पूर्वापरालङ्घते ; पूर्वभागे हि मृद्भिज्ञानेन मृत्कार्यविज्ञानं प्रस्तुतम् ; तत्र 15  
 हेत्वाकाङ्क्षायां मृत्सत्तयैव तत्कार्यस्य सत्ता पृथक्सत्त्वं नास्तीत्येतदेव वक्तव्यम्,  
 न त्वकिञ्चित्करं वाच उभयारम्भकत्वम् ; परत्रापि मिथ्याविरोध्यर्थोभिधायिनं  
 सत्यशब्दं मृदेव प्रयुज्जान आम्नायो विकारे पूर्ववानुगतत्वमुक्तं सूचयति ।  
 यदपि केशवेनावादि “वाचारम्भणश्रुत्या कारणत्कार्यस्यात्यन्तिकभेदो  
 निविध्यते ; स्वरूपेण तु कार्यस्य सत्त्वमेव” इति, तत्र स्वरूपेण सत्त्वमिति 20  
 कोऽर्थः ? किं कारणसत्तैव कार्यस्वरूपसत्ता, किं वा सत्तान्तरम् ? तत्राद्ये न  
 विवादः । द्वितीये नैकविज्ञानेन सर्वविज्ञानप्रतिज्ञासिद्धिः, कारणसत्ता कार्य-  
 सत्तापरिज्ञानाभावात् ; अभेदात् ज्ञाने भेदादज्ञानमपि स्यात् । मम त्वनिर्वाक्यानां  
 विकाराणां कारणसत्तयैव सद्यवहारगोचरत्वात् कारणसत्तापरिज्ञाने सर्व-  
 सत्तापरिज्ञानं सिध्यतीति । एवं तावदागमाद्विकारानुत्पत्तमुक्त्वा प्रकान्तमुप- 25

१. A. तदतीवासत्.

३. T, T<sup>1</sup> and P. करणं२. T, T<sup>1</sup> and P. कारणज्ञानेऽपि

TM. करण-

भाष्यम्

थैकविज्ञानेन सर्वविज्ञानं संपद्यते । तस्माद्यथा घटकरकाद्याकाशानां  
महाकाशानन्यत्वम्, यथा च मृगतृष्णिकोदकादीनामूषरादिभ्योऽनन्य-  
त्वम्, दृष्टनष्टस्वरूपत्वात्स्वरूपेणानुपाख्यत्वात् ; एवमस्य भोग्यभोक्ता-  
5 दिप्रपञ्चजातस्य ब्रह्मव्यतिरेकेणाभाव इति द्रष्टव्यम् ॥

नन्वेकात्मकं ब्रह्म ; यथा वृक्षोऽनेकशाखः, एवमनेकशक्तिप्रवृत्ति-  
युक्तं ब्रह्म ; अत एकत्वं नानात्वं चोभयमपि सत्यमेव—यथा वृक्ष  
इत्येकत्वं शाखा इति नानात्वम् ; यथा च समुद्रात्मनैकत्वं फेनतरङ्गा-  
द्यात्मना नानात्वम् ; यथा च मृदात्मनैकत्वं घटशरावाद्यात्मना  
10 नानात्वम् ; तत्रैकत्वांशेन ज्ञानान्मोक्षव्यवहारः सेत्स्यति ; नानात्वां-  
शेन तु कर्मकाण्डाश्रयौ लौकिकवैदिकव्यवहारौ सेत्स्यत इति ; एवं च  
मृदादिदृष्टान्ता अनुरूपा भविष्यन्तीति । नैवं स्यात्—“मृत्तिकेत्येव  
सत्यम्” इति प्रकृतिमात्रस्य दृष्टान्ते सत्यत्वावधारणात्, वाचारम्भण-  
शब्देन च विकारजातस्यानृतत्वाभिधानात्, दार्ष्टान्तिकेऽपि “ऐत-  
15 दात्म्यमिदं सर्वं तत्सत्यम्” इति च परमकारणस्यैकस्य सत्यत्वाव-

प्रकटार्थविवरणम्

संहारच्छलेनाह—तस्माद्यथा घटकरकाद्याकाशानामिति ॥ जीवेश्वरादि-  
विभागो मिथ्या, विभागत्वादौपाधिकत्वाद्वा, घटाकाशादिविभागवत् । भूधरा-  
दिकमसत्यम्, अन्तवत्त्वात् कार्यत्वाद्वा, ऊषरोदकवदित्यर्थः ॥ अनुपाख्य-  
20 त्वादिति ॥ वास्तवसत्त्वविधुरत्वादित्यर्थः ॥

एवं स्वमतानुसारेण व्याख्यायाचार्यदेश्यव्याख्यामनुभाषते—नन्वेका-  
त्मकमिति ॥ अनेकाभिः शक्तिभिः प्रवृत्तयः अधिकाराः ; तद्युक्तं ब्रह्म । दूषयति—  
नैवं स्यात् मृत्तिकेत्येव सत्यमिति ॥ यदि भिन्नाभिन्नं ब्रह्माभिप्रेतं स्यात्ततो  
विकारभेदोऽपि सत्य एवेति कारणमात्रे सत्यतावधारणं न स्यादित्यर्थः । मम तु  
25 सांव्यवहारिकसत्यतानुपमर्देन दृष्टान्तो न विरुध्यते, अन्यथा दार्ष्टान्तिकव्या-  
कोपात् । किञ्च यदि जीवगतः संसारः कल्पितः स्यात्, तदैव तस्यासंसारि-

शरणात्, “स आत्मा तत्त्वमसि श्वेतकेतो” इति च शारीरस्य  
ब्रह्मभावोपदेशात् ; स्वयंप्रसिद्धं हेतच्छारीरस्य ब्रह्मात्मत्वमुपदिश्यते,  
न यत्नान्तरप्रसाध्यम् ; अतश्चेदं शास्त्रीयं ब्रह्मात्मत्वमवगम्यमानं  
स्वाभाविकस्य शारीरात्मत्वस्य बाधकं संपद्यते, रज्ज्वादिवुद्ध्य इव 5  
सर्पादिवुद्दीनाम् ; बाधिते च शारीरात्मत्वे तदाश्रयः समस्तः  
स्वाभाविको व्यवहारो बाधितो भवति, यत्प्रसिद्धये नानात्वांशोऽपरो  
ब्रह्मणः कल्प्येत ; दर्शयति च—“यत्र त्वस्य सर्वमात्मैवाभूत्तत्केन कं  
पश्येत्” इत्यादिना ब्रह्मात्मत्वदर्शिनं प्रति समस्तस्य क्रियाकारकफल-  
लक्षणस्य व्यवहारस्याभावश्च ; न चायं व्यवहाराभावोऽवस्थाविशेष- 10  
निबद्धोऽभिधीयत इति युक्तं वक्तुम्, “तत्त्वमसि” इति ब्रह्मात्मभाव-

प्रकटार्थविवरणम्

ब्रह्मात्मता घटते ; अन्यथा सत्यतः संसारिणो ब्रह्मात्मतोपदेशासंभवप्रसङ्गा-  
दित्याह—स आत्मा तत्त्वमसीति ॥ ननु ब्रह्मांशस्य जीवस्य ज्ञानकर्मसमुच्च-  
यानुष्ठानात् भाविब्रह्मभावापेक्षया तादात्म्योपदेशो भविष्यति ; नेत्याह— 15  
स्वयंप्रसिद्धं हीति ॥ ‘सोऽयं देवदत्तः’ इतिवद्विशिष्टपरामर्शेन स्वरूपपर्यव-  
सायि सामानाधिकरण्यम्, अन्यथा ‘तत्त्वं भविष्यसि’ इति व्यदेशप्रसङ्गादिति  
भावः । ननु बाधकादर्शनात् जीवस्य सत्यमेव संसारित्वम् न ब्रह्मात्मत्वं स्वतःसि-  
द्धमित्याशङ्क्याह—अतश्चेदमिति ॥ यतो जीवस्य ब्रह्मभावः प्रयत्नान्तरसाध्यो  
न भवति अत एव शास्त्रादवगम्यमानं जीवस्य ब्रह्मात्मत्वं नैसर्गिकमविद्या- 20  
सिद्धस्य संसारित्वस्य बाधकं संपद्यत इत्यर्थः । ब्रह्मैवाहं न संसारितीत्यस्तु बाधः ;  
ततः किमित्याशङ्क्याह — बाधिते चेति ॥ स्वभावोऽविद्या ; तत्कृतः स्वाभा-  
विकः प्रमातृत्वप्रमुखः कर्तृत्वभोक्तृत्वलक्षणो व्यवहारो बाधितः स्यादित्यर्थः ।  
ननु प्रमातृत्वं पूर्वं सत्यमेव भोक्षावस्थायां निवर्तत इति किं न स्यादित्या-  
शङ्क्याह — न चायं व्यवहाराभाव इति ॥ इतश्च न भेदोऽपि सत्य 25

भाष्यम्

स्यानवस्थाविशेषनिबन्धनत्वात् ; तत्स्वरदृष्टान्तेन चानृताधिसंधस्य बन्धनं  
सत्याभिसंधस्य च मोक्षं दर्शयन्नेकत्वमेवैकं पारमार्थिकं दर्शयति, मिथ्या-  
ज्ञानविजृम्भितं च नानात्वम् ; उभयसत्यतायां हि कथं व्यवहारगोच-  
रोऽपि जन्तुरनृताभिसंध इत्युच्येत ? “मृत्योः स मृत्युमाप्नोति य इह नानेव  
पश्यति” इति च भेददृष्टिमपवदन्नेवैतद्दर्शयति ; न चास्मिन्दर्शने ज्ञानान्मोक्ष  
इत्युपपद्यते, सम्यग्ज्ञानापनौद्यस्य कस्यचिन्मिथ्याज्ञानस्य संसारकारण-  
त्वेनानभ्युपगमात् ; उभयसत्यतायां हि कथमेकत्वज्ञानेन नानात्व-  
ज्ञानमपनुद्यत इत्युच्यते । नन्वेकत्वैकान्ताभ्युपगमे नानात्वाभावात्प्रत्य-  
क्षादीनि लौकिकानि प्रमाणानि व्याहृन्त्येव, निर्विषयत्वात्, स्थाण्वा-  
दिष्विव पुरुषादिज्ञानानि ; तथा विधिप्रतिषेधशास्त्रमपि भेदापेक्षत्वात्त-

प्रकटार्थविवरणम्

इत्याह — तत्स्वरदृष्टान्तेनेति ॥ कश्चित्स्वरत्वेनाभिशास्त्रोऽनुतवादी चेत्त-  
त्परशुग्रहणे दृष्टते बध्यते च, सत्यवादी चेन्न दृष्टते मुच्यते च इत्यनेन दृष्टान्ते-  
नेत्यर्थः । भेददृष्टेः निन्दितत्वादप्येकत्वमेव पारमार्थिकमित्याह—मृत्योः स  
इति ॥ किञ्च भेदाभेदवादे ज्ञानान्मोक्षोऽपि न सिध्यतीत्याह—न चास्मि-  
न्निति ॥ मोक्षप्रतिबन्धकनिवृत्त्युपाधौ हि मोक्षस्य ज्ञासाध्यत्वम् ; न च ते  
मोक्षप्रतिबन्धकं किञ्चित् ज्ञाननिवर्त्यमस्ति, भ्रमस्य क्षणिकतया स्वयं निवृत्तेः,  
सन्तानस्य च तद्वतिरिक्तस्याभावात्, संस्कारस्य तत्त्वज्ञानेन सहभावदर्शनात्,  
स्वयमग्रहणनिवृत्तिरूपत्वाच्चेति भावः । ननु नानात्वांशो ज्ञाननिवर्त्यो-  
ऽस्त्वित्याशङ्क्याह — उभयसत्यतायां हीति ॥ ज्ञानस्य वस्तुविनाशकत्वा-  
दर्शनादिति भावः । तस्मात् ज्ञानान्मोक्षस्य साध्यत्वसिध्यन्यथानुपपत्त्यानाद्य-  
विर्वाच्याज्ञानसिद्धो भेदोऽभ्युपगन्तव्य इति । इदानीं प्रत्यक्षादिषु प्रामाण्य-  
प्रसिध्यनुपपत्त्यर्थापत्तिबलात् सत्यो भेदोऽभ्युपगन्तव्य इति शङ्कते—  
नन्विति ॥ किञ्चाद्वैतज्ञानसिध्यन्यथानुपपत्त्यापि प्रमाणादिभेदः सत्यो

दभावे व्याहन्येत; मोक्षशास्त्रस्यापि शिष्यश्रासित्वादिभेदापेक्षत्वाच्चदभावे  
 व्याघातः स्यात् ; कथं चानृतेन मोक्षशास्त्रेण प्रतिपादितस्यात्मैकत्वस्य  
 सत्यत्वमुपपद्येतेति । अत्रोच्यते—नैष दोषः, सर्वव्यवहाराणां भेद  
 प्राग्ब्रह्मात्मताविज्ञानात्सत्यत्वोपपत्तेः । स्वप्नव्यवहारस्यैव प्राक्प्रबोधात् ; 5  
 यावद्धि न सत्यात्मैकत्वप्रतिपत्तिः तावत्प्रमाणप्रमेयफललक्षणेऽपि विका-  
 रेऽनृतत्वबुद्धिर्न कस्यचिदुत्पद्यते ; विकारानेव तु ‘अहम्’  
 ‘मम’ इत्यदिद्ययात्मात्मीयेन भावेन सर्वो जन्तुः प्रतिपद्यते  
 स्वाभाविकीं ब्रह्मात्मतां हित्वा ; तस्मात्प्राग्ब्रह्मात्मताप्रतिबोधादुपपन्नः  
 सर्वो लौकिको वैदिकश्च व्यवहारः—यथा सुप्तस्य प्राकृतस्य जनस्य स्वप्न 10  
 उच्चावचान्भावान्पश्यतो निश्चितमेव प्रत्यक्षाभिमतं विज्ञानं भवति  
 प्राक्प्रबोधात्, न च प्रत्यक्षाभासाभिप्रायस्तत्काले भवति, तद्वत् । कथं  
 चासत्येन वेदान्तवाक्येन सत्यस्य ब्रह्मात्मत्वस्य प्रतिपत्तिरुपपद्येत ? न हि  
 रज्जुसर्पेण दष्टो म्रियते ; नापि मृगतृष्णिकाम्भसा पानावगाहनादि-  
 प्रयोजनं कियत इति । नैष दोषः, शङ्काविषादिनिमित्तमरणादिकार्योप- 15  
 लब्धेः, स्वप्नदर्शनावस्थस्य च सर्पदंशनोदकस्नानादिकार्यदर्शनात् ;

प्रकटार्थविवरणम्

वक्तव्य इत्याह — कथं चानृतेनेति ॥ प्रथमार्थापत्तेस्तत्तावदन्यथाप्युपपत्ति-  
 माह—अत्रोच्यत इति ॥ द्वितीयार्थापत्तिमनुवदति—कथं त्व[चा]सत्येनेति ॥  
 किञ्च विप्रतिपन्नः प्रपञ्चः सत्यः, अर्थक्रियाकारित्वात् आत्मवद[वदित्यभि]भिप्रे- 20  
 त्याह—न हि रज्जुसर्पेणेति ॥ तत्रानुमाने तावदनैकान्तिकत्वमाह—शङ्काविषा-  
 दीति ॥ सर्पेण ददष्टोऽपि दष्टत्वविभ्रमान्म्रियते, मूच्छीं गच्छतीति प्रसिद्धम् ;  
 न च तत्र विषस्मरणं मरणकारणमतिप्रसङ्गादित्यर्थः । व्यभिचारान्तरमाह—  
 स्वप्नदर्शनेति ॥ ननु सत्यार्थक्रियाकारित्वादिति हेतुर्विशेष्यते स्वप्ने



भाष्यम्

- तत्कार्यमप्यनृतमेवेति चेद्ब्रूयात्, तत्र ब्रूमः—यद्यपि स्वप्नदर्शनावस्थस्य सर्पदंशनोदकस्नानादि कार्यमनृतम्, तथापि तदवगतिः सत्यमेव फलम्, प्रतिबुद्धस्याप्यवाध्यमानत्वाद्; न हि स्वप्नादुत्थितः स्वप्नदृष्टं सर्प-  
 5 दंशनोदकस्नानादि कार्यं मिथ्येति मन्यमानस्तदवगतिमपि मिथ्येति मन्यते कश्चित् । एतेन स्वप्नदृशोऽवगत्यबाधनेन देहवालात्मवादो दूषितो वेदितव्यः । तथा च श्रुतिः—

“यदा कर्मसु काम्येषु स्त्रियं स्वप्नेषु पश्यति ।

समृद्धिं तत्र जानीयात्तस्मिन्स्वप्ननिर्दशने ॥”

- 10 इत्यसत्येन स्वप्नदर्शनेन सत्यायाः समृद्धेः प्रतिपत्तिं दर्शयति, तथा प्रत्यक्षदर्शनेषु केषुचिदरिष्टेषु जातेषु “न चिरमिव जीविष्यतीति विद्यात्” इत्युक्त्वा “अथ स्वप्नाः पुष्पं कुष्पं कुष्णदन्तं पश्यति स एनं हन्ति” इत्यादिना तेन तेनासत्येनैव स्वप्नदर्शनेन सत्यं मरणं सूच्यत इति दर्शयति; प्रसिद्धं चेदं लोकेऽन्वयव्यतिरेककुशलानामी-  
 15 दृशेन स्वप्नदर्शनेन साध्वागमः सूच्यते, ईदृशेनासाध्वागम इति;

प्रकरणार्थविवरणम्

- चार्थक्रिया मिथ्येति नानैकान्तिकत्वमित्याह — तत्कार्यमपीति ॥ मिथ्या-  
 भूतार्थेन्द्रियसंयोगादौ सत्यावगतिसाधनभूते तर्ह्यनैकान्तिकतेत्याह —  
 तत्र ब्रूम इत्यादिना ॥ प्रसङ्गान्मतान्तरनिराकरणेऽप्यतिदिशति — एते-  
 20 नेति ॥ स्वप्ने कैदाचिद्वाग्रदेहो द्रष्टा भूत्वा जागरणेऽप्यनुसन्धानो दृश्यते देह एव चेदात्मा व्याग्रदेहावगमे द्रष्टुरपगमाज्ञानुसन्धानं स्यादिति भावः । यच्चोक्तं नासत्यात्सत्यप्रतिपत्तिः संभवति मिथ्याधूमगृहीतादिव बाष्पा-  
 दग्निप्रतिपत्तिः, अतोऽद्वैतब्रह्मप्रतिपत्त्यन्यथानुपपत्त्यैव प्रमाणादिप्रपञ्चस्य  
 25 मिथ्याधूमस्य त्वव्याप्तत्वाद्गमकत्वं ज्ञानस्वरूपसत्यतायामपि मिथ्यार्थावच्छिन्नस्य

भाष्यम्

तथाकारादिसस्याक्षरप्रतिपत्तिर्दृष्टा रेखानृताक्षरप्रतिपत्तेः । अपि चान्त्य-  
मिदं प्रमाणमात्मैकत्वस्य प्रतिपादकं नातः परं किञ्चिदाकाङ्क्षयमस्ति ;  
यथा हि लोके यजेतेत्युक्ते किं केन कथमित्याकाङ्क्षयेत नैवम् “तत्त्व-  
मसि” इत्युक्ते, किञ्चिदन्यदाकाङ्क्षयमस्ति, सर्वात्मैकत्वविषयत्वादव- 5  
गतेः ; सति ह्यन्यस्मिन्नवशिष्यमाणोऽर्थ आकाङ्क्षा स्यात् ; न त्वात्मैक-  
त्वव्यतिरेकेणावशिष्यमाणोऽन्योऽर्थोस्ति, य आकाङ्क्षयेत । न चेय-  
मवगतिर्नोत्पद्यत इति शक्यं वक्तुम्, “तद्धास्य विजज्ञौ” इत्यादि-  
श्रुतिभ्यः, अवगतिसाधनानां च श्रवणादीनां वेदानुवचनादीनां च  
विधीयमानत्वात् । न चेयमवगतिरनर्थिका भ्रान्तिर्वेति शक्यं वक्तुम् ; 10

प्रकटार्थविवरणम्

मिथ्यात्वात् ज्ञादभ्रमप्रतिपत्तिरसदसत्यात् सत्यप्रतिपत्त्यविरोधः । उदा-  
हरणान्तरमाह—तथाकारादिति ॥ यद्यपि मयिद्रव्यं स्वरूपेण सत्यम्, सङ्केतव-  
शाच्च वर्णप्रत्यायकं स एव संकेतः ‘अयं ककारः’, अयं गकारः’ इति समारोपित-  
रूपेण; न पुनरीदृशीं रेखां दृष्ट्वा अयं वणेः स्मर्तव्य इति; तस्मात् द्वैतसत्यत्वं विना 15  
नुपपत्त्यभावात् न परमार्थभेदकल्पनं न्याय्यम् । किञ्च यदि युगपद्भेदप्रयुक्तो  
व्यवहारः स्यात् तदोभयसत्यताकल्पना युज्येत; न चास्ति, ब्रह्मात्मैकत्वज्ञाने  
सति सकलहानोपादानादिव्यवहारनिवृत्तेरित्याह—अपि चान्त्यमिदमिति ॥  
नन्वेतादृशी प्रतिपत्तिरेव कस्यापि नोदपादिः तत्राह—न चेयमवगतिरिति ॥  
तद्वन्न किलास्य पितुर्वचनात् श्वेतकेतुर्विजज्ञौ विज्ञातवानित्यर्थः । किञ्च 20  
सति पुष्कलकारणे कार्यं नोत्पद्यत इति साहसमात्रमित्याह—अवगति-  
साधनानां चेति ॥ ननु ब्रह्मावगतिर्निष्फला भ्रान्तिश्च, मिथ्याकार्यत्वात्  
बौद्धशास्त्रप्रसूतबुद्धिचदित्याशङ्क्याह—न चेयमवगतिरिति ॥ बाधितविष-  
यत्वानैकान्तिकत्वे स्फुटे इति भावः । ननु—सूत्रकारेण मिथ्याभूतत्वात् स्वप्ना-  
जागरितस्य वैलक्षण्यमुक्तम् “वैधर्म्याच्च न स्वप्नादिवत्” इति । “सत्यं चानृतं 25

भाष्यम्

- अविद्यानिवृत्तिफलदर्शनात्, बाधकज्ञानान्तराभावाच्च । प्राक्त्वात्मैक-  
त्वावगतेरव्याहतः सर्वः सत्यानृतव्यवहारो लौकिको वैदिकश्चेत्यवो-  
चाम । तस्मादन्त्येन प्रमाणेन प्रतिपादित आत्मैकत्वे समस्तस्य  
5 प्राचीनस्य भेदव्यवहारस्य बाधितत्वान्नानेकात्मकब्रह्मकल्पनावकाशो-  
ऽस्ति । ननु मृदादिदृष्टान्तप्रणयनात्परिणामवद्ब्रह्म शास्त्रस्याभिमतमिति  
गम्यते; परिणामिनो हि मृदादयोऽर्था लोके समधिगता इति ।  
नेत्युच्यते—“स वा एष महाजन आत्माऽजरोऽमरोऽमृतोऽभयो ब्रह्म”  
“स एष नेति नेत्यात्मा” “अस्थूलमनणु” इत्याद्याभ्यः सर्व-  
10 विक्रियाप्रतिषेधश्रुतिभ्यो ब्रह्मणः कूटस्थत्वावगमात्; न ह्येकस्य  
ब्रह्मणः परिणामधर्मत्वं तद्रहितत्वं च कथं प्रतिपत्तुम्; स्थितिगति-  
वत्स्यादिति चेत्, न; कूटस्थस्येति विशेषणात्; न हि कूटस्थस्य

प्रकटार्थविवरणम्

- च सत्यमभवत्” इति च श्रुतिः । अतः कथं सर्वमिथ्यात्वमित्याशङ्क्याह—  
15 प्राक्त्वात्मैकत्वावगतेरिति ॥ यथा खप्र एव शुक्ल्यादि सत्यं रूप्याद्यसत्य-  
मित्यवाभ्यव्यवहारः, तथा तत्त्वज्ञानात् प्राक् सति प्रमातरि बाध्यमसत्यं  
सहैव प्रमातृत्वेन बाध्यं सत्यमित्यवान्तरविभागो न विरुध्यत इत्यर्थः । प्रकृत-  
मुपसंहरति—तस्मादिति ॥ बाधितत्वादेति ॥ प्रतिषिद्धसत्यत्वादित्यर्थः ।  
न मया कल्प्यते, श्रुतेरेवेत्याह—ननु मृदादीति ॥ परिणामिदृष्टान्तोपादानात्  
20 ब्रह्म तत्त्वतः परिणामि भिन्नाभिन्नमिति लिङ्गं श्रुतिविरोधे बाध्यत इत्याह—  
नेत्युच्यत इत्यादिना ॥ मृदादिदृष्टान्तोऽप्यनन्यत्वेन परिणामित्वे; अन्यथा  
जाड्यस्यापि प्रसङ्गात् । ननु यथा धिरुद्धे अपि स्थितिगती क्रमेण सङ्गच्छेते  
तथा सृष्टेः प्रागविक्रियं ब्रह्म, सृष्टौ च विकारीत्युभयोपपत्तौ सत्यां किमित्येकस्य  
बाधः कल्प्यते? अगतिका हीयं गतिः, यद्वाधकल्पनमित्याह—स्थितिगतिव-  
25 दिति ॥ परिहरति—न कूटस्थस्येति ॥

१. T. सत्यज्ञानात्

३. A. सत्यमितरदिति

२. A omits स इव...बाध्यं

४. T, T<sup>1</sup> and TM omit बाधितत्वादिति

ब्रह्मणः स्थितिगतिवदनेकधर्माश्रयत्वं संभवति ; कूटस्थं च नित्यं  
ब्रह्म सर्वविक्रियाप्रातिषेधादित्यवोचाम ; न च, यथा ब्रह्मण आत्मैक-  
त्वदर्शनं मोक्षसाधनम्, एवं जगदाकारपरिणामित्वदर्शनमपि स्वतन्त्रमेव  
कस्मैचित्फलायाभिप्रेयते, प्रमाणाभावात् ; कूटस्थब्रह्मात्मैकत्वविज्ञानादेव 5  
हि फलं दर्शयति शास्त्रम्—“ स एष नेति नेत्यात्मा ” इत्युपक्रम्य  
“ अभयं वै जनक प्राप्तोऽसि ” इत्येवंजातीयकम् । तत्रैतत्सिद्धं  
भवति— ब्रह्मप्रकरणे सर्वधर्मविशेषरहितब्रह्मदर्शनादेव फलासिद्धौ

प्रकटार्थविवरणम्

“ नित्यः सर्वगतः स्थाणुरचलोऽयं सनातनः ” 10

इति स्थाणुत्वं पूर्वमभिधायानन्तरमचलत्वं ब्रुवन् सर्वविक्रियावर्जितं कूटस्थत्व-  
माह—परिस्पन्दाभावस्य सर्वगतत्वादेव सिद्धेः ; अतो न क्रमेणापि विकारा-  
विकाराविति भावः । किञ्च ब्रह्म तत्त्वतोऽपरिणामि निरवयवत्वात्, न यदेवं  
न तदेवं यथा क्षीरम् । यदत्र गदितम्—न तावदवयववतिरेकेणावयवी माया-  
वादिनां कश्चिदस्ति ; तत्र क्षीरावयवाः परिणमन्त इति वक्तव्यम् ; ते च निरव- 15  
यवाः, इतरथानवस्थानात्, अवयवानन्त्येन क्षीरसमुद्रस्य [क्षीरक्षीरसमुद्रसाम्य]-  
प्रसङ्गाच्च ; तस्मान्निरवयवस्यैवं परिणामो दृष्ट इति ; तदसत्, तथा हि—किमेत-  
ल्लौकिकं नैयायिकं वा ? नाद्यः, सावयवस्यैव क्षीरादेः लोके परिणामदर्शनात् ।  
मायावादिना प्रसिध्यनपह्वेन विचारासहत्वमेवावेद्यते । यदि द्वितीयः, तर्हि किं  
तेऽनादयः सादयो वा ? आद्ये—अपसिद्धान्तः, परमाणुवादाश्रयणं च स्यात् ; 20  
अन्त्ये सावयत्वं दुर्निवारम् ; ततो यत्किञ्चिदेतत् । ननु ब्रह्मणः परिणामित्वप्रति-  
पादने श्रुतेरेव तात्पर्यं कल्प्यते व्यवहारसिद्धेः प्रयोजनस्य सद्भावादित्या-  
शङ्क्याह—न च यथा ब्रह्मण इति ॥ व्यवहारसिद्धिः प्रयोजनं न श्रुतं तावत् ;  
नापि कल्पनीयम्, अन्यथापि लाभादिति भावः । भवतु परिणामज्ञानं निष्फलं  
शुद्धब्रह्मात्मताज्ञानं च सफलम् ; ततः किमित्यत आह—तत्रैतत्सिद्धमिति ॥ 25

१. TM and A omit एव

२. A. प्रयोजनभावात्

३. A. परिणामात्

भाष्यम्

- सत्याम्, यत्तत्ताफलं श्रूयते ब्रह्मणो जगदाकारपरिणामित्वादि, तद्ब्रह्मदर्शनोपायत्वेनैव विनियुज्यते, “फलवत्संनिधावफलं तदङ्गम्” इतिवत्; न तु स्वतन्त्रं फलाय कल्प्यत इति । न हि परिणामवच्च-
- 5 विज्ञानात्परिणामवच्चमात्मनः फलं स्यादिति वक्तुं युक्तम्, कूटस्थ-  
नित्यत्वान्मोक्षस्य । कूटस्थब्रह्मवादिन एकत्वैकान्त्यादींश्चित्तीशितव्या-  
भावे ईश्वरकारणप्रतिज्ञाविरोध इति चेत्, न ; अविद्यात्मकनामरूप-  
बीजव्याकरणापेक्षत्वात्सर्वज्ञत्वस्य । “तस्माद्वा एतस्मादात्मन आकाशः  
संभूतः” इत्यादिवाक्येभ्यो नित्यशुद्धबुद्धयुक्तस्वरूपात्सर्वज्ञात्सर्वशक्तेरी-  
10 श्वराज्जगज्जनिस्थितिप्रलयाः, नाचेतनात् प्रधानादन्यस्माद्वेद्येषोऽर्थः प्रति-  
ज्ञातः “जन्माद्यस्य यतः” इति; सा प्रतिज्ञा तदवस्थैव, न  
तद्विरुद्धोऽर्थः पुनरिहोच्यते । कथं नोच्यते, अत्यन्तमात्मन एकत्वमद्विती-  
यत्वं च ब्रुवता ? शृणु यथा नोच्यते—सर्वज्ञस्येश्वरस्यात्मभूते इवावि-  
द्याकल्पिते नामरूपे तत्त्वान्यत्वाभ्यामनिर्वचनीये संसारप्रपञ्चबीजभूते  
15 सर्वज्ञस्येश्वरस्य माया शक्तिः प्रकृतिरिति च श्रुतिस्मृत्योरभिलष्यते ;  
ताभ्यामन्यः सर्वज्ञ ईश्वरः “आकाशो वै नाम नामरूपयोर्निर्वहिता  
ते यदन्तरा तद्ब्रह्म” इति श्रुतेः, “नामरूपे व्याकरवाणि” “सर्वाणि  
रूपाणि विचित्य धीरः । नामानि कृत्वाभिवदन्यदास्ते” “एकं बीजं

प्रकटार्थविवरणम्

- 20 पूर्वापरविरोधमुद्गावयति—कूटस्थब्रह्मवादिन इति ॥ एकत्वस्यैकान्ततो  
नियतस्याभ्युपगतत्वादीशितव्याभावे सति “जन्माद्यस्य यतः” [इति] ईश्वर-  
कारणप्रतिज्ञा विरुध्यते कूटस्थं ब्रह्मास्मिन्नधिकरणे वदत इति भावः ।  
परिहरति—नाविद्यात्मकेति ॥ अविद्यात्मके जडे ये, नामरूपकारणत्वात्  
नामरूपे, ते जंगतो बीजम्, तद्वत्तैप[तद्ब्रह्मयाप]कारणापेक्षत्वात् तत्परिणामो-  
25 पाधिकत्वादीश्वरस्य न विरोध इत्यर्थः । एतदेव विवृणोति—तस्माद्वा  
इत्यादिना ॥ अविद्याकल्पितेति ॥ अविद्यात्मना जाड्यरूपेण कल्पिते स्वीकृत

भाष्यम्

बहुधा यः करोति ” इत्यादिश्रुतिभ्यश्च ; एवमविद्याकृतनामरूपोपाध्य-  
नुरोधीश्वरो भवति, व्योमेव घटकरकाद्युपाध्यनुरोधि ; स च स्वात्म-  
भूतानेव घटाकाशस्थानीयानविद्याप्रत्युपस्थापितनामरूपकृतकार्यकरण-  
संघातानुरोधिनो जीवाख्यान्विज्ञानात्मनः प्रतीष्टे व्यवहारविषये ; तदेव 5  
मविद्यात्मकोपाधिपरिच्छेदापेक्षमेवेश्वरस्येश्वरत्वं सर्वज्ञत्वं सर्वशक्तित्वं च,  
न परमार्थतो विद्ययापास्तसर्वोपाधिस्वरूप आत्मनीशित्नीशितव्यसर्वज्ञ-  
त्वादिव्यवहार उपपद्यते ; तथा चोक्तम्—“यत्त नान्यत्पश्यति  
नान्यच्छृणोति नान्यद्विजानाति स भूमा ” इति ; “यत्त त्वस्य सर्व-  
मात्मैवाभूत्तत्केन कं पश्येत् ” इत्यादिना च । एवं परमार्थावस्थायां 10  
सर्वव्यवहाराभावं वदन्ति वेदान्ताः सर्वे ; तथेश्वरगीतास्वपि—

“न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥

नादत्ते कस्यचित्पापं न चैव सुकृतं विभुः ।

अज्ञानेनावृतं ज्ञानं तेन मुह्यन्ति जन्तवः ” ॥ 15

इति परमार्थावस्थायामीशित्नीशितव्यादिव्यवहाराभावः प्रदर्श्यते ;  
व्यवहारावस्थायां तूक्तः श्रुतावपीश्वरादिव्यवहारः “एष सर्वेश्वर  
एष भूताधिपतिरेष भूतपाल एष सेतुर्विधरण एषां लोकानामसंभे-  
दाय ” इति । तथा चेश्वरगीतास्वपि—

“ईश्वरः सर्वभूतानां हृद्देशेऽर्जुन तिष्ठति । 20

भ्रामयन्सर्वभूतानि यन्त्रारूढानि मायया ॥ ” इति ।

प्रकटार्थविवरणम्

इत्यर्थः ॥ एवमविद्याकृतेति ॥ अविद्याकार्यव्यर्थत्वा[दनिर्वाच्ये ' नामरूपे  
पवोपाधिर्माया तत्प्रतिबिम्बितश्चिद्भातुरीश्वरो भवतीत्यर्थः । विद्यया लक्ष्य-  
तत्पदार्थविवेकेन ; अपसारितसर्वोपाधिविशेषे बिम्बभूते ब्रह्मणीत्यर्थः । स्वभावः 25  
नैसर्गिकी माया, प्रवर्तते । तदेवं श्रुतिस्मृतिपर्यालोचनया सोपाधिकत्वानु-  
पाधिकत्वाभ्यां सविशेषत्वं निर्विशेषत्वं चाविरुद्धम् ॥

भाष्यम्

सूत्रकारोऽपि परमार्थाभिप्रायेण “तदनन्यत्वम्” इत्याह; व्यव-  
हाराभिप्रायेण तु “स्याल्लोकवत्” इति महासमुद्रस्थानीयतां ब्रह्मणः  
कथयति, अप्रत्याख्यायैव कार्यप्रपञ्चं परिणामप्रक्रियां चाश्रयति—सगु-  
णेष्पूपासनेष्पूपयोक्ष्यत इति ॥

प्रकटार्थविवरणम्

- अत्रैव सूत्रकारसंमतिमाह—सूत्रकारोऽपीति ॥ यच्चोक्तम् ‘न सूत्रकारः  
कचिदपि मायाशब्दं प्रयुङ्क्ते’ इति, तदसत्; “मायामात्रं तु कात्स्न्येनानभि-  
व्यक्तरूपत्वात्” इति सूत्रवचनात्; तत्र स्वप्ने मात्रग्रहणं कुर्वन् जागरण-  
स्यापि मायामयत्वं सूचयति । यच्च ‘मायेति प्रज्ञोच्यते’ इति व्याख्यानम्,  
तदसत्, मिथ्याभूते करिन्नरतुरगादौ मायाशब्दस्य लौकिकानां प्रयोगदर्शनात्  
वेदेऽपि “मायां तु प्रकृतिम्” इत्यत्र स एवार्थो ग्राह्यः । यच्चोक्तम्  
“अजामेकाम्” इति तेजोबललक्षणाया भूतप्रकृतेः प्रकृतत्वात्सैव निर्भिमीते  
स्वविकारानिति व्युत्पत्त्या मायोच्यत इति, तदसत्, योगाद्रूढेर्बलीयस्त्वात् ।  
“किंकारणं ब्रह्म” इति तेजःप्रभृतिकं प्रति ब्रह्मणो निरंशस्य कारणत्वासं-  
भवाशङ्कायां तन्निर्वाहिकायाः शक्तेः खगुणैः निगूढायाः प्रकान्तत्वाच्च । तदेवं  
श्रुतिस्मृतिसूत्रप्रसिद्धो मायावाद इति स्थितम् । यदत्र भास्करो हरोद “कथं  
मिथ्यात्वमवगतम् ? न तावत्प्रत्यक्षानुमानाभ्यां [भ्याम् ; ताभ्यां] हीदं प्रपञ्चजातं  
परिच्छिन्नम् ; न च कारणदोषबाधकप्रत्ययौ स्तः ; पृथिव्यादिज्ञानस्य आ संसारं  
सर्वेषां प्राणिनामनुवृत्तेः ; अतः पारमार्थिक एवायं भेदः” इति, तत्र यदि प्रत्यक्ष-  
बाधाभावात् सत्यत्वमभिप्रेतम्, तदा चन्द्रप्रादेशत्ववर्णदैर्घ्यादिदेहाद्यात्मभावा-  
नामपि सत्यत्वप्रसङ्गः, तेषामप्यासंसारमनुवृत्तेः । अथ तत्रानुमानिकस्याग-  
मिकस्य [स्य वा बाधस्य] विद्यमानत्वात्तत एव दोषस्यापि कल्प्यमानत्वाद-  
सत्यता सदा सिद्धैवावगम्यते, तर्हीहाप्यागमानुमानयोरुपन्यस्तत्वादविद्या-  
दोषस्य च संभावितत्वात् प्रागनिर्ज्ञातमपि मिथ्यात्वमवगम्यताम् । यच्चोक्तम्—  
ब्रह्मज्ञानमपि तर्हि मिथ्या स्यादविद्याप्रसूतत्वात्, ज्ञानत्वाद्वा प्रपञ्चज्ञानवदिति,  
तदतिफल्यु ; स्वरूपमिथ्यात्वसाधने सिद्धसाधनत्वाय विषयमिथ्यात्वसाधने

चाङ्गमाबाधितत्वात् । यच्च मिथ्याशब्दस्य तुच्छार्थत्वं गृहीत्वागमस्याबो-  
धकत्वादिवलग्नं तत्पररहस्याविज्ञानविजृम्भितमित्यपहसन्ति सुज्ञाः । तथा  
हि—मिथ्यात्वं नाम बाध्यत्वम् ; तच्चाज्ञानकार्यस्य प्रत्यक्षबाधे ज्ञाननिवर्त्यत्वम् ;  
परौक्षबाधे, मायाकार्ये वा परमार्थसत्यत्ववैधुर्यप्रकटीकरणम् । न च तादृश- 5  
मिथ्यात्वविशिष्टस्यार्थक्रियायां काचित्क्षतिः घटस्येवानित्यताविशिष्टस्य ।  
यच्च केशवेनोक्तम्—“यथा स्वप्ने सुरापानं न प्रायश्चित्तकारणं तथा जागर-  
णेऽपि न स्यात्, मिथ्यात्वाविशेषात्” इति, तदसत् ; क्षीरसुरादीनां  
द्रवद्रव्यताविशेषेऽप्यवान्तरवैलक्षण्यादर्थक्रियासामर्थ्यभेदवत् स्वप्नजागरितयोः  
मिथ्यात्वाविशेषेऽप्यवान्तरवैलक्षण्यादर्थक्रियासामर्थ्यविशेषोपपत्तेः । किञ्च 10  
तदुद्दमनं दुर्ज्ञानानां क्षुद्रोपद्रवमात्रम्, न प्रमाणसिद्धमिथ्यात्वमन्यथाकारं  
कर्तुं शाश्वतीतीति पुनः प्रयुज्यते—विमतं न सत्यं जडत्वात्, दृश्यत्वात्,  
परतन्त्रत्वात्, आत्मान्यत्वात्, विशिष्टत्वाद्वा, संप्रतिपन्नवत् ; न च सर्वं सत्य-  
मेवेत्यप्रसिद्धविशेषणत्वं पक्षस्येति केनापि वादिनापवदितव्यं पर [परस्पर]-  
पक्षस्य परस्परमसत्यताभ्युपगमात्, बाधव्यवहारविलोपापाताच्च ; शुक्ति- 15  
रजताद्यनिर्वाच्यतायाः प्रसाधितत्वात्तच्छिष्यस्याप्रतिपत्तिः ; न च बाध्यत्व-  
मुपाधिः, बाध्यत्वादेव ; न च दोषगम्यत्वम्, तद्रूपस्य तद्वेतोस्तस्य  
[तत्त्वस्य] चामिथ्यात्वात् ; न च दोषमात्रगम्यत्वं शुक्तिरूप्यस्यापि संस्कारादेः  
कारणत्वात्, साधनव्यापकत्वाच्च ; न च भ्रान्तिविषयत्वम्, अंशे व्यभि-  
चारात् ; न चाप्रामाणिकत्वम्, स्मृतिविषयस्यामिथ्यात्वात् ; नापि झटित्युच्छिन्न- 20  
व्यवहारत्वम्, साध्यासमव्याप्तेः दिङ्मोहादौ व्यभिचारात् । न धर्मिग्राहक-  
प्रमाणबाधः ; तथा हि—प्रत्यक्षं वर्तमानकालावच्छिन्नां सत्तां गृह्णाति ; न च  
तदभावोऽनुमानेनावेद्यते, येन विरोधो भवेत् । किञ्च प्रत्यक्षस्याबाध्यार्थत्व-  
साधने सिद्धसाधनम् ; अत्यन्ताबाध्यार्थत्वसाधने वर्तमानावभासिताविरोधः,  
आगमविरोधश्च । अद्वैतागमस्य त्वबाध्यार्थविषयस्यानियतकालवस्तुपरिच्छेद- 25

१. P omits च

२. T and T<sup>1</sup> add च

३. A omits व्यवहार

४. P. न शिष्यस्य

५. T, and T<sup>1</sup>. गम्यत्वात्

६. T, T<sup>1</sup> and TM. शुक्तिमात्रस्यापि

७. T and T<sup>1</sup>. प्रमाणशब्दार्थः

८. TM. विषयान्नियत

९. A omits वस्तु



प्रकटार्थविवरणम्

- कत्वादत्यन्ताबाध्यार्थपरिच्छेदकत्वमविरुद्धम् । तस्मादद्वैतागमवत् प्रत्यक्षस्य तत्त्वावेदकत्वाभावात् न धर्मिप्राहकप्रमाणबाधः; अप्रामाणिकत्वाच्चाश्रया-  
 सिद्धिः कुतः? किमप्रामाणिकत्वादेव? किं वान्यत्रादर्शनात्? उतासत्त्वादतिप्रस-  
 ५ ज्ञाद्वा? नाद्यः; एतमेव हेतुं प्रत्याश्रयत्वानाश्रयत्वयोः तदसिद्धेः; न द्वितीयः,  
 प्रतिबिम्बादौ दर्शनात्; न तृतीयः, प्रतीतिपराहतेः; न चाप्रामाणिकत्वम-  
 सत्त्वव्याप्तमैज्ञातसत्त्वेष्टे; न चैवमाश्रयासिद्धिविलोपः, विधिव्यवहारे निरुपा-  
 ख्यस्य तद्योग्यत्वात्; न च जडत्वादेः स्वात्मनि वृत्त्यभावेन भागासिद्धिः,  
 मेदान्योन्याभावादिवत् स्वपरनिर्वाहकत्वात्; आत्मन्यनैकान्तिक इति चेन्न,  
 10 स्वप्रकाशताया दर्शितत्वात्; परसिद्धात्मनश्च पक्षनिक्षेपात्; न च सन्दिग्धानै-  
 कान्तिकत्वम्, स्वप्रकाशत्वावगमादेवास्वप्रकाशतारूपजडताव्यावृत्तेः] निश्चेतुं  
 शक्यत्वात्; न चास्यैवानुमानस्य सत्यत्वासत्यत्वयोः अनैकान्तिकत्वासाध-  
 कत्वेऽसत्यस्यापि निर्दि[निर्दु]ष्टतयासाधकत्वात् प्रतिबिम्बवर्णदैर्घ्यादिवत्;  
 तत्संवेदनस्य सत्यस्यैव साधकत्वं चेदिहापि जडत्वादिसंवेदनं साधकमस्तु;  
 15 न [न च] आत्मैवेदाश्च व्यभिचारः; अविच्छिन्नस्य च मिथ्याभूतस्यैव साध-  
 कत्वमसाधि । न चानवस्था, स्वाध्यायविध्यादिवदुपपत्तेः । न चाविद्यानि-  
 वृत्तावनैकान्तिकता, तस्या अपि मिथ्यात्वात् “नेह नानास्ति किञ्चन” इत्य-  
 विशेषनिषेधात्; उपादानं [दाने] चैकदचनप्रयोगादेव अप्राप्तनानात्वप्रतिषे-  
 धप्रसङ्गादात्मातिरिक्तवस्त्वभाव एव तात्पर्यम् । न च मिथ्याकार्योपादानात्  
 20 विद्या[दानत्वादिविद्या]सङ्गावप्रसङ्गः, प्रध्वंसस्य निरुपादानत्वात्; न च तस्या  
 मिथ्यात्वेऽविद्यासङ्गाव एव वास्तव इति वाच्यम्, तस्या मिथ्याभूताया  
 मिथ्यानाशेनापि नाशसंभवात्, मायानिर्मितहस्त्यादिवत्; एतेनानिर्वचनीयस्य  
 नानिर्वचनीया निवृत्तिरित्यपास्तम् । स्वप्नमायानाशवत् परेषां सत्यस्य घटस्य  
 सत्यनाशवच्च; विमता निवृत्तिरविद्यातत्कार्ययोरन्यतरा मिथ्यात्वात्, तद्वन्न  
 25 संबन्धेनैकान्तिकनिवृत्तिमत्त्वमुपाधिः; न च तदपि साध्यमनवस्थानात्; यत्र  
 वावस्थितिः, सैवाविद्यानिवृत्तिः; आस्माकीने च विपक्षे बाधविरहादप्रयोजक-

१. TM. असमत्व

४. TM. आत्मा

२. A. व्याप्तज्ञात

५. T, T<sup>1</sup>, P and TM. अनवस्थाप्यत्र

३. T, T<sup>1</sup>, P and TM. त्वादवगम

## भावे चोपलब्धेः ॥ २-१-१५ ॥

इतश्च कारणादनन्यत्वं कार्यस्य, यत्कारणं भाव एव कारणस्य कार्यमुपलभ्यते, नाभावे; तद्यथा—सत्यां मृदि घट उपलभ्यते, सत्सु च तन्तुषु पटः; न च नियमेनान्यभावेऽन्यस्योपलब्धिर्दृष्टा; न ह्यश्वो गोरन्यः सन् गोर्भाव एवोपलभ्यते; न च कुलालभाव एव घट उपलभ्यते, सत्यपि निमित्तनैमित्तिकभावेऽन्यत्वात् । नन्वन्यभावेऽप्यन्यस्योपलब्धिर्नियता दृश्यते, यथाग्निभावे धूमस्येति; नेत्युच्यते—उद्घापितेऽप्यग्नौ गोपालघुटिकादिधारितस्य धूमस्य दृश्यमानत्वात् ।

प्रकटार्थविवरणम्

ता वाच्या, सत्यत्वे तर्कसहत्वप्रसङ्गात्; न चायं भेदाभेदादितर्क सासहीति संवित्संसर्गमार्गेणवानपि; मिथ्यात्वधर्मविविष्टस्य मिथ्यात्वावगमात्; न कालात्ययापदिष्टता प्रतिज्ञा[ज्ञाता]र्थस्य सत्यत्वग्राहिणानपहारात्; बाध्यत्वमपि सत्यत्ववैधुर्यमेवेष्टम् । तावता कालात्ययापदिष्टत्वं वाक्छलमात्रम् । सत्यत्ववैधुर्यस्य च सं[तत्सं]सर्गाभावात्तस्मिन् सत्ये च तन्मिथ्यात्वसंभवाच्च सत्यतावत् स्वपरनिर्वाहकत्वात् । तस्मात् प्रपञ्चमिथ्यात्वे दोषाभावात्तन्नाहकाणां प्रत्यक्षादीनामतत्त्वावेदकत्वाद्वैतागमस्य न कश्चिद्विरोध इति स्थितम् ॥

भावे चोपलब्धेः ॥

पुनरप्युपादानात् कार्यस्य भेदो निरूपयितुं न शक्यत इत्याह अनिर्वाच्यत्वसमर्थनार्थमेव — इतश्च कारणादित्यादिना ॥ कार्यं नोपादानाद्वस्त्वन्तरं तद्भावानियतभावत्वात्; यद्यस्माद्वस्त्वन्तरं न तत्तद्भावानियतभावम्, यथा अश्वो न गोभावानियतभाव इति । तन्वकार्यकारणत्वात् गवाश्वयोः अनियतिरित्याशङ्क्याह—न च कुलालभाव एवेति ॥ इदानीं हेतोर्व्यभिचारं शङ्कते—नन्वन्यभावेऽपीति ॥ धूममात्रस्य तावन्नाग्निभावेन नियतो भाव इति न व्यभिचार इत्याह—नेत्युच्यत इति ॥ यदि बहलोर्ध्वत्वादि

१. T, T<sup>1</sup>, P and TM omit न

२. A omits भावः

३. A. न कारणात्

४. TM. भावेऽपि

भाष्यम्

- अथ धूमं कयाचिदवस्थया विशिष्यात्—ईदृशो धूमो नासत्यग्नौ भव-  
तीति, नैवमपि कश्चिदोषः; तद्भावानुरक्तां हि बुद्धिं कार्यकारणयो-  
रनन्यत्वे हेतुं वयं वदामः; न चासावग्निधूमयोर्विद्यते । “ भावाच्चोप-  
5 लब्धेः ” इति वा सूत्रम् । न केवलं शब्दादेव कार्यकारणयोरनन्यत्वम्,  
प्रत्यक्षोपलब्धिभावाच्च तयोरनन्यत्वमित्यर्थः; भवति हि प्रत्यक्षोपलब्धिः  
कार्यकारणयोरनन्यत्वे; यद्यथा—तन्तुसंस्थाने पटे तन्तुव्यतिरेकेण पटो  
नाम कार्यं नैवोपलभ्यते, केवलास्तु तन्तव आतानवितानवन्तः प्रत्यक्ष-  
मुपलभ्यन्ते, तथा तन्तुष्वंशवः, अंशुषु तदवयवाः । अनया प्रत्यक्षोप-  
10 लब्ध्या लोहितशुक्लकृष्णानि त्रीणि रूपाणि, ततो वायुमात्रमाकाश-

प्रकटार्थविवरणम्

- विशिष्टस्याग्निभावनियतभावत्वमभिधीयते तर्हि मदीयहेत्वर्थस्यापि न व्यभि-  
चार इत्याह — अथ धूममित्यादिना ॥ तद्भावनियतभावत्वादिति हेतोर-  
यमर्थः—उपादानभावानुरक्तबुद्धिविषयत्वादिति । न चासौ बुद्धिरग्निधूमयोः  
15 विद्यते अग्नेर्निमित्तकारणत्वादिति भावः । पाठान्तरेणार्थान्तरमाह —  
भावाच्चेति ॥ प्रथमसूत्रे कारणात्कार्यस्यान्यत्वाभावे शब्दः प्रमाणमुपन्यस्तः;  
द्वितीये प्रथमपाठे [प्रथमपाठेऽनुमानम्; द्वितीये] प्रत्यक्षमिति विभागः; न  
तावत् पट इति स्वातन्त्र्योपलम्भः तन्तुव्यतिरेकपटसद्भावे प्रमाणं वनवदुप-  
पत्तेः; नाप्येकबुद्धिविषयत्वं प्रावरणाद्येकार्थक्रियापाधिकत्वात्, वर्णेष्विवैक-  
20 पदबुद्धि [बुद्धेः]; नाप्येकदेशं कर्षणे सर्वाकर्षणं काष्ठभारवदुपपत्तेः; तस्माग्नि-  
रूप्यमाणे तन्तव एव संस्थानविशेषात् पटबुद्धिर्भाज इति भावः । एवं  
मूलकारणपर्यन्तं सर्वत्र कार्यं कारणव्यतिरेकं न भवतीत्यतिदिशति—  
तथा तन्तुष्वित्यादिना ॥ ननु प्रधानादीनामपि मूलकारणत्वात् कथं

१. A. भाव एवेतीदानीं हन्त तर्हि

२. A. न धूम

३. T. अन्यथा भावे

४. A. वा । न चैवमुपपत्तेः

५. A. धित्वात्

६. T, T<sup>1</sup>, P and TM omit देश

मात्रं चेत्यनुमेयम्, ततः परं ब्रह्मैकमेवाद्वितीयम्, तत्र सर्वप्रमाणानां निष्ठामवोचाम ॥

## सत्त्वाच्चावरस्य ॥ २-१-१६ ॥

इतश्च कारणात्कार्यस्यानन्यत्वम्, यत्कारणं प्रागुत्पत्तेः कारणात्म- 5  
नैव कारणे सत्त्वमवरकालीनस्य कार्यस्य श्रूयते—“सदेव सोम्येदमग्र  
आसीत्” “आत्मा वा इदमेक एवाग्र आसीत्” इत्यादाविदंशब्द-  
गृहीतस्य कार्यस्य कारणेन सामानाधिकरण्यात् ; यच्च यदात्मना यत्  
न वर्तते, न तत्तत् उत्पद्यते, यथा सिकताभ्यस्तैलम् ; तस्मात्प्रागुत्पत्ते-  
रनन्यत्वादुत्पन्नमप्यनन्यदेव कारणात्कार्यमित्यवगम्यते । यथा च 10  
कारणं ब्रह्म त्रिषु कालेषु सत्त्वं न व्यभिचरति, एवं कार्यमपि जगत्

### प्रकटार्थविवरणम्

ब्रह्मैकमेव मूलं व्यवतिष्ठत इत्याशङ्क्याह—तत्र सर्वेति ॥ सर्वेषां जगत्कारण-  
वादिवाक्यानां ब्रह्मण्येव तात्पर्यमुक्तवन्तो वयम्; अतो नान्यन्मूलकारणमिति  
भावः ॥

## सत्त्वाच्चावरस्य ॥

15

प्रमाणान्तरं भेदाभावे कथयति—सत्त्वाच्चेति॥ यदिदानीं स्थूलमुपलभ्यते  
तस्य सृष्टेः प्राक् कारणसामानाधिकरण्यान्यथानुपपत्त्या तदा तत्तादात्म्योप-  
गमादपि नास्ति वस्तुभेद इत्यर्थः । शुक्तितोऽपि सूक्ष्मरूपेण सृष्टेः प्राक् कारण-  
तादात्म्यमवगम्यत इत्याह — यच्च यदात्मनेति ॥ सूत्रस्यार्थान्तरमाह —  
यथा च कारणमिति ॥ सत्त्वं भिद्यमानं किं वा सद्रूपेण भिद्यते, किं वासद्रू- 20  
पेण ? आद्ये यद्भिद्यते तदेव सत् ; द्वितीये यतो भिद्यते तदेवैकम् ; भेदका-  
साधारणाकारमन्तरेण भेदे नैकं किञ्चन स्यात् ; न च सन् घट इत्यादावनुवृत्त-  
व्यावृत्तसत्त्वद्वयग्राहिप्रत्ययभेदो दृश्यते । सदिदं रूप्यमिति वदापरोक्ष्यानु-

१. T and T<sup>1</sup> omits आशङ्क्य...इति ॥

२. TM omits सृष्टेः प्राक् कारण

३. A. प्रत्ययद्वयभेदो

भाष्यम्

त्रिषु कालेषु सत्त्वं न व्यभिचरति ; एकं च पुनः सत्त्वम् ; अतोऽप्य-  
नन्यत्वं कारणात्कार्यस्य ॥

असद्व्यपदेशान्नेति चेन्न धर्मान्तरेण वाक्यशेषात्

5

॥ २-१-१७ ॥

ननु कचिदसत्त्वमपि प्रागुत्पत्तेः कार्यस्य व्यपदिशति श्रुतिः—  
“असदेवेदमग्र आसीत्” इति, “असद्वा इदमग्र आसीत्” इति च ;  
तस्मादसद्व्यपदेशान्न प्रागुत्पत्तेः कार्यस्य सत्त्वमिति चेत्—नेति ब्रूमः ;  
न ह्ययमत्यन्तासत्त्वाभिप्रायेण प्रागुत्पत्तेः कार्यस्यासद्व्यपदेशः ; किं तर्हि,  
10 व्याकृतनामरूपत्वाद्वर्माद्व्याकृतनामरूपत्वं धर्मान्तरम्, तेन धर्मान्त-  
रेणायमसद्व्यपदेशः प्रागुत्पत्तेः सत एव कार्यस्य कारणरूपेणानन्यस्य ;  
कथमेतदवगम्यते ? वाक्यशेषात् । यदुपक्रमे संदिग्धार्थं वाक्यं तच्छेषा-  
न्निश्चीयते ; इह च तावत् “असदेवेदमग्र आसीत्” इत्यसच्छब्दे-  
नोपक्रमे निर्दिष्टं यत्, तदेव पुनस्तच्छब्देन परामृश्य, सदिति विशि-

15

प्रकटार्थविवरणम्

गमोपपत्तिः । अतः कारणवत् कार्यस्य सत्त्वात् सत्त्वभेदे च प्रमाणाभावा-  
न्नास्ति वस्तुभेद इति भावः ॥

असद्व्यपदेशान्नेति चेन्न धर्मान्तरेण वाक्यशेषात् ॥

कारणात्मना सत्त्वादिति पूर्वहेतोरसिद्धिमाशङ्क्य परिहरति—अस-  
20 द्व्यपदेशादित्यादिना ॥ “यदुपक्रमे संदिग्धार्थम्” इत्यस्यायमर्थः—यथा  
“अक्ताः शर्करा उपदधाति” इत्यत्र केनेति तैलघृतादिषु सन्देहं “तेजो वै  
घृतम्” इति वाक्यशेषवशात् घृतेनाभ्यक्ता इति निर्णीतम्, तथात्राप्यस-  
च्छब्देन तुच्छमुच्यते व्यक्तसद्वैलक्षण्यं वेतिसन्देहे वाक्यशेषे सत्त्वश्रवणात्तु-  
च्छत्वं नोच्यत इति । किञ्च भूतकालसंबन्धिसत्ताभिधायकासीच्छब्दादपि

भाष्यम्

नष्टि—“तत्सदासीत्” इति—असतश्च पूर्वापरकालासंबन्धादासी-  
च्छब्दानुपपत्तेश्च ; “असद्वा इदमग्र आसीत्” इत्यत्रापि “तदात्मानं  
स्वयमकुरुत” इति वाक्यशेषे विशेषणान्नात्यन्तासत्त्वम् ; तस्माद्धर्मा-  
न्तरेणैवायमसद्व्यपदेशः प्रागुत्पत्तेः कार्यस्य ; नामरूपव्याकृतं हि वस्तु 5  
सच्छब्दार्हं लोके प्रसिद्धम् ; अतः प्राङ्नामरूपव्याकरणादसद्विवासी-  
दित्युपचर्यते ॥

युक्तेः शब्दान्तराच्च ॥ २-१-१८ ॥

युक्तेश्च प्रागुत्पत्तेः कार्यस्य सत्त्वमनन्यत्वं च कारणादवगम्यते,  
शब्दान्तराच्च ॥

10

युक्तिस्तावद्वर्ण्यते—दधिघटरुचकाद्यर्थिभिः प्रतिनियतानि कार-  
णानि क्षीरमृत्तिकासुवर्णादीन्युपादीयमानानि लोके दृश्यन्ते ; न  
हि दध्यर्थिभिर्मृत्तिकोपादीयते, न घटार्थिभिः क्षीरम् ; तदसत्कार्य-  
वादे नोपपद्यते ; अविशिष्टे हि प्रागुत्पत्तेः सर्वस्य सर्वत्रासत्त्वे कस्मा-  
त्क्षीरादेव दध्युत्पद्यते, न मृत्तिकायाः ? मृत्तिकाया एव च घट 15

प्रकटार्थविवरणम्

तुच्छत्वमसच्छब्दार्थो न भवतीत्याह—असतश्च पूर्वापरैरिति ॥ उक्तन्यायं  
वाक्यान्तरेऽप्यतिदिश्योपसंहरति—असद्वा इत्यादिना ॥

युक्तेः शब्दान्तराच्च ॥

सत्त्वान्यत्वयोः हेत्वन्तरमाह—युक्तेश्चेत्यादिना ॥ कार्यार्थिभिः कार- 20  
णस्योपादानान्यथानुपपत्त्या कार्यस्य तत्र सत्त्वमवगम्यत इत्याह — दधि-  
घटेति ॥ ननु इष्यमाणकार्यजनकत्वात् मृदाद्युपादानं न तु सत्त्वादित्यन्यथा-  
प्युपपत्तिमाशङ्क्याह—अविशिष्टे हीति ॥ भवेदन्यथाप्युपपत्तिः यद्यसज्जन-  
कत्वं संभाव्येत ; असत्त्वे तुल्ये नियामकादर्शनादिति भावः । नियामकमति-

भाष्यम्

उत्पद्यते, न क्षीरात्? अथाविशिष्टेऽपि प्रागसत्त्वे क्षीर एव दध्नः कश्चिदतिशयो न मृत्तिकायाम्, मृत्तिकायामेव च घटस्य कश्चिदतिशयो न क्षीरे—इत्युच्यते—तर्ह्यतिशयवत्त्वात्मागवस्थाया असत्कार्य-वादहानिः, सत्कार्यवादसिद्धिश्च; शक्तिश्च कारणस्य कार्यनियमार्था कल्प्यमाना नान्या असती वा कार्यं नियच्छेत्, असत्त्वाविशेषादन्यत्वा-विशेषाच्च; तस्मात्कारणस्यात्मभूता शक्तिः, शक्तेश्चात्मभूतं कार्यम् । अपि च कार्यकारणयोर्द्रव्यगुणादीनां चाश्वमहिपवज्रेदबुद्धयभावात्ता-दात्म्यमभ्युपगन्तव्यम्; समवायकल्पनायामपि समवायस्य समवायिभिः १) संबन्धेऽभ्युपगम्यमाने, तस्य तस्यान्योऽन्यः संबन्धः कल्पयितव्य इत्यन-वस्थाप्रसङ्गः, अनभ्युपगम्यमाने च विच्छेदप्रसङ्गः; अथ समवायः स्वयं संबन्धरूपत्वादनपेक्ष्यैवापरं संबन्धं संबध्यते, संयोगोऽपि तर्हि प्रकटार्थविवरणम्

शयं शङ्कते—अथाविशिष्टेऽपीति ॥ अतिशयो नातिशयवद्वातिरेकेण स्वतन्त्रं १) तिष्ठतीति कार्यस्यापि सद्भाव आपद्यत इत्याह—तर्ह्यतिशयवत्त्वादिति ॥ नन्वतिशयः कार्यधर्मो न भवति, किं तु कारणगता शक्तिरित्याशङ्क्याह—शक्तिश्चेति ॥ अन्वयव्यतिरेकावधारितस्य कारणस्य कार्योत्पादनियता शक्तिः कार्योत्पादप्रकल्प्यापि न कार्योत्सृष्टा, ताभ्यां भिन्ना कल्प्या; तथा सति नियाम-कत्वासंभवात्; अतोऽनभिव्यक्तकार्योत्सृष्टा शक्तिः तदभिव्यक्तिं नियमयती- २) त्यर्थः । किञ्चात्यन्तिकभेदे कदाचिज्ज्ञेदेनाप्युपलभ्यो भवेत्; तदभावात् तादात्म्य-भेदतन्मात्र[दात्म्यं भेदमात्र]विरोधस्वरूपमभ्युपगन्तव्यमित्याह—अपि चेति ॥ ननु समवायसंबन्धात् पृथगनुपलभ्य इत्याशङ्क्याह — समवायेति ॥ तस्य समवायिभिः संबन्धोऽभ्युपगम्यते, नो वा? प्रथमे अनवस्था; द्वितीये कार्यकरणादीनां परस्परसंसृष्टत्वं न स्यात्, स्वयमसंसृष्टस्य संसृष्टत्वानापाद- ३) कत्वादित्यर्थः । समवायस्य स्वरूपनिर्वाहकत्वात् नास्त्यनवस्थेत्याह—अथ समवाय इति ॥ अनिष्टापादनेन परिहरति—संयोगोऽपीति ॥ किमिदं स्वनिर्वाहकत्वं नाम? किं स्वव्यवहारे स्वजातीयनिरपेक्षत्वं प्रदीपवत्? किं

१. A omits न्त्यमित्याह...संबन्धोऽभ्युपग

२. A adds समवायं

भाष्यम्

स्वयं संबन्धरूपत्वादनपेक्ष्यैवापरं समवायं संबध्येत ; तादात्म्यप्रतीतेश्च  
द्रव्यगुणादीनां समवायकल्पनानर्थक्यम् । कथं च कार्यमवयविद्रव्यं  
कारणेष्ववयवद्रव्येषु वर्तमानं वर्तते ? किं समस्तेष्ववयवेषु वर्तते, उत  
प्रत्यवयवम् ? यदि तावत्समस्तेषु वर्तते, ततोऽवयव्यनुपलब्धिः प्रसज्येत, 5

प्रकटार्थविवरणम्

वा स्वसंबन्धत्वो[संबन्धो]त्पत्तिनिमित्तत्वम् ? किं वा स्वसंस्पृष्टव्यवहार-  
प्रवर्तकत्वम् ? तत्राद्ये विशिष्टसमवायमात्रव्यवहारावतारोपकारः प्रकट एव ।  
द्वितीये तु संबन्धोत्पत्तेः प्राक् पृथग्वस्थानं सर्वेषाम् । तृतीये तु संबन्धान्तर-  
विरहेण संस्पृष्टताया नभस्तलनलिनायमानत्वात् कुतो व्यवहारप्रवर्तकत्वमिति 10  
वस्तुतः स्वरूपनिर्वाहकता न निरूपणपद्धतिमध्यास्ते । किञ्च सिद्धे भेदे संबन्ध-  
प्रतीतौ वा समवायः कल्प्येत । इह तदभावात् समवायकल्पना व्यर्थेत्याह—  
तादात्म्यप्रतीतेश्चेति ॥ किञ्चायुतसिद्धानामाधाराधेयभूतानामिहप्रत्यय -  
हेतुर्यः संबन्धः स समवाय इत्यलौकिकं समवायं लक्षयन्ति । तत्र भेदे सिद्धे  
सत्याधाराधेयभावसिद्धिः । तत्सिद्धौ च समवायसिद्धिः । ततश्च सामाना- 15  
धिकरण्यस्यान्यथासिद्धौ भेदसिद्धिरिति चक्रकककचार्दितं लक्षणमपि  
व्याकुलम् । या च 'इह घटे शौक्ल्यसमवायः' इत्यादिप्रतीतिः सा तेषामेव पारि-  
भाषिकी, 'शुक्लो घटः' इत्यादिप्रतीतेरेव सर्वजनीनेत्वात् आश्रयासिद्धिः ; 'शुक्लो  
घटः' इति विशेषणविशेष्यभावः संबन्धनिबन्धनो जातिमद्विशेषणविशेष्यभा-  
वत्वाद्गण्डीति विशेषणविशेष्यभाववत् इत्यत्र विशेषणविशेष्यभावस्य द्रव्यादि- 20  
ष्वनन्तर्भावादनिरूपणासहत्वादाश्रयासिद्धिः । अतः समवायकल्पना न प्रमाण-  
प्रयोजनवतीति कारणातिरिक्तं कार्यं तस्य स्वकारणे समवायलक्षणा वृत्तिरित्ये-  
तद्यद्यपि समवायि[वाय]निरासेनैव निरस्तम्, तथाप्यधिकदोषाभिधित्तया  
विकल्पयति—कथं चेत्यादिना॥ प्रथमे दोषमाह—यदि तावदिति॥ यदनेकत्र

१. T, T<sup>1</sup>, P and TM. पृथगुपस्थानं
२. T. Space is left out for writing  
तत्सिद्धौ च
३. T. Space is left out for writing  
नत्वादाश्रया

४. T. Space is left out for writing  
मवाय
५. A omits प्रमाण
६. T, T<sup>1</sup> and P. प्रक्रियावत्



भाष्यम्

- समस्तावयवसंनिकर्षस्याशक्यत्वात् ; न हि बहुत्वं समस्तेष्वाश्रयेषु वर्त-  
मानं व्यस्ताश्रयग्रहणेन गृह्यते ; अथावयवशः समस्तेषु वर्तेत, तदाप्या-  
रम्भकावयवव्यतिरेकेणावयविनोऽवयवाः कल्पयेरन्, यैरारम्भकेष्ववयव-  
5 वेष्ववयवशोऽवयवी वर्तेत ; कोशावयवव्यतिरिक्तैर्ह्यवयवैरसिः कोशं  
व्याप्नोति ; अनवस्था चैवं प्रसज्येत, तेषु तेष्ववयवेषु वर्तयितुमन्येषा-  
मन्येषामवयवानां कल्पनीयत्वात् ; अथ प्रत्यवयवं वर्तेत तदैकत-  
व्यापारेऽन्यत्वाव्यापारः स्यात् ; न हि देवदत्तः क्षुध्रे संनिधीयमानस्त-  
दहरेव पाटलिपुत्रेऽपि संनिधीयेत ; युगपदनेकत वृत्तावनेकत्वप्रसङ्गः  
10 स्यात्, देवदत्तयज्ञदत्तयोरिव सुग्नपाटलिपुत्रनिवासिनोः ; गोत्वादिव-  
त्प्रत्येकं परिसमाप्तेर्न दोष इति चेत्, न ; तथा प्रतीत्यभावात् ; यदि  
गोत्वादिवत्प्रत्येकं परिसमाप्नोऽवयवी स्यात्, यथा गोत्वं प्रतिव्यक्ति  
प्रत्यक्षं गृह्यते, एवमवयवव्यपि प्रत्यवयवं प्रत्यक्षं गृह्यते ; न चैवं नियतं  
गृह्यते, प्रत्येकपरिसमाप्तौ चावयविनः कार्येणाधिकारात्, तस्य चैक-  
15 त्वात्, शृङ्गेणापि स्तनकार्यं कुर्यात्, उरसा च पृष्ठकार्यम् ; न चैवं

प्रकटार्थविवरणम्

- वर्तमानं तदनेकग्रहणं विना न गृह्यते यथा बहुत्वं मध्यस्थानम् ; पराचीनानां च  
अवयवानामर्वाचीनावयवव्यवधानात् ग्रहणमशक्यमित्यवयविनो ग्रहणं न  
स्यादित्यर्थः । बहुत्वस्यैकरूपत्वात् यद्यप्यग्रहणम्, तथाप्यवयविनो बहुप्रदेशत्वा-  
20 देकावयवसन्निकर्षेऽप्येकं रूपं ग्रहीतुं शक्यत इत्याह—अथावयवश इति ॥  
अनवस्थाप्रसङ्गेन परिहरति—तदापीत्यादिना ॥ द्वितीयविकल्पमुज्ज्ञाव्य  
दूषयति—अथ प्रत्यवयवमित्यादिना ॥ यथा गोत्वस्य युगपदनेकत्र वृत्तावपि  
नानेकत्वं तथा भविष्यतीत्याह—गोत्वादिवदिति ॥ अनुभवविरोधेन परिहरति—  
न तथेति ॥ इतश्च नावयविनः प्रत्येकसमाप्तिरित्याह—प्रत्येकसमाप्तौ चेति ॥  
25 अधिकारात् संबन्धात् ; तस्मादतिरिक्तस्यावयविनो निरूपणासहत्वादसन्नवयवी

१. T, T<sup>1</sup> and P. अर्वाचीनोऽवयव

२. T, T<sup>1</sup>, P and TM. गोत्वादेवेति

TM. अर्वाचीनानाम

## भाष्यम्

दृश्यते । प्रागुत्पत्तेश्च कार्यस्यासत्त्वे, उत्पत्तिरकर्तृका निरात्मिका च स्यात्; उत्पत्तिश्च नाम क्रिया, सा सकर्तृकैव भवितुमर्हति, गत्यादिवत्; क्रिया च नाम स्यात्, अकर्तृका च—इति विप्रतिषिध्येत; घटस्य चोत्पत्तिरुच्यमाना न घटकर्तृका, किं तर्ह्यन्यकर्तृका—इति 5 कल्प्या स्यात्; तथा कपालादीनामप्युत्पत्तिरुच्यमानान्यकर्तृकैव कल्पेत; तथा च सति 'घट उत्पद्यते' इत्युक्ते, 'कुलालादीनि कारणान्युत्पद्यन्ते' इत्युक्तं स्यात्; न च लोके घटोत्पत्तिरित्युक्ते कुलालादीनामप्युत्पद्यमानता प्रतीयते, उत्पन्नताप्रतीतेः; अथ स्वकारणसत्तासंबन्ध एवोत्पत्तिरात्मलाभश्च कार्यस्येति चेत्—कथमलब्धा- 10 त्मकं संबध्येतेति वक्तव्यम्; सतोर्हि द्वयोः संबन्धः संभवति, न सदसतोरसतोर्वा; अभावस्य च निरुपाख्यत्वात्प्रागुत्पत्तेरिति मर्यादाकरण-

## प्रकटार्थविवरणम्

जायत इत्यसङ्गतम् । इतश्चासत्कार्यवादोऽनुपपन्न इत्याह—प्रागुत्पत्तेश्चेति ॥ उत्पत्तिः साश्रया क्रियात्वाद्वैभिवत्; उत्पद्यमानं च तस्या आश्रयः तदभावे सा 15 न स्यादेवेत्यर्थः । क्रियात्वमसिद्धमित्याशङ्क्याह — उत्पत्तिश्च नामेति ॥ धात्वर्थत्वाद्भ्रमनवदित्यर्थः । अकर्तृत्वे च स्वातन्त्र्यप्रसङ्ग इत्यभिप्रेत्याह—क्रिया च नामेति ॥ ननु कुलालादिकर्तृका भविष्यति घटोत्पत्तिरित्याशङ्क्याह—घटस्य चोत्पत्तिरिति ॥ उत्पादयिता कुलालो न तूत्पत्ता; तस्मात् 20 कुलाल एव घटस्योत्पत्तिकर्तेत्यनुपपन्नं कल्पनीयं स्यात्; तच्चानुभवविरुद्धमिति भावः । उत्पत्तिः क्रियेति स्वाभिप्रायेणोक्त्वा स्वकारणसमवायः सत्तासमवायो वा जनिरिति तार्किकाभिप्रायमुद्गाढ्य दूषयति — अथ स्वकारणेत्यादिना ॥ अनित्यत्वाज्जन्मनः प्रध्वंसस्यापि जन्माभ्युपगमाच्च । किञ्च विमतं न कारणेन सत्तया वा संबध्यतेऽसत्यत्वात् नरविषाणवदित्यर्थः । ननु—नरविषाणमत्यन्तासत्, कार्यं तु प्रागसदिति विशेष इत्याशङ्क्याह— 25 अभावस्य चेति ॥ असतः पूर्वकालसंबन्धाभावे प्राक्तवं वाङ्मात्रमिति भावः ।

भाष्यम्

- मनुपपन्नम् ; सतां हि लोके क्षेत्रगृहादीनां मर्यादा दृष्टा नाभावस्य ; न हि, वन्ध्यापुत्रो राजा बभूव प्राक्पूर्णवर्मणोऽभिषेकादित्येवंजातीय-  
केन मर्यादाकरणेन निरुपाख्यो वन्ध्यापुत्रः—राजा बभूव भवति भविष्य-  
5 तीति वा—विशेष्यते ; यदि च वन्ध्यापुत्रोऽपि कारकव्यापारादूर्ध्वम-  
भविष्यत्, तत इदमप्युपापत्स्यत कार्याभावोऽपि कारकव्यापारादूर्ध्वं  
भविष्यतीति ; वयं तु पश्यामः—वन्ध्यापुत्रस्य कार्याभावस्य चाभावत्वा-  
विशेषात्, यथा वन्ध्यापुत्रः कारकव्यापारादूर्ध्वं न भविष्यति, एवं  
कार्याभावोऽपि कारकव्यापारादूर्ध्वं न भविष्यतीति । नन्वेवं सति  
10 कारकव्यापारोऽनर्थकः प्रसज्येत ; यथैव हि प्राक्सिद्धत्वात्कारणस्वरूप-  
सिद्धये न कश्चिद्व्याप्रियते, एवं प्राक्सिद्धत्वात्तदनन्यत्वाच्च कार्यस्य  
स्वरूपसिद्धयेऽपि न कश्चिद्व्याप्रियेत ; व्याप्रियते च ; अतः कारक-  
व्यापारार्थवत्त्वाय मन्यामहे, प्रागुत्पत्तेरभावः कार्यस्येति चेत्, नैष  
दोषः ; यतः कार्याकारेण कारणं व्यवस्थापयतः कारकव्यापारस्यार्थ-  
15 वत्त्वमुपपद्यते ; कार्याकारोऽपि कारणस्यात्मभूत एव, अनात्मभूतस्या-

प्रकटार्थविवरणम्

- असत् मर्यादाशून्यम्, असत्त्वात्, वन्ध्यापुत्रवदित्युक्तम् । ननु वन्ध्यापुत्रः कार-  
कव्यापारादूर्ध्वमपि नोपपद्यते ; कार्यं तूपत्पत्स्यत इत्याशङ्क्याह—यदि च  
वन्ध्यापुत्र इति ॥ उत्पत्स्यते [उपापत्स्यत] उपपन्नमभविष्यत् ॥ कार्याभावोऽ-  
20 पीति ॥ असत्कार्यमित्यर्थः । कस्तर्हि निर्णय इत्यशङ्क्याह—वयं त्विति ॥ यदसत्त-  
दसदेव, न कदाचित्सत्त्वमापद्यते ; सच्च नासत्त्वमापद्यते स्वभाववैपरीत्यायोगा-  
दिति भावः । इदानीं कारकव्यापारस्यार्थवत्त्वान्यथानुपपत्त्या कार्यस्यासत्त्वं  
वक्तव्यमित्याह—नन्वेवं सतीति ॥ अन्यथाप्युपपत्त्या परिहरति—नैष दोष  
इति ॥ ननु कारणं कार्याकारं कर्तुं यदि कारकव्यापारस्तर्हि कार्याकारोऽसन्नेव  
25 जायत इत्यायातमित्याशङ्क्याह—कार्याकारोऽपीति ॥ यदि प्राक्तनोऽपि रूपेण

१. T and T<sup>1</sup>. असाङ्ग्ये

२. T. कार्यकारणयोः

TM. कार्याकारस्सन्

भाष्यम्

नारभ्यत्वात्—इत्यभाणि ; न च विशेषदर्शनमात्रेण वस्त्वन्यत्वं भवति ;  
 न हि देवदत्तः संकुचितहस्तपादः प्रसारितहस्तपादश्च विशेषेण दृश्य-  
 मानोऽपि वस्त्वन्यत्वं गच्छति, स एवेति प्रत्यभिज्ञानात् ; तथा प्रति-  
 दिनमनेकसंस्थानानामपि पित्रादीनां न वस्त्वन्यत्वं भवति, 'मम पिता' 5  
 'मम भ्राता' 'मम पुत्रः' इति प्रत्यभिज्ञानात् ; जन्मोच्छेदानन्तरितत्वात्तत्र  
 युक्तं नान्यत्वेति चेत्, न ; क्षीरादीनामपि दध्याद्याकारसंस्थानस्य  
 प्रत्यक्षत्वात् ; अदृश्यमानानामपि वटधानादीनां समानजातीयावय-  
 वान्तरोपचितानामङ्कुरादिभावेन दर्शनगोचरतापत्तौ जन्मसंज्ञा ; तेषा-

प्रकटार्थविवरणम्

10

कार्यं नासीत्तदा स्यादसत्कार्यवादः ; कारणात्मना तु सूक्ष्मरूपेण यदासीत्तदेव  
 यदा स्थूलं भवति तदा कुतोऽसत्कार्यवाद इत्यर्थः । ननु कार्यमुपादानाद्भिन्नम्,  
 तद्विरुद्धधर्माक्रान्तत्वात् वस्त्वन्तरवदित्याशङ्क्याह—न च विशेषेति ॥  
 उदाहरणान्तरेण व्यभिचारमाह — तथा प्रतिदिनमिति ॥ पिण्डमुपमृद्य 15  
 घटो जायते, बीजं चोपमृद्य अङ्कुरो जायत इति जन्मविनाशलक्षणविरुद्ध-  
 धर्माक्रान्तत्वं मया हेतुत्वेनोपक्रान्तम्, तस्य च व्यभिचारो नास्तीत्याह—  
 जन्मोच्छेदेति ॥ दृष्टान्ते जन्मोच्छेदव्यवधानाभावात् वस्त्वन्यत्वं नास्ती-  
 त्येतद्युक्तम् ; दार्ष्टान्तिके तु वस्त्वन्यत्वमेव जन्मोच्छेदैलक्षणविरुद्धधर्माक्रान्त-  
 त्वादित्येतन्न वक्तव्यम्, हेतोरसिद्धत्वादित्याह—न क्षीरादीनामपीति ॥  
 क्षीरमृत्सुवर्णादीनां दध्यादिभावस्य प्रत्यक्षत्वात् संस्थानांविनाशोऽपि तदन्व- 20  
 यिन एवोपादानत्वात् असिद्धो हेतुरित्यर्थः । ननु यत्रान्वयो दृश्यते तत्रास्त्व-  
 सिद्धिः ; यत्र तु वटबीजादीनां अङ्कुरादावन्वयो न दृश्यते, जन्मोच्छेदव्यवधानात्  
 तत्र वस्त्वन्यत्वमेवेत्याशङ्क्याह—अदृश्यमानानामपीति ॥ तत्राप्यन्वयिनाम-

१. A. उपात्तं

४. P. and TM. वट-

२. A. विलक्षण

A. वटबीजानां

३. T, T<sup>1</sup>, P and TM. स्थानमविनाशे

५. A omits अपि

भाष्यम्

- मेवावयवानामपचयवशाददर्शनापत्तावुच्छेदसंज्ञा ; तत्रेहजन्मोच्छेदान्तरितत्वाच्चेदसतः सत्त्वापत्तिः, सतश्चासत्त्वापत्तिः, तथा सति गर्भवासिन उत्तानशायिनश्च भेदप्रसङ्गः; तथा च बाल्ययौवनस्थाविरेष्वपि भेद-  
 5 प्रसङ्गः, पितृादिव्यवहारलोपप्रसङ्गश्च; एतेन क्षणभङ्गवादः प्रतिवदितव्यः । यस्य पुनः प्रागुत्पत्तेरसत्कार्येषु, तस्य निर्विषयः कारकव्यापारः स्यात्, अभावस्य विषयत्वानुपपत्तेः—आकाशहननप्रयोजनखङ्गाद्यनेकायुधप्रयुक्तिवत् ; समवायिकारणविषयः कारकव्यापारः स्यादिति चेत्, न; अन्यविषयेण कारकव्यापारेणान्यनिष्पत्तेरतिप्रसङ्गात् ;  
 10 समवायिकारणस्यैवात्मातिशयः कार्यमिति चेत्, न ; सत्कार्यतापत्तेः । तस्मात्क्षीरादीन्येव द्रव्याणि दध्यादिभावेनावतिष्ठमानानि कार्याख्यां लभन्त इति न कारणादन्यत्कार्यं वर्षशतेनापि शक्यं कल्पयितुम् । तथा मूलकारणमेवान्त्यात्कार्यात्तेन तेन कार्याकारेण नटवत्सर्वव्यवहारास्पदत्वं प्रतिपद्यते । एवं युक्तेः, कार्यस्य प्रागुत्पत्तेः सत्त्वम्,  
 15 अनन्यत्वं च कारणात्, अवगम्यते ॥

शब्दान्तराच्चैतदवगम्यते—पूर्वसूत्रेऽसद्व्यपदेशिनः शब्दस्योदाहृतत्वात्ततोऽन्यः सद्व्यपदेशी शब्दः शब्दान्तरम्—“सदेव सोम्येदमग्र आसीदेकमेवाद्वितीयम् ” इत्यादि । “तद्वैक आहुरसदेवेदमग्र आसीत्” इति चासत्पक्षमुपक्षिप्य “कथमसतः सज्जायेत ” इत्याक्षिप्य “सदेव

20

प्रकटार्थविवरणम्

- वयवानां न स्त एव जन्मोच्छेदौ ; किन्त्ववयवोपचयापचयनिबन्धनो जन्मोच्छेदव्यवहारः । तावन्मात्राच्चेद्वस्तुभेदस्तदानैकान्तिकत्वमतिप्रसङ्गश्चेति भावः ।  
 25 अन्वयिकारणस्य प्रत्यभिज्ञायमानत्वेन नित्यत्वसाधनेन क्षणिकवादोऽपि प्रत्युक्तो वेदितव्यः इति प्रसङ्गादतिदिशति—एतेनेति ॥ पूर्वमर्थोपत्तेरन्यथाप्युपपत्तिरुक्ता ; अधुनान्यथैवोपपत्तिमाह—यस्य पुनरिति ॥ प्रकृतमुपसंहृत्य परिशिष्टं सूत्रपदं व्याचष्टे—तस्मादित्यादिना ॥

१. T and T<sup>1</sup>. अवयविनां

३. TM adds ननु

२. T, P, TM and A. तत्रै

भाष्यम्

सोम्येदमग्र आसीत्” इत्यवधारयति; तत्तेदंशब्दवाच्यस्य कार्यस्य प्रागुत्पत्तेः सच्छब्दवाच्येन कारणेन सामानाधिकरण्यस्य श्रूयमाणत्वात्, सत्त्वानन्यत्वे प्रसिध्यतः । यदि तु प्रागुत्पत्तेरसत्कार्यं स्यात्, पश्चाच्चोत्पद्यमानं कारणे समवेयात्, तदन्यत्कारणात्स्यात्, तत्र “येनाश्रुतं श्रुतं भवति” इतीयं प्रतिज्ञा पीड्येत; सत्त्वानन्यत्वावगतेस्त्विदं प्रतिज्ञा समर्थ्यते ॥ 5

## पटवच्च ॥ २-१-१९ ॥

यथा च संवेष्टितः पटो न व्यक्तं गृह्यते—किमयं पटः, किं वान्यद्व्यमिति, स एव प्रसारितः, यत्संवेष्टितं द्रव्यं तत्पट एवेति प्रसारणेनाभिव्यक्तो गृह्यते । तथा च संवेष्टनसमये पट इति गृह्यमाणोऽपि न विशिष्टायामविस्तारो गृह्यते; स एव प्रसारणसमये विशिष्टायामविस्तारो गृह्यते—न संवेष्टितरूपादन्योऽयं भिन्नः पट इति, एवं तन्त्वादिकारणावस्थं पटादिकार्यमस्पष्टं सत्, तुरीयेमकुविन्दादिकारकव्यापाराभिव्यक्तं स्पष्टं गृह्यते । अतः संवेष्टितप्रसारितपटन्यायेनैवानन्यत्कारणात्कार्यमित्यर्थः ॥ 10 15

प्रकटार्थविवरणम्

किमिति महता प्रबन्धेन कार्यस्य सत्यत्वानन्यत्वे सूत्रकारः साधयतीत्याशङ्क्याह—यदि तु प्रागुत्पत्तेरिति ॥

पटवच्च ॥

20

ननु कार्यमुपादानान्निष्ठम्, तस्मिन्नुपलभ्यमानेऽप्यनुपलभ्यमानत्वात्, वस्त्वन्तरवत्, इत्याशङ्क्यानैकान्तिकत्वमाह—यथा चेत्यादिना ॥ कार्यमुपादानान्निष्ठम्, ततोऽधिकपरिमाणत्वात्, वस्त्वन्तरवदित्याशङ्क्यानैकान्तिकत्वमाह—तथा च संवेष्टनेति ॥

भाष्यम्

## यथा च प्राणादि ॥ २-१-२० ॥

- यथा च लोके प्राणापानादिषु प्राणभेदेषु प्राणायामेन निरुद्धेषु  
कारणमात्रेण रूपेण वर्तमानेषु जीवनमात्रं कार्यं निर्वर्त्यते, नाकुञ्चन-  
5 प्रसारणादिकं कार्यान्तरम्; तेष्वेव प्राणभेदेषु पुनः प्रवृत्तेषु जीवना-  
दधिकमाकुञ्चनप्रसारणादिकमपि कार्यान्तरं निर्वर्त्यते; न च प्राण-  
भेदानां प्रभेदवतः प्राणादन्यत्वम्, समीरणस्वभावाविशेषात्—एवं  
कार्यस्य कारणादन्यत्वम् । अतश्च कृत्स्नस्य जगतो ब्रह्मकार्यत्वा-  
त्तदन्यत्वाच्च सिद्धैषा श्रौती प्रतिज्ञा—“येनाश्रुतं श्रुतं भवत्यमतं  
10 मतमविज्ञातं विज्ञातम्” इति ॥

प्रकटार्थविवरणम्

यथा च प्राणादि ॥

- कार्यमुपादानाद्भिन्नम्, भिन्नार्थक्रियाकारित्वात्, चस्त्वन्तरवदित्याशङ्क्या-  
नैकान्तिकत्वमाह—यथा च लोक इति ॥ एवं तावल्लोके कारणात्  
15 कार्यस्य पृथक्सत्ता नास्तीत्युपपाद्य ब्रह्मण्युपसंहरति—अतश्च कृत्स्नस्येति ॥  
तदेवमत्यन्तभेदवादः प्रबन्धेन निरस्तः । एकान्ततः कार्यकारणयोरभेदेऽपि  
कार्येण कारणानुमानादिव्यवहाराभावप्रसङ्गात् सोऽपि विशदावद्य इत्युपेक्षितः ।  
क्षपणकाधिकरणे त्वनैकान्तवाद् स्वयमेवापाकरिष्यति ; विरोधाच्च भेदाभेदयो-  
रेकत्रासंभवः स्फुट एव । यदप्यभाणि भास्करेण “प्रमाणसिद्धत्वात् कोऽयं  
20 विरोधः” इति, तत्र ब्रूमः—सत्यम्, यदि भेदाभेदग्राहकं प्रमाणं स्यात्; न  
तावन्मुद्घट इति प्रत्यक्षम्, तस्य घटस्य मृदात्मतामात्रविषयत्वेन भेदाभेदयोरौ-  
दासीन्यात्; नाप्यनुवृत्तव्यावृत्तप्रत्ययाभ्याम्, प्रत्यययोः संभूय प्रमापकत्वे  
सापेक्षप्रामाण्यप्रसङ्गात्; न चोभयान्यथानुपपत्तिः प्रमाणम्, ह्रस्वोऽकारो  
दोर्घोऽकार इत्यनुवृत्तव्यावृत्तप्रत्ययद्वये प्रकारस्य ह्रस्वतादिभिः भेदाभेदा-  
25 नङ्गीकारात् । तस्मात् भेदे न किञ्चन प्रमाणमस्तीति यथासंभवं भेदो

१. A. न्तिकवादं

३. A. प्यकारस्य

२. T, T<sup>1</sup>, P and TM. कदास्य

४. T, T<sup>1</sup>, P and TM. तस्मात् भेदाभेदेनैकं

## इतरव्यपदेशाद्धिताकरणादिदोषप्रसक्तिः ॥

२-१-२१ ॥

अन्यथा पुनश्चेतनकारणवाद आक्षिप्यते—चेतनाद्धि जगत्प्रक्रिया-  
यामाश्रीयमाणायां हिताकरणादयो दोषाः प्रसज्यन्ते; कुतः? इतर- 5  
व्यपदेशात् । इतरस्य शारीरस्य ब्रह्मात्मत्वं व्यपदिशति श्रुतिः—  
“स आत्मा तच्चमसि श्वेतकेतो” इति प्रतिबोधनात्; यद्वा—इतरस्य  
च ब्रह्मणः शारीरात्मत्वं व्यपदिशति—“तत्सृष्ट्वा । तदेवानुप्राविशत् ।”  
इति स्रष्टुरेवाविकृतस्य ब्रह्मणः कार्यानुप्रवेशेन शारीरात्मत्वदर्शनात्;  
“अनेन जीवेनात्मनानुप्रविश्य नामरूपे व्याकरवाणि” इति च परा 10  
देवता जीवमात्मशब्देन व्यपदिशन्ती, न ब्रह्मणो भिन्नः शारीर इति  
दर्शयति; तस्माच्चब्रह्मणः स्रष्टृत्वं तच्छारीरस्यैवेति । अतश्च स्वतन्त्रः  
कर्ता सन् हितमेवात्मनः सौमनस्यकरं कुर्यात्, नाहितं जन्ममरणजरा-  
प्रकटार्थविवरणम्

ऽनिर्वाच्योऽभ्युपेयः; तत्त्वे तु न भेदगन्धोऽप्यस्तीति नाद्वैतावगमस्य प्रत्यक्षादि- 15  
विरोध इति सिद्धम् ॥

इतरव्यपदेशाद्धिताकरणादिदोषप्रसक्तिः ॥

जीवामिन्नाब्रह्मणो जगत्सर्गे ब्रुवन् समन्वयो विषयः । तस्य चेतनस्य  
स्वानर्थकार्यहेतुत्वं न संभवतीति लौकिकन्यायेन विरोधोऽस्त्युत नेति सन्देहः ।  
पूर्वं द्वैतस्य मिथ्यात्वापादनेन तद्विषयप्रत्यक्षादेः अतत्त्वावेदकं [दकत्वान्न] 20  
प्रामाण्यमिति विरोधः परिहृतः; इह तु प्रत्यक्षादेरतत्त्वावेदकत्वेन विरोधा-  
भावेऽपि चेतनस्य स्वतन्त्रस्य स्वानर्थकार्यहेतुत्वाददर्शनेन विरोध इति पूर्वपक्षमुप-  
क्रमते—अन्यथा पुनरिति ॥ ब्रह्म स्वानिष्टकार्यस्य कारणं न भवति, बुद्धिपूर्व-



भाष्यम्

- रोगाद्यनेकानर्थजालम्; न हि कश्चिदपरतन्त्रो बन्धनागारमात्मनः  
कृतवानुप्रविशति; न च स्वयमत्यन्तनिर्मलः सन् अत्यन्तमलिनं देह-  
मात्मत्वेनोपेयात्; कृतमपि कथंचिद्यदुःखकरं तदिच्छया जह्यात्; सुखकरं  
5 चोपाददीत; स्मरेच्च—मयेदं जगद्विम्बं विचित्रं विरचितमिति; सर्वो  
हि लोकः स्पष्टं कार्यं कृत्वा स्मरति—मयेदं कृतमिति; यथा च  
मायावी स्वयं प्रसारितां मायामिच्छयानायासेनैवोपसंहरति, एवं शारी-  
रोऽपीमां सृष्टिमुपसंहरेत्; स्वकीयमपि तावच्छरीरं शरीरां न शक्नोत्य-  
नायासेनोपसंहर्तुम्; एवं हितक्रियाद्यदर्शनादन्याय्या चेतनाज्जगत्प्रक्रि-  
10 येति गम्यते ॥

अधिकं तु भेदनिर्देशात् ॥ २-१-२२ ॥

- तुशब्दः पक्षं व्यावर्तयति । यत्सर्वज्ञं सर्वशक्तिं ब्रह्म नित्यशुद्धबुद्ध-  
मुक्तस्वभावं शरीरादधिकमन्यत्, तद्वयं जगतः स्रष्टृ ब्रूमः; न तस्मि-  
न्निहाकरणादयो दोषाः प्रसज्यन्ते; न हि तस्य हितं किञ्चित्कर्तव्य-  
15 मस्ति, अहितं वा परिहर्तव्यम्, नित्यमुक्तस्वभावत्वात्; न च तस्य  
ज्ञानप्रतिबन्धः शक्तिप्रतिबन्धो वा कचिदप्यस्ति, सर्वज्ञत्वात्सर्वशक्ति-

प्रकटार्थविवरणम्

- कारित्वात्, देवदत्तवादित्याह—न हि कश्चिदपरन्त इति ॥ हिताकरणा-  
दीत्यादिशब्दसूचितं<sup>१</sup> दोषान्तरमाह—न च स्वयमित्यादिना ॥  
20 अधिकं तु भेदनिर्देशात् ॥

सिद्धान्तसूत्रमवतारयति—अधिकं त्विति ॥ ब्रह्म स्वानिष्टस्य कार्यस्य  
कारणं न भवतीत्येतत्सिद्धसाधनम्, तस्यानिष्टाभावादेवेत्यर्थः । नन्वज्ञा-  
च्छरीरादभेदात् ब्रह्मणोऽप्यज्ञत्वादिप्रसङ्ग इत्याशङ्क्याह—न च तस्य ज्ञान-  
प्रतिबन्ध इति ॥ यथा घटाकाशादल्पत्वादिविशिष्टादभेदेऽपि महाकाशस्य

१. T, T<sup>1</sup>, P and TM. सूचितदोषा-

भाष्यम्

त्वाच्च ; शारीरस्त्वनेवविधः ; तस्मिन्प्रसज्यन्ते हिताकरणादयो दोषाः ;  
 न तु तं वयं जगतः स्रष्टारं ब्रूमः ; कुत एतत् ? भेदनिर्देशात्—“आत्मा  
 वा अरे द्रष्टव्यः श्रोतव्यो मन्तव्यो निदिध्यासितव्यः” “सोऽन्वेष्टव्यः  
 स विजिज्ञासितव्यः” “सता सोम्य तदा संपन्नो भवति” “शारीर 5  
 आत्मा प्राज्ञेनात्मनान्वाख्यः” इत्येवंजातीयकः कर्तृकर्मादिभेदनिर्देशो  
 जीवादधिकं ब्रह्म दर्शयति । नन्वभेदनिर्देशोऽपि दर्शितः “तत्त्वमसि”  
 इत्येवंजातीयकः ; कथं भेदाभेदौ विरुद्धौ संभवेयाताम् ? नैष दोषः,  
 महाकाशघटाकाशन्यायेनोभयसंभवस्य तत्र तत्र प्रतिष्ठापितत्वात् । अपि  
 च यदा “तत्त्वमसि” इत्येवंजातीयकेनाभेदनिर्देशेनाभेदः प्रतिबोधितो 10  
 भवति, अपगतं भवति तदा जीवस्य संसारित्वं ब्रह्मणश्च स्रष्टृत्वम्,  
 समस्तस्य मिथ्याज्ञानविजृम्भितस्य भेदव्यवहारस्य सम्यग्ज्ञानेन बाधि-  
 तत्वात् ; तत्र कुत एव सृष्टिः ? कुतो वा हिताकरणादयो दोषाः ?  
 अविद्याप्रत्युपस्थापितनामरूपकृतकार्यकरणसंघातेपाध्यविवेककृता हि  
 भ्रान्तिर्हिताकरणादिलक्षणः संसारः, न तु परमार्थतोऽस्तीत्यसकृदवो- 15  
 चाम—जन्ममरणच्छेदनभेदनाद्यभिमानवत् ; अबाधिते तु भेदव्यवहारे  
 “सोऽन्वेष्टव्यः स विजिज्ञासितव्यः” इत्येवंजातीयकेन भेदनिर्देशेनाव-  
 गम्यमानं ब्रह्मणोऽधिकत्वं हिताकरणादिदोषप्रसक्तिं निरुणद्धि ॥

प्रकटार्थविवरणम्

न तद्धर्मप्राप्तिः, तथा जीवादभिन्नमपि ब्रह्म न तद्धर्मभाषित्यर्थः । पूर्ववाच्युक्तं 20  
 स्मारयति—नन्वभेदेति ॥ भेदस्येतरस्य च सत्यत्वे ज्ञानात्तन्निवृत्त्यसंभवस्य  
 प्रदर्शितत्वादौपाधिकभेदालम्बना भेदश्रुतिः, स्वाभाविकाभेदालम्बना चाभेद-  
 श्रुतिरिति न कश्चिद्विरोध इत्याह—नैष दोष इति ॥ इतश्च पारमार्थिक-  
 भेदाभिप्रायेण न जीवब्रह्मणोरितरेतरधर्मसांकर्यमित्याह—अपि चेत्या-  
 दिना ॥

भाष्यम्

## अश्मादिवच्च तदनुपपत्तिः ॥ २-१-२३ ॥

यथा च लोके पृथिवीत्वसामान्यान्वितानामप्यश्मनां केचिन्महार्हा  
मणयो वज्रवैडूर्यादयः, अन्ये मध्यमवीर्याः सूर्यकान्तादयः, अन्ये  
5 प्रहीणाः श्ववायसप्रक्षेपणार्हाः पाषाणाः—इत्यनेकविधं वैचित्र्यं दृश्यते ;  
यथा चैकपृथिवीव्यपाश्रयाणामपि बीजानां बहुविधं पत्रपुष्पफलगन्ध-  
रसादिवैचित्र्यं चन्दनकिंपाकादिषूपलक्ष्यते ; यथा चैकस्याप्यन्नरसस्य  
लोहितादीनि केशलोमादीनि च विचित्राणि कार्याणि भवन्ति—एव-  
मेकस्यापि ब्रह्मणो जीवप्राज्ञपृथक्त्वं कार्यवैचित्र्यं चोपपद्यत इत्यत-  
10 स्तदनुपपत्तिः ; परपरिकल्पितदोषानुपपत्तिरित्यर्थः । श्रुतेश्च प्रामाण्यात्,  
विकारस्य च वाचारम्भणमात्रत्वात्स्वप्नदृश्यभाववैचित्र्यवच्च—इत्य-  
भ्युच्चयः ॥

प्रकटार्थविवरणम्

## अश्मादिवच्च तदनुपपत्तिः ॥

15 ननु कथमेकस्यैव चिद्धातोः कस्मिंश्चिदुपाधौ स्रष्टृत्वं कस्मिंश्चित्संसारित्वं  
तद्विकाराणां चेष्टत्वमनिष्टत्वं चेति वैचित्र्यमित्याशङ्क्य दृष्टान्तेन संभाव-  
यति—यथा च लोक इत्यादिना ॥ किंपाक इति महातालैफलम् । सूत्रगत-  
चकारस्यार्थमाह—श्रुतेश्चेत्येवमादिना ॥ ब्रह्मानिष्टस्रष्टृ न भवति, जीवाद्वा-  
निष्टसंबन्धिनो नाभेदं क्षमेते, स्वतन्त्रचेतनत्वात्, देवदत्तवत्, इत्यनुमानं श्रुति-  
20 बाधितमित्यर्थः । ब्रह्म स्वाभिन्नं जीवं न पश्यति चेदसर्वज्ञता ; पश्यति चेत्  
स्वात्मन्येव संसारं पश्येदित्यपि कुचोद्यमित्याह—विकारस्य चेति ॥  
यथा कृपाणादौ मलिनमात्मानं पश्यन्नपि देवदत्तः तस्य मिथ्यात्वान्न तेना-  
त्मानं शोचति ; तथा जीवान् पश्यदपि ब्रह्म तद्रतसंसारस्य वाचारम्भण-  
मात्रत्वात् न तेनात्मानं शोचतीत्यर्थः । यथा च स्वप्ने दृश्यानां भावानां पण्डित-

भाष्यम्

## उपसंहारदर्शनाच्चेति चेन्न क्षीरवद्धि ॥ २-१-२४ ॥

चेतनं ब्रह्मैकमद्वितीयं जगतः कारणमिति यदुक्तम्, तन्नोपपद्यते ;  
 कस्मात् ? उपसंहारदर्शनात् । इह हि लोके कुलालादयो घटपटादीनां  
 कर्तारो मृदण्डचक्रसूत्रसलिलाद्यनेककारकोपसंहारेण संगृहीतसाधनाः 5  
 सन्तस्तत्तत्कार्यं कुर्वाणा दृश्यन्ते ; ब्रह्म चासहायं तवाभिप्रेतम् ; तस्य  
 साधनान्तरानुपसंग्रहे सति कथं स्रष्टृत्वमुपपद्यते ? तस्मान्न ब्रह्म जगत्कारण-  
 मिति चेत्, नैष दोषः ; यतः क्षीरवद्ध्वयस्वभावविशेषादुपपद्यते—यथा हि  
 लोके क्षीरं जलं वा स्वयमेव दधिहिमकरकादिभावेन परिणमतेऽनपेक्ष्य  
 बाह्यं साधनम्, तथेहापि भविष्यति । ननु क्षीराद्यपि दध्यादिभावेन 10  
 परिणममानमपेक्षत एव बाह्यं साधनमौष्ण्यादिकम् ; कथमुच्यते “क्षीर-  
 वद्धि” इति ? नैष दोषः ; स्वयमपि हि क्षीरं यां च यावतीं च परि-

प्रकटार्थविवरणम्

मूर्खादिवैचित्र्यमेकंस्वप्रदृग्धिष्ठानत्वेऽपि दृष्टं तथैकचिदधिष्ठानत्वेऽपि जीवे-  
 श्वरादिभेदवैचित्र्यमविरुद्धमिति भावः ॥ 15

## उपसंहारदर्शनाच्चेति चेन्न क्षीरवद्धि ॥

असहायाद्ब्रह्मणो जगत्सर्गं श्रुत्वा समन्वयो विषयः । तस्य किं ससहायस्य  
 कार्यहेतुत्वमिति लौकिकन्यायेन विरोधोऽस्ति, उत नास्तीति सन्देहे पूर्व-  
 वाद्याह—चेतनं ब्रह्मैकमित्यादिना ॥ पूर्वत्रौपाधिकभेदाङ्गीकरणेन विरोधः  
 परिहृतः ; इह त्वौपाधिकस्यापि ब्रह्मसहायस्याभावात् विरोधोऽस्ति । तथा हि- 20  
 ब्रह्म जगदुपादानं न, असहायत्वात्, वस्तुमात्रवत् इत्यनुमानस्य प्रमाणत्वात्  
 विरोधोऽस्तीति भावः । क्षीरेऽनैकान्तिकत्वात् विरोधो नास्तीत्याह—नैष दोष  
 इति ॥ क्षीरस्याप्यसहायत्वाभावात् नानैकान्तिकत्वमित्याह—ननु क्षीराद्य-  
 पीति ॥ अनैकान्तिकत्वं समाधत्ते—नैष दोष इति ॥ यद्रूपां यत्परिमाणां

१. T, T<sup>1</sup> and P. मेतत् स्व

२. A omits दृष्टं...त्वेऽपि

३. A. रादिवैचित्र्यमिति

४. T, T<sup>1</sup> and P. भेदानङ्गी

TM. भेदादनङ्गी

५. T, T<sup>1</sup>, TM and P न सहाय.

६. TM omits इति

भाष्यम्

- णाममात्रामनुभवति, तावत्येव त्वार्यते त्वौष्ण्यादिना दधिभावाय ;  
यदि च स्वयं दधिभावशीलता न स्यात्, नैवौष्ण्यादिनापि बलादधि-  
भावमापद्येत ; न हि वायुराकाशो वौष्ण्यादिना बलादधिभावमापद्येत ;  
5 साधनसामग्र्या च तस्य पूर्णता संपाद्यते ; परिपूर्णशक्तिकं तु ब्रह्म ;  
न तस्यान्येन केनचित्पूर्णता संपादयितव्या ; श्रुतिश्च भवति—

“ न तस्य कार्यं करणं च विद्यते न तत्समश्चाभ्यधिकश्च दृश्यते ।

परास्य शक्तिर्विविधैव श्रूयते स्वाभाविकी ज्ञानबलक्रिया च ॥ ”

इति ।

- 10 तस्मादेकस्यापि ब्रह्मणो विचित्रशक्तियोगात्क्षीरादिवद्विचित्रपरिणाम  
उपपद्यते ॥

प्रकटार्थविवरणम्

- च परिणाममात्रां क्षीरमनुभवति तां स्वयमपि अनुभवत्येव, सत्यपि कालस्य  
सहकारित्वे । असहायत्वं नामाधिष्ठानरहितत्वं क्षीरस्यास्तीत्यनैकान्तिकत्व-  
15 मिति भावः । सर्वथा सहकारिरहितत्वं त्वसिद्धम्, सामान्यादृष्टादेः सहका-  
रित्वाभ्युपगमादिति द्रष्टव्यम् । ननु यदि क्षीरं कालवशेन स्वयमेव दधि  
भवति किमिति तर्ह्युष्णाद्यपेक्षेत्याशङ्क्याह—त्वार्यते त्विति ॥ ननु त्वरा  
शैघ्र्यम् ; त्वार्यते क्षीरं दधिभावायौष्ण्यादिनेति किमित्येवं कल्प्यते ? क्षीरं  
स्वयमशक्तमेव, औष्ण्यादिना तु शक्तं क्रियत इत्येतत् कस्मान्न कल्प्यत इत्या-  
20 शङ्क्याह—यदि च स्वयमिति ॥ ननु यद्यपि क्षीरं स्वयं समर्थम्, तथापि  
तत्प्रक्षेपादिना च पुष्कलतां लभमानं यथा दधिविशेषं जनयति, तथा  
ब्रह्मणोऽपि कार्यविशेषजननाया सहकार्यपेक्षा भविष्यतीत्याशङ्क्याह—साधन-  
सामग्र्या चेति ॥

## देवादिवदपि लोके ॥ २-१-२५ ॥

स्यादेतत्—उपपद्यते क्षीरादीनामचेतनानामनपेक्ष्यापि बाह्यं साधनं  
 दध्यादिभावः, दृष्टत्वात् ; चेतनाः पुनः कुलालादयः साधनसामग्रीमपे-  
 क्ष्यैव तस्मै तस्मै कार्याय प्रवर्तमाना दृश्यन्ते ; कथं ब्रह्म चेतनं सदस- 5  
 हायं प्रवर्तेतेति—देवादिवदिति ब्रूमः—यथा लोके देवाः पितर ऋषय  
 इत्येवमादयो महाप्रभावाश्चेतना अपि सन्तोऽनपेक्ष्यैव किञ्चिद्बाह्यं साध-  
 नमैश्वर्यविशेषयोगादभिध्यानमात्रेण स्वत एव बहूनि नानासंस्थानानि  
 शरीराणि प्रासादादीनि रथादीनि च निर्मिमाणा उपलभ्यन्ते, मन्त्रा-  
 र्थवादेतिहासपुराणप्रामाण्यात् ; तन्तुनाभश्च स्वत एव तन्तून्सृजति ; 10  
 बलाका चान्तरेणैव शुक्रं गर्भं धत्ते ; पद्मिनी चानपेक्ष्य किञ्चित्प्रस्थान-  
 साधनं सरोन्तरात्सरोन्तरं प्रतिष्ठते—एवं चेतनमपि ब्रह्म अनपेक्ष्यैव  
 बाह्यं साधनं स्वत एव जगत्सृजति । स यदि ब्रूयात्—य एते देवादयो  
 ब्रह्मणो दृष्टान्ता उपात्तास्ते दार्ष्टान्तिकेन ब्रह्मणा न समाना भवन्ति ; 15  
 शरीरमेव ह्यचेतनं देवादीनां शरीरान्तरादिविभूत्युत्पादन उपादानम्,  
 न तु चेतन आत्मा ; तन्तुनाभस्य च ह्रुदतरजन्तुभक्षणालाला कठिन-

प्रकटार्थविवरणम्

## देवादिवदपि लोके ॥

सूत्रनिरस्याशङ्कामाह — स्यादेतदिति ॥ ब्रह्म न जगत्कारणम्, स्वाति-  
 रिक्ताधिष्ठेयशून्यत्वात्, देवदत्तमात्रवदिति भावः । अनैकान्तिकत्वमाह— 20  
 देवादिवदिति ॥ लोक्यतेऽनेनेति लोकं शास्त्रम्, वृद्धव्यवहारश्च ।  
 अपिशब्दादुदाहरणान्तरमाह — तन्तुनाभ इत्यादिना ॥ अधिष्ठेयशून्य-  
 त्वादिति हेतुर्देवादिविषु न वर्तते, तत्तद्देहस्याधिष्ठेयत्वात् ; अतो नास्त्यनैकान्ति-  
 कत्वमित्याह—स यदि ब्रूयादित्यादिना ॥ अनैकान्तिकत्वं समर्थयति—

भाष्यम्

तामापद्यमाना तन्तुर्भवति ; बलाका च स्तनयित्तुरवश्रवणाद्दर्भं धत्ते ;  
 पद्मिनी च चेतनप्रयुक्ता सत्यचेतनेनैव शरीरेण सरोन्तरात्सरोन्तरमुप-  
 सर्पति, बल्लीव वृक्षम्, न तु स्वयमेवाचेतना सरोन्तरोपसर्पणे व्या-  
 5 प्रियते ; तस्मान्नैते ब्रह्मणो दृष्टान्ता इति—तं प्रति ब्रूयात्—नायं दोषः ;  
 कुलालादिदृष्टान्तवैलक्षण्यमात्रस्य विवक्षितत्वादिति—यथा हि कुलाला-  
 दीनां देवादीनां च समाने चेतनत्वे कुलालादयः कार्यारम्भे बाह्यं  
 साधनमपेक्षन्ते, न देवादयः ; तथा ब्रह्म चेतनमपि न बाह्यं साधन-  
 मपेक्षिष्यत इत्येतावद्वयं देवाद्युदाहरणेन विवक्षामः । तस्माद्यथैकस्य  
 10 सामर्थ्यं दृष्टं तथा सर्वेषामेव भवितुमर्हतीति नास्त्येकान्त इत्यभिप्रायः ॥

कृत्स्नप्रसक्तिर्निरवयवत्वशब्दकोपो वा ॥

२-१-२६ ॥

चेतनमेकमद्वितीयं ब्रह्म क्षीरादिवदेवादिब्रह्मणोपेक्ष्य बाह्यं साधनं  
 स्वयं परिणममानं जगतः कारणमिति स्थितम् ; शास्त्रार्थपरिशुद्धये तु

15

प्रकटार्थविवरणम्

तं प्रति ब्रूयादित्यादिना ॥ देहस्य देहिनां तादात्म्यापन्नत्वात् स्वशब्देन  
 संगृहीतत्वात् तद्व्यतिरिक्तं मृदावर्षाद्यधिष्ठेयं देवादीनां नास्तीत्यनैकान्तिकत्व-  
 मिति भावः ॥

कृत्स्नप्रसक्तिर्निरवयवत्वशब्दकोपो वा ॥

20

सङ्गतिमाह—चेतनमेकमिति ॥ क्षीरदृष्टान्तश्रवणसमुपजातकृत्स्नपरिणा-  
 मशङ्कापाकरणेन शास्त्रार्थस्य विवर्तवादस्य परिशुद्धये पुनराक्षिपतीत्यर्थः ।  
 निरवयववाद्ब्रह्मणो जगत्सर्गं ब्रुवन् समन्वयो विषयः । तस्य निरवयवस्य  
 चेत्परिणामः, कृत्स्नस्यैव स्यादिति लौकिकन्यायेन विरोधोऽस्त्युत नेति सन्देहे

पुनराक्षिपति । कृत्स्नप्रसक्तिः कृत्स्नस्य ब्रह्मणः कार्यरूपेण परिणामः  
प्राप्नोति, निरवयवत्वात्—यदि ब्रह्म पृथिव्यादिवत्सावयवमभविष्यत्,  
ततोऽस्यैकदेशः पर्यणंस्यत्, एकदेशश्चावास्थास्यतः; निरवयवं तु ब्रह्म  
श्रुतिभ्योऽवगम्यते—“ निष्कलं निष्क्रियं शान्तं निरवयवं निरञ्जनम् ” 5  
“ दिव्यो ह्यमूर्तः पुरुषः सबाह्याभ्यन्तरो ह्यजः ” “ इदं महद्भूतमन-  
न्तमपारं विज्ञानघन एव ” “ स एष नैति नेत्यात्मा ” “ अस्थूलमनणु ”  
इत्याद्याभ्यः सर्वविशेषप्रतिषेधिर्नाभ्यः; ततश्चैकदेशपरिणामासंभवा-  
त्कृत्स्नपरिणामप्रसक्तौ सत्यां भूलोच्छेदः प्रसज्येत; द्रष्टव्यतोपदेशानर्थक्यं  
चापद्येत, अयन्नदृष्टत्वात्कार्यस्य, तद्व्यतिरिक्तस्य च ब्रह्मणोऽसंभवात्; 10  
अजत्वादिशब्दव्याकोपश्च । अथैतद्दोषपरिजिहीर्षया सावयवमेव ब्रह्मा-  
भ्युपगम्येत, तथापि ये निरवयवत्वस्य प्रतिपादकाः शब्दा उदाहृतास्ते  
प्रकुप्येयुः; सावयवत्वे चानित्यत्वप्रसङ्ग इति—सर्वथायं पक्षो न  
घटयितुं शक्यत इत्याक्षिपति ॥

श्रुतेस्तु शब्दमूलत्वात् ॥ २-१-२७ ॥

15

तुशब्देनाक्षेपं परिहरति । न खल्वस्मत्पक्षे कश्चिदपि दोषोऽस्ति ।

प्रकटार्थविवरणम्

पूर्ववाद्याह—कृत्स्नप्रसक्तिरिति ॥ व्यतिरेकमुखेन विवृणोति—यदि ब्रह्मेति ॥  
पर्यणंस्यत् परिणतमभविष्यत् । यदा चापरिणतं मूलभूतं ब्रह्म न विद्यते  
तदा “ आत्मा वा अरे द्रष्टव्यः ” इत्याद्युपदेशोऽनर्थकः स्यादित्याह— 20  
द्रष्टव्येतेति ॥ “ अज आत्मा महान् ध्रुवः ” इत्यादिशब्दानामपि प्रामाण्य-  
हानिः स्यात्, ब्रह्मणः कार्यमात्रत्वे सतीत्याह—अजत्वादीति ॥ “ निरवयवत्व-  
शब्दकोपो वा ” इति सूत्रभागमवतारयति—अथैतद्दोषेत्यादिना ॥

श्रुतेस्तु शब्दमूलत्वात् ॥

सिद्धान्तसूत्रं व्याचष्टे— तुशब्देनेत्यादिना ॥ कृत्स्नस्यैव तावत् 25



भाष्यम्

न तावत्कृत्प्रसक्तिरस्ति; कुतः? श्रुतेः—यथैव हि ब्रह्मणो जगदुत्पत्तिः श्रूयते, एवं विकारव्यतिरेकेणापि ब्रह्मणोऽवस्थानं श्रूयते, प्रकृतिविकार-योर्भेदेन व्यपदेशात् “सेयं देवतैक्षत हन्ताहमिमास्तिस्त्रो देवता अनेन जीवेनात्मनानुप्रविश्य नामरूपे व्याकरवाणि” इति,

“तावानस्य सहिमा ततो ज्यायांश्च पूरुषः ।

पादोऽस्य विश्वा भूतानि लिपादस्यामृतं दिवि ॥”

इति चैवंजातीयकात्; तथा हृदयायतनत्ववचनात्; सत्संपत्तिवचनाच्च—यदि च कृत्स्नं ब्रह्म कार्यभावेनोपयुक्तं स्यात्, “सता सोम्य तदा संपन्नो भवति” इति सुषुप्तिगतं विशेषणमनुपपन्नं स्यात्, विकृतेन ब्रह्मणा नित्यसंपन्नत्वादविकृतस्य च ब्रह्मणोऽभावात्; तथेन्द्रियगोचरत्वप्रतिषेधात् ब्रह्मणः विकारस्य चेन्द्रियगोचरत्वोपपत्तेः; तस्मादस्त्यविकृतं ब्रह्म । न च निरवयवत्वशब्दव्याकोपोऽस्ति, श्रूयमाणत्वादेव निरवयवत्वस्याप्यभ्युपगम्यमानत्वात्; शब्दमूलं च ब्रह्म शब्दप्रमाण-कम्, नेन्द्रियादिप्रमाणकम्; तद्यथाशब्दमभ्युपगन्तव्यम्; शब्दश्चोभय-

प्रकटार्थविवरणम्

ब्रह्मणः कार्यभावापत्तिर्नास्ति विकारात् भेदेन स्वरूपसद्भावश्रवणादित्यर्थः । इतश्च कृत्स्नस्य कार्यभावापत्तिर्नास्तीत्याह—तथेति ॥ लिङ्गान्तरमाह—तथेन्द्रियेति ॥ “यतो वाचो निवर्तन्ते । अप्राप्य मनसा सह” इत्यादिना वागिन्द्रियगोचरत्वप्रतिषेधोऽपि न सङ्गच्छेत, कार्यमात्रं चेत् ब्रह्मेत्यर्थः । यस्माच्छ्रुतिलिङ्गेभ्यो न तस्य कार्यभावापत्तिः, तस्मादस्त्यविकृतं ब्रह्म; यथा तस्य कार्यापत्तिर्निर्वहन्ति तथा सावयवत्वमभ्युपगन्तव्यमिति भावः । ननु सावयवत्वे निरवयवत्वशब्दाप्रामाण्यं दर्शितमित्याशङ्क्याह—न चेति ॥ निरवयवत्वाविरोध्येव सावयवत्वमिष्टमिति भावः । ननु निरवयवत्वाविरोधि सावयवत्वं काप्यदृष्टम्; कथं प्रतिपद्यं शक्यमित्याशङ्क्याह—शब्दमूलं चेति ॥

मपि ब्रह्मणः प्रतिपादयति—अकृत्स्नप्रसक्तिं निरवयवत्वं च; लौकिकानामपि मणिमन्त्रौषधिप्रभृतीनां देशकालनिमित्तवैचित्र्यवशाच्छक्तयो विरुद्धानेककार्यविषया दृश्यन्ते; ता अपि तावन्नोपदेशमन्तरेण केवलेन तर्केणावगन्तुं शक्यन्ते—अस्य वस्तुन एतावत्य एतत्सहाया एतद्विषया एतत्प्रयोजनाश्च शक्तय इति; किमुताचिन्त्यस्वभावस्य ब्रह्मणो रूपं विना शब्देन न निरूप्येत; तथा चाहुः पौराणिकाः—

“अचिन्त्याः खलु ये भावा न तांस्तर्केण योजयेत् ।

प्रकृतिभ्यः परं यच्च तदचिन्त्यस्य लक्षणम् ॥ ” इति ।

तस्माच्छब्दमूल एवातीन्द्रियार्थयाथात्म्याधिगमः । ननु शब्देनापि न शक्यते विरुद्धोऽर्थः प्रत्याययितुम्—निरवयवं च ब्रह्म परिणमेत न च कृत्स्नमिति; यदि निरवयवं ब्रह्म स्यात्, नैव परिणमेत; अथ केनचिद्रूपेण परिणमेत केनचिच्चावतिष्ठेतेति, रूपभेदकल्पनात्सावयवमेव प्रसज्येत; क्रियाविषये हि “अतिरात्रे षोडशिनं गृह्णाति” “नातिरात्रे षोडशिनं गृह्णाति” इत्येवंजातीयकायां विरोधप्रतीतावपि विकल्पाश्रयणं विरोधपरिहारकारणं भवति, पुरुषतन्त्रत्वाच्चानुष्ठानस्य; इह तु विकल्पाश्रयणेनापि न विरोधपरिहारः संभवति, अपुरुषतन्त्रत्वाद्रस्तुनः; तस्माद्दुर्घटमेतदिति—नैष दोषः, अविद्याकल्पितरूपभेदाभ्युपगमात् ।

### प्रकटार्थविवरणम्

किंपुनर्न्यायमाह—लौकिकानामपीति ॥ प्रकृतिभ्यः प्रत्यक्षदृष्टपदार्थस्वभावेभ्यः परं विलक्षणं यदाचार्याद्युपदेशगम्यं तदचिन्त्यमुच्यत इत्यर्थः । इदानीं निरवयवत्वाविरोधि यत्सावयवत्वं शब्दैकसमाधिगम्यं तत्स्फुटीकर्तुं चोद्यमुद्गावयति—ननु शब्देनापीति ॥ परिहरति—नैष दोष इति ॥ अविद्यात्मना जाड्यरूपेण कल्पितस्य स्वीकृतस्य रूपविशेषस्य मायाविलक्षणस्य ब्रह्मणोऽभ्युपगमात्तत्कृतं सावयवत्वमित्यर्थः । यच्चोक्तं स्वीकृतं चेत् सावयवत्वं

१. A. न्यायं तदाह

३. TM. तदपि त्यदुच्यते

२. T and T<sup>1</sup>. मायाद्युप

भाष्यम्

- न ह्यविद्याकल्पितेन रूपभेदेन सावयवं वस्तु संपद्यते ; न हि तिमिरोपहत-  
नयनेनानेक इव चन्द्रमा दृश्यमानोऽनेक एव भवति ; अविद्याकल्पितेन  
च नामरूपलक्षणेन रूपभेदेन व्याकृताव्याकृतात्मकेन तत्त्वान्यत्वाभ्याम-  
5 निर्वचनीयेन ब्रह्म परिणामादिसर्वव्यवहारास्पदत्वं प्रतिपद्यते ; पार-  
मार्थिकेन च रूपेण सर्वव्यवहारातीतमपरिणतमवतिष्ठते, वाचारम्भण-  
मात्रत्वाच्चाविद्याकल्पितस्य नामरूपभेदस्य—इति न निरवयवत्वं  
ब्रह्मणः कुप्यति ; न चेयं परिणामश्रुतिः परिणामप्रतिपादनार्था,  
तत्प्रतिपत्तौ फलानवगमात् ; सर्वव्यवहारहीनब्रह्मात्मभावप्रतिपादनार्था  
10 त्वेषा, तत्प्रतिपत्तिफलावगमात् ; “स एष नेति नेत्यात्मा” इत्युप-  
क्रम्याह—“अभयं वै जनक प्राप्तोऽसि” इति ; तस्मादस्मत्पक्षे न  
कश्चिदपि दोषप्रसङ्गोऽस्ति ॥

प्रकटार्थविवरणम्

- तर्हि निरवयवत्वव्याघात इति तत्राह—न ह्यविद्याकल्पितेनेति ॥ मिथ्यां  
15 सावयवत्वेन किं सिद्धमित्याशङ्क्याह—अविद्याकल्पितेन चेति ॥ ननु माया-  
संबन्धोऽपि निरवयवस्य न घटते ; अतः संबन्धमभ्युपगच्छतो निरवय-  
वत्वव्याघात इत्याशङ्क्याह—वाचारम्भणमात्रत्वाच्चेति ॥ मायारूपस्या-  
निर्वाच्यत्वात्तत्संबन्धोऽप्यनिर्वाच्यो न वस्तुनो निरवयवत्वं निरुणद्धीति  
भावः । ननु परिणामश्रुतिप्रामाण्यान्निरवयवस्यैव शक्तिवशादकृतत्वापरिणा-  
20 मित्वं किं न स्यात् ? किं मिथ्यासावयवत्वपरिकल्पनेनेत्याशङ्क्याह—  
न चेयं परिणामश्रुतिरिति ॥ परिणामस्याद्वितीयब्रह्मशेषत्वात् “नास-  
दासीन्नो सदासीत्” “तम आसीत्” इत्यादिसदसद्विलक्षणप्रपञ्चसमर्पक-  
वाक्यैश्च सत्यमिथ्याविभागाङ्गीकरणेनैवाविरोध इति भावः ॥

१. TM. मिथ्यावयव

३. A. मिथ्यात्व

२. T, T<sup>1</sup>, and P omit न

## आत्मनि चैवं विचित्राश्च हि ॥ २-१-२८ ॥

अपि च नैवात्र विवादितव्यम्—कथमेकस्मिन्ब्रह्मणि स्वरूपानुप-  
मर्देनैवानेकाकारा सृष्टिः स्यादिति ; यत आत्मन्यप्येकस्मिन्स्वप्नदृशि  
स्वरूपानुपमर्देनैवानेकाकारा सृष्टिः पठ्यते—“न तत्र रथा न रथ- 5  
योगा न पन्थानो भवन्त्यथ रथान् रथयोगान् पथः सृजते” इत्यादिना ;  
लोकेऽपि देवादिषु मायाव्यादिषु च स्वरूपानुपमर्देनैव विचित्रा हस्त्य-  
श्वादिमृष्टयो दृश्यन्ते ; तथैकस्मिन्नपि ब्रह्मणि स्वरूपानुपमर्देनैवानेका-  
कारा सृष्टिर्भविष्यतीति ॥

## स्वपक्षदोषाच्च ॥ २-१-२९ ॥

परेषामप्येष समानः स्वपक्षदोषः—प्रधानवादिनोऽपि हि निर-  
वयवमपरिच्छिन्नं शब्दादिहीनं प्रधानं सावयवस्य परिच्छिन्नस्य  
शब्दादिमतः कार्यस्य कारणमिति स्वपक्षः ; तत्रापि कृत्स्नप्रसक्तिर्निर-  
वयवत्वात्प्रधानस्य प्राप्नोति, निरवयवत्वाभ्युपगमकोपो वा । ननु नैव 15  
तैर्निरवयवं प्रधानमभ्युपगम्यते ; सत्त्वरजस्तमांसि त्रयो गुणाः ; तेषां  
साम्यावस्था प्रधानम् ; तैरेवावयवैस्तत्सावयवमिति—नैवंजातीयकेन  
सावयवत्वेन प्रकृतो दोषः परिहर्तुं पार्यते, यतः सत्त्वरजस्तमसामप्ये-  
कैकस्य समानं निरवयवत्वम् एकैकमेव चेतद्रयानुगृहीतं सजातीयस्य

प्रकटार्थविवरणम्

आत्मनि चैवं विचित्राश्च हि ॥

स्वप्नदृष्टिनिदर्शनेनापि विवर्तवाद एवाभ्युपगन्तव्य इत्याह— अपि  
चेत्यादिना ॥

स्वपक्षदोषाच्च ॥

किञ्च कृत्स्नप्रसक्त्यादिचोद्यं न सांख्यादिभिः कर्तुं शक्यमित्याह—  
परेषामपीत्यादिना ॥ ननु ‘त्वं चोरः’ इत्युक्ते ‘त्वमपि चोरः’ इतिबन्धना- 25

भाष्यम्

- प्रपञ्चस्योपादानमिति—समानत्वात्स्वपक्षदोषप्रसङ्गस्य । तर्काप्रतिष्ठाना-  
त्सावयवत्वमेवेति चेत्—एवमप्यनित्यत्वादिदोषप्रसङ्गः । अथ शक्तय  
5 एव कार्यवैचित्र्यसूचिता अवयवा इत्यभिप्रायः, तास्तु ब्रह्मवादिनोऽप्य-  
विशिष्टाः । तथा अणुवादिनोऽप्यणुरण्वन्तरेण संयुज्यमानो निरवय-  
वत्वाद्यदि कात्स्न्येन संयुज्येत, ततः प्रथिमानुपपत्तेरणुमात्रत्वप्रसङ्गः ;  
अथैकदेशेन संयुज्येत, तथापि निरवयवत्वाभ्युपगमकोप इति—  
स्वपक्षेऽपि समान एष दोषः । समानत्वाच्च नान्यतरस्मिन्नेव पक्ष उपक्षे-  
10 मव्यो भवति । परिहृतस्तु ब्रह्मवादिना स्वपक्षे दोषः ॥

सर्वोपेता च तद्दर्शनात् ॥ २-१-३० ॥

- एकस्यापि ब्रह्मणो विचित्रशक्तियोगादुपपद्यते विचित्रो विकार-  
प्रपञ्च इत्युक्तम् ; तत्पुनः कथमवगम्यते—विचित्रशक्तियुक्तं परं ब्रह्मेति ;  
तदुच्यते—सर्वोपेता च तद्दर्शनात् । सर्वशक्तियुक्ता च परा देवतेत्य-  
15 भ्युपगन्तव्यम् ; कुतः ? तद्दर्शनात् । तथा हि दर्शयति श्रुतिः सर्वशक्ति-

प्रकटार्थविवरणम्

नुज्ञालक्षणं निग्रहस्थानमित्याह—परिहृतं तु ब्रह्मवादिनेति ॥ यः स्वपक्षे  
मनागपि दोषं न परिहरति, केवलं परपक्ष एव प्रसज्जयति, तस्यैव निग्रहस्थानं  
प्रतिष्ठितमूलत्वापनयाय । प्रतिबन्दिनिविन्दी ग्रहस्तु सदुत्तरमेवेति भावः ॥

20

सर्वोपेता च तद्दर्शनात् ॥

सङ्गतिमाह—एकस्यापीति ॥ पूर्वं मायाशक्तिमत्त्वेन परिणामादिव्यव-  
हारास्पदत्वं संभवतीत्युक्तम् । इदानीं कार्यकारणरहितस्य मायाशक्तिमत्त्व-  
मपि न संभवतीत्याशङ्कायां तद्व्याख्यानायोपक्रमते—सर्वोपेता चेत्यादिना ॥

१. T.M. ज्ञानत्वलक्षणं निग्र

२. T and T<sup>1</sup>. प्रतिपत्ति

A. ज्ञानं छलनिग्र

४. T, T<sup>1</sup> and P. कारण

२. T, T<sup>1</sup> and P. प्रतिष्ठितं

भाष्यम्

योगं परस्या देवतायाः—“सर्वकर्मा सर्वकामः सर्वगन्धः सर्वरसः  
सर्वमिदमभ्यात्तोऽवाक्यनादरः” “सत्यकामः सत्यसंकल्पः” “यः  
सर्वज्ञः सर्ववित्” “एतस्य वा अक्षरस्य प्रशासने गार्गि भूर्याचन्द्रमसौ  
विधृतौ तिष्ठतः” इत्येवंजातीयकाः ॥

5

**विकरणत्वान्नेति चेत्तदुक्तम् ॥ २-१-३१ ॥**

स्यादेतत्—विकरणां परां देवतां शास्ति शास्त्रम्—“अवधुष्कम्-  
श्रोत्रमवागमनाः” इत्येवंजातीयकम्; कथं सा सर्वशक्तियुक्तापि  
सती कार्याय प्रभवेत्? देवादयो हि चेतनाः सर्वशक्तियुक्ता अपि सन्त  
आध्यात्मिककार्यकरणसंपन्ना एव तस्मै तस्मै कार्याय प्रभवन्तो विज्ञा- 10  
यन्ते; कथं च “नेति नेति” इति प्रतिषिद्धसर्वविशेषाया देवतायाः  
सर्वशक्तियोगः संभवेत्, इति चेत्—यदत्र वक्तव्यं तत्पुरस्तादेवोक्तम्;  
श्रुत्यवगाह्यभेदेदमतिगम्भीरं ब्रह्म न तर्कावगाह्यम्; न च यथैकस्य  
सामर्थ्यं दृष्टं तथान्यस्यापि सामर्थ्येन भवितव्यमिति नियमोऽस्तीति ।

प्रकटार्थविवरणम्

15

मायाशक्तिब्रह्म[क्तिमद्ब्रह्म]समन्वयस्य किम् अक्षरीरस्य मायावित्वं न संभवतीति  
न्यायेन विरोधोऽस्त्युत नेति[नेति संशये] सक्षरीरस्यैव देवदत्तादेः माया-  
वित्वप्रसिद्धेरस्ति विरोध इति पूर्वः पक्षः । सिद्धान्तस्तु—ब्रह्म न मायावि,  
अक्षरीरत्वात्, मुक्तवदित्यनुमानं न मानम्, विपक्षे बाधकाभावात् अति-  
प्रसङ्गित्वाच्च; मायावशेनैव सर्वशक्तियोगं दर्शयति श्रुतिः । अतः श्रुति- 20  
गम्यत्वादेव न विरोध इति भावः ॥

**विकरणत्वान्नेति चेत्तदुक्तम् ॥**

पूर्वं सिद्धान्तेनोपक्रम्येदानीं पूर्ववादिनोऽभिप्रायमुद्गाढ्योक्तं दोषं स्मार-  
यति—विकरणत्वादित्यादिना ॥

१. TM. रण्यस्ति

३. A. कारणं सक्षरीर

२. T, P and TM. add मायया विना न

T and A add मायां विना कारणं

भाष्यम्

प्रतिषिद्धसर्वविशेषस्यापि ब्रह्मणः सर्वशक्तियोगः संभवतीत्येतदप्य-  
विद्याकल्पितरूपभेदोपन्यासेनोक्तमेव । तथा च शास्त्रम्—“अपाणि-  
पादो जवनो ब्रहीता पश्यत्यचक्षुः स शृणोत्यकर्णः” इत्यकरणस्यापि  
5 ब्रह्मणः सर्वसामर्थ्ययोगं दर्शयति ॥

## न प्रयोजनवत्त्वात् ॥ २-१-३२ ॥

अन्यथा पुनश्चेतनकर्तृत्वं जगत् आक्षिपति—न खलु चेतनः  
परमात्मेदं जगद्विम्बं विरचयितुमर्हति; कुतः? प्रयोजनवत्त्वात्प्रवृत्ती-  
नाम् । चेतनो हि लोके बुद्धिपूर्वकारी पुरुषः प्रवर्तमानो न मन्दोप-  
10 क्रमामपि तावत्प्रवृत्तिमात्मप्रयोजनानुपयोगिनीमारभमाणो दृष्टः; किमुत  
गुरुतरसंरम्भाम्; भवति च लोकप्रसिद्धचनुवादिनी श्रुतिः—“न  
वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं  
भवति” इति; गुरुतरसंरम्भा चेयं प्रवृत्तिः—यदुच्चावचप्रपञ्चं जग-  
द्विम्बं विरचयितव्यम्; यदीयमपि प्रवृत्तिश्चेतनस्य परमात्मन आत्म-  
15 प्रयोजनोपयोगिनी परिकल्प्येत, परितृप्तत्वं परमात्मनः श्रूयमाणं

प्रकटार्थविवरणम्

न प्रयोजनवत्त्वात् ॥

पूर्वत्र कार्यकरणरहितस्यापि मायाशक्तिमत्त्वप्रदर्शनेन विरोधः परिहृतः ।  
इदानीं शक्तिविषयप्रयोजनाभावात् विरोध इत्याह—अन्यथा पुनरिति ॥  
20 लौकिकस्यापि मायात्रिनो द्रव्यादिप्राप्तये हस्त्यादिप्रदर्शकत्वम्; ब्रह्मणस्तु  
प्रयोजनशून्यत्वान्मायायापि न स्रष्टृत्वमित्यर्थः । ननु या चेतनप्रवृत्तिः सा  
प्रयोजनोद्देशेनति नियमश्चेत् तर्ह्यस्तु परमात्मनोऽपि किञ्चिन्प्रयोजनमित्या-  
शङ्क्याह—यदीयमपीति ॥ न केवलमाप्तकामश्रुतिविरोधः; प्राप्तेऽपि सृष्टि-

भाष्यम्

बाध्येत; प्रयोजनाभावे वा प्रवृत्त्यभावोऽपि स्यात्; अथ चेतनोऽपि सन्नृन्मत्तो बुद्ध्यपराधादन्तरेणैवात्मप्रयोजनं प्रवर्तमानो दृष्टः, तथा परमात्मापि प्रवर्तिष्यत इत्युच्येत—तथा सति सर्वज्ञत्वं परमात्मनः श्रूयमाणं बाध्येत; तस्मादश्लिष्टा चेतनात्सृष्टिरिति ॥

5

## लोकवत्तु लीलाकैवल्यम् ॥ २-१-३३ ॥

तुशब्देनाक्षेपं परिहरति; यथा लोके कस्यचिदाप्तैषणस्य राज्ञो राजाभात्यस्य वा व्यतिरिक्तं किञ्चित्प्रयोजनमनभिसंधाय केवलं लीलारूपाः प्रवृत्तयः क्रीडाविहारेषु भवन्ति; यथा चोच्छासप्रश्वासादयोऽनभिसंधाय बाह्यं किञ्चित्प्रयोजनं स्वभावादेव संभवन्ति; एवमीश्वर-स्याप्यनपेक्ष्य किञ्चित्प्रयोजनान्तरं स्वभावादेव केवलं लीलारूपा प्रवृत्तिर्भविष्यति; न हीश्वरस्य प्रयोजनान्तरं निरूप्यमाणं न्यायतः

10

प्रकटार्थविवरणम्

समये स्वप्रयोजनाभावे कदाचिदप्रवृत्तिः स्यादित्याह—प्रयोजनाभावे वेति ॥ ननु बुद्धिपूर्वकसृष्टेः प्रयोजनान्वेषणं स्यात्; न त्वियं बुद्धिपूर्वस्याशङ्क्यं दूषयति—चेतनोऽपीत्यादिना ॥

15

## लोकवत्तु लीलाकैवल्यम् ॥

अनैकान्तिकत्वाभिधानेन परिहरति—लोकवच्चिविति ॥ किं या बुद्धिपूर्वकारिणः प्रवृत्तिः सा स्वप्रयोजनोद्देशेनेति व्याप्तिः, किं वा प्रयोजनोद्देशेन? प्रथमे सुखातिशयप्राप्तिनिमित्तहास्यादिप्रवृत्तावनेकान्तः, कारणप्रवृत्तौ च । द्वितीयेऽसिद्धिः, पूर्वकल्पोपाजितादृष्टानां जीवानां फलदानाय सृष्टिकारणादिति भावः । व्यभिचारस्थलान्तरमाह — यथा चेति ॥ स्वभावादेवेति ॥ समीरणस्य सञ्चरणस्वाभाव्यादित्यर्थः । एवमीश्वरस्यापि स्वप्रयोजनमन्तरेणेश्वर-स्वाभाव्यादेव लीलानुल्या सृष्ट्यादिर्भविष्यतीत्यर्थः । नन्वीश्वरस्य वा विपरीतः

20

१. T and A omit भावे...प्रयोजना ३. TM and A. स्वभावात्  
२. A. पेश्येण



भाष्यम्

श्रुतितो वा संभवति ; न च स्वभावः पर्यन्तुयोक्तुं शक्यते । यद्यप्यस्माक-  
मियं जगद्विम्बविरचना गुरुतरसंरम्भेवाभाति, तथापि परमेश्वरस्य  
5 लीलैव केवलेयम्, अपरिमितशक्तित्वात् । यदि नाम लोके लीलास्वपि  
किञ्चित्सूक्ष्मं प्रयोजनमुत्प्रेक्ष्येत तथापि नैवात्र किञ्चित्प्रयोजनमुत्प्रेक्षितुं  
शक्यते, आप्तकामश्रुतेः । नाप्यप्रवृत्तिरुन्मत्तप्रवृत्तिर्वा, सृष्टिश्रुतेः, सर्व-  
ज्ञश्रुतेश्च । न चेयं परमार्थविषया सृष्टिश्रुतिः ; अविद्याकल्पितनामरूप-  
व्यवहारगोचरत्वात्, ब्रह्मात्मभावप्रतिपादनपरत्वाच्चेत्येतदपि नैव विस्म-  
10 र्तेयम् ॥

वैषम्यनैर्घण्ये न सापेक्षत्वात्तथा हि दर्शयति ॥

२-१-३४ ॥

पुनश्च जगज्जन्मादिहेतुत्वमीश्वरस्याक्षिप्यते, स्थूणानिखननन्पायेन  
प्रतिज्ञातस्यार्थस्य दृढीकरणाय । नेश्वरो जगतः कारणमुपपद्यते ; कुतः ?

15

प्रकटार्थविवरणम्

स्वभावः किं न स्यादित्याशङ्क्याह—न च स्वभाव इति ॥ सृष्ट्यादिकर्तृ-  
त्वाभावे नेश्वरशब्दार्थः परिपूर्णः स्यादिति भावः । यच्चोक्तं गुरुतरसंरम्भेयं  
जगद्विरचना न स्वप्रयोजनाभावे भवितुमर्हतीति तत्राह—यद्यप्यस्माकमिति ॥  
ननु कुमाराणां लीलापि किञ्चित्प्रयोजनमुद्दिश्य भवति ; तथा सृष्टिरपि  
20 लीला चेत् किञ्चित्प्रयोजनमनुमीयतामित्याशङ्क्याह — यदि नामेति ॥  
नन्वाप्तकामश्रुतिविरोधात् प्रयोजनानुमानं न घटते चेत् तर्हि नास्त्येव सृष्टौ  
प्रवृत्तिः, उन्मत्तप्रवृत्तिर्वेत्याशङ्क्याह—नापीति ॥ तर्हि सृष्टिश्रुतिप्रामाण्यादेव  
स्वप्रयोजनं किञ्चित्कल्प्यतामित्याशङ्क्याह—न चेयमिति ॥

वैषम्यनैर्घण्ये न सापेक्षत्वात्तथा हि दर्शयति ॥

25

संबन्धमाह—पुनश्चेति ॥ यदि स्वप्रयोजनाभावेऽपि जीवानां फलदानाय  
स्रष्टृत्वम्, तर्हि सर्वेषां समं सुखमेव दद्यात् वैषम्यनैर्घण्यविरुद्धमिति भावः ।

भाष्यम्

वैषम्यनैर्घृण्यप्रसङ्गाद्—कांश्चिदत्यन्तसुखभाजः करोति देवादीन्, कांश्चिदत्यन्तदुःखभाजः पश्वादीन्, कांश्चिन्मध्यमभोगभाजो मनुष्यादीन्—इत्येवं विषमां सृष्टिं निर्मिमाणस्येश्वरस्य पृथग्जनस्येव रागद्वेषोपपत्तेः श्रुतिस्मृत्यवधारितस्वच्छत्वादीश्वरस्वभावविलोपः प्रसज्येत; तथा खलजनैरपि जुहुषितं निर्घृणत्वमतिक्रूरत्वं दुःखयोगविधानात्सर्वप्रजोपसंहाराच्च प्रसज्येत; तस्माद्वैषम्यनैर्घृण्यप्रसङ्गानेश्वरः कारणमित्येवं प्राप्ते ब्रूमः—

वैषम्यनैर्घृण्ये नेश्वरस्य प्रसज्येते; कस्मात्? सापेक्षत्वात् । यदि हि निरपेक्षः केवल ईश्वरो विषमां सृष्टिं निर्मिमीते, स्यातामेतौ दोषौ वैषम्यं नैर्घृण्यं च; न तु निरपेक्षस्य निर्मातृत्वमस्ति; सापेक्षो हीश्वरो विषमां सृष्टिं निर्मिमीते; किमपेक्षत इति चेत्—धर्माधर्मावपेक्षत इति वदामः; अतः सृज्यमानप्राणिधर्माधर्मापेक्षा विषमा सृष्टिरिति नायमीश्वरस्यापराधः; ईश्वरस्तु पर्जन्यवद्वष्ट्यः—यथा हि पर्जन्यो व्रीहियवादिमृष्टौ साधारणं कारणं भवति, व्रीहियवादिवैषम्ये तु तत्तद्वीजगतान्येवासाधारणानि सामर्थ्यानि कारणानि भवन्ति, एवमीश्वरो देवमनुष्यादिमृष्टौ साधारणं कारणं भवति; देवमनुष्यादिवैषम्ये तु तत्तज्जीवगतान्येवासाधारणानि कर्माणि कारणानि भवन्ति; एवमीश्वरः सापे-

प्रकटार्थविवरणम्

पृथग्जनस्येव प्राकृतजनस्येत्यर्थः । रागादिविधुरब्रह्मसमन्वयो वैषम्यकारी दृष्ट इति न्यायेन विरुध्यते न वेति सन्देहे—ईश्वरो रागादिमान्, वैषम्यादिनस्त्वात्, देवदत्तवत् इत्यनुमानस्य प्रामाण्याद्विरुध्यत इति पूर्वः पक्षः ॥

विद्वान्तत्वेन सूत्रं योजयति — वैषम्यनैर्घृण्ये नेश्वरस्येत्यादिना ॥ एष ह्येश्वरः प्राक्तनकर्मसंस्कारानुसारेण तं दुर्गुणं शोभनं कर्म कारयति, यमुत् ऊर्ध्वं नेतुमिच्छतीत्यर्थः । पुण्यः शोभनफलभागभवतीत्यर्थः ॥

१. T. जनस्येत्यर्थः

२. T, T', P and TM. तत्पुरुषं

२. TM and A. दुष्टः

४. T', P, TM and A. मूर्ध्वं

भाष्यम्

- क्षत्वान्न वैषम्यनैर्घृण्याभ्यां दुष्यति । कथं पुनरवगम्यते सापेक्ष ईश्वरो  
नीचमध्यमोत्तमं संसारं निर्मिमीत इति ? तथा हि दर्शयति श्रुतिः—  
“एष ह्येव साधु कर्म कारयति तं यमेभ्यो लोकेभ्य उन्निनीषत एष  
5 उ एवासाधु कर्म कारयति तं यमधो निनीषते” इति, “पुण्यो वै पुण्येन  
कर्मणा भवति पापः पापेन” इति च ; स्मृतिरपि प्राणिकर्मविशेषा-  
पेक्षमेवेश्वरस्यानुग्रहीतृत्वं निग्रहीतृत्वं च दर्शयति—“ये यथा मां प्रप-  
द्यन्ते तांस्तथैव भजाम्यहम्” इत्येवंजातीयका ॥

न कर्माविभागादिति चेन्नानादित्वात् ॥ २-१-३५ ॥

- 10 “सदेव सोम्येदमग्र आसीदेकमेवाद्वितीयम्” इति प्राक्सष्टेरवि-  
भागावधारणान्नास्ति कर्म, यदपेक्ष्य विषमा सृष्टिः स्यात् ; सृष्ट्युत्तर-  
कालं हि शरीरादिविभागापेक्षं कर्म, कर्मापेक्षश्च शरीरादिविभागः—  
इतीतरेतराश्रयत्वं प्रसज्येत ; अतो विभागादूर्ध्वं कर्मापेक्ष ईश्वरः  
प्रवर्ततां नाम ; प्राग्विभागाद्वैचित्र्यनिमित्तस्य कर्मणोऽभावात्तुल्यैवाद्या  
15 सृष्टिः प्राप्नोतीति चेत्, नैष दोषः ; अनादित्वात्संसारस्य ; भवेदेष दोषः,  
यद्यादिमान्संसारः स्यात् ; अनादौ तु संसारे बीजाङ्कुरवद्धेतुहेतुमद्भावेन  
कर्मणः सर्गवैषम्यस्य च प्रवृत्तिर्न विरुध्यते ॥

प्रकटार्थविवरणम्

न कर्माविभागादिति चेन्नानादित्वात् ॥

- 20 राजादिवत्कर्मानुसारेण विषमं फलं प्रयच्छतोऽपि नास्ति दोष इत्युक्तम् ।  
तदेव प्रथमसर्गे न संभवतीत्याह—सदेव सोम्येदमित्यादिना ॥ इतरेतराश्र-  
यत्वपरिहारार्थमाद्या सृष्टिः समानैव वक्तव्येत्याह—अतो विभागादूर्ध्व-  
मिति ॥ अनादित्वेनेतरेतराश्रयत्वं परिहरति—नैष दोष इत्यादिना ॥

कथं पुनरवगम्यते अनादिरेष संसार इति ? अत उत्तरं पठति—

**उपपद्यते चाप्युपलभ्यते च ॥ २-१-३६ ॥**

उपपद्यते च संसारस्यानादित्वम्—आदिमत्त्वे हि संसारस्याकस्मा-  
दुद्भूतेर्मुक्तानामपि पुनः संसारोद्भूतिप्रसङ्गः, अकृताभ्यागमकृतविप्रणाश- 5  
प्रसङ्गश्च, सुखदुःखादिवैषम्यस्य निर्निमित्तत्वात्; न चेश्वरो वैषम्यहेतुरित्यु-  
क्तम्; न चाविद्या केवला वैषम्यस्य कारणम्, एकरूपत्वात्; रागादिक्लेश-  
वासनाक्षिप्तकर्मापेक्षा त्वविद्या वैषम्यकरी स्यात्; न च कर्म अन्तरेण शरीरं  
संभवति, न च शरीरमन्तरेण कर्म संभवतीति—इतरेतराश्रयत्वप्रसङ्गः;  
अनादित्वे तु बीजाङ्कुरन्यायेनोपपत्तेर्न कश्चिदोषो भवति । उपलभ्यते 10  
च संसारस्यानादित्वं श्रुतिस्मृत्योः । श्रुतौ तावत् “अनेन जीवेनात्मना”  
इति सर्गप्रमुखे शारीरमात्मानं जीवशब्देन प्राणधारणनिमित्तेनाभिल-

प्रकटार्थविवरणम्

अविभागावधारणमपि विभागानभिव्यक्त्यभिप्रायं द्रष्टव्यम् ॥

अनादित्वप्रपञ्चनाय पृच्छति—कथं पुनरिति ॥

15

**उपपद्यते चाप्युपलभ्यते च ॥**

ननु निर्निमित्तत्वमसिद्धम्, ईश्वरस्य निमित्तत्वादित्याशङ्क्याह—न चेश्वर  
इति ॥ तर्ह्यविद्या सुखादिवैषम्ये हेतुरस्तु; किं कल्पान्तरीयकर्मणेत्याशङ्क्याह—  
न चाविद्येति ॥ जाड्यमात्रैकरूपत्वादित्यर्थः । कथं तर्हि संसारकारण-  
मित्याशङ्क्याह—रागादीति ॥ रागादीनां क्लेशानां वासनाभिः प्रापितानि यानि 20  
कर्माणि तत्सहकृतैवाविद्या संसारवैषम्यहेतुरित्यर्थः । सर्वैरेवेतरेतराश्रयत्व-  
परिहाराय प्रवाहानादित्वमभ्युपगन्तव्यमित्याह—न च कर्मान्तरेणेति ॥  
सूत्रावयवस्यार्थमाह—उपलभ्यते चेत्यादिना ॥ ननु भाविवृत्त्याश्रयणे-

भाष्यम्

पन्ननादिः संसार इति दर्शयति ; आदिमन्वे तु प्रागनवधारितप्राणः  
सन् कथं प्राणधारणनिमित्तेन जीवशब्देन सर्गप्रमुखेऽभिलष्येत ? न च  
धारयिष्यतीत्यतोऽभिलष्येत—अनागताद्धि संबन्धादतीतः संबन्धो  
5 बलवान्भवति, अभिनिष्पन्नत्वात् ; “सूर्याचन्द्रमसौ धाता यथापूर्व-  
मकल्पयत्” इति च मन्त्रवर्णः पूर्वकल्पसद्भावं दर्शयति । स्मृतावप्य-  
नादित्वं संसारस्योपलभ्यते—“न रूपमस्येह तथोपलभ्यते नान्तो न  
चादिर्न च संप्रतिष्ठा” इति ; पुराणे चातीतानागतानां च कल्पानां  
न परिमाणमस्तीति स्थापितम् ॥

10

सर्वधर्मोपपत्तेश्च ॥ २-१-३७ ॥

चेतनं ब्रह्म जगतः कारणं प्रकृतिश्चेत्यस्मिन्नवधारिते वेदार्थे परै-  
रुपक्षिप्तान्विलक्षणत्वादीन्दोषान्पर्यहार्षीदाचार्यः ; इदानीं परपक्षप्रति-  
षेधप्रधानं प्रकरणं प्रारिप्समानः स्वपक्षपरिग्रहप्रधानं प्रकरणमुपसंहरति ।  
यस्मादस्मिन्ब्रह्मणि कारणे परिगृह्यमाणे प्रदर्शितेन प्रकारेण सर्वे कारण-

15

प्रकटार्थविवरणम्

नापि जीवशब्दो भविष्यतीत्याशङ्क्याह—न च धारयिष्यतीति ॥ अस्य  
संसारवृक्षस्य रूपं तथामायामयं नोपलभ्यते प्राकृतैः ; नान्तोऽवसानं न चादिर्न  
च संप्रतिष्ठा मध्यमित्यर्थः ॥

सर्वधर्मोपपत्तेश्च ॥

20

वृत्तानुवादपूर्वकं संबन्धमाह—चेतनं ब्रह्मेत्यादिना ॥ निर्गुणाब्रह्मणो  
जगत्सर्गं श्रुत्वा समन्वयो विषयः । तस्य किं सगुणमेवोपादानमिति लौकिक-  
न्यायेन विरोधोऽस्त्युत नास्तीति संशये एकरसत्वाय[त्वात्] ब्रह्मणः अस्तीति

१. T, T<sup>1</sup>, and P. प्राक्तु तैः

३. T, T<sup>1</sup>, and P. वदन्

२. TM omits निर्गुण... ..सगुणमेवो

सर्वधर्मोपपत्त्यधिकरणम् १३.] प्रकटार्थविवरणम्

भाष्यम्

धर्मा उपपद्यन्ते “ सर्वज्ञं सर्वशक्तिं महामायं च ब्रह्म ” इति, तस्मादन-  
तिशङ्कनीयमिदमौपनिषदं दर्शनमिति ॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद-

शिष्यस्य श्रीमच्छंकरभगवतः कृतौ शारीरकमीमांसासूत्रभाष्ये

5

द्वितीयाध्यायस्य प्रथमः पादः

प्रकटार्थविवरणम्

पूर्वः पक्षः । सिद्धान्तस्तु यद्यपि स्वतोऽखण्डैकरसं ब्रह्म, तथापि मायाप्रति-  
बिम्बितस्य सर्वकारणधर्मोपपत्तेः न कोऽपि ब्रह्मणि वेदान्तसमन्वयस्य  
विरोधः शङ्कनीय इति ॥

10

इति श्रीमच्छारीरकमीमांसाभाष्यविवरणे प्रकटार्थे

द्वितीयस्याध्यायस्य प्रथमः पादः

## अथ द्वितीयः पादः



यद्यपीदं वेदान्तवाक्यानामैदंपर्यं निरूपयितुं शास्त्रं प्रवृत्तम्, न तर्कशास्त्रवत्केवलाभिर्युक्तिभिः कंचित्सिद्धान्तं साधयितुं दूषयितुं वा प्रवृत्तम्, तथापि वेदान्तवाक्यानि व्याचक्षाणैः सम्यग्दर्शनप्रतिपक्ष-  
 5 भूतानि सांख्यादिदर्शनानि निराकरणीयानीति तदर्थः परः पादः प्रवर्तते । वेदान्तार्थनिर्णयस्य च सम्यग्दर्शनार्थत्वाच्चिर्णयेन स्वपक्ष-  
 स्थापनं प्रथमं कृतम्; तद्व्यभ्यर्हितं परपक्षप्रत्याख्यानानादिति । ननु मुमुक्षूणां मोक्षसाधनत्वेन सम्यग्दर्शननिरूपणाय स्वपक्षस्थापनमेव केवलं कर्तुं युक्तम्; किं परपक्षनिराकरणेन परविद्वेषकारणेन? बाढमेवम्;

10

### प्रकटार्थविवरणम्

अतिक्रान्तेन पादेन समन्वये वादिभिर्वद्वाविता दोषाः परिहृताः । इदानीं परपक्षाणां भ्रान्तिमूलत्वमुपपादयितुं परः पाद आरभ्यते । ननु ब्रह्मणि वेदान्तानां तात्पर्यमेव निरूपणीयम्; किमिदमकाण्डे पक्षान्तरखण्डनताण्डव-  
 15 मित्याशङ्क्याह—यद्यपीदमिति ॥ प्रतिपक्षप्रतिक्षेपमन्तरेण स्वपक्षावधारणानुपपत्तेः, परपक्षखण्डनं मण्डनमेवोद्घण्डपण्डितानामित्यर्थः । तर्हि प्रथमं पर-  
 पक्षापाकरणमेव किं नाकारीत्याशङ्क्याह — वेदान्तार्थनिर्णयस्य चेति ॥ परपक्षापाकरणे तत्र प्रद्वेषस्यावर्जनीयत्वात् न श्रेयोऽर्थिनां विरक्तानां तत्र प्रवृत्तिवृत्तेत्याशङ्क्याह—ननु मुमुक्षूणामिति ॥ परपक्षापाकरणे विद्वेषः  
 20 प्राप्नोतीत्येतत् सत्यम्; तथापीदमेव सम्यग्ज्ञानमित्यवधारणाय वीतरागेणापि परपक्षापाकरणं करणीयमेव विद्वेषमनालम्ब्येत्याह—बाढमेवेति [मेवमिति] ॥

१. T, T<sup>1</sup> and A. भूयोऽर्थिनां

३. T, T<sup>1</sup>, TM and A. विद्वेषमालम्ब्य

२. TM and A omit आशङ्क्य

तथापि महाजनपरिशृहीतानि महान्ति सांख्यादितन्त्राणि सम्यग्दर्श-  
नापदेशेन प्रवृत्तान्युपलभ्य भवेत्केषांचिन्मन्दमतीनाम्—एतान्यपि सम्य-  
ग्दर्शनायोपादेयानि—इत्यपेक्षा, तथा युक्तिगाढत्वसंभवेन सर्वज्ञभाषि-  
तत्वाच्च श्रद्धा च तेषु—इत्यतस्तदसारतोपपादनाय प्रयत्यते । ननु 5  
“ईक्षतेर्नाशब्दश्च” “कामाच्च नानुमानापेक्षा” “एतेन सर्वे  
व्याख्याता व्याख्याताः” इति च पूर्वत्रापि सांख्यादिपक्षप्रतिषेधः  
कृतः; किं पुनः कृतकरणेनेति । तदुच्यते—सांख्यादयः स्वपक्षस्थाप-  
नाय वेदान्तवाक्यान्यप्युदाहृत्य स्वपक्षानुगुण्येनैव योजयन्तो व्याचक्षते,  
तेषां यद्व्याख्यानं तद्व्याख्यानभासम्, न सम्यग्व्याख्यानम्—इत्ये- 10  
तावत्पूर्वं कृतम्; इह तु वाक्यनिरपेक्षः स्वतन्त्रस्तद्युक्तिप्रतिषेधः क्रियत  
इत्येष विशेषः ॥

## रचनानुपपत्तेश्च नानुमानम् ॥ २-२-१ ॥

तत्र सांख्या मन्यन्ते—यथा घटशरावादयो भेदा मृदात्मतयान्वीय-  
माना मृदात्मकसामान्यपूर्वका लोके दृष्टाः, तथा सर्व एव बाह्याध्या- 15  
त्मिका भेदाः सुखदुःखमोहात्मतयान्वीयमानाः सुखदुःखमोहात्मक-  
सामान्यपूर्वका भवितुमर्हन्ति; यत्सुखदुःखमोहात्मकं सामान्यं तत् त्रिगुणं

प्रकटार्थविवरणम्

पौनरुक्त्यमाशङ्क्य समाधत्ते— नन्वीक्षतेरित्यादिना ॥

रचनानुपपत्तेश्च नानुमानम् ॥

20

एवं तावत्पादारम्भमुपपाद्य पूर्वपक्षमाह—तत्र सांख्या इत्यादिना ॥  
विमता भावाः सुखदुःखमोहसामान्यप्रकृतिकाः, तदन्वितत्वात्, ये यदन्वि-  
तास्ते तत्प्रकृतिकाः, यथा मृदन्विता घटादयो मृत्प्रकृतिका इत्यर्थः ।  
एतावता कथं प्रधानसिद्धिरित्याशङ्क्याह—यदिति ॥ सुखसामान्यं  
सत्त्वम्; दुःखसामान्यं रजः, मोहसामान्यं तम इति सुखदुःखमोह - 25



आप्यम्

प्रधानं मृद्वचेतनं चेतनस्य पुरुषस्यार्थं साधयितुं स्वभावेनैव विचित्रेण विकारात्मना प्रवर्तत इति । तथा परिमाणादिभिरपि लिङ्गैस्तदेव प्रधानमनुमिमते ॥

- 5 तत्र वदामः—यदि दृष्टान्तबलेनैवैतन्निरूप्येत, नाचेतनं लोके चेतनानधिष्ठितं स्वतन्त्रं किञ्चिद्विशिष्टपुरुषार्थनिर्वर्तनसमर्थान्विकारान्विरचयत् दृष्टम् ; गेहप्रासादशयनासनविहारभूम्पादयो हि लोके प्रज्ञावद्भिः शिल्पिभिर्यथाकालं सुखदुःखप्राप्तिपरिहारयोग्या रचिता दृश्यन्ते ;

प्रकटार्थविवरणम्

- 10 सामान्यप्रकृतिकत्वे साधिते त्रिगुणं प्रधानं सिध्यतीत्यर्थः । अचेतनं कार्यं दृष्ट्वा-कारणमप्यचेतनमनुमीयत इत्याह—मृद्वचेतनमिति ॥ किमर्थं तत्परिणमते कैथं वेत्याशङ्क्याह—पुरुषस्येति ॥ अनुमानान्तरमाह—तथा परिमाणादिभिरपीति ॥ विमतं कार्यमविभक्तैकप्रकृतिकम्, परिमेतत्वात्, अङ्कुरादिवत् । यदि शब्दादीनां [आदिशब्दादिदानीं] कारणशक्तितः कार्यस्य प्रवृत्तेर्दर्शान्महदादि-  
15 कार्यप्रवृत्तिरपि कारणशक्तितो भवितुमर्हति ; तच्च शक्तिमत्प्रधानम् । तथा कार्याद्विभक्त्येदानीं कारणस्य दर्शान्महदादिकार्यादपि विभक्तं कारणं वक्तव्यम्, तत्प्रधानम् । तथा नानारूपाणां सृष्टेः प्रागिदानीं कैचिद्विभागदर्शान्महदादीनामपि कचिद्विभागो वक्तव्यः, तत्प्रधानमित्येतत्सर्वं गृह्यते ; तदुक्तम्—

“भेदानां परिमाणात् समन्वयात् शक्तितः प्रवृत्तेश्च ।

- 20 कारणकार्यविभागाद्विभागाद्वैश्वरूप्यस्य ॥ ” इति ।

तस्मात् प्रधानवादस्य प्रमाणमूलत्वाद्धर्मात्तेन चेतने समन्वयो विरुध्यत इति पूर्वः पक्षः ॥

सिद्धान्तमाह—तत्र वदाम इत्यादिना ॥ यदि दृष्टान्तबलेन त्वया स्वतन्त्रमचेतनं कारणं निरूप्यते, न तर्हि तन्निरूपयितुं शक्यते । स्वतन्त्रस्या-

१. TM. परिणिमते

२. A omits कथं वा

३. A. परिणामादि-

४. A. शक्तिकं

५. A. दर्शनं महत्

६. T, TM and A omit कचिद् .. ..मपि

७. T. मूलत्वादत् उक्तेन

८. TM omit निरूप्यते न तर्हि तत्

भाष्यम्

तथेदं जगदखिलं पृथिव्यादि नानाकर्मफलोपभोगयोग्यं बाह्यम्, आध्यात्मिकं च शरीरादि नानाजात्यन्वितं प्रतिनियतावयवविन्यास-  
मनेककर्मफलानुभवाधिष्ठानं दृश्यमानं प्रज्ञावद्भिः संभाविततमैः शिल्पि-  
भिर्मनसाभ्यालोचयितुमशक्यं सत् कथमचेतनं प्रधानं रचयेत्? लोष्ट- 5  
पाषाणादिष्वदृष्टत्वात्; मृदादिष्वपि कुम्भकाराद्यधिष्ठितेषु विशिष्टा-  
कारा रचना दृश्यते—तद्वत्प्रधानस्यापि चेतनान्तराधिष्ठितत्वप्रसङ्गः ।  
न च मृदाद्युपादानस्वरूपव्यपाश्रयेणैव धर्मेण मूलकारणमवधारणीयम्,  
न बाह्यकुम्भकारादिव्यपाश्रयेण—इति किञ्चिन्नियामकमस्ति । न चैवं  
सति किञ्चिद्विरुध्यते, प्रत्युत श्रुतिरनुगृह्यते, चेतनकारणसमर्पणात् । 10

प्रकटार्थविवरणम्

चेतनस्य विचित्रकार्यरचनाया अदृष्टत्वादित्यर्थः । प्रयोगश्च—विमतं न स्वतन्त्रा-  
चेतननिर्मितम्, विचित्रकार्यत्वात्, प्रासादादिवत्; तथा परपरिकल्पितं प्रधानं न  
स्वतन्त्रं जगत्कारणम्, केवलाचेतनत्वात्, मुन्मात्रवत्; तथा इदं जगत् विशिष्ट-  
बुद्धिमत्कर्तृपूर्वकम्, विशिष्टरचनात्वात्, प्रासादादिवत् इति । किञ्च पराभिमत- 15  
मपि प्रधानं विशिष्टचेतनाधिष्ठितं स्वकार्यायालम्, अचेतनत्वात्, मृदादिवदि-  
त्याह—मृदादिष्विति ॥ ननु लोके कार्येष्वनुगतस्य मृदादेरुपादानत्वदर्शनात्  
जगत्त्यनुगतमचेतनमात्रमुपादानमनुमीयते; ततो धर्मिग्राहकप्रमाणबाध इत्या-  
शङ्क्याह— न च मृदाद्युपादानेति ॥ अनुगतत्वेन मृदादेरुपादानत्वं दृष्टम्,  
तदेव ग्राह्यम्; चेतनाधिष्ठितत्वेन यद्दृष्टं तन्न ग्राह्यम्—इत्यत्र कोशपानमेव शरणम् । 20  
अतः स्वतन्त्राचेतनस्योपादानत्वे प्रमाणाभावाच्च धर्मिग्राहकप्रमाणबाधइत्यर्थः ।  
ननु दृष्टान्ते यद्दृष्टं तस्य सर्वस्य दार्ष्टान्तिकेऽप्यापादनमुत्कर्षसमा जातिः,  
यथा कृतकत्वात् घटवदनित्यः शब्द इत्युक्ते घटवत्सावयवोऽपि स्यादिति,  
तत्राह—न चैवं सतीति ॥ प्रमाणान्तरविरोधात् भवेत्तदसदुत्तरम्; नेह कश्चित्

१. A. निर्मितं

२. A. मृदाद्यपीति

३. TM and A. अतो

४. T. यद्दृष्टान्तं न

५. T, T<sup>1</sup>, P and TM add यत्

६. A. अत्राह

भाष्यम्

- अतो रचनानुपपत्तेश्च हेतोर्नाचेतनं जगत्कारणमनुमातव्यं भवति ।  
 अन्वयाद्यनुपपत्तेश्चेति चशब्देन हेतोरसिद्धिं समुच्चिनोति । न हि बाह्या-  
 ध्यात्मिकानां भेदानां सुखदुःखमोहात्मकतयान्वय उपपद्यते, सुखादीनां  
 5 चान्तरत्वप्रतीतेः, शब्दादीनां चातद्रूपत्वप्रतीतेः, तन्निमित्तत्वप्रतीतिश्च,  
 शब्दाद्यविशेषेऽपि च भावनाविशेषात्सुखादिविशेषोपलब्धेः । तथा  
 परिमितानां भेदानां मूलाङ्कुरादीनां संसर्गपूर्वकत्वं दृष्ट्वा बाह्याध्यात्मि-  
 कानां भेदानां परिमितत्वात्संसर्गपूर्वकत्वमनुमिमानस्य सत्त्वरजस्तम-

प्रकटार्थविवरणम्

- 10 बाधकमस्ति, वैपरीत्यं [रीत्येन] च; श्रुत्यनुगुणत्वं लभ्यत इत्यर्थः । यस्मात् श्रुत्यनु-  
 गृहीतबहुतरानुमानविरोधात् न स्वतन्त्राचेतनस्य कार्यान्तरं नोपपनीयद्यते अत  
 इत्युपसंहारः । सौत्रकचारस्यार्थमाह—अन्वयादिति ॥ सुखादीनामान्तरत्वात्  
 शब्दादीनां च बाह्यत्वप्रतीतेः सुखाद्यन्वयो भावानामसिद्ध इत्यर्थः । किञ्च  
 शब्दादीनां सुखादिनिमित्तत्वप्रतीतेः निमित्तनैमित्तिकयोश्च भेदस्य प्रसिद्ध-  
 15 त्वान्न शब्दादीनां सुखाद्यात्मकत्वमित्याह—तन्निमित्तत्वप्रतीतिश्चेति ॥ किञ्च  
 शब्दादीनां सुखाद्यात्मकत्वे सर्वेषां साधारणः सुखादिप्रतिभासः स्यात्;  
 न चास्ति; ‘पुत्रस्ते जातः’ इत्यादिशब्दश्रवणे पितुः सुखदर्शनात्, तच्छत्रोः  
 दुःखदर्शनादित्याह—शब्दाद्यविशेषेऽपि चेति ॥ एवमाद्यहेतुं निराकृत्य  
 द्वितीयहेतुं निराकरोति—तथा परिमितानामिति ॥ संसर्गशब्देनानुगतं  
 20 लक्ष्यते; देशेन परिच्छिन्नत्वं हस्तादिपरिमित [मितत्वं] परिमाणयोग्यत्वं वा ।  
 यदि परिमितत्वम्, तदा भागासिद्धिः, आकाशादेः तदभावात्; यदि परिगणि-  
 तत्वं वस्तुतो भिन्नत्वं वा, तदा प्रधानपुरुषेष्वनैकान्तिक [कत्वम्] इति भावः ।  
 यच्च परिशिष्टं हेत्वन्तरं तेनैकवस्तुप्रकृतिकत्वं चेत् साध्यम्, तदा सिद्धसाध-

१. TM and A. कार्यरचनोपपत्ती-

२. TM and A. योगित्वं

३. A omits सुखा...शब्दादीनां

४. T, T<sup>1</sup>, P and TM. तेनैतद्वस्तु-

साध्यम्

सामपि संसर्गपूर्वकत्वप्रसङ्गः, परिमितत्वाविशेषात् । कार्यकारण-  
भावस्तु प्रेक्षापूर्वकनिर्मितानां शयनासनादीनां दृष्ट इति न कार्यकारण-  
भावाद्वाह्याध्यात्मिकानां भेदानामचेतनपूर्वकत्वं शक्यं कल्पयितुम् ॥

प्रवृत्तेश्च ॥ २-२-२ ॥

5

आस्तां तावदियं रचना ; तत्सिद्धयर्था या प्रवृत्तिः—साम्याव-  
स्थानात्प्रच्युतिः, सत्त्वरजस्तमसामङ्गाङ्गिभावरूपापत्तिः, विशिष्टकार्या-  
भिमुखप्रवृत्तिता—सापि नाचेतनस्य प्रधानस्य स्वतन्त्रस्योपपद्यते, मृदा-  
दिष्वदर्शनाद्रथादिषु च । न हि मृदादयो रथादयो वा स्वयमचेतनाः  
सन्तश्चेतनैः कुलालादिभिरश्वादिभिर्वानधिष्ठिता विशिष्टकार्याभिमुख- 10  
प्रवृत्तयो दृश्यन्ते ; दृष्टाच्चादृष्टसिद्धिः ; अतः प्रवृत्त्यनुपपत्तेरपि हेतोर्ना-  
चेतनं जगत्कारणमनुमातव्यं भवति । ननु चेतनस्यापि प्रवृत्तिः केवलस्य

प्रकटार्थविवरणम्

नम् ; यद्यचेतनैकपूर्वकत्वं तदा शयनादिष्वनैकान्तिकत्वमित्याह—कार्यकारण-  
भावस्त्विति ॥

15

प्रवृत्तेश्च ॥

प्रवृत्तेश्चानुपपत्तेर्नानुमानिकं प्रधानं कारणमिति योजना । ननु मा नाम  
दृश्यतां चेतनानधिष्ठितस्य प्रवृत्तिः ; ततः प्रधाने किमायातमित्याशङ्क्याह—  
दृष्टाच्चादृष्टसिद्धिरिति ॥ दृष्टादृष्टसिद्धिस्तवानुमानवादिनः, इतरथाति-  
प्रसङ्गादित्यर्थः । गूढामिसन्धिः सांख्यः शङ्कते—ननु चेतनस्यापीति ॥ चेतन- 20  
स्याप्यचेतनसंयुक्तस्यैव प्रवृत्तिर्न शुद्धस्य ; अतः प्राप्ताप्राप्तविवेकेनाचेतनमेव

१. TM. वृत्तेः

४. A. मानिनः

२. T, T<sup>1</sup> and P. अनुमानमदृश्यतां

५. A. नन्विति ॥ ननुचेत-

३. T and P. वस्तुतः

६. T, T<sup>1</sup>, P and TM. नाद्यदस्य

भाष्यम्

- न दृष्टा—सत्यमेतत्—तथापि चेतनसंयुक्तस्य रथादेरचेतनस्य प्रवृत्ति-  
 र्दृष्टा; न त्वचेतनसंयुक्तस्य चेतनस्य प्रवृत्तिर्दृष्टा; किं पुनरत्र युक्तम्—  
 यस्मिन्प्रवृत्तिर्दृष्टा तस्य सा, उत यत्संप्रयुक्तस्य दृष्टा तस्यैव सेति? ननु  
 ५ यस्मिन्दृश्यते प्रवृत्तिस्तस्यैव सेति युक्तम्, उभयोः प्रत्यक्षत्वात्; न तु  
 प्रवृत्त्याश्रयत्वेन केवलचेतनो रथादिवत्प्रत्यक्षः; प्रवृत्त्याश्रयदेहादिसंयुक्त-  
 स्यैव तु चेतनस्य सद्भावसिद्धिः—केवलाचेतनरथादिवैलक्षण्यं जीव-  
 द्वेहस्य दृष्टमिति अत एव च प्रत्यक्षे देहे सति चैतन्यस्य दर्शनादसति

प्रकटार्थविवरणम्

- 10 प्रवृत्तिहेतुरिति भावः। अर्धाङ्गीकारेण परिहरति—सत्यमेतदिति ॥ केव-  
 लस्य चेतनस्य प्रवृत्तिर्न दृष्टेतत् सत्यम्; तथाप्यचेतनमेव प्रवृत्तिहेतुरित्येतच्च  
 नास्ति; यतः पुरुषाधिष्ठितो रथो यातीति प्रसिद्धिः, न तु रथाधिष्ठितः  
 पुरुषो यातीति; ततश्चेतनस्य प्रवृत्तौ प्रयोजकतेति भावः। विमर्शपूर्वकं गूढाभि-  
 सन्धिं विवृणोति सांख्यः—किं पुनरत्रेति ॥ यदाश्रया दृश्यते तस्यैव प्रयोज-  
 15 कत्वं युक्तमिति स्वयमेवाह—यस्मिन्निति ॥ ननु 'अहमत्र प्रवृत्त[प्रवर्ते]' इति  
 चेतनाश्रयापि प्रवृत्तिः प्रत्यक्षसिद्धा; अतस्तस्यापि प्रयोजकत्वं किं न स्यादित्या-  
 शङ्क्याह—न तु प्रवृत्त्याश्रयत्वेनेति ॥ कार्यकारणसंघातस्यैवाहंप्रत्ययवेद्यत्वा-  
 दिति भावः। कथं तर्हि व्यतिरिक्तात्मसिद्धिरित्याशङ्क्याह—प्रवृत्त्याश्रयेति ॥  
 जीवद्वेहः सात्मकः, प्राणादिमत्त्वात्, न य एवं न स एवम्, यथा रथः इत्यनु-  
 20 मानात् तत्सद्भावमात्रं सिध्यतीत्यर्थः। केवल आत्मा प्रवृत्त्याश्रयतया प्रत्यक्षो न  
 भवतीत्यर्थः। अत्र लिङ्गमाह—अत एव चेति ॥ यतः प्रत्यक्षेण केवल आत्मा  
 न सिद्धः, अत एव लोकायतिकानां विवादः; अन्यथा व्यतिरिक्तात्मनि

१. A. करणेन

३. T and T<sup>1</sup>. प्रमाणादित्वात्

२. TM. तथापि

४. T, T<sup>1</sup> and P. मानम्। असद्भाव-

A. ततस्तस्यपि

५. T, T<sup>1</sup> and P. वृत्त्याश्रय-

भाष्यम्

चादर्शनादेहस्यैव चैतन्यमपीति लोकायतिकाः प्रतिपन्नाः ; तस्मादचेतन-  
 स्यैव प्रवृत्तिरिति । तत्राभिधीयते—न ब्रूमो यस्मिन्नचेतने प्रवृत्तिर्दृश्यते  
 न तस्य सेति ; भवतु तस्यैव सा ; सा तु चेतनाद्भवतीति ब्रूमः, तद्भावे  
 भावात्तदभावे चाभावात्—यथा काष्ठादिव्यपाश्रयापि दाहप्रकाशादि- 5  
 लक्षणा विक्रिया, अनुपलभ्यमानापि च केवले ज्वलने, ज्वलनादेव  
 भवति, तत्संयोगे दर्शनाच्चद्वियोगे चादर्शनात्—तद्वत् ; लोकायतिकाना-  
 मपि चेतन एव देहोऽचेतनानां रथादीनां प्रवर्तको दृष्ट इत्यविप्रतिषिद्धं  
 चेतनस्य प्रवर्तकत्वम् । ननु तव देहादिसंयुक्तस्याप्यात्मनो विज्ञानस्वरूप-  
 मात्रव्यतिरेकेण प्रवृत्त्यनुपपत्तेरनुपपन्नं प्रवर्तकत्वमिति चेत्, न ; अय- 10  
 स्कान्तवद्रूपादिवच्च प्रवृत्तिरहितस्यापि प्रवर्तकत्वोपपत्तेः । यथायस्कान्तो  
 मणिः स्वयं प्रवृत्तिरहितोऽप्ययसः प्रवर्तको भवति, यथा च रूपादयो  
 विषयाः स्वयं प्रवृत्तिरहिता अपि चक्षुरादीनां प्रवर्तका भवन्ति, एवं  
 प्रवृत्तिरहितोऽपीश्वरः सर्वगतः सर्वात्मा सर्वज्ञः सर्वशक्तिश्च सन् सर्व  
 प्रवर्तयेदित्युपपन्नम् । एकत्वात्प्रवर्त्याभावे प्रवर्तकत्वानुपपत्तिरिति 15  
 चेत्, न ; अविद्याप्रत्युपस्थापितनामरूपमायावेशवशेनासकृत्प्रत्युक्तत्वात् ।  
 तस्मात्संभवति प्रवृत्तिः सर्वज्ञकारणत्वे, न त्वचेतनकारणत्वे ॥

प्रकटार्थविवरणम्

विवादो न स्यादित्यर्थः । यस्मादात्माश्रया प्रवृत्तिः प्रत्यक्षसिद्धा न भवति,  
 तस्मादित्युपसंहारः । सिद्धान्ती त्वचेतनस्य प्रवृत्तिमभ्युपगम्य चेतनस्य प्रयो- 20  
 जकत्वं निवारयितुं न शक्यत इत्याह—तत्राभिधीयत इत्यादिना ॥ ननु  
 लोकायतिकेन चेतन एव नेष्यते ; कथमन्वयव्यतिरेकाभ्यां तस्य प्रवृत्तौ प्रयोज-  
 कत्वमुच्यत इत्याशङ्क्याह—लोकायतिकानामपीति ॥ इदानीं सिद्धान्त्यभि-  
 मतात्मस्वभावपर्यालोचनया प्रवर्तकत्वमाक्षिप्य समाधत्ते—ननु तवेत्यादिना ॥  
 उक्तमपि विस्मृत्य शङ्कमानस्य तदेव स्मारयति—नाविद्येति ॥ अविद्यया 25

भाष्यम्

पयोम्बुवच्चेत्तत्रापि ॥ २-२-३ ॥

- स्यादेतत्—यथा क्षीरमचेतनं स्वभावेनैव वत्सविवृद्धयर्थं प्रवर्तते, यथा च जलमचेतनं स्वभावेनैव लोकोपकाराय स्यन्दते, एवं प्रधान-  
 5 मचेतनं स्वभावेनैव पुरुषार्थसिद्धये प्रवर्तिष्यत इति । नैतत्साधूच्यते, यतस्तत्रापि पयोम्बुनोश्चेतनाधिष्ठितयोरेव प्रवृत्तिरित्यनुमिमीमहे, उभय-  
 वादिप्रसिद्धे रथादावचेतने केवले प्रवृत्त्यदर्शनात् ; शास्त्रं च “योऽप्सु तिष्ठन्” “योऽपोऽन्तरो यमयति” “एतस्य वा अक्षरस्य प्रशासने गार्गि प्राच्योऽन्या नद्यः स्यन्दन्ते” इत्येवंजातीयकं समस्तस्य लोक-  
 10 परिस्पन्दितस्येश्वराधिष्ठतां श्रावयति ; तस्मात्साध्यपक्षनिक्षिप्तत्वात् पयोम्बुवदित्यनुपन्यासः—चेतनायाश्च धेन्वाः स्नेहेच्छया पयसः प्रवर्त-  
 कत्वोपपत्तेः, वत्सचोषणेन च पयस आकृष्यमाणत्वात् ; न चाम्बुनो-  
 ऽप्यत्यन्तमनपेक्षा, निम्नभूम्याद्यपेक्षत्वात्स्यन्दनस्य ; चेतनापेक्षत्वं तु

प्रकटार्थविवरणम्

- 15 जाड्यरूपेण प्रत्युपस्थापिता शास्त्रेण समर्पिता या नामरूपहेतुर्भाया तस्यां प्रतिबिम्बितत्वेनेश्वरादिभाव इति असकृदुक्तमित्यर्थः ॥

पयोम्बुवच्चेत्तत्रापि ॥

- प्रत्यक्षदृष्टबलेन स्वतन्त्रस्यैवाचेतनस्य प्रवृत्तिमाशङ्क्य परिहरति—पयो-  
 म्बुवदिति ॥ न केवलमनुमानागमाभ्यामस्वतन्त्रम्, प्रत्यक्षतोऽपीत्याह—  
 20 चेतनायाश्च धेन्वा इति ॥ ननु नास्ति चेत् क्वाप्यचेतनस्य स्वातन्त्र्यं कथं तर्हि

१. T, T<sup>1</sup> and P. ईश्वराभिभाषे

२. A. इति भावः

३. T, T<sup>1</sup> and P. नास्ति चेतनस्य

४. TM omits अपि

भाष्यम्

सर्वत्रोपदर्शितम् । “उपसंहारदर्शनाच्चेति चेन्न क्षीरवद्धि” इत्यत्र तु बाह्यनिमित्तनिरपेक्षमपि स्वाश्रयं कार्यं भवतीत्येतल्लोकदृष्ट्या निदर्शितम् ; शास्त्रदृष्ट्या तु पुनः सर्वत्रैवेश्वरापेक्षत्वमापद्यमानं न परानुद्यते ॥

व्यतिरेकानवस्थितेश्वानपेक्षत्वात् ॥ २-२-४ ॥

5

सांख्यानं त्रयो गुणाः साम्येनावतिष्ठमानाः प्रधानम् ; न तु तद्व्यतिरेकेण प्रधानस्य प्रवर्तकं निवर्तकं वा किञ्चिद्बाह्यमपेक्ष्यमवस्थितमस्ति ; पुरुषस्तूदासीनो न प्रवर्तको न निवर्तकः—इत्यतोऽनपेक्षं प्रधानम् ; अनपेक्षत्वाच्च कदाचित्प्रधानं महदाद्याकारेण परिणमते, कदाचिन्न परिणमते, इत्येतदयुक्तम् । ईश्वरस्य तु सर्वज्ञत्वात्सर्वशक्तित्वा- 10 न्महाभायत्वाच्च प्रवृत्त्यप्रवृत्ती न विरुध्येते ॥

प्रकटार्थविवरणम्

“क्षीरवद्धि” इति पूर्वं निर्देशितमित्याशङ्क्याह—उपसंहारेति ॥ लोकसिद्धे-  
नैव निदर्शनेन मायावादे व्यवहारो न स्वरससिद्धेनैवेति भावः ॥

व्यतिरेकानवस्थितेश्वानपेक्षत्वात् ॥

15

ननूकनीत्या स्वातन्त्र्येणाचेतनप्रवृत्तिर्न घटते चेन्मा घटिष्ट ; तर्ह्यस्तु धर्माद्यपेक्षा प्रवृत्तिरित्याशङ्क्याह—सांख्यानं त्रयो गुणा इत्यादिना ॥ धर्मादेरपि प्रधानविकारतया तत्रैवान्तर्भूतस्याचेतनत्वसाम्यात् न स्वातन्त्र्येण प्रधानप्रवर्तकत्वमित्यर्थः । तर्हि पुरुषः प्रवर्तकोऽस्त्वित्याशङ्क्याह—पुरुषस्तूदा-  
सीन इति ॥ फलितमाह—इत्यतोऽनपेक्षमिति ॥ तर्हीश्वरस्यापि व्यतिरेकः 20 प्रवर्तको निवर्तको वा नास्तीति सदा प्रवृत्तिर्वा निवृत्तिर्वा समानेत्याशङ्क्याह—  
ईश्वरस्य त्विति ॥ जानात्येवेश्वरः अयं प्राणिनां भोगकालः, अयं च नेति । ततः सृष्टौ संहारे च तस्य प्रवृत्त्यप्रवृत्ती न विरुध्येते इत्यर्थः ॥

१. T, T<sup>1</sup> and P. क्षीरादीति

३. TM. स्वतन्त्रेण

२. A. प्रदर्शितं

४. TM. साम्यं



भाष्यम्

## अन्यत्राभावाच्च न तृणादिवत् ॥ २-२-५ ॥

स्यादेतत्—यथा तृणपल्लवौदकादि निमित्तान्तरनिरपेक्षं स्वभावा-  
 देव क्षीराद्याकारेण परिणमते, एवं प्रधानमपि महदाद्याकारेण परिणंस्यत  
 5 इति ; कथं च निमित्तान्तरनिरपेक्षं तृणादीति गम्यते ? निमित्तान्तरानु-  
 पलम्भात् । यदि हि किञ्चिन्निमित्तान्तरमुपलभेमहि, ततो यथाकामं तेन  
 तेन निमित्तेन तृणाद्युपादाय क्षीरं संपादयेमहि ; न तु संपादयामहे ;  
 तस्मात्स्वाभाविकस्तृणादेः परिणामः ; तथा प्रधानस्यापि स्यादिति । अत्रो-  
 च्यते—भवेत्तृणादिवत्स्वाभाविकः प्रधानस्यापि परिणामः, यदि तृणादे-  
 10 रपि स्वाभाविकः परिणामोऽभ्युपगम्येत ; न त्वभ्युपगम्यते, निमित्तान्-  
 त्तरोपलब्धेः । कथं निमित्तान्तरोपलब्धिः ? अन्यत्राभावात् । धेनवैव  
 ह्युपभुक्तं तृणादि क्षीरीभवति, न प्रहीणमनडुदाद्युपभुक्तं वा ; यदि हि  
 निर्निमित्तमेतत्स्यात्, धेनुशरीरसंबन्धादन्यत्रापि तृणादि क्षीरीभवेत् ;  
 न च यथाकामं मानुषैर्न शक्यं संपादयितुमित्येतावता निर्निमित्तं  
 15 भवति ; भवति हि किञ्चित्कार्यं मानुषसंपाद्यम्, किञ्चिद्वैवसंपाद्यम् ;  
 मनुष्या अपि शक्नुवन्त्येव स्वीचितेनोपायेन तृणाद्युपादाय क्षीरं संपाद-  
 यितुम् ; प्रभूतं हि क्षीरं कामयमानाः प्रभूतं घासं धेनुं चारयन्ति ;  
 ततश्च प्रभूतं क्षीरं लभन्ते ; तस्मान्न तृणादिवत्स्वाभाविकः प्रधानस्य  
 परिणामः ॥

20

प्रकटार्थविवरणम्

अन्यत्राभावाच्च न तृणादिवत् ॥

दृष्टान्तावष्टम्भेन स्वाभाविकं प्रधानस्य परिणाममाशङ्क्य परिहरति—  
 स्यादेतदित्यादिना ॥ यदुक्तं स्वेच्छया संपादयितुमशक्यत्वात् स्वाभाविक  
 इति, तत्राह—न च यथाकाममिति ॥

## अभ्युपगमेऽप्यर्थाभावात् ॥ २-२-६ ॥

स्वाभाविकी प्रधानप्रवृत्तिर्न भवतीति स्थापितम् ; अथापि नाम  
भवतः श्रद्धामनुरुध्यमानाः स्वाभाविकीमेव प्रधानस्य प्रवृत्तिमभ्युप-  
गच्छेम तथापि दोषोऽनुषज्येतैव; कुतः ? अर्थाभावात् । यदि तावत्स्वा- 5  
भाविकी प्रधानस्य प्रवृत्तिर्न किञ्चिदन्यदिहापेक्षत इत्युच्येत, ततो  
यथैव सहकारि किञ्चिन्नापेक्षते एवं प्रयोजनमपि किञ्चिन्नापेक्षिष्यते—  
इत्यतः प्रधानं पुरुषस्यार्थं साधयितुं प्रवर्तत इतीयं प्रतिज्ञा हीयेत । स  
यदि ब्रूयात्—सहकार्यैव केवलं नापेक्षते, न प्रयोजनमपीति ; तथापि  
प्रधानप्रवृत्तेः प्रयोजनं विवेक्तव्यम्—भोगो वा स्यात्, अपवर्गो वा, 10  
उभयं वेति । भोगश्चेत्—कीदृशोऽनाधेयतिशयस्य पुरुषस्य भोगो  
भवेत् ? अनिमोक्षप्रसङ्गश्च ; अपवर्गश्चेत्—प्रागपि प्रवृत्तेरपवर्गस्य

### प्रकटार्थविवरणम्

#### अभ्युपगमेऽप्यर्थाभावात् ॥

इदानीं स्वाभाविकप्रवृत्तिमभ्युपगम्य दोषमाह—अभ्युपगमेऽपीति ॥ 15  
अर्थाभावादिति ॥ प्रयोजनापेक्षाभावप्रसङ्गादित्येकोऽर्थो व्याख्यातः । इदानी-  
मर्थान्तरं दर्शयितुं शङ्कामाह—यदि ब्रूयादित्यादिना ॥ पुरुषस्याविक्रयो-  
पलब्धिमात्रस्वभावत्वात् सुखदुःखाद्युपलब्धिलक्षणो भोगो न प्रधानव्यवहार-  
साध्य इत्याह—कीदृश इति ॥ किञ्च यदि प्रधानं भोगार्थमेव प्रवर्तते तदा  
ततो निवृत्त्यसंभवात् कदाचिदपि मोक्षो न स्यादित्याह—अनिर्मोक्षप्रसङ्गश्चेति ॥ 20  
द्वितीयपक्षे दोषमाह—अपवर्गश्चेदिति ॥ यदा प्रधानं पुरुषस्य मोक्षाय

भाष्यम्

- सिद्धत्वात्प्रवृत्तिरनर्थिका स्यात्, शब्दाद्यनुपलब्धिप्रसङ्गश्च ; उभयार्थता-  
भ्युपगमेऽपि भोक्तव्यानां प्रधानमात्राणामानन्त्यादानिमोक्षप्रसङ्ग एव ;  
न चौत्सुक्यनिवृत्त्यर्था प्रवृत्तिः ; न हि प्रधानस्याचेतनस्यौत्सुक्यं  
5 संभवति ; न च पुरुषस्य निर्मलस्य ; दृक्शक्तिसर्गशक्तिवैयर्थ्यभयाच्चे-  
त्प्रवृत्तिः, तर्हि दृक्शक्त्यनुच्छेदवत्सर्गशक्त्यनुच्छेदात्संसारानुच्छेदाद-  
निर्मोक्षप्रसङ्ग एव । तस्मात्प्रधानस्य पुरुषार्था प्रवृत्तिरित्येतदयुक्तम् ॥

प्रकटार्थविवरणम्

- प्रवर्तते तदा बन्धाय न प्रवर्तते एवेति प्रधानप्रवृत्तेः प्रागेव बन्धप्रागभावस्य  
10 स्वरूपावस्थानस्य मोक्षस्य सिद्धत्वात् प्रधानप्रवृत्तिः व्यर्था स्यादित्यर्थः ।  
मोक्षार्थमेव प्रवृत्तमिति शब्दाद्युपलम्भो न स्यादित्यर्थः । तृतीयं दूषयति—  
उभयार्थताभ्युपगमेऽपीति ॥ न तावद्युगपदुभयं संभवति विरोधात्, क्रमप-  
क्षेऽपि सर्वविकारोपभोगे चेन्मोक्षाय प्रवर्तते, तर्हि अनिमोक्ष एव प्रधानविकारा-  
...[कारणानामानन्त्यात्] इतरथा सकृच्छब्दाद्युपलम्भे पुनः |न पुनः| प्रवृत्तिः  
15 स्यादित्यर्थः । तस्मात्स्वाभाविकप्रवृत्त्यभ्युपगमेऽपि भोगापवर्गलक्षणार्थाभावात्  
असङ्गतमेतत् सांख्यमतम् । ननु प्रधानं स्वविभूतिख्यापनायोत्सुकम् ; पुरुषस्य  
च नृत्तादिदर्शनेनेवास्त्येवात्कण्ठा प्रधानविभूतिदर्शने ; अतस्तन्निवृत्तिरेव  
प्रयोजनं प्रधानप्रवृत्तेरित्याशङ्क्याह— न चेति ॥ प्रधानस्याचेतनत्वात्  
पुरुषस्य स्वभावनिर्मलत्वादौत्सुक्यमेव निरूपयितुं न शक्यत इत्यर्थः । ननु  
20 पुरुषस्य दृक्छक्तिरस्ति ; सा दृश्यमान्तरेण चरितार्था न भवन्ति ; प्रधानस्य  
च सर्गशक्तिर्दृष्टिं विना व्यर्था स्यात् ; अत उभयशक्तिवैयर्थ्यपरिहारः  
प्रयोजनमित्याशङ्क्याह—दृक्शक्तीति ॥ शक्त्योः नित्ययोः चरितार्थत्वाय  
सदा प्रधानं प्रवर्तते इत्यनिर्मोक्ष इत्यर्थः । तस्मात्प्रधानप्रवृत्तेः प्रयोजनाभावात्  
निरपेक्षस्यैव प्रधानस्य प्रवृत्तिरित्येतदयुक्तमेवेति स्थितम् ॥

१. T, T<sup>1</sup>, TM and A omit

२. A omits पुरुषस्य स्वभावनिर्मलत्वात्

यथा...प्रवृत्तिः in line 14.

## पुरुषाश्मवदिति चेत्तथापि ॥ २-२-७ ॥

स्यादेतत्—यथा कश्चित्पुरुषो दृक्शक्तिसंपन्नः प्रवृत्तिशक्तिविहीनः पङ्कुरपरं पुरुषं प्रवृत्तिशक्तिसंपन्नं दृक्शक्तिविहीनमन्धमधिष्ठाय प्रवर्तयति, यथा वा अयस्कान्तोऽश्मा स्वयमप्रवर्तमानोऽप्ययः प्रवर्तयति, एवं 5 पुरुषः प्रधानं प्रवर्तयिष्यति—इति दृष्टान्तप्रत्ययेन पुनः प्रत्यवस्थानम् । अत्रोच्यते—तथापि नैव दोषान्निर्मोक्षोऽस्ति, अभ्युपेतहानं तावद्दोष आपतति, प्रधानस्य स्वतन्त्रस्य प्रवृत्त्यभ्युपगमात्, पुरुषस्य च प्रवर्तकत्वानभ्युपगमात् ; कथं चोदासीनः पुरुषः प्रधानं प्रवर्तयेत् ? पङ्कुरपि ह्यन्धं पुरुषं वागादिभिः प्रवर्तयति ; नैवं पुरुषस्य कश्चिदपि प्रवर्तनव्या- 10 पारोऽस्ति, निष्क्रियत्वान्निर्गुणत्वाच्च ; नाप्ययस्कान्तवत्संनिधिमात्रेण प्रवर्तयेत्, संनिधिनित्यत्वेन प्रवृत्तिनित्यत्वप्रसङ्गात् ; अयस्कान्तस्य त्वनित्यसंनिधेरस्ति स्वव्यापारः संनिधिः, परिमार्जनाद्यपेक्षा चास्यास्ति—

प्रकटार्थविवरणम्

### पुरुषाश्मवदिति चेत्तथापि ॥

15

इदानीं पुरुषस्य प्रवर्तकत्वं निरस्तमपि दृष्टान्तावष्टम्भेन पुनराशङ्कथापाकरोति—पुरुषाश्मवदिति ॥ पुरुषस्य प्रवर्तकत्वमभ्युपगम्य निरीश्वरसांख्यस्यापसिद्धान्तो दर्शितः । इदानीं प्रवर्तकत्वमपि न संभवतीत्याह—कथं चोदासीन इति ॥ ननु अयस्कान्तस्य सन्निधिमात्रेण प्रवर्तकत्वेऽपि न सदा लोहस्य प्रवृत्तिर्दृश्यते ; तथा प्रधानप्रवृत्तिरपि सदा न भविष्यतीत्याशङ्कथाह— 20 अयस्कान्तस्य त्विति ॥ प्रधानपुरुषयोरुभयोरपि नित्यसर्वगतत्वेन सदा सन्निधिरस्ति ; मणस्त्वागन्तुकः सन्निधिरेव व्यापारः परिमार्जनमुज्ज्वल्यमानं चापेक्षते ; अतः सन्निधिमात्रेणाप्रवर्तकत्वाद्विषमो दृष्टान्त इत्यर्थः । तर्हि

१. TM पुरुषस्य

२. T, TM and A omit तर्हि...

२. A omits अपि

प्रधानस्येति.

भाष्यम्

इत्यनुपन्यासः पुरुषाश्मवदिति । तथा प्रधानस्याचेतन्यात्पुरुषस्य  
चौदासीन्यात् तृतीयस्य च तयोः संबन्धयितुरभावात्संबन्धानुपपत्तिः ;  
योग्यतानिमित्ते च संबन्धे योग्यतानुच्छेदादनिर्मोक्षप्रसङ्गः ; पूर्व-  
वच्चेदाप्यर्थभावो विकल्पयितव्यः परमात्मनस्तु स्वरूपव्यपाश्रयमौदा-  
सीन्यम्, मायाव्यपाश्रयं च प्रवर्तकत्वम्—इत्यस्त्यतिशयः ॥

अङ्गित्वानुपपत्तेश्च ॥ २-२-८ ॥

इतश्च न प्रधानस्य प्रवृत्तिरवकल्पते—यद्धि सत्त्वरजस्तमसामन्यो-  
न्यगुणप्रधानभावमुत्सृज्य साम्येन स्वरूपमात्रेणावस्थानम्, सा प्रधाना-

10

प्रकटार्थविवरणम्

प्रधानपुरुषयोरपि आगन्तुक एव संबन्धः प्रवृत्तिहेतुरस्त्वित्याशङ्क्याह—  
तथा प्रधानस्येति ॥ ननु प्रधानस्याचेतनत्वात् दृश्यत्वे योग्यतास्ति ;  
पुरुषस्य च चेतनत्वाद्द्रष्टृत्वे योग्यतास्तीति योग्यतानिमित्तो द्रष्टृदृश्यभाव  
एव संबन्ध इत्याशङ्क्याह—योग्यतेति ॥ किञ्च यथा स्वाभाविकप्रवृत्तिपक्षे  
15 विकल्प्य प्रयोजनाभाव उक्तः, तथा पुरुषसंबन्धात् प्रधानप्रवृत्तिपक्षेऽपि  
भोग एव प्रयोजनम्, अपवर्गो वा इत्येवं विकल्प्य द्रष्टव्यम् । ननु उक्त-  
नीत्या त्वत्पक्षेऽपि न सिध्यति ; त्वर्याप्ययस्कान्तदृष्टान्तेनाविक्रियः परमात्मा  
प्रवर्तक इष्यत इत्याशङ्क्याह—परमात्मनस्त्विति ॥ बिम्बभूतस्य ब्रह्मणोऽ-  
विक्रियत्वं मायाप्रतिबिम्बितस्य त्वस्त्येवानिर्वाच्यो विकार इति ममास्ति विशेष  
20 इति भावः ॥

अङ्गित्वानुपपत्तेश्च ॥

एवं तावन्न स्वाभाविकी, नापि पुरुषसन्निधिनिबन्धना प्रधानप्रवृत्ति-  
रित्युपपाद्येदानीं कस्यचिद्गुणस्य प्राधान्यम्, कस्यचिदुपसर्जनत्वमित्यपि वैषम्यं  
स्वतः परतो वा न संभवतीत्याह—अङ्गित्वानुपपत्तेरिति ॥

१. T and T<sup>1</sup>. तथाप्यय

२. A omits अङ्गित्वानुपपत्तेरिति

२. T, T<sup>1</sup>, and P omit गुणस्य

वस्था, तस्यामवस्थायामनपेक्षस्वरूपाणां स्वरूपप्रणाशभयात्परस्परं प्रत्यङ्गाङ्गिभावानुपपत्तेः, बाह्यस्य च कस्यचित्क्षोभयितुरभावात्, गुणवैषम्यनिमित्तो महदाद्युत्पादो न स्यात् ॥

अन्यथानुमितौ च ज्ञशक्तिवियोगात् ॥ २-२-९ ॥ 5

अथापि स्यात्—अन्यथा वयमनुमिमीमहे—यथा नायमनन्तरो दोषः प्रसज्येत ; न ह्यनपेक्षस्वभावाः कूटस्थाश्चास्माभिर्गुणा अभ्युपगम्यन्ते, प्रमाणाभावात् ; कार्यवशेन तु गुणानां स्वभावोऽभ्युपगम्यते—यथा यथा कार्योत्पाद उपपद्यते, तथा तथैतेषां स्वभावोऽभ्युपगन्तव्यः ; ‘चलं गुणवृत्तम्’ इति चास्त्यभ्युपगमः ; तस्मात्साम्यावस्थायामपि वैषम्यो- 10 पगमयोग्या एव गुणा अवतिष्ठन्त इति । एवमपि प्रधानस्य ज्ञशक्तिवियोगाद्रचनानुपपत्त्यादयः पूर्वोक्ता दोषास्तदवस्था एव ; ज्ञशक्तिमपि त्वनुमिमानः प्रतिवादित्वान्निवर्तेत, चेतनमेकमनेकप्रपञ्चस्य जगत उपादानमिति ब्रह्मवादप्रसङ्गात् ; वैषम्योपगमयोग्या अपि गुणाः साम्याव-

अन्यथानुमितौ च ज्ञशक्तिवियोगात् ॥

गुणानामनपेक्षस्वभावत्वात् स्वत एव वैषम्यं संभवतीत्युक्तम्, तदसिद्धमित्याह—अथापि स्यादित्यादिना ॥ अनपेक्षस्वभावत्वादैन्यथा सापेक्षत्वं तस्य कार्यवशादनुमितावपि प्रधानस्य ज्ञातृत्वशक्तिविहीनत्वाद्रचनानुपपत्त्या- 20 दयो दोषा दुर्निवारा एवेत्यर्थः । अथ कार्यदर्शनादेव ज्ञातृत्वमप्यनुमीयते तत्राह—ज्ञशक्तिमपीति ॥ अनन्तरोक्तदोषपरिहारमभ्युपगम्य सूत्रोक्तो दोषः परिहर्तुं न शक्यत इत्युक्तम् ; इदानीं सोऽपि न शक्यत इत्याह—वैषम्योपगमेति ॥

१. T and T<sup>1</sup>. नापीत्यादिना

३. TM and A. स्वभावादैन्य

२. A omits अनपेक्ष

४. TM omits इत्या...मेति

भाष्यम्

स्थायां निमित्ताभावाच्चैव वैषम्यं भजेरन्, भजमाना वा निमित्ताभावा-  
विशेषात्सर्वदैव वैषम्यं भजेरन्—इति प्रसज्यत एवायमनन्तरोऽपि  
दोषः ॥

5

विप्रतिषेधाच्चासमञ्जसम् ॥ २-२-१० ॥

परस्परविरुद्धायां सांख्यानामभ्युपगमः—कचित्सत्तेन्द्रियाण्यनुका-  
मन्ति, कचिदेकादश; तथा कचिन्महतस्तन्मात्रसर्गमुपदिशन्ति, कचिद-  
हंकारात्; तथा कचित्त्वीण्यन्तःकरणानि वर्णयन्ति, कचिदेकम्—इति;  
प्रसिद्ध एव तु श्रुत्येश्वरकारणवादिन्या विरोधस्तदनुवर्तिन्या च स्मृत्या;  
10 तस्मादप्यसमञ्जसं सांख्यानां दर्शनमिति ॥

अत्राह—नन्वौपनिषदानामप्यसमञ्जसमेव दर्शनम्, तप्यतापकयो-  
र्जात्यन्तरभावानभ्युपगमात्; एकं हि ब्रह्म सर्वात्मकं सर्वस्य प्रपञ्चस्य  
कारणमभ्युपगच्छताम्—एकस्यैवात्मनो विशेषौ तप्यतापकौ, न जात्य-  
न्तरभूतौ—इत्यभ्युपगन्तव्यं स्यात्; यदि चैतौ तप्यतापकावेकस्यात्मनो

15

प्रकटार्थविवरणम्

विप्रतिषेधाच्चासमञ्जसम् ॥

इतश्चासङ्गतं सांख्यमतमित्याह—परस्परविरुद्धश्चेति ॥ पञ्च कर्मेन्द्रि-  
याणि, त्वगिन्द्रियमेकम्, रूपादिज्ञानसाधनं सप्तमं मन इति सत्तेन्द्रियाणि;  
पञ्च कर्मेन्द्रियाणि वाक्पाणिपादपायूपस्थाख्यानि, श्रोत्रं त्वक्चक्षुर्जिह्वा घ्राण-  
20 मिति पञ्च ज्ञानेन्द्रियाणि, एकादशं मन इति; त्रीण्यन्तःकरणानि मनो बुद्धि-  
रहंकार इति; एकमिति बुद्धिः । प्रकारान्तरेण विप्रतिषेधं व्याचष्टे—प्रसिद्ध  
एव त्विति ॥ प्रतिबन्दीग्रहेण सांख्यः प्रत्यवतिष्ठते—अत्राहेत्यादिना ॥  
तप्यतापकयोः जीवसंसारयोः वास्तवभेदानभ्युपगमादेकस्यैव तप्यतापकत्वं  
च विप्रतिषिद्धमित्यर्थः । अनिमोक्षप्रसङ्गोऽपि समान इत्याह—यदि चैता-  
25 विति ॥ स्वाभाविकस्य उच्छेदासंभवादित्यर्थः । ननु वीच्यादीनां जलात्म-

१. A omits वीच्या...प्रसिद्धश्चायमिति । अर्थः

विशेषौ स्याताम्, स ताभ्यां तप्यतापकाभ्यां न निर्मुच्येत—इति  
 तापोपशान्तये सम्पददर्शनमुपदिशच्छास्त्रमनर्थकं स्यात्; न ह्यौष्ण्य-  
 प्रकाशधर्मकस्य प्रदीपस्य तदवस्थस्यैव ताभ्यां निर्मोक्ष उपपद्यते;  
 योऽपि जलवीचीफेनाद्युपन्यासः, तत्रापि जलात्मन एकस्य 5  
 वीच्यादयो विशेषा आविर्भावतिरोभावरूपेण नित्या एव—इति  
 समानो जलात्मनो वीच्यादिभिरनिर्मोक्षः । प्रसिद्धश्चायं तप्यतापकयो-  
 र्जात्यन्तरभावो लोके ; तथा हि—अर्थी चार्थश्चान्योन्यभिन्नौ लक्ष्येते ;  
 यद्यर्थिनः स्वतोऽन्योऽर्थो न स्यात्, यस्यार्थिनो यद्विषयमर्थित्वं स  
 तस्यार्थो नित्यसिद्ध एवेति, न तस्य तद्विषयमर्थित्वं स्यात्—यथा 10  
 प्रकाशात्मनः प्रदीपस्य प्रकाशाख्योऽर्थो नित्यसिद्ध एवेति, न तस्य  
 तद्विषयमर्थित्वं भवति—अप्राप्ते ह्यर्थेऽर्थिनोऽर्थित्वं स्यादिति ; तथा-  
 र्थस्याप्यर्थत्वं न स्यात् ; यदि स्यात् स्वार्थत्वमेव स्यात् ; न चैतदस्ति ;  
 संबन्धिशब्दौ ह्येतावर्थी चार्थश्चेति ; द्वयोश्च संबन्धिनोः संबन्धः  
 स्यात्, नैकस्यैव ; तस्माद्भिन्नावेतावर्थार्थिनौ । तथानर्थानर्थिनावपि ; 15

प्रकटार्थविवरणम्

कत्वेऽपि कदाचिदुच्छेदो दृश्यते जले स्थित एव ; तथा ब्रह्मात्मकस्य समासो-  
 [संसारो]च्छेदो भविष्यतीत्याशङ्क्याह—योऽपि जलवीचीति॥ ननु नास्त्येवा-  
 द्वैते तप्यतापकभावः, कथमयं प्रसङ्गः इत्याशङ्क्याह—प्रसिद्धश्चायमिति ॥  
 अर्थी स्वर्गादिकामी ; काम्यश्च स्वर्गादिरर्थः ; तौ परस्परभिन्नौ दृश्येते इत्यर्थः । 20  
 युक्तितोऽपि तयोर्भेदः सिद्ध इत्याह—यद्यर्थिन इति ॥ अर्थिनोऽन्योऽर्थो  
 नास्तीत्यत्र दूषणमुक्तवार्थादन्योऽर्थी नास्तीत्यत्र दूषणमाह—तथार्थस्यापीति ॥  
 तथैवास्त्विति न वाच्यमित्याह—न चैतदस्तीति ॥ एकस्य विषयविषयिभाव-  
 विरोधादित्यर्थः । किञ्च शब्दसामर्थ्यानुसारेणापि भेदो युक्त इत्याह—  
 संबन्धिशब्दौ हीति ॥ अर्थयते इत्यर्थः ; तेनार्थ्यत इत्यर्थः । एव- 25



भाष्यम्

अर्थिनोऽनुकूलोऽर्थः ; प्रतिक्कूलोऽनर्थः ; ताभ्यामेकः पर्यायेणोभाभ्यां  
संबध्यते । तत्तार्थस्याल्पीयस्त्वात् , भूयस्त्वाच्चानर्थस्योभावप्यर्थानर्था-  
वनर्थ एवेति—तापकः स उच्यते ; तप्यस्तु पुरुषः—य एकः पर्यायेणो-  
भाभ्यां संबध्यते—इति तयोस्तप्यतापकयोरेकात्मतायां मोक्षानुपपत्तिः ;  
जात्यन्तरभावे तु तत्संयोगहेतुपरिहारात् स्यादपि कदाचिन्मोक्षोपपत्ति-  
रिति ॥

अत्रोच्यते—न, एकत्वादेव तप्यतापकभावानुपपत्तेः—भवेदेव दोषः,  
यद्येकात्मतायां तप्यतापकावन्योन्यस्य विषयविषयिभावं प्रतिपद्येयाताम् ;

10

प्रकटार्थविवरणम्

मेतौ परस्परसंबन्धार्थद्वयविषयौ शब्दावित्यर्थः । तथानर्थानर्थिनौ प्रतीतितो  
युक्तितश्च भिन्नावेवेत्यर्थः । अर्थादिशब्दार्थं विविनक्ति—अर्थिनोऽनुकूल  
इति ॥ ननु तप्यतापकौ प्रक्रम्यार्थादिभेदनिरूपणमयुक्तमित्याशङ्क्याह—  
तत्रार्थस्येति ॥ एवमद्वैतवादे विप्रतिषेधं मोक्षानुपपत्तिं चाकृत्वा स्वपक्षे

15

मोक्षं संभावयति—जात्यन्तरभावे त्विति ॥ तप्यतापकयोः वास्तवभेदे  
सति प्रकृतिगत एव बन्धः पुरुषेषु समारोप्यते ; तयोरेविवेकात् , विवेकाच्च  
बन्धसंबन्धहेत्वविवेकपरिहारान्मोक्षोपपत्तिरित्यर्थः । उक्तं हि—

“रूपैः सप्तभिरेवं बध्नात्यात्मनमात्मना प्रकृतिः ।

सैव च पुरुषस्यार्थं विमोचयत्येकरूपेण ॥” इति ।

20

किमयं प्रसङ्गस्तत्त्वाभिप्रायेण, किं वा व्यवहाराभिप्रायेण? आद्यं प्रस्थाह—  
नैकत्वादेवेत्यादिना ॥ बिम्बस्थानीयस्य ब्रह्मण एकरसत्वात् तत्र तप्यतापक-

१. A. शब्दावेवेत्यर्थः

५. T. तयोरपि चैका-

२. T, T<sup>1</sup>, P and TM. भिन्नावित्यर्थः

६. T. ब्रह्मविकारसत्वात्

३. शब्दं विविनक्ति

४. T. तस्य तावन्तौ

TM and A. तस्य तापकौ

भाष्यम्

न त्वेतदस्ति, एकत्वादेव ; न ह्यग्निरकः सन्स्वमात्मानं दहति,  
प्रकाशयति वा, संत्यप्यौष्ण्यप्रकाशादिधर्मभेदे परिणामित्वे च ; किमु  
कूटस्थे ब्रह्मण्येकस्मिन्स्तप्यतापकभावः संभवेत् ? क पुनरयं तप्यतापक-  
भावः स्यादिति ; उच्यते—किं न पश्यसि—कर्मभूतो जीवदेहस्तप्यः, 5  
तापकः सवितेति ? ननु तप्तिर्नाम दुःखम् ; सा चेतयितुः, नाचेतनस्य  
देहस्य ; यदि हि देहस्यैव तप्तिः स्यात्, सा देहनाशे स्वयमेव नश्यतीति  
तन्नाशाय साधनं नैषितव्यं स्यादिति ; उच्यते—देहाभावेऽपि केवलस्य  
चेतनस्य तप्तिर्न दृष्टा ; न च त्वयापि तप्तिर्नाम विक्रिया चेतयितुः  
केवलस्येष्यते ; नापि देहचेतनयोः संहतत्वम्, अशुद्ध्यादिदोषप्रसङ्गात् ; 10  
न च तप्तेरेव तप्तिमभ्युपगच्छसि ; कथं तवापि तप्यतापकभावः ?  
सत्त्वं तप्यम्, तापकं रज इति चेत्, न ; ताभ्यां चेतनस्य संहतत्वानुप-

प्रकटार्थविवरणम्

भावो नास्ति चेत्तर्हि शब्दद्वयस्य निरालम्बनत्वमापन्नमित्याह—क पुनरय-  
मिति ॥ नात्राक्षेपावसरः व्यवहारे प्रसिद्धत्वादित्याह—किं न पश्यसीति ॥ 15  
जीवदेहस्तप्य इत्येतदाक्षिपति—ननु तप्तिर्नामेति ॥ देहस्य न संभवतीति  
वदतः कोऽभिप्रायः ? किं चेतनस्य केवलस्य किं वा संहतस्य ? आद्यं  
प्रत्याह—देहाभावेऽपीति ॥ द्वितीयं दूषयति—नापीति ॥ परिशेषात्तप्तेरेव  
तप्तिरित्यपि न वाच्यमित्याह—न च तप्तेरेवेति ॥ अतो व्यवहारं विहाय  
तत्त्वे तप्यतापकभावः त्वयापि वष्टुं न शक्यत इत्याह—कथं तवापीति ॥ 20  
सत्त्वकार्यमन्तःकरणं तप्यम्, राजसं दुःखं तापकमिति शङ्कते—सत्त्वं तप्य-  
मिति ॥ कथं तर्हि पुरुषस्य बन्धमोक्षौ इत्याह—न ताभ्यामिति ॥ स्वाभि-

१. T. सत्त्वं तप्यं तापभावे अनुपपन्न

इत्याशङ्क्याह—न चेदिति ॥ तप्य-

मिति स्वाभि-

भाष्यम्

- पत्तेः; सत्त्वानुरोधित्वाच्चेतनोऽपि तप्यत इवेति चेत्—परमार्थतस्तर्हि नैव तप्यत इत्यापतति, इवशब्दप्रयोगात्; न चेत्तप्यते नेवशब्दो दोषाय; न हि डण्डुभः सर्प इव इत्येतावता सविषो भवति, सर्पो वा डण्डुभ  
 5 इवेत्येतावता निर्विषो भवति; अतश्चाविद्याकृतोऽयं तप्यतापकभावः, न पारमार्थिकः—इत्यभ्युपगन्तव्यमिति—नैवं साति ममापि किञ्चिदुच्यते । अथ पारमार्थिकमेव चेतनस्य तप्यत्वमभ्युपगच्छसि, तवैव सुतरामनिर्मोक्षः प्रसज्येत, नित्यत्वाभ्युपगमाच्च तापकस्य । तप्यतापकशक्तयोर्नित्यत्वेऽपि, सनिमित्तसंयोगापेक्षत्वात्तप्तेः, संयोग-  
 10 निमित्तादर्शननिवृत्तावात्यन्तिकः संयोगोपरमः, ततश्चात्यन्तिको मोक्ष उपपन्नः—इति चेत्, न; अदर्शनस्य तमसो नित्यत्वाभ्युपगमात्; गुणानां चोद्भवाभिभवयोरनियतत्वादनियतः संयोगनिमित्तोपरम इति

प्रकार्यविवरणम्

- प्रायमाह सांख्यः—सत्त्वानुरोधित्वादिति ॥ बुद्धौ प्रतिबिम्बितत्वाच्चेतनो-  
 15 ऽपि तत्तापे तप्यत इवेत्यर्थः । तर्हि तत्त्वतस्तप्यतापकभावो नास्तीति यन्म-  
 योक्तं तदेवायातमित्याह—परमार्थतस्तर्हीति ॥ ननु इवशब्दोऽप्यत्यन्ततापा-  
 भावेऽप्यनुपपन्न इत्याशङ्क्याह—न चेति ॥ तप्यते न वेति द्वितीया गतिः । तत्र तप्यत इत्ययं पक्षो नाङ्गीक्रियते चेत्तदा किमिवशब्देनापराद्धमित्यर्थः । विपक्षे दोषमाह—अथ पारमार्थिकमिति ॥ सत्यस्य ज्ञानाभिवृत्त्यलम्भवात्, सद्वादि-  
 20 तथा तापकस्यापि नित्यत्वाभ्युपगमाच्चेत्यर्थः । पूर्वोक्तं स्मारयति - तप्यतापक-  
 शक्त्योरिति ॥ तप्यशक्तिस्सत्त्वम्, रजस्तापकशक्तिः, सद्वाविवेकेन निमि-  
 त्तेन वर्तते इति सनिमित्तः संयोगस्तदपेक्षत्वात् चेतने तप्तेः । परिहरति—  
 तन्नादर्शनस्येति ॥ ननु यद्यपि तमोरूपस्याविवेकस्य नित्यत्वम्, तथापि विवे-  
 काना[केना]भिभवो भविष्यतीत्याशङ्क्याह—गुणानां चेति ॥ यस्याभिभवः तस्य

१. T. द्वितीयगतिः

२. A. सनिमित्तकः

२. TM. सन्नविवेकेन

TM. सन् निमित्तः

वियोगस्याप्यनियतत्वात्सांख्यस्यैवानिमोक्षोऽपरिहार्यः स्यात् । औप-  
निषदस्य त्वात्पैकत्वाभ्युपगमात् एकस्य च विषयविषयिभावानुपपत्तेः,  
विकारभेदस्य च वाचारम्भणमात्रत्वश्रवणात्, अनिमोक्षशङ्का स्वप्नेऽपि  
नोपजायते; व्यवहारे तु—यत्र यथा दृष्टस्तप्यतापकभावस्तत्र तथैव 5  
सः—इति न चोदयितव्यः परिहर्तव्यो वा भवति ॥

प्रधानकारणवादो निराकृतः; परमाणुकारणवाद इदानीं निरा-  
कर्तव्यः; तत्रादौ तावत्—योऽणुवादिना ब्रह्मवादिनि दोष उत्प्रेक्ष्यते, स  
प्रतिसमाधीयते । तत्रायं वैशेषिकाणामभ्युपगमः—कारणद्रव्यसमवायिनो  
गुणाः कार्यद्रव्ये समानजातीयं गुणान्तरमारभन्ते, शुक्लेभ्यस्तन्तुभ्यः 10

## प्रकटार्थविवरणम्

सदाभिभव एवेति नियमाभावात् बुद्धिसंबन्धनिमित्तस्याविवेकस्य उपरमो  
नियतो न भवतीति बुद्धिसंयोगाभावस्याप्येकान्ततोऽभावादनिमोक्ष इत्यर्थः ।  
एवं तावत्सांख्यस्य तत्त्वतो बन्धमोक्षानिरूपणमुपपाद्य स्वपक्षमुपसंहरति—  
औपनिषदस्य त्विति ॥ परमार्थतत्त्वे विम्बभूते ब्रह्मणि संसारस्यैवाभावात् 15  
तत्रानिमोक्षप्रसङ्गो विप्रतिषेधो वा न शङ्कनीय एवेत्यर्थः । द्वितीयविकल्पं  
प्रत्याह—व्यवहारे त्विति ॥ जीवानां मिथ्यानमेव तप्यत्वाच्च विप्रतिषेधादि-  
प्रसङ्ग इति भावः ॥

वृत्तवर्तिष्यमाणयोः संबन्धमाह — प्रधानेति ॥ शिष्टपरिगृहीतत्वेन  
प्रथमं प्रधाननिराकरणम्; तदनु शिष्टापरिगृहीताणुवादापवाद इत्यर्थः । 20  
अवान्तरसङ्गतिमाह—तत्रादाविति ॥ चेतनाजगत्सर्गं भुवन् समन्वयो  
विषयः । तस्य वैशेषिकगुणारम्भानुमानेन विरोधोऽस्ति, उत नेति संशयः ।  
पूर्वत्र सुखदुःखाद्यन्वयस्य कार्येऽसिद्धत्वात् प्रधानकारणत्वं दूषितम्; तद्वदेव  
कार्ये चैतन्यान्वयस्यासिद्धत्वात् चेतनं ब्रह्म कारणं न भवतीति पूर्वपक्षमाह—  
तत्रायमित्यादिना ॥ ब्रह्मचैतन्यं ब्रह्मप्रकृतिके कार्ये स्वानुरूपं गुणान्तर- 25

भाष्यम्

- शुक्लस्य पटस्य प्रसवदर्शनात्, तद्विपर्ययादर्शनाच्च; तस्माच्चैतनस्य  
ब्रह्मणो जगत्कारणत्वेऽभ्युपगम्यमाने, कार्येऽपि जगति चैतन्यं समवे-  
यात्; तददर्शनात् न चेतनं ब्रह्म जगत्कारणं भवितुमर्हतीति । इम-  
5 मभ्युपगमं तदीयैव प्रक्रियया व्यभिचारयति—

महद्दीर्घवद्वा ह्रस्वपरिमण्डलाभ्याम् ॥ २-२-११ ॥

- एषा तेषां प्रक्रिया—परमाणवः किल कंचित्कालमनारब्धकार्या  
यथायोगं रूपादिमन्तः पारिमाण्डल्यपरिमाणाश्च तिष्ठन्ति; ते च  
पश्चाददृष्टादिपुरःसराः संयोगसचिवाश्च सन्तो द्व्यणुकादिक्रमेण कृत्स्नं  
10 कार्यजातमारभन्ते, कारणगुणाश्च कार्ये गुणान्तरम्; यदा द्वौ परमाणू  
द्व्यणुकमारभेते, तदा परमाणुगता रूपादिगुणविशेषाः शुक्लादयो द्व्यणुके

प्रकटार्थविवरणम्

- मारब्धुमर्हति, एकद्रव्यवृत्तित्वे सति समवायिकारणगुणत्वात्, तन्तुगत-  
शौक्ल्यवदित्यर्थः । तत्रानैकान्तिकत्वाभिधानसूत्रमवतारयति—इममभ्युपगम-  
15 मिति ॥ महद्दीर्घं च त्र्यणुकं यथा ह्रस्वपरिमण्डलाभ्यां जायते; ह्रस्वेभ्यो  
द्व्यणुकेभ्यः त्र्यणुकं जायत इत्याधुनिकाभिप्रायः; परिमण्डलेभ्यः परमाणुभ्य इति  
चिरन्तनाभिप्रायः; वाशब्दश्चार्थे अनुक्तसमुच्चयार्थः परिमण्डलाच्च परमा-  
णोर्द्व्यणुकं ह्रस्वम्; तथा चेतनाद्ब्रह्मणो जगदचेतनं भविष्यतीति सूत्रयोजना ॥

महद्दीर्घवद्वा ह्रस्वपरिमण्डलाभ्याम् ॥

- 20 वैशेषिकाणां प्रक्रियामाह—एषा तेषामिति ॥ यथायोगं रूपादिमन्त  
इति वायवीयाः स्पर्शवन्त एव । तैजसादयस्तु रूपादिमन्त इत्यर्थः । पारि-  
माण्डल्यं परमाणोरसाधारणं परिमाणम् । परि समन्तादूर्ध्वमधस्तिरश्च वर्तुला  
एवेत्यर्थः । कारणगुणानामारम्भकत्वं स्पष्टयति—यदा द्वौ परमाणू इति ॥

१. T omits गुण

३. T, T<sup>1</sup>, and P. नुशब्दः समुच्च-

२. TM. कथं

४. T, T<sup>1</sup>, and P. सिद्धेति ॥

## भाष्यम्

शुक्लादीनपरानारम्भन्ते; परमाणुगुणविशेषस्तु पारिमाण्डल्यं न द्व्यणुके पारिमाण्डल्यमपरमारभते, द्व्यणुकस्य परिमाणान्तरयोगाभ्युपगमात्; अणुत्वह्रस्वत्वे हि द्व्यणुकवर्तिनी परिमाणे वर्णयन्ति । यदा द्वे द्व्यणुके चतुरणुकमारभते, तदापि समानं द्व्यणुकसमवायिनां शुक्लादी- 5  
नामारम्भकत्वम्; अणुत्वह्रस्वत्वे तु द्व्यणुकसमवायिनी अपि नैवारभते, चतुरणुकस्य महत्त्वदीर्घत्वपरिमाणयोगाभ्युपगमात् । यदापि बहवः परमाणवः बहूनि वा द्व्यणुकानि, द्व्यणुकसहितो वा परमाणुः कार्य-

## प्रकटार्थविवरणम्

व्यभिचारप्रदर्शनायानारम्भकमुदाहरति—परमाणुगुणविशेषस्त्विति ॥ विशे- 10  
षगुणत्वमेकेन्द्रियग्राह्यत्वं चेत् असिद्धम्; असाधारण्यं चेदनेकान्तः; परि-  
माणादेरपि तत्तदसाधारण्यात् व्यभिचारप्रदर्शनार्थैव चिरन्तनवैशेषिकाणा-  
मुदाहरणान्तरमाह—यदा द्वे इति ॥ तथा हि रावणप्रणीते भाष्ये दृश्यते  
“यद्वाभ्यां द्व्यणुकाभ्यामारब्धे कार्ये यन्महत्त्वमुत्पद्यते तस्य प्रचयोऽसमवायि-  
कारणम्” इति । प्रचयो नाम प्रशिथिलावयवसंयोगः स्थूल[तूल]पिण्डपव[इव] । 15  
आधुनिकास्तु वर्णयन्ति—त्रिभिरेव द्व्यणुकैस्त्र्यणुकमारभ्यते इति; तत्र नियमे  
प्रमाणाभावं मन्वानोऽनियममाह—यदापि बहव इति ॥ यच्चोक्तम्, नष्टे घटे  
अवान्तरकार्यं न दृश्यते परमाणूनामारम्भकत्वपक्ष इति, तत्रोच्यते—  
विनष्टे घटे त्र्यणुकपर्यन्तं कार्योपलब्धेः तत्कमेणैवारम्भोऽस्तु, किं द्व्यणुकैः ।  
त्र्यणुकं च त्रिभिः परमाणुभिरारभ्यतां बहवोऽपि परमाणवो द्रव्यमारम्भेरन्, 20  
अनन्तावयवित्वे सति स्पर्शवत्त्वात्, तन्तुवत् । न च तेषामेवान्त्यकार्यपर्यन्त-  
मारम्भकत्वप्रसङ्गः, द्व्यणुकैर्ष्वपि समानत्वात्; त्र्यणुकं साक्षाद्बहुपरमाणवा-  
रब्धं न भवति, कार्यद्रव्यत्वात्, पटवदित्यस्य विपक्षे बाधकाभावेनाप्रयोज-

१. A omits प्रचयो...मिति.

२. TM. स्थूलसिद्ध एव

३. T and T<sup>1</sup>. प्रमाणाभावात्

TM. प्रमाणान्तर्भाव

४. T, T<sup>1</sup>, P and A. त्र्यणुकैश्च द्विभिः

TM त्र्यणुकं द्वित्रिभिः

५. TM and A. आरम्भन्ते

भाष्यम्

मारभते, तदापि समानैषा योजना । तदेवं यथा परमाणोः परिमण्डला-  
त्सतोऽणु ह्रस्वं च द्व्यणुकं जायते, महदीर्घं च त्र्यणुकादि न परिमण्ड-  
लम्; यथा वा द्व्यणुकादणोर्ह्रस्वाच्च सतो महदीर्घं च त्र्यणुकं जायते,  
5 नाणु, नो ह्रस्वम्; एवं चेतनाद्वद्वणोऽचेतनं जगज्जनिष्यते—इत्यभ्युप-  
गमे किं तव छिन्नम् ॥

अथ मन्यसे—विरोधिना परिमाणान्तरेणाक्रान्तं कार्यद्रव्यं द्व्यणु-  
कादि—इत्यतो नारम्भकाणि कारणगतानि पारिमाण्डल्यादीनि—  
इत्यभ्युपगच्छामि, न तु चेतनाविरोधिना गुणान्तरेण जगत आक्रान्त-  
10 त्वमस्ति, येन कारणगता चेतना कार्ये चेतनान्तरं नारभेत; न  
ह्यचेतना नाम चेतनाविरोधी कश्चिद्गुणोऽस्ति, चेतनाप्रतिषेधमात्रत्वात्;  
तस्मात्पारिमाण्डल्यादिवैषम्यात्प्राप्नोति चेतनाया आरम्भकत्वमिति ।  
मैवं संस्थाः—यथा कारणे विद्यमानानामपि पारिमाण्डल्यादीनाम-  
नारम्भकत्वम्, एवं चैतन्यस्यापि इत्यस्यांशस्य समानत्वात्; न च परि-  
15 माणान्तराक्रान्तत्वं पारिमाण्डल्यादीनामनारम्भकत्वे कारणम्, प्राक्परि-

प्रकार्यविवरणम्

कत्वात् । तस्माद्भाष्यान्तरेण बहूनां परमाणूनां आरम्भकत्वप्रदर्शनं न चातुर्य-  
मावहति ॥ एषा योजनेति ॥ कारणगतमपि पारिमाण्डल्यादि कार्ये समान-  
जातीयानारम्भकम् । उक्तं संक्षेपतो निगमयति—तदेवमित्यादिना ॥

20 दृष्टान्तवैषम्यमाशङ्कते—अथ मन्यस इति ॥ विवक्षितेऽंशे दृष्टान्तो घटत  
इत्याह—मैवं संस्था इति ॥ अथासति विरोधिसन्निपाते कारणगुणः समान-  
जातीयं गुणान्तरमारभते, न सति विरोधिनि; न तु स्वभावादेवानारम्भकत्वं  
पारिमाण्डल्यादीनामित्याशङ्क्याह—न च परिमाणान्तराक्रान्तत्वमिति ॥  
उत्पन्नं हि परिमाान्तरं विरोधि भवति; तदुत्पत्तेः प्राक् किमिति नारभते पारि-  
25 माण्डल्यादि स्वकार्यम्? ततः स्वभावादेवानारम्भकत्वमिति भावः । ननु जाय-

माणान्तरारम्भात्पारिमाण्डल्यादीनामारम्भकत्वोपपत्तेः, आरब्धमपि कार्यद्रव्यं प्राग्गुणारम्भात्क्षणमात्रमगुणं तिष्ठतीत्यभ्युपगमात्; न च परिमाणान्तरारम्भे व्यग्राणि पारिमाण्डल्यादीनीत्यतः स्वसमानजातीयं परिमाणान्तरं नारभन्ते, परिमाणान्तरस्यान्यहेतुत्वाभ्युपगमात्; 5  
 “कारणबहुत्वात्कारणमहत्त्वात्प्रचयविशेषाच्च महत्” “तद्विपरीतमणु”  
 “एतेन दीर्घत्वह्रस्वत्वे व्याख्याते” इति हि काणभुजानि सूत्राणि;

## प्रकटार्थविवरणम्

मानं द्रव्यं परिमाणवदेव जायते; अतोऽवसराम्भादनारम्भकत्वमित्या-  
 शङ्क्याह—आरब्धमपीति ॥ परिमाणादिगुणारम्भे कार्यद्रव्यस्य समवायि- 10  
 कारणत्वादवश्यं पूर्वभावित्वं वक्तव्यम्; अतः प्राग्गुणारम्भादस्त्ववसर  
 इत्यर्थः । ननु तथापि न स्वभावेनानारम्भकत्वम्; किन्तु ह्रस्वत्वाद्यारम्भ  
 उपक्षीणत्वादित्याशङ्क्याह—न च परिमाणान्तरेति ॥ न च परिमाणान्तरस्या-  
 न्यहेतुत्वे कणभुजः सूत्राणि पठति—कारणबहुत्वादिति ॥ बहुभिः व्यणु-  
 कैरारब्धे व्यणुके कारणबहुत्वान्महत्त्वं भवति; व्यणुकारब्धे च कारणमहत्त्वात् 15  
 भवति । द्वितूलपिण्डारब्धे च तूलपिण्डे महत्त्वं प्रचयात् भवति; सति प्रचये  
 कार्ये महत्त्वातिशयदर्शनादित्यर्थः ॥ तद्विपरीतमिति ॥ यत्र कारणबहुत्वादि  
 नास्ति तदणुं आयते, परमाणुगता द्वित्वसङ्ख्या व्यणुकगताणुत्वस्यासमवायि-  
 कारणमित्यर्थः । एतेन उक्तन्यायेन व्यणुकव्यणुकादिगते ह्रस्वत्वदीर्घत्वे  
 व्याख्याते; कारणबहुत्वादिना व्यणुकादौ दीर्घता; वैपरीत्येन व्यणुके ह्रस्वत्वम्, 20  
 न तु पारिमाण्डल्यादिनेति भावः । ननु पारिमाण्डल्यादीनां द्रव्यमात्रगतत्वेन  
 व्यवहितत्वम्, द्वित्वादीनां कार्यान्तरम्भात् [कार्यारम्भात्] पूर्वक्षण एव चैकैक-  
 गुणालम्बनाया अपेक्षाबुद्धेरैश्वर्यसमुत्पन्नानां कार्यसन्निधानमस्तीति तेषामेवा-

१. TM. इव क्षीण-

४. T, T<sup>1</sup> and P. तदनुज्ञायते२. T, T<sup>1</sup>, P and A. व्यणुका-

५. TM. ते तद्व्यणुकह्रस्व-

३. P. कार्ये महत्त्वं व्यणुकमहत्त्वात्



भाष्यम्

- न च—संनिधानविशेषात्कुतश्चित्कारणवहुत्वादीन्येवारभन्ते, न पारि-  
माण्डल्यादीनीति—उच्येत, द्रव्यान्तरे गुणान्तरे वारभ्यमाणे सर्वेषामेव  
कारणगुणानां स्वाश्रयसमवायाविशेषात्; तस्मात्स्वभावादेव पारि-  
माण्डल्यादीनामनारम्भकत्वम्, तथा चेतनाया अपीति द्रष्टव्यम् ॥

संयोगाच्च द्रव्यादीनां विलक्षणानामुत्पत्तिर्दर्शनात्समानजातीयो-  
त्पत्तिव्यभिचारः । द्रव्ये प्रकृते गुणोदाहरणमयुक्तमिति चेत्, न;  
दृष्टान्तेन विलक्षणारम्भमात्रस्य विवक्षितत्वात्; न च द्रव्यस्य द्रव्यमेवो-  
दाहर्तव्यम्, गुणस्य वा गुण एवेति कश्चिन्मिथमे हेतुरस्ति; सूत्रकारोऽपि

प्रकटार्थविवरणम्

- रम्भकत्वमित्याशङ्क्याह—न च संनिधानविशेषादिति ॥ अयमाशयः—स्वाश्रय-  
कार्यारम्भकं समवायिकारणं कार्यप्रत्यासन्नं समवायिकारणम्; प्रत्यासत्तिरपि  
द्विधा—कार्यैकार्थसमवायः, कार्यकारणैकार्थसमवायश्चेति; यथा तन्तुसंयोगः  
स्वकार्येण पटेन सह तन्तुष्वेव समवेतः, यथा तन्तुगता रूपादयः स्वयमारम्भ-  
माणरूपान्तरस्य समवायिकारणेन पटेन सह तन्तुष्वेव समवेताः, एवं द्विधा  
च प्रत्यासत्तिः पारिमाण्डल्यादीनां चावशिष्टा; कालालपत्वबहुत्वे त्वप्रयो-  
जके इति । द्वित्वादिकं च न शुद्धिजम्, संख्यात्वात्, एकत्ववत्; विपक्षे च  
गौरवम्; न च बाह्यवस्तुनो ज्ञानजत्वे दृष्टान्तः । यस्मादनारम्भकत्वे नान्य-  
त्कारणमस्ति तस्मादित्युपसंहारः ॥

- उदाहरणान्तरमाह—संयोगाच्चेति ॥ उदाहरणं विधट्यति—द्रव्ये  
प्रकृत इति ॥ चेतनं ब्रह्म द्रव्यम्, जगतोऽचेतनस्य समवायिकारणं न  
भवतीति प्रकृते चेतनमप्यचेतनद्रव्यस्योपादानं दृष्टमित्युदाहरणमुचितम्,  
संयोगाख्यगुणोदाहरणं त्वयुक्तमित्यर्थः । परिहरति—न दृष्टान्तेनेति ॥  
अद्रव्यादपि संयोगात् यथा द्रव्यं जायते, तथा चेतनाद्रव्यचेतनं भविष्यतीत्ये-  
तावन्मात्रं विवक्षितमित्यर्थः । सर्वथा साम्ये च न प्रमाणमस्तीत्याह—न च  
द्रव्यस्येति ॥ कणादस्याप्यत्र संमतिरस्तीत्याह—सूत्रकारोऽपीति ॥ सूत्रार्थ-

भवतां द्रव्यस्य गुणमुदाजहार — “प्रत्यक्षाप्रत्यक्षाणामप्रत्यक्षत्वात्संयो-  
गस्य पञ्चात्मकं न विद्यते” इति—यथा प्रत्यक्षाप्रत्यक्षयोर्भूम्याकाशयोः  
समवयनसंयोगोऽप्रत्यक्षः, एवं प्रत्यक्षाप्रत्यक्षेषु पञ्चसु भूतेषु समवयच्छरी-  
रमप्रत्यक्षं स्यात् ; प्रत्यक्षं हि शरीरम्, तस्मान्न पाञ्चभौतिकमिति— 5  
एतदुक्तं भवति—गुणश्च संयोगो द्रव्यं शरीरम् । “दृश्यते तु” इति  
चात्रापि विलक्षणोत्पत्तिः प्रपञ्चिता । नन्वेवं सति तेनैवैतद्भूतम् ; नेति  
ब्रूमः—तत्सांख्यं प्रत्युक्तम्, एतच्च वैशेषिकं प्रति । नन्वतिदेशोऽपि  
समानन्यायतया कृतः “एतेन शिष्टापरिग्रहा अपि व्याख्याताः”  
इति ; सत्यमेतत् ; तस्यैव त्वयं वैशेषिकपरीक्षारम्भे तत्प्रक्रियानुगतेन 10  
निदर्शनेन प्रपञ्चः कृतः ॥

## उभयथापि न कर्मातस्तदभावः ॥ २-२-१२ ॥

इदानीं परमाणुकारणवादं निराकरोति । स च वाद इत्थं समुत्ति-  
ष्ठति—पटादीनि हि लोके सावयवानि द्रव्याणि स्वानुगतैरेव संयोगस-  
चिवैस्तन्त्वादिभिर्द्रव्यैरारभ्यमाणानि दृष्टानि ; तत्सामान्येन यावत्कि- 15  
चित्सावयवम्, तत्सर्वं स्वानुगतैरेव संयोगसचिवैस्तैर्द्रव्यैरारब्धमिति

### प्रकटार्थविवरणम्

माह—यथेति ॥ किञ्च विलक्षणद्रव्यस्य विलक्षणद्रव्यादुत्पत्तिरित्यपि प्राक्  
प्रपञ्चितमित्याह—दृश्यते चेति ॥ पौनरुक्त्यमाशङ्क्य परिहरति—नन्वेव-  
मित्यादिना ॥ 20

### उभयथापि न कर्मातस्तदभावः ॥

पूर्वं वैशेषिकाणां गुणारम्भानुमानविरोधं प्रासङ्गिकं परिहृत्येदानी-  
मर्थान्तत्समयविरोधं परिहर्तुमुपक्रमत इत्याह—इदानीमिति ॥ सप्रमाणं  
तत्समयं दर्शयति—स च वाद इति ॥ विमतं सावयवसंयोगसहकृतद्रव्या-

भाष्यम्

- गम्यते ; स चायमवयवावयविविभागो यतो निवर्तते, सोऽपकर्षपर्यन्त-  
गतः परमाणुः ; सर्वं चेदं गिरिसमुद्रादिकं जगत् सावयवम् ; सावयव-  
त्वाच्चाद्यन्तवत् ; न चाकारणेन कार्येण भवितव्यम्—इत्यतः परमाणवो  
5 जगतः कारणम्—इति कणभुगभिप्रायः । तानीमानि चत्वारि भूतानि  
भूम्भुदकतेजःपवनाख्यानि सावयवान्युपलभ्य चतुर्विधाः परमाणवः  
परिकल्प्यन्ते ; तेषां चापकर्षपर्यन्तगतत्वेन परतो विभागासंभवा-  
द्विनश्यतां पृथिव्यादीनां परमाणुपर्यन्तो विभागो भवति ; स प्रलय-  
कालः । ततः सर्गकाले च वायवीयेष्वणुष्वदृष्टापेक्षं कर्मोत्पद्यते ; तत्कर्म  
10 स्वाश्रयमणुमण्वन्तरेण संयुनक्ति ; ततो द्व्यणुकादिक्रमेण वायुरुत्पद्यते ;  
एवमग्निः ; एवमापः ; एवं पृथिवी ; एवमेव शरीरं सेन्द्रियम्—इत्येवं

प्रकटार्थविवरणम्

- रब्धम्, सावयवत्वात्, पटादिवदित्यर्थः । कथमेतावता निरवयवपरमाणु-  
सिद्धिरित्याशङ्क्याह—स चायमिति ॥ यावत्सावयवमनुमानप्रवृत्तेः यो  
15 निरवयवः परिशिष्यते सोऽत्यन्तालपतामापन्नः परमाणुर्नित्यः, निरवयवद्रव्य-  
त्वात्, आत्मवदित्यर्थः । ननु जगत आद्यन्तशून्यत्वात् कुतः कारणाकाङ्क्षा ?  
कुतस्तरां परमाणवो जगत्कारणम् ? इत्याशङ्क्याह—सर्वं चेदमिति ॥ विमत-  
माद्यं तावत्सावयवत्वात्पटवत् ; तथा च कारणपूर्वकं कार्यत्वात् तद्वत् ;  
तच्च कारणं किमित्याकाङ्क्षायां सावयवस्य स्वपरिमाणादल्पपरिमाणोरब्धत्व-  
20 दर्शनपरमाणवो मूलकारणमिति कणादोऽभिप्रेतवानित्यर्थः । ने च परमाणवः  
कति विधा इत्याकाङ्क्षायामाह—तानीमानीति ॥ एवं परमाणुसंभवं  
प्रसाध्य सर्गप्रलयविभागमाह—तेषां चेत्यादिना ॥ तस्मात्परमाणूनां जगत्का-  
रणत्वंस्य प्रामाणिकत्वात् असत्यार्थात्समन्वयस्य तद्विरोध इति पूर्वः पक्षः ॥

१. T. परिमाण

४. A. परिमाणदर्शनेन

२. T and T<sup>1</sup>. सावयवमिति

५. T and T<sup>1</sup>. कारणत्वात् असत्य-

३. T, T<sup>1</sup>, P and TM. कारणमित्या

TM. त्वस्य असत्य

सर्वमिदं जगदणुभ्यः संभवति ; अणुगतेभ्यश्च रूपादिभ्यो द्व्यणुका-  
दिगतानि रूपादीनि संभवन्ति, तन्तुपटन्यायेन—इति काणादा मन्यन्ते ॥

तत्रेदमभिधीयते—विभागावस्थानां तावदणूनां संयोगः कर्मापे-  
क्षोऽभ्युपगन्तव्यः, कर्मवतां तन्त्वादीनां संयोगदर्शनात् ; कर्मणश्च 5  
कार्यत्वान्निमित्तं किमप्यभ्युपगन्तव्यम् ; अनभ्युपगमे निमित्ताभावान्ना-  
णुष्वाद्यं कर्म स्यात् ; अभ्युपगमेऽपि—यदि प्रयत्नोऽभिघातादिर्वा यथा-  
दृष्टं किमपि कर्मणो निमित्तमभ्युपगम्येत, तस्यासंभवान्नैवाणुष्वाद्यं कर्म  
स्यात् ; न हि तस्यामवस्थायामात्मगुणः प्रयत्नः संभवति, शरीराभावात् ;  
शरीरप्रतिष्ठे हि मनस्यात्मनः संयोगे सत्यात्मगुणः प्रयत्नो जायते । 10  
एतेनाभिघाताद्यपि दृष्टं निमित्तं प्रत्याख्यातव्यम् । सर्गोत्तरकालं हि  
तत्सर्वं नाद्यस्य कर्मणो निमित्तं संभवति । अथादृष्टमाद्यस्य कर्मणो  
निमित्तमित्युच्येत—तत्पुनरात्मसमवायि वा स्यात् ? अणुसमवायि वा ?  
उभयथापि नादृष्टनिमित्तमणुषु कर्मावकल्पेत, अदृष्टस्याचेतनत्वात् ; न

सिद्धान्तमुपक्रमते—तत्रेदमभिधीयत इति ॥ यदि परमाणूनां संयोग-  
साधिवानां जगदारम्भकत्वं प्रामाणिकं स्यात्, भवेत्तदा समन्वयस्य अर्थाद्विरोधः ; न  
तु तदस्ति ; तदा[था] हि—आदिसर्गे परमाणवो न संयोगसाधिवाः, कर्मशून्यत्वात्,  
आत्माकाशवत् ; कर्मशून्याश्च, तद्धेतुविकलत्वात् तद्वदित्यर्थः । नन्वभ्युपगम्यत  
एवाद्यकर्महेतुः ; ततोऽसिद्धो हेतुरित्याशङ्क्याह—अभ्युपगमेऽपीति ॥ पर- 20  
माणुष्वाद्यकर्मोत्पत्तौ हेत्वभ्युपगमेऽपि यथेदानीं दृष्टम्—देहचेष्टानां प्रयत्नः,  
तरुचलने वाय्वभिघातः, इष्टगतौ नोदनादि तथैव किमास्तीयते किं वादृष्टम् ?  
इति । नाद्यः—सृष्ट्युत्तरकालीनत्वात् दृष्टहेतुजातस्येत्यर्थः । द्वितीयं शङ्कते—  
अथादृष्टमिति ॥ विकल्पपुरःसरं दूषयति—तत्पुनरिति ॥ ननु चेतनात्मना-

भाष्यम्

ह्यचेतनं चेतनेनानधिष्ठितं स्वतन्त्रं प्रवर्तते प्रवर्तयति वेति सांख्यप्रक्रिया-  
यामभिहितम् ; आत्मनश्चानुत्पन्नचैतन्यस्य तस्यामवस्थायामचेतनत्वात् ;  
आत्मसमवायित्वाभ्युपगमाच्च नादृष्टमणुषु कर्मणो निमित्तं स्यात्,  
5 असंबन्धात् ; अदृष्टवता पुरुषेणास्त्यणूनां संबन्ध इति चेत्—संबन्ध-  
सातत्यात्प्रवृत्तिसातत्यप्रसङ्गः, नियामकान्तराभावात् । तदेवं नियतस्य  
कस्यचित्कर्मनिमित्तस्याभावान्नाणुष्वाद्यं कर्म स्यात् ; कर्माभावात्तन्नि-  
बन्धनः संयोगो न स्यात् ; संयोगाभावाच्च तन्निबन्धनं द्व्यणुकादि  
कार्यजातं न स्यात् । संयोगश्चाणोरप्यन्तरेण सर्वात्मना वा स्यात् ?

10

प्रकटार्थविवरणम्

धिष्ठितं कर्मनिमित्तं स्यादित्याशङ्क्याह—आत्मनश्चेति ॥ उभयसवमायं प्रौढ-  
वादेनाङ्गीकृत्य दूषणमुक्तम् ; इदानीं सोऽपि नास्तीत्याह—आत्मसमवायि-  
त्वेति ॥ अदृष्टस्याणुसंबन्धाभावादसम्बद्धस्य हेतुत्वेऽतिप्रसङ्गादित्यर्थः ।  
अदृष्टं स्वाश्रयसंयुक्तेऽतिशयहेतुः, नित्यपरतन्त्रत्वात्, गुरुत्ववदित्याह—अदृष्ट-  
15 वतेति ॥ तर्ह्यात्मनां सर्वगतत्वेन सदा परमाणुसंबन्धात्परमाणुप्रवृत्तेरवि-  
च्छेदप्रसङ्ग इत्याह—संबन्धसातत्यादिति ॥ अथ ईश्वराधिष्ठितत्वेन प्रवृत्ति-  
नियम इत्याशङ्क्याह—नियामकान्तराभावादिति ॥ ईश्वरेच्छाधिष्ठितत्व-  
मपि नित्यं चेत् प्रवृत्तिसातत्यप्रसङ्गः, नियामकान्तराभावात् ; आगन्तुकं चेत्  
कारणान्तरं वाच्यम् ; न च साक्षात्सम्बन्धः ; स्वाश्रयसंयोगात्कारणत्वे गर्दभे-  
10 च्छाया अपि कारणत्वमित्यर्थः । यतो दृष्टमदृष्टं वा निमित्तं न संभवति अतः ।  
सूत्रार्थमुपसंहरति—तदेवमिति ॥ इतश्च संयोगसचिवाः परमाणवो न मूल-  
कारणमित्याह—संयोगश्चाणोरिति ॥ न केवलं सर्वथा संयोगे परमाणुः  
परमाण्वन्तरेऽन्तर्भूत एव स्यात् दृष्टं यदर्शवृत्तित्वं संयोगस्य तदपि विरुध्ये-

१. T. यदङ्गवृत्तित्वं

एकदेशेन वा? सर्वात्मना चेत् उपचयानुपपत्तेरणुमात्रत्वप्रसङ्गः, दृष्ट-  
विपरीतप्रसङ्गश्च, प्रदेशवतो द्रव्यस्य प्रदेशवता द्रव्यान्तरेण संयोगस्य  
दृष्टत्वात्; एकदेशेन चेत्, सावयवत्वप्रसङ्गः; परमाणूनां कल्पिताः  
प्रदेशाः स्युरिति चेत्, कल्पितानामवस्तुत्वादवस्त्वेव संयोग इति वस्तुनः 5  
कार्यस्यासमवायिकारणं न स्यात्; असति चासमवायिकारणे द्व्यणु-  
कादिकार्यद्रव्यं नोत्पद्येत । यथा चादिसर्गे निमित्ताभावात्संयोगोत्पत्त्यर्थं  
कर्म नाणूनां संभवति, एवं महाप्रलयेऽपि विभागोत्पत्त्यर्थं कर्म नैवा-  
णूनां संभवेत्; न हि तत्रापि किञ्चिन्नियतं तन्निमित्तं दृष्टमस्ति;  
अदृष्टमपि भोगप्रसिद्धचर्थम्, न प्रलयप्रसिद्धचर्थम्—इत्यतो निमित्ता- 10  
भावान्न स्यादणूनां संयोगोत्पत्त्यर्थं विभागोत्पत्त्यर्थं वा कर्म । अतश्च  
संयोगविभागाभावाच्चदायत्तयोः सर्गप्रलययोरभावः प्रसज्येत । तस्मा-  
दनुपपन्नोऽयं परमाणुकारणवादः ॥

प्रकटार्थविवरणम्

तेत्याह — दृष्टविपरीतेति ॥ द्वितीयं दूषयति — एकदेशेन चेदिति ॥ 15  
प्रदेशकल्पनया संयोगलिङ्गिमाशङ्क्य दूषयति—परमाणूनामिति ॥ स्वरूपेण  
संयोगे परमाणोरवयविनश्च एकेन संयोगे तदैव नान्येन संयोगः स्यात् ।  
संयुक्तरूपातिरिक्तरूपान्तराभावात् दिगन्तरविशिष्टरूपान्तरेण संयोगे त्वप्रत्यक्ष-  
त्वापातात्; न चांशवृत्तितायां प्रत्यक्षतापातः, प्रत्यक्षबलेनैव अभिधानात्;  
अतः परमाणुसंयोगानिरूपणान्न संयोगसन्निधानामारम्भकत्वमिति स्मितम् । 20  
एवं काणादानां सर्गप्रकारनिराकरणे सूत्रं योजयित्वा प्रलयनिराकरणेऽपि  
योजयति—यथा चादिसर्ग इति ॥ युगपदेवानन्ताणुषु कर्मनिमित्तमभि-  
घातादि न संभाव्यम्, कतिपयविषयत्वेनैव कृत्तत्वात्, अदृष्टमपि प्रलयो-  
द्देशेन किञ्चिद्वेदेन श्रुतमित्यर्थः । मायावादिनां तु निमित्तानिरूपणं मायामयत्व-  
मेव द्रढयति । अतो न साम्यमपि बोद्धव्यम् ॥

25

भाष्यम्

समवायाभ्युपगमाच्च साम्यादनवस्थितेः ॥

२-२-१३ ॥

- समवायाभ्युपगमाच्च—तदभाव इति—प्रकृतेनाणुवादनिराकरणेन  
 5 संबध्यते । द्वाभ्यां चाणुभ्यां द्व्यणुकमुत्पद्यमानमत्यन्तभिन्नमणुभ्यामण्वोः  
 समवैतीत्यभ्युपगम्यते भवता ; न चैवमभ्युपगच्छता शक्यतेऽणुकारणता  
 समर्थयितुम् ; कुतः ? साम्यादनवस्थितेः—यथैव ह्यणुभ्यामत्यन्तभिन्नं  
 सद्व्यणुकं समवायलक्षणेन संबन्धेन ताभ्यां संबध्यते, एवं समवायोऽपि  
 समवायिभ्योऽत्यन्तभिन्नः सन् समवायलक्षणेनान्येनैव संबन्धेन समवा-  
 10 यिभिः संबध्येत, अत्यन्तभेदसाम्यात् ; ततश्च तस्य तस्यान्योन्यः संबन्धः  
 कल्पयितव्य इत्यनवस्थैव प्रसज्येत । नन्विहप्रत्ययग्राह्यः समवायो  
 नित्यसंबद्ध एव समवायिभिर्गृह्यते, नासंबद्धः, संबन्धान्तरापेक्षो वा ;  
 ततश्च न तस्यान्यः संबन्धः कल्पयितव्यो येनानवस्था प्रसज्येतेति ।  
 नेत्युच्यते ; संयोगोऽप्येवं सति संयोगिभिर्नित्यसंबद्ध एवेति समवायव-  
 15 न्नान्यं संबन्धमपेक्षेत । अथार्थान्तरत्वात्संयोगः संबन्धान्तरमपेक्षेत,  
 समवायोऽपि तर्ह्यर्थान्तरत्वात्संबन्धान्तरमपेक्षेत । न च—गुणत्वा-

प्रकटार्थविवरणम्

समवायाभ्युपगमाच्च साम्यादनवस्थितेः ॥

- इदानीं समवायाङ्गीकारद्वारकमप्यचातुर्यं दर्शयति—समवायाभ्युप-  
 20 गमाच्चेति ॥ अनवस्थापरिजिहीर्षया शङ्कते—नन्विहप्रत्ययेति ॥ अपासिद्धान्तेन  
 परिहरति—नेत्युच्यते इति ॥ सम्बन्धत्वे सत्यन्यत्वात् संबन्धापेक्षा चेत्  
 संयोगस्य समवायेऽपि समानमित्याह—अर्थान्तरत्वादिति ॥ ननु संयोगस्य  
 गुणत्वात् संयोगिभ्यां सह समवायोऽवश्यं वक्तव्यः । समवायस्य तु  
 स्वतन्त्रत्वान्नास्ति संबन्धापेक्षेत्याशङ्क्याह—न च गुणत्वादिति ॥ संबन्धा-

तस्ययोगः संबन्धान्तरमपेक्षते, न समवायोऽगुणत्वादिति—युज्यते  
वक्तुम्, अपेक्षाकारणस्य तुल्यत्वात्, गुणपरिभाषायाश्चातन्त्रत्वात् ।  
तस्मादर्थान्तरं समवायमभ्युपगच्छतः प्रसज्येतैवानवस्था; प्रसज्यमानायां  
चानवस्थायामेकासिद्धौ सर्वासिद्धेर्द्वाभ्यामणुभ्यां द्व्यणुकं नैवोत्पद्येत; 5  
तस्मादप्यनुपपन्नः परमाणुकारणवादः ॥

## नित्यमेव च भावात् ॥ २-२-१४ ॥

अपि चाणवः प्रवृत्तिस्वभावा वा, निवृत्तिस्वभावा वा, उभयस्व-  
भावा वा, अनुभयस्वभावा वाभ्युपगम्यन्ते—गत्यन्तराभावात्; चतु-  
र्धापि नोपपद्यते—प्रवृत्तिस्वभावत्वे नित्यमेव प्रवृत्तेर्भावात्प्रलयाभाव- 10  
प्रसङ्गः; निवृत्तिस्वभावत्वेऽपि नित्यमेव निवृत्तेर्भावात्सर्गाभावप्रसङ्गः;

### प्रकटार्थविवरणम्

पेक्षाकारणस्य संयोगसमवाययोस्तुल्यत्वात्; गुणत्वं चाकिञ्चित्करम्, क्रियादे-  
रपि संबन्धापेक्षादर्शनादित्यर्थः । न च कार्यत्वासंयोगस्य समवायापेक्षा,  
प्रध्वंसे व्यभिचारात्, अनादेरपि सामान्यस्यापेक्षादर्शनाच्च; किञ्च यथा 15  
सम्बन्धिभेदे नाशे च समवायो न मिद्यते, न नश्यति च, तथा संयोगः किं न  
स्यात्? यतो नास्ति विशेषहेतुः तस्मादित्युपसंहारः । ननु नानवस्थामात्रं दोषः;  
उक्तं हि—“मूलक्षयकरीं प्रादुरनवस्थां हि दूषणम्” इति, तत्राह—प्रसज्य-  
मानायां चेति ॥ समवायस्य सम्बन्धत्वासिद्धौ तत्कृतं द्व्यणुकस्य संबद्धत्वं  
न सिध्यतीत्यर्थः ॥ 20

## नित्यमेव च भावात् ॥

इतश्चानुपपन्नः परमाणुकारणवाद इत्याह—नित्यमेव चेति ॥ अतन्त्र-  
त्वेऽपि परमाणुप्रवृत्तावकिञ्चित्करत्वेऽप्यदृष्टादेः कदाचिदपि प्रवृत्तिर्न स्यात्,  
स्वयं तत्स्वभावत्वाभावादित्यर्थः ॥



भाष्यम्

- उभयस्वभावत्वं च विरोधादसमञ्जसम् ; अनुभयस्वभावत्वे तु निमित्त-  
वशात्प्रवृत्तिनिवृत्त्योरभ्युपगम्यमानयोरदृष्टादेर्निमित्तस्य नित्यसंनिधाना-  
भित्यप्रवृत्तिप्रसङ्गः, अतन्त्रत्वेऽप्यदृष्टादेर्नित्याप्रवृत्तिप्रसङ्गः । तस्मादप्य-  
नुपपन्नः परमाणुकारणवादः ॥

रूपादिमत्त्वाच्च विपर्ययो दर्शनात् ॥ २-२-१५ ॥

- सावयवानां द्रव्याणामवयवशो विभज्यमानानां यतः परो विभागो  
न संभवति ते चतुर्विधा रूपादिमन्तः परमाणवश्चतुर्विधस्य  
रूपादिमतो भूतभौतिकस्यारम्भका नित्याश्चेति यद्वैशेषिका अभ्युप-  
गच्छन्ति, स तेषामभ्युपगमो निरालम्बन एव ; यतो रूपादि-  
मत्त्वात्परमाणूनामणुत्वमित्यत्वविपर्ययः प्रसज्येत ; परमकारणापेक्षया  
स्थूलत्वमनित्यत्वं च तेषामभिप्रेतविपरीतमापद्येतेत्यर्थः । कुतः ? एवं  
लोके दृष्टत्वात्—यद्धि लोके रूपादिमद्वस्तु तत्स्वकारणापेक्षया  
स्थूलमनित्यं च दृष्टम् ; तद्यथा पटस्तन्तूनपेक्ष्य स्थूलोऽनित्यश्च भवति ;  
तन्तवश्चांशूनपेक्ष्य स्थूला अनित्याश्च भवन्ति,—तथा चाभी परमा-  
णवो रूपादिमन्तस्तैरभ्युपगम्यन्ते ; तस्मात्तेऽपि कारणवन्तस्तद-

प्रकटार्थविवरणम्

रूपादिमत्त्वाच्च विपर्ययो दर्शनात् ॥

- एवं तावत्परमाणूनां मूलकारणत्वं निराकृत्य अधुना निरवयवत्वमित्य-  
त्वादिनिराकरणाय प्रयतते—रूपादिमत्त्वाच्चेति ॥ रूपादिमत्त्वं विभज्य प्रयो-  
क्तव्यं भागासिद्धपरिहाराय ; तथा हि—पृथिव्यग्नेजःपरमाणवोऽनित्याः, रूप-  
वत्त्वात्, घटवत् ; वायुपरमाणवोऽनित्याः, स्पर्शवत्त्वात् पवनवदिति ;  
विपक्षे चात्मवदरूपादिमत्त्वप्रसङ्गः । न च धर्मिग्राहकप्रमाणबाधः, भिन्न-  
विषयत्वात् । यच्चानुमानम्—नित्याः परमाणवः, सद्रूपत्वे सति अकारण-

पेक्षया स्थूला अनित्याश्च प्राप्नुवन्ति । यच्च नित्यत्वे कारणं तैरुक्तम्—  
“सदकारणवन्नित्यम्” इति, तदप्येवं सत्यणुषु न संभवति, उक्तेन  
प्रकारेणाणूनामपि कारणवत्त्वोपपत्तेः । यदपि नित्यत्वे द्वितीयं  
कारणमुक्तम् “अनित्यमिति च विशेषतः प्रतिषेधाभावः” इति, तदपि 5  
नावश्यं परमाणूनां नित्यत्वं साधयति; असति हि यस्मिन्कस्मिंश्चिन्नित्ये  
वस्तुनि नित्यशब्देन नञः समासो नोपपद्यते; न पुनः परमाणु-  
नित्यत्वमेवापेक्ष्यते; तच्चास्त्येव नित्यं परमकारणं ब्रह्म; न च  
शब्दार्थव्यवहारमात्रेण कस्यचिदर्थस्य प्रसिद्धिर्भवति, प्रमाणान्तर-  
सिद्धयोः शब्दार्थयोर्व्यवहारावतारात् । यदपि नित्यत्वे तृतीयं कारण- 10  
मुक्तम्—“अविद्या च” इति, तद्यद्येवं विव्रियते सतां परिदृश्यमान-  
कार्याणां कारणानां प्रत्यक्षेणाग्रहणमविद्येति, ततो द्व्यणुकनित्यताप्या-

प्रकटार्थविवरणम्

त्वादिति; तत्र विशेष्यस्यासिद्धिरित्याह—यच्च नित्यत्व इति ॥ कार्य-  
मनित्यमिति विशेषतः कार्ये नित्यत्वप्रतिषेधस्याभावः प्रसज्येत, यदि कारणे 15  
नास्ति नित्यत्वम्; अतः कारणानां परमाणूनां नित्यत्वमिति काणादगदित-  
मनूद्य दूषयति—यदपीत्यादिना ॥ पूर्वमनित्यमित्यर्थं कार्ये विशेषेण नित्यत्व-  
प्रतिषेध इत्यङ्गीकृत्य दूषितम्; इदानीं तदपि नास्तीत्याह—न च शब्दार्थेति ॥  
अनित्यशब्दान्नित्यत्वप्रतिषेधमात्रं गम्यते, न तु कार्ये, येन कार्यप्रतियोगिनि<sup>१</sup>  
कारणे नित्यत्वं व्यवतिष्ठेत । विशेषस्तु प्रमाणान्तररुलभ्य एवेति भावः । अन्यच्च 20  
नित्यत्वसाधनं व्याख्याय दूषयति—यदपीत्यादिना ॥ नित्याः परमाणवः,  
परिदृश्यमानकार्यस्य कारणत्वे सति प्रत्यक्षेणागृह्यमाणत्वात्, आकाशादिव-  
दिति । एतत् द्व्यणुकेऽनैकान्तिकमित्यर्थः । यदि द्व्यणुके व्यभिचारपरिहारा-  
यारम्भकद्रव्यरहितत्वे सतीति विशेषणं प्रयुज्येत, पौनरुक्त्यं तदा स्यादित्याह—

१. T. बत्वादाक्षिपति

२. TM. कारणं

३. A omits कार्यमनित्यत्वमिति

४. TM and A. योगिनिराकरणे

भाष्यम्

- पद्येत ; अथाद्रव्यत्वे सतीति विशेष्येत, तथाप्यकारणवत्त्वमेव नित्यता-  
निमित्तमापद्येत, तस्य च प्रागेवोक्तत्वात् “अविद्या च” इति पुनरुक्तं  
स्यात् ; अथापि कारणविभागात्कारणविनाशाच्चान्यस्य तृतीयस्य  
5 विनाशहेतोरसंभवोऽविद्या, सा परमाणूनां नित्यत्वं ख्यापयति—इति  
व्याख्यायेत—नावश्यं विनश्यद्वस्तु द्वाभ्यामेव हेतुभ्यां विनष्टमर्ह-  
तीति नियमोऽस्ति; संयोगसचिवे ह्यनेकस्मिंश्च द्रव्ये द्रव्यान्तरस्यारम्भके-  
ऽभ्युपगम्यमान एतदेवं स्यात् ; यदा त्वपास्तविशेषं सामान्यात्मकं  
कारणं विशेषवदवस्थान्तरमापद्यमानमारम्भकमभ्युपगम्यते, तदा घृत-  
10 काठिन्यविलयनबन्धमूर्त्यवस्थाविलयनेनापि विनाश उपपद्यते । तस्मा-  
द्रूपादिमत्त्वात्स्यादभिप्रेतविपर्ययः परमाणूनाम् । तस्मादध्यनुपपन्नः  
परमाणुकारणवादः ॥

प्रकटार्थविवरणम्

- अथाद्रव्यत्व इत्यादिना ॥ प्रकारान्तरेण अविद्येति सूत्रं व्याख्याय दूष-  
15 यति—अथापीत्यादिना ॥ तन्तुविभागात्तन्तुदाहादा पटस्य विनाशो दृष्टः ;  
परमाणूनां च निरवयवत्वान्नारम्भकावयवविभागः ; नाप्यारम्भकावयवनाशो  
नाशहेतुः संभवति ; अन्यश्च न दृश्यते ; अतः परमाणवो नित्याः, उभयविध-  
नाशहेतुशून्यत्वादात्मवदित्यर्थः । ज्ञानसुखादावनैकान्तिक इत्याह—नावश्य-  
मिति ॥ द्रव्यत्वे सतीति विशेषणेऽपि घृतसुवर्णादिकाठिन्येऽनैकान्तिकत्वं-  
20 मित्याह—संयोगसचिवे हीत्यादिना ॥ न तावत् काठिन्यं नाम चतुर्विंशति-  
गुणादतिरिक्तं गुणान्तरमिष्टम् ; नाप्यारम्भकावयवसंयोगविशेषः, अन्त्या-  
वयवविद्रव्ये प्रतीतेः; तस्मात् ‘घृतं कठिनम्’ इति व्यपदेशात् घृतस्वरूपमेव काठि-  
न्यमग्निसंपर्काद्विलीयते द्रवभावापत्त्या । तथा परमाणोरपि परिच्छेदविलयनेन

१. A adds वा

४. A. तद्द्रव-

२. A. कत्वादित्याह

५. TM omits परमाणोरपि

३. A omits न तावत्

## उभयथा च दोषात् ॥ २-२-१६ ॥

गन्धरसरूपस्पर्शगुणा स्थूला पृथिवी, रूपरसस्पर्शगुणाः सूक्ष्मा  
आपः, रूपस्पर्शगुणं सूक्ष्मतरं तेजः, स्पर्शगुणः सूक्ष्मतमो वायुः—  
इत्येवमेतानि चत्वारि भूतान्युपचितापचितगुणानि स्थूलसूक्ष्मसूक्ष्मतर- 5  
सूक्ष्मतमतारतम्योपेतानि च लोके लक्ष्यन्ते; तद्वत्परमाणवोऽप्युपचिताप-  
चितगुणाः कल्प्येरन् न वा; उभयथापि दोषानुषङ्गोऽपरिहार्य एव  
स्यात् । कल्प्यमाने तावदुपचितगुणत्वे, उपचितगुणानां मूर्त्युपचयाद-  
परमाणुत्वप्रसङ्गः; न चान्तरेणापि मूर्त्युपचयं गुणोपचयो भवतीत्युच्येत,  
कार्येषु भूतेषु गुणोपचये मूर्त्युपचयदर्शनात् । अकल्प्यमाने तूप- 10  
चितापचितगुणत्वे—परमाणुत्वसाम्यप्रसिद्धये यदि तावत्सर्व एकैक-  
गुणा एव कल्प्येरन्, ततस्तेजसि स्पर्शस्योपलब्धिने स्यात्, अप्पु  
रूपस्पर्शयोः, पृथिव्यां च रसरूपस्पर्शानाम्, कारणगुणपूर्वकत्वात्कार्य-  
गुणानाम्; अथ सर्वे चतुर्गुणा एव कल्प्येरन्, ततोऽप्यपि गन्धस्यो-

प्रकटार्थविवरणम्

15

परमकारणभावापत्त्या विनाश इत्यर्थः । यस्मात्परमाणूनामनित्यत्वसाधने नास्ति  
मानान्तरविरोधः तस्मादित्युपसंहारः ॥

## उभयथा च दोषात् ॥

इतश्च परमाणुकारणवादोऽनुपपन्न इत्याह—उभयथा चेति ॥ [अतुल्य-  
गुणत्वे] तुल्यगुणत्वे चोभयथापि दोषास्त्रिर्दोषो नास्तीत्येतद्दर्शयितुं गुणो- 20  
पचयापचये सति स्तौल्यतारतम्यं दृश्यत इत्याह—गन्धरसेत्यादिनां ॥  
मूर्त्युपचयात् परिमाणोपचयादित्यर्थः । द्रव्यातिरिक्तानामुपचयेऽपि द्रव्यस्य  
किमिति मूर्त्युपचय इत्याशङ्क्याह—न चान्तरेणापीति ॥ गुणानां द्रव्यता-  
दात्म्यात् कार्येषु भूतेषु दृष्ट उपचय इत्यर्थः । द्वितीयपक्षे दोषमाह—  
अकल्प्यमाने त्विति ॥

25

भाष्यम्

पलब्धिः स्यात्, तेजसि गन्धरसयोः, वायौ च गन्धरूपरसानाम् । न  
चैवं दृश्यते । तस्मादप्यनुपपन्नः परमाणुकारणवादः ॥

## अपरिग्रहाच्चात्यन्तमनपेक्षा ॥ २-२-१७ ॥

५ प्रधानकारणवादो वेदविद्धिरपि कैश्चिन्मन्वादिभिः सत्कार्यत्वाद्यं-  
शोपजीवनाभिप्रायेणोपनिबद्धः; अयं तु परमाणुकारणवादो न  
कैश्चिदपि शिष्टैः केनचिदप्यंशेन परिगृहीत इत्यत्यन्तमेवानादरणीयो  
वेदवादिभिः । अपि च वैशेषिकास्तन्त्रार्थभूतान्षट् पदार्थान्द्रव्यगुणकर्म-  
सामान्यविशेषसमवायाख्यानत्यन्तभिन्नान्भिन्नलक्षणानभ्युपगच्छन्ति—

10

प्रकटार्थविवरणम्

अपरिग्रहाच्चात्यन्तमनपेक्षा ॥

शिष्टापरिग्रहाच्चादरणीयत्वमाह—अपरिग्रहाच्चेति ॥ सूत्रकृतात्यन्त-  
शब्दप्रयोगादसारतां पुनराह—अपि चेत्यादिना ॥ भिन्नलक्षणानिति ॥  
अयमर्थः—गुणाश्रयो द्रव्यम् । पृथिव्यप्तेजोवाय्वाकाशकालदिगात्ममनांसि नवैव  
१५ द्रव्याणि । निर्गुणं सामान्यवत् क्रिया[निर्गुणसामान्यवदक्रिया]त्मको  
गुणः । संयोगविभागयोरनपेक्षकारणं कर्म । उत्क्षेपणावक्षेपणगमनाकुञ्चन-  
प्रसारणानि पञ्च कर्माणि । व्यक्तिभेदेऽनुवृत्तप्रत्ययालम्बनं सामान्यम्,  
परमपरं चेति द्विविधम् । व्यावृत्तिबुद्धिहेतवो विशेषाः । सामान्यविशेषा  
गोत्वादयः[?] नित्यद्रव्यवृत्तयः अन्त्यविशेषाः । अयुतसिद्धयोराश्रयाश्रयि-  
२० भाव-इहप्रत्ययहेतुः समवायः । स चैकः सर्वगतो नित्यश्चेति—षट्पदार्थान्  
वर्णयन्ति । तत्रोच्यते—षट्पदार्था इति समानाभिधाने न संख्या लभ्येत  
सप्तग्रामा इतिवत्; “दिक्सङ्ख्ये संज्ञायाम्” इति स्मरणात् । असमानाभि-  
धाने नान्यान्तर्भावः । अवधारणे च नास्ति मानम्, असर्वज्ञस्यायोग्यानु-  
पलब्धेः । सर्वज्ञा[ज्ञवा]दिमतानां च विप्रतिपत्तिः । शक्तिश्चासाधि षट्पदार्थ-

व्यतिरिक्ता । अतो विनावधारणं गां पर्यटति [?] । लक्षणं च न लक्ष्यस्वरूपावगतये, परस्पराश्रयापातात्; लक्ष्यनिष्ठतया दृष्टस्य लक्षणत्वम्, तद्वलाच्च लक्ष्यदृष्टिरिति । नापि द्रव्यलक्षणमद्रव्यव्यावृत्तये; सिद्धे द्रव्यलक्षणे तत्प्रतियोगिकाद्रव्यसिद्धिः, तत्सिद्धौ च तद्व्यावृत्तये द्रव्यलक्षणमिति परस्पराश्रयापातात् । नो खलु त्वत्कुतर्कानुपहतधुब्धिः लोकोको नीलनलिनादिवत् द्रव्यादिस्वरूपं प्रत्येति । अपरथा नीलादिस्वरूप इव द्रव्यादिस्वरूपेऽपि बौद्धादीनां विवादो न स्यात् । कचिद्द्रव्यशब्दो यौगिकः । गुणशब्दः शोभनवाची । पुराणादौ तु स्वभावाची । घटस्य शौक्ल्यमिति तु घटस्य स्वरूपमिति वत्; तस्माल्लोकसिद्धद्रव्यादिस्वरूपमाश्रित्य व्यावृत्त्यवगतये लक्षणाभिधानमित्युक्तम् । 5  
यद्यप्युदयनादीनां जगल्लक्षणं केवलव्यतिरेकानुमानम्, तथा हि—गुणद्रव्यमिति व्यवहर्तव्यम्, गुणाश्रयत्वात्, न यदेवं न तदेवम्, यथा वस्त्वन्तरमिति, तदपि प्रलापमात्रम्, हेतोरसिद्धत्वात्; सिद्धे द्रव्यगुणविभागे तदाश्रितत्वसिद्धिः, तद्वलाच्च गुणातिरिक्तद्रव्यसिद्धिरिति इतरेतराश्रयता; किञ्च द्रव्याभावप्रमितेः द्रव्यप्रमितिसापेक्षत्वात् तदसिद्धौ व्यतिरेकानवधारणात् सन्दिग्धानैकान्तिकत्वम्, अप्रसिद्धविशेषणत्वं च सुप्रसिद्धम् । न च केवलव्यतिरेकेणि नाप्रसिद्धविशेषणत्वं दूषणम्, अपरथा केवलव्यतिरेकत्वव्याघातादिति वाच्यम्, अनिष्टापादनस्यैष्टापादनत्वात्; अन्यथा घटो नरविषाणविदीर्णः, घटत्वात्, न य एवं न स एवं यथा पट इत्यस्यापि सद्नुमानत्वापातात् । तस्मान्न केवलव्यतिरेकिणा द्रव्यादिसिद्धिः । किञ्च 'पञ्चैते 20 गावः' इत्यादौ संख्यानिवेशो गोत्वादिकमेकं निमित्तमाश्रित्य भवति । द्रव्यादिषु तु नैकं भावत्वं तावन्नमित्तं सामान्यादिषु भावत्वानुगमानङ्गीकारात्; न च प्रामाणिकत्वं पदार्थत्वं वा निमित्तं सप्तपदार्थाभ्युपगमापातात्;

१. T. गावपर्यटति

T<sup>1</sup> and P. घटात् पर्य-

२. TM and A. क्वचिन्नु क्रियादिवा-

चिद्रव्यशब्दः

३. T, T<sup>1</sup> and P. स्वभावात्

४. TM adds वा

५. T and A. ब्रह्मभाव

TM. ब्रह्मभाव

६. TM. दिषु उक्तं भावत्वं

७. TM and A. नुमानाङ्गीकारात्

८. T, T<sup>1</sup>, and P omit वा निमित्तं

भाष्यम्

यथा मनुष्योऽश्वः शश इति; तथात्वमभ्युपगम्य तद्विरुद्धं द्रव्याधी-

प्रकटार्थविवरणम्

- अभावस्यापि तथात्वात्; तस्मात् षट्पदार्थकल्पना न प्रामाणिकी; तम-
- 5 सश्च द्रव्यत्वमसार्धाति न नवैव द्रव्याणि । कागादादिपरिपठिनगुणाति-  
रिक्ताश्च गुणाः क्रौर्यशौर्यादय उपलभ्यन्ते । अन्तर्भावकल्पनायां च  
सत्येवैकस्मिन् सा लघीयसी । कर्माप्यात्मनोर्ब्रह्मनोर्ध्वज्वलनतिर्यक्-  
पवनादि बहुविधमुपलभ्यते । गमनान्तर्भावमिध्याने तु तदेवैकं स्यात्;  
उत्क्षेपणादेरपि तदात्मकत्वात् गमनमपि गच्छतोऽगच्छतो वा दुर्निरूपत्वात्
- 10 प्रतीतिमात्रगोचरमेव; न च नास्ति, चलतिप्रत्ययस्य प्रत्यक्षत्वात्; न चासौ  
संयोगविभागवल्भवनः अगगगनसंयोगस्याप्रत्यक्षत्वात्; अत एव न संयो-  
गादिदर्शनानुमेयाः क्रियाः । यतः क्रियोदयः तत एव संयोगाद्युदयात्प्रयोजक-  
त्वम्; साध्यातिशयं चानैकान्तोऽनवस्था च । लिङ्गे व्यक्तिमेदं अणुगत[अनु-  
गति]सिद्धिः, तात्सद्म्यौ च तद्व्यञ्जकत्वेन -यक्तिर्त्वासिद्धिरिति परस्परश्रयात् न
- 15 सामान्यसिद्धिः । किं च गुणाश्रयो द्रव्यमित्यूरीकृत्य गुणादीनां सङ्ख्याविनि-  
मयम्, समवायस्य च सर्वगततया महत्परिमाणत्वमुपांशता द्रव्यकपदार्थत्वाद्  
आरभ्यते । न्यूनाधिकसङ्ख्यानिषेधे तु नेयमपीति व्यर्थो विशेषप्रलापः ॥  
इतश्चायुक्त एवायमभ्युपगम इत्याह—तथात्वमभ्युपगम्येति ॥ अत्यन्त-  
मिन्नत्वमङ्गीकृत्य तद्विरुद्धं तद्भावाधीनभावत्वं धर्ममभ्युपगच्छति । तच्चा-
- 20 संभाव्यमानं लोके वैपरीत्यस्यैव दर्शनादित्यर्थः । गुणादयो न द्रव्यादत्यन्त-  
भिन्नाः; न तेन तद्भावाधीनभावाः यथा शशादय इति प्रयोगः । विपक्षे चैकैक-

१. T, T<sup>1</sup>, P and TM omit उन्नमन

२. TM omits अगच्छतो

३. T. ब्रह्मावालम्बनः

४. T. घटगमन

५. A. मेया क्रिया

६. TM and A. संयोगाभ्युदय-

७. A. शयेन

८. T, T<sup>1</sup> and P omit च

९. A. सङ्ख्यापि नियमं

१०. TM. आगच्छते

A. संबन्धके

११. A. ते तद्भा-

१२. TM. तद्भा

नत्वं शेषाणामभ्युपगच्छन्ति ; तन्नोपपद्यते ; कथम् ? यथा हि लोके  
शशकुशपलाशप्रभृतीनामत्यन्तभिन्नानां सतां नेतरेतराधीनत्वं भवति, एवं  
द्रव्यादीनामत्यन्तभिन्नत्वात्, नैव द्रव्याधीनत्वं गुणादीनां भवितुमर्हति ;  
अथ भवति द्रव्याधीनत्वं गुणादीनाम्, ततो द्रव्यभावे भावाद्व्या- 5  
भावेऽभावाद्द्रव्यमेव संस्थानादिभेदादनेकशब्दप्रत्ययभागभवति— यथा  
देवदत्त एक एव सन्नवस्थान्तरयोगादनेकशब्दप्रत्ययभागभवति, तद्वत् ;  
तथा सति सांख्यसिद्धान्तप्रसङ्गः स्वसिद्धान्तविरोधश्चापधेयाताम् ।  
नन्वग्रेरन्यस्यापि सतो धूमस्याग्रधीनत्वं दृश्यते ; सत्यं दृश्यते ; भेद-  
प्रतीतेस्तु तन्नाग्निधूमयोरन्यत्वं निश्चीयते ; इह तु शुक्लः कम्बलः, रोहिणी 10  
धेनुः, नीलमुत्पलमिति द्रव्यस्यैव तस्य तस्य तेन तेन विशेषणेन  
प्रतीयमानत्वाच्चैव द्रव्यगुणयोरग्निधूमयोरिव भेदप्रतीतिरस्ति ; तस्मा-  
द्द्रव्यात्मकता गुणस्य । एतेन कमेसामान्यविशेषसमवायानां द्रव्यात्म-  
कता व्याख्याता । गुणानां द्रव्याधीनत्वं द्रव्यगुणयोरयुतसिद्धत्वादिति  
यदुच्येत, तत्पुनरयुतसिद्धत्वमपृथग्देशत्वं वा स्यादपृथक्कालत्वं वा अपृथ- 15  
क्स्वभावत्वं वा ; सर्वथापि नोपपद्यते—अपृथग्देशत्वे तावत्स्वाभ्युप-  
गमो विरुध्येत ; कथम् ? तन्त्वारब्धयो हि पटस्तन्तुदेशोऽभ्युपगम्यते  
न पटदेशः ; पटस्य तु गुणाः शुक्लत्वादयः पटदेशा अभ्युपगम्यन्ते, न

प्रकटार्थविवरणम्

शोऽप्युपलम्भप्रसङ्गः । अनिष्टान्तरमाह — अथ भवतीत्यादिना ॥ हेतो- 20  
रनैकान्तिकत्वं शङ्कते—नन्वग्रेरिति ॥ उत्पत्तौ धूमस्याग्न्यधीनत्वेऽपि<sup>१</sup>  
सत्तायां नास्त्यग्न्यधीनत्वं देशभेदप्रतीतेः ; अतो नास्त्यनैकान्तिकत्वमित्याह—  
सत्यं दृश्यत इति ॥ अन्यथासिद्धिमाशङ्क्य परिहरति—गुणानां द्रव्या-  
धीनत्वमित्यादिना ॥ प्रथमपक्षे दोषमाह—अपृथग्देशत्व इति ॥ गुणानां  
पटो देशः, पटस्य तन्तवो न पट एवेति भिन्नदेशत्वाभ्युपगमादित्यर्थः । 25



भाष्यम्

- तन्तुदेशः; तथा चाहुः—“द्रव्याणि द्रव्यान्तरमारभन्ते गुणाश्च गुणान्तरम्” इति; तन्तवो हि कारणद्रव्याणि कार्यद्रव्यं पटमारभन्ते, तन्तुगताश्च गुणाः शुक्लादयः कार्यद्रव्ये पटे शुक्लादिगुणान्तरमारभन्ते—  
 5 इति हि तेऽभ्युपगच्छन्ति; सोऽभ्युपगमो द्रव्यगुणयोरपृथग्देशत्वेऽभ्युपगम्यमाने बाध्येत । अथापृथक्कालत्वमयुतसिद्धत्वमुच्येत, सव्यदक्षिणयोरपि गोविषाणयोरयुतसिद्धत्वं प्रसज्येत । तथापृथक्स्वभावत्वे त्वयुतसिद्धत्वे न द्रव्यगुणयोरात्मभेदः संभवति, तस्य तादात्म्येनैव प्रतीयमानत्वात् ॥
- 10 युतसिद्धयोः संबन्धः संयोगः, अयुतसिद्धयोस्तु समवायः—इत्ययमभ्युपगमो मृषैव तेषाम्, प्राक्सिद्धस्य कार्यात्कारणस्यायुतसिद्धत्वानुपपत्तेः । अथान्यतरापेक्ष एवायमभ्युपगमः स्यात्—अयुतसिद्धस्य कार्यस्य कारणेन संबन्धः समवाय इति, एवमपि प्राक्सिद्धस्यालब्धात्मकस्य कार्यस्य कारणेन संबन्धो नोपपद्यते, द्वायत्तत्वात् संबन्धस्य । सिद्धं भूत्वा संबध्यत इति चेत्, प्राकारणसंबन्धात्कार्यस्य
- 15

प्रकटार्थविवरणम्

- काणादाभ्युपगममुद्भाव्य विवृणोति—तथा चाहुरित्यादिना ॥ द्वितीयं दूषयति—अथापृथक्कालत्वमिति ॥ तृतीये दोषमाह—अपृथक्स्वभावत्वे त्विति ॥ यच्च द्विवचनप्रयोगादुभयोरयुतसिद्धत्वमुक्तम्, तदप्यसदित्याह—  
 20 अयुतसिद्धयोरिति ॥ कार्यस्य कारणात् पृथक्सिद्धिर्नास्तीति एकस्यैवायुतसिद्धत्वमुभयोरुपचर्यत इति व्याख्याय दूषयति—अथान्यतरापेक्ष एवायमित्यादिना ॥ यदि संबन्धनिर्वाहाय कारणसंबन्धात्प्रागेव कार्यसिद्धिरभ्युपगम्यते तदानीं युतसिद्धयोः संयोग एव स्यादित्याह—सिद्धं भूत्वेत्यादिना ॥ ननु कर्मजा प्राप्तिः संयोग उच्यते; कार्यस्य तु नै कर्मजा कारण-

सिद्धावभ्युपगम्यमानायामयुतसिद्धचभावात्, कार्यकारणयोः संयोग-  
विभागौ न विद्येते इतीदं दुरुक्तं स्यात् । यथा चोत्पन्नमात्रस्याक्रियस्य  
कार्द्वयस्य विभुभिराकाशादिभिर्द्रव्यान्तरैः संबन्धः संयोग एवाभ्युप-  
गम्यते, न समवायः, एवं कारणद्रव्येणापि संबन्धः संयोग एव स्यात्, 5  
न समवायः । नापि संयोगस्य समवायस्य वा संबन्धस्य संबन्धि-  
व्यतिरेकेणास्तित्वे किञ्चित्प्रमाणमस्ति ; संबन्धिशब्दप्रत्ययव्यतिरेकेण  
संयोगसमवायशब्दप्रत्ययदर्शनात्तयोरस्तित्वमिति चेत्, न ; एकत्वेऽपि  
स्वरूपबाह्यरूपापेक्षयानेकशब्दप्रत्ययदर्शनात् । यथैकोऽपि सन् देवदत्तो  
लोके स्वरूपं संबन्धिरूपं चापेक्षयानेकशब्दप्रत्ययभागभवति—मनुष्यो 10  
ब्राह्मणः श्रोत्रियो वदान्यो बालो युवा स्थविरः पिता पुत्रः पौत्रो  
भ्राता जामातेति, यथा चैकापि सती रेखा स्थानान्यत्वेन निविशमाना  
एकदशशतसहस्रादिशब्दप्रत्ययभेदमनुभवति, तथा संबन्धिनोरेव सं-  
बन्धिशब्दप्रत्ययव्यतिरेकेण संयोगसमवायशब्दप्रत्ययार्हत्वम्, न व्यति-  
रिक्तवस्त्वस्तित्वेन—इत्युपलब्धिलक्षणप्राप्तस्यानुपलब्धेरभावो वस्त्वन्त- 15  
रस्य ; नापि संबन्धिविषयत्वे संबन्धशब्दप्रत्यययोः संततभावप्रसङ्गः ;

प्रकटार्थविवरणम्

प्राप्तिः ; अतो न संयोग इत्याशङ्क्याह—यथा चेति ॥ एवं तावत्संबन्ध-  
सद्भावमङ्गीकृत्य संयोग एव स्यादित्यापादितम् । इदानीं संबन्धोऽपि निरूपणं  
न सहत इत्याह—नापि संयोगस्येति ॥ स्वानन्वयेणानुपलभ्यमानत्वादित्यर्थः । 20  
संबन्धः संबन्धिभ्यो वस्त्वन्तरम्, तद्विलक्षणशब्दप्रत्ययगोचरत्वाद्द्वस्त्वन्तरव-  
दिति मानमाह—संबन्धिशब्देनि ॥ अनैकान्तिको हेतुरित्याह—नैकत्वे-  
ऽपीति ॥ ननु संबन्धस्य पृथग्वस्त्वभावे[ग्वस्तुत्वाभावे] संबन्धिनि दृष्टे सदा  
संबन्धबुद्धिप्रसङ्ग इत्याशङ्क्याह—नापि संबन्धिविषयत्व इति ॥ स्वरूपेण  
अङ्गुल्योरङ्गुलिशब्दप्रत्ययविषयत्वम् ; नैरन्तर्यापेक्षया तु तयोः संयोग इति शब्द- 25

भाष्यम्

- स्वरूपवाह्यरूपापेक्षयेति—उक्तोत्तरत्वात् । तथाष्वात्ममनसामप्रदेशत्वान्न संयोगः संभवति, प्रदेशवतो द्रव्यस्य प्रदेशवता द्रव्यान्तरेण संयोगदर्शनात् ; कल्पिताः प्रदेशा अष्वात्ममनसां भविष्यन्तीति चेत्, न ;
- 5 अविद्यमानार्थकल्पनायां सर्वार्थसिद्धिप्रसङ्गात्, इयानेवाविद्यमानो विरुद्धोऽविरुद्धो वार्थः कल्पनीयः, नातोऽधिकः—इति नियमहेत्वभावात्, कल्पनायाश्च स्वायत्तत्वात्प्रभूतत्वसंभवाच्च—न च वैशेषिकैः कल्पितेभ्यः षड्भ्यः पदार्थेभ्योऽन्येऽधिकाः शतं सहस्रं वार्था न कल्पयितव्या इति निवारको हेतुरस्ति ; तस्माद्यस्मै यस्मै यद्यद्रोचते
- 10 तत्तत्तिसद्ध्येत् ; कश्चित्कृपालुः प्राणिनां दुःखबहुलः संसार एव मा भूदिति कल्पयेत् ; अन्यो वा व्यसनी मुक्तानामपि पुनरुत्पत्तिं कल्पयेत् ; कस्तयोर्निवारकः स्यात् । किं चान्यत्—द्वाभ्यां परमाणुभ्यां निरवयवाभ्यां सावयवस्य द्व्यणुकस्याकाशेनेव संश्लेषानुपपत्तिः ; न ह्याकाशस्य

प्रकटार्थविवरणम्

- 15 प्रत्ययविषयत्वमित्यर्थः । इदानीं साङ्गयोः [सांशयोः] व्यावहारिकसंयोगमभ्युपगम्य निरंशयोर्निरस्यति—तथाष्वात्ममनसामिति॥ संयोगव्याख्याप्यवृत्तित्वाभ्युपगमात् एकोपाभावेकस्य भावाभावौ युगपद्विरुद्धौ स्यातामिति भावः । निरस्तमपि कल्पितप्रदेशपक्षं पुनरुद्भावयति दोषान्तराभिधित्तया—कल्पिता इत्यादिना ॥ इदानीं विशेषतः समवायं निराकर्तुमुपक्रमते—किञ्चान्यदिति ॥
- 20 परमाणुद्व्यणुकैः समवायानर्हं निरवयवसावयवद्रव्यत्वात् भूम्याकाशवदित्यर्थः । भूम्याकाशयोरकार्यकारणद्रव्यत्वात् समवायानर्हत्वमित्यप्रयोजको

१. A. संयोगिनां

४. A. णुकयोः समवायो नास्ति निरव-

२. T. व्यापारिकसं

५. T, T<sup>2</sup>, P and A add इति

३. T, T<sup>2</sup>, P and TM. तथास्वात्म-

A. तथानन्वात्म-

पृथिव्यादीनां च जतुकाष्ठवत्संश्लेषोऽस्ति ; कार्यकारणद्रव्ययोराश्रिता-  
श्रयभावोऽन्यथा नोपपद्यत इत्यवश्यं कल्प्यः समवाय इति चेत्,  
न ; इतरेतराश्रयत्वात्—कार्यकारणयोर्हि भेदसिद्धावाश्रिताश्रयभाव-  
सिद्धिः, आश्रिताश्रयभावसिद्धौ च तयोर्भेदसिद्धिः—कुण्डवदरवत्—  
इतीतरेतराश्रयता स्यात् ; न हि कार्यकारणयोर्भेद आश्रिताश्रयभावो  
वा वेदान्तवादिभिरभ्युपगम्यते, कारणस्यैव संस्थानमात्रं कार्यमित्य-  
भ्युपगमात् ॥

5

किं चान्यत्—परमाणूनां परिच्छिन्नत्वात्, यावत्यो दिशः—  
षडष्टौ दश वा—तावद्भिरवयवैः सावयवास्ते स्युः, सावयवत्वाद्-  
नित्याश्च—इति नित्यत्वनिरवयवत्वाभ्युपगमो बाध्येत । यांस्त्वं दिग्भेद-  
भेदिनोऽवयवान्कल्पयसि, त एव परमाणव इति चेत् ; न ; स्थूलसूक्ष्म-

10

### प्रकटार्थविवरणम्

हेतुरित्याह—कार्यकारणद्रव्ययोरिति ॥ दूषयति—नेतरेतराश्रयत्वादिति ॥

पूर्वं निरवयवत्वमभ्युपगम्य दूषणमभाणि ; तदपीदानीं नास्तीत्याह—  
किं चान्यदिति ॥ परमाणवः सावयवाः, दिग्भेदव्यवस्थापकत्वात्, पटवदि-  
त्यर्थः । विपक्षे च परमाणवपेक्षया प्राचीप्रतीच्यादिविभागाभावप्रसङ्गो बाधः ।  
वैशेषिकः खरहस्यमुद्धाटयति—यांस्त्वमिति ॥ 'ये दिग्भेदव्यवस्थापकाः  
परमाणववयवाः त्वया स्वीक्रियन्ते, त एव परमाणवः तेऽपि सावयवाश्चेत्तर्हि  
तदवयवा एवेति । एवं यतः परं विभागो नास्ति स च परमाणुः निरवयवः, स  
च नित्यः, परिमाणतारतम्यविश्रान्त्यधिकरणत्वात्, आत्मवदिति भावः । परि-  
हरति—न स्थूलेति ॥ अयमाशयः—किं सर्वथैव विभागायोग्यं वस्तु परमाणुः  
किं वा अस्मदादिभिरविभज्यमानावयवम् ? आद्ये परमकारणं सन्मात्रमेव  
परमाणुरिति तस्य निरवयवत्वसाधने सिद्धसाधनम् ; द्वितीये परमकारणात्

15

20

१ T, T<sup>1</sup> and P, ये दिग्भ्योव्यव-  
A. भेदव्यव.

२. A. कारणांशमात्रमेव

३. A. कारणांशत्वमात्रात्

भाष्यम्

- तारतम्यक्रमेणापरमकारणाद्विनाशोपपत्तेः—यथा पृथिवी द्व्यणुकाद्यपेक्षया स्थूलतमा वस्तुभूतापि विनश्यति, ततः सूक्ष्मं सूक्ष्मतरं च पृथिव्येकजातीयकं विनश्यति, ततो द्व्यणुकम्, तथा परमाणवोऽपि
- 5 पृथिव्येकजातीयकत्वाद्विनश्येयुः । विनश्यन्तोऽप्यवयवविभागेनैव विनश्यन्तीति चेत्, नायं दोषः ; यतो घृतकाठिन्यविलयनवदपि विनाशोपपत्तिमवोचाम—यथा हि घृतसुवर्णादीनामविभज्यमानावयवानामप्यग्निसंयोगाद्भवभावापत्त्या काठिन्यविनाशो भवति, एवं परमाणूनामपि परमकारणभावापत्त्या मूर्त्यादिविनाशो भविष्यति । तथा कार्यारम्भो-
- 10 ऽपि नावयवसंयोगेनैव केवलेन भवति, क्षीरजलादीनामन्तरेणाप्यवयवसंयोगान्तरं दधिहिमादिकार्याश्मभदर्शनात् । तदेवमसारतरतर्कसंहृ-

प्रकटार्थविवरणम्

- सन्मात्रादतिरिक्तं किञ्चित्सूक्ष्मं वस्तु परमाणुरस्तु ; स च विनष्टुमर्हति, पृथिव्यादिजातीयत्वात्, पराभिमतद्व्यणुकवदिति । नित्याः परमाणवः निरवयव-
- 15 द्रव्यत्वात्, आत्मवदित्याह—विनश्यन्त इति ॥ विपक्षबाधकाभावाद्प्रयोजक इत्याह—नायं दोष इति ॥ यच्चानुमानं परमाणुसद्भावे सावयवं संयोगसच्चिवानेकद्रव्यारब्धमिति तद्व्यभिचारयति — तथा कार्यारम्भोऽपीति ॥ पूर्वमेव संयुक्तावयवस्य क्षीरादेः कार्यारम्भकाले अवयवविभागानुपलम्भात् नास्ति संयोगसच्चिवानां बहुतामारम्भकत्वमित्यर्थः । यच्च कार्यद्रव्यं स्वपरिमा-
- 20 णादणुतरपरिमाणारब्धमित्यनुमानम्, तदप्यनैकान्तिकं दीर्घदुकूलारब्धरज्जुद्रव्यस्य ह्रस्वपरिमाणत्वदर्शनात् । ननु दुकूलस्यान्त्यावयवित्वात् संयोगमात्रं न तदारब्धं कार्यमिति । कोऽयमन्त्यावयवी?यः कार्यस्यानारम्भकः स इति चेत् तर्हि प्राप्तमितरेतराश्रयत्वम् ; यत्संयोगे कार्यं नोपलभ्यते स इति चेत् तर्हि पार्थिवसालिलव्रसरण्वोरपि प्रसङ्गः । किञ्च द्वितन्तुकरज्जुद्रव्यमपि ते न स्यात्, तत्रापि
- 25 संयोगमात्रं भातीति वक्तुं शक्यत्वात् । अभूत्वा भावित्वात् कार्यत्वं तु समानम् ।

१. A omits from here to the end of this adhikarṇa.

२. T omits परमाणवः

३. T and T'. व्यतादात्म्यवत्

त्वादीश्वरकारणश्रुतिविरुद्धत्वाच्छ्रुतिप्रवणैश्च शिष्टैर्मन्वादिभिरपरिगृहीत-  
त्वादत्यन्तमेवानपेक्षा अस्मिन्परमाणुकारणवादे कार्या श्रेयोर्थिभिरिति  
वाक्यशेषः ॥

प्रकटार्थविवरणम्

5

ततोऽन्यावयवित्वं परिभाषामात्रम्; अलं वा विवादेन; तथापि दीर्घपरिमाणे-  
स्तन्तुभिः क्रियमाणे वर्तिद्रव्ये व्यभिचारः । यच्चानुमानान्तरम्—अल्पपरिमाण-  
तारतम्यं कचिद्विश्रान्तम्, परिमाणतारतम्यत्वात्, महत्परिमाणतारतम्य-  
वदिति, तत्राश्रयासिद्धो हेतुः । तथा हि—प्रामाणिक एवाश्रय इति तार्कि-  
काणामग्रहः; तारतम्यं तु न प्रमाणतो निरूपणं सहते; न तावत्तारतम्यं 10  
नाम गुणः; परिमाणस्य गुणान्तराभावात्; न जातिरुत्कर्षादिमत्त्वात्; न च  
धर्मो नाम कश्चित् षट्पदार्थातिरिक्तोऽस्ति तार्किकाणाम् । धर्मत्वे च तस्य स्वध-  
र्मिणि परिमाणे विश्रान्तत्वात्सिद्धसाधनम् । यच्च—अयं घटः एतद्व्यतिरिक्ता-  
नित्येतरमूर्तान्योन्याभावात् [भाववान्], प्रमेयत्वात्, पटवदिति—तत्राप्रसिद्ध-  
विशेषणत्वम्; पटस्य वा स्वतोऽन्योन्याभाववत्त्वप्रसङ्गः; अनुकूलतर्काभावाद- 15  
प्रयोजकत्वं च । यच्च महाविद्यानुमानम्—परमाणुर्नित्यत्वव्यतिरिक्तैतन्निष्ठधर्मा-  
न्यधर्मवान्, प्रमेयत्वात्, पटवदिति—तत्प्रकरणसमत्वादुपेक्षणीयम् । शक्यते  
विपरीतेऽप्यर्थे स एव हेतुः प्रयोक्तुम्—परमाणुरनित्यत्वव्यतिरिक्तैतन्निष्ठ-  
धर्मोन्यधर्मवानिति । नरविषाणविदीर्णत्वादि वा किं न स्यात्? बाधका-  
भावाच्चाप्रयोजकः । ननु सर्वमेतद्बाधकत्वातिरिक्तैतन्निष्ठधर्मान्यधर्मवत् प्रमे- 20  
यत्वात् पटवत् । न, अनुपलब्धिबाधितत्वात्, धर्मान्तरस्यातीन्द्रियस्य सद्भा-  
वेऽपि प्रत्यक्षदृष्टप्रबाधकत्वस्यापह्नोतुमशक्यत्वात् न मे किञ्चित्प्रहीयते । ननु  
यावज्जीवं त्वयोच्यमानं न मदीयानुमानस्य दूषणम्, प्रमेयत्वात्, पटवत्;  
तुल्यं भूषणाभावेऽपि । किमिदं मदीयानुमानस्य दूषणं न वा । आद्ये पक्षे निश्चि-  
प्यताम्; अन्ये न क्षतिः; नाश्रयाभावाद्विकल्पानुपपत्तिः । न हि दोषाभाव- 25  
मात्रेण वचनमनुमानम्; किन्त्वङ्गं भूषितं प्रत्यक्षमिति चेत्, दोषेऽपि समान-  
मित्यलम् । “तदेवम्” इत्यादि अधिकरणार्थोपसंहारः ॥

१. TM omits अल्प.

३. T, T<sup>1</sup>, P and A. विदीर्णधर्मत्वादि

२. TM. घटवत्

४. T, T<sup>1</sup>, P and A. दूषणेन वा

## समुदाय उभयहेतुकेऽपि तदप्राप्तिः ॥ २-२-१८ ॥

- वैशेषिकराद्धान्तो दुर्युक्तियोगाद्वेदविरोधाच्छिष्टापरिग्रहाच्च नापेक्षितव्य इत्युक्तम् ; सोऽर्धवैनाशिक इति वैनाशिकत्वसाम्यात्सर्ववैनाशिक-  
 5 राद्धान्तो नतरामपेक्षितव्य इतीदमिदानीमुपपादयामः । स च बहु-  
 प्रकारः, प्रतिपत्तिभेदाद्विनेयभेदाद्वा ; तत्रैते तयो वादिनो भवन्ति—  
 केचित्सर्वास्तित्ववादिनः ; केचिद्विज्ञानास्तित्वमात्रवादिनः ; अन्ये पुनः  
 सर्वशून्यत्ववादिन इति । तत्र ये सर्वास्तित्ववादिनो बाह्यमान्तरं च  
 वस्त्वभ्युपगच्छन्ति, भूतं भौतिकं च, चित्तं चैत्तं च, तांस्तावत्प्रति  
 10 ब्रूमः । तत्र भूतं पृथिवीधात्वादयः, भौतिकं रूपादयश्चक्षुरादयश्च, चतु-  
 ष्टये च पृथिव्यादिपरमाणवः खरस्त्रेहोष्णेरणस्यभावाः, ते पृथिव्यादि-

प्रकटार्थविवरणम्

### समुदाय उभयहेतुकेऽपि तदप्राप्तिः ॥

- पूर्वोत्तराधिकरणयोः सङ्गतिमाह—वैशेषिकेति ॥ शरीरादेर्वैशेषिकेण  
 15 क्षणिकत्वाङ्गीकारात् तस्यार्धवैनाशिकत्वमिति तन्निराकरणानन्तरं सर्ववैना-  
 शिकपक्षापाकरणमित्यर्थः । निराकार्यपक्षस्यावान्तरविभागं करोति—स च  
 बहुप्रकार इति ॥ एकस्यैवाधिकारिणः प्रथममध्यमोत्तमावस्थासु विविध-  
 प्रतिपत्तेः शिष्यभेदाद्वानेकप्रकारो बौद्धपक्ष इत्यर्थः । तानेव प्रकारान्दर्शयति—  
 तत्रैते त्रय इति ॥ वैभाषिकसौत्रान्तिकयोः अवान्तरभेदेऽपि बाह्यार्थास्ति-  
 20 त्वांशेनैकीकृत्य प्रथमनिराकार्यतामाह—तत्र ये सर्वास्तित्ववादिन इति ॥  
 तत्र भूतादिपदार्थान् कथयति—तत्र भूतमित्यादिना ॥ पृथिव्यादयश्च पर-  
 माणुपुञ्जा एव नाद्यवयारम्भोऽस्तीत्याह—चतुष्टये चेति ॥ चतुर्विधाः । पर इति

भावेन संहन्यन्ते—इति मन्यन्ते ; तथा रूपविज्ञानवेदनासंज्ञासंस्कार-  
संज्ञकाः पञ्च स्कन्धाः, तेऽप्यध्यात्वं सर्वव्यवहारास्पदभावेन संह-  
न्यन्ते—इति मन्यन्ते ॥

तत्त्वेदमभिधीयते—योऽयमुभयहेतुक उभयप्रकारः समुदायः परेषा- 5  
मभिप्रेतः—अणुहेतुकश्च भूतभौतिकसंहतिरूपः, स्कन्धहेतुकश्च पञ्च-  
स्कन्धीरूपः—तस्मिन्नुभयहेतुकेऽपि समुदायेऽभिप्रेयमाणे, तदप्राप्तिः  
स्यात्—समुदायाप्राप्तिः समुदायभावानुपपत्तिरित्यर्थः ; कुतः ? समु-  
दायिनामचेतनत्वात्, चित्ताभिज्वलनस्य च समुदायसिद्ध्यधीनत्वात्,

[स्त्रेति] कठिनस्वभावाः पृथिवीपरमाणवः ; स्नेहस्वभावा आप्यपरमाणवः ;  
उष्णतास्वभावाः तेजःपरमाणवः ; ईरणं चलनं तत्स्वभावाः पवनपरमाणवः  
सर्गकाले सङ्घातमापद्यन्त इत्यर्थः । एवं भूतं भौतिकं च व्याख्याय चित्तचैत-  
नं व्याख्यानायाह—तथेति ॥ विषयेन्द्रियलक्षणो रूपस्कन्धः ; अहमिति प्रत्ययो  
विज्ञानस्कन्धः ; 'संज्ञा'संज्ञलिपितः प्रत्ययः 'गौरश्चः' इत्यादिः संज्ञास्कन्धः ; 15  
संस्कारस्कन्धो नाम रागादिर्धर्माधर्मौ च ; तत्र चित्तं विज्ञानस्कन्ध इतरे चैत्ता  
इत्यर्थः । अस्य बाह्याध्यात्मिकस्य भावजातस्य प्रत्यक्षानुमानाभ्यां क्षणिकत्वा-  
वगमात् स्थायिनो ब्रह्मणो जगत्सर्गं वदतः समन्वयस्यार्थात् तद्विरोध इति  
पूर्वः पक्षः ॥

सिद्धान्तमाह — तत्त्वेदमभिधीयत इति ॥ यदि क्षणिकवादे सर्गादौ 20  
सङ्घातो घटते तदा भवेद्वर्थात् समन्वयस्य वैनाशिकसमन्वय[समय]विरोधः ; स  
तावत्स्वत एव नोपपद्यते, समुदायिनां परमाण्वादीनामचेतनत्वात्, स्वातन्त्र्येण  
प्रवृत्त्यनुपपत्तेरित्यर्थः । तर्हि चित्ताभिव्यक्तिनिबन्धनः सङ्घातोऽस्त्वित्या-  
शङ्क्याह—चित्ताभिज्वलनस्य चेति ॥ सिद्धे सङ्घाते चित्ताभिज्वलनम् ;  
ततश्च सङ्घात इतीतरेतराश्रयमित्यर्थः । इतश्च नान्यहेतुकः सङ्घात इत्याह— 25

१. A. औष्ण्यस्वभावाः

२. TM and A omit स

३. T<sup>1</sup>. चैत्य.



भाष्यम्

अन्यस्य च कस्यचिच्चेतनस्य भोक्तुः प्रशासितुर्वा स्थिरस्य संहन्तुरन-  
भ्युपगमात्, निरपेक्षप्रवृत्त्यभ्युपगमे च प्रवृत्त्यनुपरमप्रसङ्गात्, आश-  
यस्याप्यन्यत्वानन्यत्वाभ्यामनिरूप्यत्वात्, क्षणिकत्वाभ्युपगमाच्च नि-  
५ व्यापारत्वात्प्रवृत्त्यनुपपत्तेः । तस्मात्समुदायानुपपत्तिः ; समुदायानुप-  
पत्तौ च तदाश्रया लोकयात्रा लुप्येत ॥

इतरेतरप्रत्ययत्वादिति चेन्नोत्पत्तिमात्रनिमित्तत्वात् ॥

२-२-१९ ॥

यद्यपि भोक्ता प्रशासिता वा कश्चिच्चेतनः संहन्ता स्थिरो नाभ्युप-

10

प्रकटार्थविवरणम्

अन्यस्य चेति ॥ इतश्च स्वातन्त्र्येण प्रवृत्तिपक्षोऽनुपपन्न इत्याह—निरपेक्षेति ॥  
तर्ह्यालयविज्ञाननिबन्धनः सङ्गातोऽस्त्वित्याशङ्क्याह—आशयस्यापीति ॥  
आशेरते कर्मानुभववासना अस्मिन्नित्याशयः । आशयज्ञानमहमित्युल्लिख्यमानम् ;  
तस्यालयविज्ञानेभ्योऽन्यत्वं अनन्यत्वं वा ? अन्यत्वेऽपि स्थायित्वं श्रणिकत्वं वा ?  
15 स्थायित्वे सिद्धं नस्समीहितम्, नीलादिविज्ञानालयस्य स्थायिनस्त्वयाप्यङ्गी-  
कारात्, क्षणिकत्वे न तस्य सङ्गातकर्तृत्वम् ; कर्ता हि परिदृष्टसामर्थ्यकारक-  
ग्रामप्रयोक्ता ; सामर्थ्याधिधारणं चान्वयव्यतिरेकाभ्याम् ; न च क्षणिकस्यान्वय-  
व्यतिरेकबुद्धिद्वयकालेऽवस्थानं संभाव्यते ; अतो न कर्तृत्वम् । अनन्यत्वेऽपि  
तथेत्यर्थः । इतश्च स्वतः परतो वा सङ्गातसिद्ध्यं परमाण्वादीनां प्रवृत्तिर्न  
20 संभाव्यत इत्याह—क्षणिकत्वाभ्युपगमाच्चेति ॥ व्यापरवत्त्वे हि कारणतया  
पूर्वक्षणेऽवस्थानम् ; आश्रयतया च व्यापारसमकालमव्यवस्थानमिति क्षणि-  
कर्त्तृत्वं न सिद्ध्यतीत्यर्थः । उपसंहरति—तस्मादिति ॥

इतरेतरप्रत्ययत्वादिति चेन्नोत्पत्तिमात्रनिमित्तत्वात् ॥

पूर्वपक्षभागं व्याचष्टे—यद्यपीति ॥ प्रत्ययशब्दः कारणवाची । के ते

१. A. अन्यत्वं न वा

२. A. क्षणिकत्वात्

२. T.M. व्यवस्थानम्

गम्यते, तथाप्यविद्यादीनामितरेतरकारणत्वादुपपद्यते लोकयात्रा ; तस्यां  
 चोपपद्यमानायां न किञ्चिदपरमपेक्षितव्यमस्ति ; ते चाविद्यादयः—  
 अविद्या संस्कारो विज्ञानं नाम रूपं षडायतनं स्पर्शो वेदना तृष्णा  
 उपादानं भवो जातिर्जरा मरणं शोकः परिदेवना दुःखं दुर्मनस्ता— 5  
 इत्येवंजातीयका इतरेतरहेतुकाः सौगते समये क्वचित्संक्षिप्ता निर्दिष्टाः,  
 क्वचित्प्रपञ्चिताः ; सर्वेषामप्ययमविद्यादिकलापोऽप्रत्याख्येयः ; तदेव-  
 मविद्यादिकलापे परस्परनिमित्तनैमित्तिकभावेन घटीयन्त्वदनिशमा-  
 वर्तमानेऽर्थाक्षिप्त उपपन्नः संघात इति चेत्, तन्न ; कस्मात् ; उत्पत्ति-  
 मात्रनिमित्तत्वात्—भवेदुपपन्नः संघातः, यदि संघातस्य किञ्चिन्निमित्त- 10  
 मवगम्येत ; न त्ववगम्यते ; यत इतरेतरप्रत्ययत्वेऽप्यविद्यादीनां पूर्व-  
 पूर्वमुत्तरोत्तरस्योत्पत्तिमात्रनिमित्तं भवद्भवेत्, न तु संघातोत्पत्तेः

## प्रकटार्थविवरणम्

अविद्यादय इत्याशङ्क्याह—ते चाविद्यादय इति ॥ अविद्या अग्रहर्णविपरीत-  
 ग्रहणलक्षणा ; ततः संस्कारो रागादिः धर्माधर्मौ च ; तन्निमित्तं च विज्ञानं 15  
 शुक्लशोणितलक्षिपाते धर्माधर्मनिमित्तं च जायते ; तदनन्तरं नामरूपं तस्य  
 गर्भस्य जायते । तथा हि लौकिकाः ‘अस्ति गर्भः’ इत्याचक्षते ; तदनन्तरं  
 मनषष्ठानामिन्द्रियाणां आयतनं नाम अवस्था गर्भस्य जायते ; तदनन्तरं  
 शीतोष्णस्पर्शयोग्यावस्था जायते ; तदनन्तरं सुखदुःखवेदना जायते ; तदनन्तरं  
 सुखदुःखप्राप्तिपरिहारविषया तृष्णा जायते ; तद्धेतुकं च सुखदुःखप्राप्ति- 20  
 परिहारसाधनोपादानम् ; तदनन्तरं भवो नामोदरात् निर्गमनम् ; ततो जात्यभि-  
 मानः ; ततो जरामरणचिन्ता ; ततः शोकः पुत्रादिस्नेहवतोऽन्तर्दाहाः ;  
 परिदेवना प्रलापः हा पुत्रकलत्रादीति ; ततो दुःखं बाहिस्सन्तापात्मकम् ;  
 ततो दुर्मनस्ता मनसोऽनवस्थानमविवेकापत्तिरित्येवं हेतुफलभावेनानादिः  
 प्रवाह इत्यर्थः । सिद्धान्तभागमवतारयति—तन्नेति ॥ अविद्यादीनामपि क्षणि- 25

१. T, TM and A. अग्रहणलक्षणा

३. T omits इत्यर्थः

२. T. योग्यावा

भाष्यम्

- किञ्चिन्निमित्तं संभवति । नन्वविद्यादिभिरर्थादाक्षिप्यते संघात इत्युक्तम् ; अत्रोच्यते—यदि तावदयमभिप्रायः—अविद्यादयः संघातमन्तरेणात्मानमलभमाना अपेक्षन्ते संघातमिति, ततस्तस्य संघातस्य किञ्चित् निमित्तं वक्तव्यम् ; तच्च नित्येष्वप्यणुष्वभ्युपगम्यमानेष्वआशयाश्रयभूतेषु च भोक्तृषु सत्सु न संभवतीत्युक्तं वैशेषिकपरीक्षायाम् ; किमङ्ग पुनः क्षणिकेष्वप्यणुषु भोक्तृरहितेष्वआशयाश्रयशून्येषु वाभ्युपगम्यमानेषु संभवेत् ? अथायमभिप्रायः—अविद्यादय एव संघातस्य निमित्तमिति, कथं तमेवाश्रित्यात्मानं लभमानास्तस्यैव निमित्तं स्युः ? अथ मन्यसे—संघाता एवानादौ संसारे संतत्यानुवर्तन्ते, तदाश्रयाश्चाविद्या-

प्रकटार्थविवरणम्

- कत्वात् संघातकारणत्वं न संभाव्यत इत्यर्थः । उक्तं स्मारयति—नन्विति ॥ किमविद्यादयः सङ्घातस्य गमका उत्पादका वेति, आद्यमनूद्य दूषयति—यदि तावदिति ॥ गमकत्वपक्षेऽन्यतः स्वरूपसिद्धिः वक्तव्या; तच्च नास्तीत्याह—तच्च नित्येष्वपीति ॥ आशयाश्रयभूतेष्विति ॥ अदृष्टाश्रयभूतेष्वित्यर्थः ॥ भोक्तृरहितेष्विति ॥ अधिष्ठात्रहितेष्वित्यर्थः ॥ आशयाश्रयशून्येषु वेति ॥ अदृष्टाश्रयकर्तृरहितेषु क्षणिकेष्वभ्युपगम्यमानेषु किं पुनः भोक्तृ[?]—निमित्तसंभवे[निमित्तं संभवेत् । न संभवेदित्यर्थः । “आश्रयाश्रयिशून्येषु” इति केचित् पठन्ति ; तदा उपकार्योपकारकभावशून्येष्वित्यर्थः । द्वितीय-कल्पमनूद्य दूषयति—अथायमभिप्राय इत्यादिना ॥ सिद्धे संघाते अविद्यादयस्तेभ्यश्च सङ्घातसिद्धिरितीतरेतराश्रय इत्यर्थः । उक्तदोषपरिहाराय शङ्कते—अथ मन्यसे इति ॥ व्यस्तानां तु संहतिहेतुः मृग्यः ; सङ्घात एव प्रवाहरूपेण प्रवर्तते ; अनादित्वाच्च नेतरेतराश्रयो दोष इत्यर्थः । विक्लप्य

१. A. काचित् । आद्य-

२. T, P, TM and A omit आशय...  
ष्वित्यर्थः

दय इति, तदापि संघातात्संघातान्तरमुत्पद्यमानं नियमेन वा सदृश-  
मेवोत्पद्येत, अनियमेन वा सदृशं विसदृशं वोत्पद्येत; नियमाभ्युपगमे  
मनुष्यपुद्गलस्य देवतिर्यग्योनिनारकप्राप्त्यभावः प्राप्तुयात्; अनियमा-  
भ्युपगमेऽपि मनुष्यपुद्गलः कदाचित्क्षणेन हस्ती भूत्वा देवो वा पुन- 5  
र्मनुष्यो वा भवेदिति प्राप्तुयात्; उभयमप्यभ्युपगमविरुद्धम् । अपि च  
यद्भोगार्थः संघातः स्यात्, स जीवो नास्ति स्थिरो भोक्तेति तवाभ्युपगमः;  
ततश्च भोगो भोगार्थ एव, स नान्येन प्रार्थनीयः; तथा मोक्षो मोक्षार्थ  
एवेति मुमुक्षुणा नान्येन भवितव्यम्; अन्येन चेत्प्राथ्व्यतोभयम्, भोग-  
मोक्षकालावस्थायिना तेन भवितव्यम्; अवस्थायित्वे क्षणिकत्वा- 10  
भ्युपगमविरोधः । तस्मादितरेतरोत्पत्तिमात्रनिमित्तत्वमविद्यादीनां यदि  
भवेत्, भवतु नाम; न तु संघातः सिद्धयेत्, भोक्त्रभावात्—इत्यभि-  
प्रायः ॥

## उत्तरोत्पादे च पूर्वनिरोधात् ॥ २-२-२० ॥

उक्तमेतत्—अविद्यादीनामुत्पत्तिमात्रनिमित्तत्वान्न संघातसिद्धिर- 15  
स्तीति; तदपि तूत्पत्तिमात्रनिमित्तत्वं न संभवतीतीदमिदानीमुपपाद्यते ।  
क्षणभङ्गवादिनोऽयमभ्युपगमः—उत्तरस्मिन्क्षणे उत्पद्यमाने पूर्वः क्षणो  
निरुध्यत इति; न चैवमभ्युपगच्छता पूर्वोत्तरयोः क्षणयोर्हेतुफलभावः  
शक्यते संपादयितुम्, निरुध्यमानस्य निरुद्धस्य वा पूर्वक्षणस्याभाव-  
ग्रस्तत्वादुत्तरक्षणहेतुत्वानुपपत्तेः; अथ भावभूतः परिनिष्पन्नावस्थः 20

दूषयति—तदापीति ॥ पूर्यते गलते चेति पुद्गलं शरीरम् । किं च भोगमोक्षव्यव-  
हारोऽपि क्षणिकवादे न सङ्गच्छत इत्याह—अपि च यद्भोगार्थ इति ॥

## उत्तरोत्पादे च पूर्वनिरोधात् ॥

उक्तमनूद्य सूत्रतात्पर्यमाह—उक्तमेतदिति ॥ अभावग्रस्तस्य कारणत्वं 25  
मा भूत्; भावमात्रेण कारणत्वं भविष्यतीत्याह—अथ भावभूत इति ॥

भाष्यम्

- पूर्वक्षण उत्तरक्षणस्य हेतुरित्यभिप्रायः, तथापि नोपपद्यते, भावभूतस्य पुनर्व्यापारकल्पनायां क्षणान्तरसंबन्धप्रसङ्गात्; अथ भाव एवास्य व्यापार इत्यभिप्रायः, तथापि नैवोपपद्यते, हेतुस्वभावानुपरक्तस्य
- 5 फलस्योत्पत्त्यसंभवात्; स्वभावोपरागाभ्युपगमे च, हेतुस्वभावस्य फल-  
कालावस्थायित्वे सति, क्षणभङ्गाभ्युपगमत्वागप्रसङ्गः; विनैव वा स्वभा-  
वोपरागेण हेतुकलभावमभ्युपगच्छतः सर्वत्र तत्प्राप्तेरतिप्रसङ्गः । अपि  
चोत्पादननिरोधौ नाम वस्तुनः स्वरूपमेव वा स्याताम्, अवस्थान्तरं  
वा, वस्त्वन्तरमेव वा—सर्वथापि नोपपद्यते; यदि तावद्वस्तुनः स्वरूप-
- 10 मेवोत्पादननिरोधौ स्याताम्, ततो वस्तुशब्द उत्पादननिरोधशब्दौ च  
पर्यायाः प्राप्नुयुः; अथास्ति कश्चिद्विशेष इति मन्येत—उत्पाद-  
निरोधशब्दाभ्यां मध्यवर्तिनो वस्तुन आद्यन्तारूपे अवस्थे अभिलप्येते  
इति, एवमप्याद्यन्तमध्यक्षणत्रयसंबन्धित्वाद्वास्तुनः क्षणिकत्वाभ्युपगम-  
हानिः; अथात्यन्तव्यतिरिक्तावेवोत्पादननिरोधौ वस्तुनः स्याताम्—
- 15 अश्वमहिषवत्, ततो वस्तु उत्पादननिरोधाभ्यामसंसृष्टमिति वस्तुनः शा-  
श्वतत्वप्रसङ्गः; यदि च दर्शनादर्शने वस्तुन उत्पादननिरोधौ स्याताम्,  
एवमपि द्रष्टृधर्मा तौ न वस्तुधर्माविति वस्तुनः शाश्वतत्वप्रसङ्ग एव ।  
तस्मादप्यसंगतं सौगतं मतम् ॥

प्रकटार्थविवरणम्

- 20 दूषयति—तथापीति ॥ लब्धसत्ताकस्य व्यापारान्तरमङ्गीक्रियते, न वा?  
उभयथापि न क्षणिकस्य कारणत्वमित्यर्थः । सुवर्णानन्वितस्य कुण्डलादेरुत्पत्त्य-  
संभवात् कारणानन्वयोऽपि तर्ह्यस्तु इत्याशङ्क्याह—स्वभावोपरागेति ॥  
यद्युक्तदोषमयादत्यन्तविलक्षणानामेव क्षणानां कार्यकारणभावोऽभ्युपगम्येत,  
तदा सिकताभ्योऽपि तैलं स्यादित्याह—विनैवेति ॥ किञ्चोत्पादननिरोधयोः
- 25 निरूपणासहत्वादिपि न क्षणिकं परमार्थं इत्याह—अपि चेत्यादिना ॥

१. T<sup>2</sup>. कारणान्वयो

३. T, T<sup>1</sup> and P. परमात्मार्थं

२. T. भावे वाभ्युप.

## असति प्रतिज्ञोपरोधो यौगपद्यमन्यथा

॥ २-२-२१ ॥

क्षणभङ्गवादे पूर्वक्षणो निरोधग्रस्तत्वान्नोत्तरस्य क्षणस्य हेतुर्भवती-  
 त्युक्तम् ; अथासत्येव हेतौ फलोत्पत्तिं ब्रूयात्, ततः प्रतिज्ञोपरोधः स्यात्— 5  
 चतुर्विधान्हेतून्प्रतीत्य चित्तचैत्ता उत्पद्यन्त इतीयं प्रतिज्ञा हीयेत ; निर्हेतु-  
 कार्यां चोत्पत्तावप्रतिबन्धात्सर्वं सर्वत्रोत्पद्येत । अथोत्तरक्षणोत्पत्तिर्या-  
 वत्तावदवतिष्ठते पूर्वक्षण इति ब्रूयात्, ततो यौगपद्यं हेतुफलयोः स्यात् ;  
 तथापि प्रतिज्ञोपरोध एव स्यात्—क्षणिकाः सर्वे संस्कारा इतीयं प्रति-  
 ज्ञोपरुध्येत ॥ 10

## प्रतिसंख्याप्रतिसंख्यानिरोधाप्राप्तिरविच्छेदात्

॥ २-२-२२ ॥

अपि च वैनाशिकाः कल्पयन्ति—बुद्धिबोध्यं तयादन्यत्संस्कृतं

प्रकटार्थविवरणम्

असति प्रतिज्ञोपरोधो यौगपद्यमन्यथा ॥

15

वृत्तानुवादपूर्वकं सूत्रं व्याचष्टे—क्षणभङ्गवाद इत्यादिना ॥ चक्षुराद्या-  
 लोकसमनन्तरं प्रत्ययविषयांश्चतुर्विधान् हेतून्प्रतीत्य प्राप्य चित्तं विज्ञानं चैत्ताः  
 सुखादय उत्पद्यन्त इत्यर्थः । “यौगपद्यमन्यथा” इत्येतद्व्याचष्टे—अथोत्तरक्ष-  
 णोत्पत्तिनिमित्तमिति [त्पत्तिर्यावदिति] ॥ संस्क्रियन्ते उत्पाद्यन्ते इति  
 संस्काराः आद्यन्तवन्तो भावा इत्यर्थः ॥ 20

प्रतिसंख्याप्रतिसंख्यानिरोधाप्राप्तिरविच्छेदात् ॥

एवं तावत्समुदायासंभवं कार्यकारणभावासंभवं क्षणिकत्वासंभवं  
 बोध्वा अधुनाभ्युपगमान्तरं पराकरोति—अपि च वैनाशिका इति ॥

भाष्यम्

- क्षणिकं चेति ; तदपि च त्वयम्—प्रतिसंख्याप्रतिसंख्यानिरोधावाकाशं  
चेत्याचक्षते ; त्वयमपि चैतदवस्त्वभावमात्रं निरुपाख्यमिति मन्यन्ते ;  
बुद्धिपूर्वकः किल विनाशो भावानां प्रतिसंख्यानिरोधो नाम भाष्यते ;  
5 • तद्विपरीतोऽप्रतिसंख्यानिरोधः ; आवरणाभावमात्रमाकाशमिति । तेषा-  
माकाशं परस्तात्प्रत्याख्यास्यति ; निरोधद्वयमिदानीं प्रत्याचष्टे—प्रति-  
संख्याप्रतिसंख्यानिरोधयोरप्राप्तिः असंभव इत्यर्थः ; कस्मात् ? अविच्छे-  
दात्—एतौ हि प्रतिसंख्याप्रतिसंख्यानिरोधौ संतानगोचरौ वा स्याताम्,  
भावगोचरौ वा ; न तावत्संतानगोचरौ संभवतः, सर्वेष्वपि संतानेषु  
10 संतानिनामविच्छिन्नेन हेतुफलभावेन संतानविच्छेदस्यासंभवात् ; नापि  
भावगोचरौ संभवतः—न हि भावानां निरन्वयो निरुपाख्यो विनाशः  
संभवति, सर्वास्वप्यवस्थासु प्रत्यभिज्ञानवलेनान्वयविच्छेददर्शनात्,  
अस्पष्टप्रत्यभिज्ञानास्वप्यवस्थासु कचिद्वृष्टेनान्वयविच्छेदेनान्यत्रापि तद-  
नुमानात् । तस्मात्परपरिकल्पितस्य निरोधद्वयस्यानुपपत्तिः ॥

15

प्रकटार्थविचरणम्

- संस्कृतमुत्पाद्यं क्षणिकं प्रमेयं च त्रयव्यतिरिक्तम् ; किं तत्त्रयमित्यत आह—  
तदपि चेति ॥ एवं तदीयमभ्युपगममुक्त्वा तन्निराकरणाय सूत्रं योजयति -  
निरोधद्वयमिदानीमिति ॥ सन्तानो नाम पूर्वोत्तरक्षणयोः हेतुफलभावः ;  
तत्र चरमक्षणं क्षणान्तरमारभते न वा ? आद्ये न चरमः ; अन्ते तस्यासत्त्व-  
20 प्रसङ्गः, सत्त्वस्यार्थक्रियाकारित्वलक्षणत्वाभ्युपगमात् ; तस्यासत्त्वे पूर्वेषां सर्वे-  
षामप्यसत्त्वप्रसङ्गः ; तस्मात्सन्तानस्योच्छेदो न संभवतीत्याह—न तावदिति ॥  
द्वितीयं प्रत्याह—नापीति ॥ घटकपालादिषु सर्वत्रैव सैवेयं मृदिति प्रत्यभिज्ञा-  
यमानत्वात् मृदन्वयस्य नात्यन्तिको विनाशः संभवतीत्यर्थः । ननु प्रदीपादिष्वा-  
त्यन्तिक एव विनाशो दृष्ट इत्याशङ्क्याह—अस्पष्टप्रत्यभिज्ञास्वपीति ॥ घटादि-

१. T and T<sup>1</sup>. P. प्रमेयं त्वत्र यद्व्यतिरिक्तम् ३. T, TM and A. इत्याह

P. प्रमेयं च त्रयद्व्यतिरिक्तम्

२. A omits. इदानीं

## उभयथा च दोषात् ॥ २-२-२३ ॥

योऽयमविद्यादिनिरोधः प्रतिसंख्यानिरोधान्तःपाती परपरिकल्पितः, स सम्यग्ज्ञानाद्वा सपरिकरात्स्यात् ; स्वयमेव वा—पूर्वस्मिन्विकल्पे निर्हेतु-  
कविनाशाभ्युपगमहानिप्रसङ्गः ; उत्तरस्मिन्स्तु मार्गोपदेशानर्थक्यप्रसङ्गः ।  
एवमुभयथापि दोषप्रसङ्गादसमञ्जसमिदं दर्शनम् ॥

## आकाशे चाविशेषात् ॥ २-२-२४ ॥

यच्च तेषामेवाभिप्रेतं निरोधद्वयमाकाशं च निरुपाख्याविति—तत्र  
निरोधद्वयस्य निरुपाख्यत्वं पुरस्तान्निराकृतम् ; आकाशस्येदानीं निरा-  
क्रियते । आकाशे चायुक्तो निरुपाख्यत्वाभ्युपगमः प्रतिसंख्याप्रति- 10  
संख्यानिरोधयोरिव वस्तुत्वप्रतिपत्तेरविशेषात् । आगमप्रामाण्यात्तावत्  
“आत्मन आकाशः संभूतः” इत्यादिश्रुतिभ्य आकाशस्य च वस्तुत्व-  
प्रसिद्धिः । विप्रतिपन्नान्प्रति तु शब्दगुणानुमेयत्वं वक्तव्यम्—गन्धादीनां

### प्रकटार्थविवरणम्

एकस्य रूपस्याविच्छेदः स्पष्ट एवोपलभ्यते ; प्रदीपादौ तु सन्देहः—किं 15  
सूक्ष्मत्वादवयवानुपलम्भः, किं वाभावात् ? एवं सति दृष्टबलेनादृष्टं निर्णे-  
तव्यम् । विमतं न निरन्वयविनाशि, विनाशित्वात्, घटवदित्यर्थः ॥

### उभयथा च दोषात् ॥

इतश्चानुपपन्नो वैनाशिकसमय इत्याह—उभयथा चेति ॥ सपरिकरात्  
यमनियमादिसहकृतादित्यर्थः । क्षणिकं दुःखं निरात्मकमित्यादिभावनोपदेशो 20  
मार्गोपदेशः ॥

### आकाशे चाविशेषात् ॥

वृत्तसङ्कीर्तनपूर्वकं व्याख्याति—यच्च तेषामिति ॥ नन्वागमप्रामाण्ये चे  
विप्रतिपन्नाः कथं तान् प्रत्यागमेन वस्तुत्वं साध्यत इत्याशङ्क्याह—विप्रतिपन्ना-  
निति ॥ शब्दो गुणः, सामान्यवत्त्वात्, स्पर्शवत्त्वेऽसति बाह्यैकेन्द्रियग्राह- 25



भाष्यम्

- गुणानां पृथिव्यादिवस्त्वाश्रयत्वदर्शनात् । अपि चावरणाभावमात्रमाकाशमिच्छताम्, एकस्मिन्सुपर्णे पतत्यावरणस्य विद्यमानत्वात्सुपर्णान्तरस्योत्पित्ततोऽनवकाशत्वप्रसङ्गः ; यत्नावरणाभावस्तत्र पतिष्यतीति चेत्—
- 5 येनावरणाभावो विशेष्यते, तत्तर्हि वस्तुभूतमेवाकाशं स्यात्, नावरणाभावमात्रम् ; अपि चावरणाभावमात्रमाकाशं मन्यमानस्य सौगतस्य स्वाभ्युपगमविरोधः प्रसज्येत ; सौगते हि समये “पृथिवी भगवः किंसंनिश्रया” इत्यस्मिन्प्रतिवचनप्रवाहे पृथिव्यादीनामन्ते “वायुः किंसंनिश्रयः” इत्यस्य प्रश्नस्य प्रतिवचनं भवति “वायुराकाशसंनिश्रयः”
- 10 इति ; तदाकाशस्यावस्तुत्वे न समञ्जसं स्यात् ; तस्मादप्ययुक्तमाकाशस्या-

प्रकटार्थविवरणम्

- त्वात्, गन्धवत् ; साश्रयश्च, गुणत्वात्, रूपवत् ; न भूतचतुष्टयाश्रयः, स्पर्शाद्यसहचारित्वात्, सुखादिवत् ; न चात्मनो गुणः, बाह्येन्द्रियग्राह्यत्वात्, रूपवत् ; न च दिक्कालमनसां विशेषगुणोऽस्ति ; पारिशेष्यात् यस्यायं गुणः स
- 15 आकाश इति वैशेषिकप्रक्रियानुसारेणोक्तम् ; रहस्यं तु साक्षिवेद्यमित्यत्रोचम् । आवरणाभावपक्षे च बाधकमाह—अपि चेति ॥ यथैकघटसद्भावे घटान्तराभावप्रयुक्त्यापि निर्धटं भूतलमिति न शक्यते वक्तुं तथैकस्मिन्नावरणे सत्यावरणान्तराभावप्रयुक्त्याप्यावरणशून्यत्वं वक्तुं न शक्यत इति पक्ष्यन्तरसञ्चारो न स्यादित्यर्थः । देशावच्छेदेनावरणभावाभावविभागं शङ्कते—यत्वेति ॥ तर्हि
- 20 यो देशो आवरणाभावस्यावच्छेदकः स एवाकाशोऽस्माकमित्याह—येनावरणाभाव इति ॥ स्वाभ्युपगमविरोधादपि नावस्तुत्वमित्याह—अपि चेति ॥ किं सम्यक् निःश्रय आश्रयोऽस्या इति किंसाश्रयः । निरोधद्वयस्योकाशस्य चाव-

१. A. अवेचः

४. A. देशावरणा-

२. T, T<sup>1</sup>, P and TM. घटसद्भावेन

५. A. निःश्रेयसाश्रयो

३. T, T<sup>1</sup>, P and TM omits तथैक

६. A. द्वयस्य चाका-

... वक्तुं

वस्तुत्वम् । अपि च निरोधद्वयमाकाशं च त्वयमप्येतन्निरुपाख्यमवस्तु  
नित्यं चेति विप्रतिषिद्धम् ; न ह्यवस्तुनो नित्यत्वमनित्यत्वं वा संभवति,  
वस्त्वाश्रयत्वाद्धर्मधर्मिव्यवहारस्य ; धर्मधर्मिभावे हि घटादिवद्वस्तुत्वमेव  
स्यान्न निरुपाख्यत्वम् ॥

5

## अनुस्मृतेश्च ॥ २-२-२५ ॥

अपि च वैनाशिकः सर्वस्य वस्तुनः क्षणिकतामभ्युपयन्नुपलब्धुरपि  
क्षणिकतामभ्युपेयात् ; न च सा संभवति ; अनुस्मृतेः—अनुभवमुपलब्धि-  
मनूत्पद्यमानं स्मरणमेवानुस्मृतिः ; सा चोपलब्ध्येः कर्तृका सती संभवति,  
पुरुषान्तरुपलब्धिविषये पुरुषान्तरस्य स्मृत्यदर्शनात् ; कथं हि 'अहमदो-  
ऽद्राक्षम्—इदमिदानीं पश्यामि' इति च पूर्वोत्तरदर्शिन्येकस्मिन्नसति प्रत्ययः  
स्यात् । अपि च दर्शनस्मरणयोः कर्तर्येकस्मिन्प्रत्यक्षः प्रत्यभिज्ञाप्रत्ययः सर्वस्य

10

10

प्रकटार्थविवरणम्

स्तुत्वे साधारणं दूषणान्तरमाह—अपि च निरोधद्वयमिति ॥ विनाशा-  
भावोपलक्षितसत्तायोगित्वं हि नित्यत्वम् ; तच्चुच्छस्य न संभवतीत्यर्थः ॥

15

## अनुस्मृतेश्च ॥

इदानीं विशेषत आत्मनः स्थायित्वं साधयति—अनुस्मृतेश्चेति ॥ विमतं  
स्मरणम्, अन्यानुभूतौ अन्यस्य न संभवति, स्मरणत्वात्, चैत्रानुभूतमैत्र-  
स्मरणवत्—इत्यनुमानमुक्तम् । इदानीं प्रत्यक्षमाह—अपि च दर्शनस्मरणयो-  
रिति ॥ क्रमेणैकस्य कालद्वयसंबन्धविषयं प्रत्यक्षज्ञानं प्रत्यभिज्ञा भीमांसका-  
नाम् । सज्जनोक्तं हि—

20

“यो नाम प्रथमं दृष्टो न दृष्टः पुनरन्तरा ।

प्रत्यभिज्ञायते साक्षादविनष्टः स हि ध्रुवम् ॥” इति ।

१. A. नाशाभावो-

३. TM omits अन्यस्य... ज्ञायते

२. T and TM. तच्छून्यं

४. A. न ध्रुवम्

भाष्यम्

- लोकस्य प्रसिद्धः—‘अहमदोऽद्राक्षम्—इदं पश्यामि’ इति; यदि हि तयो-  
भिन्नः कर्ता स्यात्, ततः ‘अहं स्मरामि—अद्राक्षीदन्यः’ इति प्रतीयात्; न  
त्वेवं प्रत्येति कश्चित्; यत्तैवं प्रत्ययस्तत् दर्शनस्मरणयोर्भिन्नमेव कर्तारं सर्व-  
लोकोऽवगच्छति—‘स्मराम्यहम्—असावदोऽद्राक्षीत्’ इति; इह तु ‘अहमदो-  
ऽद्राक्षम्’ इति दर्शनस्मरणयोर्वैनाशिकोऽप्यात्मानमेवैकं कर्तारमवगच्छति;  
न ‘नाहम्’ इत्यात्मनो दर्शनं निवृत्तं निवृत्ते—यथाग्निरनुष्णोऽप्रकाश  
इति वा । तत्तैवं सत्येकस्य दर्शनस्मरणलक्षणक्षणद्वयसंबन्धे क्षणिकत्वाभ्यु-  
पगमहानिरपरिहार्या वैनाशिकस्य स्यात् । तथा अनन्तरामनन्तरामात्मन  
एव प्रतिपत्तिं प्रत्यभिज्ञानत्रेककर्तृकम् आ उत्तमादुच्छवासात्, अतीताश्च

प्रकार्यविवरणम्

- न चैतादृशज्ञानासंभवः, पूर्वानुभवसंस्कारसहिताक्षसंप्रयोगस्यान्वयव्यति-  
रेकाभ्यां हेतुत्वावगमात्; रहस्यं तु पूर्वापरवैशिष्ट्यद्वयोपलक्षितस्वरू-  
पैक्याकारं ज्ञानं प्रत्यभिज्ञेति । भेदभ्रमव्यावृत्तिश्च प्रमाणफलमिति । आचार्यस्तु  
परप्रक्रिययापि नैरात्म्यापाकरणे व्यवजरीहरतीति न विरुध्यते । ननु पूर्वो-  
त्तरप्रत्ययभेदेऽप्येकसन्ततिपतितत्वेनैवंविधः प्रत्ययो भविष्यतीत्याशङ्क्याह—  
यदि हि तयोरिति ॥ ‘अहं स्मरामि’ ‘अद्राक्षीदन्यः’ इति प्रतीयाल्लोक इत्यर्थः ।  
ननु स्थायित्वे सिद्धे तदाधारः संस्कारः सिध्यति; ततः प्रत्यभिज्ञोक्त्यः;  
ततः स्थायित्वमिति चक्रकापत्तेः न प्रत्यभिज्ञानात् स्थायित्वमित्याशङ्क्याह—  
इह त्वहमद इति ॥ प्रत्यभिज्ञाया वैनाशिकस्यापि अनुभवसिद्धत्वात्  
स्थायित्वमन्तरेणापि संस्कारोपगमात् तस्य; अतः स्वतःसिद्धप्रमाणमावया प्रत्य-  
भिज्ञाया स्थायित्वसाधनं नानुपपन्नमित्यर्थः । किञ्चानुभवविरुद्धाभिधायी  
बौद्धः कथं सज्जनेषु लक्ष्यतेत्याह—तथानन्तरामिति ॥ उत्तमादुच्छवासात्  
मरणादित्यर्थः । ननु सादृश्यनिबन्धना भ्रान्तिरियं प्रत्यभिज्ञा ज्वालाप्रत्य-

१. T, T<sup>2</sup> and P. पैक्यं कारणं

४. A. प्रत्यभिज्ञायित्व-

२. A. प्रक्रियाया अपि

५. TM. आ उत्तमा-

३. A. अपजरीहरीतीति

प्रतिपत्तीरा जन्मन आत्मैककर्तृकाः, प्रतिसंदधानः, कथं क्षणभङ्गवादी  
वैनाशिको नापत्तपते ? स यदि ब्रूयात्—सादृश्यादेतत्संपत्स्यत इति, तं

## प्रकटार्थविवरणम्

भिन्नावदित्याशङ्क्याह—स यदि ब्रूयादिति ॥ सिद्धे भेदे सादृश्यसिद्धिः, 5  
सादृश्याच्च प्रत्यभिज्ञाया भ्रान्तत्वम्; ततश्चाभेदे प्रमाणाभावात् भेदसिद्धि-  
रितीतरेतराश्रयं स्यादित्यर्थः । ज्वालायास्तु ह्रस्वादिभेदस्य प्रत्यक्षत्वादुपपन्नं  
सादृश्यम् । ननु 'अहं जानामि' इति वर्तमानावभासं प्रत्यक्षमवर्तमानव्यावृत्ति-  
मपि गमयति, नीलप्रत्यक्षमिव अनीलव्यावृत्तिम्; नीलं यदि वर्तमानता-  
विशिष्टस्य तदैवावर्तमानताव्यावृत्तिं गमयति, गमयतु कामम्; का नो 10  
हानिः ? नो खलु युगपत्कालयुगलकबलितत्वं कल्पयामः; यदि कालान्तरे-  
ऽप्यवर्तमानतां वारयति, तदशक्यं विरोधाभावात्; तस्मान्न प्रत्यक्षं भेदग्राह-  
कम् । नाप्यनुमानम्—यत्सत्तत्क्षणिकं यथा प्रदीपः; सन्तश्चामी भावा इति ।  
दृष्टान्तस्य साध्यविरुद्धत्वाद्विनाशित्वेऽपि प्रदीपादेः क्षणिकत्वे मानाभावात्;  
यद्यस्यावश्यंभावि तत्तस्यान्यानपेक्षम्, यथा संविदः स्वप्रकाशत्वमवश्यंभावि 15  
तथाविनाशं चेदमित्यनुमानममानम्, सूर्योदयास्तमययोर्व्यभिचारात्; तदेवं  
क्षणिकत्वे दृष्टान्ताभावात् विपक्षे बाधकाभावाच्च नानुमानादपि क्षणिकत्वं  
सिध्यतीति सूक्तमितरेतराश्रयत्वम् । सिद्धे सादृश्याभावे प्रत्यभिज्ञायाः प्रामाण्यं  
सिध्येत्; तत्प्रामाण्ये भेदाभावात् सादृश्याभाव इति न, प्रत्यभिज्ञायाः स्वतः प्रामा-  
ण्यम् [प्यात्] । तथा हि—प्रामाण्यं नाम ज्ञानाश्रया अज्ञातार्थपरिच्छेदशक्तिः; तस्य 20  
स्वतस्त्वं नाम ज्ञानकारणमात्रजन्यत्वम् । प्रामाण्यं स्वधर्मिकारणमात्रजन्यं तन्मात्रा-  
न्यववैयतिरेकित्वात्, स्वधर्मिवत्; विपक्षे चान्वयव्यतिरेकाभ्यां कार्यकारणभावा-  
नवधारणप्रसङ्गः । न च कार्यभेदः सामग्रीभेदव्याप्तः, तार्किकाणामप्येकसादे-  
वाग्निसंयोगाद्रूपरसगन्धस्पर्शदाहानामभ्युपगमात्; न च तत्तत्प्रागभावस्यापि  
कारणत्वात् सामग्रीभेदः, तस्यान्वयव्यतिरेकित्वाभावात् । कैः खल्वयं प्रागभाव- 25

१. TM. नीलव्यावृत्तिं

४. TM and A omit दः...भावि

२. T and T<sup>1</sup>. व्यावृत्तं गमयतु

५. A. तन्मात्रावयव्य-

३. A. असन्तश्च

६. A. तत्

भाष्यम्

प्रतिब्रूयात्—तेनेदं सदृशमिति दूयायत्तत्वात्सादृश्यस्य, क्षणभङ्गवादिनः सदृशयोर्द्वयोर्वस्तुनोर्ग्रहीतुरेकस्याभावात्, सादृश्यनिमित्तं प्रतिसंधानमिति मिथ्याप्रलाप एव स्यात् । स्याच्चेत्पूर्वोत्तरयोः क्षणयोः सादृश्यस्य

5

प्रकटार्थविवरणम्

स्याभावः कार्यादन्यः? यस्मिन् सति कार्याभावो ज्ञायेत । पूर्वोत्तराभावनियमोऽपि भावाभावयोः सहस्थितिविरोधादेवान्यथासिद्धः । ततो न कार्यभेदात् सामग्रीभेदानुमानम्; न च दोषाभावः कारणमिति प्रागेवाभाणि; शक्तिश्चासाधि । न चैवमप्रमापि प्रमा स्यादित्यनिष्टप्रसङ्गः, स्वधर्मिकारणमात्र-

10

जन्यताप्रतिज्ञानात् यद्वा शुक्ले स्वाभाविकशुक्तित्वसद्भावेऽपि दोषोत्थ[दोषतो]-रजतात्मतावभासवत् संप्रयोगप्रसूतपौरस्त्यवस्तुप्रत्ययस्यापि स्वाभाव्ये प्रमाण्ये-ऽपि दोषतोऽन्यथावभासकत्वसंशयात्मकत्वयोः समारोपोपपत्तेः बाधाश्च तदनु-

15

भव इति परतस्त्वमप्रामाण्यस्य गीयते । स्मृतिस्तु पूर्वदृष्टार्थमात्रस्मरणं न प्रमाणम्, नाप्यप्रमाणमिति भट्टपादीया वदन्ति । न तु स्मृतिसंशयविपर्ययादीनामविद्याविवर्तार्थावभासगोचराणामज्ञानवृत्तित्वानभ्युपगमाभास्ति प्रामाण्यप्रसङ्ग इति मन्यन्ते । ज्ञानत्वारोपाच्च ज्ञानात् प्रवृत्तिरित्यपि न व्यभिचरति । सर्व-

20

थापि तावत्स्वतःप्रामाण्यं परतोऽप्रामाण्यं इति वेदविदः प्रतिपेदिरे । ज्ञानसमानज्ञापकत्वं ज्ञप्तौ स्वतस्त्वमिष्टम्; तदप्यविरुद्धम्, शक्तिमत एवानुमानात्, साक्षिवेद्यत्वाद्वा, दोषात् कैदाचित्संशयोऽप्यविरुद्धः । प्रयोगश्च—प्रामाण्यं स्वतो ज्ञायते, ज्ञानैकधर्मत्वात्, ज्ञानत्ववदिति । ये तु सुगतनैयायिकप्रभृतयो मेनिरे परतस्त्वम्, तेषामनवस्था सुस्थितैव । यच्चेदमनुमानम्—प्रामाण्यं प्रमाणाप्रमाणसाधारणकारणातिरिक्तजन्यम्, ज्ञानत्वव्यूनवृत्तित्वात्, अप्रामाण्यवदिति; तत्रासिद्धो हेतुः, विपक्षे बाधकाभावश्चेत्यलम् । इतश्च न सादृश्यनिमित्तं प्रत्यभिज्ञाज्ञानमित्याह—क्षणभङ्गवादिन इति ॥ विपक्षे दोषमाह—स्याच्चेदिति ॥

१. A omits सामग्रीभेदा-

४. T. न प्रमाणमिति भट्ट-

२. TM and A. प्रस्तुत

५. T. स्वत्वं

३. TM and A. प्रामाण्ये हि दोषोत्थो-

६. A omits कदाचित्

ऽन्यथा

७. T, TM and A omit कारण

ग्रहीतैकः, तथा सत्येकस्य क्षणद्वयावस्थानात्क्षणिकत्वप्रतिज्ञा पीड्येत ;  
 'तेनेदं सदृशम्' इति प्रत्ययान्तरमेवेदं न पूर्वोत्तरक्षणद्वयग्रहणनिमित्त-  
 मिति चेत्, न; तेनेदमिति भिन्नपदार्थोपादानात् ; प्रत्ययान्तरमेव चेत्सा-  
 दृश्यविषयं स्यात्, 'तेनेदं सदृशम्' इति वाक्यप्रयोगोऽनर्थकः स्यात्, 5  
 'सादृश्यम्' इत्येव प्रयोगः प्राप्नुयात् । यदा हि लोके प्रसिद्धः पदार्थः परी-  
 क्षकैर्न परिगृह्यते, तदा स्वपक्षसिद्धिः परपक्षदोषो बोभयमप्युच्यमानं  
 परीक्षकाणामात्मनश्च यथार्थत्वेन न बुद्धिसंतानमारोहति । एवमेवैषोऽर्थ-  
 इति निश्चितं यत्, तदेव वक्तव्यम् ; ततोऽन्यदुच्यमानं बहुप्रलपित्व-  
 मात्मनः केवलं प्रख्यापयेत् । न चायं सादृश्यात्संव्यवहारो युक्तः ; तद्भा- 10  
 वावगमात्, तत्सदृशभावानवगमाच्च । भवेदपि कदाचिद्भावावस्तुनि विप्र-  
 लम्भसंभवात् 'तदेवेदं स्यात् तत्सदृशं वा' इति संदेहः ; उपलब्धरि तु

## प्रकटार्थविवरणम्

पूर्वोत्तरक्षणद्वयग्रहीतुरेकस्याभावेऽपि वासनानिबन्धनमेवेदं ज्ञानान्तरं भविष्य-  
 तीत्याह—तेनेदं सदृशमिति ॥ पूर्वोत्तरक्षणग्रहणाभावे विशिष्टप्रत्ययाभावप्रस- 15  
 ज्ञात् सादृश्यज्ञानमात्रं न भवतीत्याह—न तेनेदमिति ॥ ननु विशिष्टपदार्थाभा-  
 वान्न भवत्ययं विशेषणग्रहणपूर्वको विशिष्टप्रत्यय इत्याशङ्क्याह—यदा हि लोक  
 इति ॥ क्षणिकं वस्त्वस्तिरमवस्त्वित्यस्यापि विशिष्टप्रत्ययस्याभावप्रसङ्गान्न  
 स्वपक्षसिद्धिः, परपक्षदोषो वा तैव भवेदित्यर्थः । तस्माल्लौकिकपदार्थानङ्गी-  
 कारे कथायामनधिकारादज्ञानसंवरणाय यत्किञ्चिन्नाभिधेयमित्याह—एवमे- 20  
 वैषोऽर्थ इति ॥ पूर्वं प्रत्यभिज्ञाव्यवहारः सादृश्यात्संभवतीत्यङ्गीकृत्यं तव  
 सादृश्यग्रहणमपि न संभवतीत्युक्तम् । इदानीं सोऽपि न संभवतीत्याह—  
 न चायं सादृश्यादिति ॥ स एवायमित्येकरूपतावगमात् विचारेऽपि तत्स-  
 दृशभावानवगमाच्चेत्यर्थः । एवं तावत्प्रत्यभिज्ञाया विपर्यासलक्षणमप्रामाण्यं  
 निराकृत्य अधुना संशीतिलक्षणमप्यप्रामाण्यं नास्तीत्याह— भवेदपीति ॥ 25

१. T, T<sup>1</sup> P and TM. मात्रज्ञानं२. T and T<sup>1</sup>. कृत्यात् एव

२. T and P एवायमित्येकी

४. T, T<sup>1</sup> and TM. तत्सादृश्याभावः

TM and A. दाषोत् एव

भाष्यम्

संदेहोऽपि न कदाचिद्भवति—‘स एवाहं स्यां तत्सदृशो वा’ इति, ‘य एवाहं पूर्वधुरद्राक्षं स एवाहमद्य स्मरामि’ इति निश्चिततद्भावोपलम्भात् । तस्मादप्यनुपपन्नो वैनाशिकसमयः ॥

5

नासतोऽदृष्टत्वात् ॥ २-२-२६ ॥

इतश्चानुपपन्नो वैनाशिकसमयः, यतः स्थिरमनुयायिकारणमनभ्युप-  
गच्छतामभावाद्भावोत्पत्तिरित्येतदापद्यते; दर्शयन्ति चाभावाद्भावोत्प-  
त्तिम्—“नानुपमृद्य प्रादुर्भावात्” इति; विनष्टाद्धि किञ्च बीजादङ्कुर  
उत्पद्यते, तथा विनष्टात्क्षीराद्धधि, मृत्पिण्डाच्च घटः; कूटस्थाच्चेत्कारणा-  
10 त्कार्यमुत्पद्येत, अविशेषात्सर्वं सर्वत उत्पद्येत; तस्मादभावग्रस्तेभ्यो  
बीजादिभ्योऽङ्कुरादीनामुत्पद्यमानत्वादभावाद्भावोत्पत्तिः—इति मन्यन्ते ।  
तत्रेदमुच्यते—“नासतोऽदृष्टत्वात्” इति । नाभावाद्भाव उत्पद्यते; यद्य-  
भावाद्भाव उत्पद्येत, अभावत्वाविशेषात्कारणविशेषाभ्युपगमोऽनर्थकः  
स्यात्; न हि, बीजादीनामुपमृदितानां योऽभावस्तस्याभावस्य शशविषा-  
15 णादीनां च निःस्वभावत्वाविशेषादभावत्वे कश्चिद्विशेषोऽस्ति, येन  
बीजादेवाङ्कुरो जायते क्षीरादेव दधि—इत्येवंजातीयकः कारणविशेषाभ्यु-

प्रकटार्थविवरणम्

‘सोऽहम्’ इति प्रत्यभिज्ञा प्रमाणम्, अबाधितासन्दिग्धापरोक्षप्रत्ययत्वात्,  
नीलप्रत्ययवदित्यर्थः ॥

20

नासतोऽदृष्टत्वात् ॥

इदानीं वैनाशिकसमये दोषान्तरमाह—इतश्चेत्यादिना ॥ न केवलं  
बलादापद्यते; दर्शयन्ति च पूर्वोक्तमनुपमृद्य नै कार्यजन्म तद्यैव प्रादुर्भाव-  
संभवादिति योजना । एतदेवोदाहरणेन विवृणोति—विनष्टाद्धीति ॥ स्वाधि-  
पक्षे जातिप्रसङ्गमाह—कूटस्थाच्चेदिति ॥ परिहारत्वेन सूत्रं योजयति—  
15 तत्रेदमुच्यत इत्यादिना ॥ पूर्वमभावस्य कारणत्वेऽतिप्रसङ्गोऽभिहितः ।

१. T<sup>1</sup>. प्रत्यभिज्ञान

२. A omits न

२. T. प्रामाण्य

४. A omits च

## भाष्यम्

पगमोऽर्थवान्स्यात् ; निर्विशेषस्य त्वभावस्य कारणत्वाभ्युपगमे शशविषा-  
 णादिभ्योऽप्यङ्कुरादयो जायेरन् ; न चैवं दृश्यते ; यदि पुनरभावस्यापि  
 विशेषोऽभ्युपगम्येत—उत्पलादीनामिव नीलत्वादिः, ततो विशेषवत्त्वा-  
 देवाभावस्य भावत्वमुत्पलादिवत्प्रसज्येत ; नाप्यभावः कस्यचिदुत्पत्ति- 5  
 हेतुः स्यात्, अभावत्वादेव, शशविषाणादिवत् ; अभावाच्च भावोत्पत्ताव-  
 भावान्वितमेव सर्वं कार्यं स्यात् ; न चैवं दृश्यते । सर्वस्य च वस्तुनः स्वेन  
 स्वेन रूपेण भावात्मनैवोपलभ्यमानत्वात् ; न च मृदन्विताः शरावादयो  
 भावास्तन्त्वादिविकाराः केनचिदभ्युपगम्यन्ते ; मृद्विकारानेव तु मृदन्वि-  
 तान्भावाल्लोकः प्रत्येति । यत्तुक्तम्—स्वरूपोपमर्दमन्तरेण कस्यचित्कूट- 10  
 स्थस्य वस्तुनः कारणत्वानुपपत्तेरभावाद्भावोत्पत्तिर्भवितुमर्हतीति, तद्गु-  
 रक्तम्, स्थिरस्वभावानामेव सुवर्णादीनां प्रत्यभिज्ञायमानानां रुचकादि-  
 कारणभावदर्शनात् ; येष्वपि बीजादिषु स्वरूपोपमर्दो लक्ष्यते,  
 तेष्वपि नासावुपमृद्यमाना पूर्वावस्थोत्तरावस्थायाः कारणमभ्युपगम्यते,  
 अनुपमृद्यमानानामेवानुयायिनां बीजाद्यवयवानामङ्कुरादिकारणभावाभ्यु- 15  
 पगमात् । तस्मादसद्भ्यः शशविषाणादिभ्यः सदुत्पत्त्यदर्शनात्, सद्भ्यश्च  
 सुवर्णादिभ्यः सदुत्पत्तिदर्शनात्, अनुपपन्नोऽयमभावाद्भावोत्पत्त्यभ्युप-  
 गमः । अपि च चतुर्भिश्चित्तचैत्ता उत्पद्यन्ते, परमाणुभ्यश्च भूतभौतिक-

## प्रकटार्थविवरणम्

इदानीं कारणत्वमेव न संभवतीत्याह—नाप्यभावः कस्यचिदिति ॥ “अदृष्ट- 20  
 त्वात्” इति सूत्रभागार्थमाह—अभावाच्च भावोत्पत्ताविति ॥ अभावान्वया-  
 भावेऽपि किमिति नाभावप्रकृतिकत्वमित्याशङ्क्याह—न च मृदन्विता इति ॥  
 उक्तमनूद्य दूषयति—यत्तुक्तमित्यादिना ॥ स्थिरस्वभावानामेव सहकारिसन्नि-  
 धानापेक्षया क्रमेण कार्यकरत्वस्य प्रत्यक्षत्वात् प्रत्यक्षविरुद्धं त्वदीयं भाषण-  
 मित्यर्थः । न च समर्थस्य किं सहकारिणेति वाच्यम् ; सामर्थ्यस्य कार्यगम्यत्वात्, 25  
 कार्यस्य च सहकारिसन्निधान एव दर्शनात् ; एतादृशमेव तत्सामर्थ्यं यदुत  
 सहकारिसन्निधावेव कार्यविशेषव्यवस्थापकमिति । यच्चोक्तं बीजाद्युपमर्देनैवाङ्कुरा-  
 दि जायत इति तत्राह—येष्वपीति ॥ स्वाभ्युपगमविरोधमाह—अपि चेति ॥



भाष्यम्

लक्षणः समुदाय उत्पद्यते—इत्यभ्युपगम्य, पुनरभावाद्भावोत्पत्तिं कल्प-  
यद्भिरभ्युपगममपह्नुवानैर्वैनाशिकैः सर्वो लोक आकुलीक्रियते ॥

**उदासीनानामपि चैवं सिद्धिः ॥ २-२-२७ ॥**

- 5 यदि चाभावाद्भावोत्पत्तिरभ्युपगम्येत, एवं सत्पदासीनानामनी-  
हमानानामपि जनानामभिमतसिद्धिः स्यात्, अभावस्य सुलभत्वात् ।  
कृषीवलस्य क्षेत्रकर्मण्यप्रयतमानस्यापि सस्यनिष्पत्तिः स्यात्; कुलालस्य  
च मृत्संस्क्रियायामप्रयतमानस्याप्यमलोत्पत्तिः । तन्तुवायस्यापि तन्तून-  
तन्वानस्यापि तन्वानस्येव वस्त्रलाभः; स्वर्गापवर्गयोश्च न कश्चित्कथं-  
10 चित्समीहेत । न चैतद्युज्यते, अभ्युपगम्यते वा केनचित् । तस्मादप्यनुप-  
पन्नोऽयमभावाद्भावोत्पत्त्यभ्युपगमः ॥

**नाभाव उपलब्धेः ॥ २-२-२८ ॥**

- एवं बाह्यार्थवादमाश्रित्य समुदायाप्राप्त्यादिषु दूषणेषुद्भावितेषु  
विज्ञानवादीं बौद्ध इदानीं प्रत्यवतिष्ठिते—केषांचित्किञ्चिन्विनेयानां बाह्ये  
15 वस्तुन्यभिनिवेशमालक्ष्य तदनुरोधेन बाह्यार्थवादप्रक्रियेयं विरचिता ।  
नासौ सुगताभिप्रायः । तस्य तु विज्ञानैकस्कन्धवाद एवाभिप्रेतः ।  
तस्मिंश्च विज्ञानवादे बुद्ध्यारूढेन रूपेणान्तस्थ एव प्रमाणप्रमेयफलव्य-

प्रकटार्थविवरणम्

**उदासीनानामपि चैवं सिद्धिः ॥**

- 20 इतश्चाभावात् भावोत्पत्त्यभ्युपगमोऽनुपपन्न इत्याह— उदासीनानाम-  
पीति ॥ अमत्रोत्पत्तिः पात्रोत्पत्तिरित्यर्थः ॥

**नाभाव उपलब्धेः ॥**

सङ्गतिं कथयति—एवमिति ॥ कथं तर्हि विज्ञानमात्रवस्तुवादे प्रमाण-  
प्रमेयव्यवहार इत्याशङ्क्याह—तस्मिंश्चेति ॥ विज्ञानमेव नः सदात्मना प्रमेयं

## भाष्यम्

वहारः सर्व उपपद्यते, सत्यपि बाह्योऽर्थे बुद्ध्यारोहमन्तरेण प्रमाणादिव्य-  
 वहारानवतारात् । कथं पुनरवगम्यते—अन्तस्थ एवायं सर्वव्यवहारः, न  
 विज्ञानव्यतिरिक्तो बाह्योऽर्थोऽस्तीति ; तदसंभवादित्याह—स हि बाह्योऽ-  
 र्थोऽभ्युपगम्यमानः परमाणवो वा स्युः, तत्समूहा वा स्तम्भादयः स्युः ; 5  
 तत्र न तावत्परमाणवः स्तम्भादिप्रत्ययपरिच्छेद्या भवितुमर्हन्ति, पर-  
 माण्वाभासज्ञानानुपपत्तेः ; नापि तत्समूहाः स्तम्भादयः, तेषां परमा-  
 णुभ्योऽन्यत्वानन्यत्वाभ्यां निरूपयितुमशक्यत्वात् । एवं जात्यादीनपि  
 प्रत्याचक्षीत । अपि चानुभवमात्रेण साधारणात्मनो ज्ञानस्य जायमानस्य  
 योऽयं प्रतिविषयं पक्षपातः—स्तम्भज्ञानं कुड्यज्ञानं घटज्ञानं पटज्ञानमिति, 10  
 नासौ ज्ञानगतविशेषमन्तरेणोपपद्यत इत्यवश्यं विषयसारूप्यं ज्ञानस्याङ्गी-  
 कर्तव्यम् ; अङ्गीकृते च तस्मिन्विषयाकारस्य ज्ञानेनैवावरुद्धत्वादपार्थिका  
 बाह्यार्थसद्भावकल्पना । अपि च सहोपलम्भनियमादभेदो विषयविज्ञान-

## प्रकटार्थविवरणम्

भासकशक्त्या प्रमाणं प्रकाशात्मना फलमिति बुद्धिस्मारोपितेन रूपेण सर्वो व्य- 15  
 वहार उपपद्यत इत्यर्थः । उक्तमेव प्रश्नपूर्वकं विवृणोति—कथं पुनरित्यादिना ॥  
 विश्लेष्यं न विश्लेष्या[विज्ञाना]तिरिक्तम्, तद्व्यतिरेकेण अनिरूप्यत्वात्, नरविषाणव-  
 दित्यर्थः । असिद्धिमाशङ्क्याह—स ईति ॥ तर्हि जातिव्यक्त्यादिरूपो बाह्योऽर्थो  
 भविष्यतीत्याशङ्क्याह—एवं जात्यादीन्यपीति ॥ जातिव्यक्त्योरत्यन्तमेवान्य-  
 त्वं चेत् स्वातन्त्र्येणाण्युपलम्भः स्यात् ; अत्यन्तानन्यत्वे च जातिरेव न स्यात्, 20  
 व्यक्तिरेव वा ; न जातिव्यक्तिभावः ; अन्यानन्यत्वं च विरोधादेवानुपपन्नमित्येवं  
 निराकुर्यादित्यर्थः । इतश्च न बाह्योऽर्थः कल्पनीय इत्याह—अपि चेति ॥  
 ज्ञानगतविशेषावभासानुपपत्त्या नीलाद्याकारता ज्ञानस्यावश्यमङ्गीकर्तव्या ।  
 तथा च ज्ञानाकारस्यैव विषयत्वाद्यर्थो बाह्यार्थकल्पना ; गौरवं च स्यादित्यर्थः ।  
 किं च यद्येन नियतसहोपलम्भं तत्तेनाभिन्नम्, यथा शिशपात्वं वृक्षत्वेन, नियत- 25  
 सहोपलम्भं च श्लेषं ज्ञानेनेत्याह—अपि चेति ॥ ननु स्वभावभेदेऽपि ग्राह्यग्राहक-

भाष्यम्

- योरापतति; न ह्यनयोरेकस्यानुपलम्भेऽन्यस्योपलम्भोऽस्ति; न चैतत्स्व-  
 भावविवेके युक्तम्, प्रतिबन्धकारणाभावात्; तस्मादप्यर्थाभावः । स्वप्ना-  
 दिवच्चेदं द्रष्टव्यम्—यथा हि स्वप्नमायामरीच्युदकगन्धर्वनगरादिप्रत्यया  
 5 विनैव बाह्येनार्थेन ग्राह्याहकाकारा भवन्ति; एवं जागरितगोचरा अपि  
 स्तम्भादिप्रत्यया भवितुमर्हन्तीत्यवगम्यते, प्रत्ययत्वाविशेषात् । कथं  
 पुनरसति बाह्यार्थे प्रत्ययवैचित्र्यमुपपद्यते? वासनार्वाचित्र्यादित्याह—  
 अनादौ हि संसारे बीजाङ्कुरवद्विज्ञानानां वासनानां चान्योन्य-  
 निमित्तनैमित्तिकभावेन वैचित्र्यं न विप्रतिषिध्यते; अपि चान्वयव्यतिरे-  
 10 काभ्यां वासनानिमित्तमेव ज्ञानवैचित्र्यमित्यवगम्यते, स्वप्नादिष्वन्तरेणा-  
 प्यर्थं वासनानिमित्तस्य ज्ञानवैचित्र्यस्योभाभ्यामप्यावाभ्यामभ्युपगम्य-  
 मानत्वात्, अन्तरेण तु वासनामर्थनिमित्तस्य ज्ञानवैचित्र्यस्य मयानभ्यु-  
 पगम्यमानत्वात्; तस्मादप्यभावो बाह्यार्थस्येति । एवं प्राप्ते ब्रूमः—

प्रकटार्थविवरणम्

- 15 भावाभावनिवन्धनं सहोपलम्भनं भविष्यतीत्याशङ्क्याह न चैतदिति ॥  
 क्षणिकस्य ज्ञानस्य विषयसंबन्धे कारणभावाद्भेदे ग्राह्यग्राहकभावेन सहोपलम्भो  
 न सिध्यतीत्यर्थः । विमताः प्रत्ययाः निगलम्बनाः, प्रत्ययन्त्यान्, स्वप्नादिप्रत्ययव-  
 दित्याह—स्वप्नादिवच्चेति ॥ प्रत्ययवैचित्र्यान्यथानुपपत्त्यर्थोपपत्तिबाधितं निग-  
 लम्बनत्वानुमानमित्याह—कथं पुनरिति ॥ अन्यथानुपपत्तिमाह वासनेति ॥  
 20 अनादिसन्ततिपतितमसंविदितरूपं ज्ञानमेव वासना तद्वशादनेकव्यवधानेनापि  
 नीलादिवासितमेव ज्ञानमुपपद्यते, कार्पासलतावदित्यर्थः । उभयसंप्रतिपन्नत्वावपि  
 वासनानिमित्तमेव वैचित्र्यं युक्तमित्याह—अपि चेति ॥ तस्मात् क्षणिकविज्ञान-  
 मात्रवस्तुवादस्य प्रामाणिकत्वादर्थान्नित्यविज्ञानब्रह्मणो जगत्सर्गो वदतः समन्व-  
 यस्य विरोधोऽस्तीति पूर्वः पक्षः । सिद्धान्तस्य सूत्रमवतारयति—  
 25 एवं प्राप्ते ब्रूम इति ॥

नाभाव उपलब्धेः इति । न खल्वभावो बाह्यस्यार्थस्याध्यवसातुं  
 शक्यते ; कस्मात् ? उपलब्धेः—उपलभ्यते हि प्रतिप्रत्ययं बाह्योऽर्थः—  
 स्तम्भः कुड्यं घटः पट इति ; न चोपलभ्यमानस्यैवाभावो भवितुमर्हति ;  
 यथा हि कश्चिद्भुञ्जानो भुजिसाध्यायां तृप्तौ स्वयमनुभूयमानायामेवं 5  
 ब्रूयात्—‘नाहं भुञ्जे न वा तृप्यामि’ इति—तद्वदिन्द्रियसंनिकर्षेण  
 स्वयमुपलभमान एव बाह्यमर्थम्, ‘नाहमुपलभे न च सोऽस्ति’ इति  
 ब्रुवन्, कथमुपादेयवचनः स्यात् । ननु नाहमेवं ब्रवीमि—‘न कंचिदर्थ-  
 मुपलभे’ इति ; किं तु ‘उपलब्धिव्यतिरिक्तं नोपलभे’ इति ब्रवीमि ;  
 बाढमेवं ब्रवीषि निरङ्कुशत्वात्ते तुण्डस्य, न तु युक्त्युपेतं ब्रवीषि, यत 10  
 उपलब्धिव्यतिरेकोऽपि बलादर्थस्याभ्युपगन्तव्यः, उपलब्धेरेव ; न हि  
 कश्चिदुपलब्धमेव स्तम्भः कुड्यं चेत्युपलभते ; उपलब्धिविषयत्वेनैव तु  
 स्तम्भकुड्यादीन्सर्वे लौकिका उपलभन्ते । अतश्चैवमेव सर्वे लौकिका  
 उपलभन्ते, यत्प्रत्याचक्षाणा अपि बाह्यमर्थमेवमाचक्षते “यदन्तर्ज्ञेयरूपं 15  
 तद्वह्निर्वदवभासते” इति—तेऽपि हि सर्वलोकप्रसिद्धां बहिरवभासमानां  
 संविदं प्रतिलभमानाः प्रत्याख्यातुकामाश्च बाह्यमर्थम्, ‘बह्निर्वत्’ इति  
 वत्कारं कुर्वन्ति । इतरथा हि कस्माद्बह्निर्वदिति ब्रूयुः ; न हि ‘विष्णु-  
 मितो वन्ध्यापुत्रवदवभासते’ इति कश्चिदाचक्षीत ; तस्माद्यथानुभवं  
 तत्त्वमभ्युपगच्छद्बह्निर्वह्निरेवावभासत इति युक्तमभ्युपगन्तुम्, न तु  
 बह्निर्वदवभासत इति । ननु बाह्यस्यार्थस्यासंभवाद्वह्निर्वदवभासते इत्य- 20

## प्रकटार्थविवरणम्

किमनुपलम्भादेव ज्ञेयाभावाध्यवसायः, किं वा भेदेनानुपलम्भात्, किं  
 भेदोपलम्भेऽपि बाधकसद्भावादिति ? न तावत् आद्य इत्याह—उपलब्धेरिति ॥  
 द्वितीयकल्पं शङ्कते—ननु नाहमिति ॥ दूषयति—बाढमेवमिति ॥ प्रकाश्यप्रका-  
 शयोः द्रवकठिनवद्विरुद्धरूपयोर्भेदस्य प्रत्यक्षत्वात्प्रत्यक्षबाधितमभेदसाधनमि- 2  
 त्यर्थः ॥ अतश्चेति ॥ वक्ष्यमाणादपि कारणादित्यर्थः । तृतीयविकल्पं शङ्कते—ननु  
 बाह्यस्येति ॥ प्रमाणेनैव स्वविषयस्य संभावितत्वान्न तत्र युक्तिमान्नाद्वाधसंभा-

भाष्यम्

- ध्यवसितम् ; नायं साधुरध्यवसायः, यतः प्रमाणप्रवृत्त्यप्रवृत्तिपूर्वकौ  
संभवासंभवावधार्येते, न पुनः संभवासंभवपूर्विके प्रमाणप्रवृत्त्यप्रवृत्तौ ;  
यद्धि प्रत्यक्षादीनामन्यतमेनापि प्रमाणेनोपलभ्यते, तत्संभवति ; यत्तु न  
5 केनचिदपि प्रमाणेनोपलभ्यते, तन्न संभवति ; इह तु यथास्वं सर्वैरेव  
प्रमाणैर्बाह्योऽर्थ उपलभ्यमानः कथं व्यतिरेकाव्यतिरेकादिविकल्पेन  
संभवतीत्युच्येत—उपलब्धेरेव? न च ज्ञानस्य विषयसारूप्याद्विषयनाशो  
भवति, असति विषये विषयसारूप्यानुपपत्तेः, बहिरूपलब्धेश्च विषयस्य ;  
अत एव सहोपलम्भनियमोऽपि प्रत्ययविषययोरुपायोपेयभावहेतुकः,  
10 नाभेदहेतुकः—इत्यभ्युपगन्तव्यम् । अपि च घटज्ञानं पटज्ञानमिति  
विशेषणयोरेव घटपटयोर्भेदः, न विशेष्यस्य ज्ञानस्य—यथा शुक्रो गौः  
कृष्णो गौरिति शौक्ल्यकाण्ययोरेव भेदः, न गोत्वस्य ; द्वाभ्यां च  
भेद एकस्य सिद्धो भवति एकस्माच्च द्वयोः ; तस्मादर्थज्ञानयोर्भेदः ;  
तथा घटदर्शनं घटस्मरणमित्यत्रापि प्रतिपत्तव्यम् ; अत्रापि हि विशेष्य-

15 प्रकटार्थविवरणम्

- वना, प्रमाणाद्युक्तेः दुर्बलत्वादित्याह—नायं साधुरिति ॥ प्रमाणयोरेव विरोधे  
युक्त्युपबृंहितेनेतरत् बाध्यमिति स्थितिः । यच्चोक्तम्—ज्ञानस्य चेतद्विषयाकारत्व-  
मिष्टम्, तर्हि ज्ञानाकार एव वेद्य इति तत्राह—न च ज्ञानस्येति ॥ न च कल्पना-  
गौरवमित्याह—बहिरूपलब्धेरिति ॥ यच्च सहोपलम्भनं लिङ्गमुक्तम्, तत्राह—  
20 अत एवेति ॥ यतो भेदः प्रत्यक्षसिद्धः, अत एवालोकरूपवतांरिच विषयविषयि-  
भावादेव सहोपलम्भोऽन्यथासिद्धः । प्रतिज्ञाविरोधश्चाभेदसाधने स्यादिति  
भावः । किं च विमतं ज्ञानं नानेकनीलाद्यात्मकम्, एकत्वात्, यदेकं तज्ज्ञानेका-  
भिन्नम्, यथैकं पीतज्ञानम् ; एकत्वं चैकरूपावभासनादित्याह—अपि च घटज्ञान-  
मिति ॥ किं च ज्ञानक्षेत्रे नाभिन्ने, अनुवृत्तव्यावृत्तरूपत्वात्, आकाशघटादिबहि-  
25 स्याह—तथा घटदर्शनमिति ॥ किंच स्वाभ्युपगतसकलव्यवहारनिर्वाहार्थमपि

भाष्यम्

योरेव दर्शनस्वरणयोर्भेदः, न विशेषणस्य घटस्य—यथा क्षीरगन्धः क्षीर-  
रस इति विशेष्ययोरेव गन्धरसयोर्भेदः, न विशेषणस्य क्षीरस्य, तद्वत् ।  
अपि च द्वयोर्विज्ञानयोः पूर्वोत्तरकालयोः स्वसंवेदनेनैवोपक्षीणयोरितरे-  
तरग्राह्यग्राहकत्वानुपपत्तिः; ततश्च—विज्ञानभेदप्रतिज्ञा क्षणिकत्वादि-  
धर्मप्रतिज्ञा स्वलक्षणसामान्यलक्षणवास्यवासकत्वाविद्योपप्लवसदसद्धर्म-  
बन्धमोक्षादिप्रतिज्ञाश्च स्वशास्त्रगताः—ता हीयेरन् । किंचान्यत्—विज्ञानं  
विज्ञानमित्यभ्युपगच्छता, बाह्योऽर्थः स्तम्भः कुड्यमित्येवंजातीयकः

5

प्रकटार्थविवरणम्

विज्ञानांश एव वेद्यो नाभ्युपगन्तव्य इत्याह—अपि च द्वयोरिति ॥ इदमस्मान्निब-  
मिति धर्मिप्रतियोग्यवच्छिन्नो हि भेदो भाति; ज्ञानस्य स्वांश एव चेद्वेद्यस्तदा  
धर्मिप्रतियोगिज्ञानयोरग्रहणात् भेदप्रतिज्ञा हीयेतेत्यर्थः । क्षणिकत्वादिधर्मोऽपि  
धर्मिग्रहणमन्तरेण ग्रहीतुं न शक्यते । अतिरिक्तवेद्याभावे च ज्ञानस्य सापि  
प्रतिज्ञा न सिध्यतीत्यर्थः । स्वमसाधारणं सर्वतो व्यावृत्तं लक्षणं स्वलक्ष-  
णम्; तदपि येभ्यो व्यावृत्तं यद्यावृत्तं तदनेकग्रहणसापेक्षमेव । सामान्य-  
लक्षणमपोहरूपम्; तदप्यनेकग्रहणसापेक्षम्; गोत्वं ह्यगोव्यावृत्तिरूपं कथ-  
मनेकाग्रहणे गृह्यत इत्यर्थः । पूर्वविज्ञानमुत्तरस्य नीलाद्याकारेण वासकम्; तच्च  
वास्यं संसारिविज्ञानानां चाविद्यासंसर्गो न सर्वज्ञज्ञानानाम् । नीलमित्यादिरस-  
धर्म[दिः सद्धर्मः, नरविषाणमित्यादिरसद्धर्मः, अमूर्तमिति सदसद्धर्मः]इत्यपि न  
सिध्यति, ज्ञानाभिन्नत्वेन तस्यापि सत्यत्वापातात्; नित्यध्वंसाभिन्नत्वेन ज्ञानस्य  
चानित्यतापातादित्यर्थः । किं च प्रकाशमानोऽपि बाह्योऽर्थः तथा न संभवतीति  
वदतो ज्ञानमपि तत्त्वं न सिध्यति, तत्राप्यनाश्वासप्रसङ्गादित्याह—किंचान्य-  
दिति ॥ व्यवहारेऽबाधितासन्दिग्धप्रतिभासत्वाच्चेत् ज्ञाने विश्वासः तथा अर्थे  
ऽपि कर्तुं युक्त इत्याह—विज्ञानमित्यादिना ॥ स्वसंवेद्यत्वात्तत्राश्वास इत्याह—

10

15

20

१. A. एवेति

२. T<sup>1</sup> and P. समं साधा

३. T, T<sup>1</sup>, P and TM add गोपदार्थ.

४. T<sup>1</sup> and P. अविज्ञानसं-

५. T, TM and A. सर्वज्ञानानां

६. P. इत्यादि न सधर्म

७. A. अनित्यत्वा-

८. T<sup>1</sup>. किंच नान्यदिति.

भाष्यम्

- कस्मान्नाभ्युपगम्यत इति वक्तव्यम् ? विज्ञानमनुभूयत इति चेत्, बाह्योऽप्यर्थोऽनुभूयत एवेति युक्तमभ्युपगन्तुम् ; अथ विज्ञानं प्रकाशात्मकत्वात्प्रदीपवत्स्वयमेवानुभूयते, न तथा बाह्योऽप्यर्थ इति चेत्—अत्यन्त-  
 5 विरुद्धां स्वात्मनि क्रियामभ्युपगच्छसि—अग्निरात्मानं दहतीतिवत्; अवि-  
 रुद्धं तु लोकेप्रसिद्धम्—स्वात्मव्यतिरिक्तेन विज्ञानेन बाह्योऽर्थोऽनुभूयत इति  
 नेच्छसि ; अहो पाण्डित्यं महदर्शितम् ! न चार्थाव्यतिरिक्तमपि विज्ञानं  
 स्वयमेवानुभूयते, स्वात्मनि क्रियाविरोधादेव । ननु विज्ञानस्य स्वरूप-  
 व्यतिरिक्तग्राह्यत्वे, तदप्यन्येन ग्राह्यं तदप्यन्येन—इत्यनवस्था प्राप्नोति ।  
 10 अपि च प्रदीपवदवभासात्मकत्वाज्ज्ञानस्य ज्ञानान्तरं कल्पयतः समत्वा-  
 दवभास्यावभासकभावानुपपत्तेः कल्पनानर्थक्यामिति : तदुभयमप्यसत्,  
 विज्ञानग्रहणमात्र एव विज्ञानसाक्षिणो ग्रहणाकाङ्क्षानुत्पादादनवस्था-  
 शङ्कानुपपत्तेः, साक्षिप्रत्यययोश्च स्वभाववैषम्यादुपलब्धुपलभ्यभावो-

प्रकारार्थविवरणम्

- 15 अथ विज्ञानमिति ॥ अविरोद्धं हित्वा विरुद्धमङ्गीकुर्यता मांस्वयमेव स्वस्य दर्श-  
 तमित्याह—अत्यन्तविरुद्धमिति ॥ विज्ञानं स्वयंयम . अर्थस्तु परबोध इति  
 विभागमङ्गीकृत्योक्तम् ; इदानीं स्वबोधत्वमसंभाव्यमित्याह न चार्थाव्यति-  
 रिक्तमपीति ॥ अनवस्थापरिहाराय स्वबोधत्वं सर्ववैयर्थ्याङ्गीकर्तव्यमित्याशङ्कते—  
 ननु विज्ञानस्येति ॥ किं च ज्ञानं न स्वाद्यान्तरजानीय . नीयप्रकाश्यम् . प्रकाश-  
 20 कत्वात्, प्रदीपवदित्याह—अपि चेति ॥ सिद्धास्ती कुर्यादिति तदुभयमिति ॥ यदि  
 विज्ञानग्रहणकाल एव विज्ञानसाक्षिणो ग्रहणाकाङ्क्षा म्यात्, तदा भवेदनवस्थाः  
 न तु सास्ति, साक्षिणः स्वयंसिद्धत्वादित्यर्थः । यच्चानुमानम्, तदपि सिद्धसाधन-  
 मित्याह—साक्षिप्रत्यययोश्चेति ॥ ननु तथाविधः साक्ष्येव नास्तीत्याशङ्काह—

१. T and TM. दुस्वमेव

४. A. वानस्यावाप्तर

२. T. अस्त्वसिद्धमिति ॥

५. T, T<sup>1</sup> and P. प्रकाशकत्वात्

३. A. वानं स्वयमेवम् :

## भाष्यम्

पपत्तेः, स्वयंसिद्धस्य च साक्षिणोऽप्रत्याख्येयत्वात् । किंचान्यत्—  
 प्रदीपवद्विज्ञानमवभासकान्तरनिरपेक्षं स्वयमेव प्रथते—इति ब्रुवता अप्रमाण-  
 गम्यं विज्ञानमनवगन्तुकमित्युक्तं स्यात्—शिलाघनमध्यस्थप्रदीपसहस्र-  
 प्रथनवत् ; बाढमेवम्—अनुभवरूपत्वात्तु विज्ञानस्येष्टो नः पक्षस्त्वया- 5  
 ऽनुज्ञायत इति चेत्, न ; अन्यस्यावगन्तुश्चक्षुःसाधनस्य प्रदीपादि-  
 प्रथनदर्शनात् ; अतो विज्ञानस्याप्यवभास्यत्वाविशेषात्सत्येवान्यस्मिन्नव-  
 गन्तरि प्रथनं प्रदीपवदित्यवगम्यते । साक्षिणोऽवगन्तुः स्वयंसिद्धता-  
 मुपक्षिपता, स्वयं प्रथते विज्ञानमित्येष एव मम पक्षस्त्वया वाचोयुक्त्य-  
 न्तरेणाश्रित इति चेत्, न ; विज्ञानस्योत्पत्तिप्रध्वंसानेकत्वादिविशेषव- 10

## प्रकटार्थविवरणम्

स्वयंसिद्धस्य चेति ॥ विज्ञानोत्पादविनाशसिद्ध्यन्यथानुपपत्त्या वैनाशिकै-  
 रप्यवश्यमङ्गीकरणीयः साक्षी । स च निराकर्तुमपि न शक्यः, निराकरणप्रत्य-  
 यस्याप्यविषयत्वादित्यर्थः । इतश्च साक्षी स्वीकर्तव्य इत्याह—किंचान्यदिति ॥  
 ‘न प्रमाणगम्यम्, नापि साक्षिवेद्यं विज्ञानमित्युक्तं स्यात्’ इति । उत्पन्नमप्य- 15  
 नुत्पन्नसममेव स्यात् ; साक्ष्यभावे ‘अहं जाने’ इति व्यवहारो न स्यादित्यर्थः । बौद्ध  
 आह—बाढमेवमिति ॥ सत्यमेवमप्रमातृकं विज्ञानमितिष्टो नः पक्षस्त्वयाप्यनु-  
 ज्ञायते अनिष्टं प्रसञ्जयता ; तथापि व्यवहारलोपो नास्ति ; ज्ञानस्य स्वयमनुभव-  
 रूपत्वात् प्रमातृत्वादित्यर्थः । विज्ञानं स्वातिरिक्तवेद्यम्, वेद्यत्वात्, प्रदीपवत् ;  
 अतो न स्वप्रमातृकत्वं युज्यत इत्याह—नान्यस्येति ॥ विज्ञानसाधकस्य साक्षि- 20  
 णोऽन्यवेद्यत्वेनाव[त्वेऽनव]स्थापरिहाराय स्ववेद्यत्वं प्रतिजानता बौद्धपक्ष एव  
 नामान्तरेणाङ्गीकृत इत्याह—साक्षिणोऽवगन्तुरिति ॥ विज्ञानानि जन्माद्यनेक-  
 विशेषवन्ति ; साक्षी तु निर्विशेषः स्वपरासंवेद्य इति महद्वैलक्षण्यमस्तीत्याह—  
 न विज्ञानस्येति ॥ यतः साक्षिणोऽतिरिक्तानि विशिष्टज्ञानानि, अत एवास्माभिः  
 वेद्यत्वं साधितम् ; स्वरूपस्य त्ववेद्यतैवेति भावः । तस्माद्विशेषवत् विज्ञानस्या- 25  
 प्यन्यवेद्यत्वाद्विज्ञानसत्ता चेदस्ति विज्ञेयसत्तापि<sup>१</sup> पृष्ठव्यैवेति स्थितम् ॥

१. T, उपपन्नमपि

२. T, T<sup>1</sup>, P and TM. सत्ता च.



भाष्यम्

त्वाभ्युपगमात् ; अतः प्रदीपवद्विज्ञानस्यापि व्यतिरिक्तावगम्यत्वम-  
स्माभिः प्रसाधितम् ॥

वैधर्म्याच्च न स्वप्नादिवत् ॥ २-२-२९ ॥

- 5 यदुक्तं बाह्यार्थापलापिना—स्वप्नादिप्रत्ययवज्जागरितगोचरा अपि  
स्तम्भादिप्रत्यया विनैव बाह्येनार्थेन भवेद्युः, प्रत्ययत्वाविशेषादिति,  
तत्प्रतिवक्तव्यम् ; अत्रोच्यते—न स्वप्नादिप्रत्ययवज्जाग्रत्प्रत्यया भवि-  
तुमर्हन्ति ; कस्मात् ? वैधर्म्यात्—वैधर्म्यं हि भवति स्वप्नजागरितयोः ;  
किं पुनर्वैधर्म्यम् ? बाधाबाधाविति ब्रूमः—बाध्यते हि स्वप्नोपलब्धं  
10 वस्तु प्रतिबुद्धस्य—मिथ्या मयोपलब्धो महाजनसमागम इति, न ह्यस्ति  
मम महाजनसमागमः, निद्राग्लानं तु मे मनो बभूव, तेनैषा भ्रान्ति-  
रुद्बभूवेति ; एवं मायादिष्वपि भवति यथायथं बाधः ; नैवं जागरितो-  
पलब्धं वस्तु स्तम्भादिकं कस्यांचिदप्यवस्थायां बाध्यते । अपि च  
स्मृतिरेषा, यत्स्वप्नदर्शनम् ; उपलब्धिस्तु जागरितदर्शनम् ; स्मृत्यु-  
15 पलब्ध्योश्च प्रत्यक्षमन्तरं स्वयमनुभूयतेऽर्थविप्रयोगप्रयोगात्मकम्—  
इष्टं पुत्रं स्मरामि, नोपलभे, उपलब्धुमिच्छामीति । तत्रैवं सति न  
शक्यते वक्तुम्—मिथ्या जागरितोपलब्धिः, उपलब्धित्वात्, स्वप्नोपलब्धि-  
वदिति—उभयोरन्तरं स्वयमनुभवता ; न च स्वानुभवापलापः प्राज्ञ-

प्रकटार्थविवरणम्

- 20 वैधर्म्याच्च न स्वप्नादिवत् ॥

इदानीं निरालम्बनानुमानमनूद्य दूषयति—यदुक्तमित्यादिना ॥ निराल-  
म्बनत्वं नाम यदि सर्वथैवावलम्बनशून्यत्वम्, तदा साध्यधिकलो दृष्टान्तः ;  
परमार्थसदालम्बनविधुरत्वं चेत् सिद्धसाधनम् ; तदा [सदा] र्थक्रियाक्षमालम्बन-  
विधुरत्वं चेत् तर्हि तत्र बाध्यत्वमेव प्रयोजकमित्याह—बाध्यते हीत्यादिना ॥

१. T, T<sup>2</sup> and P omit चेत्...विधुरत्वम्

मानिभिर्युक्तः कर्तुम् । अपि चानुभवविरोधप्रसङ्गाज्जागरितप्रत्ययानां स्वतो निरालम्बनतां वक्तुमशक्नुवता स्वप्नप्रत्ययसाधर्म्याद्वक्तुमिष्यते ; न च यो यस्य स्वतो धर्मो न संभवति सोऽन्यस्य साधर्म्यात्तस्य संभविष्यति ; न ह्यग्निरूपोऽनुभूयमान उदकसाधर्म्याच्छीतो भविष्यति ; दर्शितं तु वैधर्म्यं स्वप्नजागरितयोः ॥

5

## न भावोऽनुपलब्धेः ॥ २-२-३० ॥

यदप्युक्तम्—विनाप्यर्थेन ज्ञानवैचित्र्यं वासनवैचित्र्यादेवावकल्पत इति, तत्प्रतिवक्तव्यम् ; अत्रोच्यते—न भावो वासनानामुपपद्यते, त्वत्पक्षेऽनुपलब्धेर्वाह्यानामर्थानाम् ; अर्थोपलब्धिनिमित्ता हि प्रत्यर्थं नानारूपा वासना भवन्ति ; अनुपलब्ध्यमानेषु त्वर्थेषु किंनिमित्ता विचित्रा वासना भवेयुः ? अनादित्वेऽप्यन्धपरंपरान्यायेनाप्रतिष्ठैवानवस्था व्यवहारलोपिनी स्यात्, नाभिप्रायसिद्धिः ; यावप्यन्वयव्यतिरेकावर्थापलापिनोपन्यस्तौ—वासनानिमित्तमेवेदं ज्ञानजातं नार्थनिमित्तमिति, तावप्येवं

10

### प्रकटार्थविवरणम्

15

पराभिप्रायेण स्वप्नस्य स्मृतित्वमभ्युपगम्य वैलक्षण्यमाह—अपि चानुभवविरोधेति [अपि च स्मृतिरेषेति ॥ सूत्रस्थचकारस्यार्थमाह—अपि चानुभवविरोधेति]॥

### न भावोऽनुपलब्धेः ॥

पुनः परोक्तमनूय दूषयति—यदप्युक्तमित्यादिना ॥ ननु बाह्यार्थानुपलम्भे [स्मेऽपि] पूर्वपूर्ववासानावशादुत्तरोत्तरप्रत्ययोत्पत्तिरित्यनादित्वाद्यवहारोपपत्तिर्बीजाङ्कुरवदित्याशङ्क्याह—अनादित्वेऽपीति ॥ बीजादिदानीमुत्पद्यमानोऽङ्कुरो दृष्ट इत्यदृष्टेऽपि तयोरेव कार्यकारणभाव इत्युपपद्यते । प्रकृते पुनरर्थोपलब्धिनिरपेक्षवासनोत्पत्तेः प्रथमत एव कल्प्यमानत्वात् न कल्प्यवस्थानं लभ्यत इति नाभिप्रेतप्रत्ययवैचित्र्यसिद्धिरित्यर्थः । वासनारूपसिद्धयभावेऽन्वयव्यतिरेकावगमकावित्याह—यावपीति ॥ इदानीमन्वयव्यतिरेकौ

20

25

भाष्यम्

- सति प्रत्युक्तौ द्रष्टव्यौ, विनार्थोपलब्ध्या वासनानुपपत्तेः । अपि च विनापि वासनाभिरर्थोपलब्ध्युपगमात्, विना त्वर्थोपलब्ध्या वासनो-  
त्पत्त्यनभ्युपगमादर्थसद्भावमेवान्वयव्यतिरेकावपि प्रतिष्ठापयतः । अपि  
5 च वासना नाम संस्कारविशेषाः ; संस्काराश्च नाश्रयमन्तरेणावकल्पने,  
एवं लोके दृष्टत्वात् ; न च तव वासनाश्रयः कश्चिदस्ति, प्रमाणतोऽनु-  
पलब्धेः ॥

क्षणिकत्वाच्च ॥ २-२-३१ ॥

- यदप्यालयविज्ञानं नाम वासनाश्रयत्वेन परिकल्पितम्, तदपि  
10 क्षणिकत्वाभ्युपगमादनवस्थितस्वरूपं सत्, प्रवृत्तिविज्ञानवन्न वासना-  
नामधिकरणं भवितुमर्हति ; न हि कालत्रयसंवन्धिन्येकस्मिन्नन्वयिन्य-  
सति कूटस्थे वा सर्वार्थदर्शिनि देशकालनिमित्तापेक्षवासानाधानस्मृति-  
प्रतिसंधानादिव्यवहारः संभवति ; स्थिरस्वरूपत्वे त्वालयविज्ञानस्य  
प्रकटार्थविवरणम्

- 15 मत्पक्षस्यैव साधकावित्याह—अपि च विनापीति ॥ किं च वासना न निरा-  
श्रयाः संभवन्ति, संस्कारत्वात्, इष्वादिसंस्कारवदित्याह—अपि च वासना  
इति ॥

क्षणिकत्वाच्च ॥

- नन्वालयविज्ञानं वासनाधिकरणं भविष्यतीत्याशङ्क्याह—क्षणिकत्वा-  
20 चेति ॥ आलयविज्ञानं न वासनाधिकरणम्, क्षणिकत्वात्, घटादिज्ञानव-  
दित्यर्थः । स्वयं क्षणिकत्वेऽपि सन्तत्यावर्तमानालयविज्ञानं सकलव्यवहारास्पदं  
भविष्यतीत्याशङ्क्याह—न हि कालत्रयेति ॥ देशकालनिमित्तापेक्षया वास-  
नाधानं संस्कारनिक्षेपः, स्मृत्यनुसन्धानादिव्यवहारश्च न हि संभवत्येकस्मिन्न-  
सतीत्यर्थः । यदि व्यवहारनिर्वाहाय स्थायित्वमाप्सीयते तत्राह—स्थित[स्थिर]-

सिद्धान्तहानिः । अपि च विज्ञानवादेऽपि क्षणिकत्वाभ्युपगमस्य समान-  
त्वात्, यानि बाह्यार्थवादे क्षणिकत्वनिबन्धनानि दूषणान्युद्भावितानि  
“उत्तरोत्पादे च पूर्वनिरोधात्” इत्येवमादीनि, तानीहाप्यनुसंधात-  
व्यानि । एवमेतौ द्वावपि वैनाशिकपक्षौ निराकृतौ—बाह्यार्थवादिपक्षो 5  
विज्ञानवादिपक्षश्च ; शून्यवादिपक्षस्तु सर्वप्रमाणविप्रतिषिद्ध इति तन्निरा-  
करणाय नादरः क्रियते । न ह्ययं सर्वप्रमाणप्रसिद्धो लोकव्यवहारोऽ-  
न्यत्तत्त्वमनधिगम्य शक्यतेऽपह्नोतुम्, अपवादाभावे उत्सर्गप्रसिद्धेः ॥

## सर्वथानुपपत्तेश्च ॥ २-२-३२ ॥

किं बहुना ? सर्वप्रकारेण—यथा यथायं वैनाशिकसमय उपपत्ति- 10  
मत्त्वाय परीक्ष्यते तथा तथा—सिकताकूपवाद्विदीर्यत एव ; न कांचि-  
दप्यत्रोपपत्तिं पश्यामः ; अतश्चानुपपन्नो वैनाशिकतन्त्रव्यवहारः । अपि  
च बाह्यार्थविज्ञानशून्यवादत्रयमितरेतरविरुद्धमुपदिशता सुगतेन स्पष्टी-  
कृतमात्मनोऽसंबद्धप्रलापित्वम्, प्रद्वेषो वा प्रजासु—विरुद्धार्थप्रतिपत्त्या  
विमुह्येयुरिमाः प्रजा इति । सर्वथाप्यनादरणीयोऽयं सुगतसमयः श्रेय- 15  
स्कामैरित्यभिप्रायः ॥

### प्रकटार्थविवरणम्

स्वरूपत्वे त्विति ॥ बाह्यार्थवाददूषणमतिदिशति—अपि चेति ॥ वादद्वयं दूषित-  
मनूद्य सूत्रैरेव माध्यमिकमतानिराकरणे कारणमाह—एवमेतावित्यादिना ॥  
प्रत्यक्षादिप्रमाणैः सदन्वयस्यैवावगम्यमानत्वात् न शून्यतासंभावना ; कल्पनायां 20  
च सकलप्रमाणविरोधः ; प्रयोगोऽपि—विमता भावाः सति कल्पिताः, प्रत्येकं  
तदनुविद्धत्वात्, जलतरङ्गचन्द्रभेदवदिति । किं च शून्यं स्वप्रकाशम्, अस्वप्रकाशं  
वा ? आद्ये नास्ति विवादः ; द्वितीये तत्र प्रमाणं वाच्यम् ; तदभावे किमालम्ब्य  
सर्वापह्नवः क्रियत इत्याह—न ह्ययमिति ॥

### सर्वथानुपपत्तेश्च ॥

वैनाशिकमतदूषणमुपसंहरति—किं बहुनेति ॥

भाष्यम्

## नैकस्मिन्नसंभवात् ॥ २-२-३३ ॥

निरस्तः सुगतसमयः ; विवसनसमय इदानीं निरस्यते । सप्त चैषां पदार्थाः संमताः—जीवाजीवास्रवसंवरनिर्जरबन्धमोक्षा नाम ; संक्षेपतस्तु  
 5 द्वावेव पदार्थौ जीवाजीवाख्यौ, यथायोगं तयोरेवेतरान्तर्भावात्—इति मन्यन्ते । तयोरिममपरं प्रपञ्चमाचक्षते, पञ्चास्तिकाया नाम—जीवा-  
 स्तिकायः पुद्गलास्तिकायो धर्मास्तिकायोऽधर्मास्तिकाय आकाशास्ति-  
 कायश्चेति । सर्वेषामप्येषामवान्तरप्रभेदान्वहुविधान्स्वसमयपरिकल्पितान्

प्रकटार्थविवरणम्

10

नैकस्मिन्नसंभवात् ॥

अधिकरणसङ्गतिमाह— निरस्त इति ॥ विज्ञानाद्विज्ञेयभेदस्य प्रत्यक्ष-  
 त्वात् सुगतसिद्धान्तो निरस्तः । तर्हि घटोऽस्ति, घटो नास्तीति प्रत्ययबलादेव  
 सत्त्वाद्यनैकान्तमिति दिग्गम्बरसिद्धान्तः । तेनार्थादेकरूपात् ब्रह्मणो जगत्सर्ग  
 वदतः समन्वयस्य विरोधशङ्कायां तन्निरासाय प्रयत्यत इत्यर्थः । संक्षेपविस्तराभ्यां  
 15 निरस्यस्वरूपमाह—सप्त चैषामिति ॥ जीवाजीवौ भोक्तृभोग्यौ ; स आस्रवति  
 ज्ञानं येभ्यस्ताः[स्तानि] मनःषष्टेन्द्रियाणि केषांचिदार्हतानामास्रवसब्दवाच्यानि;  
 केषांचित् कर्म आस्रवशब्दाभिधेयं पुरुषान् स्रवत्यनुगच्छतीति; संवरः समाधिः  
 संव्रियन्तेऽन्नेन्द्रियाणीति; निर्जरः तपः स्नानवीरासनतप्ताशिलासोहणादिः, तेन हि  
 कल्मषं निर्जरयन्ति ; बन्धोऽष्टविधः चत्वारि घातिकर्माणि, ज्ञानावरणीयं मोह-  
 20 नियमान्तरायमिति, श्रेयोहन्तृत्वात् ; चत्वार्यघातिकर्माणि वेदनीयं नामिकं गोत्रि-  
 कमायुष्कं चेति ; शुक्लपुद्गलाश्रयत्वेन श्रेयोहन्तृत्वाभावात् सन्ततमूर्ध्वगमनादि-  
 लक्षणो मोक्ष इत्यर्थः । अस्तिकायशब्दः पारिभाषिकः पदार्थवाची ॥ अवान्तर-  
 भेदानिति ॥ अयमर्थः । जीवास्तिकायस्त्रिविधः—नेत्यसिद्धः, बद्धः, मुक्तः

१. TM and A. राद्धान्तः

२. A. पुरुषार्थादास.

३. T, TM and A. संवरन्ते.

४. T and T<sup>1</sup>. निर्जरति

५. A. पीयमिति श्रेयो-

TM. पीयः मोक्षहानीयान्त-

६. T. हन्तृत्वापातिकर्माणि.

७. A. शुक्ल.

एकस्मिन्नसंभवाधिकरणम् ६.] प्रकटार्थविवरणम्

भाष्यम्

वर्णयन्ति । सर्वत्र चेमं सप्तभङ्गीनयं नाम न्यायमवतारयन्ति—  
स्यादस्ति, स्यान्नास्ति, स्यादस्ति च नास्ति च, स्यादवक्तव्यः,  
स्यादस्ति चावक्तव्यश्च, स्यान्नास्ति चावक्तव्यश्च, स्यादस्ति च नास्ति  
चावक्तव्यश्चेति । एवमेवैकत्वनित्यत्वादिष्वपीमं सप्तभङ्गीनयं योज- 5  
यन्ति ॥

अत्राचक्ष्महे—नायमभ्युपगमो युक्त इति ; कुतः ? एकस्मिन्न-  
संभवात् । न ह्येकस्मिन्धर्मिणि युगपत्सदसत्त्वादिविरुद्धधर्मसमावेशः

प्रकटार्थविवरणम्

अस्ति ; पुद्गलास्तिकायः षोढा—चत्वारि भूतानि स्यावरं जङ्गमं चेति ; धर्मास्ति- 10  
कायः प्रवृत्त्यनुमेयः ; स्थितानामपि [स्थित्यनुमेयः] अधर्मास्तिकायः ; आकाशश्च  
द्विविधः - लोकान्तैर्वर्ती लोकाकाशः ; यत्र तु लोकव्यवहारो नास्ति सोऽलो-  
काकाश इति । अन्यदपि समयान्तरमाह—सर्वत्र चेममिति ॥ सप्तानामे-  
कान्तभङ्गानां समाहारः सप्तभङ्गी, तस्या नयः, तम् । स्याच्छब्दो निपातोऽ-  
नेकैत्व[कान्तत्व]द्योतकः । स्यादस्तीत्येकान्ततः सत्त्वमेवेति न, सत्त्वं घटादेः 15  
अनेकान्तिकमित्यर्थः । स्यान्नास्तीति नास्तित्वमपि अनेकान्तैमित्यर्थः । सर्वत्र  
समाना योजना ॥

सिद्धान्तसूत्रं योजयति—नायमभ्युपगम इति ॥ अयमाशयः—स्याद्वादी  
प्रष्टव्यः—किं निरूप्यमाणे घटादीनां सदसत्त्वाद्येकान्ततो निरूपयितुं न शक्यत  
इत्यनेकान्तवादः, किं वा व्यवहारत एवानैकान्तं वस्तु ? इति । यद्याद्यः, तदा न 20

१. T, TM and A omit प्रवृ... धर्मा -

स्तिकायः

२. TM. लोकः अन्तर्वर्ती

३. T. इत्येतदपि

४. T. न स्या-

५. T. अनेकद्यो

६. T. दस्तीति द्योतकान्ततः

७. A. अनैकान्तिकं

८. T, TM and A omit सर्वत्र

९. A adds जायते

१०. A omits निरूप्यमाणे

११. A. अनेकान्ततो

भाष्यम्

- संभवति, शीतोष्णवत् ; य एते सप्त पदार्था निर्धारिता एतावन्त एवं-  
रूपाश्चेति, ते तथैव वा स्युः, नैव वा तथा स्युः; इतरथा हि, तथा वा  
स्युरतथा वेत्यनिर्धारितरूपं ज्ञानं संशयज्ञानवदप्रमाणमेव स्यात् ।  
5 नन्वनेकात्मकं वस्त्विति निर्धारितरूपमेव ज्ञानमुत्पद्यमानं संशयज्ञानवन्ना-  
प्रमाणं भवितुमर्हति ; नेति ब्रूमः—निरङ्कुशं ह्यनेकान्तत्वं सर्ववस्तुषु  
प्रतिज्ञानानस्य निर्धारणस्यापि वस्तुत्वाविशेषात् 'स्यादस्ति स्यान्नास्ति'  
इत्यादिविकल्पोपनिपातादनिर्धारणात्मकतैव स्यात् ; एवं निर्धारयितु-  
निर्धारणफलस्य च स्यात् पक्षेऽस्तिता, स्याच्च पक्षे नास्तितेति ; एवं सति  
10 कथं प्रमाणभूतः सन् तीर्थकरः प्रमाणप्रमेयप्रमातृप्रमितिष्वनिर्धारिता-  
सूपदेष्टुं शक्नुयात् ? कथं वा तदभिप्रायानुसारिणस्तदुपदिष्टेऽर्थेऽनिर्धा-  
रितरूपे प्रवर्तेरन् ? ऐकान्तिकफलत्वनिर्धारणे हि सति तत्साधनानुष्ठा-  
नाय सर्वो लोकोऽनाकुलः प्रवर्तते, नान्यथा ; अतश्चानिर्धारितार्थं  
शास्त्रं प्रणयन् मत्तोन्मत्तवदनुपादेयवचनः स्यात् । तथा पञ्चानामस्तिका-

15

प्रकटार्थविवरणम्

- विवादः; द्वितीये तु प्रमाणं ब्रूहि । न तावत्प्रत्यक्षं युगपदेकोपाधावेव घटोऽस्ति  
घटो नास्तीति सत्त्वासत्त्वे परिच्छिन्नसि । नाप्यनुमानम् ; विमतमनेकान्तम्,  
वस्तुत्वात्, नरसिंहवदिति ; प्रत्यक्षविरोधादेव, दृष्टान्तासिद्धेश्च । न तावद्ये नरा-  
वयवास्त एव सिंहावयवाः ; नाप्यवयवी तेऽस्ति यो नानारूपः स्यात् ; येषाम-  
20 प्यास्ति तेषामप्येकरूपस्यैव नरावयवैः सिंहावयवैश्चारब्धत्वात् नरसिंहादिशब्दा-  
भिधेयत्वम्, न तु नरत्वसिंहत्वधर्मवत्तया विरुद्धधर्मसमावेशस्यैकोपाधावसंभ-  
वात् । अनैकान्तिकश्च हेतुरित्याह—य एते सप्त पदार्था इति ॥ अप्रामाण्यप्रसङ्गं  
परिहरति—नन्वनेकात्मकमिति ॥ न त्वया निर्धारितरूपं किञ्चित् ज्ञानमभ्युपगन्तुं  
शक्यम्, तत्रैवानैकान्तिकत्वप्रसङ्गादित्याह—नेति ब्रूम इति ॥ इतश्चासङ्गत-  
25 मिदं मतमित्याह—एवं निर्धारयितुमि[तुरि]त्यादिना ॥ इदानीं पञ्चास्तिकाय-  
नियमोऽपि न सिध्यतीत्याह—तथा पञ्चानामिति ॥ ऐकान्तत एव वक्तव्यत्व-

यानां पञ्चत्वसंख्या अस्ति वा नास्ति वेति विकल्प्यमाना, स्यात्तावदे-  
कस्मिन्पक्षे, पक्षान्तरे तु न स्यात्—इत्यतो न्यूनसंख्यात्वमधिकसंख्यात्वं  
वा प्राप्नुयात् । न चैषां पदार्थानामवक्तव्यत्वं संभवति; अवक्तव्याश्चे-  
न्नोच्येरन्; उच्यन्ते चावक्तव्याश्चेति विप्रतिषिद्धम्; उच्यमानाश्च तथै- 5  
वावधार्यन्ते नावधार्यन्त इति च । तथा तदवधारणफलं सम्यग्दर्शन-  
मस्ति वा नास्ति वा—एवं तद्विपरीतमसम्यग्दर्शनमप्यस्ति वा नास्ति  
वा—इति प्रलपन् मत्तोन्मत्तपक्षस्यैव स्यात्, न प्रत्ययितव्यपक्षस्य ।  
स्वर्गापवर्गयोश्च पक्षे भावः पक्षे चाभावः, तथा पक्षे नित्यता पक्षे  
चानित्यता—इत्यनवधारणायां प्रवृत्त्यनुपपत्तिः । अनादिसिद्धजीव- 10  
प्रभृतीनां च स्वशास्त्रावधृतस्वभावानामयथावधृतस्वभावत्वप्रसङ्गः । एवं  
जीवादिषु पदार्थेष्वेकस्मिन्धर्मिणि सत्त्वासत्त्वयोर्विरुद्धयोर्धर्मयोरसंभ-  
वात्, सत्त्वे चैकस्मिन्धर्मेऽसत्त्वस्य धर्मान्तरस्यासंभवात्, असत्त्वे चैवं  
सत्त्वस्यासंभवात्, असंगतमिदमार्हतं मतम् । एतेनैकानेकनित्यानित्य-  
व्यतिरिक्ताव्यतिरिक्ताद्यनेकान्ताभ्युपगमा निराकृता मन्तव्याः । यत्तु 15  
पुद्गलसंज्ञकेभ्योऽणुभ्यः संघाताः संभवन्तीति कल्पयन्ति, तत्पूर्वेणैवाणु-  
वादनिराकरणेन निराकृतं भवतीत्यतो न पृथक्क्षेत्राकरणाय प्रयत्यते ॥

प्रकटार्थविवरणम्

नियमाभावात् पक्षे प्राप्तमवक्तव्यत्वं पराकरोति—न चैषां पदार्थानामिति ॥  
विप्रतिषेधान्तराण्याह—उच्यमानाश्चेत्यादिना ॥ प्रत्ययितव्यपक्षस्येति ॥ 20  
नाप्तकोटिनिविष्टः स्यादित्यर्थः । इतश्चासङ्गतमिदं मतमित्याह—स्वर्गापवर्गयो-  
श्चेति ॥ उक्तं निगमयति—एवं जीवादिष्विति ॥ दिग्गम्बरस्यापि सङ्घातवा-  
दित्वात् पूर्वोक्तं सङ्घातदूषणमतिदिशति—यत्तु पुद्गलसंज्ञकेभ्य इति ॥



भाष्यम्

## एवं चात्माकात्स्न्यम् ॥ २-२-३४ ॥

- यथैकस्मिन्धर्मिणि विरुद्धधर्मासंभवो दोषः स्याद्वादे प्रसक्तः, एव-  
मात्मनोऽपि जीवस्याकात्स्न्यमपरो दोषः प्रसज्येत; कथम्? शरीर-  
परिमाणो हि जीव इत्याहता मन्यन्ते; शरीरपरिमाणतायां च सत्याम्,  
अकृत्स्नोऽसर्वगतः परिच्छिन्न आत्मेत्यतो घटादिवदनित्यत्वमात्मनः  
प्रसज्येत; शरीराणां चानवस्थितपरिमाणत्वान्मनुष्यजीवो मनुष्यशरीर-  
परिमाणो भूत्वा पुनः केनचित्कर्मविपाकेन हस्तिजन्म प्राप्नुवन् न कृत्स्नं  
हस्तिशरीरं व्याप्नुयात्; पुत्तिकाजन्म च प्राप्नुवन् न कृत्स्नः पुत्तिका-  
शरीरे संमीयेत; समान एष एकस्मिन्नपि जन्मनि कौमारयौवनस्था-  
विरेषु दोषः । स्यादेतत्—अनन्तावयवो जीवः; तस्य त एवावयवा  
अल्पे शरीरे संकुचेयुः; महति च विकसेयुरिति । तेषां पुनरनन्तानां  
जीवावयवानां समानदेशत्वं प्रतिविह्न्यते वा, न वेति वक्तव्यम्; प्रति-

प्रकटार्थविचरणम्

- एवं चात्माकात्स्न्यम् ॥

- देहपरिमाणतां चात्मनो निराकरोति—यथैकस्मिन्निति ॥ विमता जीवा  
अनित्याः, मध्यमपरिमाणत्वात्, घटादिवदित्यर्थः । दूषणान्तरमाह—शरी-  
राणां चेति ॥ हस्तिशरीरैकदेशो जीवश्च न स्यादित्यर्थः । पुत्तिकाशरीरोऽपि शरीरे  
न संमितोऽनुभूतो भवेदिति शरीराद्वहिरपि जीवाभ्युपगमः प्रसज्येतेत्यर्थः ।  
किं च कौमारे' अल्पपरिमाणो जीवः तारुण्ये स्याद्विरे च न कृत्स्नशरीरं व्याप्नु-  
यादित्याह—समान एष इति ॥ अवयवोपचयापचयकृतमल्पत्वं बहुत्वं च  
इत्यविरोधं शङ्कते—स्यादेतदिति ॥ विकल्प्य दूषणमाह—तेषां पुनरिति ॥  
यथा प्रदीपावयवानां तैमोवयवानां च प्रतिघटतधर्माणां नैकस्मिन्नपवरकदेशे  
अवस्थानं तथा नैकस्मिन् देहे जीवावयवानामवस्थानं स्यात्; अवयव्यमावेन च  
विभिन्नानामवयवानां चेतनत्वे विरुद्धदिक्रियं शरीरमुन्मथ्येतेत्यर्थः । द्वितीयं

१. T. कौमारव्यपरिमाणो

२. A omits तमोवयवानां

३. T and TM. कर्माणां

A. कर्मणा

भाष्यम्

घाते तावत् नानन्तावयवाः परिच्छिन्ने देशे संमीयेरन्; अप्रतिघातेऽप्येका-  
वयवदेशत्वोपपत्तेः सर्वेषामवयवानां प्रथिमानुपपत्तेर्जीवस्याणुमात्रत्व-  
प्रसङ्गः स्यात्; अपि च शरीरमात्रपरिच्छिन्नानां जीवावयवानामानन्त्यं  
नोत्प्रेक्षितुमपि शक्यम् ॥

5

अथ पर्यायेण बृहच्छरीरप्रतिपत्तौ केचिज्जीवावयवा उपगच्छन्ति,  
तनुशरीरप्रतिपत्तौ च केचिदपगच्छन्तीत्युच्यते, तत्राप्युच्यते—

न च पर्यायादप्यविरोधो विकारादिभ्यः ॥

२-२-३५ ॥

न च पर्यायेणाप्यवयवोपगमापगमाभ्यामेतद्देहपरिमाणत्वं जीवस्या- 10  
विरोधेनोपपादयितुं शक्यते; कुतः? विकारादिदोषप्रसङ्गात्—अवय-  
वोपगमापगमाभ्यां ह्यनिश्चयापूर्व्यमाणस्यापक्षीयमाणस्य च जीवस्य विक्रि-  
यावत्त्वं तावदपरिहार्यम्; विक्रियावत्त्वे च चर्मादिवदनित्यत्वं प्रस-  
ज्येत; ततश्च बन्धमोक्षाभ्युपगमो बाध्येत—कर्माष्टकपरिवेष्टितस्य 15  
जीवस्यालानुवृत्तसंसारसागरे निमग्नस्य बन्धनोच्छेदादूर्ध्वगामित्वं भव-  
तीति । किं चान्यत्—आगच्छतामपगच्छतां चावयवानामागमापायधर्म-  
वत्त्वादेवानात्मत्वं शरीरादिवत्; ततश्चावस्थितः कश्चिदवयव आत्मेति  
स्यात्; न च स निरूपयितुं शक्यते—अयमसाविति । किंचान्यत्—

प्रकटार्थविवरणम्

दूषयति—अप्रतिघातेऽपीति ॥ एकावयवस्य यावद्देशः, तावन्मात्रे सर्वेषां संभ- 20  
वादुपचयो न स्यादित्यर्थः । आनन्त्यमङ्गीकृत्य पूर्वमुक्तम्; इदानीं तदपि नास्ती-  
त्याह—अपि चेति ॥

शङ्कापूर्वमुत्तरसूत्रमवतारयति—अथ पर्यायेणेत्यादिना ॥

न च पर्यायवदप्यविरोधो विकारादिभ्यः ॥

विकारादिभ्य इत्यादिशब्दात् दूषणान्तरमाह—किंचान्यदित्यादिना ॥ 25

भाष्यम्

आगच्छन्तश्चैते जीवावयवाः कुतः प्रादुर्भवन्ति, अपगच्छन्तश्च क वा लीयन्त इति वक्तव्यम्; न हि भूतेभ्यः प्रादुर्भवेयुः, भूतेषु च निलीयेरन्, अभौतिकत्वाज्जीवस्य; नापि कश्चिदन्यः साधारणोऽसाधारणो वा  
5 जीवानामवयवाधारो निरूप्यते, प्रमाणाभावात् । किञ्चान्यत्—अनव-  
धृतस्वरूपश्चैवं सति आत्मा स्यात्, आगच्छतामपगच्छतां चावयवानाम-  
नियतपरिमाणत्वात्; अत एवमादिदोषप्रसङ्गात् पर्यायेणाप्यवयवोप-  
गमापगमावात्मन आश्रयितुं शक्येते ॥

अथ वा पूर्वेण सूत्रेण शरीरपरिमाणस्यात्मन उपचितापचितशरी-  
10 रान्तरप्रतिपत्तावकात्स्न्यप्रसङ्गनद्वारेणानित्यतायां चोदितायाम्, पुनः  
पर्यायेण परिमाणानवस्थानेऽपि स्रोतःसंताननित्यतान्यायेनात्मनो  
नित्यता स्यात्—यथा रक्तपटानां विज्ञानानवस्थानेऽपि तत्संतान-  
नित्यता, तद्वद्विसिचामपि—इत्याशङ्क्य, अनेन सूत्रेणोत्तरमुच्यते—  
संतानस्य तावदवस्तुत्वे नैरात्म्यवादप्रसङ्गः, वस्तुत्वेऽप्यात्मनो विका-  
15 रादिदोषप्रसङ्गादस्य पक्षस्यानुपपत्तिरिति ॥

**अन्त्यावस्थितेश्चोभयनित्यत्वादविशेषः॥ २-२-३६ ॥**

अपि चान्त्यस्य मोक्षावस्थाभाविनो जीवपरिमाणस्य नित्यत्वमिष्यते  
जैनैः; तद्वत्पूर्वयोरप्याद्यमध्यमयोर्जीवपरिमाणयोर्नित्यत्वप्रसङ्गादविशेष-

प्रकटार्थविवरणम्

20 लवणाकरवत् कश्चिज्जीवाकरोऽस्तीत्यपि न वाच्यमित्याह—नापि कश्चिदन्य-  
इति ॥

प्रकारान्तरेण सूत्रमवतारयति—अथ चेति ॥ “एवञ्चात्माकान्स्न्यम्”  
इत्यत्रैवानित्यत्वमुक्तम्, प्रवाहरूपेण पुनर्नित्यत्वमाशङ्क्य परिह्रियत इत्यर्थः ।  
विसिचां विवसनानाम् ॥

25 अन्त्यावस्थितेश्चोभयनित्यत्वादविशेषः ॥

इतोऽपि न जीवस्य क्रमेणोपचितपरिमाणत्वमित्याह—अन्त्यावस्थिते-  
श्चेति ॥ विमतं जीवपरिमाणं नित्यम्, जीवपरिमाणत्वान्, मोक्षकालीन-

१. T. किञ्चिज्जीवा-

प्रसङ्गः स्यात् ; एकशरीरपरिमाणतैव स्यात् , नोपचितापचितशरीरान्तर-  
प्राप्तिः । अथ वान्त्यस्य जीवपरिमाणस्यावस्थितत्वात्पूर्वयोरप्यवस्थयो-  
रवस्थितपरिमाण एव जीवः स्यात् ; ततश्चाविशेषेण सर्वदैवाणुर्महान्वा  
जीवोऽभ्युपगन्तव्यः, न शरीरपरिमाणः । अतश्च सौगतवदार्हतमपि 5  
मतमसंगतमित्युपेक्षितव्यम् ॥

## पत्युरसामञ्जस्यात् ॥ २-२-३७ ॥

इदानीं केवलाधिष्ठातीश्वरकारणवादः प्रतिषिध्यते ; तत्कथमव-  
गम्यते ? “प्रकृतिश्च प्रतिज्ञादृष्टान्तानुपरोधात् ” “अभिध्योपदेशाच्च ”  
इत्यत्र प्रकृतिभावेनाधिष्ठातृभावेन चोभयस्वभावस्येश्वरस्य स्वयमेवाचा- 10  
र्येण प्रतिष्ठापितत्वात् ; यदि पुनरविशेषेणेश्वरकारणवादमात्रमिह प्रति-  
षिध्येत पूर्वोत्तरविरोधाद्व्याहृताभिव्याहारः सूत्रकार इत्येतदापद्येत ;  
तस्मादप्रकृतिरधिष्ठाता केवलं निमित्तकारणमीश्वरः—इत्येष पक्षो वेदा-  
न्तविहितब्रह्मैकत्वप्रतिपक्षत्वात् यत्नेनात्र प्रतिषिध्यते । सा चेयं वेदवाह्ये-

परिमाणवादित्यर्थः । प्रकारान्तरेण व्याचष्टे—अथ वेति ॥ पूर्वमवस्थितिशब्दो  
नित्यत्वपरतया व्याख्यातः ; इदानीं शरीरमन्तरेणैव मोक्षे परिमाणस्यावास्थित-  
त्वात् न शरीरपरिणामत्वं नियम[परिमाणत्वनियमः] इत्यर्थः । उपसंहरति—  
अतश्चेति ॥

## पत्युरसामञ्जस्यात् ॥

संक्षेपतोऽधिकरणतात्पर्यमाह—इदानीमिति ॥ ईश्वरसद्भाव एव न  
निषिध्यते, किं तु केवलमधिष्ठाता निमित्तमात्रमीश्वर इत्येष पक्षो निराक्रियत  
इति । प्रश्नपूर्वकं विवृणोति—तत्कथमित्यादिना ॥ व्याहृतमभिव्याह्रणं वाक्यं  
यस्य स तथोक्तैः । इदानीं निराकार्यमतस्यावान्तरभेदमाह—सा चेयमिति ॥

भाष्यम्

श्वरकल्पनानेकप्रकारा—केचित्तावत्सांख्ययोगव्यपाश्रयाः कल्पयन्ति—  
 प्रधानपुरुषयोरधिष्ठाता केवलं निमित्तकारणमीश्वरः—इतरेतरविलक्षणाः  
 प्रधानपुरुषेश्वरा इति; माहेश्वरास्तु मन्यन्ते—कार्यकारणयोगविधि-  
 5 दुःखान्ताः पञ्च पदार्थाः पशुपतिनेश्वरेण पशुपाशविमोक्षणायोपदिष्टाः;  
 पशुपतिरीश्वरो निमित्तकारणमिति; तथा वैशेषिकादयोऽपि केचित्कथं-  
 चित्स्वप्रक्रियानुसारेण निमित्तकारणमीश्वरः— इति ॥

अत उत्तरमुच्यते—पत्युरसामञ्जस्यात् इति; पत्युरीश्वरस्य प्रधान-  
 पुरुषयोरधिष्ठातृत्वेन जगत्कारणत्वं नोपपद्यते; कस्मात्? असामञ्ज-

10

प्रकटार्थविवरणम्

पूर्वत्र प्रत्यक्षेण सत्त्वादीनां व्यवस्थितादर्शनादनेकान्तवादो निरस्तः;  
 तथेहापि चेतनस्य निमित्तमात्रत्वदर्शनादीश्वरोऽपि निमित्तमात्रमिति पातञ्जल-  
 सिद्धान्तेन निमित्तोपादानरूपादद्वितीयात् जगत्सर्गं वदतः समन्वयस्यार्था-  
 द्विरोधोऽस्तीति भावः । महेश्वरोपदिष्टागमानुसारिणस्त्वागमबलेनैव निमि-  
 15 त्तत्वं मन्यन्त इत्याह—माहेश्वरास्तिविति ॥ कार्यं प्राधानिकं महदादि; कारणं  
 महेश्वरः; योगः प्रणवोपासनाध्यानादिः; विधिस्त्रिषवणस्नानादिः; दुःखान्तो  
 मोक्षः; पशवो जीवाः; तेषां पाशः कर्माविद्यानिबन्धः तद्विमोक्षायेत्यर्थः ।  
 मतान्तरमाह—तथा वैशेषिकादयोऽपीति ॥ विमतं सकर्तृकम्, कार्यत्वात्,  
 संप्रतिपन्नवत् इति वैशेषिकाः; कर्मफलं तत्स्वरूपाद्यभिज्ञेन दीयमानम्, फल-  
 20 त्वात्, सैवाफलवदिति नैयायिकौदयो वर्णयन्तीत्यर्थः ॥

नकाराध्याहारेण सूत्रं योजयति—पत्युरीश्वरस्येत्यादिना ॥ लोके  
 चेतनस्य निमित्तत्वं दृष्टमिति तद्वलेन त्वया निमित्तमात्रमीश्वर इत्यनुमीयते

१. TM and A. व्यवस्थितत्वाददर्शनात्

४. T omits महदादि कारणं

२. T. कायः

५. T. सेवादिति

३. T<sup>1</sup>, P, TM and A. प्रधानादिकं

६. T, T<sup>1</sup>, P and TM. नैयायिकाः

स्यात्; किं पुनरसामञ्जस्यम्? हीनमध्यमोत्तमभावेन हि प्राणिभेदान्विदधत ईश्वरस्य रागद्वेषादिदोषप्रसक्तेरस्मदादिवदनीश्वरत्वं प्रसज्येत । प्राणिकर्मापेक्षित्वाददोष इति चेत्, न; कर्मेश्वरयोः प्रवर्त्यप्रवर्तयितृत्वे इतरेतराश्रयदोषप्रसङ्गात् । ‘न अनादित्वात्’ इति चेत्, न; वर्तमान- 5  
कालवदतीतेष्वपि कालेष्वितरेतराश्रयदोषाविशेषादन्धपरम्परान्याया-  
पत्तेः । अपि च “प्रवर्तनालक्षणा दोषाः” इति न्यायवित्समयः;  
न हि कश्चिददोषप्रयुक्तः स्वार्थे परार्थे वा प्रवर्तमानो दृश्यते; स्वार्थ-  
प्रयुक्त एव च सर्वो जनः परार्थेऽपि प्रवर्तत इत्येवमप्यसामञ्जस्यम्,

चेत्तर्हि वैषम्यं कुर्वतो रागादिमत्त्वं दृष्टमिति तदप्यनुमातव्यमित्यनीश्वरत्व-  
प्रसङ्ग इत्यर्थः । न खेच्छया कस्यचित्सुखं विदधाति, कस्यचिदुःखम्;  
किं तु तत्तत्कर्मापेक्षया, अतो न तस्य रागादिमत्त्वप्रसङ्ग इत्याह—प्राणि-  
कर्मिति ॥ परिहरति—नेति ॥ कर्मापेक्षया फलदातृत्वेऽपि शुभस्यैव फलं  
ददाति, नाशुभस्येति किं न स्यादित्यर्थः । अथ येन येनेश्वरः प्रेर्यते तस्य तस्य 15  
फलं ददाति, तर्हिेश्वरः कर्मणा प्रवर्त्यते, कर्मेश्वरेणेति परस्परश्रयमित्याह—  
कर्मेश्वरयोरिति ॥ नास्तीतरेतराश्रयत्वमतीतेन कर्मणा प्रवर्तितो वर्तमानफल-  
दानाय प्रवर्तत इत्यन्योन्यानादित्वात् कर्मेश्वरयोः[इत्यनादित्वात् कर्मेश्वरयोः  
अन्योन्य]प्रवर्त्यप्रवर्तकभावस्येत्याह — नानादित्वादिति ॥ भवेदयं परिहारो  
यद्यतीतस्य कर्मणः स्वातन्त्र्येणेश्वरप्रवर्तकत्वं स्यात्; तच्च नास्त्यचेतनत्वात्; 20  
अतः तदपीश्वरेण प्रेरितमेवेश्वरस्य प्रवर्तकत्वमिति[कमिति] स्यादेवेतरेतराश्रय-  
त्वमित्याह—न वर्तमानेति ॥ तस्मात्कर्मापेक्षया वैषम्यहेतुत्वस्य अनिर्वाच्य-  
त्वाल्लोकदृष्टयनुसारेण भवत्येव रागादिमत्त्वम् । किं च परमतानुसारेणापि  
रागादिमत्त्वं प्राप्नोतीत्याह—अपि चेति ॥ प्रवर्तकत्वलिङ्गका रागादिदोषा  
इति न्यायविदां स्थितिः । ततः प्रवर्तकत्वादेव दोषवत्त्वमित्यर्थः । “क्लेशकर्म- 25

१. T, T<sup>1</sup>, P and TM add एव२. T<sup>1</sup>. शुद्धस्य३. T, T<sup>1</sup> and P. तस्यानुरागा-

४. T. नाशुद्धस्य

भाष्यम्

स्वार्थवत्त्वादीश्वरस्यानीश्वरत्वप्रसङ्गात् । पुरुषविशेषत्वाभ्युपगमाच्चेश्वरस्य,  
पुरुषस्य चौदासीन्याभ्युपगमादसामञ्जस्यम् ॥

संबन्धानुपपत्तेश्च ॥ २-२-३८ ॥

- 5 पुनरप्यसामञ्जस्यमेव—न हि प्रधानपुरुषव्यतिरिक्त ईश्वरोऽन्तरेण  
संबन्धं प्रधानपुरुषयोरीशिता ; न तावत्संयोगलक्षणः संबन्धः संभवति,  
प्रधानपुरुषेश्वराणां सर्वगतत्वान्निरवयवत्वाच्च ; नापि समवायलक्षणः  
संबन्धः, आश्रयाश्रयिभावानिरूपणात् ; नाप्यन्यः कश्चित्कार्यगम्यः  
संबन्धः शक्यते कल्पयितुम्, कार्यकारणभावस्यैवाद्याप्यसिद्धत्वात् ।  
10 ब्रह्मवादिनः कथमिति चेत्, न ; तस्य तादात्म्यलक्षणसंबन्धोपपत्तेः ;  
अपि चागमवलेन ब्रह्मवादी कारणादिस्वरूपं निरूपयतीति नावश्यं

प्रकटार्थविवरणम्

विपाकाशयैरपरामृष्टः पुरुषविशेष ईश्वरः” इति पातञ्जलवचनात् पुरुष  
ईश्वरः; तस्यौदासीन्यात् कथं प्रवर्तकत्वमित्याह—पुरुषविशेषत्वेति ॥

15 संबन्धानुपपत्तेश्च ॥

- इतश्च निमित्तकारणमीश्वरः इत्यसमञ्जसमित्याह — सम्बन्धेति ॥  
योग्यताख्यः सम्बन्धोऽस्त्वित्याशङ्क्याह—नाप्यन्य इति ॥ ईश्वराधिष्ठितस्य  
प्रधानस्य परमाणूनां च जगत्कार्यमिति सिद्धं सति कार्यवशाद्योग्यताख्यः  
संबन्धः कल्प्येत । नैतदद्यापि सिद्धमित्यर्थः । प्रतिबन्दिन्यायेनाह—ब्रह्मवादिन  
20 इति ॥ मायाब्रह्मणोः सर्वगतयोः संयोगादिसम्बन्धासंभवाच्च कार्यसिद्धिः  
स्यादित्यर्थः । अनिर्वाच्यतादात्म्यलक्षणसंबन्धसंभवाच्च ब्रह्मवादिनः समानो  
दोष इत्याह—न तस्येति ॥ इतोऽपि नावयोः साम्बन्धमित्याह—अपि चेति ॥

१. T, TM and A. अस्ति

३. A. असिद्ध

२. A omits न

भाष्यम्

तस्य यथादृष्टमेव सर्वमभ्युपगन्तव्यमिति नियमोऽस्ति; परस्य तु दृष्टान्तबलेन कारणादिस्वरूपं निरूपयतो यथादृष्टमेव सर्वमभ्युपगन्तव्यमित्ययमस्त्यतिशयः। परस्यापि सर्वज्ञप्रणीतागमसद्भावात् समानमागबलमिति चेत्, न; इतरेतराश्रयत्वप्रसङ्गात्—आगमप्रत्ययात्सर्वज्ञत्वसिद्धिः 5 सर्वज्ञत्वप्रत्ययाच्चागमसिद्धिरिति। तस्मादनुपपन्ना सांख्ययोगवादिनामीश्वरकल्पना। एवमन्यास्वपि वेदबाह्यास्वीश्वरकल्पनासु यथासंभवमसामञ्जस्यं योजयितव्यम् ॥

## अधिष्ठानानुपपत्तेश्च ॥ २-२-३९ ॥

इतश्चानुपपत्तिस्तार्किकपरिकल्पितस्येश्वरस्य—स हि परिकल्प्यमानः, कुम्भकार इव मृदादीनि, प्रधानादीन्यधिष्ठाय प्रवर्तयेत्; न चैवमुपपद्यते; न ह्यप्रत्यक्षं रूपादिहीनं च प्रधानमीश्वरस्याधिष्ठेयं संभवति, मृदादिवैलक्षण्यात् ॥ 10

प्रकटार्थविवरणम्

पुनः साम्यमाह—परस्यापीति ॥ भवेदेवं यद्यागमस्य सर्वज्ञप्रणीतत्वं सिद्धं स्यात्; तदेव त्वसिद्धमित्याह—नेतरेतराश्रयत्वेति ॥ सर्वज्ञप्रणीतत्वेनागमस्य प्रामाण्ये सिद्धे तस्मादेवागमात् सर्वज्ञप्रणीतत्वं ज्ञायते; सर्वज्ञप्रणीतत्वाच्च तस्य प्रामाण्यमिति नैकमपि सिद्धयति; अस्माकं त्वनादिसिद्धाद्वेदात् दृष्टान्तानपेक्षादलौकिकमपि यूपाहवनीयादिवत् सिध्यतीत्यर्थः। यस्माद्लोकदृष्टमात्रबलेनेश्वरं साधयतः स्वाभ्युपगतवैपरीत्यप्रसङ्गो दुर्निवारः, तस्मादित्युपसंहारः। 20 माहेश्वराद्यागमस्यापि सर्वज्ञप्रणीतत्वासिद्धेः लोकदृष्टवष्टम्भेनैवेश्वरकल्पनायां वैपरीत्यस्यापि कल्पयितुं शक्यत्वादसामञ्जस्यं द्रष्टव्यमित्याह—एवमन्यास्वपीति ॥

## अधिष्ठानानुपपत्तेश्च ॥

प्रधानादि न चेतनाधिष्ठेयम्, अप्रत्यक्षत्वात्, यदाधिष्ठेयं तत्प्रत्यक्षं यथा मृदादि इत्याह—अधिष्ठानानुपपत्तेश्चेति ॥ 20



भाष्यम्

## करणवच्चेन्न भोगादिभ्यः ॥ २-२-४० ॥

स्यादेतत्—यथा करणग्रामं चक्षुरादिकमप्रत्यक्षं रूपादिहीनं च पुरुषोऽधितिष्ठति, एवं प्रधानमपीश्वरोऽधिष्ठास्यतीति; तथापि नोप-  
पद्यते; भोगादिदर्शनाद्धि करणग्रामस्याधिष्ठितत्वं गम्यते; न चात्र  
भोगादयो दृश्यन्ते; करणग्रामसाम्ये चाभ्युपगम्यमाने संसारिणामिव  
ईश्वरस्यापि भोगादयः प्रसज्येरन् ॥

अन्यथा वा सूत्रद्वयं व्याख्यायते—

अधिष्ठानानुपपत्तेश्च ॥

इतश्चानुपपत्तिस्तार्किकपरिकल्पितस्येश्वरस्य; साधिष्ठानो हि लोके  
सशरीरो राजा राष्ट्रस्येश्वरो दृश्यते, न निरधिष्ठानः; अतश्च तद्गुणान्त-  
वशेनादृष्टमीश्वरं कल्पयितुमिच्छत ईश्वरस्यापि किञ्चिच्छरीरं करणाय-

प्रकटार्थविवरणम्

करणवच्चेन्न भोगादिभ्यः ॥

चक्षुरादावनैकान्तिकत्वमाशङ्क्याह—करणवच्चेन्न भोगादिभ्य इति ॥  
स्वानुभवप्रत्यक्षमेव चक्षुरादि लोकेऽधिष्ठात्राधिष्ठेयतः परेण तु भोगादि-  
प्रवृत्त्याधिष्ठितत्वमनुमीयते; अतोऽनेकान्तः अतो नानेकान्तः इत्यर्थः । प्रधान-  
कृताश्च भोगादयो न परमेश्वस्स्य केनापि प्रमाणेन दृश्यन्ते, येन अधिष्ठेयत्व-  
मनुमीयेतेत्याह—न चात्र भोगादय इति ॥ इतश्च न करणग्रामवत् प्रधानादे-  
रधिष्ठेयत्वमित्याह—करणग्रामसाम्ये चेति ॥ प्रधानादयोऽधिष्ठातुः भोगादि-  
संपादकाः, अधिष्ठेयत्वात्, करणग्रामवदित्यर्थः ॥

सूत्रद्वयस्य योजनान्तरमुपक्रमते—अन्यथा वेति ॥ विमतं शरीरिपूर्व-  
कम्, कार्यत्वात्, पटादिवदिति स्वाभिप्रेतविपरीतसाधनत्वाद्धिरुद्धमेव पचाय-  
मित्यर्थः । ननु केचिदीश्वरं नित्यशरीरं वर्णयन्ति; ततो न तेषामयं दोष

१. A omits स्वामिप्रेत

तनं वर्णयितव्यं स्यात् ; न च तद्वर्णयितुं शक्यते, सृष्ट्युत्तरकालभावि-  
त्वाच्छरीरस्य प्राक्सृष्टेस्तदनुपपत्तेः ; निरधिष्ठानत्वे चेश्वरस्य प्रवर्त-  
कत्वानुपपत्तिः, एवं लोके दृष्टत्वात् ॥

करणवच्चेन्न भोगादिभ्यः ॥

5

अथ लोकदर्शनानुसारेणेश्वरस्यापि किञ्चित्करणानामायतनं शरीरं  
कामेन कल्प्येत—एवमपि नोपपद्यते ; सशरीरत्वे हि सति संसारिव-  
द्भोगादिप्रसङ्गादीश्वरस्याप्यनीश्वरत्वं प्रसज्येत ॥

**अन्तवत्त्वमसर्वज्ञता वा ॥ २-२-४१ ॥**

इतश्चानुपपत्तिस्तार्किकपरिकल्पितस्येश्वरस्य—स हि सर्वज्ञस्तैर-  
भ्युपगम्यतेऽनन्तश्च ; अनन्तं च प्रधानम्, अनन्ताश्च पुरुषा मिथो भिन्ना

10

प्रकटार्थविवरणम्

इत्याशङ्क्याह—न च तद्वर्णयितुमिति ॥ यच्छरीरं तद्भौतिकमिति व्याप्तेः न  
नित्यं शरीरमित्यर्थः । तर्हि कार्यं च भवत्यंशरीरपूर्वकं च भविष्यति, किं  
बाधकमित्याशङ्क्याह—निरधिष्ठानत्वे चेति ॥

15

अनीश्वरस्यैव भौतिकं शरीरम् ; ईश्वरस्य त्विच्छावशान्निर्मितमेव शरीरं  
भविष्यतीत्यशङ्क्याह—अथ लोकेति ॥ न तावदत्र प्रमाणम् ; भवतु वा ;  
तथापि सौमरिप्रभृतीनामिव भोगोऽपि स्यादित्याह—एवमपि नोपपद्यत  
इति ॥

**अन्तवत्त्वमसर्वज्ञता वा ॥**

20

एवं तावदनुमानमात्रबलेनाशरीरस्येश्वरस्य जगन्निमित्तत्वं निश्चेतुं न  
शक्यमित्युपपाद्य इदानीमनन्तत्वाभ्युपगमापाकरणायाह—इतश्चानुपपत्ति-

१. TM and A. भवतु

४. A. अथापि

२. T. निर्मितत्वे च

५. A. भविष्यति

T<sup>1</sup> and P. परिनिर्मितमेव

६. A. मानबलेनैवाशरी-

३. T<sup>1</sup> and P. पूर्ण

७. A. omits न

भाष्यम्

- अभ्युपगम्यन्ते; तत्र सर्वज्ञेश्वरेण प्रधानस्य पुरुषाणामात्मनश्चेयत्ता परिच्छिद्येत वा, न वा परिच्छिद्येत; उभयथापि दोषोऽनुपक्त एव; कथम्? पूर्वस्मिन्नावद्विकल्पे, इयत्तापरिच्छिन्नत्वात्प्रधानपुरुषेश्वराणा-  
5 मन्तवत्त्वमवश्यंभावि, एवं लोके दृष्टत्वात्; यद्धि लोक इयत्तापरि-  
च्छिन्नं वस्तु घटादि, तदन्तवद्दृष्टम्—तथा प्रधानपुरुषेश्वरत्वमपीयत्ता-  
परिच्छिन्नत्वादन्तवत्स्यात्; संख्यापरिमाणं तावत्प्रधानपुरुषेश्वरत्वय-  
रूपेण परिच्छिन्नम्; स्वरूपपरिमाणमपि तद्गतमीश्वरेण परिच्छिद्येत,

प्रकटार्थविवरणम्

- 10 रित्यादिना ॥ न तावत्सर्वज्ञत्वं संभवति, नित्ये ज्ञाने स्वानन्त्यायोगात् . साक्षा-  
ज्ज्ञानस्य विषयसंबन्धायोगाच्च । आश्रययोगात् संबन्धे परज्ञानस्यापि सर्व-  
विषयत्वापातः । विषयविषयिभावस्यानुभवाश्रयत्वादितरेतराश्रयत्वाच्च तथा-  
प्यभ्युपगम्य विकल्प इत्यर्थः । नन्वियत्तापरिच्छिन्नत्वादित्यामिद्धो हेतुः,  
अपरिमितत्वात्; उक्तं हि—

- 15 “ अन्तैर्न्यूनातिरिक्तत्वेः गुज्यते परिमाणवत् ।  
वस्तुन्यपरिमेये तु नूनं तेषामसंभवः ॥ ” इति ॥

- तत्राह—सङ्ख्यापरिमाणं तावदिति । किं तावत्संख्यातोऽपरिमितत्वम्, किं  
वा अस्यैतावत्स्वरूपं नातोऽधिकमिति स्वरूपपरिमाणरहितत्वम्? नाहः, प्रधान-  
पुरुषेश्वराख्यः पदार्थ इति संख्यापरिमितेः ; न द्वितीयः, प्रधानादयः स्वरूप-  
20 परिमिताः, वस्तुतः परिच्छिन्नत्वात्, घटादिवदित्यनुमानात् सिद्धं स्वरूपपरि-  
माणम्; तच्चेश्वरेण गृह्यत इत्यर्थः । ननु यद्यपि त्रित्वं ज्ञायते, तथापि जीवाना-

१. A. आश्रयत्वा-

६. A. omits तावत्

२. TM. वरज्ञान

७. A. कमस्तीति

A. ईश्वरज्ञान

८. T, T<sup>1</sup>, P and TM. रहितत्वात्

३. TM. त्वापत्तेः

९. A. नापि

४. T. वक्ष्यते

१०. ५. A. मानं स्वरूप

५. A. अस्तु नानातिरिक्तत्वेऽप्युच्यते

११. T, T<sup>1</sup>, P and TM. यद्यपीतित्वं

पुरुषगता च महासंख्या । ततश्चैयत्तापरिच्छिन्नानां मध्ये ये संसारिणः  
 संसारान्मुच्यन्ते, तेषां संसारोऽन्तवान्, संसारित्वं च तेषामन्तवत् ;  
 एवमितरेष्वपि क्रमेण मुच्यमानेषु संसारस्य संसारिणां चान्तवत्त्वं 5  
 स्यात् ; प्रधानं च सविकारं पुरुषार्थमीश्वरस्याधिष्ठेयं संसारित्वेनाभि-  
 मतम् ; तच्छून्यतायामीश्वरः किमर्थितिष्ठेत् ? किंविषये वा सर्वज्ञतेश्वरते  
 स्याताम् ? प्रधानपुरुषेश्वराणां चैवमन्तवत्त्वे सत्यादिमत्त्वप्रसङ्गः ; आद्य-  
 न्तवत्त्वे च शून्यवादप्रसङ्गः । अथ मा भूदेष दोष इत्युत्तरो विकल्पोऽ-  
 भ्युपगम्येत—न प्रधानस्य पुरुषाणामात्मनश्चैयत्तेश्वरेण परिच्छिद्यत  
 इति ; तत ईश्वरस्य सर्वज्ञत्वाभ्युपगमहानिरपरो दोषः प्रसज्येत । तस्मा- 10  
 दप्यसंगतस्तार्किकपरिगृहीत ईश्वरकारणवादः ॥

## प्रकटार्थविवरणम्

मनन्तत्वात् न तद्वनसंख्यावगम इत्याशङ्क्याह—पुरुषगता चेति ॥ पुरुषै-  
 स्तावत्प्रत्येकं स्वस्यैकत्वं संख्या गृह्यत एव ; या परस्परपेक्षया बहुत्वसंख्या 15  
 सापीश्वरेण ज्ञायते ; न च सहस्रं लक्षं वेति विशेषानवगमादन्तत्वम्, माषादि-  
 राशौ व्यभिचारात् ; सैन्दिग्धं च विशेषापरिज्ञानम् ; अस्मदादिभिः संख्यातुम-  
 शक्यस्यापि गणितज्ञेन संख्यातत्त्वदर्शनात्, सकलपुरुषपरिचयमन्तरेण तदपरि-  
 ज्ञाननिश्चयस्याशक्यत्वाच्च । तस्मान्न जीवास्ततोऽनन्ताः, वस्तुतः परिच्छिन्नत्वात्,  
 एकदेशनिहितमाषवदिति ; भवत्वेवम्, ततः किमित्यत आह—ततश्चेति ॥  
 यथा बहुत्वावगतानामपि माषाणामेकैकापचये निखिलमाषराश्यपचयः तथा 20  
 क्रमेण सर्वमुक्तेरिदानीं शून्यताप्रसङ्ग इत्यर्थः । किं च ईश्वरस्य सदा सर्वज्ञत्वं  
 सदेशितृत्वं च न सिध्यतीत्याह—प्रधानं च सविकारमिति ॥ दोषान्तर-  
 माह—प्रधानपुरुषेश्वराणां चेति ॥ द्वितीयविकल्पमनूद्य दूषयति—अथ  
 मा भूदित्यादिना ॥ स्वपक्षे च यत्परमार्थतत्त्वं तत्र नैकत्वमपि व्यवहारो माया-

१. A. विशेषावगमादन्तत्वं

३. A. शक्यत्वेऽपि

२. A. सैन्दिग्धविशेषा-

४. TM. तदपि विज्ञान-

प्रकटार्थविवरणम्

- भूमौ यथादृष्टमेवेष्ट्य इति परमार्थतोऽनन्तत्वाद्यसंभवो भूषणमेव । न च जीवानन्त्यप्रदर्शनायास्सद्दर्शनं प्रवृत्तम्; किं तु प्रसिद्धं भेदमवलम्ब्य जीवस्य ब्रह्मत्वप्रतिपादनाय; न च कदाचित्सर्वशून्यता भविष्यतीति प्रसिद्धिरस्ति; 5 “न हि कदाचिदनीदृशं जगत्” इति वृद्धा बभ्रापिरे; तस्माद्यथेदानीं केचिदज्ञाः केचिद्ज्ञा इति तर्कागोचर एवायं प्रपञ्चनिचयश्चकास्ति, तथातीनानागतयोरपि ब्रह्मतत्त्वमद्वितीयं वेदैकवेद्यमित्यनवद्यम् ॥

- यदपि नैयायिकमन्योऽभिमेने—प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादजल्पवितण्डाहेत्वाभासच्छलजातिनिग्रहस्थानाख्यगोड - 10 शपदार्थकल्पनम्, तदपि दुर्निरूपम् । तथा हि—तत्र यत्तावदिदं प्रमाणलक्षणं कश्चिदचीकृपत् “सम्यगनुभवसाधनं प्रमाणम्” इति, तत्र सम्यगनुभवशब्देन किं सत्यार्थप्रतिभासो विवक्षितः, उताज्ञानार्थप्रतिभासः, किं वा प्रमाभासातिरिक्तं ज्ञानम्? प्रथमे स्मृतावतिव्याप्तिः : स्मृतिः संस्कारमात्रजन्या; तदतिरिक्तकारणजन्योऽनुभव इत्यप्यसाधु, स्मृतावपि मनःसंयोगादेः 15 कारणत्वाभ्युपगमात् । स्मृत्यतिरिक्तज्ञानमनुभव इत्यपि प्रमाणेन व्यवस्थाप्यते, अथवा अप्रमाणेन? आद्ये परस्पराश्रयम्; सिद्धे प्रमाणलक्षणे तद्विशेषात् स्मृत्यतिरिक्तानुभवव्यवस्था; ततश्च प्रमाणलक्षणसिद्धिरिति । द्वितीये व्यर्थं प्रमाणनिरूपणम्, अप्रमाणादपि वस्तुव्यवस्थासिद्धेरिष्टत्वात् । किं च सत्यार्थत्वमपि प्रमाणात्, उताप्रमाणात्? आद्ये परस्पराश्रयः; द्वितीये प्रमाणबलेनैव 20 वस्तुसिद्धिरिति नियमहानिः; तस्माल्लोकसिद्धसत्यार्थव्यपाश्रयेण लक्षणाभिधाने भवत्येव स्मृतावतिव्याप्तिः । किं च अद्वैतागमस्यैवं सति प्रमाण्यमापद्येत, द्वैतस्य सर्वस्यैवानृतत्वात् । द्वितीये धारावाहिकविज्ञाने स्याद्व्याप्तिः । तत्राप्युत्तरकालावच्छिन्नमज्ञातमेव वेद्यमिति चेत्, न; कालस्य तवाप्रत्यक्षत्वात् । किं च न तावत् ज्ञाते घटे तस्याज्ञातत्वं ज्ञातुं शक्यम्, ज्ञानविरोधात्; नाप्य- 25 ज्ञाते तस्मिंस्तदवच्छिन्नाज्ञातत्वावगमः स्यात् । तर्हि ज्ञाते घटे तस्य पूर्वमज्ञा-

१. A. भ्रमो

४. A omits अपि

२. A. दूषणं

५. A. अतिव्याप्तिः

३. A. उत

तत्त्वमवगम्यताम् । न तावत् ज्ञातत्वमात्रात् पूर्वाज्ञातत्वसिद्धिः, स्मृत्यवगते  
 अदर्शनात्; नापि प्रामाणिकज्ञातत्वेन, इतरेतराश्रयात् । सिद्धेऽज्ञातत्वे प्रमाण-  
 ज्ञातत्वसिद्धिः; तद्वलाच्च पूर्वाज्ञातत्वसिद्धिरिति प्रमाणज्ञाप्यत्वे वाज्ञातत्वस्य  
 प्रमाणाद्देयत्वापातसंभवात् । तस्मादज्ञातत्वानिरूपणात् नाज्ञातार्थप्रतिभासः 5  
 सम्यगनुभवः । तृतीयं तु स्फुटं परस्पराश्रयत्वम्—सिद्धे प्रमाणशब्दाभिधेये  
 सम्यगनुभवे तदौभाससिद्धिः; तत्सिद्धौ च तद्व्यावृत्तं ज्ञानं सम्यगनुभवः  
 सिध्यतीति । किं च सम्यगनुभवस्य साधनं करणं विवक्षितम्, उत कारण-  
 मात्रम्? प्रथमे स्यादव्याप्तिरीश्वरज्ञाने, द्वितीये कालादावतिव्याप्तिः । किं  
 च प्रमाणसामान्यस्येदं लक्षणम् । तत्राव्याप्तिः स्फुटैव । न हि सामान्यं 10  
 साधनम्, व्यतिरेकाभावात् । अथ प्रमाणव्यक्तीनां साधारणत्वात्सामान्यलक्षण-  
 मुच्यते, तर्हीतरेतराश्रयम् । एतल्लक्षणलक्षितत्वेन व्यक्तीनां प्रमाणत्वम् । प्रमाण-  
 व्यक्तिषु च सिद्धास्तु तासां साधारणमिदं लक्षणं सिध्यतीति । यच्च लक्षणान्त-  
 रम् “यथार्थज्ञानं प्रमाणम्” इति, तत्र यथार्थत्वमर्थमनतिक्रम्य वर्तमानत्वम्,  
 सालम्बनत्वनियमो वा? आद्ये अव्याप्तिः । अर्थमतिक्रम्य प्रमातार्येव ज्ञानस्य 15  
 वर्तमानत्वात्; अन्त्ये भ्रमादावतिव्याप्तिः । ज्ञायतेऽर्थोऽनेनेति ज्ञानम् । तत्कथ-  
 मालम्बनाभावे स्यात्; अन्यथातिप्रसङ्गोऽपि । तदुक्तम्—

“अन्यथेयमनालम्बालभमानोदयं क्वचित् ।

हन्यादेकप्रकारेण बाह्यार्थपरिकल्पनम् ॥” इति ।

यदपि “अनुभूतिः प्रमाणम्” इति लक्षणान्तरं तदप्यनुभूतिपदस्य 20  
 सम्यक्पदस्येवार्थं विकल्प्य पराकरणीयम् । तस्मादुर्निरूपं साधारणप्रमाण-  
 लक्षणम्; तस्मिन्च दुर्निरूपे तद्भेदस्य प्रत्यक्षादेः सिद्धं दुर्निरूपत्वम्; तथापि

१. A. अनुमीयताम्

२. T<sup>1</sup>, T and P वगतदर्श

३. T. ज्ञातत्वे वा

४. A रूपणात् ज्ञातार्थः सम्य-

५. T. तदभावसिद्धिः

६. T<sup>1</sup>, P and TM add ज्ञाने

७. A omits नियमो...लभमा

८. TM. भूमादौ

९. P. सम्यगनुभवस्येव

१०. A. निरूपणं

प्रकटार्थविवरणम्

- किञ्चिदुच्यते । तत्र यदवादि—सम्यगपरोक्षानुभवसाधनं प्रत्यक्षम्, तत् द्विविधम्—प्रकाशाद्यनुग्रहादिन्द्रियार्थसंबन्धेन स्थूलार्थग्राहकमयोगिप्रत्यक्षम्। संबन्धश्च षोढा—संयोग[गात्] द्रव्यग्रहणम्; संयुक्तसमवायात् गुणादि-  
 5 ग्रहणम्; तद्वत्सामान्यज्ञानं त्वाश्रयग्राहकैरिन्द्रियैः संयुक्तसमवेतसमवायात्; श्रोत्रसमवायात् शब्दग्रहणम्; समवेतसमवायाच्छब्दत्वज्ञानम्; विशेषणविशेष्यभावेनाभावसमवाययोर्ग्रहणम् । योगिप्रत्यक्षं त्वेतीन्द्रियार्थग्राहकमिति तदपि प्रक्रियामात्रम्, प्रमाणाभावात्; षोढा संबन्धेन प्रमितिकार्यस्य योग्यत्वाख्यसंबन्धेनाव्युपपद्यमानस्य न षोढा संबन्धबोधकता; द्रव्यादेश्च पूर्व दुर्निरूपतोपपादा-  
 10 नाङ्गुःस्पर्शनयोः द्रव्ययोः घटादिद्रव्येण सम्बन्धः संयोग एवेत्यर्थं मन्त्रपाठ एव । किंचासौ संयोगः स्वविशिष्टे बोधहेतुः, किं वा स्वोपलक्षितेऽप्रथमे प्रत्यक्षाप्रत्यक्षयोः संयोगस्याप्रत्यक्षत्वात् घटोऽक्षसंयुक्तोऽप्रत्यक्षः स्यात् । द्वितीये सकृत् जातः संयोगस्सदोर्ध्वं बोधमादध्यात् । किं च संयुक्तसमवायमात्राद्रूपस्य चाक्षुषत्वे रसादेरपि चाक्षुषत्वप्रसङ्गः । न च तत्रैव धस्तुभावानिरिणी योग्य-  
 15 तातीन्द्रियास्ति । तस्माद्विचारितसंसिद्धीर्थेन्द्रियसंयोगादेरेवायोगिप्रत्यक्षं व्यवहाराङ्गमिति रमणीयम् । योगिप्रत्यक्षं यद्यपि धर्मोत्कर्षवशादेशादिविप्रकृष्टमपि गोचरयति, तथापि स्वार्थमेव । मार्जारादिदृष्टीनामतिशयवर्तव्येऽपि स्वार्थ एव तद्दर्शनात्; न त्वयोग्यमदृष्टादि मानाभावात् ।

“प्रादात्तेषां स भगवान् दिव्यं चक्षुर्जनार्दनः”

- 20 इत्यादिपुराणवचनमपि योग्यविश्वरूपादिदर्शन एवातिशयं दर्शयति । यन्नेदमनुमानम् — अदृष्टादि कस्यचित् प्रत्यक्षम्, प्रमेयत्वात्, मीमांसका-

- |                            |  |
|----------------------------|--|
| १. A. संबन्धविशेषेण        | ९. A omits पूर्व                             |
| २. T. योगप्रत्यक्षम्       | १०. A. च चक्षुः-                             |
| ३. A. सामान्यग्रहणं चाश्रय | ११. T. तत्त्वे                               |
| ४. A. शब्दत्वग्रहणं        | १२. A. स्वभावा-                              |
| ५. A. भावादभाव-            | १३. T <sup>1</sup> and P. सिद्धार्थमिन्द्र-  |
| ६. A. चातीन्द्रिय-         | १४. T, T <sup>1</sup> and P. वस्त्रे सोऽर्थ- |
| ७. A omits इति             | १५. T, T <sup>1</sup> , P and T.M. omit वचनं |
| ८. A. मानमेवाख्य           |  |

प्रकटार्थविवरणम्

नामप्रत्यक्षत्वाद्वा, अस्मत्सुखादिवदिति, तदप्यमानम्, सन्दिग्धाश्रयासिद्ध-  
त्वाद्धेतोः । नो खल्वदृष्टादिव्यक्तीनामनन्तानामतीन्द्रियाणामेकेन प्रमाणेन धर्म-  
त्वेन निश्चयः शक्यः कर्तुम् । न च बहूनां प्रमाणानां संभूय धर्मिनिश्चायकत्वं संबो-  
भाव्यते, स्वगोचरशूरत्वात्सर्वेषाम् । न चैकस्यैव धर्मित्वमिति वाच्यम्, अन्ये- 5  
षामपि प्रत्यक्षत्वे विशेषणवैयर्थ्यात्; अप्रत्यक्षत्वे तत्रैव व्यभिचारात् । किं च  
कस्यचिच्छब्दस्यानिर्धारितार्थत्वात् तद्विशेषितं प्रत्यक्षत्वमप्यप्रमितमित्य-  
प्रसिद्धविशेषणत्वं पक्षस्य; विपक्षबाधकाभावश्च अप्रयोजको हेतुरित्यलम् ।  
यच्चापरं प्रत्यक्षस्य द्वैविध्यं निर्धारि—संज्ञासंज्ञिसंबन्धोद्धेत्वेन ज्ञानोत्पत्ति-  
निमित्तं सविकल्पकम्, वस्तुमात्रावभासकं निर्विकल्पकमिति; तत्र सवि- 10  
कल्पके तावत् संज्ञासंज्ञिसंबन्धः किं ज्ञानविषयतयोपयुज्यते, किं वा  
निमित्ततया? आद्ये सविकल्पकज्ञान[नं प्रत्यक्षम्, तस्य] अचाक्षुषत्वात्;  
द्वितीये संज्ञासंज्ञिसंबन्धस्यान्यत्र ज्ञातस्यैव निमित्तत्वदर्शनादिहापि तत् ज्ञानं  
वाच्यम्; न केवलेन मनसा संज्ञासंज्ञिसंबन्धबोधः; स्मरणमपि संस्कारो- 15  
द्बोधस्यानिर्यतत्वात् अनियतमिति<sup>१</sup> । स्फीतालोकमध्यमध्यासीनस्य समनस्के-  
न्द्रियसन्निकर्षेऽपि कदाचित् सविकल्पकोपलम्भो न संबोभूयात्, संज्ञायां  
संज्ञाया अचाक्षुषत्वात् संज्ञिदर्शनायोगात् न तद्दर्शनात् संस्कारोद्बोध  
इति । भिन्न[निर्विकल्पकभिन्नं] ज्ञानं सविकल्पकमित्यप्यलीकम्, भेदसिद्धेः  
प्रतियोग्यपेक्षत्वात्; सिद्धभेदस्यैव च प्रतियोगित्वात्, परस्पराश्रया-  
पातात्; तस्माज्जलतरङ्गचन्द्रभेदावभासवत् सविकल्पं प्रत्यक्षमलीकनिर्भा- 20  
सम् । एवं<sup>२</sup> निर्विकल्पेऽपि वस्तुमात्रावभासशब्देन वस्तुत्वसामान्य-

१. A omits अतीन्द्रियाणां

२. T<sup>१</sup>. धर्मित्वेन

A. धर्मित्वनिश्चयः

३. A. तत्वात्

४. A. प्रत्यक्षमपि

५. A omits अप्रयोजको हेतुः

६. A. प्रत्यक्षद्वैविध्यं

७. A. वस्तुस्वरूपमात्रा

८. A omits तत्र

९. A omits अनियतत्वात्

१०. T. इतीप्सितालोके

११. A omits कदाचित्

१२. A. कस्योऽपि न

१३. A omits न

१४. T, T<sup>१</sup>, P and TM. एव

१५. A. वस्तुस्वरूपमात्रा-



प्रकटार्थविवरणम्

- ग्रहो विवक्षितः, किं वानवच्छिन्नग्रहः? नाद्योऽनवद्यः सामान्यस्यानुगत-  
प्रत्ययावलम्बनत्वात्, अनुगमस्य च भेदसिध्यपेक्षस्य प्रथमाश्रित्यभिप्राताद-  
सिद्धेः; द्वितीयोऽपि सावद्य एव, अनवच्छेदस्य अप्रतियोगित्वेन प्रति-  
5 योगिग्रहं विना ग्रहायोगात् । किं च निरुपचरितेऽनवच्छेदेऽप्यक्षस्वयोगोऽप्य-  
भागी, व्यावृत्त एव संयोगादर्शनात्; अव्यावृत्ते तु किं केन संयुज्येत? एवं  
प्रमाणयाथात्म्यनिर्णये दुर्निरूपतांप्रत्यक्षेऽज्ञायि विस्पष्टा । अनुमाने अपि स्थितेऽ-  
धुना । सम्यगविनाभावेनानुभवसाधनमनुमानम्; यथा—पर्वताऽग्निमान्, धूम-  
वत्त्वात्, महानसवदिति । तत्र किमग्निमत्वमात्रानुभवसाधनमनुमानम्,  
10 किं वा पर्वतावच्छिन्नाग्निमत्वानुभवसाधनम्? आद्येऽग्निमत्वमात्रस्य प्रत्य-  
क्षेण सिद्धत्वात्, अनुमानस्य तत्सारकत्वादनुमानमनुभवसाधनं न भव-  
तीत्यव्याप्तिः । द्वितीयेऽप्यव्याप्तिरेव पर्वतावच्छिन्नाग्निमत्वे धूमवत्त्वस्या-  
विनाभावाग्रहणात्; नाविनाभावेन तदनुभवसाधनम् । एतन्नदभावात् ।  
यदुद्यनादिना जगलमे—द्वयमनुमानस्य स्वरूपम्, व्याप्तिः पञ्चपर्वता च;  
15 तत्र व्याप्तिबलात्सामान्यसिद्धिः; पक्षधर्मतावच्छिन्नं विशिष्टाभिप्रातिः—इति ।  
लक्षणस्यैकैकस्मिन्नंशेऽव्यापकत्वात्, एकं द्विरूपमिति च चिन्तितेभ्यः;  
अग्निं विना धूमस्याभवनं व्याप्तिपदार्थः, तस्याभावस्य प्रमाणस्वरूपत्वा-  
योगात्, धर्मद्वयस्यापि भेदादिविकल्पासहत्वात् । ननु संस्काराक्षरप्रयोगयोः  
प्रत्यभिज्ञासाधनत्ववत् व्याप्तिपक्षधर्मत्वयोः समुदितयोरनुमाने साधनत्वम्,  
20 तर्हि गतं लक्षणम्, सुस्थितत्वादव्याप्तेः; साधनत्वमपि न समुदितयोः  
तत्त्वतः समुदायस्य वस्त्वतिरिक्तस्य तत्त्वाभावात्, व्याप्तिस्मरणस्य पक्षधर्मता-  
ग्रहणस्य च क्रमभावितात्; संस्कारस्य चाप्रत्यक्षत्वादविनाभावसंस्कारसहितं  
पक्षधर्मताज्ञानमप्रत्यक्षमिति साधनादनुमानप्रसिद्धिर्बाध्यत । व्याप्तिपक्ष-

१. T, P, TM and A omit विवक्षित

...ग्रहः

२. T. भोगि-

C. T. भाषायाः.

३. T, T<sup>1</sup> and P add अपि.

१. T. विलक्षणं

४. T, T<sup>1</sup>, and P. क्षिप्यते

१०. A. तु वा

५. A omits यथा

धर्मताविशिष्टं लिङ्गमनुमानमित्यपीनरेतराश्रयप्रस्तम् । अविनाभावोऽपि न निरूपणं सहितं । तथा हि अविनाभावं व्याचक्षे स्वभावतः साध्येन साधनस्य व्याप्तिरविनाभावः ; स द्विविधः—अन्वयव्यतिरेकभेदात् ; साध्यसामान्येन साधनसामान्यस्य व्याप्तिरन्वयः ; साधनसामान्याभावेन साध्यसामान्याभावस्य व्याप्तिः व्यतिरेकः—इति ; तत्र स्वभावत इत्यनौपाधिकत्वं विवक्षितम् । उपाधिश्च साधनाव्यापकत्वे सति साध्यसमव्याप्तिः । तत्र व्याप्तिसिद्धावुपाधिसिद्धिः, तत्सिद्धौ च तदभावविशिष्टव्याप्तिसिद्धिरिति परस्पराश्रयसागरं कथंकारं तार्किकवराको निस्तरिष्यति ॥

अथोपाधिलक्षणे सहभावमात्रं व्याप्तिपदार्थः, तर्हि स एव सर्वत्रास्तु, अर्ध-  
ज्वरतीनयस्यान्याय्यत्वात् । मैत्रतनयत्वादेरप्य[प्या] बाधं प्रामाण्यमस्तु । दृश्यते  
हि पुरुषधौरेयपरिगृहीतप्रामाण्यमप्यनुमानं बाधेन जेघ्रीयमानप्रामाण्यम् ; ततो  
नातिप्रसङ्गोऽपि । उपाध्यभावेऽन्यथा तवेश्वरानुमानस्यापि भङ्गप्रसङ्गः, शरीर-  
जन्यत्वोपाधिहतत्वात् । अतिव्यापकत्वं चात्र प्रसरीसति सर्वानुमानेषु तत्त-  
त्सपक्षस्योपाधितापातात् । ननु सकर्तृकत्वशरीरजन्यत्वयोर्नास्ति व्याप्तिः,  
विपक्षबाधकतर्काभावात् । अथ बाधकः कथं व्याप्तावुपयुज्यते—किं व्यभि-  
चाराशङ्कानिराकरणेन, किं वोपाधिशङ्कानिरासेन? यद्याद्यः, तर्हि उपाधिलक्षण-  
परीक्षणे न मनः खेदनीयम्, व्यभिचारादर्शनमात्रेण व्याप्तिग्रहणसंभवात्,  
बाधकाच्च शङ्कानिराससिद्धेः । यदि द्वितीयः, तदा चक्रकापत्तिः—उपाधि-  
लक्षणे सिद्धे तन्निराकरणेन बाधकस्य व्याप्त्युपयोगित्वम्, सति च तस्मिन्  
ब्रिह तदभावात् व्याप्तिः, ततश्चोपाधिलक्षणसिद्धिरिति । तस्माद्यथाप्रसिद्धं  
साध्यसाधनसंबन्धमविनाभावं विहाय दुर्निरूपोऽविनाभाव इति ॥

१. A. सामान्यस्य

२. T, T<sup>1</sup> P and TM add तदुत्तरं

३. A. श्रयं साहङ्कारः तार्किक-

४. T. निराकरिष्यति

५. T, T<sup>1</sup>, P and TM add च

६. T, T<sup>1</sup>, P and TM. पातः

७. A. सकर्तृत्वजन्यत्वयोः

८. T, T<sup>1</sup>, P and TM omit विपक्ष

९. T, T<sup>1</sup> P and TM. ज्येतेति व्यभि-

१०. A. निर्धारणे

११. A. ग्रहसंभवात्

प्रकटार्थविवरणम्

- यच्च व्याचक्षे—साधनं लिङ्गम् ; तत् द्विविधम्—दृष्टम्, सामान्यतोदृष्टं च;  
तत्र प्रत्यक्षयोग्यार्थानुमापकं दृष्टम् धूमवत् ; स्वभावविप्रकृष्टानुमापकं सामान्य-  
तोदृष्टम्, यथारूपादिज्ञानं चक्षुरादेरिति—तदसाधु; अतीन्द्रियार्थेन व्याप्तिग्रह-  
णासंभवात् ; अव्याप्तस्य च गमकत्वेऽतिप्रसङ्गात् । पक्षधर्मतापि व्याप्तस्य स्वव्या-  
पकस्य तत्संबन्धमात्रं गमयति, नाणुमात्रमप्यधिकम्, नो खलु शीतलाग्नि-  
सम्बन्धं पक्षधर्मताबलादपि धूमो बोधयति हिमालयस्य : तस्मात्क्रिया करण-  
पूर्विकेति सहभावदर्शनाद्रूपादिज्ञानक्रियायः करणमात्रं सिध्यति : चक्षुर्द्रादि-  
विशेषस्तु मानान्तरलब्ध एवेति न लिङ्गद्वैविध्यम् । यदप्यनुमानद्वैविध्यं  
व्याख्यायि—परोपदेशानपेक्षं स्वार्थम्, परोपदेशापेक्षं परार्थम्, परोपदेशस्तु  
पञ्चावयवं वाक्यम् ; प्रतिज्ञाहेतुदाहरणोपनयनिगमनान्यन्यथाः इति, तदप्य-  
चारु; निरवयवस्य वाक्यस्य पञ्चावयवत्वानुपपत्तेः अर्थविभागोपाधिर्न साव-  
यवत्वमिति चेत्, तर्हि नगरादिपदानामनन्तावयवत्वप्रसङ्गः ; तस्मान् कल्पित-  
मेव पञ्चावयवत्वं ते व्यवहाराङ्गम् । नेत् किं कल्पितमेव व्यवहाराङ्गं द्रव्याण-  
मद्वैतवादिनं विद्वेष्टि भवान् । किञ्च साध्यनिर्देशरूपप्रतिज्ञाभिज्ञौ साध्याधीन-  
निरूपणसाधननिर्देशो हेतुः सिध्यति ; तत्सिद्धौ च हेतोः साध्येन व्याप्तिग्रहण-  
स्थानमुदाहरणं सिध्यति ; तत्सिद्धौ च तत्र गृहीतादिनाभावस्य हेतोः पक्ष-  
धर्मताख्यापकं यच्चनमुपनयः सिध्यति : तद्वलाच्च पक्षधर्मताविशिष्टाद्धेतोः  
साध्यावधारणं नाम निगमनं प्रतिपक्षप्रमाणाभावसूचकं सिध्यति : सिद्धे च  
निगमनबलात् प्रतिपक्षप्रमाणाभावे प्रतिज्ञासिद्धिः ; सात हि प्रतिपक्षप्रमाणे

१. A. दृष्टार्थानु.

२. T<sup>2</sup>. व्याप्तस्य

३. T, P, TM and A. क्रियाकारक

४. A. सहभावमात्रदर्शनात्

५. T, P, TM and A. करण-

६. T, P and A. च दृष्टादि

TM. च दृष्टादि

७. TM. गगनादि

A. गवादि.

८. T, T<sup>1</sup>, P and TM. पञ्चावयव

९. A omits तर्हि...राज्ञं

१०. T and TM निर्देशेच्छाहेतुः

११. T<sup>2</sup>. अपहृत

१२. T. धर्मोपस्थापकं

TM. धर्मताख्यापकं

A. धर्मताख्यापकं

१३. T. भावमात्रादि सिद्धयति

प्रकटार्थविवरणम्

तद्विरोधान्न प्रतिज्ञाङ्गं दरीधर्तिः ; तस्मात्पञ्चानामप्यवयवानां परस्परायत्त-  
सिद्धिकेत्वेन कल्पनामात्रत्वादवयव्यनुमानमपि ते कल्पितमेव व्यवहाराङ्गम् ।  
यच्च हेतोस्त्रैविध्यं व्यधायि—पक्षव्यापकः संपक्षवृत्तिरविद्यमानविपक्षः केव-  
लान्वयी ; पक्षव्यापकोऽविद्यमानसंपक्षः विपक्षाद्यावृत्तः केवलव्यतिरेकी ; पञ्च 5  
रूपोऽन्वयव्यतिरेकी—रूपाणि तु पक्षधर्मत्वं सपक्षे सत्त्वं विपक्षाद्यावृत्तिः अवा-  
धितविषयत्वं असत्प्रतिपक्षत्वं चेति, तदपि चक्रकक्रकचचूर्णीकृतं न प्रमाणं चरी-  
कर्ति । सिद्धे पक्षे तद्व्यापकत्वं हेतुरूपं सिध्यति । तथा भूतरूपविशिष्टाच्च हेतोः  
साध्यसिद्धिः । तत्सिद्धौ च साध्यधर्मविशिष्टो धर्मी पक्षः सिध्यति ; सिद्धे  
च सपक्षे तत्र सत्त्वं हेतुरूपं सिध्यति ; तथाभूताच्च हेतोः साध्यसिद्धिः ; 10  
तत्सिद्धौ च साध्यसमानधर्मा धर्मी संपक्षः सिध्यति । एवं सर्वत्र योज्यम् । यदपि  
हेतुलक्षणं परीक्ष्य हेत्वाभासपरीक्षणं हेतुलक्षणरहिता हेतुवदवभासमाना  
हेत्वाभासाः— असिद्धविरुद्धनैकान्तिकानध्यवसितकालात्ययापदिष्टप्रकरण -  
समाः ; तत्र अनिश्चितपक्षवृत्तिरसिद्धः । पक्षविपक्षयोरेव वर्तमानो विरुद्धः ।  
पक्षत्रयवृत्तिरनैकान्तिकः । साध्यासाधकः पक्ष एव वर्तमानोऽनध्यवसितः । 15  
प्रमाणबाधिते प्रतिज्ञातार्थे वर्तमानो हेतुः कालात्ययापदिष्टः । स्वपरपक्षसिद्धौ  
विरूपो हेतुः प्रकरणसमः—इति<sup>१</sup>, तदपि परस्पराश्रयपराहतम् । सिद्धे हेतु-  
लक्षणे तदाभाससिद्धिः ; तत्सिद्धौ च तदाभासव्यावर्तनेन हेतुलक्षणसिद्धिरिति ।  
तथा सिद्धे पक्षे तत्रानिश्चितवृत्तिरसिद्धः सिध्यति ; तद्वृत्तौ [तत्सिद्धौ] च तद्व्या-

१. T. प्रतिज्ञा नरीनर्ति

९. T, T<sup>1</sup> and P. साध्यसिद्धौ च

२. A. कत्वेन द्वयमप्यनुमानमपि ते

१०. A omits पक्षः

३. TM omits सपक्ष...व्यापको

११. A omits सपक्षः

४. T. विद्यमानपक्षे

१२. T. यद्यपि

TM. विद्यमानसपक्षे

१३. T. कान्तिकहेतुकालानध्यवसित.

५. T, T<sup>1</sup>, TM and A omit

१४. T. स्वपक्ष

असत्प्रतिपक्षत्वं चेति

A. परपक्ष

६. T, P, TM and A omit क्रकच.

१५. A omits इति

७. A adds च

१६. A omits च

८. T, T<sup>1</sup> and P. विशिष्टहेतोः

प्रकटार्थविवरणम्

वृत्तहेतुबलात् पक्षसिद्धिरित्यूह्यं सर्वत्र । कालात्ययापदिष्टे च किं प्रतिज्ञातार्थं  
एव बाधकस्य विषयः, किं वा तद्विरुद्धः? प्रथमे न बाधः, रूपज्ञानयोरिव;  
द्वितीयेऽपि तथा; न ह्येकत्रैव गगने विहगतदभावेद्वा[वज्ञा]नयोः विरुद्धार्थयो-  
रपि स्वगोचरशूरयोः बाध्यबाधकभावो दृष्टः । तस्मात्प्रज्ञानगोचरस्य ज्ञाना-  
न्तरेणापहारो निरूपणं सहते । बहु चात्र वक्तव्यमस्ति: किं तु ग्रन्थगौरव-  
भयादुपरम्यते ॥

तदेवं प्रत्यक्षानुमानयोर्दुर्निरूपत्वे मानान्तरस्यापि दुर्निरूपत्वं सिद्धमेव,  
तस्य तन्मूलत्वात् । ननु त्वयापि प्रमाणेनैव व्यवह्रियते किं वा, न? अहो मोह-  
महिमा ! यद्वैतवादिनं प्रमाणाप्रमाणविभागं निराकुर्वाणं परस्परायत्तसिद्धिकं  
तमेवोपरीकृत्य पृच्छति । किमत्र प्रमाणमिति च प्रश्नानुपपत्तिः, बाधकत्व-  
सिद्धयसिध्योरन्यथा न प्रमाणदृष्टं स्यात् । तार्त्तिकं अतार्त्तिकं, तु लोकसिद्धैः  
वादिसिद्धैश्च न्यायैः पराक्रियते । नो खल्वालोकः स्वयं साध्यतया च परिगृहीत  
एवान्धकारध्वंसं प्रयोजयति । नन्वनुमानं ते बाधकं ना वा? बाधकं  
चेत्तत्त्वावेदकमेवाद्वैतागमवत्; न चेत् न तेन व्यवहारोऽपि; तत्किमिदानीं  
प्रतिवादिवाक्यमपि ते तत्त्वावेदकम्? न चेत्ततो बोधस्ते न व्यवहारः स्यात्;  
अद्वैतागमस्य तु स्वरूपसत्यतारहितस्यापि तत्त्वावेदकत्वं तदर्धस्य बाधाविप-  
यत्वेन व्यवह्रियते । तस्माद्वैतवादिभिः द्वैतिनां तुल्यगतित्वं हंसेनैव टिड्ढि-  
भस्य । तदेवं प्रमाणपदार्थस्य दुर्निरूपत्वात्, अनवस्थाभिया च प्रमाणं विनैव  
तत्सिद्धेरेवेष्टत्वात् वस्तुसिद्धिः प्रमाणाधीनैवेति नैयायिकमन्यस्य कुलधर्म  
एवेति स्थितम् ॥

प्राक् प्रमेयस्य दुर्निरूपता प्रादर्शि । यच्च प्रमाविषयः प्रमेयमिति लक्ष-  
णम्, तदुर्निरूपम्, परस्पराधीननिरूपणत्वात् । सिद्धे प्रमेये यथार्थज्ञानं  
प्रमासिद्धिरिति[सिद्धयति], तत्सिद्धौ च तद्व्यावृत्तप्रमेयसिद्धिः इति । प्रमाण-

१. A omits एव

२. A. बाधभावो

३. T. दृष्टा

T<sup>1</sup>. स्पष्टं

४. T omits वादिसिद्धैश्च

५. A. चोक्तबोधकं

६. A omits वादि

७. A. तत्राबोधः

८. TM adds तेन

९. T, TM and A omit रेवेष्ट...सिद्धे.

१०. T omits सिद्धिरिति प्रमाणप्रमेय.

प्रकटार्थविवरणम्

प्रमेययोः दुर्निरूपत्वे सत्युत्तरेपि<sup>१</sup> चतुर्दशपदार्थास्तदन्तर्भूता दुर्निरूपा एव भवन्ति; तथाप्यधिकं किञ्चिदुच्यते—यत्तवात् “अनवधारणं ज्ञानं संशयः” इति लक्षणं तत्पराहृतम्, ज्ञानं ह्यवधारणमेव । यद्येवकारानुच्चारणमनवधारणं तदा घटोऽयमित्यादिज्ञानेऽतिव्याप्तिः । व्याप्य[व्याप्या]ङ्गीकारेण व्यापकभाव- 5  
प्रसङ्गन[ने] व्याघातोद्भावनं तर्कः । स चानुमानाङ्गभूत इत्यपि परस्पराश्रय-  
ग्रस्तम् । सिद्धे तर्कस्याङ्गत्वेऽनुमानसिद्धिः; तत्सिद्धौ च तस्य तर्कोऽङ्गं सिध्यतीति । बाधकाभावादप्रयोजकैशब्दाभिधेयशङ्कोदये सिद्धे तन्निरासेन बाधकस्योपयोगः; सति च तस्मिन् तदभावात् शङ्कोदय इति च । व्याप्यारो-  
पाध्यापकारोपस्तर्क इत्यपि साङ्गा[प्रसङ्गा]नुमानेऽतिव्यापकं व्याप्यव्यापक- 10  
योश्च परस्पराश्रयत्वदोषदुष्टत्वेन न कापि प्रमितिरिति सर्वानुमानानां तर्कत्वप्रसङ्गः; कल्पितादपि वस्तुसिद्धिरिति मायामतापातोऽपि । प्रशिथिल-  
मूलत्वमनिष्टापादनस्येष्टापादनरूपत्वं विपर्ययप[याप]र्यवसायित्वमाश्रयहीनत्वं च तर्कदूषणमितीतरेतराश्रयदोषग्रस्तम् । एतदोषरहित[हितत्वे] तर्कान्तरस्य गमकत्वसिद्धिः; तद्वलाच्चैतदोषतद्भा[षाभाव]वसिद्धिरिति । गुरुशिष्यभावेन 15  
पक्षप्रतिपक्षपरिग्रहेण वा प्रमाणतर्काभ्यां यत्र साधनोपालम्भौ क्रियेते स तत्त्वनिर्णयावसानो वादो वीतरागकथा कथ्यते । यत्र “विजिगीषुः विजिगीषूणा सह लाभपूजाख्यातिकामो जयपराजयार्थं प्रवर्तते वीतरागो वा, तत्त्वज्ञानसंवरणार्थम्, स वादिप्रतिवा<sup>१</sup>दिसभापतिप्राश्रिकाङ्गः छल-

१. TM and A add च

९. TM omits मूल

२. T. यत्तवानव-

१०. T. इष्टोपादानरूपं

३. T, TM and A. व्याख्याङ्गी-

TM. इष्टापादानरूपं

४. A. तर्कस्य तर्केऽङ्गत्वं

११. TM and A omit ग्रस्तमेव दोष-

५. A. कर्त्वं

१२. T omits विजिगीषुः

६. A. दये तन्निरासे

T omits वादिप्रतिवा<sup>१</sup>दिसभापति

७. T, T<sup>१</sup>, P and TM. सङ्गा-  
नु-

१३. A omits प्रतिवादि

८. T, T<sup>१</sup> and P. Space is left for  
writing three letters between

प्र and सि.

प्रकटार्थविवरणम्

- जातिनिग्रहस्थानसाधनोपालम्भो जल्पः । परस्वलितमात्रपर्यन्तः स एव प्रतिपक्षस्थापनाहीनो वितण्डेति । तदेतत्कथात्रयं तार्किकस्य दुर्निरूपम्, वादि-  
प्रतिवादिविभागस्य दुर्निरूपत्वात्, निष्प्रयोजनं च ; कथाङ्गीकारमन्तरेण कथायां  
5 विप्रतिपक्षस्य प्रतिबोधनवत् सद्युक्तिमिरेव विप्रतिपक्षस्य प्रतिबोधनसंभवात्,  
लौकिकविवादेषु कथाङ्गीकारमात्रे[कारमन्तरे]णैव जयफलदर्शनाच्च । वक्तुरभि-  
प्रायादर्थान्तरपरिग्रहेण प्रतिषेधश्छलं यथा 'नवकम्बलोऽयं माणवकः' इत्युक्ते  
कुतोऽस्य नव कम्बला इति ! तच्च न सदुत्तरमभिप्रायापरिज्ञानादित्यवादि ।  
तत्रोच्यते—भवेदिदमसदुत्तरम्, यदि वक्त्रभिप्रायः शब्दार्थः स्यात् ; न तु  
10 भवति बालेन स्वव्यवहारेऽनाकलितत्वात्, वक्त्रभिप्रायस्याप्रवर्तकतया स्वोप-  
मानेन श्रोतुरपि तमनुमानाय तत्र सङ्गतिग्रहणायोगात् ; अपरथा मेरुं विवक्षन्  
सागरं ब्रूयात्, प्रतिपक्षिरपि ततो भवेत् ; अनवच्छिन्नस्याभिप्रसङ्गित्वात्तद्व-  
च्छिन्नत्वे स एवास्त्वपदार्थत्वाच्च । मानान्तरानुसारेण सर्गे, च तत एव  
सिद्धेः । एतेन लिङ्गत्वमुक्तम् । अतः शब्दे व्यवहारे यथाशब्दं परि शब्दपरि-  
15 स्फूर्तिकेऽर्थे युक्त एवाक्षेपः ; न तु वक्तुरभिप्रायानुसारेण दूषणभूषणे ; अप-  
रथा यो गिरेरग्निमत्तां साधयति, तस्य तद्वतेनैव अग्निनाग्निमत्त्वमभिप्रेतमिति  
साध्यवैकल्यं प्रसज्येत । अतोऽभिप्रायापरिज्ञानाच्च च्छलोक्तिरसदुत्तरम् ।  
यदि मानान्तरविरुद्धाभिधानत्वेन छलत्वं तदातिव्याप्तिः वह्निरनुष्ण इत्यादौ  
इत्यलं विलोकनेन ॥
- 20 यच्च जातिलक्षणम्—प्रयुक्ते हेतौ समीकरणाभिप्रायेण प्रसङ्गो जातिरिति-  
तदतिव्याप्तिग्रस्तम् ; पर्वतो वह्निमान्, धूमवत्त्वात् इत्यत्र धूमवत्त्वं भवतु, वह्नि-  
मत्त्वं च न भविष्यति, किं बाधकम् ? इत्युक्ते वह्निमत्त्वाभावेऽधूमवत्त्वप्रसङ्गो गङ्गा-  
तरङ्गदेशवत् इत्ययं बाधकस्तर्कः । प्रतिदृष्टान्तसमीकरणाभिप्रायेण प्रसङ्गो भव-  
तीत्यतिव्याप्तिः ; गवादिजातौ च न वर्तत इत्यव्याप्तिः । अथालौकिकी जातिः  
25 अत्र लक्ष्या, परस्पराश्रयम् ; न चेत् प्रमाणं वाच्यम् । संप्रतिषेधेन हि प्रमाणेन

१. T, T<sup>1</sup>, P and TM. प्रायः

४. T, T<sup>1</sup> and P. हेतु समी-

२. T. शब्दव्यवहारो

TM. हेतुस्वसमी

A. शब्देन व्यवहारो

५. T, P TM. समीरण-

३. T, P, TM and A. अभीनामभि

६. T and A omit पक्षेन ... विपत्ति

प्रकटार्थविवरणम्

विप्रतिपन्नो बोधनीयः । केवलव्यतिरेकी चाप्रसिद्धविशेषणत्वादोषदुष्ट-  
इत्यगादि । ये च साधर्म्यसमादयो जातिभेदा असदुत्तरत्वेनोदाहृताः—शब्दा-  
ऽनित्यः, कृतकत्वात्, घटवदित्युक्ते यद्यनित्यघटासाधर्म्यात् कृतकत्वादनित्य  
इष्यते, तर्हि नित्याकाशसाधर्म्यादमूर्तत्वान्नित्यः किं नेष्यते, अविशेषादिति 5  
साधर्म्यसमस्योदाहरणम् । यदि नित्याकाशवैधर्म्यात् कृतकत्वादनित्य इष्यते  
शब्दः, तर्ह्यनित्यघटवैधर्म्यात् अमूर्तत्वान्नित्यः किं नेष्यते वैधर्म्यसाम्यादिति  
वैधर्म्यसमस्योदाहरणम् । तत्र किं साधर्म्यसाम्यादिमात्रेणासदुत्तरत्वम्, किं  
वा व्यभिचारदर्शनभेदान्तरविरोधादिलक्षणकारणान्तरवशेन? नाद्यः, बाध-  
कादर्शनात्; द्वितीये तदेवाभिधीयताम्, किमनेनाकिञ्चित्कारेण साधर्म्यसमा- 10  
दिपरिभाषाकरणेन । नो खलु जल्पे विमलकलेवरणां[?] वाङ्मन्त्रेण व्यामोहः  
संभवतीति । यच्चावोचत् स्वपक्षव्याघातकरमुत्तरं जातिः येन हि प्रकारेण पर-  
पक्षः प्रतिषिध्यते प्रतिषेधोऽपि तेनैव प्रकारेण न सिध्यतीति; तत्र किं तत्त्वतः  
प्रतिषेधो न सेधियते, किं वा व्यावहारतोऽपि? प्रथमे नाद्वैतवादिनः किमपि  
जात्युत्तरं तावत् प्रसरीसर्ति; तस्य हि नाद्वैतातिरिक्तं तत्त्वमिति मतम् । ततः 15  
प्रतिषेधस्यापि दुर्निरूपत्वं न स्वपक्षव्याघातकरम् । व्यवहारस्तु स्वप्रवृद्ध-  
विष्यति । स्वप्रवदेव च प्रतिषेधस्यातात्त्विकेऽपि न प्रतिषेध्यस्य सत्यत्वापातः ।  
पूर्ववदेव चात्रापि प्रमाणाभावो वेदितव्यः । किं च अनुकूलतर्काभावादप्रयो-  
जकत्वशङ्कोत्तरेऽतिव्याप्तिः । शक्यते हि वक्तुम्—बाधकस्तर्को मा भूत्, अप्रयो-  
जकत्वं च न भविष्यति किं बाधकमिति निर्बीजशङ्कावज्रस्य सर्वत्र पातसंभ- 20  
धात्—इति । यच्च पराजयनिमित्तं निग्रहस्यानमप्रतिपत्तिविप्रतिपत्त्योः विकल्पा-  
नन्त्येनानेकप्रकारं स्वप्रतिज्ञातविपरीतानुज्ञा प्रतिज्ञाहानिः । अविशेषेण प्रतिज्ञा-

१. A omits उष्ट

५. T, TM and A. शब्दस्तस्य अनि

२. T and TM. साम्यसमादयो

६. T. चारदर्शनमनन्तर-

A. साध्यसमादयो

A. चारसत्त्वे मानान्तर-

३. T. कृतकवादः शिष्यत इष्यते

७. T. प्रमाकारं

४. TM. न हि



प्रकटार्थविवरणम्

- तस्य परेण प्रतिषेधे तत्रैव विशेषणकरणं प्रतिज्ञान्तरं हेत्वन्तरवत् । प्रतिज्ञा-  
हेत्वोः विरोधः[विरोधः प्रतिज्ञाविरोधः] पक्षप्रतिषेधं प्रतिज्ञानार्थापलापः  
प्रतिज्ञासंन्यासः । प्रतिज्ञानुपयोग्यभिधानमर्थान्तरम् । वर्णक्रमनिर्देशवत् निर्ग-  
5 कम् । त्रिरभिहितमपि परिषत्प्रतिवादिभ्यामविज्ञातमविज्ञानार्थम् । शब्दार्थयोः  
पुनर्वचनं पुनरुक्तमन्यत्रापि अनुवादात्, अर्थादौपन्नस्य स्वशब्देन पुनरभि-  
धानं च । विज्ञातस्य परिषदा त्रिरभिहितस्याप्यप्रत्युच्चारणमननुभाषणं नाम  
प्रतिवादिनो निग्रहस्थानम् । कथमप्यभ्युपगम्य तूष्णींभावोऽप्रतिभाधादिप्रति-  
वादिनोर्निग्रहस्थानम् । कार्यस्यासङ्गात्कथाविच्छेदो धिक्क्षयः । स्वपक्षे दौष-  
10 मभ्युपगम्य परपक्षे दोषप्रसङ्गनं मतानुशा । अतिग्रहस्थानं निग्रहस्थानाभियोगो  
निरनुयोज्यानुयोगः । सिद्धान्तमभ्युपगम्यानियमेन कथाप्रसङ्गोऽपसिद्धान्तः ।  
हेत्वाभासाश्च यथोक्ताः । साधनानुपयोगित्वेन दुर्धचनकपोलवदनादिकं ? च  
निर्यमकथायां त्वपशब्दादिकमपीति । तत्रोच्यत-कंदे मोहकाग्रं भवताभ्यासि ?  
न तावल्लोके बन्धनागारादावेव तत्र निग्रहस्थानशब्दप्रयोगात् तस्य च  
15 प्रंतिज्ञाहान्यादौ योग्यानुपलब्धेरेवासंभवः । न च मानान्तरं किमप्यत्र पश्यामः ।  
यच्च पराजयस्य[जयहेतुत्वं लक्षणं तस्य]पापफलत्वाच्च तत्रानिव्याप्तिः स्फुटैव ।  
प्रतिज्ञाहान्यादिना सिद्धे पराजये तन्निमित्तत्वात्तन्निग्रहस्थानं सिध्यति । तस्य  
च निग्रहस्थानत्वात् पराजयसिद्धिरिति परस्परश्रयः । निग्रहस्थानवैतर्क्याच्च  
ममास्ति पराजयः, निरूपणासमर्थत्वात् सिद्धोऽन्यस्य पराजयः । यच्च  
20 कथाशक्तिसूचकं निग्रहस्थानमिति लक्षणान्तरम् । तदपि दुःस्वप्नादावनिव्याप्ति-  
पराहतम् । तदेवं नैयायिकपरिकल्पितपदार्थस्यापि दुर्निरूपत्वात् निर्विघ्नोऽ-  
द्वैतवादः ॥

१. T, P, TM and A. करं

२. T. सैन्यस्तप्रति

३. T, T<sup>1</sup> and P. शातं विज्ञातार्थं

४. T. दर्शनावे न स्वस्वशब्देन

५. T, T<sup>1</sup>, TM and A. मनुभाषणं

६. T, T<sup>1</sup> and P add इति

७. T. स्थानानियोगो

TM. स्थानादियोगो

८. T. त्वनियम

९. T. बाधनागार-

१०. T, P, TM and A. प्रतिज्ञानस्यादै

११. A omits यच्च

१२. TM and A. वैकल्यात्

## उत्पत्त्यसंभवात् ॥ २-२-४२ ॥

येषामप्रकृतिरधिष्ठाता केवलनिमित्तकारणमीश्वरोऽभिमतः, तेषां पक्षः प्रत्याख्यातः । येषां पुनः प्रकृतिश्चाधिष्ठाता चोभयात्मकं कारणमीश्वरोऽभिमतः, तेषां पक्षः प्रत्याख्यायते । ननु श्रुतिसमाश्रयणे-  
नाप्येवंरूप एवेश्वरः प्राङ्निर्धारितः—प्रकृतिश्चाधिष्ठाता चेति ; श्रुत्यनु-  
सारिणी च स्मृतिः प्रमाणमिति स्थितिः ; तत्कस्य हेतोरेष पक्षः प्रत्या-  
ख्यासित इति—उच्यते—यद्यप्येवंजातीयकोऽशः समानत्वान्न विसं-  
वादगोचरो भवति, अस्ति त्वंशान्तरं विसंवादस्थानमित्यतस्तत्प्रत्याख्या-  
नायारम्भः ॥

10

तत्र भागवता मन्यन्ते—भगवानेवैको वासुदेवो निरञ्जनज्ञान-  
स्वरूपः परमार्थतत्त्वम् ; स चतुर्धात्मानं प्रविभज्य प्रतिष्ठितः ; वासु-  
देवव्यूहरूपेण, संकर्षणव्यूहरूपेण, प्रद्युम्नव्यूहरूपेण, अनिरुद्धव्यूहरूपेण  
च ; वासुदेवो नाम परमात्मोच्यते ; संकर्षणो नाम जीवः ; प्रद्युम्नो  
नाम मनः ; अनिरुद्धो नामाहंकारः ; तेषां वासुदेवः परा प्रकृतिः,

15

प्रकटार्थविवरणम्

उत्पत्त्यसंभवात् ॥

अधिकरणसङ्गतिमाह—येषामिति ॥ अधिकरणान्तरमाक्षिप्य समा-  
धत्ते—नन्वित्यादिना ॥

वेदविरुद्धांशापाकरणायाधिकरणारम्भमुक्त्वाधुना पञ्चरात्रसिद्धान्तिनां  
मतमाह—तत्र भागवता इत्यादिना ॥ यूहोऽवस्था ; अभिगमनं  
भगवतो नारायणस्याराधनाकाङ्क्षया पञ्चरात्रतन्त्रविदामाचार्यं प्रत्युपसन्नानां  
तदनन्तरं तदुपदिष्टदीक्षोपादानं तदनन्तरमिज्या पूजा ; स्वाध्यायोऽष्टाक्ष-

20

भाष्यम्

- इतरे संकर्षणादयः कार्यम्; तमित्थंभूतं परमेश्वरं भगवन्तमभिगमनोपा-  
दानेज्यास्वाध्याययोगैर्वर्षशतमिद्धा क्षीणक्लेशो भगवन्तमेव प्रतिपद्यत  
इति । तत्र यत्तावदुच्यते—योऽसौ नारायणः परोऽव्यक्तात्मप्रसिद्धः पर-  
5 मात्मा सर्वात्मा, स आत्मनात्मानमनेकधा व्यूह्यावस्थित इति—तन्न  
निराक्रियते, “स एकधा भवति त्रिधा भवति” इत्यादिश्रुतिभ्यः  
परमात्मनोऽनेकधाभावस्याधिगतत्वात्; यदपि तस्य भगवतोऽभिगम-  
नादिलक्षणमाराधनमजस्रमनन्यचित्ततयाभिप्रेयते, तदपि न प्रतिषिध्यते,  
श्रुतिस्मृत्योरीश्वरप्रणिधानस्य प्रसिद्धत्वात् । यत्पुनरिदमुच्यते—वासु-  
10 देवात्संकर्षण उत्पद्यते, संकर्षणाच्च प्रद्युम्नः, प्रद्युम्नाच्चानिरुद्ध इति, अत्र  
ब्रूमः—न वासुदेवसंज्ञकात्परमात्मनः संकर्षणसंज्ञकस्य जीवस्योत्पत्तिः  
संभवति, अनित्यत्वाददोषप्रसङ्गात्; उत्पत्तिमच्चे हि जीवस्यानित्यत्वा-  
दयो दोषाः प्रसज्येरन्; ततश्च नैवास्य भगवत्प्राप्तिर्मोक्षः स्यात्,  
कारणप्राप्तौ कार्यस्य प्रविलयप्रसङ्गात्; प्रतिषेधिष्यति चाचार्यो जीवस्यो-  
15 त्पत्तिम्—“नात्माश्रुतेर्नित्यत्वाच्च ताभ्यः” इति । तस्मादसंगतैषा  
कल्पना ॥

प्रकटार्थविवरणम्

- रादिजपः; योगो ध्यानम्; तैर्भगवन्तं यावज्जीवमाराध्य ध्वस्ताविद्यादिदोषो  
नारायणमेव प्राप्नोतीति मन्यन्त इत्यर्थः । तत्राविरुद्धमंशमाह—तत्र यत्ताव-  
20 दिति ॥ विरुद्धमंशमुद्भाव्य तन्निराकरणे सूत्रं योजयति—यत्पुनरित्यादिना ॥  
न्यायोपबृंहिताजत्वश्रुतिविरोधात् जीवोत्पत्तिस्मृतिरप्रमाणम्; अतो जीवा-  
भिन्नाद्ब्रह्मणो जगत्सर्गे वदतः समन्वयस्य नार्थात् पञ्चरात्रसिद्धान्तेन विरोधो-  
ऽस्तीति सिद्धान्तः ॥

## न च कर्तुः करणम् ॥ २-२-४३ ॥

इतश्चासंगतैषा कल्पना—यस्मान्न हि लोके कर्तुर्देवदत्तादेः करणं परश्चाद्युत्पद्यमानं दृश्यते; वर्णयन्ति च भागवताः कर्तुर्जीवात्संकर्षण-संज्ञकात्करणं मनः प्रद्युम्नसंज्ञकमुत्पद्यते, कर्तृजाच्च तस्मादनिरुद्धसंज्ञकोऽ-  
हंकार उत्पद्यत इति; न चैतद्दृष्टान्तमन्तरेणाध्यवसातुं शक्नुमः; न चैवंभूतां श्रुतिमुपलभामहे ॥ 5

## विज्ञानादिभावे वा तदप्रतिषेधः ॥ २-२-४४ ॥

अथापि स्यात्—न चैते संकर्षणादयो जीवादिभावेनाभिप्रेयन्ते; किं तर्हि, ईश्वरा एवैते सर्वे ज्ञानैश्वर्यशक्तिबलवीर्यतेजोभिरैश्वर्यैर्मैरन्विता  
अभ्युपगम्यन्ते “वासुदेवा एवैते सर्वे निर्दोषा निरधिष्ठाना निरवद्या-  
श्च” इति; तस्मान्नायं यथावर्णित उत्पत्त्यसंभवो दोषः प्राप्नोतीति । अत्रो- 10

प्रकटार्थविवरणम्

## न च कर्तुः करणम् ॥

एवं जीवोत्पत्तिं निराकृत्य यज्जीवान्मनस उत्पत्तिं वर्णयन्ति, तन्निरा- 15  
करोति—न च कर्तुः करणमिति ॥ सिद्धकरणप्रयोक्ता हि कर्ता प्रसिद्ध  
इत्यर्थः । मनोव्यतिरेकेण मनउत्पादनादिज्ञानसंभवे<sup>१</sup> हि व्यर्थं तदुत्पादनम् ॥

## विज्ञानादिभावे वा तदप्रतिषेधः ॥

यदुक्तं संकर्षादीनामुत्पत्तिर्न संभवतीति, नासौ दोषः; किं तु गुण एवे-  
त्याह—अथापि स्यादित्यादिना ॥ ज्ञानैश्वर्ययोः शक्तिरन्तःसामर्थ्यम्; बलं 20  
शरीरसामर्थ्यम्; वीर्यं शौर्यम्; तेजः प्रागल्भ्यम् । तेषामत्र वाक्यमुदाहरति—  
वासुदेवा एवैत इति ॥ एते सर्वे संकर्षणादयः आगन्तुकाविद्यादि-  
दोषरहिता निरधिष्ठानाः स्वतन्त्रा निरवद्याः स्वभावाविर्मुक्ता इत्यर्थः ॥

१. T<sup>1</sup>. संभवे भाव्यर्थ

३. T, T<sup>1</sup> and TM omit शौर्यं

२. T, P and A omit बलं शरीरसामर्थ्यं

४. A. न भावनिर्मुलः

भाष्यम्

- च्यते—एवमपि, तदप्रतिषेधः उत्पत्त्यसंभवस्याप्रतिषेधः, प्राप्नोत्येवाय-  
मुत्पत्त्यसंभवो दोषः प्रकारान्तरेणेत्यभिप्रायः; कथम्? यदि तावदय-  
मभिप्रायः—परस्परभिन्ना एवैते वासुदेवादयश्चत्वार ईश्वरास्तुल्य-  
5 धर्माणः, नैषामेकात्मकत्वमस्तीति—ततोऽनेकेश्वरकल्पनानर्थक्यम्, एके-  
नैश्वरेणेश्वरकार्यसिद्धेः; सिद्धान्तहानिश्च, भगवानेवैको वासुदेवः  
परमार्थतत्त्वमित्यभ्युपगमात् । अथायमभिप्रायः—एकस्यैव भगवत एते  
चत्वारो व्यूहास्तुल्यधर्माण इति, तथापि तदवस्थ एवोत्पत्त्यसंभवः; न हि  
वासुदेवात्संकर्षणस्योत्पत्तिः संभवति, संकर्षणाच्च प्रद्युम्नस्य, प्रद्युम्नाच्चा-  
10 निरुद्धस्य, अतिशयाभावात्; भवितव्यं हि कार्यकारणयोरतिशयेन, यथा  
मृद्धटयोः; न ह्यसत्यतिशये, कार्यं कारणमित्यवकल्पते । न च पञ्चरात्र-  
सिद्धान्तिभिर्वासुदेवादिष्वेकस्मिन्सर्वेषु वा ज्ञानैश्वर्यादितारतम्यकृतः  
कश्चिद्भेदोऽभ्युपगम्यते; वासुदेवा एव हि सर्वे व्यूहा निर्विशेषा  
इष्यन्ते । न चैते भगवद्व्यूहाश्चतुःसंख्यायामेवावतिष्ठेरन्, ब्रह्मादिस्तम्ब-  
15 पर्यन्तस्य समस्तस्यैव जगतो भगवद्व्यूहत्वावगमात् ॥

विप्रतिषेधाच्च ॥ २-२-४५ ॥

विप्रतिषेधश्चास्मिञ्छास्त्रे बहुविध उपलभ्यते—गुणगुणित्वकल्प-  
नादिलक्षणः; ज्ञानैश्वर्यशक्तिबलवीर्यतेजांसि गुणाः, “आत्मान एवैते

प्रकटार्थविवरणम्

- 20 सिद्धान्तत्वेन सूत्रं योजयति — एवमपीति ॥ वाशब्दः अप्यर्थे । विज्ञानाद्यै-  
श्वर्यधर्माभावे यद्यपि त्वयोत्पत्त्यसंभवो दोषः परिहृतः, तथापि प्रकारान्तरेण  
भवत्येवासौ दोष इत्यर्थः । प्रश्नपूर्वकं प्रकारान्तरमाह—कथमित्यादिना ॥  
सङ्ख्याकरणमप्यसङ्गतमित्याह—न चैते भगवद्व्यूहा इति ॥

विप्रतिषेधाच्च ॥

- 25 इतश्चानादरणीयोऽयं पक्ष इत्याह—विप्रतिषेधाच्चेति ॥ एकस्यैव गुणत्वं  
गुणित्वं प्रकृतित्वं विकारत्वमित्येवंरूपो विरोध इत्यर्थः । ज्ञानादीन् गुणान्

उत्पत्त्यसंभवाधिकरणम् ८.] प्रकटार्थविवरणम्

भाष्यम्

भगवन्तो वासुदेवाः” इत्यादिदर्शनात् । वेदविप्रतिषेधश्च भवति—चतुर्षु वेदेषु परं श्रेयोऽलब्ध्वा शाण्डिल्य इदं शास्त्रमधिगतवान्—इत्यादिवेद- निन्दादर्शनात् । तस्मादसंगतैषा कल्पनेति सिद्धम् ॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद- 5  
शिष्यस्य श्रीमच्छंकरभगवतः कृतौ शारीरकमीमांसासूत्रभाष्ये  
द्वितीयाध्यायस्य द्वितीयः पादः ॥

प्रकटार्थविवरणम्

प्रथममुक्तवानन्तरम् ‘आत्मान एते’ इति तेषामेव गुणित्वमुपदिशति ।  
प्रकारान्तरेण सूत्रं व्याचष्टे—वेदविप्रतिषेधश्चेति ॥ 10

इति श्रीमच्छारीरकमीमांसाभाष्यविवरणे प्रकटार्थे  
द्वितीयस्याध्यायस्य द्वितीयः पादः



# परिशिष्टम् १.

## सूत्राणामकाराद्यनुक्रमणिका

अक्षरमम्बरान्तधृतेः*	235	अन्यार्थश्च परामर्शः	259
अङ्गित्वानुपपत्तेश्च	482	अन्यार्थं तु जैमिनिः	360
अत एव च नित्यत्वम्	285	अपरिग्रहाच्च	506
अत एव न देवता भूतं च	212	अपि च स्मर्यते	264
अत एव प्राणः	134	अपीतौ तद्वत्प्रसङ्गात्	404
अत्ता चराचरग्रहणात्	173	अभिध्योपदेशाच्च	375
अथातो ब्रह्मजिज्ञासा	21	अभिमानव्यपदेशास्तु	398
अदृश्यत्वादिगुणको धर्मोक्तेः	197	अभिव्यक्तेरित्यादमरथ्यः	214
अधिकं तु भेदनिर्देशात्	446	अभ्युपगमेऽप्यर्थाभावात्	479
अधिष्ठानानुपपत्तेश्च	557	अर्भकौकस्त्वात्	169
अनवस्थितेरसंभवाच्च नेतरः	188	अल्पश्रुतेरिति चेत्तदुक्तम्	260
अनुकृतेस्तस्य च	261	अवस्थितेरिति काशकृत्स्नः	366
अनुपपत्तेस्तु न शारीरः	167	अश्मादिवच्च	448
अनुस्मृतेर्बादरिः	215	असति प्रतिज्ञोपरोधः	523
अनुस्मृतेश्च	527	असदिति चेन्न	403
अन्तर उपपत्तेः	182	असद्यपदेशात्	434
अन्तर्याम्यधिदैवादिषु	191	अस्मिन्नस्य च	114
अन्तवत्त्वमसर्वज्ञता वा	559	आकाशस्तल्लिङ्गात्	130
अन्तस्तद्धर्मोपदेशात्	125	आकाशे चाविशेषात्	525
अन्त्यावस्थितेश्च	552	आकाशोऽर्थान्तरत्वादिव्यप-	312
अन्यत्राभावाच्च	478	आत्मकृतेः परिणामात्	376
अन्यथानुमितौ	483	आत्मनि चैवं	457
अन्यभावव्यावृत्तेश्च	237	आनन्दमयोऽभ्यासात्	107



आनुमानिकमप्येकेषां	318	क्षणिकत्वाच्च	544
आमनन्ति चैनमस्मिन्	217	क्षत्रियत्वगतेः	304
इतरव्यपदेशात्	445	गतिशब्दाभ्यां	247
इतरपरामर्शात्	250	गतिसामान्यात्	102
इतरेतरप्रत्ययत्वात्	518	गृहां प्रविष्टौ	175
इतरेषां चानुपलब्धेः	391	गौणश्चेन्नात्मशब्दात्	95
ईक्षतिकर्मव्यपदेशात्	237	चमसवदविशेषात्	336
ईक्षतेर्नाशब्दम्	88	छन्दोभिधानात्	145
उत्क्रमिष्यतः	365	जगद्वाचित्वात्	355
उत्तराच्चेत्	251	जन्माद्यस्य यतः	37
उत्तरोत्पादे च	521	जीवमुख्यप्राणलिङ्गात्	155
उत्पत्त्यसंभवात्	575	जीवमुख्यप्राणलिङ्गात्	359
उदासीनानामपि	534	ज्योतिरूपक्रमा तु	338
उपदेशभेदात्	149	ज्योतिर्दर्शनात्	311
उपपद्ये च	465	ज्योतिश्चरणाभिधानात्	138
उपसंहारदर्शनात्	449	ज्योतिषि भावाच्च	295
उभयथा च	505	ज्योतिषैकेषां	348
उभयथा च	525	ज्ञेयत्वावचनाच्च	328
उभयथापि न	495	तच्च समन्वयात्	53
एतेन योगः प्रत्युक्तः	391	तदधीनत्वादर्थवत्	324
एतेन शिष्टापरि-	412	तदनन्यत्वं	416
एतेन सर्वे	381	तदभावनिर्धारणे	306
एवं चात्माकात्स्न्यम्	550	तदुपर्यपि	268
कम्पनात्	308	तद्धेतुव्यपदेशाच्च	110
करणवञ्छेन्न	558	तन्निष्ठस्य मोक्षोपदेशात्	97
कर्मकर्तृव्यपदेशाच्च	167	तर्काप्रतिष्ठानात्	408
कल्पनोपदेशात्	340	त्रयाणामेव चैवं	330
कामाच्च नानुमानापेक्षा	113	दहर उत्तरेभ्यः	241
कारणत्वेन	349	दृश्यते तु	399
कृत्स्नप्रसाक्तिः	452	देवादिबदपि लोके	451

धुभ्वाद्यायतनं स्वशब्दात्	219	प्रसिद्धेश्च	249
धर्मोपपत्तेश्च	233	प्राणभृच्च	225
धृतेश्च महिम्नः	248	प्राणस्तथानुगमात्	149
न कर्माविभागात्	464	प्राणादयो वाक्यशेषात्	346
न च कर्तुः करणम्	577	भावं तु बादरायणः	296
न च पर्यायात्	551	भावे चोपलब्धेः	431
न च स्मार्तं	194	भूतादिपादव्यपदेशोपपत्तेः	148
न तु दृष्टान्ताभावात्	405	भूमा संप्रसादात्	228
न प्रयोजनवत्त्वात्	460	भेदव्यपदेशाच्च	112
न भावोऽनुपलब्धेः	543	भेदव्यपदेशाच्चान्यः	129
न वक्तुरात्मोपदेशात्	152	भेदव्यपदेशात्	226
न विलक्षणत्वात्	394	भोक्त्रापत्तेः	413
न संख्योपसंग्रहात्	341	मध्वादिष्वसंभवात्	294
नानुमानमतच्छब्दात्	224	महदीर्घवद्वा	490
नाभाव उपलब्धेः	534	महद्वच्च	336
नासतोऽदृष्टत्वात्	532	मान्त्रवर्णिकमेव	110
नित्यमेव च	501	मुक्तोपसृज्यव्यपदेशात्	223
नेतरोऽनुपपत्तेः	111	यथा च प्राणादि	444
नैकस्मिन्नसंभवात्	546	युक्तेः शब्दान्तराच्च	435
पटवच्च	443	योनिश्च हि गीयते	380
पत्यादिशब्देभ्यः	316	रचनानुपपत्तेश्च	469
पत्युरसामञ्जस्यात्	553	रूपादिमत्त्वाच्च	502
पयोम्बुवच्चेत्	476	रूपोपन्यासाच्च	203
पुरुषाश्मवदिति	481	लोकवत्तु	461
प्रकरणाच्च	174	वदतीति चेन्न	329
प्रकरणात्	226	विकरणत्वात्	459
प्रकृतिश्च	372	वाक्यान्वयात्	362
प्रतिज्ञासिद्धेः	365	विकारशब्दात्	109
प्रतिसंख्याप्रति-	523	विज्ञानादिभावे	577
प्रकृत्तेश्च	473	विप्रतिषेधाच्च	578

विप्रतिषेधाच्चासमञ्जसम्	484	समुदाय उभयहतेकेऽपि	516
विरोधः कर्मणि	270	सर्वत्र प्रसिद्धोपदेशात्	162
विवक्षितगुणोपपत्तेश्च	165	सर्वथानुपपत्तेश्च	545
विशेषणभेदव्यपदेशाभ्यां	202	सर्वधर्मोपपत्तेश्च	466
विशेषणाच्च	178	सर्वोपेता च	458
वैधर्म्याच्च	542	संपत्तेरिति	215
वैश्वानरः	206	संबन्धानुपपत्तेश्च	556
वैषम्यनैर्घृण्ये	462	संभोगप्राप्तिः	171
व्यतिरेकानवस्थितेः	477	संस्कारपरामर्शात्	306
शब्द इति चेन्नातः	272	साक्षाच्चभियाम्नानात्	376
शब्दविशेषात्	168	साक्षादप्यविरोधं जैमिनिः	218
शब्दादिभ्योऽन्तःप्रतिष्ठानाच्च	210	सा च प्रशासनात्	236
शब्दादेव प्रमितः	264	सुखविशिष्टाभिधानात्	185
शारीरश्चोभयेऽपि	195	सुषुप्त्युत्क्रान्त्योः	314
शास्त्रदृष्ट्या	154	सूक्ष्मं तु	323
शास्त्रयोनित्वात्	48	स्थानादिव्यपदेशाच्च	184
शृगस्य तदनादरश्रवणात्	301	स्थित्यदनाभ्यां च	226
श्रवणाध्ययनार्थ-	307	स्मर्यमाणमनुमानं	109
श्रुतत्वाच्च	103	स्मृतेश्च	163
श्रुतेस्तु शब्दमूलत्वात्	453	स्मृत्यनवकाशदोषप्रसङ्गात्	384
श्रुतोपनिषत्कगस्यभिधानाच्च	187	स्वपक्षदोषाच्च	417
सत्त्वाच्चावरस्य	433	स्वपक्षदोषाच्च	457
समवायाम्युपगमाच्च	500	स्वाप्ययः	101
समाकर्षात्	353	इष्टपक्षया तु	266
समाननामरूपत्वात्	287	हेयत्वाच्चननाच्च	99

## परिशिष्टम् २.

### अधिकरणानामकराद्यनुक्रमणिका

अक्षराधिकरणम्	235...237	चमसाधि-	336...341
अत्राधि-	173...174	जन्माद्यधि-	37...47
अदृश्यत्वाद्यधि-	197...205	जिज्ञासाधि-	1...37
अनुकृत्यधि-	261...264	ज्योतिरधि-	311...312
अन्तराधि-	125...130	ज्योतिश्चरणाधि-	138...149
अन्तराधि-	182...190	दहराधि-	241...250
अन्तर्याम्यधि-	191...197	देवताधि-	268...301
अपशुद्राधि-	301...307	ह्रस्वाद्यधि-	219...227
अर्थान्तरत्वादिव्यपदेशाधि-	312...314	नविलक्षणत्वाधि-	394...412
आकाशाधि-	130...134	नाभावधि	534...545
आनन्दमयाधि-	104...124	पत्यधि-	553...574
आनुमानिकाधि-	318...336	परमाणुजगदकारणत्वाधि-	495...515
आरम्भणाधि-	416...444	प्रकृत्यधि-	372...381
इतरव्यदेशाधि-	445...448	प्रमिताधि-	264...267
ईक्षतिकर्माधि-	237...241	प्रयोजनवत्त्वाधि-	460...462
ईक्षत्यधि-	85...103	प्राणाधि-	134...137
उत्तराधि-	251...260	प्रातर्दनाधि-	149...160
उत्पत्त्यधि-	575...579	बालाक्यधि-	355...362
उपसंहारदर्शनाधि-	449...452	भूमाधि-	228...234
एकस्मिन्नसंभवाधि-	546...553	भोक्त्रापत्यधि-	413...415
कम्पनाधि-	308...310	महदीर्घाधि-	489...495
कारणत्वाधि-	349...355	योगप्रत्युक्त्यधि-	391...393
कृत्स्नप्रसक्त्यधि-	452...458	रचनानुपपत्त्यधि-	468...489
गुहाप्रविष्टाधि-	175...182	वाक्यान्वयाधि-	362... 371

वैश्वानराधि-	206...218	सर्वधर्मोपपत्त्यधि-	466...467
वैषम्यनैर्घृण्याधि-	462...466	सर्वव्याख्यानाधि-	381...382
शास्त्रयोनित्वाधि-	48...51	सर्वोपेताधि-	458...460
शिष्टापरिग्रहाधि-	412...413	संख्योपसंग्रहाधि-	341...349
समन्वयाधि-	51...84	सुषुप्त्यधि-	314...317
समुदायाधि-	516...534	स्मृत्याधि-	383...391
सर्वत्रप्रसिद्ध्याधि-	161...172		

---

# CORRECTIONS

Page	line	for	read	Page	line	for	read
8	28	सर्वे	सर्वे	154	23	प्रत्यागा	प्रत्यगा
13	16	वृत्तिः	वृत्तिः	156	5	प्रात्समत्व	प्रशात्समत्व
19	22	उडुपादा	उपादा	158	24	इत्याभि	इत्यभि
21	17	वदो	वेदा	162	11	खास्विदं	खस्विदं
22	9	प्रारम्भः	प्रारम्भः	169	16	आणीयान्	अणीयान्
	23	शङ्कथाह	शङ्कथाह	205	4	विश्वं	विश्वं
39	16	देवतत्त	देवदत्त	209	11	श्रुति	श्रुति
51	16	वैथ्य	वैयर्थ्य	214	18	अग	अगि
56	12	बुद्ध्य	बुद्ध्य	220	20	द्युपृथि	द्युपृथि-
62	15	वस्थिते	वस्थिते	221	16	रूपर	रूपपर-
69	25	omits	omit	223	4,7	द्यम्वा	द्यम्वा
76	8	मुप	मुपे		24	सृप्यत	सृप्यतां
89	22	पूर्व	पूर्व		25	शोकोः	शोकः
92	7	ब्रह्मणो	ब्रह्मणो	227	23	दित्यशङ्क्य	दित्याशङ्क्य
95	13	परि	परि	247	16	add the sūtra here	
97	15	ए वंच	एवं च	248	18	add the sūtra here	
99	20	बाधका द	बाधकाद	269	23	यतीतम्	यहीनम्
102	9	वच्यं	वाच्यं	271	9	युमप	युगप
109	21	शङ्क्य	शङ्क्य	274	12	दण्डयादि र्जा	दण्डयादिर्जा
111	26	T and T	T and T <sup>1</sup> .	279	16	इत्यात्रापि	इत्यत्रापि
115	11	अन्य य ।	अन्यथा	281	9	मिद्यामान	मिद्यमान
	23	तय	तया	285	12	मनो विषय	मनोविषय
116	14	संस्कार	संस्कार	286	8	प्रभावात्	प्रभवात्
	20	णाप्या	णाप्य	322	18	वदेना	वेदना
139	11	विशेषयस्य	विशेषस्य	323	17	सूक्ष्म	सूक्ष्मं
141	21	ब्रह्मणो	ब्रह्मणो	330	21	प्र श्व	प्रश्व

Page	line	for	read	Page	line	for	read
331	16	कादिं	कादिं	396	15	दर्शनात्	दर्शनाव
334	22	प्सितं	प्सिनं	406	3	सर्वं	सर्वे
345	25	गम्यामानायां	गम्यमानायां	420	23	निर्वाच्या	निर्वाच्या
378	20	तर्कनु	तर्कानु	421	18	पत्तेस्ताव	पत्तेस्ताव
386	9	भृणुष्वं	भृणुष्वं	423	12	प्रातिपात्त	प्रतिपत्ति
387	2	विप्रतिपत्ता	विप्रतिपत्तौ	427	3	घट	घट
	16	कस्त	कृत	431	12	विविष्ट	विशिष्ट
390	19	बल्योः	बल्योः	433	24	omits	omit
394	7	नुष्टेय	नुष्टेय	527	13	omit the no 10.	
395	2	भुतिः	भुतिः	551	24	पर्यायवद	पर्यायाद

---

# MADRAS UNIVERSITY SANSKRIT SERIES

## WORKS ALREADY PUBLISHED

	Rs.	A.	P.
R̥gvedānukramaṇi of Mādhavabhaṭṭa	...	3	8 0
Sphoṭasiddhi of Maṇḍanamiśra	...	3	0 0
Taittirīyaprātiśākhya with Māhīśeya Bhāṣya	...	2	0 0
Lingānuśāsana of Harṣavardhana	...	1	8 0
Uṇādisūtravṛtti of Śvetavanavāsin	...	3	0 0
Uṇādisūtravṛtti of Nārāyaṇa	...	2	8 0
Bṛhatī with R̥juvimalā [Tarkapāda]	...	5	0 0
Vājasaneyiprātiśākhya with two commentaries	...	4	0 0
Uṇādisūtravṛtti of Durgasimha and Bhoja	...	3	0 0
R̥gvedabhāṣya by Skandasvāmin [1st Aṣṭaka]	...	6	0 0
Brahmasūtraśāṅkarabhāṣya with the Prakāṭārtha- vivarāṇa Vol. I.	...	6	0 0
Sāhityaratnākara [Bulletin]	...	1	0 0
Raghunāthābhyaṇa [Bulletin]	...	1	0 0

## IN THE PRESS

- Mīmāṃsābhāṣyapariśiṣṭa by Śālikanātha.  
 Sarasvatīkaṇṭhābharāṇa of Bhoja  
 Daśapādivṛtti.  
 Mīmāṃsānayaiviveka with the commentary of Ravideva  
 [Tarkapāda]  
 Mīmāṃsāslokaavārtika with the commentary of Umveka.  
 Aṇḍādikapadārṇava of Perusūri.  
 Nānārthasaṅgraha of Ajayapāla.  
 Brahmasūtraśāṅkarabhāṣya with the Prakāṭārthavivarāṇa  
 Vol. II.  
 Fragments of Hārīta Dharmasūtra [Bulletin]



## WORKS UNDER PREPARATION

BY

T. R. OHINTAMANI, M. A., PH. D.

---

1. Kauṣītaki Śrauta Sūtra.
  2. Śāmbavya Gṛhya Sūtra with the commentaries of 'Bhavatrāta and Śvetadatta.
  3. Brahmasūtrabhāṣyabhāvaprakāśikā of Citsukha.
  4. The Bhagavadgītā of the Kashmirian Recension with the commentary of Rāmakaṇṭha.
  5. Saṅkarṣakāṇḍabhāṣya of Devasvāmin.
  6. The Nāmaliṅgānuśāsana with the commentaries of Subhūti and Rāyamukuta.
  7. Śābdikābharaṇa of Hariyogimīśra
-

